

فتح نامہ سندھ  
عشر  
چچ نامہ

سندھی ادبی بورڈ

کراچی - حیدرآباد سندھ  
پاکستان



**Collection of Prof. Muhammad Iqbal Mujaddidi  
Preserved in Punjab University Library.**

پروفیسر محمد اقبال مجددی کا مجموعہ  
پنجاب یونیورسٹی لائبریری میں محفوظ شدہ



ذخیرہ پروفیسر محمد اقبال

جو 2014ء میں پنجا



۱

۱۶۲

فتح نامہ سندھ

عرف

چچ نامہ

سید احمد رضا (حیدرآباد)  
سید رفیق بیگ (حیدرآباد)

مترجم

اختر رضوی

مصیح، محقق اور شارح (الط)

ڈاکٹر نبی بخش خان بلوچ ایم ۴ (متقاعد)  
صدر شعبہ تعلیم سندھ یونیورسٹی، ۸۰-۱۱-۹  
حیدرآباد سندھ



سندھی ادبی بورڈ

حیدرآباد سندھ

پاکستان

۱۹۶۳ ع



پہلا ایڈیشن [ اپریل ۱۹۶۳ء ] اشاعت ۱۰۰۰

134214

سندھی ادبی بورڈ کے جملہ حقوق محفوظ

قیمت ۱۲-۰

ملنے کا پتہ  
سندھی ادبی بورڈ بک اسٹال،  
۳-کنٹومینٹ، سول لائینس،  
حیدرآباد، سندھ۔

Printed at Wafai Printing Press, Karachi and the Sindhi Adabi Board's Printing Press, Hyderabad. Published by Sayed Miran Mohammad Shah, Honorary Secretary, Sindhi Adabi Board, at the Board's Book-Stall, 3-Civil Lines, Hyderabad (Sind).



بِسْمِ اللّٰهِ الرَّحْمٰنِ الرَّحِیْمِ

## پیش لفظ

سابقہ حکومت سندھ کے قائم کردہ ”سندھی ادبی بورڈ“ نے اپنی پہلی نشست منعقدہ ۲۰- اکتوبر ۱۹۵۱ء میں ایک تجویز یہ بھی منظور کی تھی کہ تاریخ سندھ سے متعلق تین بنیادی کتابیں (۱) فتحنامہ سندھ (۲) تاریخ معصومی اور (۳) تحفۃ الکرام جو کہ فارسی میں تھیں، ان کے سندھی تراجم شایع کیے جائیں تاکہ اہل وطن اپنی تاریخ کو اپنی زبان میں پڑھ اور سمجھ سکیں۔ بورڈ کی طرف سے ان کتابوں کے ترجمہ کا کام مخدوم امیر احمد صاحب، پرنسپل اورینٹل کالج حیدرآباد سندھ کے سپرد کیا گیا اور اس کی نگرانی راقم الحروف کے ذمہ کی گئی۔ یہ سندھی تراجم علی الترتیب ۱۹۵۵ء (تاریخ معصومی)، ۱۹۵۷ء (فتحنامہ) اور ۱۹۵۸ء (تحفۃ الکرام) میں بورڈ کی طرف سے شائع ہوئے۔

اس کے بعد بورڈ نے ”قومی تاریخ و ادب کے منصوبہ“ کے تحت ان تینوں کتابوں کے اردو تراجم شائع کرنے کا فیصلہ کیا اور اس کام کی نگرانی بھی بندہ کے سپرد کی۔ محترم اختر رضوی نے سندھی تراجم سے اردو تراجم کے مسودے تیار کیے جن کو فارسی متن سے مقابلہ اور ضروری تصحیح کے بعد مرتب کیا گیا۔ تحفۃ الکرام اور تاریخ معصومی کے اردو ترجمے بورڈ کی طرف سے ۱۹۵۹ء میں شائع ہو چکے ہیں اور اب اس سلسلے کی آخری کتاب فتحنامہ کا اردو ترجمہ پیش کیا جا رہا ہے۔

”فتحنامہ سندھ“ جس کا دوسرا نام ”چچنامہ“ بھی ہے، سندھ کے زمانہ ما قبل اسلام اور اسلام کی ابتدائی فتوحات



( ب )

کے تاریخی دور کے متعلق ہے۔ ۶۱۳ء میں علی کوئی نے اس کتاب کے عربی مواد کو جو کہ بکھر کے قاضیوں کے پاس محفوظ تھا، فارسی میں منتقل کیا، اور یہ فارسی ترجمہ، ۴۴ء تک پہنچا ہے، جسے شمس العلماء ڈاکٹر داؤد ہوتہ مرحوم نے مرتب کر کے شایع کیا۔ ڈاکٹر صاحب مرحوم کی فضلانہ اصلاح کے باوجود مطبوعہ فارسی نسخہ اصلاح طلب تھا۔ اس لیے جب مخدوم امیر احمد صاحب نے فارسی متن سے سندھی ترجمہ کیا مسودہ تیار کیا تو میں نے مناسب سمجھا کہ اسے فارسی کے مطبوعہ اور قلمی نسخوں اور دیگر عربی تواریخ کی مدد سے از سر نو مرتب کیا جائے۔ اسی دوران ”سندھی ادبی بورڈ“ کے سکریٹری کا ایک مراسلہ موصول ہوا، جس کے ساتھ بورڈ کے رکن رکن اور میرے محترم دوست سید حسام الدین صاحب راشدی کی ہرزور سفارش بھی شامل تھی، کہ میں اس اہم تاریخی کتاب پر نئے سرے سے تحقیق کروں، تاکہ یہ کتاب محض ترجمہ کی بجائے ایک مستقل ایڈیشن کی صورت میں شائع ہو سکے۔ چنانچہ میرے ارادے کو تقویت ہوئی، لیکن یہ کام بہت مشکل تھا اور تقریباً دو سال کی مسلسل محنت کے بعد پایہ تکمیل کو پہنچا۔ کتاب کا یہ سندھی ایڈیشن ۱۹۵۳ء میں بورڈ کی طرف سے شائع ہوا اور اس کی چھپائی اور پروف ریڈنگ کی نگرانی میں نے خود کی۔ میری رائے میں صحت اور تحقیق کے لحاظ سے ”فتحنامہ“ کا یہ سندھی ایڈیشن کافی مستند ہے اور وہ سورخ اور محقق جو آئندہ اس موضوع پر کام کرنا چاہیں اس کی طرف رجوع کریں۔

محترم اختر رضوی نے اسی سندھی ترجمہ سے اردو کا مسودہ تیار کیا ہے۔ ایک مشکل تاریخی کتاب کا ترجمہ کرنا آسان کام نہیں، پھر یہ ان کی پہلی کوشش تھی اس لیے اس میں تصحیح کی خاصی گنجائش تھی۔ میری استدعا ہے



( ج )

مولانا اعجازالحق صاحب قدوسی نے، جو سندھی ادبی بورڈ کے اسٹاف میں تھے، فارسی متن اور سندھی ایڈیشن سے مقابلہ کر کے اردو ترجمہ کی تصحیح کا کام اپنے ذمہ لیا۔ اس سلسلے میں انہوں نے جس محنت اور مشقت سے کام لیا ہے وہ قابل قدر اور واجب تشکر ہے۔ البتہ کتاب کی طباعت چونکہ کراچی میں ہوئی اس لیے میں اس کی نگرانی نہ کر سکا۔ تاہم متن اور حواشی میں جو اغلاط رہ گئی تھیں ان کی درستی صحت نامہ میں کر دی گئی ہے۔ مقدمہ اور عنوانات، نیز اسماء اور اماکن کی فہرستوں کو از سر نو مرتب کر کے حیدرآباد میں چھپوایا گیا جس سے ایک حد تک مافات کی تلافی ہو گئی ہے۔

میں اپنے فاضل استاد مولانا عبدالعزیز میمن، سابق پروفیسر و صدر شعبہ عربی مسلم یونیورسٹی علی گڑھ کا رہیں مدت ۳۰-۴۰ جنہوں نے میری طالب علمی کے زمانے (۱۹۳۳ع - ۱۹۴۵ع) میں بیس بہا تاریخی اور ادبی معلومات سے مستفیض فرمایا جو اس کتاب کی تحقیق میں بھی میرے لیے مشعل راہ ثابت ہوئیں۔ میں اپنے محترم رفیق اور مہربان دوست مرحوم قاضی احمد میاں اختر، سابق پروفیسر تاریخ اسلام سندھ یونیورسٹی، کا بھی شکر گزار ہوں جنہوں نے وقت بے وقت میری کاوش تحقیق کے نتائج کو غور سے سنا اور اپنے مفید مشوروں سے نواز کر میری ہمت افزائی فرمائی۔

خادم العلم  
نبی بخش

سندھ یونیورسٹی

حیدرآباد سندھ

۲۶-۴-۱۹۶۳ع





## عنوانات کی فہرست

<u>عنوان</u>	<u>صفحہ</u>
مصصح کی طرف سے دیباچہ	(الف)
مصصح کی طرف سے مقدمہ	(ب)
مؤلف علی کوفی کی طرف سے کتاب کی تمہید	۱
قباجۃ السلاطین خلد اللہ ملکہ کی تعریف	۷
علی کوفی اس کتاب کی تصنیف کا سبب بیان کرتا ہے	۹
کتاب کا ترجمہ	۱۲
مدح ملک الوزراء اشرف الملک ضاعف جلالہ	۱۲
معذرت مصنف	۱۵
آغاز کتاب، حکایت راجہ دامر بن چچ، اور محمد بن قاسم	۱۸
کے ہاتھوں اس کا ہلاک ہونا	
[وای گھرانہ]	
چچ بن سیلائج کی حاجب رام کی خدمت میں آمد	۲۱
وزارت کا چچ بن سیلائج کے حوالے ہونا	۲۴
رانی [سُوننہن دیوی] کا چچ پر عاشق ہونا اور	۲۵
چچ کا اس کی محبت سے انکار کرنا	
دارالفنا سے سامسی رائے کا انتقال کرنا	۲۸
[برہمن گھرانہ]	
چچ بن سیلائج کا راجہ سامسی رائے کے تخت پر بیٹھنا	۳۱
چچ کا مہرتھ سے جنگ کرنا اور اسے مکر سے قتل کرنا	۳۳
چچ کی رانی سُوننہن دیوی سے شادی	۳۶
چچ کا اپنے بھائی چندر کو شہر اروڑ میں لانا اور	۳۷
اس کا تقرر کرنا	

- ۳۸ چچ کا اپنے بھائی چندر کی نیابت کے بارے میں پروانے جاری کرنا
- ۳۹ چچ کا وزیر بدھیمن سے مملکت کے حالات اور سپہرے کے بارے میں ملکہ کی حدود دریافت کرنا
- ۴۰ بدھیمن کی تقریر
- ۴۱ چچ کا مملکت اروڑ کی حدود کے بارے میں فیصلہ کرنا اور حدیں واضح کرنا
- ۴۲ چچ کا اسکندہ کے قلعے کی طرف جانا
- ۴۳ چچ کا مکہ اور ملتان کی طرف منزل انداز ہونا
- ۴۴ قاصد کا کشمیر سے خالی ہاتھ واپس ہونا
- ۴۵ چچ کا ملتان کے قلعے میں اپنا نائب مقرر کر کے آگے بڑھنا
- ۴۸ کشمیر کی سرحد مقرر کر کے چچ کا واپس ہونا
- ۵۰ لشکر کا سیوستان بھانا
- ۵۱ چچ کا برہمن آباد کی طرف لوہانے کے [بادشاہ] اکھم کے پاس قاصد بھیجنا
- ۵۳ چچ کا لوہانے کے [حاکم] اکھم کو حاضر ہونے کے لیے فرمان بھیجنا
- ۵۴ چچ کا شہر برہمن آباد آنا اور لوہانے کے [حاکم] اکھم سے جنگ کرنا
- ۵۵ چچ کا فرمان
- ۵۶ چچ کا اکھم کی بیوی سے شادی کرنا اور اپنی بھتیجی اس کے بیٹے سے بندگی کی زوجیت میں دینا
- ۵۷ چچ کا پروہت کے پاس جانا اور اس سے حال دریافت کرنا
- ۶۰ چچ کا برہمن آباد واپس جانا
- ۶۱ چچ کا برہمن آباد میں ٹھہر کر وہاں کے باشندوں پر محصول مقرر کرنا
- ۶۲ چچ کا کرمان جا کر مکران کی حد واضح کرنا



چچ کا ارمابیل جانا اور وہاں معصوم مقرر کرنا	۶۴
دارالحکومت اروڑ میں چندر بن سیلاٹیج کی تخت نشینی	۶۵
سیوستان کے بادشاہ "ستو" کا جانا	۶۶
سیہرس کا جواب	۶۶
سیہرس کا دامر بن چچ کے پاس قاصد بھیجنا	۶۸
چندر کا چچ بن سیلاٹیج کے تخت پر بیٹھنا	۷۰
دہر سینہ کا اپنی بہن کو بھاٹیہ کے رائے کے حوالے	۷۱
کرنے کے لیے اروڑ بھیجنا	
دامر کا بہن کے متعلق حکم ہو چھنے کے لیے نجومی	۷۳
کے پاس جانا	
نجومی کے ارشادات	۷۴
وزیر بدھیمن کا راجہ دامر کو مشورہ	۷۴
وزیر بدھیمن کا طلسم	۷۶
دامر کا دہر سینہ کے پاس تعظیم کے ساتھ خط لکھ، بھیجنا	۷۷
دامر کا خط دہر سینہ کو پہنچنا	۷۸
وزیر بدھیمن کا دامر کو روکنا	۷۸
دامر کا دہر سینہ کو خط بھیجنا	۷۹
دہر سینہ کا دامر کو گرفت میں لانے کے لیے اروڑ جانا	۸۰
دہر سینہ کی دامر کو قابو میں لانے کی کوشش کرنا	۸۲
دامر کا وزیر سے مشورہ کرنا	۸۳
دہر سینہ کا ہاتھی پر بیٹھ کر اروڑ کے قلعے میں آنا	۸۵
دامر کو دہر سینہ کی موت کی خبر ملنا	۸۸
دہر سینہ کی لاش کو جلانا	۸۹
دامر کا برہمن آباد کے قلعے کے طرف جانا	۹۰
رمل کے بادشاہ کا دامر سے جنگ کرنے کے لیے آنا	۹۱
عرب محمد علافی کا رمل کے بادشاہ سے جنگ کرنے	۹۲
کے لیے جانا	

( ز )

[خلفاء راشدین]	
خلفاء راشدین سے ولید کے عہد حکومت تک کی تاریخ	۹۵
امیرالمومنین علی بن ابی طالب رضی اللہ عنہ کی خلافت	۹۹
ان کی جنگ کتنے حالات	۱۰۰
[بنو امیہ : معاویہ بن ابی سفیان]	
معاویہ بن ابی سفیان کی خلافت	۱۰۱
سرحد ہند پر سنان بن سلمہ بن المحبتی الہمدانی	۱۰۵
کا تقرر	
سرحد ہند پر راشد بن عمرو الجندی کا تقرر	۱۰۵
[ولایت سنان بن سلمہ]	۱۰۸
ولایت منذر بن جارود بن بشر	۱۱۰
منذر کی حکمرانی	۱۱۰
ولایت حکم بن منذر	۱۱۱
[عبدالملک]	
خلافت عبدالملک بن مروان	۱۱۲
علافی اور ان کی بغاوت کا حال	۱۱۳
ولایت متجساعہ بن سعیر بن یزید بن حذیفہ [التمیمی]	۱۱۷
[ولید بن عبدالملک]	
محمد بن ہارون بن ذراع النمری کا تقرر	۱۱۷
ان تحفوں کا ذکر جو سرانڈیپ سے خلیفہ وقت کے	۱۱۸
لیے بھیجے گئے تھے	
حجاج کا داہر کے پاس قاصد بھیجنا	۱۲۰
حجاج کا دارالخلافت سے اجازت طلب کرنا	۱۲۱
جیسینہ بن داہر کا نیروں سے پہنچنا	۱۲۲
بندیل کے شہید ہونے کی خبر	۱۲۳
[محمد بن قاسم کا تقرر]	
عمادالدین محمد بن قاسم [بن محمد بن حکم] بن	۱۲۴
ابی عقیل ثقفی کا تقرر	



( ح )

- حجاج کا خط ۱۲۵
- دارالخلافتہ میں خط کا پہنچنا اور لشکر کے لیے ۱۲۶
- ہندوستان کے سفر کرنے کی اجازت ملنا
- حجاج کا شام کی جانب خط لکھنا ۱۲۷
- جمعہ کے دن حجاج کا خطبہ دینا ۱۲۷
- [فتوحات مکران]
- محمد بن قاسم کو ہند اور سندھ کی طرف روانہ کرنا ۱۲۸
- لشکر کا شیراز پہنچنا ۱۲۹
- حجاج کا خط محمد بن قاسم کو ملنا ۱۳۰
- اونٹوں کی کمک دینا ۱۳۰
- محمد بن قاسم کا مکران پہنچنا ۱۳۱
- محمد بن ہارون کا محمد بن قاسم کے ساتھ روانہ ہونا ۱۳۲
- لشکر کا ارمابیل سے آگے بڑھنا ۱۳۲
- ارمابیل کی منزل پر محمد بن قاسم کو حجاج کا ۱۳۳
- خط پہنچنا
- [فتح دیبل]
- لشکر عرب کی تیاری اور حجاج کا خط پہنچنا ۱۳۴
- جعفونہ کا منجیق سے بت خانہ کے جھنڈے کو گرانہ ۱۳۹
- محمد بن قاسم کا جعفونہ منجیقی کو اپنے پاس بلانا ۱۴۱
- جس برہمن کو محمد بن قاسم نے امان دی تھی اس ۱۴۴
- کا آنا
- قبلہ نامی جیلر کو حاضر کرنا ۱۴۵
- محمد بن قاسم کا ترجمان سے پوچھنا ۱۴۵
- قیدیوں سے حال دریافت کرنا ۱۴۶
- دیبل کے اموال غنیمت، غلاموں اور نقد میں سے ۱۴۷
- پانچواں حصہ وصول کرنا
- دیبل کے لٹنے کی خبر راجہ دامر کو پہنچنا ۱۴۷
- [محمد بن قاسم کا ارمابیل میں منزل کرنا] ۱۴۸

- ۱۴۸ راجہ داہر کا خط
- ۱۵۰ محمد بن قاسم کا خط راجہ داہر کے نام  
[فتح نیروں]
- ۱۵۳ دیبل فتح کرنے کے بعد محمد بن قاسم کا نیروں  
کی طرف جانا
- ۱۵۴ محمد بن قاسم کو حجاج کا خط پہنچنا
- ۱۵۵ دیبل کی خبر اور نیروں والوں کا حجاج سے پروانا لینا
- ۱۵۸ محمد بن قاسم کا اپنے معتمدوں کو نیروں بھیجنا
- ۱۵۹ شمنی کا زادواہ اور تحفوں سمیت محمد بن قاسم کی  
خدمت میں حاضر ہونا  
[فتوحات سیوستان اور بدھیدہ]
- ۱۶۰ سیوستان اور اس کے نواح کے فتح کرنے اور قلم حاصل  
کرنے کی خبر
- ۱۶۱ لشکر کی [اہل] سیوستان سے جنگ
- ۱۶۳ سیوستان کا ہاتھ آنا اور بجمہرائے کا چلا جانا
- ۱۶۳ [مضافات کے] مشکھیوں کا کاکہ بن کوتل کے پاس آنا
- ۱۶۶ کاکہ [بن] کوتل کا نباتہ بن حنظلہ کے ساتھ  
محمد بن قاسم کی خدمت میں جانا اور بیعت کرنا
- ۱۶۹ حجاج بن یوسف کا دریا پار کر کے داہر سے جنگ  
کرنے کا حکم پہنچنا
- ۱۷۰ لشکر عرب کا نیروں کوٹ واپس آنا
- ۱۷۰ محمد بن قاسم کا خط کے ذریعہ سے حجاج بن یوسف  
کو حالات سے آگاہ کرنا
- ۱۷۵ محمد بن قاسم کے پاس حجاج کا خط پہنچنا
- ۱۷۹ محمد بن قاسم کے نیروں کوٹ پہنچنے کی داہر کو  
اطلاع ہونا
- ۱۸۱ محمد بن قاسم کا نیروں کے شمنی کو خلعت پہنانا



( ی )

- [فتح اشبہار اور مہران پار کرنے کی تیاری]
- ۱۸۳ مہران کی ساحلی منزل پر محمد بن قاسم کا جنگ کرنا
- ۱۸۴ موکو ابن وسایو کے معاملے کی خبر دامہر کو ہونا
- ۱۸۵ موکو [بن] وسایو کا [محمد بن قاسم سے] عہد نامہ کرنا
- ۱۸۷ موکو [بن] وسایو کے کہنے پر نیاتہ بن حنظلہ کو بھیجنا
- ۱۸۷ نیاتہ بن حنظلہ کا جانا اور موکو [بن] وسایو کو  
ٹھا کروں سمیت گرفتار کرنا
- ۱۸۸ محمد بن قاسم کا شامی قاصد اور مولائی اسلام کو بھیجنا
- ۱۸۹ شامی قاصد کا دامہر کے پاس جانا
- ۱۸۹ دامہر کا دھمکانا
- ۱۸۹ شامی کا پیغام ادا کرنا
- ۱۹۰ دامہر کا وزیر میا کر سے مشورہ کرنا
- ۱۹۲ علاقہ کا دامہر کو نصیحت کرنا
- ۱۹۳ دامہر کا پیغام
- ۱۹۳ محمد بن قاسم کے قاصدوں کا دامہر کے پاس سے واپس آنا
- ۱۹۴ محمد بن قاسم کو حجاج کا خط ملنا
- ۱۹۸ حجاج کا خط پڑھ کر محمد بن قاسم کا ساتھیوں کو  
خطاب کرنا
- ۱۹۹ مہران کے کنارے پر دامہر کا سامنے آنا
- ۲۰۰ شامی کا شہید ہونا
- ۲۰۱ [محمد بن] مصعب کا سیوستان جانا
- ۲۰۲ جیسینہ بن دامہر کا محمد بن قاسم کے مقابلے کے لیے  
قلعہ بیٹ میں آنا
- ۲۰۳ محمد بن قاسم ثقفی کے پاس دامہر کا پیغام
- ۲۰۴ طیار کا واپس جانا
- ۲۰۵ حجاج کا خط کے ساتھ محمد بن قاسم کی پاس دو ہزار  
گھوڑے بھیجنا
- ۲۰۷ محمد بن قاسم کا حجاج کا خط پڑھنا

( یا )

- ۲۰۷ حجاج بن یوسف کا سیرک بھیجنا
- ۲۰۷ مہران کے مغربی کنارے پر حجاج کا خط پہنچنا
- [دریائے مہران عبور کرنا]
- ۲۱۰ محمد بن قاسم کے دریائے مہران پار کر کے خبر
- ۲۱۲ داہر کا وزیر کو جواب دینا
- ۲۱۳ داہر کا وزیر سے مشورہ
- ۲۱۳ اسلامی لشکر کے ساتھ محمد بن قاسم کے مشرقی کنارے
- ۲۱۴ کی طرف پار کر کے آنے کی خبر
- ۲۱۴ سلیمان کا جنگ پر جانا
- ۲۱۶ محمد بن قاسم کا دریا پار کرنے کے لیے مقام تلاش کرنا
- ۲۱۶ داہر کو سوکو [ابن] وسایو کی کشتیاں مہیا کرنے
- ۲۱۷ کی خبر ملنا
- ۲۱۷ راسل کو حکومت دینا
- ۲۱۷ داہر کے گمان کے خلاف بغاوت کی خبر آنا
- ۲۱۹ داہر کا ٹیند سے بیدار ہونا اور دربان کو کافروں کے
- فرار اور اسلام کی فتح کی خبر لانے پر سزا دینا
- ۲۲۰ عبور کرنے کے لیے پل بنانا
- ۲۲۰ لشکر عرب کا گذرنا
- ۲۲۱ داہر کو پار ہونے کی خبر ملنا
- ۲۲۲ داہر کا محمد علاقہ کو بلانا
- ۲۲۳ محمد علاقہ کی درخواست اور داہر کا اس کو جواب دینا
- ۲۲۳ محمد علاقہ کا چلا جانا
- ۲۲۴ [محمد بن قاسم کا] محمد علاقہ کو امان دینا
- ۲۲۵ داہر کا علاقہ سے صلح کرنا
- ۲۲۶ محمد بن قاسم کا حجاج کے پاس خط بھیجنا
- ۲۲۶ حجاج کا خط محمد بن قاسم کو ملنا
- [داہر سے جنگ اور فتح]
- ۲۲۷ داہر کا مقدمہ کے طور پر جیسینہ کو جنگ پر بھیجنا

( یب )

- ۲۲۸ داہر سے پہلے دن جنگ [اور راسل کا بیعت کرنا]
- ۲۳۰ راسل کا محمد بن قاسم سے معاہدہ کرنا
- ۲۳۲ محمد بن قاسم کا جیور کی منزل پر ٹھہرنا
- ۲۳۳ دوسرے دن جنگ کرنا
- ۲۳۴ داہر کا تیسرے دن عربوں سے جنگ کرنا
- ۲۳۵ چوتھے دن کی جنگ
- ۲۳۶ داہر کا محمد علافی کو اپنے بیٹے جیسینہ کے ساتھ بھیجنا
- ۲۳۷ داہر کا چوتھے دن عربوں کے لشکر سے جنگ کرنا
- ۲۳۸ جمعرات کے دن جنگ کرنا
- ۲۳۹ دسویں تاریخ ماہ رمضان سنہ ترانوے ہجری
- ۲۴۲ اسلامی لشکر کے سینے، میسرہ اور قلب کو ترتیب دینا
- ۲۴۳ محمد بن قاسم کا خطاب کرنا
- ۲۴۵ محمد بن قاسم کی جنگجو جوانوں کو تاکید
- ۲۴۶ محمد بن قاسم کا باروں کو خطاب کرنا
- ۲۴۷ کچھ لوگوں کا امان طلب کرنے کے لیے آنا
- ۲۴۸ محمد بن قاسم کا ہمراہیوں کو منتخب کرنا
- ۲۴۸ لشکر عرب کا کافروں پر حملہ کرنا
- ۲۴۹ شجاع حبشی کا قتل ہونا
- ۲۴۹ (داہر کا [شجاع] حبش سے جنگ کرنا)
- ۲۵۱ محمد بن قاسم کا ساتھیوں کو ہکارنا
- ۲۵۱ محمد بن قاسم کا حملہ کرنا
- ۲۵۲ داہر کے قتل ہونے کی خبر
- ۲۵۲ عورتوں کا آواز دینا
- ۲۵۳ داہر کا پیچھے ہلنا
- ۲۵۵ محمد بن قاسم کا منادی کرنا
- ۲۵۸ داہر کی بیوی لادی کا اپنے اسیر ہونے کا واقعہ بیان کرنا کہ وہ کیسے گرفتار ہوئی



( بیچ )

- ۲۶۰ محمد بن قاسم کا حجاج کے پاس داہر کے قتل ہوئے  
اور حکومت پر قبضہ کرنے کا فتح نامہ لکھنا  
داہر کا سر عراق بھیجنا
- ۲۶۱ امیر حجاج کی کعب سے گفتگو
- ۲۶۲ حجاج کا اپنی بیٹی محمد بن قاسم کو دینے کی حکایت
- ۲۶۳ حجاج کا کوفہ کی جامع مسجد میں خطبہ دینا
- ۲۶۴ محمد بن قاسم کے فتح نامہ کے جواب میں خط لکھنا  
[فتح راوڑ]
- ۲۶۵ راوڑ کے غلاموں کی خبر، جن میں سے کچھ داہر بن  
چچ کے عزیز تھے
- ۲۶۶ جیسینہ بن داہر کا غرور کے ساتھ راوڑ کے قلعے میں  
مقیم ہونا اور [اس کے] جنگ کرنے کی خبر
- ۲۶۷ راوڑ کا قلعہ فتح ہونا اور داہر کی بیوی مایین  
کا ستی ہونا
- ۲۶۸ بردوں، ہارچہ جات اور نقدی کے اعداد کا شمار
- ۲۶۹ حجاج کا داہر کے سر اور اس کے جھنڈوں کو  
دارالخلافت بھیجنا
- ۲۷۰ راوڑ کی فتح کی خبر ملنے کے بعد حجاج کا خط  
جیسینہ کا برہمن آباد سے اروڑ، بھائی اور دیگر اطراف  
کی جانب خطوط لکھ کر بھیجنا
- ۲۷۱ [فتح بہرور اور دہلیلہ]
- ۲۷۲ بہرور اور دہلیلہ کی جنگ اور دونوں کو فتح  
کرنے کی خبر
- ۲۷۳ دہلیلہ کے راجہ کا بھاگ جانا
- ۲۷۴ دہلیلہ کی فتح اور خزانے کا پانچواں حصہ دارالخلافت  
کی جانب بھیجنا
- ۲۷۵ وزیر سیاکر کا آنا اور امان طلب کرنا
- ۲۷۶ سیاکر کا وزیر ہونا

نوبت بن ہارون کو دہلیہ کی حکومت عطا کرنا	۲۷۹
[فتح برہمن آباد]	
لشکرِ عرب کا جلوالی، آبناٹے (یا جھیل) کے کنارے	۲۷۹
اترنا اور دعوتِ اسلام دینے کے لیے قاصد بھیجنا	
محمد بن قاسم کا یکم ماہِ رجب کو آکر اترنا	۲۸۱
موکو کے پاس معتمد آدمی بھیجنا	۲۸۲
جیسینہ کا چتور جانا	۲۸۲
[علافی کا] کشمیر کے راجہ کے پاس جانا	۲۸۳
کشمیر کے راجہ کا [علافی کو] خلعت دینا	۲۸۵
[جیسینہ کا چتور کے طرف جانا]	۲۸۶
پختہ معاہدہ کرنے کے بعد امان دینا	۲۸۸
(محمد بن قاسم کا حجاج کی خدمت میں عرضداشت بھیجنا)	۲۸۸
جیسینہ اور راجہ داہر [بن] چچ کی بیوی کا مقابلہ	۲۸۹
کے لیے کھڑا ہونا	
داہر کی بیوی لاڈی اور دوکنواری بیٹیوں کو گرفتار کرنا	۲۹۰
مالِ غنیمت کے اعداد اور خمس	۲۹۱
تاجروں اور دستکاروں کو امان دینا	۲۹۱
داہر کے رشتہ دار برہمنوں کی خبر	۲۹۱
برہمنوں کا محمد بن قاسم کے پاس آنا	۲۹۱
محمد بن قاسم کا برہمنوں سے وعدہ کرنا اور امان دینا	۲۹۲
برہمنوں اور ملک کے امینوں کا تقرر کرنا	۲۹۳
تاجروں، دستکاروں اور کسانوں کا اندراج	۲۹۳
مقررہ جزیہ وصول کرنے کے لیے افسروں کا تقرر	۲۹۴
برہمنوں کا درخواست کرنا	۲۹۴
برہمنوں کے لیے حکم	۲۹۴
کاموں پر مامور کرنا	۲۹۴
برہمنوں کا دلجمعی کے ساتھ مضافات میں جانا	۲۹۵
مضافات اور شہروں پر محصول مقرر کرنا	۲۹۶

( ۱۰ )

محمد بن قاسم کا رعایا پر مہربانی کرنا	۲۹۷
محمد بن قاسم کا اہل برہمن آباد کو پروانہ دینا	۲۹۷
محمد بن قاسم کا جواب	۲۹۸
محمد بن قاسم کا حجاج کو لکھنا اور جواب پہنچنا	۲۹۸
حجاج کا خط پہنچنا	۲۹۹
محمد بن قاسم کا اہل برہمن آباد کو امان اور پروانہ دینا	۳۰۰
محمد بن قاسم کا سیاگر وزیر کو بلانا	۳۰۰
محمد بن قاسم کا حجاج بن یوسف کے پاس خط بھیجنا	۳۰۳
حجاج کا جواب	۳۰۳
حجاج بن یوسف کا خط پہنچنا	۳۰۵
شہر کے سربراہوں میں سے چار اشخاص کو سلطنت کے استحکام کے لیے پروانہ آزادی [عطا کرنا]	۳۰۵
[فتح اروڑ]	
محمد بن قاسم کے روانہ ہونے کی خبر	۳۰۸
سموں کا استقبال کے لیے آنا	۳۱۲
محمد بن قاسم کا لوہانہ سے سہتہ [علاقے] کی جانب منزل کرنا (کوچ کرنا)	۳۱۳
اہل اروڑ سے جنگ کرنا	۳۱۴
داہر کی بیوی لاڈی کا اروڑ کے قلعے والوں سے گفتگو کرنے کے لیے جانا	۳۱۵
داہر کی موت کے بارے میں ایک ساحرہ کا امتحان کرنا	۳۱۶
عہد و ثیق کر کے قلعہ اروڑ کو حوالے کرنا	۳۱۷
مزدوروں اور رعایا کا امن طلب کرنا	۳۱۹
اہل قلعہ کا اقرار	۳۲۰
محمد بن قاسم کا قلعے میں داخل ہونا	۳۲۱
محمد بن قاسم کا اہل حرب کو قتل کرنا	۳۲۱
ایک شخص کا باہر نکل کر امان طلب کرنا	۳۲۲
جیسینہ کا کیرج کی طرف جانا	۳۲۴



( یو )

- ۳۲۷ جنگی کا جیسینہ سے ناامید ہونا
- ۳۲۹ دروہر کا جیسینہ کے خلاف منصوبہ بنانا اور اس کی بہن جنگی کا جیسینہ سے مکر
- ۳۳۰ جیسینہ کا دو ہتھیار بندوں کے ساتھ آنا
- ۳۳۲ جیسینہ کی مردانگی اور اس کے نام کا سبب (وجہ تسمیہ)
- ۳۳۳ احنف بن قیس کے نواسے رواج بن اسد کا قلعہ اروڑ پر مامور ہونا
- [فتوحات ملتان]
- ۳۳۵ ککسو پر فتح حاصل ہونا اور اس کا محمد بن قاسم کے پاس آنا
- ۳۳۶ ککسو کی مشیری
- ۳۳۷ محمد بن قاسم ثقفی کے ہاتھوں سے اور ملتان کی فتح ہونے کی خبر
- ۳۴۰ محمد بن قاسم کا راجہ کنڈا سے جنگ کرنا
- ۳۴۲ نقدی کی تقسیم کرنا
- ۳۴۴ منروی [بتخانہ]
- ۳۴۴ محمد بن قاسم کا دھوکہ کھانا
- ۳۴۵ بتخانہ کھولنا اور خزانہ حاصل کرنا
- ۳۴۶ محمد بن قاسم کا شہر ملتان کے رعایا سے عہد لینا
- [قنوج پر حملہ کی تیاری]
- ۳۴۷ ابو حکیم کو دس ہزار سواروں کے لشکر کے ساتھ قنوج روانہ کرنا
- ۳۴۸ لشکر کا اودھا پور پہنچنا اور ابو حکیم کا زید کے [راجہ ہرچندر رائے کے پاس بھیجنا]
- ۳۴۹ قنوج کے رائے ہرچندر کا جواب
- [محمد بن قاسم کی معزولی]
- ۳۵۱ محمد بن قاسم کو دارالخلافت کا پروانہ ملنا

( یز )

محمد بن قاسم کا اودھاپور پہنچنا اور دارالخلافہ کے پروانے کا موصول ہونا	۳۵۳
خلیفہ کا صندوق کھولنا	۳۵۴
داہر کی بیٹی چنگی کی خلیفہ ولید بن عبدالملک سے گفتگو	۳۵۴
چنگی کی دوبارہ گفتگو [کتاب کا خاتمہ]	۳۵۵
دعا	۳۵۶
مخلص کتاب منہاج الدین و الملک الحضرة الصدر الاجلال العالم عین الملک	۳۵۶
[مصحح کی طرف سے تشریحات و توضیحات اور فہارس]	
تشریحات و توضیحات	۳۵۹
کتا بیات	۵۵۴
فہرست رجال	۵۶۰
فہرست اماکن و اقوام	۵۷۷

## مقدمہ

یہ کتاب جو عام طور پر "چچ نامہ" کے نام سے مشہور ہو گئی ہے نہ صرف سندھ کی تاریخ کے متعلق پہلی بنیادی کتاب ہے بلکہ پورے برعظیم ہند و پاک کے تاریخی سلسلے کی سب سے پرانی کتاب ہے۔ اس میں سندھ کے قبل از اسلام کی حکومتوں کے مختصر حالات اور سنہ ۱۵ سے ۹۶ ہجری (۶۳۷-۷۱۴ ع) تک ہندوستان کی شمالی مغربی سرحدوں پر اسلامی فوجوں کے ابتدائی بڑی اور بحری حملوں اور آخر میں مکران اور سندھ کی اسلامی فتوحات کا مفصل اور مستند ذکر موجود ہے۔ اس وجہ سے بلحاظ قدامت یہ کتاب بڑی تاریخی اہمیت رکھتی ہے۔

یہ اصل کتاب عربی زبان میں تھی، سنہ ۶۱۳ ہجری کے قریب اس کا فارسی زبان میں ترجمہ ہوا اور ہم تک اس کتاب کا صرف وہی فارسی ترجمہ پہنچا ہے، جس کے بعد پھر اس کے انگریزی اور سندھی زبانوں میں ترجمے کئے گئے ہیں۔ یوں تو اس "چچ نامہ" کے بارے میں بہت سے مصنف اس سے پہلے بھی بہت کچھ لکھ چکے ہیں لیکن پھر بھی اس کتاب کے یہ پہلو اب تک تحقیق طلب ہیں کہ :

(۱) اصل کتاب (عربی) کون سی تھی، کس کی لکھی ہوئی تھی اور کب لکھی گئی؟

(۲) فارسی ترجمہ کو جو ہم تک پہنچا ہے اس کی اصل عربی کتاب سے مطابقت امن میں جو تبدیلیاں اور اختلافات ہوئے ہیں، ان تبدیلیوں اور اختلاف کے بارے میں کیا رائے قائم کی جاسکتی ہے؟



(۳) خود فارسی ترجمہ کے ترجموں اور اس کی طباعت میں غلطیوں کی کس قدر اصلاح کی گئی ہے اور کس قدر گنجائش اب تک باقی ہے؟

اس مقدمہ میں ہم انہی اہم مسائل کو قدرے حل کرنے کی کوشش کریں گے اور آخر میں اس اردو ترجمہ اور اس میں شامل کردہ تحقیقات پر روشنی ڈالیں گے۔

### اصل عربی کتاب

علی کوفی کا بیان: سب سے پہلے علی کوفی کا، جو اس

کتاب کا عربی سے فارسی میں مترجم ہے، اس کا اصل عربی ماخذ کے بارے میں یہ بیان قابل غور ہے:

میں نے سنہ ۶۱۳ (چھ سو تیرہ) میں جب کہ میری عمر اٹھاون سال کی تھی، جملہ مشاغل سے ہاتھ اٹھا کر قیمتی کتابوں کو اپنا انیس و جلیس بنایا..... جس طرح اگلے مصنف خراسان، عراق، ایران، روم اور شام کی فتوحات میں سے ہر ایک کا نظم اور نثر میں بیان لکھ چکے ہیں (اسی طرح) میں نے ہندوستان کی فتح (کے بارے میں لکھی ہوئی کتاب) (ص ۱۰) کی تلاش کے لئے نفس امٹارہ کو تکلیف دی اور آج مبارک سے اروڑ بکھر کی طرف رخ کیا۔ کیونکہ وہاں کے امام عربوں کے خاندان اور نسل سے تھے۔ اور جب اس شہر میں پہنچا تو..... مولانا قاضی اسماعیل بن علی بن محمد بن موسیٰ بن طائی بن یعقوب بن طائی بن محمد بن موسیٰ بن شیبان بن عثمان ثقفی (ص ۱۱) سے ملاقات ہوئی۔ میرے دریافت کرنے پر انہوں نے بتایا کہ اس فتح کی تاریخ ان کے اجداد کی تحریر کردہ حجازی (عربی) زبان میں ایک کتاب (کی صورت) میں لکھی ہوئی ہے جو کہ (ہمارے خاندان میں) میراث کی حیثیت سے ایک سے دوسرے کے ورثہ میں منتقل ہوتی رہی ہے۔ مگر چونکہ یہ عربی کے حجاب

اور حجازی کے نقاب میں چھپی ہوئی تھی اس لئے عجمیوں (غیر عربوں) میں مشہور نہ ہوئی، جب میں اس کتاب سے واقف ہوا تو (دیکھا کہ) یہ کتاب حکمت کے جواہروں سے آراستہ اور نصیحت کے موتیوں سے پیراستہ تھی (ص ۱۲)۔ میں نے اس کتاب کو عربی زبان سے فارسی میں منتقل کیا ہے (ص ۱۶)۔ یہ کتاب..... ہند اور سندھ کی فتوحات کے بارے میں عرب کے عالموں اور ادیب حکیموں کی تصنیف ہے... حالانکہ زبان تازی اور لہجہ حجازی میں اس کا بڑا مرتبہ تھا اور شاہانِ عرب کو اس کے مطالعہ کا بے حد شوق اور اس پر حد سے زیادہ فخر تھا لیکن چونکہ پردہ حجازی میں (پوشیدہ) تھی اور پہلوی (فارسی) زبان کی تزیین اور آرائش سے عاری تھی اس وجہ سے عجم میں رائج نہ ہو سکی (ص ۳۵)۔ اس بیان سے اس کتاب کے بارے میں یہ اہم نکات واضح ہوتے ہیں کہ: (۱) جس طرح خراسان کی فتح، عراق کی فتح یا ایران اور شام کی فتوحات کے بارے میں کتابیں لکھی ہوئی تھیں اسی طرح یہ کتاب ”ہند و سندھ کی فتوحات کے بارے میں تھی“ (۲) یہ کتاب عربی زبان میں لکھی گئی تھی اور درحقیقت عرب عالموں ہی کی تصنیف تھی (۳) وہ اصل عربی کتاب سنہ ۶۱۳ ہجری کے قریب اروڑ اور بکھر کے بڑے قاضی مولانا اسماعیل کے پاس تھی جو کہ عربوں کے ثقفی خاندان سے تھے اور عثمان ثقفی کے دسویں پشت میں تھے \* یہ کتاب اس خاندان میں قدیم زمانے سے موجود تھی اور ایک سے دوسرے کی مراث میں منتقل ہوتی رہی (۴) یہ کتاب مولانا قاضی اسماعیل کے ”اجداد کی تحریر کردہ“ عربی زبان میں تھی۔

\* مولانا قاضی اسماعیل کے اسب نامہ کی صحت کے لئے دیکھنے آخر میں ضمیمہ۔

اگر یہ کتاب ان قاغیوں کے خاندان ہی کے کسی بزرگ کی تصنیف یا تالیف ہوتی تو قاضی اسماعیل ضرور اس سے علی کوفی کو آگاہ کرتے لیکن علی کوفی کے بیان سے ظاہر ہے کہ یہ کتاب دراصل کچھ دوسرے "عرب عالموں" کی تصنیف تھی اور مولانا قاضی اسماعیل کے "اجداد" کی محض نقل کی ہوئی تھی۔ جس سے یہ نتیجہ نکلتا ہے کہ یہ کتاب دوسرے کسی مصنف یا مولف کے اصل قلمی نسخے کی پہلی نقل یا نقل کی بھی نقل تھی کہ جس کا علی کوفی نے فارسی میں ترجمہ کیا۔

سندھ کی تاریخ اور عرب مورخ: اس وقت تک کوئی

بھی ایسی تاریخ معلوم نہیں ہو سکی ہے کہ جو صرف سندھ اور ہند کی ابتدائی اسلامی فتوحات کے بارے میں ہو۔ البتہ جن عرب مورخوں کی تواریخ اس وقت موجود ہیں یا جنہوں نے اپنی کتابوں میں "سندھ کے عربی دور حکومت کے متعلق تھوڑے بہت حالات بیان کئے ہیں وہ یہ ہیں:

(۱) احمد بن یحییٰ بن جابر بن داؤد الکاتب البغدادی جو "البلاذری" کے لقب سے مشہور ہیں اور جنہوں نے سنہ ۲۷۹-۲۸۰ ہجری میں وفات پائی۔ بلاذری نے اپنی مشہور تاریخ "کتاب فتوح البلدان" میں ایک خاص باب "فتوح السند" (فتوحات سندھ) کے عنوان سے قلم بند کیا ہے۔

(۲) احمد بن داؤد بن وکند جو کہ "ابو حنیفۃ الدینوری" کے نام سے مشہور ہیں اور جنہوں نے ماہ جمادی الاول سنہ ۲۸۲ ہجری میں وفات پائی۔ ان کی تاریخ "کتاب الاخبار الطوال" میں سندھ کے متعلق کچھ مختصر حوالے موجود ہیں۔

(۳) احمد بن ابی یعقوب اسحاق بن جعفر بن وہب بن واضح الکاتب العباسی۔ "الاصبہانی" \* جو کہ "الیعقوبی" کے

\* یعقوبی وطن کے لحاظ سے اصفہان کا تھا (دیکھئے ابن الفقیہ الہمدانی کی "کتاب البلدان" ص ۲۹۰)۔



لقب سے مشہور ہیں، اور جنہوں نے سنہ ۲۸۴ ہجری میں وفات پائی۔ ان کی ”کتاب التاریخ کبیر“ جو عام طور سے ان کے نام سے ”تاریخ الیعقوبی“ سے موسوم ہے۔ یہ کتاب سنہ ۲۵۲ ہجری کے واقعات پر ختم ہو جاتی ہے۔ اس تاریخ میں محمد بن قاسم کے سندھ فتح کرنے کے حالات کسی قدر تفصیل سے ملتے ہیں اور اس میں سندھ کے عرب گورنروں کے متعلق بھی چند حوالے موجود ہیں۔

(۴) ابو جعفر محمد بن جریر الطبری جو سنہ ۲۲۴ ہجری میں پیدا ہوئے اور ماہ شول سنہ ۳۱۰ ہجری میں وفات پائی۔ ان کی ”تاریخ الرسل والملوک“ جسے عرف عام میں ”تاریخ الطبری“ کہا جاتا ہے اس میں سنہ ۳۰۲ ہجری تک کے تاریخی واقعات کا ذکر ہے۔ سندھ کی فتوحات کے متعلق بھی اس میں کچھ مختصر حالات موجود ہیں۔

مذکورہ مورخوں کے علاوہ ابن الاثیر (عزالدین ابوالحسن علی بن محمد ۵۵۵-۶۳۰ھ) کی ”الکامل فی التاریخ“ اور ابن خلدون (عبدالرحمان ابو زید ولی الدین ۷۳۲-۸۰۸ھ) کی تاریخ ”کتاب العبر“ میں بھی سندھ کی ابتدائی اسلامی فتوحات کا تذکرہ ہے لیکن یہ دونوں مورخ بہت بعد کے ہیں اور ان کی تاریخوں میں جو مواد ہے وہ پچھلی تواریخ سے خصوصاً بلاذری اور طبری سے ماخوذ ہے اسی وجہ سے مذکورہ چاروں مورخوں کی تاریخیں نسبتاً اصولی اور بنیادی حیثیت رکھتی ہیں۔

ان مورخوں کے سال وفات (۲۷۹، ۲۸۲، ۲۸۴، ۳۱۰ھ) سے معلوم ہوتا ہے کہ انہوں نے تیسری صدی ہجری میں اپنی تاریخیں لکھیں۔ سندھ اور ہند کی ابتدائی فتوحات پہلی صدی ہجری (۱۵-۹۶ ہجری) میں وقوع پذیر ہوئیں۔ اس کے یہ معنی ہوئے کہ ان مورخوں اور سندھ کی ابتدائی فتوحات کے درمیان ایک صدی سے بھی کچھ زیادہ کی مدت

حائل تھی۔ اسی وجہ سے انہوں نے یہ حالات اپنے سے پہلے کے مورخوں یا ان کی کتابوں سے اخذ کئے ہوں گے۔ اب سوال یہ پیدا ہوتا ہے کہ ہند اور سندھ کی فتوحات کے متعلق ان چاروں مورخوں کے ماخذ کیا تھے؟

عرب مورخوں کا اہم ماخذ المدائنی: چونکہ ابوحنیفہ

الدينوري کی ”كتاب الاخبار الطوال“ میں سندھ کی فتوحات کے بارے میں کوئی اہم حوالہ نہیں ہے اس لئے ہم بلاذری، يعقوبی اور طبری کے حوالوں کے متعلق معلوم کرنے کی کوشش کریں گے۔

بلاذری: بلاذری نے اپنی تاریخ ”فتوح البلدان“ میں جن

مورخوں اور راویوں سے تاریخی واقعات نقل کئے ہیں ان میں ابوالحسن علي بن محمد المدائنی کا نام خاص اہمیت رکھتا ہے کیونکہ زیادہ تر مواد اسی سے منسوب ہے۔ سندھ کی فتوحات کے حالات تو خاص طور پر اسی کے حوالے سے بیان کئے گئے ہیں۔ اس کے علاوہ مختلف واقعات اور حالات کے بارے میں بلاذری نے کم از کم ۲۵ بیانات ایسے قلم بند کئے ہیں کہ جو اس نے خود براہ راست ابوالحسن مدائنی کی زبانی سنے (۱) اور ۲۱ دوسرے بیانات مدائنی سے منسوب کر کے شامل کئے جو شاید اس نے بلاذری کی مختلف کتابوں سے نقل کئے (۲)۔

(۱) بلاذری نے ایسے بیانات کے لئے حدیثی، حدیثی، اخباری یا خبری کے الفاظ کے ساتھ مدائنی کا نام لیا ہے۔ دیکھئے ”فتوح البلدان“ (مطبوعہ یورپ) صفحات ۹، ۱۱، ۱۲، ۲۵، ۵۶، ۷۷، ۷۷، ۲۷۷، ۲۸۰، ۲۸۱، ۳۰۰، ۳۱۱، ۳۲۳، ۳۲۷، ۳۳۶، ۳۴۲ (دو روایتیں)،

۳۵۳، ۳۵۶، ۳۸۲، ۳۸۴، ۳۹۲، ۴۳۱، ۴۳۸ اور ۴۶۴۔  
(۲) ایسے بیانات سے پہلے ”قال“ یا ”فی روایۃ“ کے الفاظ کے بعد مدائنی کا نام لیا ہے۔ دیکھئے فتوح البلدان (مطبوعہ یورپ) صفحات ۷، ۴۷، ۱۲۸، ۲۱۹، ۲۳۰، ۲۴۷، ۳۳۷، ۳۴۴، ۳۵۴، ۳۵۸، ۳۵۹ (دو روایتیں)، ۳۶۲، ۳۶۵، ۳۶۷، ۳۷۳، ۳۷۴، ۳۸۲، ۳۲۸، ۴۶۵ اور ۴۶۸۔

”فتوح السند“ یعنی سندھ کی فتوحات کے باب کی ابتدا ہی اس طرح ہوتی ہے: اخبرنا علی بن محمد عبداللہ بن ابی سیف۔ الخ (۱)۔ یعنی ہمیں علی بن محمد بن عبداللہ بن ابی سیف نے خبر دی۔ یہاں ابتدائی میں بلاذری نے ابوالحسن المدائنی کا پورا نام لیا ہے اور گمانِ غالب ہے کہ یہ سارا باب بلاذری نے خود مدائنی کی زبانی سنا اور اپنی کتاب میں قلم بند کیا۔ مندرجہ ذیل دلائل ہمارے اس قیاس کی تائید کرتے ہیں:

(۱) باب کی ابتدائی مدائنی کے ذاتی نام کی سند سے ہوتی ہے اور اس کے ساتھ کسی دوسرے راوی کا نام نہیں لیا گیا۔

(۲) باب کے شروع میں جس پہلے واقعہ کا ذکر ہے وہ حضرت عمر رضہ کے دورِ خلافت میں، عمان اور بحرین کے گورنر عثمان بن ابی العاص کی طرف سے، ۱۵ ہجری میں اس کے بھائیوں حکم اور مغیرہ کی سرکردگی میں دیبل، بھڑوچ اور تھانہ کی چڑھائی اور فتوحات کا واقعہ ہے۔ اگر مدائنی کی سند اور زبانی بیان کا تعلق صرف اس واقعہ تک ہوتا تو اس کے بعد دوسرے واقعہ (حضرت عثمان غنی رضہ کی خلافت میں معاذ ہند کے سرگرمیوں) یا اس کے بعد تیسرے واقعہ (حضرت علی رضہ کی خلافت میں اس معاذ کی فتوحات) کے متعلق بلاذری ضرور کسی دوسرے راوی کی سند پیش کرتا جو کہ اس کا اصولی دستور ہے۔ لیکن باب کے شروع میں مدائنی کا نام لینے کے بعد بلاذری بغیر کسی دوسری سند کے واقعات کا مسلسل ذکر کرتا چلا گیا ہے۔

(۳) اس باب میں بلاذری نے جہاں بھی بعض دوسرے راویوں کی روایتیں نقل کی ہیں وہ صرف جملہ معترضہ کے

طور پر اس بیان کی تصدیق، تکمیل یا اس سے اختلاف واضح کرنے کے لئے شامل کی ہیں جسے وہ بحوالہ مدائنی نقل کرتا رہا ہے (۱)۔ پورے باب میں اصولی طور پر وہی بیان مسلسل چلا گیا ہے کہ جو ابتداء ہی سے ابوالحسن مدائنی کی زبانی شروع ہوتا ہے جس سے اس امر کی تصدیق ہوتی ہے کہ بلاذری کے اس پورے باب "فتوح السند" کا اصل راوی اور مؤلف مدائنی ہے۔

یعقوبی نے فتوحات سندھ کے متعلق دیئے ہوئے بیانات میں مدائنی کا نام سند کے طور پر نہیں استعمال کیا ہے۔ لیکن مندرجہ ذیل دلائل کے بنا پر کافی وثوق کے ساتھ کہا جا سکتا ہے کہ سندھ کے واقعات کے متعلق یعقوبی کا خاص ماخذ مدائنی ہی ہے۔

۱۔ فتوحات سندھ کے بارے میں یعقوبی کے بیانات اصلی طور پر بالکل وہی ہیں کہ جنہیں بلاذری نے "فتوح السند" کے باب میں مدائنی کی زبانی نقل کیا ہے۔ البتہ اختصار کی وجہ سے یعقوبی نے کچھ باتیں حذف کر دی ہیں اور اس کے ساتھ بعض چند ضعیف روایتوں کا اضافہ کر دیا ہے۔

(۱) ایسی کل ۱۲ روایتیں ہیں جن پر غور کرنے سے ہمارے اس خیال کی پوری تائید ہوتی ہے۔ مثلاً: (۱) ص ۴۲۷ پر دیبل کے بتخانہ کا ذکر کرنے کے بعد تصدیق کے طور پر محمد بن یحییٰ کی روایت اور منصور بن حاتم کا زبانی بیان درج کیا گیا ہے جس نے بلاذری کے دنوں میں خود اس بتخانہ کے کھنڈر کو دیکھا تھا۔ اسی طرح ص ۴۳۸ پر تصدیق کے لئے منصور بن حاتم کا بیان نقل کیا ہے جس نے داہر اور اس کے قاتل کی تصویریں بھڑوچ اور دیبل میں دیکھیں۔ (۲) اس بیان کی تکمیل کے طور پر ص ۴۲۷ پر محمد بن قاسم کے صلح کے ذریعہ بیرون فتح کرنے کی روایت نقل کی ہے مگر اس میں کسی دوسرے راوی کا نام نہیں آیا بلکہ صرف "قالوا" (یعنی کہتے ہیں) کا لفظ استعمال کیا گیا ہے۔ اس (دیکھئے حاشیہ صفحہ ۹)



۲- یعقوبی نے اپنی تاریخ میں اختصار سے کام لیا ہے اور اسناد کا سلسلہ اکثر نظر انداز کر دیا ہے حالانکہ ان واقعات کے بارے میں بیانات بالکل وہی ہیں کہ جو دوسری تاریخوں میں مدائنی کی سند سے نقل کئے گئے ہیں۔ مثلاً یعقوبی (جلد ۲ ص ۲۷۸) میں امیر معاویہ کا عبداللہ بن سوار کو "چار ہزار" کے ساتھ مکران پر فوج کشی کے غرض سے روانہ کرنے کا ذکر کیا ہے۔ یہی بیان ہوبہو فتح نامہ (ص ۱۰۲) پر چار ہزار کی فوج کے ذکر کے ساتھ ابوالحسن مدائنی کی روایت سے مذکور ہے۔

(۳) یہ بھی ثابت ہے کہ یعقوبی، مدائنی سے واقف تھا کیونکہ اس نے اپنی تاریخ (جلد ۲ ص ۴) میں مدائنی کا ذکر کیا ہے۔

طرح "قالوا" ("کہتے ہیں") سے شروع کر کے ص ۴۳۹ پر محمد بن قاسم کی طرف سے حجاج کے پاس بیجہے ہوئے سونے اور نقدی کا ذکر ہے۔ ص ۴۴۶ میں اس بیان کی تکمیل کی خاطر اس نے اپنے ہمعصروں منصور بن حاتم کا بیان (فضل بن ماہان کے متعلق) اور ابو بکر کا بیان (عسیفان کے حکم کے بارے میں) دیا ہے۔ (۳) اس بیان سے اختلاف ظاہر کرنے کے لئے ص ۴۳۳ اور ص ۴۳۸ پر "وقال" کے لفظ سے جملہ ہائے معترضہ کے طور پر ابن الکلبی کے بیانات دیئے ہیں جس میں سے ایک میں اس نے مکران کے فاتح کا نام "حکم بن جبلة" اور دوسرے میں داہر کے قاتل کا نام "قاسم بن ثعلبہ" بیان کیا ہے۔ اسی طرح صفحات ۴۳۴-۴۳۶ اور ۴۴۲ پر بھی اس بیان سے اختلاف ظاہر کر لے والوں کی آراء بھی شامل کی ہیں لیکن ان آراء کو ضعیف سمجھ کر انہیں "قال قوم" (کچھ لوگ کہتے ہیں)، "قال بعضهم" (بعضوں کا کہنا ہے) اور "وقیل" (کہا جاتا ہے) کے الفاظ کے ساتھ نقل کیا ہے۔

بہر حال یہ جملہ روایتیں مدائنی کے بیان کی تصدیق یا اس کی مزید تکمیل یا پھر اس سے اختلاف ظاہر کرنے کے لئے نقل کی گئی ہیں۔

ابو جعفر طبری: اس نے اپنی ضخیم تاریخ میں ابوالحسن

مدائنی سے بالواسطہ بہت کچھ نقل کیا ہے۔ اس کا اس سے اندازہ ہوتا ہے کہ کم از کم پانچ سو روایتیں مدائنی کی سند سے اس کی کتاب میں مذکور ہیں (۱)۔ خراسان کے جملہ حالات، شروع سے آخر تک زیادہ تر مدائنی کی روایت سے منقول ہیں، یہاں تک کہ پورے وثوق کے ساتھ کہا جاسکتا ہے کہ اس نے مدائنی کی پوری کتاب "فتوح خراسان" کو اپنی کتاب میں سمولیا ہے، اسی طرح عراق کی فتوحات اور نظامِ حکومت کے بارے میں بھی اکثر حالات مدائنی کی روایتوں سے نقل کئے گئے ہیں اور غالباً مدائنی کی کتاب "فتوح العراق" کو بھی طبری نے پوری طرح استعمال کیا ہے۔ البتہ خاص مشرقی ممالک جیسے کہ کرمان، سجستان اور مکران کی فتوحات، جو سندھ کی فتوحات کا پیش خیمہ ثابت ہوئیں، ان کے حالات مدائنی کے بجائے (جس نے ان ممالک کی فتوحات پر مستقل کتابیں لکھیں تھیں) دوسرے راویوں کی روایتوں کے ذریعے نقل کئے ہیں (۲)۔

سندھ کی فتح، اس کے بعد سندھ کے گورنروں یا سندھ کے بارے میں دوسرے بالواسطہ اشاروں کے متعلق طبری نے تقریباً چالیس حوالے دیئے ہیں جن میں سے اکثر مختصر ہیں اور بغیر سند کے دیئے گئے ہیں۔ کل تقریباً ایسے ۹ حوالے ہوں گے جو کہ اسناد کے ساتھ ہیں (۳)۔ ان میں سے

(۱) ہمارے شمارے کے مطابق طبری نے اپنی تاریخ میں ۵۰۳ مرتبہ مدائنی کا نام لیا ہے۔

(۲) مثلاً دیکھئے طبری جلد ۱ ص ۲۷۰۵، ۲۷۰۷ اور ۲۷۰۸ جن میں سجستان، کرمان اور مکران کی فتوحات کی روایتیں اس طرح بیان کی گئی ہیں: کتب ابوالسری عن شعیب عن سیف عن محمد و طلحة و المهلب و عمر و قالوا الخ۔

(۳) دیکھئے طبری ۱۸۳۹X۲، ۱۹۴۶X۲، ۱۹۷۹X۲، ۱۴۹X۲، ۲۸۲X۲، ۳۵۹X۲-۳۶۰، ۳۶۳X۲، ۳۰۹X۲، ۱۲۲۲X۲۔

ایک حوالہ منصور بن جمہور کے سندھ میں بھاگ کر آنے کے متعلق مدائنی کی روایت سے دیا گیا ہے (۱)۔ اس کے علاوہ مدائنی کے شاگرد، عمر کی وساطت سے ایک خاص بیان طبری نے مدائنی کی روایت سے نقل کیا ہے (قال عمر قال علی و اخبرنا ابو عاصم الزیادی عن الہلواث السکابی قال کنا بالہند مع محمد بن قاسم - الخ - ۱۲۷۵X۲) جس کا اصل راوی ہندوستان میں محمد بن قاسم کے ساتھ تھا۔ اس سے ظاہر ہے کہ سندھ کے متعلق مدائنی کی روایتوں سے طبری بخوبی واقف تھا۔ فتوحاتِ سندھ کا اولین مصنف "المدائنی" اس کا پورا

نام "ابوالحسن علی بن محمد بن عبداللہ بن ابی سیف المدائنی" ہے اور وہ شمس بن عبدمناف کی خاندان کے عبدالرحمن بن سمرہ کا آزاد کردہ غلام تھا۔ تقریباً سنہ ۱۳۵ ہجری میں بصرہ میں پیدا ہوا اور وہیں پرورش پائی۔ اس کے بعد وہاں سے منتقل ہو کر شہر "مدائن" میں جا بسا اور "المدائنی" کی نسبت سے مشہور ہوا۔ پھر بغداد میں سکونت پذیر ہوا جہاں غالباً سنہ ۲۲۴/۲۲۵ ہجری میں اس نے وفات پائی (۲)۔ مدائنی تاریخِ اسلام کے واقعات کا بڑا ماہر تھا۔ خصوصاً خلافتِ اسلامیہ کے مشرقی ممالک، جیسے کہ عراق، خراسان، بحرین، عمان، کرمان، سجستان، کابل، زابلستان، مکران اور سندھ، وغیرہ کی اسلامی فتوحات کا اسے مفصل اور مکمل علم تھا۔ چنانچہ ان کے متعلق اس نے مندرجہ ذیل کتابیں

(۱) تاریخ طبری ۱۹۷۹X۳ جس پر مدائنی کی روایت اس طرح بیان کی گئی ہے: ذکر علی بن محمد بن عاصم بن حفص التمیمی وغیرہ حدثہ۔ الخ۔

(۲) اس کے مفصل حالات کے لئے دیکھئے فہرست ابن ندیم (طبع یو روپ) ص ۱۰۰-۱۰۳، باقوت کا معجم الادباء، (گب میموریل) ۱۰۹X۵-۳۰۸، تاریخ بغداد (قاہرہ) نمبر (۶۴۳۸) ج ۱۲ ص ۵۳، انساب السعوی (المدائنی)، شذرات الذهب (قاہرہ) ۵۴X۲، مروج الذهب (پیرس) ۲۸۱X۷۔

تصنیف کیں : کتاب فتوح العراق، کتاب فتوح خراسان، کتاب فتح الابلہ، کتاب عمان، کتاب امرالبحرین، کتاب کرمان، کتاب فتوح سجستان، کتاب کابل وزابلستان، کتاب فتح مکران، کتاب ثغرالہند اور کتاب عمال الہند (۱)۔

مدائنی کی ان تصنیفات کا براہِ راست یا بالواسطہ سندہ کی ابتدائی اسلامی فتوحات سے تعلق ہے۔ عراق کے فتح ہو جانے سے وہاں مضبوط فوجی مرکز کی بنیاد پڑی جس سے پھر سندھ اور دوسرے مشرقی ممالک کی فتوحات میں سہولت پیدا ہوئی۔ اسی طرح بصرہ کے قریب قدیمی بندرگاہوں "ابلہ"، "عمان" اور "بحرین" کی فتوحات سے مسلمانوں کی بحری طاقت وجود میں آئی اور دیبل، بھڑوچ اور تھانہ پر بحری حملے کرنے میں آسانی ہوئی، اور اسی طرح کرمان اور سجستان کی فتوحات کی وجہ سے اسلامی فوجیں ہندوستان کی شمالی مغربی سرحد کی طرف بڑھیں۔ چنانچہ پہلے مکران، زابلستان اور کابل (مشرقی افغانستان) وغیرہ تسخیر ہوئے۔ اس کے بعد ادھر سے سندھ اور ہندوستان کے کچھ علاقے فتح ہوئے۔ مدائنی کی تین کتابیں ۱۔ کتاب فتح مکران، ۲۔ کتاب ثغرالہند (ہند یعنی محاذ سندھ) اور ۳۔ کتاب عمال الہند (ہند یعنی سندھ کے گورنر)، خاص طور پر براہِ راست سندھ کی فتوحات اور یہاں کے عربی حکمرانوں کے متعلق ہیں۔ اس کے علاوہ مدائنی کی ایک اور تصنیف "کتاب اخبار ثقیف" ہے۔ جس میں ثقیفی خاندان کی تاریخ بیان کی گئی ہے۔ سندھ کی فتوحات کے سلسلے میں ثقیفی خاندان بڑی اہمیت رکھتا ہے۔ اسی خاندان کا ایک فرد عثمان بن ابی العاص ثقیفی نے سنہ ۱۵ ہجری میں سب سے پہلے اپنے دو بھائیوں حکم اور مغیرہ کی سرکردگی میں دیبل، تھانہ اور بھڑوچ کی بندرگاہوں پر بحری فوجیں روانہ کیں۔ اس کے بعد

(۱) دیکھئے فہرست ابن ندیم ص ۱۰۳ اور معجم الادباء ۳۱۵-۳۱۶۔



حجاج اور محمد بن قاسم بھی اسی ثقفی خاندان کے افراد تھے کہ جن کی شجاعت، ہمت، دلیری اور حکمت عملی سے سندھ فتح ہوا۔ مدائنی نے ”کتاب فتوح خراسان“ میں خاص طور پر خراسان کے گورنر جنید بن عبدالرحمان الثمیری کے حالات لکھے ہیں (۱)۔ یہ جنید پہلے ۵ یا ۶ سال (۱۰۵-۱۱۱ھ) میں سندھ کا گورنر رہ چکا تھا اور یہاں بڑی فتوحات حاصل کیں تھیں اور غالباً اس کی اسی شہرت کی وجہ سے اسے سندھ سے تبدیل کر کے خراسان کا گورنر مقرر کیا گیا۔ جہاں وہ اپنی وفات (محرم ۱۱۶ھ) تک بدستور حکمران رہا۔

مدائنی کی مذکورہ تصانیف پر غور کرنے سے یہ نتیجہ برآمد ہوتا ہے کہ وہ خلافتِ اسلامیہ کے مشرقی ممالک کی فتوحات اور تاریخ سے پوری طرح باخبر تھا۔ خاص طور پر معاذِ ہند یعنی فتوحاتِ مکران اور سندھ اور وہاں کے عرب گورنروں کے حالات کا اسے کماحقہ علم تھا اور ان پر اس نے علاحدہ علاحدہ کتابیں لکھیں۔ اس کے علاوہ جن خاص شخصیتوں کا سندھ کی فتوحات سے تعلق تھا ان کے حالات سے بھی وہ پوری طرح واقف تھا۔ اس نے ان کو بھی اپنا موضوع بنایا، اور ان پر بھی کتابیں لکھیں۔

فتحنامہ کی بنیاد مدائنی کی روایتوں پر:- مذکورہ

تحقیق سے یہ حقیقت واضح اور صاف طور پر سامنے آتی ہے کہ ہر لحاظ سے مدائنی ہی سندھ کی فتح اور تاریخ کا پہلا مورخ یا مصنف ہے اور ساتھ ہی ساتھ ہند، سندھ اور مکران کی فتوحات کا بھی وہی تنہا مورخ اور راوی ہے کیونکہ ان واقعات کے سلسلہ میں عربی تواریخ میں کسی دوسرے ایسے مورخ کا حوالہ نظر نہیں آتا کہ جس نے پوری طرح ان ممالک کی تاریخ پر توجہ مرکوز کی ہو یا ان موضوعات

(۱) لہرست ابن ندیم، ص ۱۰۳۔

پر کوئی کتاب لکھی ہو۔ مکران اور سندھ کی فتوحات کے جو حالات ہم تک پہنچے ہیں ان کا ذریعہ صرف مدائنی ہی ہے، اور ان ممالک کی اسلامی فتوحات کی تاریخ کے متعلق بلاذری، یعقوبی اور طبری کے بیانات زیادہ تر مدائنی کی روایتوں پر مبنی ہیں۔ اسی طرح سندھ کی فتوحات کے متعلق جو بنیادی حقائق اور واقعات قدیم عرب مورخوں کے توسط سے ہم تک پہنچے ہیں وہ بھی زیادہ تر مدائنی ہی کی روایتوں سے متعلق ہیں۔ لہذا اس بنا پر کہا جاسکتا ہے کہ ”فتحنامہ سندھ“ جو کہ اصل میں عربی میں تھا اور جس میں سندھ کی ابتدائی اسلامی فتوحات کا ذکر ہے اس کا مدار زیادہ تر مدائنی کی تصانیف اور روایتوں پر ہے۔ ہمارے اس خیال کی مزید تائید مندرجہ ذیل دلائل سے بھی ہوتی ہے۔

۱۔ پہلے یہ بیان کیا جا چکا ہے کہ قدیم عربی تواریخ میں بلاذری کی تاریخ ”کتاب فتوح البلدان“ میں ہی سندھ کی ابتدائی اسلامی فتوحات کے واقعات دوسری تمام تاریخوں کے مقابلہ میں زیادہ تفصیل سے ملتے ہیں کیونکہ اس میں ۱۵ صفحات (۴۳۱-۴۴۸) کا ایک پورا باب بلاذری نے ”فتوح السند“ کے عنوان سے قلم بند کیا ہے۔ اس باب کی مذکورہ روایتوں کا تجزیہ کرنے سے بھی یہ بات واضح ہو چکی ہے کہ اس کا اصل راوی اور مصنف مدائنی ہی ہے۔ اس باب کے متن اور مواد پر غور کرنے سے یہ بھی معلوم ہوگا کہ: (۱) اس کی ابتدا حضرت عمر کے عہد خلافت میں عمان سے سندھ اور ہند کی بندرگاہوں (دیبل، بھڑوچ اور تھانہ) پر کئے گئے پہلے بحری حملے کی فتوحات کے واقعات سے ہوتی ہے، یعنی کہ یہ باب محاذ ہند (سندھ اور ہند) کے ذکر سے شروع ہوتا ہے۔ (۲) اس کے بعد حضرت عثمان رضہ

کے عہد خلافت سے لے کر عبدالملک کے دور تک، مکران پر اسلامی لشکر کی جنگوں اور فتوحات کے حالات مذکور ہیں یعنی یہ واقعات مکران کی فتوحات سے تعلق رکھتے ہیں۔ (۳) پھر ولید کے دور میں معاذ ہند اور سندھ کا ذکر عبیداللہ بن نبہان اور بدیل کی دیبل پر فوج کشی کے واقعات سے شروع ہوتا ہے، اور یہ حصہ محمد بن قاسم کے ہاتھوں سندھ کی مکمل فتح اور ہند کے کچھ حصوں کی فتوحات کے واقعات پر ختم ہوتا ہے۔ (۴) اس کے بعد سلیمان کے دورِ خلافت سے سندھ اور ہند کے عرب گورنروں کا ذکر شروع ہوتا ہے جو کہ معتصم کی خلافت کے بعد عمر بن عبدالعزیز الہبیری کے سندھ پر قبضہ کرنے کے واقعات پر ختم ہوتا ہے۔

باب "فتوح السند" کے متن اور مواد کے مذکورہ بالا جائزے سے واضح ہوتا ہے کہ بلاذری نے اس باب کی روایتوں میں مدائنی کی تین کتابوں ۱۔ "کتاب ثغر الہند" ۲۔ کتاب فتح مکران اور ۳۔ کتاب عمال الہند کو جمع کر دیا ہے۔ یہ بات اس لئے بھی قرین قیاس ہے کہ بلاذری نے سنہ ۲۸۰/۲۷۹ ہجری میں وفات پائی اور مدائنی ۲۲۵ ہجری میں یعنی بلاذری سے ۵۵ سال پہلے فوت ہوا، جس کے یہ معنی ہوئے کہ جب بلاذری نے اس باب کی روایتیں مدائنی کی زبانی سنی ہوں گی اس وقت مدائنی کافی بوڑھا ہو چکا ہوگا اور مذکورہ تینوں کتابیں اس سے بہت پہلے تصنیف کر چکا ہوگا۔ اس وجہ سے زبانی روایت میں سندھ کی فتوحات کے متعلق اس نے بلاذری کو غالباً اپنی انہی تصانیف کا ماحصل بیان کر کے منایا ہوگا۔ بلاذری کو بھی چونکہ اجمال مد نظر تھا اس لئے اس نے اپنی کتاب میں مدائنی کی روایتوں کا اختصار قلم بند کیا ہے۔

"فتحنام" کا وہ حصہ جو اسلامی تاریخ سے متعلق ہے،

اس کے مطالعہ سے معلوم ہوتا ہے کہ بلاذری کے باب "فتوح السند" کا سارا مواد ترتیب وار اس میں شامل ہے مثلاً صفحہ ۹۵ [۷۲] پر اس کی ابتدائی بلاذری کی باب کی طرح، حضرت عمر کی خلافت میں عمان کے گورنر کی جانب سے ہند اور سندھ کی بندر گاہوں (دیبل، بھڑوچ اور تھانہ) پر بحری فوج کشی کے واقعہ سے ہوتی ہے۔ اور اس کے بعد حضرت عثمان کی خلافت سے لے کر عبدالملک کے عہد تک اسلامی فوجوں کی مکران پر فوج کشی اور فتوحات کے واقعات بالکل بلاذری کے سلسلے کے مطابق دینے گئے ہیں۔ پھر اس کے بعد ولید کے زمانے میں معاذ ہند و سندھ کا ذکر، دیبل پر عبیداللہ بن نبھان اور بدیل کی بحری فوج کشی سے شروع ہو کر محمد بن قاسم کے ہاتھوں سندھ کی فتح کے مفصل بیانات پر ختم ہوتا ہے۔ البتہ محمد بن قاسم کے بعد جو عرب گورنر سندھ میں حکمران ہوئے، فتحنامہ میں ان کا کوئی ذکر ہمیں نہیں ملتا، اس کے یہ معنی ہوئے کہ فتحنامہ میں مدائنی کی صرف دو کتابوں، کتاب ثغرالہند اور کتاب فتح مکران کا مواد شامل ہے لیکن اس کی تیسری کتاب، عمال الہند کا مواد شامل نہیں ہے۔

فتحنامہ کی داخلی شہادتوں سے بھی اس امر کی تصدیق ہوتی ہے کہ اس میں مدائنی کی دونوں کتابیں، کتاب ثغرالہند اور کتاب فتح مکران مکمل طور پر شامل ہیں۔ مندرجہ ذیل دلائل ہمارے اس قیاس کو مزید تقویت دیتے ہیں۔ الف۔ بلاذری نے "باب فتوح السند" میں مدائنی کے حوالے سے جو واقعات اختصار کے ساتھ قلم بند کئے ہیں فتحنامہ میں بھی وہی واقعات اسی ترتیب سے لیکن زیادہ تفصیل کے ساتھ درج ہیں۔ فرق صرف یہ ہے کہ بلاذری کے اس باب میں مدائنی کی تینوں کتابیں شامل ہیں اور فتحنامہ میں غالباً صرف دو کتابیں فتح مکران اور ثغرالہند شامل ہیں

لیکن اپنی پوری روایتوں کے ساتھ جس کی وجہ سے اس میں جملہ واقعات کی تفصیل موجود ہے۔ اس کے علاوہ باب "فتوح السند" اور فتحنامہ کے مشترکہ بیانات میں صرف اصولی نہیں بلکہ جزئیاتی مطابقت بھی موجود ہے مثلاً فتحنامہ میں (ص ۱۴۰) پر بیان کیا گیا ہے کہ دیبل پر حملہ کرنے کے موقع پر حجاج کا خط پہنچا جس میں ہدایت تھی کہ "مناسب یہ ہے کہ سورج کی طرف پیٹھ رکھو تاکہ دشمن کو اچھی طرح دیکھ سکو"۔ یہ الفاظ بلاذری کی عبارت (ص ۴۳۷) میں دینے گئے حجاج کے حکم "ولتکن سائلی المشرق" کے عین مطابق ہیں۔ فتحنامہ (ص ۲۰۷) میں مذکور ہے کہ محمد بن قاسم نے حجاج کو سرکہ بھیجنے کے لیے لکھا، اور یہ انتظام کرنے کے لیے حجاج کے حکم سے دھنکی ہوئی روٹی کو سرکہ میں بھگو کر خشک کیا گیا۔ بلاذری (ص ۴۳۶) کی عبارت بھی اس کے مطابق ہے کہ "وعمد الحجاج الی القطن المحلوج، فنقع فی الخمر الحاذق"۔ پہلا مجاہد جو کہ دیبل کے قلعہ کی فصیل پر چڑھا اس کا نام بھی بلاذری اور فتحنامہ کے بیانات میں ایک ہے (دیکھیے فتحنامہ ص ۴۴۷-نوٹ ۱۵۰) داہر کے قاتل کے بارے میں بھی فتحنامہ اور بلاذری کے بیانات میں مطابقت ہے (دیکھیے فتحنامہ ص ۴۸۰ نوٹ ۲۶۶) ان جزئیاتی مطابقتوں سے ظاہر ہے کہ فتحنامہ کے تفصیلی بیانات مدائنی کی روایتوں کے مطابق ہیں جنہیں بلاذری نے مدائنی کی زبانی اپنے باب فتوح السند میں قلم بند کیا ہے۔

ب۔ دوسرے یہ کہ بلاذری کو مدائنی نے خود اپنی زبان سے ان فتوحات کے واقعات سنائے ہیں اسی وجہ سے "باب فتوح السند" کے شروع میں بلاذری اس کا نام بطور سند کے پیش کیا ہے اور اس کے بعد وہ واقعات کو مسلسل نقل کرتا گیا ہے یہاں تک کہ داہر کے قتل کے بعد (ص ۴۳۸)



پھر اس نے اپنے اس بیان کی دوبارہ تصدیق کے لیے مدائنی کا نام لیا ہے۔ اور چونکہ یہ سارا بیان بلاذری نے مدائنی کی زبانی سنا اور نقل کیا ہے اس لیے اسے بار بار ہر واقعہ اور موقع پر اس کا نام دہرانے کی ضرورت محسوس نہیں ہوئی۔

قدیم عرب مورخوں کا دستور تھا کہ اپنی تصانیف میں اکثر ہر نئے بیان سے پہلے اپنا نام دینے کے بعد اپنے سلسلہ اسناد (یعنی ان راویوں کے نام کہ جن کے توسل سے مصنف تک اس بیان یا واقعہ کی روایت پہنچی ہو) درج کرتے تھے اس کے بعد ہی پھر وہ بیان یا واقعہ پیش کرتے تھے۔ مورخ ابو جعفر طبری نے اپنی تاریخ میں خاص طور پر اس رسم کی پابندی کی ہے اور وہ ہر نیا واقعہ قلم بند کرنے سے پہلے لکھتا ہے کہ "قال فلان... حدثنی فلان قال حدثنی فلان" (یعنی فلان نے مجھ سے بیان کیا کہ اس نے فلان سے یہ بیان جس سے فلان نے یہ ذکر کیا)، یا "حدثنی" (مجھ سے بیان کیا) کی بجائے "عن" (فلان سے بیان کیا) کا لفظ استعمال کرتا ہے۔ غرض اس طرح خود مصنف کی کتاب میں اکثر بار بار خود مصنف اور اس کے استاد راویوں کا ذکر ملتا ہے۔

فتحنامہ کے مطالعہ سے معلوم ہوتا ہے کہ زمانے کے دستبردگتی وجہ سے یا غالباً فارسی مترجم علی کوفی کی بے احتیاطی کی وجہ سے، مختلف روایتوں کی اسناد کو یا تو ناقص حالت میں قلم بند کیا گیا ہے یا بالکل حذف کر دیا گیا ہے، لیکن پھر بھی مدائنی کے نام سے اس کے اسناد کے ساتھ فتحنامہ میں پوری ۱۳ واضح روایتیں (۱) موجود ہیں دو دوسری روایتیں (ص ۲۲۵، ۲۲۸) پر "محمد بن حسن

(۱) دیکھئے صفحات ۱۰۲، ۱۰۳، ۱۰۵، ۱۲۵، ۱۲۷، (دو روایتیں

۱۳۷، ۲۱۴، ۲۵۲، ۳۱۳، ۳۳۴، ۳۴۴، اور ۳۴۵، مدائنی کا

ابوالحسن یا علی بن محمد تحریر کیا گیا ہے۔



سے پہنچی ہوں۔ بہر حال مجموعی طور پر فتحنامہ کا بڑا حصہ مدائنی کی روایتوں پر مشتمل ہے اور سوائے اس فتحنامہ کے، سندھ کی فتوحات کے بارے میں مدائنی کی اتنی مفصل روایتیں دوسری کسی بھی عربی تاریخ میں موجود نہیں ہیں۔ اسی وجہ سے اس قیاس کو زیادہ تقویت ملتی ہے کہ فتحنامہ کی اسلامی تاریخ اور فتوحات کا بڑا حصہ مدائنی کی دونوں کتابوں ”کتاب ثغرا الہند“ اور ”کتاب فتح مکران“ کا مجموعہ ہے۔

فتحنامہ کے مواد کے ماخذ اور ان کی داخلی صحت:

فتحنامہ کے کل مواد کے تین سرچشمہ نظر آتے ہیں: (الف) مدائنی کی روایتیں۔ (ب) مدائنی کے علاوہ دوسرے عرب عالموں اور راویوں کی روایتیں۔ (ج) سندھ کی مقامی روایتیں۔ اب ہم ان تینوں ماخذوں پر تنقیدی لحاظ سے بحث کریں گے۔

الف۔ مدائنی کی روایتیں: عرب مورخوں نے مدائنی

کو ایک معتبر مورخ تسلیم کیا ہے کیونکہ اس کی روایتیں زیادہ تر صحیح اور پختہ ہیں۔ افسوس ہے کہ فتحنامہ میں اس کی روایتوں کی کڑیاں حذف ہیں جس کی وجہ سے اس کی روایتوں کا پورا تنقیدی جائزہ نہیں لیا جاسکتا، پھر بھی مندرجہ ذیل حقائق مدائنی کی روایتوں کی داخلی صحت کی تصدیق کرتے ہیں۔

(۱) پہلا تو فتحنامہ میں دی ہوئی مدائنی کی اکثر روایتیں اس کے ان استاد راویوں کے حوالے سے بیان کی گئی ہیں جن سے اس نے مرکزی خلافت اور دوسرے واقعات کی بابت حالات سنے اور نقل کئے ہیں اور جن کے بیانات کو بلاذری اور طبری جیسے معتبر مورخوں نے صحیح تسلیم کر کے اپنی تاریخوں میں شامل کیا ہے۔ اس سلسلے میں روایتیں غور طلب ہیں:

صفحہ ۱۰۲/[۷۸] پر عبداللہ بن سوار کے متعلق بیان ابوالحسن مدائنی نے دو راویوں یعنی ہذلی اور مسلمہ بن معارب کے حوالے سے نقل کیا ہے۔ فتحنامہ میں اسی طرح چار دوسری روایتیں (ص ۱۰۰، ۱۰۱، اور ۱۰۵) (دو روایتیں) ہذلی کی وساطت سے اور ایک روایت (ص ۳۳۴) مسلمہ بن معارب کے ذریعہ بیان کی گئی ہے جن میں سے ص ۱۰۵ پر ہذلی کی روایت اور ص ۳۳۴ پر مسلمہ کی روایت سے پہلے ابوالحسن کا نام دیا گیا ہے لیکن صفحات ۱۰۰، ۱۰۱ اور ۱۰۵ پر ہذلی کی روایتوں کے شروع میں ابوالحسن کا نام غالباً فارسی مترجم کی بے توجہی سے حذف ہو گیا ہے (۱)۔ سلمی بن عبداللہ بن سلمی (۲) جو کہ ابو بکر الہذلی کی عرفیت سے مشہور ہوا، تاریخ اسلام کا مستند اور تسلیم شدہ راوی ہے۔ طبری نے اپنی تاریخ میں تقریباً ۲۰ روایتیں اس کے سلسلہ اسناد نقل کی ہیں جن میں سے آٹھ روایتیں ابوالحسن مدائنی کے ذریعہ بیان کی ہیں (۳) یعنی ہذلی کی زیادہ تر روایتیں مدائنی کے ذریعہ نقل ہوئی ہیں۔ غرض ہذلی مدائنی کے استادوں میں سے تھا اور اس کی روایتیں نہ صرف طبری بلکہ دوسرے مورخوں اور مصنفوں نے بھی

(۱) دیکھئے آخر میں ص ۴۲۲، ۴۲۳ کا نوٹ [۷۷]۔

(۲) طبری (۲۵۵.۳) نے اس کا نام بالکل اسی طرح تحریر کیا ہے جسے صحیح تصور کرنا چاہئے طبری کے ایڈٹ کرنے والوں نے اسماء خاص کی فہرست میں اس کا نام "مسلمہ بن عبداللہ" لکھا ہے اور "ابن رستہ" کی کتاب "الاعلاق النفیسہ" (ص ۲۱۳) میں اس کا نام "سلیمان بن عبداللہ" دیا گیا ہے۔ اس کے مزید حالات کے لئے دیکھیے آخر میں نوٹ صفحہ ۴۲۲، ۴۲۳۔

(۳) دیکھیے تاریخ طبری ص ۲۸۳۲X، ۲۸۷۱X، ۳۰۶۸X،

۳۱۳۵X، ۳۱۹۸X، ۱۷۳X۲، ۱۳۲۶X، اور ۱۳۲X۳۔

مدائنی ہی کی زبانی نقل کی ہیں (۱) ابوبکر ہذلی عباسی خلیفہ منصور (وفات ۱۵۸ھ - ۷۷۵ع) کے زمانے تک بقید حیات تھا (۲) اور مدائنی (ولادت سنہ ۱۳۵ھ) کی عمر اس وقت تقریباً ۲۳ سال تھی۔ چنانچہ اس نے جملہ تاریخی حالات خود ہذلی کی زبانی براہ راست سننے انہیں اپنی تصانیف میں شامل کیا اور دوسروں تک پہنچایا (۳)۔

”مسلمہ“ کا پورا نام ”مسلمہ بن محارب بن سلم بن زیاد“ ہے اور وہ مشہور اموی سپہ سالار زیاد کی اولاد سے تھا (۴) وہ نہ صرف تاریخی روایتوں کے سلسلے میں مستند مانا جاتا ہے بلکہ حدیث کے راویوں میں بھی معتبر شمار کیا جاتا ہے (۵)۔ وہ مدائنی کے استادوں میں سے ہے اور اس کی تاریخی روایتیں زیادہ تر مدائنی کے ذریعہ ہی بلاذری اور طبری تک پہنچی ہیں۔ اور مدائنی نے اس سے براہ راست یہ روایتیں سنی تھیں۔ بلاذری نے ”فتوح البلدان“ (ص ۲۳۰، ۲۳۱ اور ۲۸۰) میں تین روایتیں مسلمہ کے سلسلہ اسناد سے نقل کی ہیں اور اپنی دوسری تصنیف ”کتاب انساب الاشراف“

(۱) مثلاً بلاذری نے فتوح البلدان (ص ۱۸) میں صرف ایک روایت ہذلی کی سند سے بیان کی ہے اور یہ ابوالحسن مدائنی کے زبانی نقل ہے۔ اسی طرح اس نے اپنی دوسری تصنیف ”کتاب انساب الاشراف“ (جلد ۱۱ ص ۲۲۷) میں بھی ہذلی کی روایت مدائنی کی ذریعہ نقل کی ہے۔

(۲) دیکھئے طبری ۳، ۱، ۲، ۳، ۴، ۵ اور ۶۔

(۳) طبری نے مدائنی کی ہذلی کی بیان کی ہوئی روایتیں مدائنی کے شاگرد عمر بن شیبہ کی زبانی نقل کی ہیں۔

(۴) دیکھئے تاریخ طبری ۲، ۳، ۴، ۵۔

(۵) دیکھئے بخاری کی ”التاریخ الکبیر“ جلد ۴ ص ۲۷۹۔

134214



(جلد ۳ اور ۱۱) میں کل چھ روایتیں مسلمہ کے سلسلہ اسناد سے مدائنی کی زبانی نقل کی ہیں (۱)۔

طبری نے کل ۴۳ روایتیں ”مسلمہ“ کے سلسلہ اسناد سے نقل کی ہیں اور سب مدائنی کی کتابوں یا مدائنی کے شاگرد عمر بن شبہ کے توسل سے خود مدائنی کی زبانی نقل ہیں۔ فتحنامہ کے صفحہ ۳۳۴ پر بھی مسلمہ بن سحارب کی ایک روایت ابوالحسن مدائنی سے نقل کی گئی ہے۔

غرض ہذلی اور مسلمہ دونوں مدائنی کے بزرگ ہمعصر اور تاریخ کے مستند عالم تھے۔ چونکہ فتحنامہ میں جو روایتیں مدائنی کے زبانی نقل کی گئی ہیں ان کے پچھلے سلسلے (یعنی ہذلی اور مسلمہ نے جن لوگوں سے یہ واقعات سنے اور ان لوگوں نے جن سے یہ سنے، ان کے نام) حذف ہیں اس وجہ سے عینی شہادتوں اور معاصرانہ روایتوں کا اندازہ لگانا مشکل ہے۔ تاہم بعض روایتوں کی بنا پر کہا جاسکتا ہے کہ مدائنی کی روایتوں کا سلسلہ بالآخر ان لوگوں تک پہنچتا ہے جو کہ بیان کردہ واقعات سے پوری طرح باخبر تھے مثلاً صفحہ ۱۰۰ پر ابوالحسن مدائنی کی روایت ابو بکر ہذلی سے اور ہذلی کی روایت اسود سے بیان کی گئی ہے اور یہ روایت امیر معاویہ کے عہد (۳۱-۵۶۰ھ) میں راشد بن عمرو کے محاذ ہند پر تقرر کے بارے میں ہے۔ اس روایت میں حالانکہ ہذلی اور اسود کے درمیانی راویوں کے نام حذف ہیں (۲)

(۱) دیکھئے کتاب الانساب الاشراف، جلد ۴، صفحات ۷۳، ۸۱، ۱۰۶ اور جلد ۱۱ صفحات ۲۷، ۱۶۸، ۲۲۶۔

(۲) چونکہ ہذلی اور مسلمہ دونوں ہمعصر اور مدائنی کے اہم ماخذ ہیں اور مدائنی نے بعض روایتیں ان سے ایک ہی وقت میں سنی ہیں (دیکھئے تاریخ طبری ۷۳۸۲)، طبری نے ایک روایت نقل کی ہے، جو اس نے ابن حمید سے اور ابن حمید نے، مسلمہ سے، اور مسلمہ دیکھئے حاشیہ صفحہ ۲۴

ایکن اس کے باوجود خارجی شہادتوں کی بنیاد پر کافی وثوق سے کہا جاسکتا ہے کہ اسود سے مراد الاسود بن یزید النخعی ہے اور وہ تاریخ کے مشہور راوی ہیں۔ تاریخ طبری میں کم از کم تو ایسی تاریخی روایتیں ہیں جن کے سلسلہ اسناد کی آخری کڑی اسود ہیں۔ جو کوفہ کے برگزیدہ تابعین میں سے تھے اور حضرت عثمان کی شہادت (سنہ ۳۵ ہجری) کے موقع پر ان کی طرف سے انہوں نے مدافعت کی تھی (۱) چنانچہ اس کے بعد امیر معاویہ کے عہد تک ان کا زندہ رہنا اور راشد بن عمرو کی تقرر سے باخبر ہونا قطعی قرین قیاس معلوم ہوتا ہے اس لحاظ سے مدائنی کی یہ روایت مثال کے طور پر یہ ثابت کرتی ہے کہ اس کی روایتیں بڑی باوزن ٹھوس اور معاصرانہ ہیں۔

اس تفصیلی بحث کے بعد اب ذیل میں ہم فتحنامہ میں مدائنی کی باقی دوسری روایتوں کے ماخذوں کا مختصر جائزہ لیں گے۔

۲۔ فتحنامہ کے صفحہ ۱۰۱ پر ابوالحسن مدائنی کا حاتم بن قبیصہ بن المہلب (۲) کا براہ راست سماعی بیان نقل کیا گیا ہے۔ حاتم بن قبیصہ سنہ ۹۸ ہجری میں طخارستان کا

نے ابو اسحاق سے اور ابو اسحاق نے عبدالرحمان سے اور عبدالرحمان نے اپنے باپ اسود سے سنی (۱۰۸۵۵X۲۳)۔ اس سلسلہ اسناد کے مطابق مسلمہ اور اسود کے درمیان دوسرے راوی بھی ہیں۔ اس سے ظاہر ہے کہ فتحنامہ کی مذکورہ روایت میں مسلمہ کے ہم عصر ہذلی اور اسود کے درمیان ہی کم از کم دو راویوں کے نام ہونے چاہئیں جو کہ حذف ہو گئے ہیں۔

(۱) دیکھیے تاریخ طبری ۱۰۸۹۶X۱، ۲۹۱۶، ۲۹۶۰۔  
(۲) متن میں "حاتم بن قبیصہ الباہلی" غلط ہے اور صحیح نام "حاتم بن قبیصہ بن المہلب" ہے۔

گورنر تھا (۱) وہ تاریخ کا عالم تھا اور جس طرح راوی عمر بن شیبہ نے مدائنی سے تاریخی روایتیں نقل کی ہیں اسی طرح اس سے بھی روایتیں نقل کی ہیں (۲) اسی وجہ سے مدائنی کا حاتم بن قبیصہ سے روایتیں اخذ کرنا بالکل قریب قیاس ہے۔ البتہ فتحنامہ میں بیان کی گئی یہ روایت عبداللہ بن سوار کی جنگ کے متعلق ہے جسے امیر معاویہ نے تقریباً سنہ ۴۱-۴۲ھ میں معاذ ہند پر مامور کیا تھا اور اس جنگ میں حاتم بن قبیصہ کا موجود ہونا ناممکن نظر آتا ہے۔ طبری نے سنہ ۵۰ ہجری کے دو چشم دید واقعات جن لوگوں کی زبانی حاتم بن قبیصہ کی وساطت سے نقد کئے ہیں ان لوگوں اور حاتم بن قبیصہ کے درمیان کم از کم ایک راوی کا واسطہ ہے (۳) اسی وجہ سے فتحنامہ کی اس روایت کا آخری حصہ حذف معلوم ہوتا ہے اور جس شخص نے ابن سوار کو جنگ میں دیکھا وہ حاتم بن قبیصہ نہیں بلکہ وہ راوی معلوم ہوتا ہے جس نے اس سے یہ روایت بیان کی۔

۳۔ فتحنامہ صفحہ ۱۲۷ پر ابوالحسن مدائنی کا اسحاق بن ایوب کی زبانی سنا ہوا بیان دیا گیا ہے جو کہ سنہ ۹۳ھ میں حجاج کے محمد بن قاسم کو سندھ پر روانہ کرنے کے لئے فوجیں فراہم کرنے کے متعلق ہے۔ طبری نے ابوالحسن مدائنی کی اسحاق بن یعقوب سے نقل کی ہوئی دو روایتیں اپنی تاریخ میں بیان کی ہیں جو کہ امیر معاویہ کے عہد اور

(۱) دیکھئے تاریخ طبری ۱۳۲۳-۲۲

(۲) تاریخ طبری ۱۰۹۸-۱۱۰۰

(۳) طبری نے سنہ ۵۰ ہجری کے دونوں واقعات کو اسی روایت سے بیان کیا ہے یعنی طبری نے عمر بن شیبہ سے، عمر بن شیبہ نے حاتم بن قبیصہ سے، حاتم بن قبیصہ نے غالب بن سلیمان سے اور غالب بن سلیمان نے عبدالرحمان بن صبح سے سنا۔ (طبری ۱۰۹۸-۱۱۰۰)۔

ولید کے متعلق ہیں (۱) فتحنامہ کی یہ روایت بھی ولید کے عہد کی ہے اور روایتی حیثیت سے مکمل ہے۔ فتحنامہ کے صفحہ ۱۳۰ پر ایک اور دوسری روایت میں اسحاق بن ابوب اور ہلواث کلبی کے نام ملتے ہیں اور اس میں مدائنی کا نام چھوڑ دیا گیا ہے حالانکہ ہلواث کی روایتیں بھی مدائنی ہی کے ذریعہ پہنچی ہیں (۲)۔

۴۔ فتحنامہ کے صفحہ ۱۳۷ پر ابوالحسن نے دیبل کے محاصرہ کا بیان ”ابومحمد مولیٰ بنی تمیم“ سے نقل کیا ہے اور صفحہ ۳۵۶ پر ابوالحسن نے پھر اسی ”ابومحمد ہندی“ سے ملتان کے منروی بتخانہ کا بیان نقل کیا ہے۔ اس سے پتہ چلتا ہے کہ ابومحمد ہند یعنی سندھ کا باشندہ تھا اور بنو تمیم کا پروردہ تھا۔ ممکن ہے کہ ابومحمد کو ان واقعات کا براہ راست علم ہو گیا ہو۔ یہ واقعات سنہ ۹۳-۹۵ ہجری کے ہیں اور ممکن ہے کہ وہ کم از کم ۵۶ سال بعد تک زندہ رہا ہو اور سنہ ۱۰۰ ہجری کے قریب جب کہ ابوالحسن مدائنی کی عمر ۱۵ سال کی تھی ابومحمد نے اسے ان واقعات کی خبر دی ہو۔ لیکن فتحنامہ میں ان روایتوں کا بھی آخری حصہ غالباً حذف ہے اور یہ بھی قرین قیاس ہے کہ ابومحمد خود ان واقعات کا شاہد عینی نہ ہو۔ بلکہ اس نے یہ حالات کسی دوسرے راوی کی زبانی سنی ہوں۔ چنانچہ بلاذری نے فتوح البلدان (ص ۱۴۳۸) میں محمد بن قاسم کی فتح کے متعلق ایک بیان نقل کیا ہے جو مدائنی نے ”ابومحمد ہندی“ سے اور ابومحمد نے وہ ”ابوالفرج“ نامی راوی سے نقل کیا ہے۔ بہر حال بلاذری کے اس حوالے سے یہ ثابت ہوتا ہے کہ ابومحمد مدائنی کے استاد راویوں میں سے ہے۔

(۱) دیکھئے تاریخ طبری ۲۰۱۳۲ اور ۱۷۳۱۳۲۔

(۲) دیکھئے زیر مطالعہ مقدمہ صفحہ ۱۳۔

البتہ فتحنامہ میں ص ۲۵۸ پر داہر کے قتل، لاڈی کی گرفتاری اور محمد بن قاسم کے اسے خریدنے کی حکایت بھی ابو محمد ہندی ہی سے منقول ہے جس نے اسے ”ابو مسہر عابی“ سے اور اس نے ”ہند کے کسی اور شخص“ سے سنی تھی، لیکن یہ روایت مشکوک ہے کیونکہ ہرچند کہ ابو محمد مشہور راوی ہے لیکن ”ابو مسہر عابی“ کون تھا، اس کا کچھ پتہ نہیں چلتا، لیکن اگر ہم اس کو ”ابو مسہر عبدالاعلیٰ“ تسلیم کر لیں (۱) جو ایک مشہور راوی ہے، تب بھی روایت کی آخری کڑی نامعلوم اور مبہم ہے۔

۵۔ فتحنامہ کے ص ۳۴۵ پر ابوالحسن نے خریم بن عمرو سے ملتان کے خزانہ کی روایت نقل کی ہے۔ چونکہ حجاج نے خریم بن عمرو کو محمد بن قاسم کے ساتھ روانہ کیا تھا (۲) اور سندھ کی فتوحات میں خریم اس کے ساتھ تھا (۳) غالباً آخر وقت تک وہ محمد بن قاسم کے ساتھ رہا (۴) اسی وجہ

(۱) ابو مسہر عبدالاعلیٰ بن مسہر تاریخ کے راویوں میں سے ہے اور طبری نے تین روایتوں میں (۱۱۳۰.۸۳.۴۸۲ اور ۲۴۲۶.۸۳) بطور سند اس کا نام لیا ہے جن میں سے ایک (۱۳.۸۳) سے یہ گمان ہوتا ہے کہ وہ مامون رشید کی حکومت کے آخری سال سنہ ۲۱۸ھ تک زندہ تھا۔

(۲) دیکھئے فتحنامہ صفحات ۱۳۰ اور ۱۳۵-۱۳۶۔

(۳) دیکھئے فتحنامہ صفحات ۱۱۴۲، ۲۶۷، ۲۸۳ اور ۳۱۲۔

(۴) سندھ سے محمد بن قاسم کی معزولی سنہ ۹۶ ہجری کے نصف اول میں واقع پذیر ہوئی اس وقت تک خریم بن عمرو کی کسی دوسری جنگ کی موجودگی کا کوئی ثبوت نہیں ملتا اور فتحنامہ کے حوالوں سے اس کا یقین ہوتا ہے کہ وہ سندھ ہی میں رہا پھر محمد بن قاسم کی معزولی کے بعد سنہ ۹۶ ہجری کے نصف آخر اور سنہ ۹۷ ہجری کے قریب قتیبہ کے قتل ہونے کے وقت وہ خراسان میں نظر آتا ہے (دیکھئے تاریخ طبری ۱۳۰.۸۳ اور ۱۳۱۲)۔



سے وہ ملتان کی فتح اور خزانہ کے حقایق سے پوری طرح باخبر تھا۔

۶۔ فتحنامہ کے صفحہ ۲۵۲ پر ابوالحسن کی ایک روایت جو کہ داہر کے قتل کے بارے میں ہے، ابواللیث ہندی سے اور اس کے بعد اس کے باپ سے منقول ہے۔ اس سے پہلے صفحہ ۱۵۵ پر بھی محمد بن قاسم کی دیبل کی جانب روانگی کا بیان "ابواللیث التمیمی الہندی" سے نقل کیا گیا ہے لیکن اس میں ایک راوی (ابوالحسن مدائنی) کا نام حذف ہو گیا ہے۔ یہ دوسرا بیان ابواللیث نے جعونہ بن عقبہ السلمي سے سنا۔ لیکن فتحنامہ کے صفحہ ۱۳۹ پر منقولہ بیان سے ظاہر ہے کہ جعونہ السلمي، محمد بن قاسم کے ساتھ تھا اور خاص منجیق اس کے حوالے تھی اس سے ان روایتوں کی صحت کی تصدیق ہو جاتی ہے۔

۷۔ فتحنامہ کے صفحات ۳۱۳ اور ۳۳۴ پر مدائنی (علی بن محمد) کی دو روایتیں عبدالرحمان بن عبدالربہ السلیطی سے منقول ہیں۔ دوسری روایت بیک وقت مسلمہ بن معارب اور عبدالرحمان بن سلیطی سے منقول ہے، جس سے اندازہ ہوتا ہے کہ عبدالرحمان اور مسلمہ دونوں مدائنی کے بزرگ معاصر تھے۔ پھر صفحات ۱۰۶ اور ۱۳۱ پر عبدالرحمان بن عبدالربہ سے دو روایتیں بیان کی گئی ہیں جن کا ناقل بھی مدائنی ہی کو تصور کرنا چاہئے حالانکہ اس کا نام حذف ہے۔ عبدالرحمان بن عبدالربہ سے ابوالحسن کی روایت کردہ یہ چاروں روایتیں مستند ہیں کیونکہ ان واقعات کے متعلق بلاذری نے ابوالحسن سے جو روایتیں نقل کی ہیں وہ آپس میں ملتی جلتی ہیں۔

مذکورہ وضاحتوں سے کسی قدر یہ حقیقت واضح ہو جاتی ہے کہ فتحنامہ میں مدائنی سے متعلق روایتیں تاریخی اعتبار

میں صحیح ہیں۔ البتہ ص ۳۵۱ پر ”محمد بن علی اور ابوالحسن مدائنی“ کے ناموں سے محمد بن قاسم کے خلاف داہر کی بیٹیوں کی سازش کے متعلق جو من گھڑت کہانی بیان کی گئی ہے وہ جملہ مستند تاریخی ماخذ کے خلاف ہے اور اسی وجہ سے اس کا سلسلہ اسناد غالباً مصنوعی ہے (۱)۔

(ب)۔ مدائنی کے علاوہ؟ باقی دوسرے عرب راوی:

فتحنامہ میں باقی کل ۱۴ روایتیں ایسی ہیں (۲) جو دوسرے عرب راویوں سے بیان کی گئی ہیں اور ان کے سلسلہ اسناد میں نہ کہیں مدائنی کا نام آتا ہے اور نہ ایسے ہی کسی دوسرے راوی کا کہ جس سے فتحنامہ میں کسی دوسری جگہ مدائنی کے حوالہ سے کوئی روایت منقول ہو۔ لیکن یقینی طور پر نہیں کہا جا سکتا کہ ان روایتوں کا تعلق مدائنی سے نہیں کیونکہ ان کے سلسلہ اسناد قطعی مختصر اور صرف ایک دو راویوں تک محدود ہیں۔ اس کا بڑا امکان ہے کہ ان میں سے کافی روایتیں مدائنی ہی کے ذریعہ منقول ہوں لیکن دوسرے راویوں کے ساتھ ساتھ مدائنی کا نام بھی متروک ہو گیا ہو۔

چونکہ ان روایتوں کے اسناد کے سلسلے بہت ہی مختصر ہیں اور یقینی طور پر راویوں کے نام حذف ہیں اس لئے ان کی مزید تحقیق میں بڑی دشواری ہے۔ البتہ کچھ تاریخی واقعات ایسے ہیں کہ جو ان روایتوں کی صداقت کی شہادت دیتے ہیں۔ مثلاً ص ۲۰۷/ [۱۵۱] پر بیان کردہ داستان خواجہ امام ابراہیم سے منسوب ہے اور آخر میں ص ۱۷۱ کے نوٹ

(۱) دیکھئے آخر میں صفحہ ۵۲۷-۵۵۳ جن میں من گھڑت حکایت اور صحیح تاریخی حالات پر مفصل بحث کی گئی ہے۔

(۲) دیکھئے فتحنامہ صفحات ۹۶، ۹۹، ۱۰۸، ۱۱۳، ۱۱۷، ۱۱۹، ۱۳۲، ۱۳۷، ۲۰۷، ۲۳۶، ۲۵۸، ۲۶۵، ۲۶۸ اور ۲۹۸۔

میں دی ہوئی تفصیلی بحث اس روایت کی صحت کو ثابت کرتی ہے۔ ایسے ہی دوسری روایتوں کا بلاذری اور یعقوبی کے درج کردہ فتح سندھ کے بیانات سے موازنہ کرنے پر معلوم ہوتا ہے کہ وہ بھی ان صحیح اور مستند بیانات کی منافی نہیں ہیں سوائے دو روایتوں کے۔ ایک صفحہ ۲۵۸ پر لاڈی کے متعلق ”عقیل بن عمرو“ کی روایت اور دوسری ص ۲۶۵ پر بنو تمیم کے کسی نامعلوم شخص کے ذریعہ بیان کردہ وہ روایت کہ جس میں محمد بن قاسم کا حجاج سے اس کی بیٹی کا رشتہ طلب کرنے کا قصہ بیان کیا گیا ہے۔ کتاب کے آخر میں ص ۲۳۰ نوٹ ۱۲۴/[۹۴] میں محمد بن قاسم کی شادی کے متعلق مفصل بحث کی گئی ہے جس سے مذکورہ دونوں روایتوں کی تردید ہوتی ہے۔

ج۔ مقامی روایتیں: مدائنی کی روایتیں یا وہ دوسری

روایتیں جو کہ عرب راویوں کی اسناد سے دی گئی ہیں وہ عرب محققوں کے فنِ روایت کے اصولوں کے مطابق ہیں۔ ان میں سے زیادہ تر روایتوں کے سلسلے ان عرب راویوں تک پہنچے ہیں کہ جنہیں متعلقہ واقعات کی براہِ راست خبر تھی۔ بعض روایتوں کے سلسلے سندھ کے راویوں یعنی ابو محمد (۱)، ابواللیث ہندی (۲) اور امیر محمد والی ماوندی سم (۳) تک پہنچے ہیں۔ ان میں سے دو راوی ابو محمد اور ابواللیث عرب قبیلہ بنو تمیم سے وابستہ تھے اور ان کی روایتیں مدائنی اور دوسرے عرب راویوں کے توسط سے پہنچی ہیں۔ ماوندی سم کا والی امیر محمد غالباً عرب تھا لیکن اس سے نقل کردہ روایت کا سلسلہ اسناد حذف ہے۔

(۱) دیکھئے فتحنامہ صفحات ۱۳۹، ۲۴۴، ۲۵۸۔

(۲) ایضاً صفحات ۱۵۵، ۲۵۲۔

(۳) ایضاً صفحہ ۳۰۸۔

ان تینوں راویوں میں سے صرف ابو محمد ہندی کا صفحہ ۲۵۸ پر داہر کے قتل اور لاڈی کی گرفتاری کے متعلق بیان دراصل ایک دوسرے نامعلوم مقامی شخص سے منقول ہے اسی وجہ سے اس گمنام شخص کی روایت کو مستند نہیں کہا جاسکتا جیسا کہ ہم گذشتہ صفحات میں واضح کر چکے ہیں۔

عرب راویوں سے وابستہ ان تینوں مقامی اشخاص کے بیانات کے علاوہ بھی فتحنامہ میں ایسا کافی مواد موجود ہے کہ جس کی بنیاد مقامی روایتوں پر ہے۔ ان میں سے صرف ایک روایت (ص ۲۴۹) شجاع نامی ایک شخص کے داہر سے مقابلے کے متعلق ایسی ہے جس میں ایک مقامی راوی رام رسہ برہمن کا نام لیا گیا ہے، لیکن باقی مندرجہ ذیل روایتیں فنِ روایت کے اصول کے مطابق نہیں ہیں کیونکہ ان میں کسی راوی کا بھی نام نہیں دیا گیا۔

۱۔ صفحہ ۱۸ سے ۹۵ تک اسلامی فتوحات سے پہلے، سندھ کی بیان کردہ تاریخ کا سارا بیان صرف منی منائی باتوں پر مشتمل ہے اور کسی جگہ بھی کسی راوی کا نام نہیں دیا گیا۔ مثلاً صفحہ ۱۸ پر ابتدائی نامعلوم "راویانِ اخبار اور مصنفینِ تاریخ" سے ہوتی ہے اور ص ۲۵ پر اس دامتان کا مصنف اور اس بوستان کا محور بھی نامعلوم ہے۔ اس باب میں ص ۴۵ پر عرب امیر عین الدولہ ریحان مدنی کا ذکر رسول اللہ صلعم کے ہجری سال دویم کی جانب اشارہ اور ص ۹۲ پر قبیلہ بنو سامہ کے علاقوں کا سندھ میں بھاگ کر آنا یہ سب باتیں یہ ظاہر کرتی ہیں کہ یہ باب یعنی طور پر کسی مسلمان مورخ کا تصنیف کردہ ہے۔ اس کے علاوہ اس باب میں سندھ کے بعض واقعات اور حالات کی تفصیلات کا موجود ہونا اس امر کی تصدیق کرتا ہے کہ ان حالات کے جمع کرنے میں کافی تحقیق سے کام لیا گیا ہے۔ البتہ اس میں چچ اور رانی سونہن دہوی کے معاشرہ

کی داستان کا افسانوی رنگ غمازی کرتا ہے کہ یہ غالباً فارسی مترجم کا اضافہ ہے، جس پر تفصیلی بحث آئندہ آئے گی۔

۲۔ ص ۱۹۹ پر داغر کے محمد بن قاسم کے مقابلے کے لئے میدان کے دوسرے کنارے پر تیار ہونے کا بیان بھی مقامی روایت پر انحصار رکھتا ہے، لیکن اس کی صحت کو سوئق کرنے کے لئے اس خاص طور پر ”ہند کے داناؤں“ سے منسوب کیا گیا ہے۔

۳۔ ص ۲۸۹ پر ”لاڈی“ کے متعلق جو بیان دیا گیا ہے وہ بظاہر بھی غلط ہے کیونکہ وہاں صاف طور پر یہ کہا گیا ہے کہ یہ بیان ”برہمن آباد کے بزرگوں کی رام کہانیوں سے ماخوذ ہے۔“

۴۔ ص ۳۱۶ پر اروڑ کی ساحرہ کا قصہ بھی محض ایک افسانہ معلوم ہوتا ہے، کیونکہ اس کی روایت مبہم ہے اور کہا گیا ہے کہ ”اس کہانی کے بیان کرنے والوں نے اسی طرح بیان کیا ہے۔“

۵۔ ص ۳۲۲ پر اروڑ کے برہمن قیدی سپاہی والا قصہ بھی صرف ایک کہانی ہے، کیونکہ ”اس حکایت کے راوی اور اس کے بیان کرنے والے“ نامعلوم ہیں۔

۶۔ ص ۳۲۴ پر جسے سنگھ کے کیرج۔ کی طرف مدد حاصل کرنے کے لئے جانے کا بیان ”بزرگوں اور سربراہ لوگوں سے سنی ہوئی باتوں“ پر مبنی ہے اور حالانکہ ”بزرگوں اور سربراہوں“ کے الفاظ جسے سنگھ کے کیرج۔ جانے کے بیان کی صحت پر زور دیتے ہیں مگر اس بیان میں جسے سنگھ سے چنگی کی محبت کا افسانہ غالباً فارسی مترجم کی تخلیق ہے جس کا ذکر آئندہ اوراق میں آئے گا۔

۷۔ ص ۳۲۴ پر جسے سنگھ کی ولادت اور بہادری کی داستان بھی ”اروڑ کے بعض برہمنوں“ سے منقول ہے اور



محض ایک کہانی ہے، جسے کوئی خاص تاریخی اہمیت حاصل نہیں۔

مذکورہ مواد کے علاوہ مترجم علی کوفی نے بھی زیب داستان اور عبارت آرائی کے خیال سے کچھ اپنی طرف سے بھی اضافے کئے ہیں، جن کا آگے چل کر جائزہ لیا جائے گا۔

اصل عربی کتاب کی تالیف کے متعلق رائے: فتحنامہ کے

تاریخی پس منظر اور اس کے سارے مواد کے اصل ماخذ کی بابت مذکورہ بالا وضاحت سے معلوم ہوا کہ فتحنامہ کی تالیف کا مدار حسب ذیل کتابوں اور بیانات پر ہے۔

۱۔ مدائنی کی دو کتابیں ”کتاب فتح مکران“ اور ”کتاب ثغرالہند“۔

۲۔ مدائنی کے علاوہ (۹) سندھ کی فتح کے متعلق دوسرے عرب راویوں اور مورخوں کے بیانات۔

۳۔ سندھ میں قبل از اسلام کے دور کے متعلق اور محمد بن قاسم کی فتوحات سے متعلق بعض حکایتوں کے بارے میں مقامی لوگوں، داناؤں، بزرگوں، سربراہوں اور برہمنوں وغیرہ کے زبانی بیانات۔

ان میں سے پہلے اور دوسرے ماخذوں میں تمیز کرنا مشکل ہے، کیونکہ روایتوں کے سلسلے حذف ہیں اور بہت ممکن ہے کہ فارسی ترجمہ میں جو روایتیں دوسرے راویوں سے منسوب ہیں، وہ درحقیقت مدائنی کے توسل سے نقل کی گئی ہوں، لیکن اس کا نام چھوڑ دیا گیا ہو۔ ان حقایق سے اس گمان کو مزید تقویت پہنچتی ہے کہ ان راویوں میں سے جن اشخاص کے متعلق جو معلومات حاصل ہوئی ہیں، وہ مدائنی سے پہلے کی ہیں اور ان کے بیانات غالباً مدائنی کے ذریعہ ہی بعد کے لوگوں تک پہنچے ہیں۔ بہر حال پہلے اور دوسرے ماخذوں کے راویوں میں ابوالحسن مدائنی سب

کے بعد کا ہے، اسی لئے یا تو یہ کتاب خود مدائنی (۱۳۵-  
۲۲۵ ہجری) کی تصنیف ہے یا اس کی وفات (سنہ ۲۲۵ ہجری)  
کے بعد تصنیف ہوئی۔ فتحنامہ میں خود مدائنی کی روایتوں  
میں سے بعض کے متعلق یہ ظاہر کیا گیا ہے کہ یہ بیانات  
بعض دوسرے راویوں کے ذریعہ مدائنی سے نقل کئے گئے  
ہیں (۱)۔ جس کے معنی یہ ہوئے کہ شاید ابوالحسن کے بعد  
یہ بیانات اس سے سینہ بسینہ یا اس کی کتابوں کے توسل سے  
قلم بند کئے گئے۔

جس مواد کا خاص مقامی روایتوں پر مدار ہے، ان کے  
سنہ تالیف کی بابت یقینی طور پر کچھ نہیں کہا جا سکتا، کیونکہ  
سوائے ”رام رسیہ برہمن“ کے دوسرے تمام راویوں کے نام ناپید  
ہیں، اور خود رام رسیہ کا تنہا نام بھی کوئی رہنمائی نہیں  
کر سکتا۔

فتحنامہ کے سارے متن میں کوئی بھی ایسی داخلی شہادت  
موجود نہیں ہے کہ جس کی بنا پر اس کا سنہ تالیف متعین  
کیا جا سکے، البتہ ۳۳۷/ [۲۳۶] پر ایک عربی شعر ہے جو کہ  
ابوالفتح بستی کے قصیدہ میں سے ہے (۲) جس نے سنہ ۴۰۰/۴۰۱  
ہجری میں وفات پائی، لیکن چونکہ اس شعر کا نفس مضمون  
سے کوئی تعلق نہیں ہے اس لئے ممکن ہے کہ وہ فارسی  
مترجم نے شامل کیا ہو۔ اس شبہ کی بنا پر اسے فتحنامہ کے  
سنہ تالیف کے سلسلے میں سند کے طور پر پیش کرنا منطقی  
طور پر صحیح نہ ہوگا۔

(۱) مثلاً فارسی متن میں صفحہ [۱۰۳] پر یہ الفاظ ہیں ”حکماء دوربین  
و بزرگان بہ گزین از ابوالحسن روایت کردند“۔ صفحہ [۱۵۷] پر ”از  
ابوالحسن مدائنی روایت کردند“ کے الفاظ دینے کئے ہیں، اور صفحہ  
[۱۶۵] پر ”در احادیث می آرند از (علی بن) محمد ابی الحسن المدائنی“  
کے الفاظ مذکور ہیں۔

(۲) دیکھئے آخر میں ص ۵۱۵ نوٹ ۳۳۷/ [۱۳۶]

البتہ مترجم علی کوفی کے دیباچے میں بیان کیا گیا ہے کہ اصل کتاب ”عرب عالموں“ کی تصنیف ہے اور اس کا نسخہ قاضی اسماعیل (سنہ ۶۱۳ھ) کے ”جد امجد کے ہاتھوں کا لکھا ہوا“ تھا، اور ان کے خاندان میں میراث کے طور پر چلا آ رہا تھا (۱)۔ ”جد امجد“ کے تذکرے اور ”میراث کے طور پر ورثہ میں چلے آتے رہنے“ سے یہ گمان ہوتا ہے کہ یہ کتاب شاید دو یا ڈھائی صدی تک اس خاندان میں رہی ہو۔ اس کتاب کے اس خاندان میں رہنے کا زمانہ چوتھی صدی ہجری تک ہو سکتا ہے۔ اس بنا پر کہا جا سکتا ہے کہ اصل عربی کتاب، مدائنی کی وفات سے لے کر چوتھی صدی ہجری کے اخیر تک یعنی ۲۲۵ھ سے ۴۰۰ھ کے درمیان کسی زمانے میں تالیف ہوئی ہوگی۔

مدائنی کے بعد دوسرے جس شخص نے بھی یہ کتاب تالیف کی، اس نے مدائنی کی تصانیف ”کتاب فتح مکران“ اور ”کتاب ثغرالہند“ پر ہی اس کی بنیاد رکھی اور اسی وجہ سے یہ کتاب محمد بن قاسم کی فتوحات سندھ پر ختم ہوتی ہے۔ اگر ۲۲۵-۴۰۰ھ ہجری کے درمیانی زمانے میں کسی مصنف کو تاریخ سندھ کے متعلق کسی نئی تاریخ کے لکھنے کا خیال ہوتا، تو اس وقت تک جتنے بھی گورنر سندھ پر حکومت کر چکے تھے، ان کا ذکر بھی یقیناً کتاب میں شامل کرتا، یعنی محمد بن قاسم کے بعد کے حالات ضرور درج کرتا۔ حالانکہ اس کتاب کا تعلق ایک محدود تاریخی دور سے ہے، لیکن واقعات کی تفصیل کی وجہ سے اسے ایک

(۱) دیکھئے زیر مطالعہ مقدمہ ص 3. ایٹ (Elliot) ”ہاتھوں لکھی ہوئی“ سے مراد ”تصنیف کردہ“ لیتا ہے۔ دیکھئے تاریخ ایٹ جلد ۱ ص ۱۳۴۔ لیکن اسے قیاس کیے لیے کوئی ثبوت موجود نہیں۔ اگر یہ کتاب قاضی اسماعیل کے بزرگوں میں سے کسی کی تصنیف ہوتی تو وہ علی کوفی کو اس سے مطلع کرتا۔

ممتاز تاریخی اہمیت حاصل ہے۔ اس کتاب میں سندھ کی قبل از اسلام کی تاریخ کے امکانی تفصیلی بیانات، محمد بن قاسم کے شیراز سے روانگی کے وقت سے فتح ملتان تک کے مفصل حالات، محمد بن قاسم اور داہر کے درمیان جنگ کی تیاریوں اور لڑائی کی کیفیتوں اور مختلف معرکوں کی جزئیاتی تفصیلات و اہم واقعات، خاص مواقع پر عرب شعرا کے اشعار، حجاج اور محمد بن قاسم کے خط و کتابت کے مفصل اندراجات، فتحنامہ کا یہ جملہ مواد نہ صرف منفرد اور ممتاز ہے، بلکہ عربی تاریخوں میں بھی کمیاب ہے۔ اس کتاب کے مواد میں جو پیچیدگیاں ہمیں نظر آتی ہیں، وہ تو غیر معتبر مقامی روایتوں کے داخل کرنے سے پیدا ہوئی ہیں، یا دوسرے نسخوں کی نقل در نقل کی وجہ سے اسماء خاص، واقعات کے سنین میں تحریف و تصحیف اور عبارتوں میں خلل ہونے کی وجہ سے وجود میں آئی ہیں یا غالباً فارسی مترجم کی روایتوں کے سلسلے حذف کرنے اور عبارت میں رنگ آمیزی کرنے کی وجہ سے واقع ہوئی ہیں۔ یہاں تک کہ روایتوں کے سلسلوں میں قطع و برید کی وجہ سے بعض واقعات کی صحت کا پرکھنا البتہ ناممکن ہو گیا ہے، لیکن باقی جملہ کوتاہیوں اور اضافوں اور پیچیدگیوں کی علمی تحقیق اور تنقید سے تلافی ہو سکتی ہے۔

اصل عربی کتاب کا نام: اصل عربی کتاب جس کا سنہ ۶۱۳ ہجری

کے قریب علی کوفی نے ترجمہ کیا اس کے سرورق پر یا شروع میں کتاب اور اصل مصنف کا نام ہونا قطعی طور پر یقینی ہے، لیکن فارسی مترجم علی کوفی نے اپنے دیباچے میں اس کے متعلق کوئی وضاحت نہیں کی، بلکہ اپنے فارسی ترجمے کے لیے ایک نیا نام تجویز کیا، جو کہ غالباً نامانوس ہونے اور ترجمے کے آخر میں ہونے کی وجہ سے رائج نہ ہو سکا۔ چنانچہ بعد کے پڑھنے والوں نے اسے مختلف ناموں سے پکارا

اور آخر میں یہ کتاب ”چچ نامہ“ کے غلط لیکن آسان نام سے مشہور ہوئی۔ گذشتہ صدی میں پہلی بار ایلفنسٹن نے اس کے انڈیا آفس کے قلمی نسخے کے مطالعے کے بعد اس کا نام ”تاریخ ہند و سندھ“ ظاہر کیا (۱)۔ اس کے بعد الیٹ نے اپنی تاریخ میں وضاحت کی کہ ”چچ نامہ“ کے نام کے لیے خود کتاب میں کوئی داخلی ثبوت موجود نہیں، بلکہ کتاب کی ابتدا اور آخر میں اسے ”فتح نامہ“ کہا گیا ہے (۲)۔ اس کے بعد آخر میں شمس العلماء ڈاکٹر داؤد پوٹہ مرحوم نے فارسی متن سے کتاب کے نام کے متعلق حوالے جمع کر کے واضح کیا کہ کتاب کا ”فارسی میں اصل نام فتحنامہ“ تھا (۳) اور اسی لحاظ سے فارسی ایڈیشن میں انہوں نے کتاب کا نام ”فتحنامہ سند المعروف بہ چچ نامہ“ رکھا ہے۔ ذیل میں ہم اس مسئلہ پر تفصیل سے روشنی ڈالیں گے۔

چونکہ کتاب کا اصل عربی نام ہم تک نہیں پہنچا ہے، اس وجہ سے صرف فارسی ترجمہ کی داخلی شہادتوں کی روشنی ہی میں ہمیں اس کا سراغ لگانا ہوگا۔ ڈاکٹر داؤد پوٹہ مرحوم نے اس سلسلے میں فتحنامہ کے صفحات [۱۱-۱۴-۲۳۸] کے حوالجات دیئے ہیں، جن میں اس کتاب کے لیے ”این فتحنامہ“ کے الفاظ استعمال کئے گئے ہیں۔ ان کے علاوہ بھی دوسرے صفحات پر اس قسم کے حوالے موجود ہیں، ”این کتاب ہندو ..... فتح سندھ“ ص [۸]، ”تاریخ این فتح“ ص [۱۰]، ”این فتحنامہ“ ص [۱۳]، ”فتحنامہ“ (بمعنی فتح کا وہ خط جو محمد بن قاسم نے حجاج کو بھیجا) صفحات [۱۸۶-۱۸۷]،

- (۱) دیکھئے ایلفنسٹن کی انگریزی تاریخ ”ہسٹری آف انڈیا“ ہانچواں ایڈیشن لندن ۱۸۶۶ع ص ۳۱۱ حاشیہ ۳۱۔  
 (۲) الیٹ کی تاریخ جلد ۱ ص ۱۳۱۔  
 (۳) ”فتحنامہ سند المعروف بہ چچنامہ“ تصحیح ڈاکٹر داؤد پوٹہ مقدمہ ص ”پو“



۱۹۱، ۱۹۶ اور ۱۹۹]۔ ان حوالوں سے یہ ظاہر ہوتا ہے کہ لفظ "فتحنامہ" کو مترجم نے دو معنوں میں استعمال کیا ہے، یعنی لفظی طور پر بمعنی "فتح کا خط" اور اصطلاحی طور پر یہ کتاب کہ جس کا تعلق خاص سندھ کی فتح سے ہے۔ اب اگر تسلیم کر لیا جائے کہ لفظ "فتحنامہ" اصل عربی کتاب کے نام کے مفہوم کو کسی قدر ادا کرتا ہے تو صرف یہ کہا جا سکتا ہے کہ اصل عربی نام میں شاید "فتح" کا لفظ ضرور تھا۔ ص [۱۰] پر "تاریخ ابن فتح" والا فقرہ بھی کسی قدر اس قیاس کی تائید کرتا ہے۔ دوسری طرف ص [۸] پر عبارت "محرر ابن کتاب تاریخ ہند و مقرر فتح سندھ" بھی گویا بیانیہ معلوم ہوتی ہے، لیکن اگر اس عبارت سے بھی عربی نام کا اندازہ لگایا جائے، تب بھی صرف یہ کہا جا سکتا ہے کہ شاید اس اصلی نام میں "تاریخ ہند و فتح سندھ" جیسے الفاظ تھے۔

یاقوت اپنی کتاب معجم البلدان (۴۵۷x۳) میں ملتان کے بارے میں لکھتے ہوئے کہتا ہے کہ "ذکرہ المدینی فی فتوح الہند و السند" یعنی "مدینی نے اس (بت) کا ذکر فتوح الہند و السند" میں کیا ہے۔ یعقوب کا یہ واحد حوالہ ہر چند کہ قیمتی اور قابل توجہ ہے لیکن مبہم بھی ہے۔ اگر اس میں "المدینی" کو "المدائنی" تسلیم کر لیا جائے، اور "فتوح الہند و السند" کو کتاب کا خاص نام تصور کیا جائے تو پھر یہ مطلب ہوگا کہ ابوالحسن مدائنی نے "فتوح الہند و السند" کے نام سے بھی ایک کتاب لکھی تھی (جو کہ یاقوت ۱۱۷۹-۱۲۲۹ ع کے مطالعے میں آچکی تھی) اور اسی لحاظ سے فارسی مترجم کے مذکورہ الفاظ یقینی طور پر اسی نام کی غمگیزی کرتے ہیں۔ اگر یہ وضاحت تسلیم کر لی جائے تو پھر تو یہ کہا جاسکتا ہے کہ یہ فتحنامہ غالباً ابوالحسن مدائنی کی تصنیف ہے اور اس کا اصل نام "فتوح الہند و السند" تھا۔

مدائنی کی تصنیف کی صورت میں یہ کتاب تقریباً سنہ ۱۵۰ ہجری (جب مدائنی کی عمر کم از کم ۱۵ سال کی تھی) اور ۲۲۵ ہجری (جب مدائنی نے وفات پائی) کے درمیانی زمانے میں تصنیف ہوئی، لیکن کسی اور پختہ شہادت کے نہ ہونے کی وجہ سے صرف اسی ایک حوالے کی بنیاد پر یہ نتیجہ فیصلہ کن نہیں ہو سکتا، کیونکہ یاقوت کے مذکورہ حوالے کے دوسرے مطلب بھی ہو سکتے ہیں (۱)۔ لیکن اس کے باوجود یہ کہا جا سکتا ہے کہ اس حوالہ میں "فتوح الہند و السند" کے الفاظ اور بلاذری کے باب "فتوح السند" کا عنوان اور فتحنامہ کی مذکورہ عبارتیں اس نتیجے کی طرف رہنمائی کرتی ہیں کہ غالباً اصل عربی کتاب کا نام "فتوح الہند و السند" تھا۔

(۱) اول تو اس حوالے میں مصنف کا نام "المدینی" دیا گیا ہے "المدائنی" نہیں، اسی وجہ سے مذکورہ کتاب "فتوح الہند و السند" کا مصنف "المدینی" تھا۔ لیکن چونکہ فتحنامہ میں اس نام کے مورخ کا کوئی اہم ذکر نہیں ہے اس وجہ سے "فتوح الہند و السند" یقینی طور پر ایک دوسری کتاب تصور کی جانی چاہئے۔ یاقوت نے اپنی دوسری تصنیف "معجم الادباء" میں المدائنی کی تصنیفات کے نام ابن ندیم کی "کتاب الفہرست" سے نقل کر کے شامل کئے ہیں، لیکن نہ یاقوت کے ان نقل کئے ہوئے ناموں میں مدائنی کی مذکورہ کتاب "فتوح الہند و السند" کا ذکر ہے، اور نہ ہی ابن ندیم کی اصل کتاب الفہرست میں۔ دوسرے اگر یہ تسلیم کر لیا جائے کہ اس حوالے میں مصنف کا نام صورت خطی کی غلطی کی وجہ سے "المدینی" لکھا گیا ہے اور یہ صحیح نام "المدائنی" ہے، تب بھی "فتوح الہند و السند" کے فقرے سے لازمی طور پر ایک خاص کتاب سے مراد نہیں لی جاسکتی، بلکہ مجموعی طور پر اسے مدائنی کی تصنیفات کتاب "فتح مکران" کتاب "انظر الہند" اور کتاب "عمال الہند" کی جانب اشارہ تصور کیا جاسکتا ہے کہ جن میں ہند اور سندھ کی فتوحات کا ذکر تھا۔

افسوس کہ فارسی مترجم علی کوفی نے نہ اصل کتاب کے نام کے متعلق کوئی وضاحت کی ہے، اور نہ اپنے فارسی ترجمے کے لیے کوئی صاف اور واضح نام منتخب کیا ہے۔ ایک تو اسے اپنے ترجمے کا نام تجویز کرنے کا خیال ہی کتاب ختم کرنے کے بعد آیا، دوسرے ترجمے کا نام تجویز کرنے میں اس نے اپنے مربی وزیر عین الملک کے نام کا لحاظ رکھا، جس کی وجہ سے ایک آسان اور صاف نام کے بجائے اس نے ایک طویل اور پرتکلف "لقب" یعنی "منہاج الدین و الملک، الحضرة الصدر الاجل العالم عین الملک" اختیار کیا (۱)۔ ایک تو خود اس طویل لقب کی انوکھی ساخت اور ہیئت بھی معنوی لحاظ سے مشکوک ہے، دوسرے فتحنامہ کے قلمی نسخوں میں کاتبوں کی غلطی کی وجہ سے یا خود مترجم کے مختلف عبارتیں اختیار کرنے کی وجہ سے، اس طویل لقب کو "سماء الدین و الملک، الحضرة الصدر الاجل العالم عین الملک" بھی پڑھا جاسکتا ہے، اور اس میں "عین الملک" کے فقرے کو "علاء الملک" بھی پڑھا جاسکتا ہے (۲)۔

ظاہر ہے کہ مترجم علی کوفی کے بعد دوسرے جن لوگوں نے اس کے ترجمے کے قلمی نسخے پڑھے ہونگے، انہیں بھی اس طویل اور مبہم لقب سے یاد کرنے میں آسانی نہ محسوس ہوئی ہوگی۔ یہی وجہ ہے کہ "طبقات اکبری" (تصنیف ۱۰۰۲ھ) کے مصنف (جس کا حوالہ سب سے پہلا ہے) اور اس کے بعد "زبدۃ التواریخ" (تصنیف ۱۰۱۴-۱۰۲۵ھ) کے مصنف نے اس کتاب کو علی کوفی کے اس طویل "لقب" کی بجائے ایک مختصر نام "منہاج المسالک" سے ذکر کیا ہے۔ پھر اگر مترجم

(۱) فتحنامہ ص ۳۵۶

(۲) دیکھئے حاشیہ (۱)۔ (۱) ص ۳۵۶ اور آخر میں ص ۵۴۷ کا

نوٹ [۲۴۷]۔

علی کوفی اپنے اس اختراعی طویل لقب کو اپنے ترجمے کے شروع میں، دیباچے میں بیان کر دیتا تب بھی بعد کی پڑھنے والے اس سے آسانی سے متعارف ہوتے اور پھر اس کتاب کو مختصر طور پر ”منہاج الدین“ یا ”منہاج المسالک“ کے ناموں سے موسوم کرتے، اس طرح متفقہ طور پر لفظ ”منہاج“ اس کتاب کے نام میں ایک مستقل حیثیت اختیار کر لیتا۔ لیکن جیسا کہ پہلے کہا جا چکا ہے، علی کوفی کو اپنے ترجمے کے لیے موزون لقب اختیار کرنے کا خیال دیر سے آیا۔ شاید اسی وجہ سے اس نے لقب کتاب کے آخر میں بیان کیا، لیکن چونکہ اس کے پڑھنے والوں کو کتاب کے دیباچے میں اس کتاب کا کوئی نام نظر نہ آیا اور ابتدائی باب میں ”چچ“ کے متعلق طویل بیانات پڑھ کر، نیز چچ کی ذہانت اور ہوشیاری سے متاثر ہو کر، انہوں نے اسے ”شاہنامہ“ اور ”سکندرنامہ“ کی طرح اسے ”چچنامہ“ کے نام سے موسوم کر دیا۔ ظن غالب یہ ہے کہ اس کتاب کا یہ غلط نام بہت قدیم زمانے سے مشہور ہے، کیونکہ ”طبقات اکبری“ میں، جو کہ سنہ ۱۰۰۲ھ میں تصنیف ہوئی اور جس میں فتحنامہ کی بارے میں سب سے قدیم حوالہ ہے، اس میں اس ترجمے کے بارے میں یہ الفاظ ہیں کہ ”تاریخ منہاج المسالک کہ مشہور بہ چچ نامہ است“ (۱)۔ اس سے یہ ثابت ہوتا ہے کہ کم از کم ۱۰۰۲ھ ہجری کے بہت پہلے سے علی کوفی کا یہ فارسی ترجمہ ”چچنامہ“ کا غلط مگر آسان نام سے مشہور ہو چکا تھا۔ ”طبقات اکبری“ کے بعد ”بیگلارنامہ“ میں بھی، جو کہ ۱۰۱۷ھ کی تصنیف ہے، اس میں اس ترجمے کو ”کتاب چچنامہ“ کے عام نام سے موسوم کیا گیا ہے (۲)۔ خود فتحنامہ کے جملہ موجودہ قلمی نسخوں میں سے

(۱) 'طبقات اکبری' جلد ۳، ص ۵۰۶۔

(۲) بیگلارنامہ، نسخہ قلمی، مکتبہ عالیہ، ہزہائیس میر نور محمد خان مرحوم، حیدرآباد سندھ۔

سب سے پرانا نسخہ جو کہ شوال ۱۰۶۱ھ میں لکھا گیا اور اس وقت پنجاب یونیورسٹی کی لائبریری میں محفوظ ہے، اس کے سرورق پر بھی یہ عبارت تحریر ہے ”این تاریخ فتح سند است متعلق چچ نامہ خواند است محمد بن قاسم خویش حجاج“ (۱)۔ اس مبہم عبارت میں بھی ”چچنامہ“ کا نام موجود ہے۔ ان حوالوں سے ظاہر ہے کہ نہ صرف گیارہویں صدی ہجری کی ابتدا ہی سے یہ کتاب ”چچ نامہ“ کے عام نام سے مشہور ہے، بلکہ اس سے بھی پہلے سے یہ اسی نام سے موسوم کی جاتی تھی۔ چنانچہ جب سے لے کر آج تک اسے اسی نام سے یاد کیا جاتا ہے، حالانکہ علمہ طور پر یہ نام متفقہ حیثیت نہیں اختیار کر سکا۔ اس کتاب کے ایک نسخہ (ن) میں، جو کہ سنہ ۱۲۳۲ھ کا لکھا ہوا ہے اور جس کا ذکر آئندہ اوراق میں آئے گا، اس کا نام ”سہاج الدین معروف بہ چچنامہ“ لکھا ہوا ہے۔ اور ایک دوسرے نسخے (ک) میں، جو کہ سنہ ۱۲۸۸ھ کا تحریر کردہ ہے، اس میں، اس کتاب کا نام ”تاریخ قاسمی“ یا ”چچ نامہ“ تحریر ہے۔ بہر حال کتاب کے اصل عربی نام کا پتہ چلنے اور خود اصل فارسی نام کے مبہم ہونے اور آسانی کی وجہ سے دوسرے بدلے ہوئے اور غلط ناموں کے رائج ہو جانے کی بڑی ذمہ داری

(۱) اسی سرورق پر پیشانی کے بائیں طرف ”فتح نامہ ابا مسلم“ کے الفاظ درج ہیں۔ اور اس کے بعد مذکورہ بالا عبارت ہے، جس کے نیچے یہ ناقص عبارت تحریر ہے کہ ”این قصہ ابا مسلم مروزی کہ جنگ کردہ باشد..... مروروذ..... و کشتن او، درین کتاب تمام مذکور شد..... فتحنامہ این..... مروروذ..... و حافظ محمد ظہور الدین“۔ اس عبارت کا سلسلہ پھر نسخہ کے آخری صفحہ کی پشت پر شروع ہوتا ہے، جس کا تعلق ابو مسلم مروروزی (خراسانی) اور خراسان کے گورنر نصر بن سیار کی جنگ سے ہے۔ لیکن اس ساری عبارت کا اس نسخے کے اندرونی مواد سے کوئی تعلق نہیں ہے۔



مترجم علی کوفی کی اصل کتاب کے سلسلے میں بے احتیاطی اور اس کے کٹے ہوئے ردوبدل پر ہے۔ ذیل میں ہم انہی امور پر روشنی ڈالنے کی کوشش کریں گے۔

## مترجم علی کوفی اور اس کا فارسی ترجمہ

مترجم: خود مترجم کے بارے میں بھی ہمیں صرف وہی حالات معلوم ہیں کہ جو اس نے اپنے متعلق اپنے فارسی ترجمے کے دیباچے اور اس کے آخر میں تحریر کئے ہیں، مثلاً: اس نے اپنا پورا نام ”علی بن حامد بن ابی بکر کوفی“ بیان کیا ہے (۱) (ص ۹)۔ سنہ ۶۱۳ھ میں اس کی عمر ۵۸ سال کی تھی (ص ۱۰)۔ اس کے یہ معنی ہوئے کہ وہ تقریباً سنہ ۵۵۵ھ میں پیدا ہوا تھا۔ اور اس کی نسبت ”کوفی“ سے یہ خیال ہوتا ہے کہ وہ کوفے میں پیدا ہوا اور وہیں پرورش پائی۔ اس کے بیان کے مطابق جب اپنی عمر کا ایک معتدبہ حصہ وہ نعمت و آرام میں بسر کر چکا، اور اس دنیائے دون سے بڑا نصیب اور مکمل حصہ پاچکا، اس وقت حادثات اور زمانے کے حادثات کی صعوبتوں اور زمانے کے

(۱) اصل فارسی عبارت یوں ہے: ”بندہ دولت محمدی علی بن حامد بن ابی بکر کوفی“ ص ۹/[۸]۔ کتاب کے قلمی نسخوں میں کچھ لوگوں کی غلطی کی وجہ سے لفظ ”محمدی“ کو ”محمد“ یا ”محمد بن“ پڑھا گیا ہے۔ اس طرح ”البط“ (جلد ۱، ص ۱۳۱) اور ”ابتھی“ (فہرست انڈیا آفس لائبریری No. 435) نے مولف کا نام ”محمد علی بن حامد بن ابی بکر کوفی“ لکھا ہے، اور ”ریو“ (فہرست متحف برطانیہ جلد ۱، ص ۲۹۰) نے ”محمد بن علی بن حامد بن ابی بکر کوفی“ تحریر کیا ہے۔ حالانکہ فارسی متن میں تین مقامات پر مولف نے صاف طور پر اپنا ذاتی نام ”علی“ لکھا ہے۔ دیکھئے ص ۹/[۸]، ۱۳/[۱۱] اور ۱۶/[۱۳]۔ روہڑی کے سید محب اللہ نے اپنی تاریخ سندھ (فارسی قلمی) میں دو مرتبہ مولف کا نام ”علی بن ابراہیم الکوفی“ لکھا ہے، لیکن مولف کی خود اپنی عبارت ان غلطیوں کی تردید کرتی ہے۔

مصائب سے تنگ آکر، اپنے اصلی وطن اور مولد کو چھوڑ کر، کچھ دنوں آکر آج مہاک میں مقیم اور سکونت پذیر ہوا (ص ۹-۱۰)۔ اس کے اس بیان سے یہ اندازہ ہوتا ہے کہ اس کی ابتدائی زندگی کافی عیش و آرام سے گذری اور ”مکمل کاسیابی“ کے فقرے سے گمان ہوتا ہے کہ وہ شاید اپنی جوانی اور چالیس سال کی عمر کے بعد اپنے اصلی وطن (کوفہ؟) سے مجبوراً ہجرت کر کے ”کچھ دنوں آکر آج مبارک میں سکونت پذیر ہوا“۔ اس وقت یہاں سندھ اور ملتان پر سلطان ناصرالدین قباچہ (۶۰۲-۶۲۵) حکمران تھا۔ قباچہ ایک بہادر، بیدار مغز اور علم پرور سلطان تھا۔ مغلوں کے فتنے کی وجہ سے خراسان، غور اور غزنہ کے علماء آکر اس کے دربار میں جمع ہو گئے تھے، جن کا وہ بڑا قدردان تھا۔ اس کا وزیر شرف الملک رضی الدین ابوبکر بھی اسی کی طرح بڑا علم دوست اور معارف نواز تھا۔ وزیر شرف الملک نے علی کوفی کی بڑی توقیر کی، اور اسے دل کھول کر نوازا، اور اس طرح وہ کئی سال اس کے ”مایہ کرم“ میں رہا اور اس کی نوازشوں اور احسانوں نے اس کی صعوبتوں اور غموں کا مداوا کر دیا (ص ۱۳)۔ وزیر شرف الملک کے بعد اس کی اولاد نے اپنے باپ کے طریقے کو باقی رکھا۔ چنانچہ وہ اس کی اولاد کے احسانات کا اعتراف کرتے ہوئے لکھتا ہے کہ ”اس کی اولاد..... کی نعمتوں کا حق میری گردن پر لازم ہے“ (ص ۱۳)۔

فتحنامہ کے دیباچے سے اس کا بھی پتہ چلتا ہے کہ علی کوفی ایک دیندار شخص تھا۔ ص ۸ پر سلطان ناصرالدین قباچہ کے متعلق اس کے دعائیہ اشعار اور ص ۱۶ پر اس کا مندرجہ قطعہ ظاہر کرتے ہیں کہ وہ ایک اچھا خاصہ شاعر تھا۔ فتحنامہ کا فارسی ترجمہ اس کی نشر کی سادگی اور مؤثر اسلوب کی شہادت دیتے ہیں، اور اسلامی تاریخ سے بھی

اس کی خصوصی دلچسپی کو ظاہر کرتے ہیں۔ غالباً انہی علمی اور ادبی صلاحیتوں ہی کی وجہ سے سلطان ناصرالدین اور اس کے وزراء کے دربار میں علی کوفی کو مقبولیت حاصل ہوئی۔ لیکن اس کے بعد سنہ ۶۱۳ھ میں جب اس کی عمر اٹھاون سال کی تھی، اس کا آفتابِ اقبال زوال پذیر ہوا، اور اس کی ساری مسرتیں خاک میں مل گئیں۔ شاید اسی بنا پر وہ تمام مشاغل ترک کر کے تصنیف اور تالیف کی طرف متوجہ ہوا۔ اور اسی سلسلے میں اس نے ہندوستان کی ابتدائی اسلامی فتوحات کے متعلق کتاب کی تلاش میں آج سے اروڑ کا سفر اختیار کیا، جہاں اس کی ملاقات مولانا قاضی اسماعیل سے ہوئی۔ قاضی اسماعیل نے اسے ابتدائی اسلامی تاریخ کے متعلق ایک عربی کتاب دکھائی، جو کہ ان کے ”اجداد کی تحریر کردہ“ تھی، اور ان کے خاندان میں ایک دوسرے کو بطور میراث کے منتقل ہوتی چلی آرہی تھی (ص ۱۱)۔ علی کوفی نے اس کتاب کا عربی سے فارسی میں ترجمہ کیا اور اس ترجمے کو اپنے مرحوم مربی وزیر شرف الملک رضی الدین ابوبکر کے فرزند وزیر عین الملک فخرالدین حسین کے نام نامی اسم گراسی سے منسوب کیا (ص ۱۳-۱۴)۔

ایسا معلوم ہوتا ہے کہ شاید وزیر عین الملک نے اس سے کچھ بیرخی اختیار کر لی تھی، اس لیے اس نے اس کتاب کو اس کے لڑکے کے نام سے انتساب کر کے اس کی خوشنودی حاصل کرنی چاہی، جیسا کہ اس نے خود اس طرف اشارہ کیا ہے ”تاکہ وہ اس کھوٹے سکے کے وسیلے باسانی مرتبہ حاصل کر سکے اور اس بلند درگاہ میں تقرب اور قبولیت کے شرف سے مشرف ہو“ (ص ۱۷)۔

ہم تک علی کوفی کا صرف یہی ترجمہ ”فتحنامہ“ جو کہ اب ”چھنامہ“ سے موسوم ہے، پہنچ سکا ہے۔ معلوم نہیں کہ اس تالیف کے بعد وہ کب تک زندہ رہا اور دوسری کونسی

کتابیں اس نے تصنیف یا تالیف کیں۔ لیکن چونکہ اس نے اپنی بقیہ عمر کے لیے تصنیف و تالیف ہی کو اپنا مشغلہ بنالیا تھا اس وجہ سے ممکن ہے کہ اس نے کچھ اور کتابیں بھی لکھیں ہوں۔ متاخر دور کے ایک مصنف سید محب اللہ نے اپنی ”تاریخ سندھ“ میں علی کوفی کی دو دوسری کتابوں کا بھی تذکرہ کیا ہے، لیکن اس کا نام غلطی سے ”علی بن ابراہیم کوفی“ بیان کیا ہے۔ سید محب اللہ نے اپنی تاریخ سندھ کے ”حصہ دوم“ (در تفصیل امصار و بلاد و حصار و قصابات سندھ و وجہ تسمیہ و لغت آنها) میں حیدرآباد نیز ماتھیلہ کی بنیاد کے متعلق کتاب ”تنقیح الاسناد“ کی کچھ مختصر عبارتیں نقل کی ہیں، اور قصبہ میرپور (متصل ماتھیلہ) کے متعلق بھی اسی کتاب کے کچھ حوالے نقل کرنے کے بعد لکھا ہے کہ ”انتہی ترجمہ، تنقیح الاسناد فی تشریح الامصار و البلاد، تصنیف علی بن ابراہیم الکوفی صاحب چچنامہ“۔ پھر کتاب کے حصہ سوم ابقیۃ ذیل الاوراق در تشریح ذوات سندھ) میں ذات ”کلتاس“ کے بارے میں لکھا ہے کہ ”صاحب کتاب الانساب علی بن ابراہیم الکوفی میگوید کہ کلتاس نام مردی بود از مغول کہ حالا کلتامیان منسوب باؤ اند“۔ کتاب کے حصہ چہارم (تمہ خاتمہ در تشریح بعضی اماکن و جبال مشہورہ وغیرہ) ”تھان ستی“ (ستیوں کا استھان) کے بارے میں اسی ”کتاب الانساب“ کی عبارت نقل ہے، اور آخر میں ہے کہ ”انتہی خلاصۃ عبارت سید علی اصغر تتوی“ جس کے یہ معنی ہیں کہ دراصل سید علی اصغر ٹھٹوی نے ”کتاب الانساب“ کا حوالہ اپنی کتاب میں دیا تھا، اور سید محب اللہ نے اس سے یہ عبارت نقل کی ہے۔ اپنی کتاب میں سید محب اللہ نے ان ماخذوں کے نام درج کئے ہیں: چچنامہ، تحفۃ الکرام، تاریخ طاہری، جمع الجوامع، طبقات بہادر شاہی، تاریخ بے بدل، رسالہ سید علی اصغر تتوی الملقب بہ خاکسار، اور تاریخ سیوستانی۔ سید محب اللہ نے علی کوفی

کی متذکرہ بالا کتابوں کا ذکر ماخذ کی حیثیت سے نہیں کیا، کیونکہ شاید یہ کتابیں اس کے پاس نہیں تھیں۔ لیکن ان کے حوالے جن کتابوں سے اخذ کئے ہیں، ان میں علی کوفی کی کتابوں کا ذکر موجود تھا۔ چنانچہ علی کوفی کی ”کتاب الانساب“ کا حوالہ ”رسالہ سید علی اصغر ٹھٹوی“ کی عبارت سے نقل کیا ہے اور دوسری کتاب ”تنقیح الاسناد فی تشریح الامصار و البلاد“ کا حوالہ بھی غالباً اسی رسالہ یا تاریخ سیوستانی سے دیا ہے۔ حالانکہ یہ تحریر نہیں کیا گیا ہے، لیکن اندازے سے معلوم ہوتا ہے کہ یہ کتاب سید محب اللہ کے سامنے موجود تھی۔

بہر حال علی کوفی کی ان دونوں کتابوں کے یہ نادر، مبہم لیکن دلچسپ حوالے یہ ظاہر کرتے ہیں کہ علی کوفی نے اپنی بقیہ زندگی تصنیف و تالیف میں گذاری اور فتحنامہ کے علاوہ دوسری کتابیں بھی لکھیں۔ لیکن اس کی تصانیف میں فارسی ترجمہ ”فتحنامہ“ ہی سب سے زیادہ مشہور ہوا۔

فارسی ترجمہ پر تنقیدی نظر: اصل عربی کتاب کا خالص

مواد معلوم کرنے کے لیے یہ ضروری ہے کہ پہلے ہم یہ معلوم کریں کہ مترجم علی کوفی نے اپنے اس فارسی ترجمے میں اپنی طرف سے کیا اضافے اور ترمیمات کی ہیں۔ اس سلسلے میں مترجم کا ”مخلص کتاب“ یعنی کتاب کے تتم کا باب غور طلب ہے، جس میں وہ اس کتاب کو عربی سے فارسی میں ترجمہ کرنے کی ضرورت اور اہمیت کی وضاحت کرتے ہوئے لکھتا ہے کہ:

”حالانکہ زبان تازی اور لہجہ حجازی میں اس کا بڑا مرتبہ تھا..... لیکن چونکہ یہ پردہ حجازی میں (چٹھی ہوئی تھی) اور پہلوی (فارسی) زبان کی تزئین و آرائش سے عاری تھی، اس لیے عجم میں رائج نہ ہو سکی۔ نہ اہل فارس

کے کسی آرائش کرنے والے نے فتحنامہ کی اس عروس کو سنگھارا، اور نہ زبان و عدل کی نگارخانے اور حکمتوں کے بٹجے میں سے اسے کوئی لباس پہنایا، نہ عقل کے خزانے سے اسے کوئی زیور پہنایا اور نہ میدان فصاحت اور گلزار بلاغت سے کسی شہسوار نے اس میدان میں گھوڑا دوڑایا" (ص ۳۵۷-۳۵۸)

فارسی ترجمے کے متعلق مترجم کے مذکورہ بالا الفاظ اس کے خیالات کی ترجمانی کرتے ہیں۔ مثلاً اس کے خیال کے مطابق (۱) ایرانی مصنفوں کی طرز پر اس نسخے کی آرائش کرنا، (۲) زبان کی رنگینی سے جیلا دینا، (۳) دانائی اور عقل کے زیور سے اسے آراستہ کرنا اور یہ کہ حسب ضرورت اس کے مضامین کی تشریح اور تاریخ اخذ کرنا، (۴) اسلوب بیان کو وضاحت اور بلاغت کے سانچے میں ڈھالنا۔ یہ جملہ ضرورتیں اس "فارسی ترجمے" میں درکار تھیں۔ چنانچہ فتحنامہ کا فارسی ترجمہ جاہجا مترجم کے ان خیالات کی عکاسی کرتا ہے، جن کا تجزیہ کرنے سے ہم اس کے کئے ہوئے اضافوں اور ترمیمات کا پتہ چلا سکتے ہیں۔

کتاب کے شروع میں دیباچہ (ص ۱ تا ۱۷) اور آخر میں "دعا" اور "مخاض کتاب" کے عنوانات (ص ۳۵۶ تا ۳۵۸) سے ظاہر ہے کہ یہ عنوان اور ان کے تحت کا مواد مترجم ہی کا تحریر کردہ ہے، جنہیں وہ کتاب میں شامل کرنے اور اضافے کرنے میں بالکل حق بجانب ہے۔ لیکن ان کے علاوہ بھی اس کے دوسرے کافی اضافے کتاب کے متن کا جزو بن گئے ہیں، جو کہ مترجم نے غالباً اپنے مذکورہ بالا خیالات کے ماتحت کئے ہیں۔ اس سلسلے میں مندرجہ ذیل اضافے غور طلب ہیں۔

(۱) عورتوں کے قصے اور عشقیہ افسانے: فتحنامہ میں، جو کہ خالص تاہیخی مواد، واقعات اور فتوحات کے ذکر کی



صورت میں موجود ہے اس کے تسلسل اور تفصیلات پر معتبر عربی تواریخ شاہد ہیں، اس کے علاوہ خود فارسی عبارت کے جملوں کی نشست اور ساخت سے بھی یہی ظاہر ہوتا ہے کہ وہ اصل عربی کتاب سے ترجمہ کیا گیا ہے۔ اس خالص تاریخی حیثیت کے برعکس اس میں جو حکایتی اور روایتی مواد اصل عربی کتاب سے ترجمہ نہیں کیا گیا کیونکہ نہ اس میں خالص تاریخی انداز بیان اختیار کیا گیا ہے اور نہ اس میں قدیم عرب مورخوں کی تحریر کا اسلوب، ایجاز اور اختصار ہے، بلکہ یہ حکایتی مواد زیادہ تر مقامی روایت پر مبنی ہے اور شاید اروڑ اور بکھر کے قاضیوں کی مدد سے انہیں بکجا کر کے اس کتاب میں شامل کیا ہو۔ شاید اسی مواد ہی کے سہارے مترجم علی کوفی کو اس ”دلہن کی آرائش“ کرنے کی گنجائش مل گئی، اور جہاں جہاں اسے ہورتوں کے متعلق اشارے ملے وہیں وہیں اس نے انہیں اپنے ترجمے میں فارسی کے افسانوی اور رومانوی رنگ میں رنگ کر شامل کر دیا۔ مثلاً رانی سونہن دیوی اور چیچ کا معاشقہ (ص ۲۵-۲۸)، داہر کی بہن ”مابین“ اور سوہن رانی بھائی کی منگنی کا قصہ (ص ۷۱-۷۷)، داہر کی بیوی ”لاڈی“ اور محمد بن قاسم کی شادی کی حکایت (ص ۱۲۴، ۲۵۸)، داہر کی بھانجی ”حسنہ“ اور اس کے نکاح کی داستان (ص ۲۷۲-۲۷۳)، حے سنگھ سے کیرج کے راجہ دروہر کی بہن ”چنگی“ کا عشق (ص ۳۲۳-۳۳۳) اور آخر میں داہر کی دو بیٹیوں، محمد بن قاسم، اور خلیفہ ولید کا قصہ (ص ۳۰۱-۳۰۲)۔ ان ساری داستانوں کو افسانوی رنگ میں رنگ کر اور رانی کو پہاڑ بنا کر پیش کرانے میں فارسی مترجم علی کوفی کا بڑا ہاتھ ہے۔ یہ اسی کے رومانوی تخیل کی بلند پروازی ہے کہ رانی سونہن دیوی اپنی محبت کا اظہار اشعار میں کرتی ہے (ص ۲۶) اور کیرج کے حاکم دروہر کی بہن

چنگی، جسے سنگھ کے عشق کی آگ میں جلتی ساکتی اور بستر ہجر پر نڑپتی ہوئی فارسی رباعی الہتی ہے (ص ۳۲۷) مختصر یہ کہ اگر اصل متن میں ان واقعات کے بارے میں کوئی اشارہ ملتا بھی تھا تو اس نے اسے کھینچ تان کر ایک داستان بنا دیا ہے۔

علی کوفی کے یہ اضافے صرف عشقیہ حکایتوں ہی تک محدود نہیں رہے بلکہ اس نے جہاں بھی گنجائش دیکھی وہیں بات کو طول دینے کی کوشش کی ہے، مثلاً ص ۳۱۶ پر اورژ کی جادوگرئی کا واقعہ محض ایک فضول اضافہ ہے اور ص ۳۲۲-۳۲۴ پر برہمن سپاہی اور محمد بن قاسم کی حکایت بھی اسی نوعیت کے اضافے کی ایک دوسری مثال ہے جس میں اورژ کا برہمن سپاہی فارسی شعر پڑھتا ہے۔  
(۲) عبارت آرائی: مترجم نے ترجمے کے متعلق "عبارت

کے ہار" اور "زبان کے سنگارخانہ" (ص ۳۵۷) کی خصوصیتوں کا ذکر کیا ہے چنانچہ اسی کی خاطر اس نے ترجمہ میں عبارت آرائی اور رنگین بیانی کو اختیار کیا ہے جس کا نفس مضمون سے کوئی تعلق نہیں ہے۔

ان اضافوں میں ایک تو (غالباً اس کے اپنے) وہ فارسی اشعار ہیں جو اس نے بعض عورتوں اور مردوں کی زبانی ادا کرائے ہیں یا کسی خاص موقع پر خود مناسبت سے ادا کئے ہیں۔ مثلاً مذکورہ اشعار کے حوالوں کے علاوہ ص ۳۲۳ پر ایک فارسی رباعی ایفائے وعدہ کے اصول کی حمایت میں اور ص ۳۳۷ پر شاعر ابو الفتح بستی کے ایک عربی قصیدہ (۱) کے بیت "صلاح و مشورہ" کی حکمت عملی کی تصدیق میں پیش کی ہے۔

دوسرے اسلوب بیان میں رنگینی پیدا کرنے کے خیال سے سیدھی سادھی بات کو تکلف اور تصنع سے ادا کیا ہے جس کی

(۱) تصدیق کے لئے دیکھئے آخر میں توضیحات ص ۵۱۵

مثال ذیل کی عبارتیں ہیں جن کا مقصد سوائے تصنع اور تکلف کے کچھ نہیں اور جن کا مقصد سوائے اس کے کچھ نہیں ہے کہ ”سورج ڈوبا“ یا ”صبح ہوئی“ اور یا ”سورج طلوع ہوا“۔

ص ۴۲: جب دنیا نے کالی گدڑی اوڑھی اور ستاروں کا بادشاہ رات کی سیاہ چادر میں روپوش ہو گیا۔

۱۵۹: دوسرے دن جب صبح صادق تاریکی کے پردے سے اطلسی لباس پہن کر نمودار ہوئی۔

ص ۱۶۶: جب رات کا سرمٹا پردہ ستاروں کے بادشاہ منور کرنوں سے چاک ہوا۔

ص ۲۳۹: دوسرے دن جب صبح نے مشرق کی جانب سے اپنا جہان آرا اور دلکھ جمال دنیا کو دکھایا۔

ص ۲۷۷: جب رات کے سیاہ پردے سے صبح صادق نمودار ہوئی۔

ص ۳۲۷: دوسرے دن جب ستاروں کا بادشاہ آسمانوں کے برجوں سے نمودار ہوا اور سرمٹا پردہ چاک ہوا۔

۳۵۱: دوسرے دن رات کے سیاہ پردے سے ستاروں کا بادشاہ ظاہر ہوا۔

(۳) القاب کے اضافے مترجم کے زمانے میں بادشاہوں

امیروں اور بزرگوں کی شان و شوکت کے پیش نظر فخریہ القاب کا عام رواج تھا۔ ”شہاب الدین“ اور ”معز الدین“ یہ

دونوں سلطان محمد بن سام غوری کے شاہی القاب تھے۔

اس کے بعد ”سلطان ناصر الدین“ قباچ کے دور حکومت میں

مترجم علی کوفی آج میں آکر مقیم ہوا۔ سلطان ناصر الدین

کے وزیر ابو بکر کا لقب ”رضی الدین“ تھا جو علی کوفی

کا بڑا مرہی تھا۔ اس کے بعد وزیر ابو بکر کا بیٹا حسین

”فخر الدین“ کے لقب سے وزیر ہوا جس کے نام سے مترجم

علی کوفی نے لٹعنابہ کو منسوب کیا۔ اس زمانے کے رواج

کے مطابق علی کوفی نے ترجمے میں بھی اگلے بزرگوں اور

امیروں کے ناموں کے آگے ایسے ہی القاب کا اضافہ کیا ہے۔ مثلاً اپنے متن میں (۱) ص [۱۲] ۱۳ پر آنحضرت صلی اللہ وجیہ العرب، نظام الملة و قوام الملة کے القاب سے یاد کیا، حالانکہ اس وقت ایسے القاب کا بالکل رواج نہ تھا۔ اسی طرح [۹] ۱۰ پر محمد بن قاسم کو ”عمادالدولة و الدین“ کا لقب دیا ہے۔ دوسرے پانچ مقامات (۲) پر صرف ”عمادالدین“ پر اکتفا کیا ہے اور ص [۱۲۷] ۱۷۵ پر پھر اسے ”کریم الدین“ کا لقب دیا ہے۔ ہم ص ۳۶۱ کے حاشیے میں واضح کرچکے ہیں کہ محمد بن قاسم کے نام کے ساتھ اس قسم کے القاب و آداب نہ تھے بلکہ اس کی کنیت ”ابوالبہار“ تھی۔ علی کوفی نے پھر ص [۲۳۵] ۳۳۴ پر اروڑ کے قاضی موسیٰ کے لئے ”برهان الملة و الدین“ کا لقب استعمال کیا ہے۔ اور اس کی اولاد میں سے اپنے ہم عصر قاضی اسمعیل کو ص [۹] ۱۱ پر ”کمال الملة و الدین“ کے لقب سے یاد کیا ہے۔ ایسے القاب کا اس زمانے میں اتنا عام رواج تھا کہ علی کوفی نے افسانوں کے علاوہ اپنے فارسی ترجمے کے لئے بھی ”منہاج الدین“ الخ (۳۵۶) [۲۴۷] کا لقب تجویز کیا۔ بہر حال یہ ثابت ہے کہ القاب کے یہ اضافے اسی کے اختراع ہیں اور ان کا اصل مواد سے کوئی تعلق نہیں ہے۔

(۴) تشریحی اضافے: ترجمہ کرتے وقت مترجم نے اصل

عربی متن میں آئے ہوئے شہروں یا مقامات کے ناموں کی مختصر الفاظ میں تشریح کی ہے کہ وہ اس کے زمانے میں

(۱) اس ترجمے میں کچھ القاب اردو میں بھی ترجمہ ہو گئے ہیں اسی لئے تصدیق کے لئے فارسی متن کو دیکھنا چاہئے جن کے صفحات مربع قوسین میں دیئے گئے ہیں۔

(۲) دیکھئے صفحات [۹۳، ۱۰۶، ۱۴۱، ۱۶۳، اور ۲۴۳] ۱۲۳، ۱۳۱،

۱۹۳، ۲۲۶ اور ۳۵۲

کہاں تھے اور کیا تھے۔ مثلاً ص ۶۴/ [۴۹] پر چیچ نہ مکران اور کرمان کی سرحد مقرر کی اسی سرحد کی مزید وضاحت کے ضمن میں اس نے لکھا ہے کہ ”وہی سرحد موجودہ وقت تک قائم ہے۔“ یہ الفاظ ظاہر ہے کہ مترجم کے ہیں اور قیاسی ہیں۔

ص ۶۵/ [۴۹] پر شہر قندابیل کی وضاحت میں بیان کیا ہے کہ ”قندابیل یعنی قندھار“۔ یہ قندھار والا فقرہ بھی مترجم کا ہے جو غلط ہے۔ قندابیل سے مراد ”گنداوا“ ہے جس کے متعلق ہم نے صفحہ ۴۰۶ کی توضیح میں بحث کی ہے۔

ص ۱۴۴/ [۱۰۷] پر ”کارمتی“ اور ”ندمتی“ کی لفظی تشریح بھی مترجم کی طرف سے کی گئی ہے جس میں اس نے لکھا ہے کہ ”کارمتی یعنی گیل شور“ (کھاری مٹی) اور ”ندمتی یعنی گل سیمیں“ (چاندی جیسی چمکدار مٹی) اس کے ان فقروں پر ص ۴۴۹ کی توضیح میں روشنی ڈالی گئی ہے۔ ص ۲۳۷ [۱۷۱] پر لفظ ”نیم نیزہ“ کی تشریح کے ضمن میں اس نے لکھا ہے کہ ”لوہے کا دستہ جسے سیل بھی کہتے ہیں“ اور پھر ص ۲۴۸ [۱۷۸] پر بھی اسی لفظ کی وضاحت کرتے ہوئے لکھا ہے کہ ”لوہے کا دستہ جسے ہندو سیل کہتے ہیں۔“

ص ۳۰۵ [۲۱۷] پر شہر برہمن آباد کی توضیح میں لکھتا ہے کہ ”برہمن آباد یعنی ہابراہ“۔ یہ توضیح مترجم کی ہے اور اس نے صحیح طور پر برہمن آباد کا مقامی نام ”ہابراہ“ (یعنی ہانبھڑاہ) دیا ہے جس کی وضاحت ہم نے ص ۴۹۹ پر کی ہے۔ مذکورہ بالا جملہ اضافے مترجم علی کوئی نے اپنی طرف سے رنگین بیانی، عبارت آرائی یا تشریح کے خیال سے کئے ہیں اور اپنے نقطہ نگاہ سے وہ اس میں حق بجانب ہے۔ لیکن چونکہ ان اضافوں نے اصل، صحیح اور معتبر عربی تاریخ کی کتاب کو انسانی رنگ دے کر اگرچہ اس کی قدر و

قیمت کو سطحی محققوں کی نظروں میں گھٹا دیا ہے۔ لیکن اس کے باوجود اہل نظر مترجم کے ان اضافوں کو پرکھ سکتے ہیں اور کتاب کی اصل قدر و قیمت کو سمجھ سکتے ہیں۔ اضافوں کے علاوہ مترجم علی کوفی سے بعض ایسی بھی کوتاہیان عمداً یا سہواً ہو گئی ہیں جن کی تلافی مشکل ہے۔ اس کی مندرجہ ذیل کوتاہیوں نے خاص طور پر اصل عربی کتاب کی صحت پر اثر ڈالا ہے۔

۱۔ مترجم علی کوفی نے اصل عربی کتاب کا نام نہیں دیا اور اس کے بجائے اپنے فارسی ترجمے کے لئے ہر تکلف نام تجویز کیا۔ اس کمی سے نہ صرف اصل عربی کتاب کا نام محو ہو گیا ہے بلکہ اس کے فرضی ناموں کے لئے بھی میدان ہموار ہو گیا جس کا اس سے پیشہ ذکر ہو چکا ہے۔

۲۔ اصل عربی کتاب میں سے مختلف بیانون کے بارے میں راویوں کے سلسلہء اسناد کو کتنے ہی مقامات پر غیر ضروری سمجھ کر نظر انداز کر دیا ہے اور راویوں کا نام دینے کے بجائے ترجمہ میں صرف ”راویوں“ یا ”محرروں“ کے مبہم الفاظ شامل کئے ہیں۔ مثلاً:

ص ۱۸۔ کتاب کی ابتدا ہی میں راویوں کے نام حذف کر کے

اس طرح لکھتا ہے: ”راویان اخبار اور مصنفین

تاریخ نے اس طرح بیان کیا ہے۔ الخ“

ص ۳۶۔ ”اس داستان کا مصنف اور اس بوستان کا محرر

اس طرح روایت کرتا ہے۔ الخ“ (چچ کی وانی

سونہن دیوی سے شادی کے متعلق)

ص ۴۸۔ ”اس فتح کی حکایت بیان کرنے والے نے اس طرح

کہا ہے۔ الخ“ (چچ کا کشمیر سے اروڑ آنے کے متعلق)

ص ۹۰۔ ”ان خبروں کے راویوں اور ان روایتوں کے جاننے

والوں نے اس طرح بیان کیا ہے۔ الخ“ (عہد اسلام

میں فتوحات کی ابتدا کے متعلق)



- ص ۹۸- "اس روایت کے راویوں اور اس داستان کے مصنفوں نے اس طرح بیان کیا ہے۔ الخ" (حضرت عثمان رضی اللہ عنہ کے عہد کی فتوحات کے متعلق)
- ص ۱۲۴- "خیروں میں تصرف کرنے والے اور روایتوں کی تفسیر کرنے والے اس طرح کہتے ہیں۔ الخ" (محمد بن قاسم کے محاذ ہند پر تقرر کے متعلق)
- ص ۱۹۲- "اس حکایت کے راوی نے بیان کیا۔ الخ" (علافی کے داہر کو نصیحت کرنے کے متعلق)
- ص ۲۳۹- "ان کنواریوں کی آرائش کرنے والوں نے اس طرح روایت کی ہے۔ الخ" (۱۰ رمضان کو محمد بن قاسم اور داہر کی جنگ کے متعلق)

ان حذف کردہ اسناد کی بنیاد پر کہا جاسکتا ہے کہ ہمارے فارسی مترجم کو تاریخی اسناد کی اہمیت کا پورا اندازہ نہ تھا اور اسی لیے شاید اس نے اصل اسناد میں دیئے ہوئے عربی ناموں کو نکال کر مذکورہ اجمالی فقروں سے کتاب کی زیب و زینت میں اضافہ کرنے کو ترجیح دی۔ مذکورہ بالا مقامات میں کتاب کی ابتداء اسلامی فتوحات کا آغاز وغیرہ ایسے اہم مواقع ہیں کہ جہاں عربی تاریخ کے اصول کے مطابق اسناد کا تفصیل سے ذکر ہوگا جنہیں غالباً مترجم نے طوالت اور بے لطفی کے خیال سے خارج کر دیا ہے اور جہاں جہاں صرف ایک یا دو روایتوں کے نام ہیں وہاں انہیں قائم رہنے دیا ہے۔ یہ بھی ممکن ہے کہ ان میں سے بعض مقامات اور خصوصاً قبل از اسلام کے دور کے بیانات (مثلاً چچ کی رانی سونہں دیوی سے شادی) کے لیے اسناد کے سلسلے ہی نہ ہوں، لیکن عہد اسلام کی اسناد کے حذف ہونے کی وجہ سے اس کی تمیز کرنا بھی مشکل ہو گئی ہے۔ نکالی وثوق کے ساتھ کہا جا سکتا ہے کہ ص ۹۵ پر "عہد اسلام میں فتوحات" کے اہم باب کی ابتدا سلسلہ اسناد

سے خالی نہ رہی ہوگی، اور ضرور اس میں سلسلہ اسناد دیا ہوگا۔ کیونکہ بلاذری نے بھی یہی حالات بیان کئے ہیں، لیکن شروع میں ”علی بن محمد عبداللہ بن ابی سیف“ یعنی المدائنی کا پورا نام دے کر یہ واقعات اس کی روایت سے منسوب کئے ہیں۔

بہر حال سلسلہ اسناد کو حذف کر دینے کی کوتاہی مترجم کی ایسی غلطی ہے جس کی وجہ سے ایک محقق کو ان مبہم روایتوں، عنوان اور بیانات کا تجزیہ کرنے میں سخت دشواری حائل ہوتی ہے۔ اس کے علاوہ کتاب کی ابتدائی روایت میں اصل مصنف کے نام ہونے کا بھی قوی امکان ہے، لیکن وہ بھی مترجم کی عبارت آرائی اور اختصار نویسی کی نذر ہو گیا ہے۔

۳۔ جہاں سلسلہ اسناد موجود ہے، وہاں بھی ایسا معلوم ہوتا ہے کہ وہ مکمل اور مفصل نہیں ہے۔ مثلاً یہ دو روایتیں قابل توجہ ہیں:

ایک روایت ص ۱۰۰ پر ”جو ہذلی سے مروی ہے“ (اور حضرت علی رضہ کے عہد میں حارث بن مرہ کی مکران میں جنگ کے بارے میں ہے)۔

دوسری روایت ص ۱۰۵ پر ”اس تاریخ کی تفسیر کرنے والوں نے ہذلی اور عیسیٰ بن موسیٰ سے روایت کی ہے، جس نے اپنے باپ سے سنا ہے“ (جو سنان بن سلمہ کے سجاد ہند پر مقرر ہوئے کے ضمن میں مذکور ہے)۔

ان میں سے پہلی روایت میں صرف ”ہذلی“ کا نام دیا گیا ہے، لیکن ہذلی نے جس سے یہ بات سنی اور اسے جس شخص سے معلوم ہوئی ان دونوں کے نام اس روایت کے سلسلہ اسناد میں حذف کر دیئے گئے ہیں۔ یعنی سلسلہ اسناد کا اول اور آخری حصہ متروک ہے۔ اسی طرح دوسری روایت میں سلسلہ اسناد کی ابتدائی کڑی حذف کر دی گئی ہے۔

چنانچہ فتحنامہ میں ذیل کی دوسری روایتوں سے اس خیال کی تصدیق ہوتی ہے کہ ”ہذلی“ سندھ کی روایتوں کے سلسلے میں براہ راست خود راوی نہیں، بلکہ وہ اور اس سے پہلے اور بعد کے راویوں کا ہونا ضروری ہے۔ مثلاً:

ص ۱۰۲- ”ابوالحسن نے ہذلی سے روایت کی کہ اس نے مسلمہ بن محارب بن زیاد سے سنا“ (تحت عنوان عبداللہ بن سوار کا محاذ ہند پر تقرر)

ص ۱۰۵- ”ابوالحسن نے ہذلی سے سنا اور اس نے اسود سے روایت کی“۔ (تحت عنوان راشد کا محاذ ہند پر تقرر)

ان مثالوں سے ثابت ہونا ہے کہ غالباً فارسی مترجم کی بے احتیاطی کی وجہ سے زیادہ تر اسناد کے سلسلے ناقص رہ گئے ہیں، جس کی وجہ سے بعض جگہ اس کتاب میں تحقیقی لحاظ سے بڑی کمی پیدا ہو گئی ہے۔

۴- ایسا معلوم ہوتا ہے کہ ترجمہ کرتے وقت مترجم سے سہواً بھی کچھ عربی عبارتیں چھوٹ گئی ہیں، جس کی وجہ سے بعض مقامات پر ترجمہ میں خلجان اور الجھاؤ پیدا ہو گیا ہے۔ اس کی عبارتوں میں صورت خطی کی غلطیاں تو خیر کاتبوں کی ہی احتیاطی یا عدم واقفیت پر محمول کی جا سکتی ہیں، لیکن غیر مکمل عبارتیں مترجم ہی کی سہو کا نتیجہ ہیں، جس کا ثبوت یہ ہے کہ ایسی عبارتیں فارسی ترجمے کے جملہ قلمی نسخوں میں نامکمل ہیں۔ مثلاً:

۱- ص ۱۰۵-۱۰۶/[۸۱]: سنان بن مسلمہ اور احنف

بن قیس کا ذکر۔

۲- ص ۱۶۴/[۱۲۱]: کاکو کوتل کے خاندان کا ذکر۔

۳- ص ۲۸۳/[۳۰۳]: پر علافی (یا جے سنگھ؟) کے

کشمیر جاے کا ذکر۔

۴۔ ص ۳۰۴/[۲۱۷] : محمد بن قاسم، قتیبہ اور جہم بن زحر کا ذکر۔

۵۔ ص ۳۳۱/[۲۳۳] : جے سنگھ کے کشمیر جانے کا ذکر۔ ان ناقص عبارتوں میں سے پہلی اور چوتھی عبارت کی دوسری کتابوں کی مدد سے بمشکل تصحیح کی گئی ہے۔ لیکن دوسری باقی عبارتوں کی تصحیح خارج از امکان ہے۔ حقیقت یہ ہے کہ اس اہم تاریخی کتاب کے یہ الجھاؤ اور خلل، ان گران قیمت تاریخی معلومات پر دائمی حجاب کی حیثیت رکھتے ہیں، جن کا مداوا بظاہر کوئی نہیں۔

فارسی ترجمے کی اہمیت: باوجود مترجم کی ان کوتاہیوں

کے اس فارسی ترجمے کی تاریخی اور ادبی اہمیت مسلم ہے۔ مترجم کا یہ احسان کبھی فراموش نہیں کیا جاسکتا کہ اس نے اصل عربی کتاب کا فارسی ترجمہ کر کے ابتدائی اسلامی ہندی تاریخ پر عموماً اور سندھ کی تاریخ پر خصوصاً بہت بڑا قیمتی، نادر اور نایاب مواد پیش کیا ہے، کیونکہ اصل عربی کتاب کی غیر موجودگی میں یہ فتحنامہ ہی اس قدیمی تاریخ کا تنہا عکاس ہے، جس کی بدولت ہم عربی کی اصل کتاب کے مضامین و معاملات تک رسائی حاصل کر سکتے ہیں۔ اور صرف یہی نہیں بلکہ، غالباً یہی وہ سب سے پہلی کتاب ہے جو ارض سندھ میں سندھ و ہند کی تاریخ پر لکھی گئی ہے۔ اس کے علاوہ یہ فتحنامہ ان چند ممتاز ترجموں میں سے ایک ہے کہ جو قدیم اور نایاب عربی کتب سے فارسی میں ترجمہ کی گئیں ہیں۔ مثلاً ”بلعمی“ وہ پہلا شخص تھا جس نے ۳۵۰ اور ۳۶۰ ہجری کے درمیان ”تاریخ طبری“ کا فارسی میں ترجمہ کیا۔ اس کے بعد ”تاریخ سیستان“ دوسری کتاب ہے جس کا کافی مواد عربی سے ترجمہ کیا گیا۔ تاریخ سیستان دراصل فارسی ہی میں لکھنی شروع کی گئی اور اس کا صرف پہلا حصہ فتحنامہ سے پہلے سنہ ۴۴۵-۴۴۸ھ کے قریب

مکمل ہوا، لیکن اس کا دوسرا حصہ فتحنامہ کے بعد سنہ ۷۲۵ھ کے قریب تالیف کیا گیا (۱)۔ اس سلسلے کی تیسری کتاب، ”کتاب الفتوح“ ہے، جس کو احمد بن اعثم کوفی نے عربی میں خلیفہ ہارون رشید کی عہد تک کی فتوحات کے متعلق (۲) لکھا۔ اس کتاب کا فارسی ترجمہ محمد بن احمد المستوفی الہروی نے سنہ ۵۹۶ھ میں یعنی فتحنامہ سے ۱۷-۱۸ سال پہلے کیا (۳)۔ عجیب بات یہ ہے کہ محمد بن احمد المستوفی نے جن حالات میں اس کتاب کا ترجمہ کیا وہ حالات قریب قریب بالکل عالی کوفی ہی جیسے تھے۔ یعنی کہ مترجم کا ضلع بوشنج میں اس کتاب کا ترجمہ کرنا اور پھر اسے خراسان کے وزیر ”مؤید الملک قوام الدولہ والدین افتخار اکابر خوارزم و خراسان“ سے منسوب کرنا۔ عالی کوفی بھی اس قسم کے حالات میں اس کے نقش قدم پر چلا اور ۱۷ سال بعد سنہ ۶۱۳ھ میں اس نے فتحنامہ کا ترجمہ کیا۔ بہر حال فتحنامہ ان چند ممتاز قدیم کتابوں میں چوتھے نمبر پر ہے کہ جو عربی سے فارسی میں ترجمہ ہوئیں۔ اس کے علاوہ ادبی لحاظ سے بھی ”فتحنامہ“ فارسی نثر کی بڑی قدیم کتابوں میں سے ایک ہے اور ہندوستان کے فارسی ادب میں فارسی نثر کی غالباً سب سے پہلی کتاب ہے۔ اس کا اسلوب بیان بڑا سادہ اور دل آویز ہے۔ عوفی نے اپنی مشہور کتاب ”لباب الالباب“ فتحنامہ کی تالیف کے صرف تین چار سال بعد سنہ ۶۱۷ھ کے قریب لکھی اور اسے سلطان ناصرالدین کے اسی وزیر ابن الملک فخرالدین حسین کے نام سے منسوب کیا کہ جس سے عالی کوفی نے فتحنامہ کو منسوب کیا ہے۔

- (۱) دیکھئے ”تاریخ سیستان“ طبع طہران، سنہ ۱۳۱۴ شمسی، ص ۷۔  
 (۲) دیکھئے باقوت، ”معجم الادباء“ (گب میموریل) جلد ۱، ص ۲۷۹، اور ”لسان المیزان“ مطبوع حیدرآباد دکن، جلد ۱، ص ۱۳۸۔  
 (۳) دیکھئے فہرست رےو (Rieu) جلد ۱، ص ۱۵۱، اور ’فتوحات اعثم کوفی‘ مطبوع بمبئی۔

اگرچہ عوفی اور علی کوفی دونوں ایک ہی دور کے ہیں لیکن "فتحنامہ" کے مقدمے کا "اباب الالباب" کے مقدمے سے موازنہ کرنے پر واضح ہوتا ہے کہ عوفی کے اسلوب بیان میں کافی تکلف اور تصنع ہے، اور اس کے مقابلے میں علی کوفی کا اسلوب بیان زیادہ رواں، سہل، سادہ اور مؤثر ہے۔

## فارسی ترجمے کے بعد اس کی اشاعت

علی کوفی سنہ ۶۱۳ھ (۱۲۱۶ع) میں تصنیف و تالیف کی طرف متوجہ ہوا اور اس نے اسی سال یا دوسرے سال جلد ہی فتحنامہ کا فارسی ترجمہ مکمل کرایا، چونکہ اس نے یہ ترجمہ سلطان ناصرالدین قباچہ کے وزیر عین الملک فخرالدین حسین کے نام اس لئے منسوب کیا تھا کہ وہ اس کے ذریعے سے اس کی بارگاہ میں تقرب حاصل کرے۔ اس لیے گمان غالب ہے کہ علی کوفی نے اپنے ترجمہ کا ایک نسخہ لے جا کر آج میں (جو کہ سلطان ناصرالدین کا پایہ تخت تھا) وزیر عین الملک کی خدمت میں پیش کیا ہوگا۔ یہ بھی ممکن ہے کہ ایک نسخہ اروڑ بکھر کے ان قاضیوں کو بھی دیا ہو کہ جن کے اصل عربی نسخے سے "فتحنامہ" ترجمہ کیا تھا۔ اور یہ بھی قرین قیاس ہے کہ ایسا ہی کوئی ایک نسخہ اس نے اپنے پاس بھی رکھا ہو۔ لیکن چونکہ ترجمے کے وقت (سنہ ۶۱۳ھ) میں بھی اس کی عمر ۵۸ سال کی تھی اور اس کے بعد دوسرے مصنفوں کی کتابوں نیز سلطان ناصرالدین کے سربراہ آوردہ درباری علماء میں اس کا ذکر نظر نہیں آتا، اسی وجہ سے خیال ہوتا ہے کہ اس کے بعد علی کوفی زیادہ عرصے زندہ نہیں رہا اور اسی وجہ سے فتحنامہ کے قلمی نسخے بھی غالباً محدود ہی رہے۔

"فتحنامہ" کا سب سے قدیم نسخہ جو اس وقت تک معلوم ہو سکا ہے، وہ سنہ ۱۰۶۱ھ کا تحریر کردہ ہے اور



پنجاب یونیورسٹی کی لائبریری میں محفوظ ہے۔ باقی ماندہ دوسرے نسخے ۱۲۳۰ھ کے بعد کے لکھے ہوئے ہیں۔

حیرت ہے کہ سنہ ۶۱۳ھ سے لے کر سنہ ۱۰۶۱ھ تک یعنی تقریباً ساڑھے چار سو سالوں کے دور کا کوئی بھی قلمی نسخہ اس وقت تک دستیاب نہیں ہو سکا۔ البتہ سلطان فیروز شاہ کی جانب سے ملتان کے گورنر عین الملک ماہرو کے لکھے ہوئے خطوط کے مجموعہ ”منشات ماہرو“ (۱) میں ایک ایسا حوالہ موجود ہے، جو غالباً ”فتحنامہ“ سے اخذ کیا گیا ہے۔ ”منشات ماہرو“ میں عین الملک کی طرف سے سندھ کے حکمرانوں جام بانہنڑیہ (بانہنیہ) اور جام جونہ کے نام لکھے ہوئے خطوط موجود ہیں، اور داخلی شہادتوں کی بنیاد پر یہ خطوط تقریباً ۷۶۱-۷۶۵ھ کے زمانے کے لکھے ہوئے ہیں۔ جام بانہنڑیہ ان دنوں سندھ میں اپنی خودمختار حکومت قائم کرنا چاہتا تھا، اور اسی وجہ سے وہ دہلی کی مرکزی حکومت کی مخالفت کر رہا تھا۔ چنانچہ عین الملک نے اپنے ایک جوابی خط میں اس کی بغاوت اور عہد شکنی کا ذکر کرتے ہوئے اسے طعنہ دیا ہے کہ یہ سندھیوں کی قدیم عادت ہے اور اس سلسلے میں راجہ داہر کی دونوں بیٹیوں کی محمد بن قاسم کے خلاف سازش اور دغا کی حکایت مثال کے طور پر بیان کی ہے، اور چونکہ یہ افسانہ سوائے فتحنامہ کے کسی بھی دوسری کتاب میں درج نہیں ہے اس وجہ سے گمان غالب ہے کہ فتحنامہ، عین الملک ماہرو کی نظر سے گذر چکا تھا، اور شاید جام بانہنڑیہ بھی اس سے واقف تھا، تب ہی تو عین الملک نے اس حکایت کو مشہور

(۱) مسلمان یونیورسٹی علی گڑھ کے تاریخ کے پروفیسر محترم شیخ عبدالرشید کا کافی عرصہ ہوا ایک خط ملا تھا، جس میں موصوف نے اطلاع دی تھی کہ انہوں نے ”منشات ماہرو“ کو ایڈٹ کیا ہے اور وہ زہر طبع ہے۔

سمجھتے ہوئے اپنے خط میں اس کا ذکر کیا تھا۔ پھر حال اس حوالے سے اس کی کسی قدر تصدیق ہوتی ہے کہ کتاب کے فارسی ترجمے (۶۱۳ھ) کے تقریباً ڈیڑھ سو سال بعد بھی (۷۶۱-۷۶۵ھ) اس ترجمے کے قلمی نسخے ملتان اور سندھ میں موجود تھے۔

اس کے تقریباً ڈھائی سو سال کے بعد گیارہویں صدی ہجری کے اوائل میں بھی فتحنامہ کے قلمی نسخوں کی موجودگی کا ثبوت ملتا ہے۔ مثلاً طبقات اکبری (تصنیف سنہ ۱۰۰۲ھ)، تاریخ معصومی (تصنیف سنہ ۱۰۰۹ھ)، تاریخ فرشتہ (تصنیف سنہ ۱۰۱۵ھ)، بیگلارنامہ (تصنیف سنہ ۱۰۱۷ھ) اور زبدۃ التواریخ (تصنیف سنہ ۱۰۱۴-۱۰۲۵ھ) کے مصنفوں نے اس سے سندھ کی ابتدائی تاریخ کے حالات نقل کئے ہیں۔

پھر اس کے ایک سو سال کے بعد بارہویں صدی ہجری کے اوائل میں ”تاریخ مفضلی“ (تصنیف سنہ ۱۱۲۴-۱۱۳۱ھ) (۱) کے مولف مفضل خان اور اسی صدی کے آخر میں ”تحفۃ الکرام“ (تصنیف ۱۱۸۲ھ) کے مصنف علی شیر قانع نے ”فتحنامہ“ سے سندھ کی قدیم تاریخ اور محمد بن قاسم کی فتوحات کے حالات نقل کئے ہیں۔

فتحنامہ کے ترجمے : ان قدیم مؤرخوں کے بعد موجودہ عالموں اور مؤرخوں نے گذشتہ اور موجودہ صدی میں فتحنامہ کے ترجمے کی طرف توجہ کی اور پوری کتاب یا اس کے کچھ حصوں کے انگریزی میں سندھی میں اور اردو میں مندرجہ ذیل ترجمے کئے :

(الف) لیفٹننٹ ٹی۔ پوسٹنس (T. Postans) غالباً پہلا شخص

تھا جس نے انگریزی زبان میں سنہ ۱۸۳۸ء اور سنہ ۱۸۴۱ء میں ”جرنل ایشیاٹک سوسائٹی آف بنگال“ میں اس کتاب کا

(۱) دیکھئے فہرست ریو (Rieu)، جلد ۲، ص ۸۹۲-۸۹۳

مختصر ترجمہ شایع کیا (۱)۔ یہ پہلی کوشش تھی اسی وجہ سے ہومسٹنس کا ترجمہ کافی ناقص ہے (۲)۔

(ب) اس کے بعد الیٹ نے پوری کتاب کے خاص تاریخی حصے ترجمہ کئے (۳)، لیکن اس کے کئے ہوئے ترجمے میں بھی افراد اور مقامات کی تحقیق میں نقائص رہ گئے، جن پر محقق ہوڑی والا نے اپنی کتاب ”ہندی-مسلم تاریخ کے متعلق مطالعات“ میں (ص ۸۰-۱۰۰) میں تنقید کی ہے۔

(ج) اس کے بعد سندھ کے مشہور ادیب مرزا قلیچ بیگ نے پہلی مرتبہ پوری کتاب کا انگریزی میں ترجمہ کیا، جو کراچی کے کمشنر پریس سے سنہ ۱۹۰۰ء میں طبع ہو کر شایع ہوا۔ مرزا صاحب نے اپنے ترجمے کی تمہید مورخہ ۲ نومبر سنہ ۱۹۰۰ء میں لکھا ہے کہ: ”کتاب کا ترجمہ کرنے میں مجھے کافی دشواریاں پیش آئی ہیں۔ میرے قلمی نسخے میں اتنی غلطیاں اور کوتاہیاں تھیں کہ مجھے کتاب کے دوسرے قلمی نسخے، جس قدر ممکن تھے، حاصل کرنے پڑے، تاکہ اپنے نسخے کو ان سے ملا کر غلطیوں کی اصلاح کروں اور خلاؤں کو پُر کروں۔ چنانچہ دوستوں کی عنایت سے مجھے حیدرآباد، ٹھٹھہ، سکھر اور شکارپور سے ۷ یا ۸ نسخے دستیاب ہوئے۔ اس کے بعد کافی محنت اور کاوش کے ساتھ، عربی کے عالموں کی مدد سے میں نے (عبارتوں کی) اصلاح کی اور جس قدر ممکن ہو سکا ان خلاؤں کو پُر کیا (لیکن بدقسمتی سے سارے قلمی نسخوں میں غلطیاں اور کوتاہیاں تھیں)۔ اس کے بعد میں نے حتی الامکان کتاب کا لفظ بہ لفظ

(۱) دیکھئے ”جرنل ایشیاٹک سوسائٹی آف بنگال“ جلد ۷ (No. LXXIV)

سال ۱۸۳۸ء، ص ۹۳-۹۶ اور X ۲۹۷-۳۱۰، اور جلد ۱۰ (No CXI)

سال ۱۸۴۱ء، ص ۱۸۳-۱۹۷ اور ۲۶۷-۲۷۱

(۲) دیکھئے الیٹ کی تاریخ مقاسی مورخوں کی زبانی، جلد ۱، ص ۱۳۷

(۳) ایضاً جلد ۱، ص ۱۳۱-۲۱۱

ترجمہ کیا۔ (اس میں) میں نے کافی حواشی اور حوالے بھی دیئے ہیں۔ اس کے علاوہ مماثل واقعات کے متعلق میں نے تاریخ معصومی اور تحفۃ الکریم کے بیانات کے اقتباسات بھی اس میں سوازنہ کے لیے شامل کئے ہیں۔ قرآن شریف کی آیتوں، رکوع اور سورتوں کے حوالے میں نے میل (Sale) کے انگریزی ترجمے سے دیئے ہیں، اور رچرڈسن کے ٹیبل سے میں نے ہجری سالوں کے مسیحی سال درج کئے ہیں۔

مرزا صاحب کے مذکورہ بیان سے ظاہر ہے کہ ان کی کوشش اس کتاب کے مکمل اور حتی الامکان صحیح انگریزی ترجمے کی پہلی کوشش تھی۔ اس کے علاوہ مرزا صاحب نے اپنے ترجمے کے آخر میں لوگوں اور مقامات کے ناموں کی حرفی ترتیب کے ساتھ فہرست بھی شامل کی ہے، جو موجودہ طرز تحقیق کے لحاظ سے ایک قابل قدر اضافہ ہے۔

ان اہتمامات کے باوجود مرزا صاحب کا انگریزی ترجمہ کافی تصحیح کا محتاج ہے۔ انہوں نے جن ۷ یا ۸ قلمی نسخوں کا مطالعہ کیا تھا ان کی کوئی بھی وضاحت نہیں کی، جس سے یہ اندازہ لگایا جاسکے کہ وہ نسخے کس حد تک معتبر تھے۔ خود ان کی رائے کے مطابق ”سارے نسخوں میں غلطیاں اور کوتاہیاں تھیں“ اور غالباً اسی وجہ سے مرزا صاحب کے ترجمے میں افراد اور مقامات کے ناموں اور عبارتوں میں کافی غلطیاں رہ گئی ہیں۔

(د) انڈیا آفس لنڈن کے قلمی نسخے سے سندھ کے میر صاحبان کے زیر اہتمام فتحنامہ کا ایک سندھی ترجمہ ہوا، جو کافی عرصہ تک ہڑھائینس میر نور محمد خان (حیدرآباد) کے کتب خانہ کی زیب و زینت رہا۔ اس کے بعد یہ ترجمہ مرحوم خداداد خان مصنف ”لب تاریخ سندھ“ کے پاس رہا اور اب وہ محترم محمد حنیف صاحب صدیقی کے پاس محفوظ ہے۔

(۵) سنہ ۱۹۲۳ ع میں مرزا قلیچ بیگ نے اس کتاب کا پھر سندھی میں ترجمہ شروع کیا۔ اور اس ترجمے کا پہلا حصہ جو کل ۶ صفحات پر مشتمل ہے، کرشنا پرنٹنگ پریس (۱ تا ۴ صفحات) اور بلاوٹسکی پریس (۴۱ تا ۶ صفحات) حیدرآباد سے طبع ہو کر شایع ہوا۔ اس پہلے حصے کے مقدمے میں مورخہ ۳۰ جولائی ۱۹۲۳ ع میں مرزا صاحب نے لکھا ہے کہ ”اب بعض دوستوں کی فرمائش کے مطابق میں نے سندھی میں ترجمہ کیا ہے۔“ آخر میں ”اشارہ“ کے طور پر لکھا ہے کہ ”کتاب دو حصوں میں شایع ہوئی ہے۔ پہلا حصہ صرف چچ کے راج تک محدود ہے۔ باقی حالات دوسرے حصے میں آئیں گے۔“ مرزا صاحب کا یہ ترجمہ بھی محض ترجمہ ہی ہے اور تحقیق و تصحیح سے خالی ہے۔

(و) مرزا قلیچ بیگ کے انگریزی ترجمے سے محترم محمد حفیظ الرحمان حفیظ بہاولپوری نے کتاب کا اردو میں ترجمہ کیا، جو ”عزیزالمطابع الیکٹریک پریس بہاولپور“ میں طبع ہوا۔ مترجم کے دیباچے میں ۱۰۔ رمضان ۱۳۵۷ھ/۴۔ نومبر ۱۹۳۸ ع کی تاریخ ظاہر کی گئی ہے۔ چونکہ یہ ترجمے کا ترجمہ ہے اسی وجہ سے صحت کی لحاظ سے ناقص ہے۔

فتحنامہ کے فارسی متن کی اشاعت: خود فارسی متن

کی تصحیح اور تحقیق کی طرف سب سے پہلے سندھ کے عالم، فاضل، محقق اور ادیب، شمس العلماء ڈاکٹر عمر بن محمد داؤدپوٹہ مرحوم نے توجہ کی، اور ان کا تصحیح کردہ ”فتحنامہ سندھ“ مجلس مخطوطات فارسیہ حیدرآباد دکن کی سعی اور اہتمام سے سنہ ۱۳۵۸ھ/۱۳۹۶ ع میں مطبع لطیفی دہلی میں طبع ہو کر شایع ہوا۔

موجودہ تحقیق و تجسس کے اصولوں اور معیار کے مطابق یہ پہلی کوشش تھی، جس میں فاضل مصحح نے کتاب

کے جملہ مختلف قلمی نسخوں کو سامنے رکھ کر متن کی تصحیح کی، کتاب کا مقدمہ لکھا، متن کی وضاحت کے لیے حواشی اور تعلیقات تحریر کئے اور آخر میں افراد اور ملکوں کے ناموں کی فہرست شامل کی۔ متن کی تصحیح کے لیے فاضل محقق نے مندرجہ ذیل قلمی نسخے استعمال کئے:

نسخہ م۔ مملوک، برٹش میوزیم، نوشتہ ۹۔ محرم ۱۲۴۸ھ۔

نسخہ پ۔ مملوک، کتبخانہ پنجاب یونیورسٹی، نوشتہ ۲۔

شوال ۱۰۶۱ھ۔

نسخہ ب۔ مملوک، کتبخانہ بانکی پور، نوشتہ ۱۰ ذیقعد ۱۲۷۲ھ۔

نسخہ ک۔ مملوک، کتبخانہ رائل ایشیاٹک سوسائٹی بنگال

کلکتہ، نوشتہ ۹۔ اکتوبر ۱۸۸۷ع

نسخہ س۔ علاؤالدین صاحب سم کا ذاتی نسخہ کافی

بعد کا لکھا ہوا تاریخ نامعلوم۔

نسخہ ج۔ میر نور محمد خان کے کتبخانے کا سندھی ترجمہ،

جو محمد حنیف صاحب صدیقی کے پاس موجود ہے، تاریخ

ترجمہ نامعلوم۔

ان نسخوں کے علاوہ مصحح نے مرزا قلیچ بیگ کا

انگریزی ترجمہ اور الیٹ کا انگریزی ترجمہ بھی استعمال

کیا ہے۔

اس اہتمام و کاوش و محنت کے بعد فتحنامہ کا فارسی

ترجمہ پہلی بار کافی صحت کے ساتھ مطبوعہ شکل میں علمی

دنیا کے سامنے پیش ہوا۔ متن کی حتی المقدور صحت کے

علاوہ فاضل محقق نے پہلی مرتبہ کتاب کے اصل نام پر

مقدمہ میں بحث کی اور اس کے عام مشہور نام ”چچنامہ“

کی بجائے داخلی شہادتوں کی بنا پر اس کا زیادہ صحیح

نام ”فتحنامہ سندھ“ تجویز کیا۔ اپنے حواشی میں بھی فاضل محقق

نے بعض تاریخی اور جغرافیائی حقائق پر روشنی ڈالی ہے۔



اس طرح محترم ڈاکٹر داؤد پوٹہ مرحوم کی اس مخلصانہ کوشش نے پہلی بار اس تاریخی کتاب کے متن کو صحیح معنی میں اہل علم سے روشناس کرایا۔ الفضل للمتقدم۔ لیکن صاحب موصوف سے بالمشافہ تبادلہ خیالات پر معلوم ہوا کہ یہ کام کافی عجلت کے ساتھ ختم کیا گیا ہے۔ اور غالباً اسی وجہ سے بعض اسماء خاص کی اصلیت، متن کی بعض پیچیدہ عبارتوں کی صحت، مزید قلمی نسخوں کا موازنہ، کتاب کے تاریخی پس منظر کی عمیق تحقیق، تاریخی واقعات اور جغرافیائی ماحول پر بعض ضروری مباحث اور بعض دوسرے عام پہلو تشنہ رہ گئے ہیں۔

### زیر نظر اردو ترجمہ اور اس کی تحقیق

اس اردو ترجمہ اور تالیف میں ان جملہ تحقیق طلب مسئلوں کو حتی الامکان طے کرنے کی کوشش کی گئی ہے۔ اس کے علاوہ کتاب کے سارے متن کی جزئیاتی تصحیح اور آخر میں ہر پیچیدہ اور مشکل مقام و مسئلہ کی علمی تنقید اور تشریح اس ترجمے اور تالیف کی دو امتیازی خصوصیات ہیں۔ اس سلسلے میں جو مفصل کاوشیں کی گئی ہیں، اجمالی طور پر ذیل میں ان کا ایک خاکہ پیش کیا جاتا ہے، تاکہ آئندہ کے محقق کو باقی ماندہ مسائل کی طرف متوجہ ہونے میں آسانی ہو۔

۱۔ کتاب کے جملہ قلمی نسخوں سے موازنہ، پہلے صفحہ ۷۸ پر لٹحنامہ کے ان قلمی نسخوں کا ذکر کیا گیا ہے، جنہیں فارسی متن کے ایڈیٹر شمس العلماء ڈاکٹر داؤد پوٹہ مرحوم نے استعمال کیا ہے۔ صاحب موصوف نے ان میں سے نسخہ م کو بنیادی نسخہ تسلیم کیا ہے اور نسخہ پ کی عبارتوں کو اکثر مقامات پر ترجیح دی ہے (۱)۔

(۱) دیکھئے فارسی ایڈیشن: مقدمہ ص (بط)۔

نسخہ پ، راقم الحروف نے پنجاب یونیورسٹی کی لائبریری میں نسخہ پ کے مطالعے کے بعد اسے بنیادی نسخہ تسلیم کرتے ہوئے فارسی متن کی کافی عبارتوں کو درست کیا ہے؛ مثلاً ص ۹۰ حاشیہ ۲ (دھرسینہ کی عمر تیس سال تھی نہ کہ مدت حکومت) ص ۱۰۶ حاشیہ ۱ (عبداللہ نہیں بلکہ عبد ربہ) ص ۱۰۷ حاشیہ ۱ (کوہ مندر نہیں بلکہ کوہ مندر) ص ۱۷۱-۱۷۲ پر حاشیہ (۳)-(۳) کے دائرہ کی پوری عبارت کی تصحیح- ص ۱۹۷ حاشیہ ۱ (حمزان نہیں بلکہ حمران) ص ۲۲۱ حاشیہ ۱ (جیپور نہیں بلکہ جیور) ص ۲۴۶-۲۴۷ حاشیہ ۱ ("اے بنو عزیز" نہیں بلکہ "اے عزیز") ص ۲۵۲ پر حاشیہ (۱)-(۱) کے دائرے میں داہر کے اپنے اصلی الفاظ وغیرہ۔

نسخہ ن: فارسی ایڈیشن میں دوسرا خاص نسخہ پ استعمال کیا گیا ہے، جو بانکی پور لائبریری میں محفوظ ہے (۱)۔ اس نسخے کو راجہ محمد نامی کاتب نے ۱۰ ذیقعد ۱۲۷۲ھ میں شہر پونہ میں ایک دوسرے ہی نسخے سے نقل کیا جسے میر مراد علی خان کے ارشاد کے مطابق محمد خلیل نامی کاتب نے ۳ ذیقعد سنہ ۱۲۳۲ھ میں لکھا تھا۔ میر مراد علی خان والا نسخہ جو نسخہ ن سے ۴۰ سال پہلے کا لکھا ہوا ہے، ہزہائٹس میر نور محمد خان مرحوم کے کتب خانے میں محفوظ ہے۔ محترم دوست میر نور محمد خان (ثانی) کی عنایت سے راقم الحروف کو یہ نسخہ مطالعے کے لیے حاصل ہوا، جسے نسخہ ن سے موسوم کیا گیا ہے۔ فتحنامے کے جملہ قلمی نسخوں میں قدامت کے اعتبار سے یہ نسخہ دوسرے نمبر پر ہے اور صرف نسخہ پ ہی اس سے پہلے کا لکھا ہوا ہے۔ اس نسخے ن کی مدد سے بھی ہم نے املاء کی جا بجا تصحیح کی ہے۔ مثلاً:

(۱) دیکھئے فہرست بانکی پور لائبریری مرتبہ "ڈینیسن راس" جلد ۷ ص ۱۱۷، رقم (۵۹۷)۔

ص ۴۷ پر "کنبہ" کی جگہ "تاکیدہ"۔ اسی صفحہ پر چند  
 سطور کے بعد "شاکلہا" کی جگہ "شاکلہار"۔ ص ۱۵۱ پر  
 "فیکیدوا" کی جگہ "فیکیدوا"۔ ص ۲۵۲ پر داہر کے اپنے الفاظ  
 جو صرف پ اور ن میں دینے گئے ہیں، وغیرہ۔ بعض خاص  
 اصلاحیں ن اور ر کی متفقہ عبارتوں کے مطابق کی گئی  
 ہیں۔ مثلاً: ص ۱۴۲ پر "ذکوان بن حلوان بکری" کی جگہ  
 "ذکوان بن علوان بکری" اور ص ۱۸۳ پر "قصہ و سورتہ"  
 کی جگہ پر "قصہ و جور تہ" وغیرہا۔

نسخہ ۱: فارسی متن کے فاضل ایڈیٹر نے برٹش میوزیم  
 والے (OR1787) نسخے م کو بنیادی نسخہ قرار دیا ہے۔ وہ  
 نسخہ دراصل حضرت پیر صاحب پاگاہ کی لائبریری کا تھا، اور  
 اس کے صفحے ۲۰۵ پر پیر صاحب علی گوہر شاہ "اصغر" رضہ  
 (۱۲۳۱-۱۲۶۳ھ) کی مہر ثبت ہے، جس پر یہ طغرا مندرج ہے:  
 ز درج صبغت اللہ ثم علی گوہر بود طالع  
 چو خورشید حقیقت شد محمد راشد (ے) لامع

۱۲۵۰

اس نسخے کا کاتب "نور محمد چپنویس" ہے، جس نے  
 اسے ۹۔ محرم سنہ ۱۲۴۸ھ میں لکھا (۱)۔ شاہی لائبریری رام پور  
 میں ایک "مجموعہ تاریخ فارسی" (رقم ۵۲۰) تین کتابوں  
 یعنی تاریخ معصومی، چچنامہ اور تاریخ طاہری پر مشتمل ہے۔  
 یہ تینوں کتابیں ایک ہی قسم کے خط میں ایک ہی کاتب  
 کی لکھی ہوئی ہیں، جس نے تاریخ طاہری کے آخر میں  
 اپنا نام اور تاریخ کتابت اس طرح درج کی ہے: "حاجی محمد  
 مجاور درگاہ بتاریخ غرہ ماہ جماد الثانی سنہ ۱۲۴۵"۔ اس نسخے  
 اور مذکورہ بالا نسخے م کا مقابلہ کرنے پر واضح ہوتا ہے  
 کہ نسخہ م اس رام پور والے نسخے کی نقل ہے۔ حاجی محمد  
 روہڑی میں "موئے مبارک" کی درگاہ کا مجاور تھا، اور

(۱) دیکھئے فارسی ایلڈیشن، مقدمہ صفحات (بط۔ ک)۔

راقم الحروف نے اس کی ہاتھوں کے لکھے ہوئے بعض دوسرے رسالے بھی اسی خط میں دیکھے ہیں۔ قرین قیاس یہ ہے کہ پھر صاحب پاگاہ کا نسخہ اسی روہڑی والے نسخے کی نقل ہے۔ ہم نے اس رام پور والے نسخے کو ر سے تعبیر کیا ہے، اور اس کے مطابق متن میں کتنے ہی مقامات پر بعض اہم اصلاحیں کی ہیں۔ مثلاً ص ۱۸۳ پر (۱)-(۱) کی درمیانی عبارت کی تصحیح۔ ص ۲۱۸ پر (۱)-(۱) درمیان اس فقرہ کا اضافہ کہ محمد بن قاسم کے سپاہی ”ٹولیوں ٹولیوں میں ہو کر“ ہار ہوئے۔ ص ۲۲۵ پر ”قبایض بن طاہر“ کی جگہ ”قیان بن طاہر“ (یعنی گیان بن تھاہر)۔ ص ۲۴۰ پر ”ہول“ کی جگہ ”دھول“ (یعنی ڈھول)۔ ص ۳۰۹ پر ”دندہ و کربھاء“ کی جگہ پر ”دندہ و کربھار“ (یعنی جھیل و کربھار) وغیرہ۔

غرض پ، ن اور ر فتحنامے کے جملہ قلمی نسخوں میں ترتیب وار قدیمی نسخے ہیں، جن میں سے پ کا دوبارہ مطالعہ کیا گیا ہے اور ن اور ر کو پہلی مرتبہ اس اردو ایڈیشن کی تصحیح کے لیے استعمال کیا گیا ہے۔ باقی دوسرے تین چار اور بھی قلمی نسخے علم میں آئے ہیں (۱)، جن کا

(۱) ”بلیو تھیک امپیریل“ میں شاید دو نسخے موجود ہیں، جن کی طرف الیٹ نے اپنی تاریخ (۱۳۷X۱) میں اشارہ کیا ہے۔ ای۔ بلاشیٹ (E. Blochet) کی فہرست (بلیو تھیک لیشنل، پیرس جلد ۱ ص ۳۶۳) میں ایک نسخے کا حوالہ راقم الحروف کی نظر سے بھی گذرا ہے، لیکن اس کی تفصیل قلم بند نہیں ہے۔ اس وجہ سے اس کے بارے میں مزید کچھ نہیں کہا جا سکتا۔ نسخہ م کے علاوہ متحف برطانیہ میں ایک دوسرا نسخہ بھی موجود ہے (فہرست ریو ۲۹۰-۲۹۱ X۱ No. OR 1582) لیکن ایک تو وہ ناقص ہے، دوسرا کافی بعد کا یعنی ایسویں صدی کا لکھا ہوا ہے۔ ان کے علاوہ فتحنامے کے کچھ حصے ایک ”مجموعہ اقتباسات تاریخی“ (No. OR 1838) میں بھی شامل ہیں۔ انڈیا آفس لائبریری لندن میں بھی ایک نسخہ موجود ہے (فہرست، ایتھے No. 435) (دیکھئے حاشیہ صفحہ ۷۱)

مطالعہ فائدہ سے خالی نہیں، مگر یہ نسخے ایک تو بعد کے لکھے ہوئے ہیں، دوسرے ناقص ہیں اس وجہ سے کوئی خاص اہمیت نہیں رکھتے۔

۲۔ اصل عربی کتاب کے کاتبوں کے سہو یا مترجم علی کوفی کی بھول کی وجہ سے متن کی بعض عبارتوں کے حصے حذف ہو گئے ہیں، جس کی وجہ سے سارے قلمی نسخوں میں خلا اور ابہام رہ گیا ہے، جس کا ذکر گذشتہ صفحات میں کیا جا چکا ہے۔ ہم نے دوسری مستند عربی کتب میں ان حذف شدہ عبارتوں کو تلاش کرنے کی کوشش کی ہے۔ اور کم از کم دو ناقص عبارتوں کو درست کیا ہے، یعنی ایک [۸۱]/۱۰۰ پر سنان بن سلمہ اور احنف بن قیس والے بیان کی تصحیح ابن قتیبہ کی کتاب "عیون الاخبار" (۱ × ۲۲۷) سے کی گئی ہے، اور دوسری صفحے [۲۱۷]/۳۰۴ پر محمد بن قاسم اور قتیبہ کو حجاج کی طرف سے چین کی فتح کی پیشکش اور جہم بن زحر کو عراقی لشکر کے ساتھ قتیبہ کے پاس بھیج دینے کے متعلق اصلاح، یعقوبی (۲ × ۲۴۶) اور طبری (۱ × ۹۰-۸۸۹) کے حوالوں سے کی گئی ہے (۱)۔

۳۔ اس ترجمے میں آئے ہوئے کل افراد اور مقامات کے ناموں کی، متن کے مختلف تلفظوں اور دوسرے ماخذوں کی روشنی میں تصحیح کی گئی ہے۔ عربی ناموں کے صحیح اور اصل تلفظ اختیار کئے گئے ہیں اور مقامی ناموں کی جتنی الامکان قدیمی اور اصل صورت واضح کی گئی ہے۔ مثلاً ص ۵۰ پر "سرکوندہ بن بہنڈرکو" (فارسی متن میں پسر کول بن بہنڈرکو ہے)، اسی صفحہ پر "وکیو بن کاکو" (فارسی

(۷) حاشیہ صفحہ ۷۰

ص ۵۰ پر "سرکوندہ بن بہنڈرکو" (فارسی متن میں پسر کول بن بہنڈرکو ہے)، اسی صفحہ پر "وکیو بن کاکو" (فارسی

(۱) دیکھئے آخر میں ص ۴۹۵-۴۹۸ پر نوٹ [۲۱۷]۔

متن میں کیہ بن کا کہ ہے)۔ ص ۱۶۵ پر ”چنٹوں“ (فارسی متن میں جتان ہے) وغیرہ اصلاحیں قابل توجہ ہیں۔

۴۔ جس قدر ممکن ہو سکا ہے فتحنامہ میں مذکور جملہ افراد اور مقامات کا واضح تعارف پیش کیا گیا ہے۔ اس سلسلے میں مندرجہ ذیل مثالیں خاص اہمیت رکھتی ہیں:

مثلاً: محمد بن قاسم کے ساتھی سپہ سالاروں اور خاص افراد میں سے اکثر کی سوانح حیات پر روشنی ڈالی گئی ہے۔

مثلاً: جہم بن زحر الجعفی (ص ۴۳۹-۴۴۱)، عطیہ بن سعد العوفی (ص ۴۴۱-۴۴۲)، سفیان بن الابرہ السکلبی (ص ۴۴۲-۴۴۳)، قطن بن برک السکلابی (ص ۴۴۳)، نباتہ بن حنظلہ السکلابی (ص ۴۴۶-۴۴۷)، تمیم بن زید قینی (ص ۴۷۸-۴۸۰)، خریم بن عمرو المری (ص ۴۹۰-۴۹۱)، حکم بن عوانہ کلبی (ص ۴۹۴-۴۹۵)، اور وداع بن حمید البحری (ص ۴۹۹-۵۰۰)۔ اس کے علاوہ حجاج کے کاتب (ص ۴۶۷-۴۶۹) اور ص ۲۰۷/ [۱۵۱] پر بیان کی ہوئی داستان کے مصنف خواجہ امام ابراہیم کے حالات پر بھی روشنی ڈالی گئی ہے۔

اہم مقامات، شہروں، جھیلوں، تالابوں اور شاخوں کی نشان دہی اور تعارف پر خاص توجہ کی گئی ہے اور اس سلسلے میں مندرجہ ذیل شہروں اور مقامات کے بارے میں پیش کی ہوئی جغرافیائی اور تاریخی تحقیق فی الحال ایک خاص اضافہ کی حیثیت رکھتی ہے۔ یعنی اروڑ (ص ۳۶۲-۳۶۴)، دیبل (ص ۳۶۶-۳۸۳)، کیکانان (ص ۳۸۴-۳۸۵)، برہمن آباد (ص ۳۸۵-۳۸۹)، نیرون کوٹ (ص ۳۸۹-۳۹۱)، کنوہار مندر (ص ۳۹۷-۴۰۱)، راوڑ (ص ۴۰۷-۴۱۴)، موج (ص ۴۰۴-۴۰۷)، بغرور یعنی بکھر (ص ۴۶۰-۴۶۱، ۴۶۴)، اگہم (ص ۴۷۲-۴۷۳)، جلوالی پھاٹک (ص ۴۸۵-۴۸۸)، کیرج یعنی کیرا یا کھیرا (ص ۵۰۰-۵۰۲)، ساوندی اور جھیل و کر بہار (ص ۵۰۲-۵۰۳) اور ملتان کا منروی بتخانہ (ص ۵۱۸-۵۲۱) وغیرہ۔



۵۔ اس ایڈیشن میں نہ صرف تاریخی اور جغرافیائی تحقیق کو پیش نظر رکھا گیا ہے، بلکہ ضرورت کے مطابق ادبی تحقیق پر بھی پوری توجہ کی گئی ہے۔ فتحنامہ میں مذکور شعرا کے حالات پر حتی الامکان روشنی ڈالی گئی ہے اور ان کے دیوانوں یا عربی ادب کی دوسری کتابوں کی مدد سے ان کے اشعار کی ضروری تصحیح بھی کی گئی ہے۔ شعرا میں سے اءورشنی (ص ۴۲۴-۴۲۵)، عبداللہ بن الاعور الحرمازی (ص ۴۲۶-۴۲۷)، حمزہ بن بیض الحنفی (ص ۴۳۶-۴۳۷) اور عدیل بن فرخ العجلی (ص ۴۴۶-۴۴۷) کے بارے میں مختصر مگر جامع حوالے رقم بند کئے گئے ہیں۔ ص ۹۷-۹۸/[۷۴] پر حکیم بن جبلة سے منسوب اشعار کے متعلق (ص ۴۱۷-۴۱۹) کے حاشیہ میں روشنی ڈالی گئی ہے اور ص ۱۱۳-۱۱۴/[۸۶] پر شاعر فرزدق کے اشعار کی اس کے دیوان کے مختلف مطبوعہ نسخوں کی مدد سے تصحیح اور تکمیل کی گئی ہے۔ اور اس کے علاوہ نامعلوم شعرا کے اشعار کو متعین کرنے کی بھی حتی المقدور کوشش کی گئی ہے اور کم از کم ایک ایسے گننام بیت کے متعلق جو ص ۳۳۷/[۲۳۶] پر دیا گیا ہے، یہ پتہ لگایا گیا ہے کہ وہ مشہور شاعر ابوالفتح بستی کی قصیدہ کا ہے (دیکھئے ص ۵۱۵)۔

۶۔ محمد بن قاسم کے متعلق ہر نقطہ نگاہ سے ضروری تحقیق کی تکمیل کی گئی ہے۔ ص ۳۶۰-۳۶۲ پر فتحنامہ میں اس کے دیشے ہوئے لقب "عمادالدین" کی مصنوعیت پر تبصرا کیا گیا ہے اور اس کی کنیت "ابوالبہار" کو متعارف کرایا گیا ہے۔ ص ۴۳۰-۴۳۶ پر محمد بن قاسم کے خاندان اور شادی کے متعلق فتحنامہ کے جملہ متضاد اور مشکوک بیانات کو مستند تاریخی حوالوں سے پرکھ کر صحیح حالات اور نتائج پیش کئے گئے ہیں۔ اور آخر میں ص ۵۲۷-۵۴۷ پر تاریخی واقعات کی روشنی میں محمد بن قاسم کی مدد سے واپسی،

نظر بندی اور وفات پر تحقیقی بحث کے ذریعے داہر کی بیٹیوں کے فرضی افسانے کی تردید کی گئی ہے۔

علمی نقطہ نظر سے اس اردو ایڈیشن کے مذکورہ بالا چھ پہلو خصوصی حیثیت رکھتے ہیں، ورنہ مجموعی طور پر متن کے حاشیوں اور آخر میں "تشریحات و اضافے" کے زیر عنوان ہر مہم، مشکوک اور پیچیدہ امور کی تشریح کی گئی ہے اور تحقیق طلب مسائل پر پوری روشنی ڈالی گئی ہے۔ کتاب کے آخر میں آدمیوں اور مقامات کے ناموں کی فہرست شامل کی گئی ہے تاکہ حوالے تلاش کرنے میں سہولت ہو اور ساتھ ہی ساتھ ان جملہ تحقیقات اور تجزیوں کے ضمن میں جن خاص علمی، ادبی اور تاریخی کتب کا مطالعہ کیا گیا ہے، ان کی بھی فہرست شامل کر دی گئی ہے۔ اس کے بعد جہاں تک کتاب کی اصلیت، فارسی ترجمے کی کوتاہیوں اور اہمیت اور بعد کے ترجموں، نیز فارسی ایڈیشن کے حقایق اور دوسرے مسائل ہیں، ان میں بھی حتی الامکان کوئی کمی نہیں کی گئی۔ امید ہے کہ یہ مقدمہ ہر مورخ اور محقق کے لئے مفید ثابت ہوگا۔

ن۔ ب

متن فتح نامہ

## ضروری اشارات

- ۱۔ متن میں مربع قوسین میں دیے ہوئے ہندسے اصل مخطوطے کے صفحات کی نشان دہی کرتے ہیں۔ مثلاً صفحہ ۱۳ کی سطر ۱۹ میں ہندسہ [۱۱] کے معنی یہ ہیں کہ یہاں پر اصل مخطوطے کا گیارہواں صفحہ ختم ہوا۔ حواشی اور حوالجات میں بھی مربع قوسین میں دیے ہوئے ہندسوں سے مراد یہی مخطوطے کے صفحات ہیں اور دوسرے ہندسے مطبوعہ کتاب کے صفحات سے متعلق ہیں۔
- ۲۔ کتاب کے مطالعے سے پہلے، آخر میں دیے ہوئے صحت نامہ کے مطابق اغلاط کی درستی ضروری ہے۔

## بِسْمِ اللّٰهِ الرَّحْمٰنِ الرَّحِیْمِ

حمد اور تعریف اسی مالک حقیقی کو زیب دیتی ہے کہ جس کے احسانوں کا ذکر خلاصہً ایمان اور جس کی نعمتوں کا شکر مقہمً امن و امان ہے۔ ایسا صانع کہ جس کا امر کن فیکون واہموں سے معدوم نہیں ہوتا اور ایسا قادر کہ جس کی ہر مثال صفات، خیالی حکمتوں میں محدود نہیں ہوتیں۔ ایسا مقدر کہ جس نے اپنی قدرت کے آسمانوں میں سیٹاروں کی شمعیں جلائیں اور ایسا مصور کہ جس نے اپنی حکمت کے درجوں اور دقیقوں سے ستاروں کی منزلیں منقش کیں۔ وہ آفریدگار کہ جس کی صنعت جمال نے چمکتے سورج کو آراستہ کیا اور ایسا پروردگار کہ جس کے جلال قدرت نے شب تاریک کی زلفوں کو سنوارا۔ فضائے بسیط میں چشم محاب اس کے عدل کے خوف سے گریباں ہے اور سطح زمین پر گل کا دمکتا مکھڑا اس کی رحمت کی فیض سے خندان ہے۔ وہ ایسا جبار ہے کہ جس نے فرعون بے ہون کو اس کے تمسخر اور کفر و ضلالت کے سو سالہ نشہ کے باوجود صرف ایک بے وضو سجدے کی برکت سے اپنی رحمت اور مہربانیوں کا حقدار ٹھیرایا اور ایسا قہار کہ مکار اہلس کو سات سو ہزار برس کی عبادت گزاری کے باوجود محض ایک سجدہ ادا نہ کرنے کی وجہ سے اپنی پاک اور باعزت بارگاہ سے خارج اور مردود قرار دیا۔ تبارک اللہ احسن الخالقین و الحمد لله رب العالمین۔ (پھر اللہ تعالیٰ سب سے اعلیٰ اور بہتر خالق ہے اور ساری تعریف

اسی اللہ کو زیب دیتی ہے جو سارے جہاں کا پالنہار ہے۔  
 دعا، سلام، درود اور صلواتوں کے سارے تعنے اس رسول  
 صلی اللہ علیہ وسلم کی عنبرین خاک اور روضہ مطہر پر بھیجنے  
 چاہئیں گے جس کے وعظ اور نصیحتوں کے اثر سے مومنوں کے  
 دلوں کے آئینوں میں جیلا ہے اور جس کے خلق کی شعاعوں سے  
 محبوبوں کی جانیں مقبول ہیں۔ ایسا خلاق کہ جس کے چہرہ  
 اخلاق کو مخلوق کی بدگوئی مکدر نہ کر سکی اور ایسا شاک  
 کہ جس کے امن کی راہ پر گامزن ہونے والے قدموں کو  
 کوزے کے کانٹے نہ دکھا سکے۔ ایسا کریم کہ اس کے در  
 دولت کے ادنیٰ خادموں نے تور محمدی کی برکت سے تھارے  
 کی ہر چوٹ پر کسی نہ کسی کو باختیار حاکم بنایا۔ حجاز  
 کے کافروں، ایران اور خراسان کے بے دینوں اور سرگھن ہندوں  
 کو اپنی آبداز تلواروں اور خونخوار نیزوں کے زور سے زیر اور  
 ذلیل کیا اور بتوں اور مورتیوں کی جگہ مسجدیں اور تمبر  
 بنائے جس کی وجہ سے محمدی دلیلوں کے آثار اور نبوی نشانوں کے  
 معجزے ظاہر ہوئے۔

صلوة اور سلام ان دس صحابہ اور پاک دامن نقیبوں پر جن  
 کے حق میں زبان نبوت اور عہد رسالت نے قرآن مجید میں یہ  
 بشارت دی ہے (قولہ تعالیٰ) وَالَّذِينَ آمَنُوا مِن بَنِي  
 عِمْلَانَ وَالْكَفَّارِ وَرَحْمَةً بَيْنَهُمْ تَرَاهُمْ رُكَّعًا سُجَّدًا  
 (جو ان کے۔ محمد صلعم کے۔ ساتھی ہیں وہ کافروں کے لئے  
 سخت اور آپس میں مہربان ہیں تم انہیں رکوع اور سجدے ادا  
 کرتے ہوئے دیکھو گے) صلوات اللہ علیہ وعلیہم اجمعین۔



رسول الثقین محمد بن مصطفیٰ علیہ الصلوٰۃ والسلام کے  
مخالف ہونے کی نواہی کے لئے جڑاؤ ہوا اور ان قیمتی موتیوں کے  
قافیوں کی صحت پر دشمن برہان اور نفا قصائیف کی آرائش اور  
ان گردانوں کے نظام پر واضح دلیل اھونکو رہیں گے۔

بِسْمِ اللّٰهِ الرَّحْمٰنِ الرَّحِیْمِ جلالہ کا حکم رسول الثقین و نبی  
جبریل کو پہنچا کر یہاں پہنچا پہنچا ملل تم الملائکۃ قلیلاً  
تتصیفنہ اور انقص منہ قلیلاً اوزاد علیہ ورتل  
القرآنہ ترتیباً۔ (اے چادر اوڑھنے والے! رات کا تھوڑا  
حصہ چھوڑ کر باقی عبادت کر، آدمی رات اٹھ بیٹھ کر گزار یا  
اس میں تھوڑی کمی بیشی کر اور اچھی طرح سے قرآن کی  
تلاوت کر)۔ تو وہ سردار اولاد آدم و خواجہ ہر دو عالم، صدر  
رسالت و بدر جلالت اور سالار زمرہ سعادت و راز دار سر عاقبت  
مصلیٰ پر اتنی دیر تک ٹھہرنے لگے کہ آپ کے قدم مبارک ورم  
کر آئے اور چہرہ مبارک زرد ہو گیا۔ آخر کار قاصد ہارگاہ  
و طاؤس مملکت الیہی حضرت جبرئیل امین صلوٰۃ اللہ  
و سلامہ علیہ فرمان خداوندی لے کر حاضر ہوئے اور  
کہا کہ اے رسولوں کے پیشوا، متقیوں اور خوش بختوں  
کے رتاج و رہنما اور صادقوں کے اولیا! درگاہ ذوالجلال  
ہے [۳] یہ فرمان جاری ہوا۔ طہ ما آنزلنا علیک  
للقرآن لیتشتیٰ۔ یعنی اے پیغمبر، اے چودھویں کے چاند!  
میں نے تمہیں تکلیف دہنے کے لئے قرآن تم پر نازل نہیں کیا  
ہے۔ انہوں اور رسولوں کا سلسلہ تمہارے بعد ختم ہے۔

تمہاری خیالی دعائیں ابھی بھاری گاہ لایزال سین مقبول ہیں نہ تم  
اپنے لئے اتنی معنت اور سختی کیوں اختیار کرتے ہو؟ یہ اگر  
تم اپنی طلب کا نقطہ اشارہ کرو تو مقبولیت کئی بشارت کا  
حکم تمہیں پہنچا دیا جائے۔

یہ میں کر معردار سردازانِ طریقت اور سالارِ راہِ حقیقت نے  
خزینہٴ ذہن فکر کو وا کیا اور نطق گہر پار سے یوں ارشاد فرمایا  
”یا آخینی جبرئیل آفتلا آکثون عتبد آ شکر عرا“  
یعنی باوجود اتنے بلند مرتبوں کے جو مجھے حاصل ہیں، میں  
آخر بندہ ہوں اور بندہ زاد ہوں۔ اے بھائی جبرئیل! کیا میں  
(خدا کا) شکر گزار بندہ نہ ہوں؟

محمد (صلعم) کے حق میں خدائے ذوالجلال کے کئی فرمان  
ہیں مثلاً ایک جگہ رحمۃ للعالمین ہونے کی بشارت دی گئی  
(قولہ تعالیٰ)۔ وَمَا آرَمْتَنَّكَ إِلَّا رَحْمَةً لِّعَالَمِينَ۔  
(ہم نے تمہیں ساری دنیا کے لئے رحمت بنا کر بھیجا ہے)۔ دوسری  
جگہ صحابیوں کے ساتھ اپنی رسالت [کے عہدہ] پر جلوہ گر کیا  
ہے، (بمصدق قولہ تعالیٰ)۔ مُحَمَّدٌ رَّسُولُ اللَّهِ وَالَّذِينَ  
مَعَهُ۔ الْآيَةُ (محمد رسول اللہ اور ان کے ساتھی۔ الخ) اور

(۱) یہ پوری آیت یہ ہے: ”محمد الرسول اللہ والذین معہ اشداء  
على الکفار رحماء بینہم تراہم رکعاً سجداً یبتغون فضلاً من اللہ ورضواناً  
سماہم فی وجوہہم من لائر السجود“ (سورہ فتح جو رکوع ۵)۔ (محمد رسول اللہ  
اور ان کے ساتھی، کافروں کے لئے سخت اور آپس میں مہربان ہیں۔  
تم انہیں رکوع اور سجدے ادا کرتے دیکھو گے۔ وہ اپنے رب کا فضل  
اور رضامندی چاہتے ہیں۔ ان کی پشتانیوں میں سجدوں کے نشان ہیں)۔

لیکھا ہے کہ حضرت نبوت کو نبوت اور رسالت کی سہریے مستحکم  
 فرمایا: مَلَائِكَةٌ وَمَنْ كُنَّ رُسُلًا لَّهِ [۴] وَخَاتَمَ النَّبِيِّينَ (۱)۔  
 (پھر وہ اللہ کا رسول جو نبیوں اور رسولوں کے سلسلے کے ختم کرنے  
 والا ہے)۔ اور ایک دوسری جگہ مخلصوں اور متقیوں کے لئے  
 بشارت اور سرکشوں اور مفسدوں کے لئے دھمکی کا اشارہ فرمایا  
 یعنی: يَا أَيُّهَا النَّبِيُّ جَاهِدِ الْكُفْرَانَ وَالْمُنَافِقِينَ -  
 (اے نبی! کافروں اور منافقوں سے جہاد کر)۔

ن، [پس اے جبرئیل] مجھے جو اتنے مراتب و احتشام و مراسم  
 و احترام سے مشرف کیا گیا ہے، تو اس کا متشاہی تھا کہ  
 ظلم کی سیاہی اور کفر کی گمراہی، اسلام اور دینداری کی  
 روشنائی میں تبدیل ہو، نفاق اور جہالت کی بنیادیں  
 بخرام ہوں، اسلام کے جھنڈے سر بلند ہوں، اس مذہب اور  
 حکومت کا آئین دنیا میں قیامت تک جاری رہے اور کسی قسم  
 کے شرک اور منافقت سے آلودہ نہ ہو اور منت کا پھول بدعت  
 کے کانٹوں سے نہ چیرا جائے۔

[یہ ارشادات سن کر] جبرئیل امین صلوات اللہ علیہ  
 و سلامہ واپس چلے گئے اور پھر فوراً ہی آکر کہنے لگے  
 السَّلَامُ عَلَیْكَ يَا مُحَمَّدُ! خدائے تعالیٰ درود و سلام کہتا  
 ہے اور اب اس کا قطعی فرمان اور معکم تقدیر ہے:  
 يَا نَبِيَّكَ لَا تَهْتَرِي مِّنْ أَحَبِّتِ وَلَكِنَّ اللَّهَ يَهْدِي  
 مَن يَشَاءُ۔ (اے شک تم جسے چاہو اسے ہدایت نہیں دے  
 سکتے لیکن اللہ تعالیٰ جس کو چاہے ہدایت دے سکتا ہے)

(۱) اصل متن میں "محمد رسول اللہ خاتم النبیین" ہے جو صحیح

اکتے محمدیہ پر ہرگز خیال نہ آکوتا کہ کوئی شخص تمہارے  
 بلائے سے میری بارگاہ میں آتا ہے یا اہلین کے گروہ سے ملے۔ ہمارے  
 درگاہ سے راندو ہوتا ہے اصل میں نکالنے والے راہم نہیں جیسے  
 ہم نکال دیں۔ اسے کوئی نہیں بلا سکتا اور جسے ہم بلائیں  
 اسے کوئی نہیں نکال سکتا۔ "ان" عبادیٰ لیسوا لکن  
 علیہم سلطان۔ (یہ اللہ کے بندوں پر تجھے کوئی  
 اقتدار حاصل نہیں)۔ اس لئے اسے محمدیہ صلی اللہ علیہ وسلم  
 تم اس وجہ سے فکرمند ہو۔ جن لوگوں نے [ف] میثاق والے دن  
 — التمت بیروکم — (کتا میں تمہارا رب نہیں ہوں) غور سے  
 سنا اور سنا قالہو ہلای — (دکھا کہ ہاں) والا فرمان برداری کیا  
 طوق اپنی گردنوں میں ڈال کر میری وحدانیت کا اقرار کیا [ان کے  
 لئے] میں دولت مجیدی کے اطاعت گزاروں میں سے کوئی نہ کوئی  
 [ایسا شخص] مخلوق پر جلوہ افروز کروں گا، جن کی کوششوں  
 کے وسیلے سے وہ لوگ اسلام کی عزت سے مشرف ہوتے [رہیں گے]  
 اور جس فرقے نے ہمارے حکم سے سرکشی اور عناد اختیار کیا  
 ہے اسے گمراہی اور نعمت کے انکار سے مشوب کروں گا تاکہ  
 وہ [مومنین] — جاہد الکفار و المنافقین — (کافروں اور  
 منافقوں سے جہاد کرو) کے فرمان اور — اقلوا المشرکین حیث  
 و جند تمواہم — (مشرکوں کو جہاں پاؤ وہاں قتل کرو)  
 کے اشارے کے مطابق [کافروں کو] خونخوار تلواروں اور  
 دلفکار لیروں اور تیروں کا لقمہ بنائیں تاکہ حراسان ایران،  
 عراق، شام، روم اور ہندوستان کی یہ فتوحات کتابوں میں لکھیں

حائین، اور زمینیں حکمِ حاشیہ پر باند کا نوکر ہمیشہ قائم رہے۔  
 والله اعلم بالصواب۔

**قباجۃ السلاطین خلد اللہ ملکہ کی تعریف**

یہ داستان لطیف اور تاریخ ظریف اس وقت لکھی گئی جب سلطان سعید شہید، بادشاہ اسلام، شہنشاہ اقلیم، مالک بلاد اللہ، مددگار عباد اللہ، معین خلق اللہ، دشمن اسامی کفر و ضلالت، بانی قواعد دین و ہدایت، ناصر اولیائے عالم و قاتل اعدائے بنی آدم، عزت بخش دنیا و دین حامی اسلام و مسلمین، ظل اللہ ابوالمظفر محمد بن سام، ناصر امیرالمومنین، نور اللہ ثراہ و جعل الجنة مضجعه و مثوہ، (اللہ تعالیٰ ہمیشہ اس کی قبر کو منور رکھے اور جنت الفردوس میں جگہ عطا فرمائے) کے نعمت مملکت پر مددگار سلطنت عظیم و ہمنشین ملک معظم [۶] و خسرو اعظم، سلطان الحق و برہان الخاق، قطب معالی، مند خلافت، ناصر دنیا و دین، رفیق اسلام و مسلمین، دشمن اعدا و مشرکین، شریک امیرالمومنین، ابوالفتح قباجۃ السلاطین رونق افروزے اور اس کی شان و شوکت کے خیمے تاکید کی طنائوں اور انتظام کی سختیوں پر استادہ اور منظم ہیں اور اس کے امر و نہی کے حکمنامے دنیا کے ہر ملک اور ہر حصے میں نافذ ہوتے ہیں یہاں تک کہ سرکشوں اور فتنہ انگیزوں کے گروہ گریبانوں میں سر ڈال کر عزلت گزین ہو گئے اور مخلص و پرهیزگار امن و سلامتی کی زندگی بسر کرنے لگے۔ اللہ تعالیٰ کا شکر اور احسان ہے کہ نظام مملکت اور قوانین سلطنت اس درجہ [عروج]

ہر گھنٹہ کہ اس کے آسمانِ رفعت پر چمکے جس طرف وہی جا رہا ہے  
ہیں، حکومتیں شوق و رغبت سے سر اطاعتِ نغمہ کرتی ہیں (۱)۔

بے شک شہرِ بادشاہی کے لیے

خسروا ملک پر تو خروام باد

نخل کیتی ترا مسلّم باد

لز تو آبادِ ظلم ویران شد

یہ تو بنیادِ عدل محکم باد

خطبہ تعظیم یافت از نامت

ہمچنین سال و مہ معظم باد

و آنچہ در ملک جم، نبود ترا

ہمہ زیر نگینِ مختّم باد

چتر میمون ہمت عالیت

سایہ دار سپہر اعظم باد

ہر دلی کز تو حالِ عصیان است

ہمہ کاوش چو زلفِ درہم باد

تا کم و بیش در شمار آید

دولتِ بیشِ دشمنت کم باد

یہ یمینت چو ملک دادِ یسار

در یسار تو خاتمِ جم باد

(۱) اس پوری عبارت آرائی کا خلاصہ یہ ہے: کہ یہ لطیف داستان اس

وقت لکھی گئی جب کہ سلطان محمد بن سام بالقابہ کے تخت شاہی پر

ناصرالدین قباچہ متمکن تھا اور اس کی حکومت اتنی مستحکم تھی کہ

اس نے جس ملک پر بھی حملہ کیا اسے اپنا مطیع و فرمانبردار بنا لیا۔



اللہ تعالیٰ اس مملکت کے نظام اور اس سلطنت کی رونق کو مستحکم بنیادوں پر [۷] دائم و قائم رکھے اور اس کے مضبوط محل اور اس نعمت کے سنگین قلعے اور اس کے اطراف کو ہمیشہ حوادثِ انتشار کے آسیب سے محفوظ رکھے۔ اور خطبہ و مسک اس کے القاب اور خطابِ عالی کے ساتھ رہتی دنیا تک منبروں اور درہموں کی زینت رہے۔ اور جب تک جہاں کو مدار اور فلک کو دوران روزگار ہے اس کی جہانگیری کی شان و شوکت کا آفتاب اور جہانداری کی حشمت کا ماہتاب، افقِ جلال اور آفاقِ کمال پر، بحقِ محمد و آلہ اجمعین، ہمیشہ چمکتا اور طلوع ہوتا رہے۔

### علی کوفی اس کتاب کی تصنیف کا

#### سبب بیان کرتا ہے

اس کتاب ”تاریخ ہند“ کا محرر اور ”فتح سندھ“ کا مقرر، بندہ دولتِ محمدی، علی بن حامد بن ابی بکر کوفی، جب اپنی عمر کا ایک بڑا حصہ نعمت و آرام میں بسر کر چکا اور اس دنیا سے دوں سے بڑا نصیب اور مکمل حصہ پا چکا تب حادثات کی صعوبتوں اور زمانے کی اچانک آفتوں سے (مجبور ہو کر) اپنے اصلی وطن اور پیدائشی مسکن سے جدا ہوا اور کچھ دنوں، آج مبارک میں آکر سکونت گزین اور آرام پذیر ہوا۔ (لیکن) پھر ”تلك الايام نداء اولها بين الناس“ (ہم ان ایام کو لوگوں میں پھراتے ہیں) کا حکم پہنچا اور

شرابِ دہار عقدر نے جامِ مسرت کو حنظلِ مضرت سے بدل  
 دیا اور مسرتوں سے محرومیت کا سلسلہ جاری رہا (۲) اور پرخ  
 دو آرزوئیوں سے زہر کا گھونٹ پیتا اور قہر کی  
 ضرب سہتا رہا۔

(آخر) اٹھاون سال کی عمر اور ست چھ سو تیرہ (ہجری)  
 میں جملہ مشاغل سے ہاتھ اٹھایا اور قیمتی کتابوں کو اپنا  
 اتیس و جلیس بنایا، اور دل میں سوچتا رہا کہ چونکہ لکھنے  
 والے کے دل پر [۸] ہر علم کے اشارے نقش ہوتے ہیں، اس  
 لئے ہر عالم وقت اور حکیم یگانہ نے اپنے دور میں اپنے  
 مخدوموں اور مریوں کی مدد سے کوئی نہ کوئی تصنیف یا  
 تاریخ یادگار چھوڑی ہے جیسا کہ پچھلے مصنف خراسان، عراق،  
 ایران، روم اور شام کی فتوحات میں سے ہر ایک کا نظم اور اثر  
 میں مفصل بیان لکھ چکے ہیں۔ ہندوستان کی فتح سے، جو  
 محمد بن قاسم اور شام و عرب کے امیروں کے ہاتھوں ہوئی، اس  
 ملک میں اسلام ظاہر ہوا اور سیندر سے لے کر کشمیر اور قنوج  
 تک مساجد اور منبر تعمیر ہوئے اور تخت گاہ اروڑے کے حکمران  
 راجہ داہر بن چیچ بن سیلائج کو امیر معظم عماد الدولہ والدین  
 (دین اور حکومت کے ستون) محمد بن قاسم [بن محمد بدلیہ]

(۱) اصل فارسی عبارت "و استقامت بدت سرور متواتر شد" ہے  
 ہمارے خیال میں یہ عبارت الجہی ہوئی ہے اور مطلب وہی ہو سکتا  
 ہے، جو ترجمہ میں دیا گیا ہے۔ خود فارسی ایڈیشن کے فاضل ایڈیٹر  
 کو بھی اس عبارت میں شبہ ہے، چنانچہ انہوں نے حاشیے میں لکھا ہے:  
 "عبارت پر اپنی جا مغل است"۔ (ن.ب۔)

بن عقیل الثقفی رحمۃ اللہ علیہ نے قتل کیا [جس کی وجہ سے] یہ سارا ملک مع اپنے قرب وجوار کے اس کے حوالے ہوا۔ چنانچہ میں نے چاہا کہ [ایک ایسی] تاریخ لکھی جائے جس سے اس ملک کا حال، یہاں کے باشندوں کی کیفیت و کمیت اور [داہر کرے] قتل کئے جانے کا واقعہ معلوم ہو۔ چنانچہ اس مقصد کے لئے میں نے نفس امّارہ کو تکلیف دی اور آج مبارک سے اروڑ (۱) اور بکھر کے شہروں کا رخ کیا کہ وہاں کے ائمہ عربوں کی نسل اور خاندان سے تھے۔ جب میں اس شہر میں پہنچا تو مولانا قاضی امام الاجل، عالم البارع، کمال الملة و الدین، سید الحکام، اسماعیل بن علی بن محمد بن موسیٰ بن طائی بن یعقوب بن طائی بن محمد بن موسیٰ بن شیبان بن عثمان ثقفی۔ ادام اللہ فضلہ و رحیم آبائہ [۹] و اسلافہ بحق۔ محمد وآلہ، اجمعیین، سے ملاقات ہوئی، جو فصاحت میں کانِ فضل اور ملاحت میں جانِ عقل ہیں، علم و زہد کے ہر فن میں بے نظیر اور اصنافِ بلاغت میں بکتاہے زمانہ ہیں، میرے دریافت کرنے پر انہوں نے بتایا کہ اس فتح کی تاریخ ان کے آباء و اجداد کی تحریر کردہ حجازی زبان [عربی] میں ایک کتاب [کی شکل] میں لکھی ہوئی موجود ہے جو ایک سے دوسرے کے ورثہ میں آتی رہی ہے۔ چونکہ یہ عربی کے حجاب اور حجازی کے نقاب میں چھپی ہوئی تھی اس لئے عجمیوں [غیر عربوں] میں مشہور نہیں ہوئی۔

۱۔ (پ) کی عبارت کے مطابق "ارور" یعنی "اروڑ" ہے مگر دوسرے جملہ نسخوں میں حتیٰ (ن) اور (ر) تک میں یہ لفظ "الور" ہے۔

## کتاب کا ترجمہ

جب میں اس کتاب سے واقف ہوا تو [دیکھا کہ] وہ حکمت کے جواہر سے آراستہ اور نصیحت کے موتیوں سے پیراستہ ایک کتاب تھی جس میں عربوں اور شامیوں کی شجاعت اور مردانگی کی کئی قسمیں واضح تھیں اور رعب و دانائی ان سے ظاہر تھی۔ جو بھی قلعہ فتح ہوا اس سے دولت ہاتھ آئی اور کفر و گمراہی کی رات کے لئے صبح [ظاہر ہوئی]۔ ان دنوں جو بھی علاقہ ہاتھ آیا اور اسلام کی عزت سے مشرف ہوا تو اسے مسجدوں اور منبروں سے نور اور عابدوں و زاہدوں سے سرور حاصل ہوا اور آج تک اس نواح میں ہر روز اسلام اور دینداری کے جمال اور علم و امانت کے کمال میں ترقی ہوتی رہتی ہے۔ اور ہر زمانے میں دولت محمدی کا کوئی بھی غلام جب بھی ملک اور سلطنت کے تخت پر متمکن ہوتا ہے تو نشے سرے سے اسلام کے آئینے سے گمراہی کا زنگ صاف کرتا ہے [۱۰]۔

مدح بلک النوزراء اشرف الملک ضاعف جلالہ (۱)

(جس کے نام یہ کتاب منسوب ہے)

پس جب یہ دینی داستان عربی کے حجاب اور حجازی کے نقاب سے فارسی زبان میں منتقل ہوئی اور عبارت کے ہار اور دیانت کے سنگھار سے مشرف ہو کر نثر کی لڑی میں ترجمہ ہوئی

(۱) خدا اس کی بزرگی کو دوہلا کرے۔

تو دل اس فکر میں غوطہ زن ہوا کہ یہ عجیب اور نیا تحفہ اور لطیف فتح نامہ کس سردار کی جانب منسوب ہونا چاہئے۔ آخر قسمت نے میری رہنمائی کی اور یہ سعادت ظاہر ہوئی کہ میں نے دل میں کہا کہ ”اے علی! گذشتہ دنوں اور سالوں سے لے کر کتنا عرصہ گذرا ہے کہ تو مولیٰ الانام، صدر جہاں، دستور صاحبقران، شرف الملک، رضی الدولۃ والدین، جلال الوزرا، صاحب السیف والعلم نور اللہ مضجع و طیب ثراہ کے سایہ کرم اور احاطہ پناہ میں رہا ہے اور تو نے اپنی اہل مزین [تصنیف] کو اس کے احسانوں میں ہل کر ترتیب دیا ہے اور اہل کی اولاد - دام علوہم و رحم آبائہم - (ان کی بلندی قائم رہے اور ان کے بزرگوں پر رحم کیا جائے) کی نعمتوں کا حق تجھ پر واجب ہے اس لئے بہتر ہوگا کہ یہ فتح نامہ، جو دینی ثواب (۱) اور دنیوی فضائل [کا مرکب] ہے۔ جس پر [آئندہ] دنیا کے محقق اور بڑے احسان کرنے والے بادشاہ فخر کریں گے۔ اور سب کو عربوں کے اعتقاد کی تصدیق اور اہل ادب و ترقی کے خلوص سے پورا اتفاق ہوگا۔ اور یہ دولت [فتح نامہ]، جو اہل عرب و شام کی شہامت و صولت [کی یادگار] ہوگی [کیوں نہ اس کی نذر کی جائے] جس کا خاندان معظم اور حسب نسب عرب ہے اور [۱۱] جس کے جد بزرگ، امیر اجل، اخص مکرم، کریم الدین، وجیہ العرب، نظام الملّت، قوام الامت، افتخار آل قریش حضرت ابو موسیٰ اشعری رضی اللہ عنہ تھے، جن کے ہاتھوں خراسان اور ایران کا بڑا حصہ فتح ہوا، جس کی

(۱) اصل متن میں ”صواب“ تکرار ہے جو غلط ہے۔ مترجم

سپہ سالاری اور لشکر کشی کی شرح و تفصیل علاحدہ کتاب میں [درج ہے] جہاں بھی [انہوں نے] کافروں کو شکست دی، اسلام کے جھنڈے وہاں ہمیشہ کے لئے بلند ہوئے اور وہاں کی فتح کا خط امیرالمومنین عمر بن الخطاب رضہ کو پہنچتا تھا اور وہ خود مومنوں کے سامنے بیٹھ کر خطبہ دیتے تھے [جس میں عظمت اسلام پر] فخر کرتے ہوئے [اللہ تعالیٰ کی] تعریف کرتے تھے۔ [یہ تصنیف کیوں نہ] صاحب [کمال] و مالک سیف و قلم، فخر دولت و دین و فاتح گردوں جیسی، نظام الاقامت، جلال الوزراء حسین بن ابی بکر بن محمد الاشعری ضلعف اللہ جلالہ فی اعزّ ائمة و اکرم جرثومة ماکر الجدیدان و اتفق الفرقدان و اختلف العصران [اللہ تعالیٰ اس کی عزت دو گنی کرے سب سے باعزت خاندان اور سب سے شریف گھرانے میں، جب تک رات اور دن بدلتے رہتے ہیں فرقہ بین (۱) اتفاق کرتے رہیں اور زمانے ایک دوسرے کے پیچھے آتے رہیں) کی توجہ میں لائی جائے کہ ملاحظے کے شرف اور مطالعے کی نظر سے مشرف ہو کر قبولیت کے اعزاز سے مقبول و میمون ہو اور زمانے کی بزرگیوں کی فہرست میں [شامل] ہو (۲)۔

(۱) فیروز اللغات صفحہ ۱۸۵ میں "فرقدان" یا "فرقدین" کے یہ معنی دیئے گئے ہیں: اطب شمالی کے وہ دو تارے جو قطب کے قریب ہیں اور اس کے چاروں طرف گردش کرتے رہتے ہیں اور صبح سے شام اور شام سے صبح تک دکھائی دیتے ہیں اور کبھی نظر سے غائب نہیں ہوتے۔ (مترجم)

(۲) عنوان سے لے کر اس مقام تک کی عبارت آرائی کا خلاصہ یہ ہے کہ "جب یہ کتاب عربی سے فارسی میں ترجمہ ہو چکی تو میں اپنے (دیکھئے حاشیہ صفحہ ۱۵)



## معذرت مصنف

بزرگان وقت و صاحبان تاریخ، چند چیزوں کو ان کے ذکر کو باقی رکھنے والی، اور ان کے نام کو زندہ رکھنے والی سمجھتے ہیں، [یعنی] سب سے پہلے وہ انصاف و معذرت اور حلم و وقار کو اپنا شعار و لپاس بناتے ہیں۔ دوسرے اپنی ذات پر خرچ کر لینے کے بعد جو مال آدمی کا سرمایہ ہے، اسے آخرت کے لئے ذخیرہ کرتے ہیں۔ تیسرے اپنی اولاد کو ہنر بدیع سے آراستہ کرتے ہیں اور چہارم عالمان وقت و حکیمان زمانہ کو اعلیٰ کتابوں کی تصنیف اور مفید حکمتوں کی تالیف کی ترغیب دیتے ہیں [۱۲] اور اسی کو اپنے مقاصد کا ذریعہ اور اغراض کا ذریعہ سمجھتے ہیں کیونکہ نصیحت کے سخن اور حکمتوں کے فن، کتب و جرائد کے صفحات پر ہمیشہ یادگار رہیں گے۔

(بقیہ حاشیہ صفحہ ۱۴)

دل میں سوچنے لگا کہ یہ کتاب کس امیر کے نام سے منسوب کی جائے۔ آخر بخت نے رہنمائی کی اور دل لے کہا کہ اے علی! جس صورت میں تو وزیر شرف الملک مرحوم بالقابہ کی نعمتوں کا پروردہ ہے وہ اس کے اور اس کی اولاد کے حقوق تیری گردن پر واجب ہیں اس وجہ سے مناسب یہی ہے کہ یہ کتاب جو اپنی خوبیوں کی حامل ہے اور جس کے پڑھنے سے ہرز اور شام کے باشندوں کی عظمت لوگوں کے دلوں میں گہر کر جائے گی، اس کتاب کو لے جا کر وزیر حسین بن ابوبکر بن محمد اشعری بالقابہ کی خدمت میں پیش کر کہ وہ عرب خاندان سے ہے اور اس کے جد اعلیٰ ابو موسیٰ اشعری کے ہاتھوں ایران اور خراسان کا بڑا حصہ فتح ہوا تھا، تاکہ اس کے مطالعے کے طرف سے یہ کتاب با برکت اور مقبول ہو۔ (مترجم)

## قطع

آن سروران کہ نام نکو کسب کردہ اند  
رفتند یادگار از ایشان جز آن نماند  
نوشیروان اگرچہ فراوانش گنج بود  
جز نام عدل از ہنوشیروان نماند

ہرچند کہ میری یہ مجال نہیں کہ میں خود کو اس عالیشان  
بارگاہ میں جو سرچشمہ فضل اور حکماء کی جلوہ گاہ ہے،  
فضیلت کے لباس میں ظاہر کروں لیکن جب سعادت نے آواز  
دی، کرم عام نے حکم دیا اور آفتاب اقبال نے طالع سعید  
کی جانب رہنمائی کی تو اس سرور کی دعا اور ثنا کے لئے  
مستعد ہوا جس کی تعریف ہیں اکابرانِ دہر اور فاضلانِ عصر  
نے زبان کھولی ہے اور علماء زمانہ و حکیمانِ یگانہ کے ہاتھ  
اس کی دعا کے لئے اوپر اٹھے ہوئے ہیں۔ بندہ علی کوفی  
[بھی] نعمتوں کا حق ادا کرنے کے لئے خلوص سے دعا مانگتا  
ہے کہ اس حکومت کا چمنِ اقبال پاکیزہ آبِ کرم سے سیراب  
اور نورِ ماہِ اب سے سرسبز اور ثمر بار رہے۔

آ میں نے اس کتاب کو عربی کے پردے سے نکال کر فارسی  
میں، صرف اس شاندار گہرانے اور عالی قدر خاندان کی عزت افزائی اور  
ہمیشہ کے کی یادگار قائم کرنے کے لئے ترجمہ کیا ہے۔ جب [یہ کتاب]  
پسندیدگی کی نظر اور احسان کے التفات سے مزین ہو گی تو میں اس کے  
وسیلے اتنا اعلیٰ درجہ اور مرتبہ حاصل کروں کہ اس "فتحنامہ" کے

†.....† ان نشانوں کے درمیان والی عبارت کا مدار (پ) (ر) (م)  
نسخوں کی روایت پر ہے۔

فخر کی چادر اور مباحات کی زینت، قرون کے استعمال سے بھی فرسودہ نہ ہوگی۔ میں صاحبانِ زمانہ و رئیسانِ یگانہ سے جنہوں نے چاند کے گرد تاروں کی طرح [دنیا] کو سجا رکھا ہے امیدوار ہوں کہ [۱۳] چونکہ طالعِ طبیعت منزلِ مراد کی طرف مائل نہ تھا اور دل کو قرار نہ تھا [اس وجہ سے] اگر اس میں کوئی سہو یا قصور نظر سے گذرے تو اس عذر کے پیش نظر معذور سمجھیں اور معافی سے اس کی پردہ پوشی کریں کیونکہ کسی بھی مخلوق کو ”الانسیان“ ”مُرکَّب“ ”عتی الانسان“ (انسان بھول اور خطا کا مرکب ہے) کے چشمے کا پانی پینے اور اس راہ سے گذرنے کے سوا کوئی چارہ نہیں ہے ا

اگر معذوریوں کی شرح تفصیل سے لکھی جائے تو ہزار میں سے ایک اور کثیر میں سے قلیل بھی پوری نہ ہوگی۔ لیکن [میں نے یہ کتاب] اختیار سے نہیں بلکہ مجبورا پیش کی ہے تاکہ اس کھوٹے سکرے کے طفیل یہ آسانی مرتبہ حاصل کرسکوں اور بارگاہِ بلند میں، جو ہمیشہ یوں ہی بلند رہے، قربت حاصل ہو، قبولیت کے شرف سے مشرف ہو اور یہ ”فتحنامہ“ دنیا کے ختم ہونے تک کتابوں کے صفحات پر باقی رہے۔ ”واللہ ولی التوفیق“ (توفیق کا مالک اللہ ہے)۔

## آغاز کتاب حکایت راجہ داہر بن چیچ بن

سیلائیج اور محمد بن قاسم ثقفی رضی اللہ عنہ

### کے ہاتھوں اس کا ہلاک ہونا

بسم اللہ الرحمن الرحیم

(اس اللہ کے نام سے شروع جو بہت مہربان ہے)

خبروں کے راویوں اور تاریخ کے مصنفوں نے اس طرح بیان کیا ہے کہ شہر اروڑ، جو ہندو سندھ کا پایہ تخت تھا، دریائے سیحون پر جسے مہڑان کہتے ہیں، طرح طرح کے محلوں، رنگ بونگ کی چراگاہوں [۱۴]، نہروں، حوضوں، پہلواریوں، باغیچوں اور گلکاریوں سے آراستہ ایک بڑا شہر تھا اور اس با رونق شہر میں رائے سیہرس بن ماہسی رائے نامی ایک ہندو راجہ رہتا تھا، جس کے پاس بھرپور خزانے اور بکثرت دفینے تھے۔ اس کا عدل دنیا میں مشہور اور اس کی سخاوت زمانے میں شہرہ آفاق تھی۔ اس کی حکومت کے حدود مشرق میں کشمیر تک، مغرب میں مکران تک، جنوب میں دیبل اور ساحل سمندر تک اور شمال میں کردوں کے پہاڑ اور کیکانان تک [پھیلی ہوئی تھیں] اس نے اپنے ملک میں چار حکمران مقرر کئے تھے۔ ایک برہمن آباد میں، جسے نیروں کوٹ کے قلعے سے لے کر دیبل اور لوہانو یعنی لاکھ اور سم [ارضی

والے علاقے] سے لے کر سمندر (۱) تک کا علاقہ تفویض تھا۔ دوسرا سیوستان کے [مرکزی] شہر میں تھا (۲) اور بدھ، جنگان، رونجھان اور کوہ پایہ سے لے کر مکران تک کا علاقہ اس کے حوالے تھا۔ تیسرا حکمران اسکندہ اور بھائی کے قلعے میں، جسے تلواڈو اور چچ پور بھی کہتے ہیں، رہتا تھا اور اس کے قرب و جوار کے علاقے دیوہ پور (۳) تک اس کا تصرف تھا۔ اور چوتھے حکمران کو اس نے ملتان کے عظیم الشان شہر میں متعین کیا اور سک، برہم پور، کرور، اشہار اور تاقیہ سے لے کر کشمیر کی حدود

(۱) اصل متن کی عبارت یہ ہے ”و دریا در اہتمام او فرمود“ فارسی میں دریا، سمندر کو بھی کہتے ہیں اور ندی کو بھی۔ ہم نے متن میں سمندر لکھا ہے کیونکہ دیبل اس راجہ کے قبضے میں تھا اور ان دنوں وہ سندھ کا مشہور بندرگاہ تھا۔ [مترجم]۔ لیکن اگر ”دریا“ کے معنی ندی کے لئے جائیں تب بھی صحیح ہے کیونکہ ان دنوں دریائے سندھ شہداد پور کے قریب ہو کر بہتا تھا جس کے نشانات آج تک موجود ہیں اور عام لوگ اسے ”موہنی کا دریا“ کہتے ہیں۔ شہداد پور کے بعد یہ دریا مشرق جنوب کی طرف بہتا تھا۔ ٹنڈو آدم اور بیرانی کے قریب کے لوگ اس کو اب تک ”اوهانو دریا“ کہتے ہیں۔ اس نام سے معلوم ہوتا ہے کہ گذشتہ زمانے میں اس علاقے میں ”لوہانو“ قوم آباد تھی۔ لسخ (ب) میں ”لوہانہ“ کو ”سم اور لا کھا“ کا مرکب بتایا گیا ہے۔ اس لحاظ سے بھی ہم ”سموں اور لا کھوں“ دونوں نوموں کی موجودہ سکونت کو پیش نظر رکھ کر یہ نتیجہ نکال سکتے ہیں کہ ”سمہ“ جنوب والے علاقوں میں رہتے تھے اور ”لا کھا“ شہداد پور تعلقہ والی اراضی میں، جہاں آج تک اس نطہ کو ”لا کھاٹ“ کہا جاتا ہے۔ [ن-ب]

(۲) اصل عبارت ”در نصیہ سیوستان“ ہے۔

(۳) اصل عبارت ”دیوہنوز“ ہے (وضاحت کے لئے دیکھئے آخر

میں حاشیہ)۔

تک کا علاقہ اس کے زیر حکومت رکھا۔ وہ خود دارالحکومت اروڑ میں تخت پر جلوہ افروز رہتا اور کردان، کیکانان اور برہاس [کے علاقے براہ راست] اپنے زیر فرمان رکھتا تھا۔ اپنے نائب حکمرانوں میں سے ہر ایک کو اس نے جنگ کے لئے مستعد رہنے [۱۵] اور گھوڑوں، ہتھیاروں اور جملہ اسباب حرب سے لیس رہنے کے بارے میں سخت ہدایتیں دے رکھی تھیں اور اسی طرح ملک کی حفاظت، رعایا کی دل جوئی اور سلطنت کی خوش حالی کے لئے بھی حکم نامے جاری کر رکھے تھے۔ تاکہ وہ اپنی ولایتوں کی سرحدوں کو محفوظ رکھیں چنانچہ اس کے جملہ ممالک میں ایک بھی ایسا دشمن نہ رہا جو اس کی سرحدوں میں کسی طرف سے بھی چھیڑ چھاڑ کر سکتا۔

[لیکن ایک مدت بعد] قضائے الہی سے بادشاہ نیمروز کا لشکر اچانک ایران کی طرف سے یلغار کرتا ہوا کرمان آپہنچا۔ یہ خبر سن کر راجہ سیہرس بڑی بے پروائی اور بڑے تکبر کے ساتھ اروڑ کے قلعے سے زبردست لشکر لے کر اس کے مقابلے پر آیا اور اس سے جنگ کی۔ جب دونوں جانب سے نامور مرد اور جنگ جو بہادر خون خوار تلواروں کا لقمہ بن چکے تو قادر حکیم پر توکل کر کے ایرانیوں کے لشکر نے [ایک زوردار] حملہ کیا۔ راجہ سیہرس کا لشکر ذلیل ہو کر اور شکست کھا کر بھاگ گیا مگر سیہرس اپنی عزت اور نام کی خاطر ڈٹا رہا اور جنگ کرتا ہوا قتل ہوا۔



ایران کا بادشاہ نیمروز واپس لوٹ گیا اور سیہرس کا بیٹا رائے ساہسی اپنے باپ کے تخت پر بیٹھ کر اس ملک کا خود مختار حاکم ہوا۔ اس کے باپ کے زیر فرمان رہنے والے چاروں حکمرانوں نے اس کی تابعداری اور موافقت کر کے اس کے آگے سر جھکایا اور اپنے خزانے اس کے حوالے کر کے اس کی اطاعت اور اخلاص کو اپنا طرہ امتیاز بنایا جس کی وجہ سے رائے ساہسی اکبر کی پوری مملکت اس کے دائرہ اثر و اقتدار میں آئی اور رعایا اس کے عدل و انصاف سے آسودہ حال ہوئی [۱۶]۔

اس کا ایک حاجب (۱) [رام] تھا، جو ہر قسم کے علم و حکمت میں طاق تھا۔ اس کا حکم سارے ملک پر چلتا تھا اور اس کے کام میں کوئی بھی شخص دخل انداز اور مغل نہ ہوتا تھا۔ دفتر انشا بھی اس کے حوالے تھا اور ساہسی رائے کو اس کے قلم اور بلاغت پر پورا بھروسہ تھا اور وہ کبھی اس کے مشورہ کے خلاف عمل نہ کرتا تھا۔

### چچ بن سیلائج کی حاجب رام کی خدمت میں آمد

ایک دن حاجب رام وزیر بدھمن کے ساتھ دفتر میں بیٹھا ہوا تھا کہ ایک برہمن آیا اور آکر بہت عمدہ الفاظ میں اس کی تعریف و توصیف کی۔ حاجب رام نے اس سے پوچھا کہ ”اے برہمن! کہاں سے آئے ہو، اور تمہارا کیا مقصد ہے؟“ برہمن نے جواب دیا کہ ”میرا نام چچ ہے اور میں راہب سیلائج کا

(۱) حاجب = Chamberlain

بیٹا ہوں۔ میرا بھائی چندر اور میرا باپ [دونوں] شہر اروڑ کے مضافات کے ایک مندر میں عبادت میں مشغول رہتے ہیں اور ساہسی رائے و رام حاجب کے حق میں دعائیں کرتے رہتے ہیں۔ میں رام حاجب سے ملنا چاہتا ہوں، کیونکہ وہ [اپنی] علمیت اور قابلیت کی وجہ سے [آجکل] عنوانِ سعادت اور مفتاحِ عزت ہے۔ میں چاہتا ہوں کہ اس کی خدمت کا سہارا حاصل کروں۔" حاجب رام نے کہا کہ "فصاحت و بلاغت کے اعتبار سے تو بیشک تمہاری زبان صاف ہے مگر تم کچھ فنِ ادب کی صلاحیت اور لکھنے پڑھنے کی قابلیت بھی رکھتے ہو؟"۔ چچ نے جواب دیا کہ "مجھے چاروں وید [۱، ۲، ۳، ۴] رگ، یجر، اتھر اور سام، حفظ ہیں، اس کے علاوہ حضور جس کام کے لئے بھی حکم فرمائیں گے وہ ایمانداری، درستی، دیانت اور قابلیت کے ساتھ، جس کی میں نے تربیت حاصل کی ہے، نہایت خلوص سے انجام دوں گا۔" ابھی یہ گفتگو جاری تھی کہ سکھ اور دیبل سے چند امور کے متعلق مراسلے بھی آگئے۔ رام حاجب نے یہ مراسلے چچ کو دیکھے اس نے بہترین انداز میں انہیں پڑھ کر سنایا اور عمدہ خط اور نفیس الفاظ میں ان کے جوابات بھی لکھ دیئے۔ یہ دیکھ کر حاجب رام نے اس کی فصاحت و بلاغت اور خوش خطی کی بے حد تعریف کی اور اعزاز و انعام سے نواز کر اس سے کہا کہ "مجھے بہت سے امور اور مصروفیتیں درپیش رہتی ہیں، جس کی وجہ سے ممکن ہے کہ کسی موقع پر [رائے سہاسی کی]

خدمت میں حاضر ہونے سے معذور ہوں اس لئے [تم] میرے نائب کی حیثیت سے دفتر انشاء میں موجود اور رات کے دروازہ پر حاضر رہا کرو۔"

چیچ نے اس کے کہنے پر یہ کام اپنے ذمہ لیا اور اس میں یہاں تک منہمک ہو گیا کہ وہ "دیوانِ رسائل" (وزیر مراسلات) کے نام سے ہکا را جانے لگا۔ آخر ایک دن رات ساہسی دربار میں آیا، شہر کے اہم اور بڑے لوگ حاضر تھے کہ اتنے میں سیوستان کے کچھ خطوط آئے۔ رات نے حاجب رام کو بلوایا مگر وہ ابھی دفتر میں نہ آیا تھا۔ چیچ نے کہلا بھیجا کہ "میں [۱۸] رام حاجب کا نائب ہوں اگر کوئی خط کے لکھنے کی ضرورت درپیش ہو تو بندہ لکھ کر وہ کام انجام دے۔" رات نے ساہسی نے اسے بلوایا۔ چیچ نے ان خطوط کو نہایت عمدگی سے [پڑھ کر] سنایا اور شرح و بسط کے ساتھ ان کے مطالبے کو بیان کیا۔ اس کے بعد ان کے جوابات شیرین اور خوشخط اکھ کر رات کے سامنے پیش کئے۔ رات نے ساہسی نے، جو خود بھی خط اور بلاغت کے علم میں پکنا تھا، مطالعہ کر کے اسے پسند کیا اور عزت افزائی کے پیش نظر [چیچ کے لئے] "مطلق نیاہت" (۱) کا حکم جاری کیا۔

جب حاجب رام محل میں آیا تو رات نے ساہسی نے اس سے پوچھا کہ "ایسا ہنرمند اور فصیح نائب اور ایسا خوشخط کاتب کہاں سے تمہارے ہاتھ آیا؟ اسے خوش رکھ کر اس کی

(۱) یعنی "عام نائب مختار"۔

تربیت کرتے رہو۔" رام وزیر نے عرض کیا کہ وہ برہمن سیلائج کا بیٹا ہے، [نہایت] ایماندار، تجربہ کار اور سیدھا سادا [انسان] ہے۔ [اس کے بعد] رام حاجب نے چچ کی طرف راجا کا التفات دیکھ کر اس کی جانب اپنی توجہ زیادہ کر دی اور نائب وزارت کی ذمہ داری بھی اس کے حوالے کی یہاں تک کہ اس کی موجودگی اور غیر حاضری میں چچ اس کے کام انجام دیتا رہا اور کاروبار سلطنت اور امور حکومت میں دخیل ہوتا گیا۔ جب بھی [وہ] رائے کی خدمت میں حاضر ہوتا تو [رائے] اسے نوازتا اور انعام و اکرام سے سرفراز کر کے اسے یہ کام کرتے رہنے کی نصیحت کرتا اور کہا کرتا کہ: اس کام سے [ایک تو] کاروبار کا نظام درست ہوتا ہے اور [دوسرے] تجھے بھی آئندہ بڑا عہدہ حاصل ہوگا۔ اس طرح وہ اسے نیکی کے وعدوں کا اسدوار بنایا کرتا۔ آخر کار قضائے الہی سے حاجب کی عمر پوری ہوئی اور وہ اجل کا شکار ہو گیا [۱۹]۔

### وزارت کا چچ بن سیلائج کے حوالے ہونا

اس کے بعد رائے ماہسی نے چچ کو بلا کر وزارت کی ذمہ داری اس کے سپرد کی۔ چچ لوگوں سے ہمدردی اور فراخ دلی سے پیش آتا تھا یہاں تک کہ اس نے سارے ملک کے نظم و نسق کو مضبوط کیا، سبھوں نے اس کی متابعت کی اور اس نے وزارت اور سرشتہ داری میں اپنے جوہر کے کمال دکھائے۔

ایک دن ساہسی رائے خلوت خانہ میں رانی "سونہن دیوی" (۱) کے ساتھ بیٹھا ہوا تھا، یہ عورت رائے پر چھائی ہوئی تھی، جس کی وجہ سے وہ اس کی بے حد عزت کرتا تھا۔ اتنے میں وزیر چچ محل میں آیا اور دربان خاص کے ذریعے ساہسی رائے کو پیغام بھیجا کہ وہ "کسی ضروری کام سے محل کے دروازے پر اس لئے حاضر ہوا ہے کہ جو مشکل پیش آئی ہے وہ رائے کی خدمت میں بیان کرے۔ اگر فرصت اور اجازت ہو تو اندر حاضر ہو کر عرض کرے"۔ اس پیغام کے ملنے پر راجہ نے رانی سے کہا کہ "ایک نامحرم حرم سرا میں آ رہا ہے، اس لئے تم پردے کے پیچھے چلی جاؤ"۔ رانی سونہن دیوی نے کہا کہ "میری ہزار جانیں ساہسی کے قدموں پر نچھاور ہوں! کتنے ہی اوباش اور نوکر آتے رہتے ہیں، اگر ایک برہمن آئے گا تو اس کی طرف میری کیا توجہ ہوگی۔ اس سے ایسی کیا شرم ہے جو میں چھپ جاؤں"۔ وہ عورت جب ضد کرتی تھی تو رائے اسے ناراض نہ کرتا تھا، کیونکہ وہ اس کے مکر کا خریدار تھا۔ چنانچہ اس نے چچ کو بلایا۔ چچ جن امور کے سلسلے میں حاضر ہوا تھا۔ انہیں رائے کے سامنے پیش کر کے نہایت عمدگی سے اس کی توجہ میں لایا [۲۰]۔

رانی کا چچ پر عاشق ہونا اور چچ کا اس کی

محبت سے انکار کرنا

برہمن چچ ایک خوبصورت، متناسب الاعضا، وجیہ شہادت

(۱) فارسی ایڈیشن میں "سونہن دیوی" عبارت لکھی گئی ہے اور

(۲) میں ہر جگہ "سونہدی" ہے۔

اور سُرُخِ زخسارون والا نوجوان تھا۔ رانی نے جب اس کی  
دلکش صورت اور قد و قامت کی جھلک دیکھی تو اس پر دل و  
جان سے عاشق و مفتون ہو گئی اور اس کی شکل و صورت اور  
سج دھج پر فریفتہ ہو کر اس کے میٹھے لفظوں اور دلکش حرفوں  
پر دل دے بیٹھی۔ چچ کی محبت نے اس کے دل میں گھر  
کیا اور عشق کا پودا اسے کی بیوی کے دل میں بڑھ کر  
درخت ہوا۔ راجہ میں اولاد پیدا کرنے کی صلاحیت نہ تھی  
جس کی وجہ سے رانی کے اس سے کوئی اولاد نہ تھی۔ آخر کار  
اس نے ایک بڑھیا کشتی کے ذریعے پیغام بھیجا کہ ”اے چچ!  
تیری ہانکوں کے تیروں نے میرے دل کو زخمی کر دیا ہے اور  
تیری جدائی کی زنجیر میرے گلے کا پھندہ بن چکی ہے۔ میں  
امید کرتی ہوں کہ تو اپنے وصل سے میرے مرض کا علاج  
کرے گا اور دل دہی کے ہاتھوں سے یہ پھندہ میرے گلے  
سے کھولے گا اور اپنی محبت کے ہار اور بندگی کے آویزوں  
سے میری گردن اور کانوں کو مزین کرے گا۔ اگر  
تو نے میری یہ التجا قبول نہ کی تو میں خود کو ہلاک  
کر ڈالوں گی۔ رباعی :

ھیچت افتد کاین دل من شاد کنی  
وز ہجر و فراق خویش آزاد کنی

ور باز کشی اے صنما! رومے زمن

فریاد کنم مها کہ پیداد کنی [۲۱]

بڑھیا نے جب یہ پیغام چچ کو پہنچایا تو اس نے انکار کیا



اور خود کو [اس فعل شنیع سے] باز رکھنا واجب جان کر کہا کہ راجاؤں کے حرم میں خیانت کرنا جان کا خطرہ، آخرت کی گرفتاری اور دنیا کی بدنامی ہے۔ جب بادشاہوں کا غضب جوش میں آتا ہے تو پھر اسے نہ کوئی حجاب روک سکتا ہے نہ دفع کر سکتا ہے۔ اس لئے اسے یہ خیال چھوڑ دینا چاہئے۔ خصوصاً ہمارے لئے، کیونکہ ہم برہمن ہیں اور میرے بھائی اور باپ راہب ہیں، جو اپنی عبادت گاہ میں گوشہ نشین اور مراقبے میں بوٹھے ہیں، میرے لئے یہی بی عزتی کافی ہے کہ بادشاہ کی ملازمت میں ہوں، جہاں امید اور خوف کے درمیان زندگی گذرتی ہے۔ کیونکہ مخلوق کی نوکری [ہمیشہ] غضب کے بادلوں سے متصل ہوتی ہے اور داناؤں کو ناپسند۔ چار چیزوں پر اعتماد نہ کرنا چاہئے بادشاہ، آگ، سائب اور پانی پر۔ پھر ان برائیوں کے ہوتے ہوئے یہ برائی بھی اپنے ذمے لوں، تو اس کی یہ مراد پوری نہ ہوگی۔ یہ پیغام ملنے پر [رائی] نے بڑی نرمی اور لجاجت سے کہلا بھیجا کہ اگر میری صحبت اور موانست سے پرہیز کرتے ہو تو [کم از کم] مجھے اپنے جمال و خیال سے تو ہر روز وقت بوقت بہرہ اٹکڑ کرتے رہو تا کہ تمہارے وصل کی امید [ہی] پر خوش رہا کروں۔ رباعی:

خرمندم اگر سال بسالت بینم    وردر عمری شبی خیالت بینم  
 نوہید نگردم از خیالت صنما!    آخر روزی شب وصال بینم  
 [بہر حال] جب آنکھیں لڑیں تو دل بھی وصل یار [کے

شوق] میں گرفتار ہوئے [۲۲] اور آخر صبح وصل ان کے قریب آنے لگی جس کی وجہ سے روحانی موافقت مستحکم ہوئی اور ان کی محبت و الفت [آہس میں] عہد و پیمانہ کی دستاویز شمار ہونے لگی۔

راے کو ان کے حال کی کوئی خبر نہ تھی۔ حالانکہ مخالفوں کا گروہ ان کی نگاہیں دیکھ کر بدگمان ہوتا رہا لیکن چونکہ کسی نے بھی آنکھوں سے کچھ نہ دیکھا تھا اس وجہ سے [یہ راز] مخفی رہا۔ بعض دشمنوں نے راے کو اس حال سے باخبر بھی کیا، مگر راے نے اس پر یقین نہ کیا اور کہا کہ ”[ایک تو] میرے حرم سے ایسا ہونا ممکن نہیں [دوسرے] وزیر چیچ بھی ایسی بے حرمتی کا ہرگز مرتکب نہ ہوگا۔“

[آخر کار] ایک مدت کے بعد وہ سارا ملک [چیچ] کے زیر تصرف آگیا۔ وہ جو بھی کام کرتا تھا، راے اسے پسند کرتا تھا۔ اور جب ساہسی راے خود بھی کوئی کام کرتا تھا تو بغیر اس کے صلاح و مشورے نہ کرتا تھا، یہاں تک کہ اورے ملک میں چیچ کا حکم چلنے لگا۔

### دارالفنا سے ساہسی راے کا انتقال کرنا

آخر کار قضائے الہی پردہ راز سے نمودار ہوئی۔ راے بیمار ہوا، مرض نے طول کھینچا اور موت کی نشانیوں نے اس کے چہرے کو تبدیل کر دیا۔ راے کی بیوی نے فکرمند ہو کر چیچ کو بلایا اور کہا کہ ”اے چیچ! راے کی عمر پوری

ہو چکی ہے اور موت کی نشانیاں اس کے جسم پر ظاہر ہو گئیں  
 ہیں۔ راتے کا کوئی فرزند نہیں ہے جو اس کے مرنے کے  
 بعد اس ملک کا وارث ہو۔ [چنانچہ اب] بلاشبہ راتے کے  
 اقربا ملک و مملکت پر قابض ہونے کے بعد پر خاش کی وجہ سے  
 ہمیں ستانے اور ذلیل کرنے کی کوشش کریں گے۔ بلکہ راتے  
 کی زندگی ہی میں [انہوں نے] جو طعنہ زنی شروع کر دی ہے  
 اس سے تو یہ یقین ہوتا ہے کہ اب [۲۳] وہ ہماری جان اور  
 مال بھی [ہم سے] چھین لیں گے۔ [چنانچہ] ایک تجویز میرے  
 ذہن میں آئی ہے جو یقین ہے کہ درست ثابت ہوگی اور ہماری  
 مراد بھی پوری ہوگی اور یہ ملک بھی تجھے مل جائے گا۔  
 میری عقل کا یہی تقاضا ہے کہ اگر [اس موقع پر] ہم نے  
 ہمت سے کام لیا تو خدائے پاک یہ ملک تیرے حوالے کر دے  
 گا اور یہ سلطنت اور عزت تجھ سے قائم رہے گی اور سب لوگ  
 تیرے مطیع ہو جائیں گے۔ [یہ سن کر] چیچ نے کہا کہ ”تیرا  
 حکم میرے سر آنکھوں پر ہے کیونکہ وہ [یقیناً] عین مصلحت  
 ہوگا، لیکن مخلص خدمتکاروں سے مشورہ کرنا [بھی] فرض  
 ہے [اس لئے] مجھے بھی اس تجویز سے آگاہ فرما۔ [اس پر]  
 رانی سونہن دیوی نے کہا کہ پچاس عدد طوق اور بیڑیاں تیار  
 کرنے کا حکم دے اور رات کو خفیہ طور پر لا کر، تہ خانے  
 میں رکھ۔ [چنانچہ] چیچ نے حکم دیا جس بنا پر بھاری زنجیریں  
 اور بیڑیاں تیار کر کے راتوں رات محل کے تہ خانے کے ایک گوشہ  
 میں پہنچادی گئیں۔

جب رائے کا آخری وقت ہوا اور نزع کا عالم طاری ہوا اور طبیب اٹھ کر باہر جانے لگے تو رائی مونہن دیوی نے [ان سے] کہا کہ تھوڑی دیر گھر میں اندر ٹھیرو اور [بہتر اپنے] ایک معتمد کو حکم دیا کہ سب کو گھر میں قید کر کے دروازے بند کر دے تاکہ ساہسی رائے کی موت کی خبر شہر میں کسی کو معلوم نہ ہو اور جو تیرے اور میرے فرمان بردار ہیں انہیں محل میں لے آ۔ [چنانچہ] سارے وفاداروں کو محل میں لایا گیا۔ پھر [اس نے] کہا کہ فلاں فلاں جو بھی رائے کے عزیز اور ملک کے دعویدار ہیں، ان سب کو ایک ایک کر کے بلا۔ چنانچہ ایک ایک کو اس بہانے سے کہ آج راج کچھ بہتر ہے اور اس سے کچھ مشورہ کرنا چاہتا ہے، بلا لیا جاتا اور جب [وہ] حاضر ہوتے [۲۴] تب انہیں اندر بھیج دیا جاتا جہاں معتمدان خاص انہیں قید کر دیتے۔ اس طرح سارے مخالفوں کو طوق و سلاسل میں امیر کر لیا گیا۔ اس کے بعد رائے کے عزیزوں کے دوسرے گروہ کے لوگوں کو، جو کہ مفلس تھے، بلا کر کہا کہ آج رائے نے تمہارے فلاں عزیز کو، کہ جس کے خوف سے تمہیں نیند نہ آتی تھی، ناراض ہو کر قید کر دیا ہے۔ اگر تم فقر و فاقے سے نجات چاہتے ہو اور شان و شوکت اور مال حاصل کرنا چاہتے ہو تو قید خانے میں جا کر اپنے دشمن کا سر قلم کر دو اور پھر اس کے گھر زمین مال و اسباب اور نوکروں چاکروں پر جا کر اپنا قبضہ جماؤ۔ چنانچہ ہر ایک نے جا کر اپنے دشمن کو قتل کیا اور اس کی میلک و میراث

ہر قابض ہوا۔ اس طرح ایک ہی رات میں [سارے] مخالف خون خوار تلواروں کی خوراک بن گئے [اور انہیں] دشمنوں سے نجات مل گئی اور پھر ملک میں کوئی بھی ایسا مخالف [باقی] نہ رہا جو [راے کی] میراث کا دعویٰ کرتا۔

## چچ بن سیلائج کا راجہ ساہسی راے کے

### تخت پر بیٹھنا

پھر جب [انہوں نے] فوج اور ملازمین کو اپنا مطیع بنایا اور مفلس ٹھا کر، جنہوں نے ان کی تابعداری قبول کر لی تھی، ہتھیاروں سے لیس ہو کر مستعدی کے ساتھ دربار میں صفیں باندھ کر آ بیٹھے اور پھر جملہ رؤساء، تاجر، صنایع اور امرا کو حاضر کر کے تخت کو آراستہ کیا جا چکا تب رانی سونہن دیوی نے وردے کے پیچھے آ کر وزیر برہمن سے کہا کہ [۲۵] دربار کے سربراہوں اور مقررہوں کی مزاج پرسی کے بعد انہیں راجا کا یہ حکم پہنچا دے کہ اگرچہ وہ روبصحت ہے اور مرض سے چھٹکارا پا چکا ہے مگر یہ جو انتقامی کارروائی کا حادثہ ہو گا گذرا ہے اس کے صدمے سے ساہسی راے کو دربار میں آنے کا یارا نہیں [جس کی وجہ سے ممکن ہے] کہ شریف و رذیل اور طاقتور و ضعیف خلق [خدا] کا کاروبار معطل رہے، اس وجہ سے [میں] اپنی زندگی میں حاجب چچ کو اپنا نائب مقرر کرتا ہوں تاکہ کہیں رعایا سے جو خدا کی امانت ہے، بے انصافی ہونے کی وجہ سے ملک میں کوئی بد نظمی نہ پیدا ہو۔

[یہ پیغام سن کر] سبھوں نے ادب سے دوزالو ہو کر سجدہ  
اطاعت ادا کیا اور کہا کہ ”ہم رائے کے حکم کے بندے ہیں۔“  
وزیر چیچ ابہر حال عمدہ صلاحیتوں اور پھندیدہ عادتوں کے حامل  
ہے، اسی کی عقل کئی بدولت ملک کا کاروبار بہتر طور پر  
[چل رہا] ہے۔

اس کے بعد رانی سونہن دیوی نے ایک ہزار مطیع اور  
مخلص رئیسوں، سربراہوں، سپہ سالاروں اور امیروں کو اعلیٰ  
اور طرح طرح کے انعام و اکرام سے سرفراز کر کے بادشاہت کا  
تاج چیچ کے سر پر رکھا اور اسے تخت پر بٹھایا۔ اس پر سب  
لوگ فخر کرتے ہوئے نئے سرے سے خدمت گاری کی شرطیں  
بجلا لائے۔

پھر اس کے حکم سے وزیر [بدھیمان] نئے سرے سے وزارت  
کے عہدے پر فائز کیا گیا اور خاص افراد کو گران قدر  
انعامات سے سرفراز کرنے کے بعد امرا کو جاگیروں کے نئے پروانے  
عطا کئے۔ [اس طرح] پختگی کے ساتھ [عثمان] حکومت چیچ  
کے ہاتھ میں آگئی۔

اس بات کو چھ ماہ گذر گئے، آخر ساہسی رائے کی موت  
کی خبر اس کے بھائی مہرتھ (۱) کو پہنچی جو

(۱) فارسی نسخہ میں ”مہرت“ ہے اور نسخہ (ن) میں [بھی] اس کا  
یہی املا ہے۔ (پ) میں ”مہترین“ اور (ر) اور (ک) میں ہر جگہ  
”مہرب“ لکھا ہوا ہے۔ یہاں ”مہرت“ نام کی اصلیت کو مد نظر  
رکھتے ہوئے ”مہرتھ“ لکھا گیا ہے۔ [ن-ب]



چترور (۱) کا بادشاہ تھا [اس غم کی خبر کو سنتے ہی] وہ افواج کثیر، دلیران نامور اور فیلان مست کا ازبہ ساتھ لے کر جنگ کے لئے چچ پر چڑھ آیا اور اروڑ سے تین میل کے فاصلے پر آ کر خیمہ زن ہوا۔ [پھر] اس نے اپنے وزیروں [۲۶] اور خاص آدمیوں کا ایک گروہ وفد کے طور پر [چچ] کے پاس روانہ کیا اور یہ پیغام بھیجا کہ میں اس ملک کا وارث ہوں یہ ملک میرے باپ دادا کا ہے اس لئے بھائی کی میراث کا میں زیادہ حقدار ہوں [اگر تو یہ ملک میرے حوالے کرے گا تو] تجھے وزارت اور نیابت کے اس عہدے پر بحال رکھا جائے گا اور تجھ سے ہمیشہ مہربانی اور احسان کی روش رکھی جائے گی۔

### چچ کا مہرتہ سے جنگ کرنا اور اسے مکر

#### سے قتل کرنا

چنانچہ چچ رانی کے پاس آیا اور اسے بتایا کہ ”یہ دشمن گھر کے دروازے پر آ پہنچا ہے اور ملک اور میراث کا دعوے دار ہے اب کیا رائے ہے؟۔ ماہسی رائے کی بیوی نے ہنس کر کہا کہ میں پردہ نشین عورت ہوں اگر مجھے جنگ کرنی ہے تو پھر تم میرے کپڑے پہن کر [گھر میں] بیٹھو اور اپنے کپڑے مجھے دو تا کہ میں باہر نکل کر جنگ کروں۔ کیا تم نے

(: اپ)، (کا)، (ر) اور (م) میں اس کا یہی املا ہے اور شہر چترور کا قدیم نام بھی یہی ہے (دیکھئے آخر میں حاشیہ صفحہ ۲۶) اور اسی وجہ سے یہ املا قائم رکھا ہے۔ فارسی ایڈیشن میں اس کو ”چترور“ لکھا گیا ہے۔ [ن۔ب]

بزرگوں کا یہ قول نہیں سنا کہ جب کسی کام کے لئے کوئی آدمی مقرر ہو اور عقل اور تجربے سے کام لے تو وہ ضرور اس میں کامیاب ہوگا اور اس کام کو انجام کو پہنچائے گا۔ جب سلطنت تمہارے حوالے اور تم سے منسوب ہو چکی ہے تو پھر میرے مشورے کی کیا ضرورت ہے؟ مستعد ہو کر گرجتے ہوئے شیر کی طرح میدان میں جا کر دشمن کو دفع کرنے کی کوشش کرو کیونکہ عزت اور ناموری کے ساتھ مرنا اپنے ہم جنسوں کے سامنے ذلت برداشت کرنے سے بہتر ہے۔ بیت:

ہم فیل داری، ہم چشم، ہم خیل داری، ہم خدم

مردانہ بیرون نہ قدم، زیرو زہر کن خصم را

چچ، رانی کا یہ جواب سن کر شرمندہ ہوا اور سلاح جنگ

زیب تن کر کے لشکر آراستہ اور صفیں پیراستہ کر کے [دشمن کے]

مقابل ہوا۔ اور جو لوگ اب تک قید تھے ان سب کو بھی

آزاد کر کے اور نئے سرے سے عہد و پیمانے لے کر اپنا احسان مند

بنایا اور پھر انہیں انعام و اکرام سے سرفراز کر کے دشمن سے

جنگ کرنے کے لئے میدان میں لایا۔ [اس طرف] مہرتھ رائے

نے بھی اپنے لشکر کا مہمن، میسرہ، مقدمہ اور قلب و ساقہ جمایا۔

پھر دونوں جانب سے بہادران بے جگر ایک دوسرے [۲۷] پر

ٹوٹ پڑے اور تھوڑی ہی دیر میں دونوں جانب کشتوں کے

ہشتے لگ گئے۔ مہرتھ رائے نے جب دیکھا کہ دونوں طرف

کے مردان دلیر خواہ مخواہ خون خوار تلواروں کا لقمہ بن رہے

ہیں تو اس نے چچ سے کہا کہ ”ہم اور تم دونوں سلطنت کے

دعوے دار ہیں [اس لئے فوجیں کٹوانے کے بجائے بہتر یہ ہے کہ ہم خود باہم] ایک دوسرے سے جنگ کریں پھر ہم میں سے جو بھی فتح مند ہو کر میدان سے باہر نکلے ملک اسی کا ہے۔ [اس پر] چچ نے اس کے سامنے آکر کہا کہ ”میں برہمن ہوں، سوار ہو کر نہ لڑ سکوں گا اگر پیادہ ہو کر مقابلے پر آؤ تو جوڑا چھا رہے گا۔“ چترور کے راجہ کو اپنی ہمت اور شجاعت پر پورا بھروسہ تھا۔ چنانچہ اس نے دل میں کہا کہ برہمن کی کیا مجال کہ جنگ میں میرے مقابلے پر ہتھیار اٹھانے کا حوصلہ کرے [سامنے تو آئے] ہرندے کی طرح گردن مروڑ کر سر تن سے جدا کر دوں گا۔ [اس خیال سے] وہ گھوڑے سے اتر کر ہا پیادہ روانہ ہوا۔ چچ بھی پیدل چلا مگر اس نے سائیس کو حکم دیا کہ وہ گھوڑے کو اس کے پیچھے پیچھے لائے۔ جب وہ ایک دوسرے کے قریب آئے تو چچ نے اچانک گھوڑے پر سوار ہو کر اس پر حملہ کر دیا اور زخمی کر کے اس کا سر تن سے جدا کر دیا۔ [یہ دیکھ کر] چچ کے لشکر نے حملہ کیا اور چترور کے فوج کو شکست ہو گئی۔ ان میں سے کچھ نے مہرتھ کو قتل ہوتا دیکھ کر امان طلب کی اور اطاعت اختیار کی اور بہت سے خون خوار تلواروں کے لقمہ بنے۔ چچ فتح کی خوشیاں مناتا ہوا قلعے میں واپس آیا، شہر میں مقبرہ بنانے کا حکم دیا، تخت مملکت پر بیٹھ کر جشن [۲۸] منایا اور امیروں اور جنگ جو بہادروں سے فیاضانہ سلوک کیا۔ اب چاروں ممالک میں کوئی بھی سرکھن باقی نہ رہا۔

## چچ کی رانی سونہن دیوی سے شادی

اس داستان کا مصنف اور اس بوستان کا محرر اس طرح روایت کرتا ہے کہ جب یہ فتح حاصل ہوئی تب رانی سونہن دیوی کے حکم سے رؤسا اور اکابرین شہر حاضر ہوئے رانی نے ان سے فرمایا کہ اب جب کہ ماہسی، اے انتقال کرچکا ہے اور مجھے اس سے کوئی فرزند نہیں ہے کہ جو ملک کا وارث ہو اور یہ ملک راجہ چچ کے قبضے میں آیا ہے تو اس صورت میں [بہتر اور مناسب یہ ہے کہ] تم مجھے بعقد صحیح و مہر صریح چچ کے حوالے کرو۔ چنانچہ جملہ رؤسا اور بزرگ متفق ہو کر دربار میں آئے اور رانی سونہن دیوی کا عقد چچ سے پڑھایا۔ چچ کے اس سے دو بیٹے اور ایک بیٹی پیدا ہوئی۔ اس نے ایک بیٹے کا نام ظاہر اور دوسرے کا دھرسینہ (۱) اور بیٹی کا نام مایین رکھا۔ ہر ایک کی ولادت کے وقت نجومیوں سے اس نے ان کی قسمت دریافت کی اور انہوں نے اس کے حکم پر ہر ایک کے نصیب کے بارے میں ستاروں کی بوجوں میں منزلوں، نیک بختی اور بد بختی اور عزت و ذلت کا زائچہ تیار کیا [اس کے بعد انہوں نے] بتایا کہ راجہ کے دونوں بیٹے بادشاہ ہوں گے اور سندھ کافی مدت تک ان کے قبضے میں رہے گا۔

(۱) (ن) اور (ب) میں ہر جگہ "ڈھرسین" اور باقی نسخوں میں "دھرسید" لکھا ہوا ہے اور فارسی ایڈیشن میں بھی یہی تلفظ اختیار کیا گیا ہے۔ "سید" دراصل "سنگھ" یا "سینہ" ہے یعنی "شبر"۔ نسخہ (ک) کی عبارت بھی "دھرسینہ" ہے۔ [ن.ب.]

(۲) (ن) اور (ب) میں ہر جگہ "مائن"، (س) میں "بائی" اور (ک) میں "مائی" ہے۔

لڑکی کی قسمت کے بارے میں انہوں نے یہ فیصلہ دیا کہ وہ سندھ سے کہیں باہر نہ جائے گی اور جو اس کا شوہر ہوگا وہی اس ملک کا راجہ ہوگا اور سارا سندھ اس کے [۲۹] قبضے میں رہے گا [جس سے] وہ فائدہ اور حظ حاصل کرے گا۔ جب نجومیوں نے یہ انکشاف کیا تو [چچ نے] حکم دیا کہ یہ [راز] مخفی رکھو اور کسی پر ظاہر نہ کرو۔

چچ کا اپنے بھائی چندر کو شہر اروڑ میں

لانا اور اس کا تقرر کرنا

پھر [چچ] نے ایک معتمد آدمی کو اپنے بھائی چندر کے پاس بھیجا اور کہا کہ ”ہمارے بزرگ راہب ہیں اور ہمیشہ بتوں اور مندروں سے سچی عقیدت رکھتے ہیں۔ بزرگی اور رسم۔ آتش پرستی میں ان کا نام مشہور اور [ہر طرف] پھیلا ہوا ہے ہمارا باپ سیلائج اس راہ میں ”إِنَّا وَجَدْنَا آبَاءَنَا“ (۱) کے قول پر عمل پیرا ہے جو کہ ہمارے عالموں اور حکیموں کو پسند ہے۔ لیکن ہندوؤں کی کتابوں میں لکھا ہے کہ جب کوئی شخص خود کو پرہیزگاری اور ریاضت کے حوالے کرے گا تو جب اس کی روح اس کے جسم سے جدا ہوگی تو ان نیک کاموں کے معاوضے میں وہ روح کسی بادشاہ کے بیٹے یا کسی سردار کے جسم میں داخل ہوگی جہاں وہ دل کا سکون اور مال و

(۱) إِنَّا وَجَدْنَا آبَاءَنَا عَلٰی أُمَّتِهِ وَاِنَّا عَلٰی آثَارِهِم لَمَقْتَدُونَ۔۔۔  
ہم نے اپنے اجداد کو ایک طریقے پر دیکھا اور ہم ان کی نشانیوں کی پیروی کرنے والے ہیں۔

دولت کا تجمل اور پوری پوری فراغت حاصل کرے گا۔ سیلائج کے خدا نے اس دفعہ ہمیں بادشاہی عطا کی ہے اور ایک بڑی سلطنت میرے زیر فرمان آئی ہے۔ اس لئے میری یہ خواہش ہے کہ تختگاہ اروڑ میں تمہیں اپنا نائب مقرر کر کے اپنا ولی عہد بناؤں۔ تمہیں خود بھی حکومت میں دینداری، امانت، پرہیزگاری اور عبادت کرنے کی وجہ سے دو گنا سے گنا ثواب ملے گا۔ اگرچہ وہ [شروع میں] کتراتا رہا لیکن آخر چیچ نے اسے لاکر ”عدالت اپیل“ کا (۱) [سربراہ] مقرر کیا اور اورڑ کا مکمل انتظام اس کے ہاتھ میں دے کر اپنا اور سلطنت کا کاروبار اس کے حوالے کیا۔ [۳۰]

چیچ کا اپنے بھائی چندر کی نیابت کے بارے

میں پروانے جاری کرنا

[اس کے بعد چیچ نے پورے ملک میں اس مضمون کا فرمان جاری کیا] جب کہ سیلائج کے خدا نے ہمیں تخت و تاج کے لائق بنا کر ہماری بادشاہی کا حکم جاری کیا ہے تو ضروری ہے کہ رعایا کی جو کہ خدا کی امانت اور میرے تصرف میں ہے، حفاظت کی پوری کوشش کی جائے اور عدل و انصاف

(۱) اصل میں ”دیوان مظالم“ ہے جس کے معنی ہیں ایسی عدالت جس میں ملک کے کسی بھی بڑے آدمی کے ہاتھوں کئے ہوئے ظلم کے خلاف شکایت من کر اس کی داد رسی کی جائے۔ (ترجمہ)



کے ذریعہ سے ان کی خوش حالی اور بہبود کے لئے ساری کوششیں عمل میں لائی جائیں تاکہ کوئی بھی طاقتور کمزور پر ظلم نہ کرے اور ہم سے خدانے تعالیٰ کے دربار میں لاہرواہی اور بے توجہی کی وجہ سے باز پُرس نہ ہو۔ اس وجہ سے یہ بڑی ذمہ داری اور نازک کام میرے بھائی ”راہبوں کے سرتاج“ چندر کے سپرد کیا گیا ہے، تاکہ وہ [میرے] سامنے اور غیر حاضری میں اس [بوجھ] کو سنبھالے [چنانچہ] ساری فوج اور آسرا اور رعایا پر لازم ہے کہ ”اس کے حکم اور مشورے کی خلاف ورزی نہ کریں اور اس کی فرمانبرداری لازمی سمجھیں۔“

چچ کا وزیر بدھیم سے مملکت کے حالات اور

### سیہرس رائے کے ملک کی حدود دریافت کرنا

پھر [چچ فرے] وزیر بدھیم طاکی کو بلا کر آس سے سیہرس رائے کے ملک کی حدود دریافت کیں اور کہا کہ ”اے لائق وزیر اور معتمد مشیر! ملک مند کی وہ حدود تجھے معلوم ہیں کہ جو ساہسی رائے اعظم کے زیر اقتدار اور زیر فرمان تھا؟ وہ چار بادشاہ کہ چاروں طرف کی حکومتوں کے ذمہ دار تھے کون تھے؟ مجھے ان سے واقف کرنا کہ میں ان کے پاس جاؤں اور موافقت یا مخالفت میں مجھے ہر ایک کی طبیعت [کا حال] معلوم ہو۔ پھر جو میرے احکامات کا [۳۱] پابند ہو اس کی تربیت کی جائے اور جو ہمارے حکم سے سرتابی کرے اسے دہم کرنے کا تدارک کیا جائے تاکہ سب

فرمانبرداری قبول کر لیں اور کوئی ہمارے احکامات سے سرکشی اور انحراف کرنے والا باقی نہ رہے۔

### بدھیمن کی تقریر

وزیر نے زمین پر سجدہ کر کے عرض کیا کہ ”راجہ چچ سلامت رہے اور اسے معلوم ہو کہ یہ تخت گاہ اور سلطنت ایک ہی راجہ کے زیر حکومت رہی ہے اور اس کے [ماتحت] حاکم ہمیشہ اس کی اطاعت اور فرمانبرداری میں مستعد رہے یہ ملک جب سیہرس رائے اعظم بن دیوائج (۱) کے زیر اقتدار آیا اور وہ ایران کی فوج سے شکست کھا کر مارا گیا تو اس کے بعد یہ ملک ماہسی کے حوالے ہوا۔ اس نے چاروں حاکموں [میں سے ہر ایک] کو الگ الگ علاقوں کا ذمہ دار ٹھہرایا تاکہ وہ خزانے کے مال کی وصولی اور ملک کی حفاظت کرنے پر پوری توجہ دیتے رہیں۔ چونکہ راجہ اس کے لئے فکر مند رہا کرتا تھا۔ اس لئے وہ اس تدبیر سے اس فکر کو اپنے دل سے دور کرنا چاہتا تھا۔ اس میں لشکر کے لئے [بھی استحکام] کی ترغیب ہے۔ کیونکہ اگر [کمزوری] دفع نہ ہوئی تو ممکن ہے کہ گردشِ زمانہ کے رد و بدل کی وجہ سے کوئی ایسا خوفناک حادثہ پیش آئے جس کو ٹالنا ناممکن ہو جائے۔ لیکن اگر ولایت

(۱) یہ رائے سیہرس اعظم بن دیوائج غالباً رائے سیہرس بن ماہسی سے

پہلے ہے، کہ جس کا ذکر صفحہ ۱۶ پر آچکا ہے، اور جو خود بھی

ایران کے لشکر کے ہاتھوں قتل ہوا تھا۔ (ن۔ ب)

مستحکم نہوگی اور دل کو سنگون میسر ہوگا تو پھر آسن پاس کے مرحدی [مقرر کئے ہوئے] حکمران بھی توجہ کریں گے اور خدمت میں حاضر ہوں گے۔ اور در حقیقت ہے بھی ایسا کہ جب بہادر لشکر اور مست ہاتھیوں کی وجہ سے دل کو اطمینان اور قوت نصیب ہوگی تو مسبب الاسباب بھی فتح اور کامرانی کے مواقع پیدا کرے گا اور تجھے دشمنوں پر فتح حاصل ہوگی۔ مجھے امید ہے کہ اللہ تعالیٰ ملک کے علاقوں اور حدود [۳۲] کو مستحکم کرے گا اور [چاروں] علاقوں کے چاروں حاکم تیری بندگی کا طوق اپنی گردن میں ڈالیں گے تو جملہ پریشانیاں دور ہو جائیں گی اور مخالف جوہردار تلوار کے خوف سے اطاعت کا ہار اپنے گلے میں ڈالیں گے اور یہ ملک عظیم اور اقلیم مشتری نشان و شوکت کے ساتھ تیرے دم سے نہ صرف قائم رہے گی بلکہ ہر روز ترقی کرتی رہے گی۔ بہر حال اس مقصد کے لئے بادشاہ کو ہمت اور دلیری اختیار کرنی چاہئے اور خدائے تعالیٰ کے حکم پر توکل کرنا چاہئے [مجھے یقین ہے کہ] اللہ تعالیٰ راجہ کے ارادے اور ہمت کے مطابق مقصد کو پورا اور امیدوں کو کامیاب کرے گا۔

چچ کا مملکت اروڑ کی حدود کے بارے میں

فیصلہ کرنا اور حدیں واضح کرنا

جب چچ نے وزیر بدھمین سے یہ گفتگو سنی اور اس کی بات اس کے دل میں بیٹھ گئی تو اسے خوشی اور فرحت حاصل ہوئی

اور اس مشورے پر اس کا شکر گزار ہونے کے بعد اس خوشخبری کو اس نے [نیک] فال سے تعبیر کیا اور اسی کے مطابق اس نے چاروں طرف اپنے معتمد سرداروں کو ایک فرمان بھیجا اور اس پاس کے بادشاہوں سے بھی استدعا کی اور ایک لشکر عظیم تیار کرنے لگا تا کہ ہندوستان کی اس سرحد پر جائے کہ جو ترکوں سے ملی ہوئی ہے۔ آخر وہ نجومیوں کے حساب کے مطابق نیک ساعت کے آنے پر روانہ ہوا اور منزلوں پر منزلیں طے کرتا ہوا اور قلعہ بھاٹیہ کے قریب جا پہنچا کہ جو دریائے بیاس کے جنوبی ساحل پر ہے۔ اس قلعہ کے حاکم نے مقابلہ کیا لیکن جنگ اور خونریزی کے بعد شکست کھا کر بھاٹیہ کا راجہ قلعہ بند ہو گیا اور راجہ چیچ غالب ہوا۔ اس جنگ میں کافی مدت لگی [محاصرہ رہا] جس کی وجہ سے [قلعہ میں] غلٹے کی قلت ہو گئی اور گھاس اور لکڑیاں [ملنا] بھی مشکل ہو گئیں۔ [آخر] جب [قلعہ والے] تنگ ہو گئے تو [رات کے وقت] جب کہ دنیا نے سیاہ چادر اوڑھ رکھی تھی اور ستاروں کا بادشاہ [سورج] رات کی [۳۳] تاریکی میں روپوش ہو گیا تھا۔ [بھاٹیہ کا راجہ] وہ قلعہ چھوڑ کر اسکندہ کے قلعے کی طرف چلا گیا اور اس قلعے کے قرب و جوار میں خیمہ زن ہوا، یہ قلعہ بھی اس کے قبضے میں تھا۔ اور زیادہ مضبوط تھا۔ اس موضع کی چراگاہ میں ٹہر کر اس نے دریافت حال کے لئے جاسوس بھیجے جنہوں نے آکر خبر دی کہ چیچ بھاٹیہ کے قلعے میں جا کر فروکش ہوا ہے۔

## چچ کا اسکندہ کے قلعے کی طرف جانا

جب چچ کو معلوم ہوا کہ [بھائی کا راجہ] اسکندہ میں قلعہ بند ہو گیا ہے تو اس نے یہ خبر سنتے ہی اپنے ایک خاص اور معتمد آدمی کو بھائی کے قلعے کا نگران مقرر کر کے اسکندہ کی طرف رخ کیا اور وہاں پہنچ کر اس کے مقابل میں خیمہ زن ہوا۔ اسکندہ کے قلعے میں شجاع نامی ایک سردار رہتا تھا جو ہمیشہ چچ کا مطیع رہا کرتا تھا اور قلعہ کے باشندوں پر اس کا بہت اثر تھا کوئی بھی چھوٹا بڑا اس کے مشورے کے خلاف نہ جاتا تھا۔ چچ نے اس کے پاس قاصد بھیج کر اسے [قلعے کی] حکومت اور بادشاہت کی پیشکش کی، پھر [چچ کے] حکم سے ہفتہ قول و قرار کے ساتھ اس قلعہ کی بادشاہی کا [اس مضمون کا] پروانہ لکھا گیا کہ [وہ] جس وقت بھائی کے راجہ [چتر] کو قتل یا قید کرے گا تو [اس کی جگہ] وہ خود راجہ ہوگا اور یہ شہر بھائی سمیت اس کے قبضے میں دیا جائے گا [شجاع نے] بھی یہ پیشکش قبول کی اور اس مستحکم شرط کی امید پر اپنی ضمانت اور اپنا بیٹا چچ کے پاس بھیج کر وقت بے وقت اس حاکم [چتر] کی خدمت میں جانے لگا۔ یہاں تک کہ رات یا دن میں [کسی وقت بھی] اسے دربار میں جانے سے کوئی نہ روکتا تھا۔ [چنانچہ ایک دن موقع پا کر] ادھی رات کو [۳۴] اس نے راجہ چتر کو قتل کر کے اس کا سر چچ کے پاس بھیج دیا۔ راجہ چچ نے قاصد سے [بڑا] ملوک کیا اور خوشی ظاہر کرتے ہوئے انعام و اکرام دے کر اس

قلعے کی خود مختار حکومت کا فرمان عطا کیا۔ شہر کے  
رؤسا اور آمرانے آکر [چچ] کو ہدیے اور تحفے پیش کئے۔  
چچ نے بھی شہر کے سربراہوں اور مشہور افراد کی  
عزت افزائی کی اور شجاع منیہ کی فرماں برداری کی تاکید  
کی تاکہ وہ ہمیشہ اس کی اطاعت گذاری کو لازم جانتے رہیں  
اور اس کے حکم سے انحراف نہ کریں۔

### چچ کا سکہ اور ملتان کی طرف منزل انداز ہونا

راجہ چچ نے اسکلندہ کی مہم سے فارخ ہو کر سکہ اور  
ملتان کی جانب رخ کیا۔ شہر ملتان میں ساہسی رائے کے  
عزیزوں میں سے بچھراے (۱) نامی ایک راجہ [حکومت کرتا]  
تھا اور وہ بڑے وسیع ملک اور کثیر سامان و اسباب [جنگ]  
کا مالک تھا۔ جب اسے چچ کے آنے کی اطلاع ملی تو وہ  
خود دریائے راوی کے ساحل پر [مقابلے کے لئے] آڈٹا۔ اس کا  
بھتیجا سیہول (۲) ملتان کے سامنے مشرق کی طرف واقع قلعہ  
سکھ کا حکمران تھا [اس کے علاوہ] بھجراے کا چچازاد بھائی  
اجسین بھی لشکر جرار لے کر [چچ کے مقابلے کے لئے] آگیا۔  
دریائے بیاس کے گھاٹ کے قریب [باڑھ کی وجہ سے] [چچ اور  
اس کا لشکر] تین ماہ تک خیم زن رہا۔ پھر جب [دریا کا]  
پانی گھٹ گیا تو اسی گھاٹ پر اس نے ایک ایسی جگہ  
منتخب کی جہاں کوئی بھی مزاحمت کرنے والا نہیں تھا

(۱) اصل لفظ "بچھرا" ہے۔ [ن۔ب]

(۲) نسخہ (م) میں "سیہول" ہے۔ [ن۔ب]



[چنانچہ اس مقام سے دریا کو عبور کر کے] سک کے شہر کے سامنے پہنچ کر اس نے سیہول سے جنگ شروع کر دی۔ کافی مدت تک قلعے کا محاصرہ رہا [آخر] جب اہل قلعے کی حالت ابتر ہوئی، چچ کے کچھ نامور ساتھی شہید ہوئے اور دشمنوں کے لا تعداد آدمی برباد ہوئے تب [۳۵] سیہول وہاں سے بھاگ کر ملتان کے قلعے میں چلا گیا اور پھر [وہاں سے] سب اکٹھے ہو کر [فوج اور] ہتھیاروں سمیت راوی کے کنارے آکر ٹھہر گئے۔ راجہ چچ نے سک کے قلعے پر قبضہ کر کے اس میں جو پانچ ہزار جنگ جو سپاہی تھے ان سب کو قتل کر دیا۔ اور شہر کے باشندوں کو غلام اور مالِ غنیمت کے طور پر قید کر کے امیر عین الدین ربیعان مدنی کو سک کے قلعے پر [حاکم] مقرر کیا اور خود ملتان کی طرف [دریا] عبور کر کے جا پہنچا جہاں دونوں فوجیں ایک دوسرے کے مقابل ہوئیں۔ راجہ بھجراے کثیر فوج، جنگی ہاتھی اور بہادر مرد ساتھ لے کر [قلعے سے] باہر نکلا اور چچ کے مقابلے میں آکر خوفناک جنگ کی۔ دونوں طرف سے بے شمار آدمی قتل ہوئے [آخر] بھجراے نے قلعہ بند ہو کر کشمیر کے بادشاہ کے پاس خط بھیجا اور اسے چچ کے بارے میں خبر دی کہ چچ بن سیلائج برہمن، تخت گاہ اروڑ کا والی بن کر لشکر کثیر کے ساتھ حملہ آور ہوا ہے اور مارے چھوٹے بڑے قلعے فتح کر کے انہیں قبضے میں کئے ہیں۔ ہم میں اس کے مقابلہ کرنے کی طاقت نہیں رہی ہے۔ مضبوط قلعے اس کے زہر فرمان آچکے ہیں۔ اب تک کوئی بھی راجہ مقابلے اور

جنگ میں اس پر فتح حاصل نہیں کرسکا ہے اور [اب] وہ  
ملتان پہنچا ہے [اس لئے] آپ ہماری امداد فرض سمجھتے  
ہوئے کوئی کمک روانہ فرمائیں۔

### قاصد کا کشمیر سے خالی ہاتھ واپس ہونا

جب قاصد کشمیر پہنچا تو اس وقت وہاں کا راجہ مرچکا  
تھا اور اس کا چھوٹا بیٹا تخت نشین ہوا تھا۔ [اس خط پر]  
وزیروں، مشیروں، سربراہوں، حاجبوں، سرداروں اور ملک کے  
بھی خواہوں نے آپس میں مشورے کئے اور اس خط کا نہایت  
عمدگی کے ساتھ یہ جواب دیا کہ کشمیر کا راجہ دارالبقا کی  
جانب کوچ کر گیا ہے اور اس کا بیٹا ابھی نو عمر اور بچہ ہے۔  
اس وقت اس کے امیر اپنی اپنی جاگیروں میں سرکشی اور بغاوت  
کر رہے ہیں [۳۶] جس کی وجہ سے ہمیں پہلے اپنے انتظامات  
درست کرنے ہیں اور چونکہ فی الحال ہم اپنے معاملات کی  
فکر میں مبتلا ہیں، اس وجہ سے ہم [آپ کی] کوئی مدد اور  
اعانت نہیں کرسکتے۔

جب قاصد نے واپس آکر بچھراے کو یہ خبر پہنچائی اور  
وہ کشمیر کے راجہ کی اعانت سے ناامید ہو گیا، تب اس نے  
پختہ عہد کے ساتھ راجہ چچ سے صلح کی درخواست کر کے  
امان نامہ کی التجا کی تاکہ وہ قلعہ چھوڑ کر سلامتی کے ساتھ  
باہر نکل جائے اور کوئی بھی اس سے اس وقت تک تعرض نہ  
کرسکے کہ جب تک وہ اپنے تابعداروں، متعلقین اور ملازمین  
سمیت کسی پُرامن مقام پر نہ پہنچ جائے۔ چچ نے اس کی یہ

درخواست قبول کر لی اور اسے امان دی۔ [اس کے بعد] وہ قلعے سے نکل کر اپنے وفاداروں اور متعلقین کے ساتھ کشمیر کے پہاڑوں کی طرف چلا گیا اور چچ قلعے میں داخل ہو کر ملک پر قابض ہو گیا۔

## چچ کا ملتان کے قلعے میں اپنا نائب مقرر

### کر کے آگے بڑھنا

ملتان کے قلعے پر قبضہ ہو جانے کے بعد [چچ نے] ایک ٹھا کر کو ملتان میں اپنا نائب مقرر کیا اور خود منروی کے بت خانے میں جا کر بت کو سجدہ کر کے اور خیرات کر کے [وہاں سے] آگے بڑھنے کا مصمم ارادہ کیا۔ [اٹنا] راہ میں [برہمپور، کروڑ اور اشہار (۱)] کے راجاؤں نے خدمت و اطاعت کی شرطیں ادا کیں۔ وہاں سے [آگے بڑھ کر] وہ تاکہ (۲) اور کشمیر کی سرحد پر جا پہنچا۔ راستے میں کسی بادشاہ نے بھی اس کے مقابل یا حائل ہونے کی جرات نہ کی۔ مثال: اللہ تعالیٰ جب کسی کو عظمت دیتا ہے تو اس پر

(۱) (ن) "اشہار"۔

(۲) فارسی اہدیشن میں "کنبہ" لکھا گیا ہے جو صرف خیالی لفظ ہے اور کسی بھی نسخے میں موجود نہیں ہے۔ اس جگہ پر نسخہ (ن) اور (ک) کی عبارت صاف طور پر "تاکہ" ہے اور دوسرے نسخوں کی عبارت "تاکہ" ہی کی غلط اور بگڑی ہوئی صورتیں ہیں۔ صحیح نام "تاکہ" ہی سمجھنا چاہئے، کیونکہ ملتان سے آگے یا اس کے آس پاس والے علاقے کا نام "تکادیشن" تھا۔ (ن سب)

ساری تکلیفیں آسان کرتا ہے اور اس کی ہماری مرادیں اوری کرتا ہے [دیکھو چیچ] جس جگہ پہنچتا تھا وہ ملک فتح ہو جاتا تھا۔ [۳] آخر کار [وہ] شا کلہار (۱) کے قلعے کے قریب پہنچا یہ مقام تاکہ (۲) سے کچھ آگے بتایا جاتا ہے، جہاں کشمیر کی سرحد ہے۔ یہاں [آکر] منزل انداز ہوا اور یہاں کے قریب وجوار کے لوگوں میں سے کچھ کو مغلوب کیا، کچھ کو حکم اور اطاعت کے دائرے میں لایا اور اس علاقے کے امیروں اور بادشاہوں سے پختہ عہد نامے کر کے ملک [کا انتظام] مستحکم کیا۔ اس کے بعد [اس نے] دو پودے منگوائے، ایک بید کا اور دوسرا صنوبر کا [پھر انہیں] دریائے پنج ماہیات کے کنارے کشمیر کے اس پہاڑ کے دامن میں، جس کے چشموں سے یہ دریا بہتا ہے، لگا کر اس وقت تک وہاں مقیم رہا جب تک کہ دونوں درختوں کی شاخیں بڑھ کر ایک دوسرے سے مل نہ گئیں۔ پھر ان پر نشان لگا کر اس نے کہا کہ ہمارے اور کشمیر کے راجہ کے درمیان یہ سرحد ہے اس سے آگے ہمیں بڑھنا نہیں ہے۔

کشمیر کی سرحد مقرر کر کے چیچ کا واپس ہونا

اس فتح کی حکایت بیان کرنے والے نے اس طرح بیان کیا ہے کہ جب کشمیر کی جانب سرحد مقرر ہو گئی تو چیچ اپنے دارالحکومت اروڑ کو واپس ہوا اور ایک سال آرام کر کے سفر

(۱) فارسی ایڈیشن کا املا "شا کلہا" ہے، اور شا کلہار نصیحہ (۲)

کے مطابق ہے۔ [ن۔ ب]

(۲) مندرجہ گذشتہ نوٹ نمبر ۲-ص ۷۷ کے لحاظ سے

کی تکلیف اور تھکاوٹ دور کی - [اس درمیان میں] اس کے [ماتحت] بادشاہوں نے [نئی مہم کے لئے] سامان جنگ اور اسلحہ جات فراہم کئے -

پھر [ایک دن چچ نے] کہا کہ "اے وزیر! مشرق کی طرف سے تو ہمیں اطمینان ہوا - لیکن اب ہمیں مغرب اور جنوب کی طرف متوجہ ہونا چاہئے" - وزیر نے جواب دیا کہ "بادشاہ کی سب سے بڑی خوبی یہ ہے کہ وہ ملک کے حالات سے واقفیت رکھتا ہو - یہ بھی ہو سکتا ہے کہ [ایک طرف] پیشقدمی کرنے کے دوران میں غیر حاضری کی وجہ سے [دوسری طرف کے] امیروں اور بادشاہوں کے دماغ میں غرور پیدا [۳۸] ہو گیا ہو [اور وہ یہ خیال کرتے ہوں] کہ ساہسی رائے کے بعد ہم سے جو خزانے کے مال کے سلسلے میں کوئی تقاضا نہیں ہوا تو [اس کی وجہ شاید یہی ہے کہ چچ] کمزور اور ضعیف ہے -

چنانچہ نیک ساعت دیکھ کر [چچ] بدھیہ (۱) اور سیوستان کے قلعوں کی طرف روانہ ہوا - سیوستان کے قلعے میں متو (۲) نامی ایک بادشاہ رہتا تھا - [چچ نے اس کی طرف جانے کا

(۱) اس تلفظ کا مدار فارسی ایڈیشن کے "بودھیہ" پر ہے جو غالباً صرف پرانے نسخے (پ) کا تلفظ ہے - اور نسخہائے (ن) (ب) (ج) (م) (س) کا تلفظ "بداہور" اور (ر) کا تلفظ "بداہور" ہے اس لحاظ سے "بدھیہ" کے بجائے "بداہور" پڑھنا بھی قابل غور ہے - (ن-ب)

(۲) اس تلفظ کا مدار فارسی نسخے کے "متہ" پر ہے - (ب) (س) (ک) نسخوں کا تلفظ "مہتہ" ہے - (ن-ب)

مصمم ارادہ کیا اور اس مقام سے اُس نے دریا پار کیا کہ جسے ”دہتایت“ (۱) کہتے ہیں اور جو سمٹوں [کی قوم] اور اروڑ کی درمیانی سرحد ہے۔ وہاں سے پھر بدھیا کی طرف روانہ ہوا۔ وہاں کا حاکم سرکوندہ بن بہندر کوہکو (۲) تھا اور اس کی راجدھانی کاکاراج تھی۔ وہاں کے باشندوں کو ”سیویس“ کہتے تھے۔ چیچ نے اُن پر حملہ کر کے سیویس کا قلعہ فتح کیا۔ کاکہ کا بیٹا وکیہ (۳) اس کے سامنے حاضر ہوا اور اپنے باپ اور تابعداروں کے لئے امان کا طلبگار ہوا اور [خود پر] خراج مقرر کر کے مطیع ہوا۔

### لشکر کا سیوستان جانا

پھر [چیچ] نے وہاں سے سیوستان [کی طرف] رخ کیا۔ جب قریب پہونچا تو اس عشہر کے حاکم [متو] نے بڑے دبدبے

(۱) فارسی نسخوں کا اختیار کردہ تلفظ ”دہتایت“ ہے اور ”دہتایت“ کا تلفظ (ن) (ب) (ج) نسخوں کے مطابق ہے۔ [ن-ب] (۲) معتبر نسخوں میں (ن) (ب) (پ) کا تلفظ اسی طرح ہے۔ مثلاً (ن) (ب) ”و عہد ایشاں را بسر کوند بن بہندر کو بہکو بود“۔ نسخہ (پ) میں ہے ”و عہد ایشاں را بسر کوند بن بہندر کو رہکو بود“ چنانچہ ہر تقدیر ”و عہد ایشاں را بفلان بود“، ”فلان“ کی جگہ ہر ”سرکوند بن بہندر کو بہکو“ آئے گا جسے ہم نے اصل سندھی نام کے قالب میں ڈھال کر ”سرکوندہ بن بہندر کو بہکو“ لکھا ہے۔ فارسی ایڈیشن میں اس پورے جملے کی عبارت اس طرح مذکور ہے، ”و عہد ایشاں را بسر کول بن بہندر کو بہکو بود“۔ [ن-ب]

(۳) اصل عبارت ”وکیہ بن کاکہ“ ہے۔ فارسی ایڈیشن میں ”و“ کو حرف جملہ سمجھ کر اس شخص کا نام ”کیہ بن کاکہ“ تصور کیا گیا ہے۔ (دیکھئے فارسی ایڈیشن صفحہ ۲۵۷ پر دینے ہوئے صفحہ ۲۹ کا حاشیہ)۔



اور پوری تیاریوں کے ساتھ مقابل ہو کر جنگ کی۔ چچ اس پر غالب آیا اور متو اپنے لشکر سمیت شکست کھا کر قلعے میں بھاگ گیا۔ چچ نے قلعے کا محاصرہ کر لیا۔ ایک ہفتہ کے بعد اہل قلعے عاجز ہو گئے اور امان طلب کر کے پختہ اقرار کے ساتھ باہر نکلے اور قلعہ کی کنجیاں چچ کے امیروں کے حوالے کیں۔ چچ نے انہیں امان دے کر نوازا اور وہاں کی حکومت بھی [متو] کے حوالے کر کے اس پر ایک معتمد کو نگران مقرر کیا اور کچھ دنوں کے لئے وہاں ٹھہرا رہا یہاں تک کہ ملک اور شہر کا نظم و نسق بحال ہو گیا۔

چچ کا برہمن آباد کی طرف لوہانے کے بادشاہ

اگھم (۱) کے پاس قاصد بھیجنا

جب سیوہن کی مہم ختم ہوئی تو [چچ نے] برہمن آباد والے لوہانے (۲) کے بادشاہ اگھم یعنی لاکھوں، سموں اور سہتوں کے حاکم کے پاس فرمان بھیج کر اس سے اپنی اطاعت کا طلبگار ہوا۔ کچھ دنوں بعد راستوں میں جو جاسوس مقرر کئے گئے تھے انہوں نے مکران سے ایک شخص کو اگھم کے خط کے ساتھ گرفتار کیا۔ یہ خط سیوستان کے بادشاہ متو کو لکھا گیا تھا جس میں تحریر تھا کہ میں ہمیشہ تمہارا دوست اور خیرخواہ

(۱) اصل عبارت "اگھم لوہانہ" ہے جسے فارسی زیر اضافت سے "اگھم لوہانہ" سمجھنا چاہئے "لوہانہ ملک کا (حاکم) اگھم"۔ فارسی عبارت اس دلیل کی پوری تائید کرتی ہے۔ [نسب]

(۲) اصل عبارت "لوہانہ برہمن آباد" ہے۔

رہا ہوں اور نہ کبھی میں نے تمہاری مخالفت کی اور نہ  
 [کبھی تم سے] جنگ کرنے کا خیال کیا ہے۔ تم نہ جو  
 دوستانہ خط لکھا تھا وہ موصول ہوا، جس سے میری عزت افزائی  
 ہوئی۔ جب تک ہماری طاقت مضبوط رہے گی اس وقت تک کوئی  
 بھی دشمن ہمارے قریب نہ آسکے گا۔ میں تمہاری درخواست  
 کا پابند ہوں اور ہر [التماس] پوری کرونگا۔ تم بادشاہ اور  
 بادشاہ زادے ہو۔ ہماری تمہاری دوستی ہے۔ یہ صعوبتیں  
 بہتوں پر گذری ہیں اور وہ ان مصیبتوں سے پناہ ڈھونڈ رہے  
 ہیں۔ میرے ملک میں برہمن آباد سے دیبل تک جس جگہ بھی  
 تم رہنا مناسب سمجھو [تمہیں] تمہیں وہاں رہنے کی اجازت  
 ہے اور اگر [تم نے] کسی دوسری طرف جانے کا مصمم ارادہ  
 کر لیا ہے تب بھی [تمہیں] کوئی روکنے والا نہیں ہے۔  
 جب تک تم کسی جگہ پر جا کر سکون سے نہ آباد ہو جاؤ  
 اس وقت تک [میں] تمہارا مددگار رہوں گا۔ میرے پاس اتنے  
 گھوڑے اور فوج مہیا ہو سکتی ہے کہ [میں] تمہاری مدد  
 کر سکوں۔

آخر کار متو کو ہند کے ریگستان کے بادشاہ (۱) کے پاس  
 کہ جسے بھٹی بھی کہتے ہیں، جانا بہتر نظر آیا۔

(۱) اصل عبارت "ملک رمل" ہے۔

## چچ کا لوہانہ کے [حاکم] اگھم کو حاضر ہونے

### کے لئے فرمان بھیجنا

پھر چچ نے راجہ اگھم لوہانہ کے پاس حکم بھیجا کہ تم اپنے آپ کو شان و شوکت اور اصل و نسل کے لحاظ سے شاہانِ وقت میں سمجھتے ہو اور مجھے یہ ملک، بادشاہت، مال، دولت اور طاقت اپنے باپ دادا سے ورثے میں نہیں ملی ہے اور ہماری [موروثی] ملکیت نہیں ہے میرے لئے یہ آسان تر اسباب اور بہترین انتظامات خداوند تعالیٰ کے مہیا کئے ہوئے ہیں جو میرے لشکر کی وجہ سے نہیں بلکہ دنیا کے پیدا کرنے والے بے مثال، یگانہ خدا نے میلانج کی دعا سے یہ ملک مجھے عطا کیا ہے اور ہر حال میں وہ میرا مددگار ہے۔ مجھے کسی دوسرے سے مدد کی امید نہیں ہے۔ میری ساری مشکلوں کو آسان بنانے والا اور میری نقل و حرکت میں مدد کرنے والا وہی ہے اور وہی سارے دشمنوں اور مخالفوں پر [مجھے] فتح اور کامیابی بخشتا ہے۔ ہمیں دونوں جہانوں کی نعمتیں حاصل ہیں۔ اگر تمہیں اپنی شان و شوکت، دہدبے، سامانِ جنگ اور بڑائی پر اعتماد ہے تو پھر یقین جانو کہ تمہاری نعمت پر زوال آنے کا اور تم برباد ہو گئے [۴۱]۔

چچ کا شہر بزہمن آباد آنا اور لوہانہ کے [حاکم]

### اگھم سے جنگ کرنا

اس کے بعد راجہ چچ، لوہانہ کے [حاکم] اگھم کی طرف

روانہ ہوا۔ اگھم [آس وقت] برہمن آباد سے باہر ماہک [کے دورے] پر گیا ہوا تھا۔ [لیکن] چچ کی آمد کی خبر سن کر برہمن آباد واپس آیا اور آکر لڑائی کا سامان تیار کرنے لگا۔ [چنانچہ جب] راجہ چچ برہمن آباد کے نزدیک پہنچا تو اگھم اس کے مقابلے کے لئے تیار ہو کر آ گیا۔ دونوں طرف سے نامور بہادروں کے قتل ہونے کے بعد [آخر] اگھم کا لشکر [شکست کھا کر] بھاگا اور قلعے میں جا چھپا۔ چچ نے اس کا محاصرہ کیا۔ ایک سال تک طرفین میں جنگ جاری رہی۔ ان دنوں ہندوستان یعنی قنوج کا راجہ ستبان بن راسل تھا (۱)۔ اگھم نے خط بھیج کر اس سے مدد طلب کی، لیکن جواب آنے سے پہلے ہی اگھم فوت ہو گیا اور اس کا بیٹا اس کا جانشین ہوا۔ اگھم کا ایک مربی تھا جو کہ بدھت کا [مقتدر] شمنی راہب (۲) تھا اور ”بدھرکو“ (۳) کے نام سے مشہور تھا۔ اس کا ایک مندر تھا جسے ”بدھنووہار“ (۴) کہتے تھے اور [اسی مندر میں] وہ ”کنوہار“ (۵) نامی بت کی مجاوری کرتا

(۱) نسخہ (پ) میں ”سیار بن راسل“، (ر) میں ”شتبان بن راسل“ اور (ن) (پ) (خ) میں ”سیار بن رائے بدل“ تحریر ہے۔  
 (۲) اصل عبارت ”ناسک سمنی“ ہے (”شمنی“ کے لئے مزید دیکھئے  
 حاشیہ صفحہ ۴۴)۔

(۳) اصل عبارت ”بدھرکو“ ہے۔

(۴) نسخہ (ر) اور (م) میں ”نوہار“ ہے۔

(۵) نسخہ (ر) میں ”ولہار“ ہے۔ (م) میں ”دلہا“، (ن) میں ”وکسھا“

(پ) میں ”وکسا“ اور (ک) میں ”وکھا“ ہے۔ یہاں ص ۴۴ کے تلفظ کے مطابق ”کنوہار“ درج کیا گیا ہے۔

تھا۔ وہ اپنی بندگی اور بھگتی (۱) کی وجہ سے بہت مشہور تھا۔ اس اطراف کے سارے لوگ اس کے مرید تھے۔ اکھم خود بھی اس کے دھرم [کا پیرو] تھا اور اسے اپنا پیشوا سمجھتا تھا۔ [چنانچہ چچ کے مقابلے پر] اس کے قلعے بند ہونے میں اس پروہت نے اس کی حمایت کی تھی، لیکن خود جنگ میں حصے لینے کی بجائے مندر میں جا کر وہ اپنی [مقدس] کتابوں کی تلاوت میں مصروف ہو گیا تھا۔ جب راجہ اکھم مر گیا اور اس کا بیٹا تخت پر بیٹھا تو اس پروہت کو خوف ہوا کہ کہیں میری ملکیت، اسباب اور زمینیں ہاتھ سے نکل نہ جائیں [۴۲] چنانچہ اس نے اپنا اضطراب اٹھا کر اور حساب لگا کر قطعی فیصلہ کیا کہ یہ ملک [بالآخر] راجہ چچ کے قبضے میں جائے گا اور وہ مجھ پر مہربان ہوگا۔

[چنانچہ آخر کار] جب [اکھم کا] بیٹا عاجز ہو گیا اور اس کی فوج نے جنگ جاری رکھنے سے انکار کر دیا تو قلعہ چچ کے ضابطہ اور قبضے میں آ گیا۔

### چچ کا فرمان

چچ کو یہ معلوم ہوا کہ اکھم اور اس کا بیٹا دونوں اسی پروہت کے مرید تھے اور اسی کے بکر، جادو، بھکانے اور تدبیروں کی وجہ سے جنگ نے ایک سال تک طول کھینچا ہے تو اس نے قسم کھائی کہ اگر یہ قلعہ فتح ہو گیا تو میں اس پروہت کو پکڑ کر اس کی کھال کھچواؤں گا اور یہ کھال

(۱) اصل عبارت "ناسکی و بھکی ہے۔"

نقشہ رچیوں کو دوں گا تاکہ وہ اسے نقارے پر مڑھ کر اور کوٹ کوٹ کر ہارہ ہارہ کر دیں۔ جب پروہت کو چچ کی اس قسم کی خبر ملی تو وہ ہنسا اور کہنے لگا کہ چچ کی یہ مجال نہیں کہ وہ مجھے ہلاک کر سکے۔

[آخر کار] جب برہمن آباد کے قلعے پر ایک طویل عرصے تک جنگ اور مقابلہ ہوتا رہا اور بہت سے آدمی ہلاک اور برباد ہو چکے تو [اہل قلعہ نے] جنگ بند کر کے امان طلب کی اور صلح کے خواہشمند ہوئے۔ [چنانچہ] معتمدوں اور سربراہوں کے بیچ میں پڑنے سے طرفین میں صلح ہو گئی اور قلعہ چچ کے حوالے ہوا۔ قلعے میں داخل ہونے کے بعد چچ نے [اہل قلعہ سے] کہا کہ "اگر تم یہاں سے جانا چاہو تو بے شک چلے جاؤ تم سے کوئی تعرض نہ کرے گا [لیکن] اگر تم نے یہاں رہنے کا فیصلہ کیا ہے تو [اطمینان کے ساتھ بدستور] رہتے رہو۔" اگھم کے بیٹے اور اس کے تابعداروں نے خود چچ کی مہربانیاں دیکھ کر رہ جانا ہی پسند کیا۔ [پھر] کچھ دنوں وہاں رہ کر چچ نے ان کی مزاجوں سے [کما حقہ] واقفیت حاصل کی [۴۳]۔

چچ کا اگھم کے بیوی سے شادی کرنا اور اپنی

بہتیجی اس کے بیٹے سرہند کی زوجیت میں دینا

پھر چچ نے سرہند کی ماں کے پاس پیغام بھیج کر اس سے اپنی شادی کی اور اس کے بیٹے کو بلا کر اپنے چچازاد بھائی



ڈھسی (۱) کی بیٹی سے اس کا نکاح کیا اور اسے رنگ برنگ کے کپڑے پہنائے۔ [بہر] ایک سال وہاں رہ کر مالہ وصول کرنے کے لئے اپنے عمال مقرر کئے اور آس پاس کے راجاؤں کو [پوری طرح] اپنا مطیع بنالیا۔

[اس کے بعد اس نے] دریافت کیا کہ ”وہ پروہت جادوگر کہاں ہے کہ میں بھی اسے دیکھوں۔ [لوگوں نے] کہا کہ وہ بھگت ہے اور بھگتوں کے پاس ہوگا۔ وہ ہندوستان کے داناؤں اور کنوہار (۲) مجاوروں میں سے ہے۔ پروہت اس کی بڑی عزت کرتے ہیں اور اس کے کمال کے قائل ہیں۔ اس کے جادو اور شعبدوں کی یہ انتہا ہے کہ اس نے ایک دنیا کو اپنا مطیع اور سرید بنالیا ہے۔ اس کے سارے مقاصد طلسم کے زور سے حاصل ہوتے ہیں۔ سرہند کی باپ کی دوستی کے خیال سے کچھ دنوں تک وہ سرہند کا معاون رہا اور اسی کے سہارے برہمن آباد کے سپاہی جنگ میں ثابت قدمی کے ساتھ مقابلہ کرتے رہے۔

### چچ کا پروہت کے پاس جانا اور اس سے حال دریافت کرنا

بھر چچ سارے مسلح سپاہیوں اور محافظوں کے ساتھ سوار ہو کر پروہت کو قتل کرنے کے لئے بدھ [کے مندر]

(۱) اصل عبارت ”دھسیہ“ ہے۔

(۲) یہ تلفظ (پ) (م) (ح) (س) (ک) نسخوں کے مطابق ہے اور یہی تلفظ نیچے دو مقامات پر قائم رکھا گیا ہے۔ فارسی ابدیشن میں ”نوہار“ دیا ہوا ہے (۲) (ر) میں ”کنوہار“ اور (ن) میں ”کوہار“ ہے۔ [نسب]

کنوہار (۱) کی بجانب روانہ ہوا [ راستے میں اس نے ] مسلح سپاہیوں کو پکار کر حکم دیا کہ جب میں اس سے ملاقات اور باتیں کر کے چپ ہو جاؤں اور تمہاری طرف دیکھوں تو تم تلواریں نکال کر اس کا سر دھڑ سے جدا کر دینا۔ اس کے بعد [ چچ ] بدھ کنوہار (۲) میں داخل ہو کر [ جب پروہت کی جانب چلا تو اسے [ ایک ] کرسی پر بیٹھے ہوئے اپنی عبادت میں مشغول دیکھا [۴۴] اس کے ہاتھ میں سخت [ گندھی ہوئی ] مٹی تھی جس کے بت بنا کر ایک سہر جیسی چیز ان بتوں میں لگاتا جا رہا تھا۔ جس کی وجہ سے ان پر بدھ کی تصویر نقش ہو جاتی تھی اور وہ مکمل ہو جاتے تھے۔ اس کے بعد [ وہ ] انہیں ایک جگہ پر رکھتا جاتا تھا۔ چچ اس کے سامنے کھڑا رہا [ مگر ] اس نے اس کی طرف کوئی توجہ نہ دی۔ ایک گھنٹہ گزرنے اور بتوں کی تکمیل سے فارغ ہونے کے بعد سر اٹھا کر اس نے کہا ”میلانج بھگت کا بیٹا آیا ہے۔“ [ چچ نے ] جواب دیا ”ہاں اے عبادت گزار پروہت۔“ پھر اس نے کہا کہ ”کس کام سے آئے ہو۔“ وہ بولا ”تم سے عقیدت تھی اس وجہ سے تمہیں دیکھنے آیا ہوں۔“ اس نے کہا ”[ اچھا ] اترو۔“ چچ [ گھوڑے سے ] نیچے اترا اور پروہت نے گھاس کا ایک پولا بچھا کر چچ کو اس پر بٹھایا اور پوچھا کہ

(۱) نسخہ (پ) (ک) (م) (ر) کی عبارت ”کینہار“ ہے جو ”کنہار“ یعنی ”کنوہار“ کی بگڑی ہوئی صورت ہے۔ پورا لفظ ”بدھ کنوہار“ ہے جس سے مراد ”بت بت کا کنوہار ہے۔ [ن-ب]

(۲) (پ) (ن) (ب) (ک) کی عبارت اس جگہ پر بھی ”بدھ کنوہار“ ہے۔ [ن-ب]

”اے چیچ! کیا کام ہے۔“ چیچ نے عرض کیا ”میں چاہتا ہوں کہ تم ہمارے ساتھ موافقت کرو اور برہمن آباد کے قلعے میں پھر واپس آجاؤ تو بڑے بڑے کام تمہارے سپرد کروں تاکہ تم سرہند کے ساتھ ایٹک جگہ رہ کر اسے صلاح و مشورہ دیتے رہو“ پروہت نے کہا کہ ”مجھے تیری حکومت کی کوئی ضرورت نہیں۔ نہ میں دیوانی کے کام سے رغبت رکھتا ہوں اور نہ دنیاوی کام چاہتا ہوں۔“ چیچ نے کہا کہ ”[پھر برہمن آباد کے قلعے میں تم نے [میرا] مقابلہ کیوں کیا تھا؟] [اس نے] جواب دیا کہ ”جب لوہانہ کا [حاکم] اگھم وفات پا گیا اور یہ لڑکا باپ کی مفارقت سے پریشان ہونے لگا تو میں [مجبوراً] اسے صبر کی تلقین کرتا رہا اور خدا کی بارگاہ میں طرفین کے مابین صلح اور اتحاد پیدا کرنے کی دعا کرتا رہا۔ اس کے علاوہ [میرے خیال میں] دنیوی سرداری اور سارے کاموں سے بدھ کی خدمت کرنا اور آخرت کی نجات طلب کرنا بہتر ہے۔ [اب چونکہ] تو اس ملک کا راجہ ہے اس لئے تیرے فرمان عالی کے مطابق میں سارے قبیلے سمیت قلعے کے متصل منتقل ہونے کے لئے تیار ہوں، مگر مجھے خوف ہے کہ قلعے والے بدھ [مندر] کی آبادی کو تکلیف [ہو] اور نقصان پہنچائیں گے۔ [کیونکہ] چیچ آج بڑی سلطنت کا مالک ہے۔“ چیچ نے کہا کہ ”بدھ کی بندگی زیادہ بہتر ہے اور اس کام کی ہمیشہ تعظیم کرنا ہی سب سے افضل ہے۔ اب اگر تجھے کوئی حاجت یا طلب ہو تو بیان کر کہ میں اس سعادت کو پورا کرنے اور اس عزت افزائی کو انجام دینے میں پیش قدم کروں، پروہت نے کہا کہ ”مجھے تجھ

سے کوئی بھی دنیاوی طلب اور خواہش نہیں ہے۔ کاش خدا تجھے عاقبت کے کاموں کی توفیق عطا کرے۔“ چیچ نے کہا ”میری بھی خواہش یہی ہے کیونکہ اسی کے بدلے ہی میں نجات اور بلندی کے درجے حاصل ہو سکیں گے، مجھے حکم دے تاکہ اس بارے میں مدد کرنا واجب سمجھ کر شریک ہوں۔“ بھگت پروہت نے جواب دیا۔“ جب تیرا مقصد صرف نیکی کے کام کرنا اور خیر کی جانب قدم بڑھانا ہے تو پھر نووہار کے مندر کی جو کہ قدیمی عبادت گاہ ہے اور زمانے کی گردشوں کی وجہ سے جسے [کافی] نقصان پہنچا ہے، اس کی [نئے سرے سے] عمارت بنوائی جائے اور اپنا مال اس کی تعمیر پر خرچ کر۔ میری مدد تو اس طرح سے کر سکتا ہے۔“ چیچ نے جواب دیا کہ ”میں شکر گزار ہوں۔“

### چیچ کا برہمنا باد واپس جانا

[اس کے بعد] چیچ وہاں سے سوار ہو کر واپس ہوا۔ وزیر نے عرض کیا کہ ”راجا! ایک عجیب واقعہ دیکھا ہے۔“ وہ بولا ”کیا؟“ وزیر نے کہا۔ ”راجہ اس پروہت کے قتل کے لئے آپ کا جلا“دوں کو حکم دینے کا ہکا ارادہ تھا مگر اس کے سامنے آنے پر [آپ] اس کی خوشنودی حاصل کرنے میں لگ گئے، اور اس کی درخواست قبول فرمائی۔“ چیچ نے کہا ”ہاں! میں نے اس میں ایسی چیز دیکھی جس میں کوئی جادو [۲۶] اور شعبدہ نہیں تھا۔ [جب میں نے اسے دیکھا تو مجھے کچھ [خاص] نشان دکھائی دیئے۔ جب میں اس کے سامنے بیٹھا تو ایک بھیانک اور خوفناک شکل اس کے سر پر استادہ نظر آئی

اس کی آنکھیں آگ جیسی اور خشکین، ہونٹ موٹے اور لٹکے ہوئے اور دانت نیزوں جیسے تھے۔ اس کے ہاتھ میں الماس جیسے ڈنڈے تھے اور ایسا معلوم ہوتا تھا کہ جیسے وہ کسی کو ہارے گی۔ اس کو دیکھ کر میں ڈر گیا اور مجھ سے ممکن نہ ہوا کہ اس [پروہت] سے اس طرح کی بات کروں کہ جو تم مجھ سے سن چکے ہو، مجھے اپنی جان کی پڑی تھی اس لئے اسے رعایتیں دے کر اٹھ کھڑا ہوا۔

چچ کا برہمن آباد میں ٹہر کر وہاں کے باشندوں پر محصول مقرر کرنا

پھر چچ نے برہمن آباد کے قلعے میں ٹہر کر ملک کے کاروبار آمدنی اور رعایا کی بہبود کے ذرائع درست کئے اور لوہانہ کے جتوں (۱) کو ذلیل کر کے، ان کے سربراہ کو سزا دے کر ان سے ضمانت لی اور قلعے میں بند کر کے ان سے یہ شرطیں قبول کرائیں کہ سوائے کچھ خاص مواقع کے کبھی تلوار نہ باندھیں گے، مخمل اور ریشم کے کپڑے نہ پہنیں گے۔ ان کے اوپر کی چادر خواہ سوتی ہو لیکن نیچے کی چادر [ضرور] اونی، سیاہ یا سرخ رنگ

(۱) فارسی ایڈیشن میں "جتان و لوہانہ" کی عبارت درج ہے۔ نسخہ

(پ) کی عبارت "جتان لوہانہ" یعنی "(علاقہ) لوہانہ کے جت"

ہے جو کہ زیادہ قرین قیاس ہے اسی لئے اسی کو درج کیا گیا ہے۔

صفحہ ۲۱۳ پر بھی صاف طور پر عبارت "جتان لوہانہ" لکھی ہے۔

(ن - ب)

کی ہوگی، گھوڑوں پر زین [کاٹھی] نہ رکھیں گے، ننگے سر اور ننگے پیر رہیں گے، گھر سے باہر نکلیں گے تو کتے اپنے ساتھ رکھیں گے، برہمن آباد کے گورنر کے باورچی خانے کے لئے لکڑیاں فراہم کرتے رہیں گے۔ رہبری اور جاسوسی کے لئے بھی انہی کو بھیجا جائے گا۔ [اس طرح] جب وہ اپنے میں یہ صلاحیتیں پیدا کریں گے اور جب کوئی دشمن جنگ کے لئے [۴۷] اس ملک کی طرف رخ کرے گا تو وہ [سر بند] کی مدد کرنا خود پر فرض سمجھ کر اس کا دفاع کریں گے۔

پھر سارے کام ختم کر کے ملک کا انتظام درست کیا اور جس نے بھی مخالفت یا سرکشی کی [اسے سزا دے کر] دوسروں کے لئے مثال قائم کرتا گیا اور ضمانتیں لے کر قابو میں لاتا گیا جس کی وجہ سے [آخر کار] ملک کا سارا کاروبار ٹھیک ہو گیا۔

راجہ چچ کا کرمان جا کر مکران کی حد واضح کرنا ضروری کاموں سے فارغ ہو جانے کے بعد چچ کے دل میں کرمان کی سرحد کا خیال پیدا ہوا۔ اس وجہ سے کہ یہ حصہ ہندوستان کی مملکتوں سے ملحق ہے اس لئے اس کے حدود کا تعین ضروری ہے۔ اس وقت رسول اللہ صلی اللہ علیہ وسلم کی ہجرت کو دو سال گذر چکے تھے۔ [ادھر] ایران کے بادشاہ کسریٰ بن هرمز کے مرنے کے بعد ملک پراگندہ ہو چکا تھا، کیونکہ [وہاں] عنانِ حکومت ایک عورت کے ہاتھ آگئی تھی



[چنانچہ] چیچ، کو جب اس کی خبر ملی تو اس نے بڑے جاہ و چشم کے ساتھ کرمان کا رخ کیا اور نجومیوں نے جو [نیک] ساعت بتائی اس پر ارمابیل کی طرف کوچ کیا۔ یہ علاقہ بدھمت کے اس شمنی (پروہت) کے زیر اقتدار تھا کہ جو ہندوستان کے راجہ سیہرمس راے کے گورنروں کی اولاد میں سے تھا اور جسے [اس کی] دیانت اور صداقت کی خصوصیتوں کے پیش نظر [وہاں] مامور کیا گیا تھا لیکن زمانے کے تغیر و تبدل کی وجہ سے وہ خودسر ہو گیا تھا اور خدمت سے مرکشی اختیار کر لی تھی۔

[وہ پروہت] چیچ کے استقبال کے لئے آیا اور جب اسے [چیچ کے] وعدے اور دل کی صفائی کا اطمینان ہوا اور [باہمی] دوستی سے دونوں کے دلوں میں جگہ پیدا ہو گئی تو پھر [چیچ] وہاں سے مکران کی سرزمین کی طرف روانہ ہوا۔ [راستے میں اس نے] دیکھا کہ [یہاں کا] ہر آدمی اس کی اطاعت سے کترا رہا ہے۔ آخر کار [۳۸] مکران کے پہاڑ اور درے (۱) سے گذر کر وہ دوسرے شہروں کی طرف جا پہنچا۔ وہاں پنج پور (۲) نام کا ایک پرانا قلعہ تھا جسے اس کے حکم سے نئے سرے سے تعمیر کیا گیا اور وہاں پنجتوری یعنی پانچ

(۱) اصل عبارت "عقبہ مکران و کوہ" ہے۔

(۲) اصل عبارت جملہ نسخوں میں "کنزپور" یا اس کی ہکڑی

ہونی صورت ہے۔ اس اصلاح کے لئے دیکھنے آخر میں حاشیہ ص ۴۹۔ (نہج)

سازوں والی نوبت مقرر کی جو کہ ہندوؤں کی رسم کے مطابق شام اور پوپہٹنے کے اول وقت بجائی جاتی ہے۔ پھر اس اطراف کے سارے دھقانیوں کو ہلا کر عمارت کے مکمل کرنے کا حکم دے کر وہاں سے کوچ کیا اور اس نہر کے کنارے جا کر خیمہ زن ہوا، جو مکران اور کرمان کے درمیان ہے۔ اس مقام کو اس نے مشرقی سرحد قرار دیا اور نہر کے کنارے کھجوروں کا ایک بڑا جٹھنڈ لگا کر [اعلان کیا کہ] مکران اور کرمان کی سرحد یہ کھجوروں کے درخت ہیں اور ان پر نشان لگا دیا کہ یہ چیچ بن سیلائج بن بسام کے زمانے میں مقرر ہوئی۔ یہی حد اس وقت تک قائم ہے (۱)۔

### چیچ بن سیلائج کا ارمابیل جانا اور وہاں محصول مقرر کرنا

اس کے بعد [چیچ] ارمابیل کی طرف لوٹا اور ملک توران سے [گذرتا ہوا] پورالی [ندی] (۲) کے قریب سے اوپر کی طرف گیا۔ [راہ میں] کسی نے بھی اس سے جنگ نہیں کی۔ [اور

(۱) اصل عبارت ”و امروز ہماں حد ہمار سید“ ہے۔ ظاہر ہے کہ یہ فقرہ مترجم علی کوفی کا ہے اور اس کا اشارہ مکران اور کرمان کی سرحد کے متعلق ہے جو ناصرالدین قباچہ کے عہد میں قائم تھی۔ (ن.ب)  
(۲) فارسی ایڈیشن اغلاط نامہ ص ۲۹۰ کے مطابق صحیح عبارت اس مقام پر ”بردست پورالی“ ہونی چاہئے۔ (ن)۔ کی عبارت ”بردست تورانی“ ہے اور اسی لحاظ سے ”بردست تورانی“ بھی بہترین قیاس معلوم ہوتا ہے۔ (ن.ب)

اس طرح وہ آخر قندابیل (یعنی قندھار) تک جا پہنچا۔ اس کے بعد امی بیابان کی وادی سے [اس نے] حصار کی طرف رخ کیا [لیکن] وہاں کے لوگ قلعہ بند ہو گئے اس لئے وہ نہر سیبی (۱) پار کر کے اس کے کنارے جم گیا یہاں تک کہ [محصور] لوگ تنگ آ گئے اور انہوں نے اپنے اوپر سو پہاڑی گھوڑے اور ایک لاکھ درم مالانہ خراج مقرر کیا۔ [چنانچہ چیچ نے] ایک سال کا خراج پیشگی لے کر مثال قائم کی اور پھر وہاں سے تخت گاہ اروڑ کو واپس آ گیا اور [جہاں وہ اس وقت تک مقیم رہا جب تک اس کی روح جسم سے علیحدہ ہو کر جہنم کی جانب روانہ نہ ہو گئی۔ اس کا دور حکومت چالیس سال تھا۔

### دارالحکومت اروڑ میں چندربن سیلائج کی تخت نشینی

چیچ بن سیلائج کی وفات کے بعد اس کا بھائی چندر تخت نشین ہوا۔ [یہ بڑا دین دار شخص تھا چنانچہ] اپنے مذہب کی طرف [پوری طرح] متوجہ ہوا۔ اس کی بے حد تبلیغ کی (۲) بھکتوں اور پروہتوں کے دھرم کو تقویت پہنچا کر ترقی دی اور ہندوستان کے بادشاہوں کے ساتھ خط و کتابت جاری کی (۳)۔

(۱) نسخہ (م) میں "سپی"، (ن) میں "سینی"، (پ) (ص) میں "سینی" اور (ک) میں "سین" ہے۔

(۲) نسخہ (ن) میں "تبلیغ" ہے۔ فارسی ایلدیشن کی عبارت ہوں ہے "وتیغ بسیار فراہم آورد"۔

(۳) اصل عبارت یہ ہے "و مکتوبات و مراسلات از ملوک ہند باز گرت"۔ مندرجہ بالا ترجمہ اس فقرے کا صحیح مفہوم ادا کرنے کے لئے دیا گیا ہے ورنہ لفظی ترجمہ یہ ہوگا "ہندوستان کے بادشاہوں سے خطوط و مراسلات واپس لے لئے"۔ ممکن ہے اس سے یہ مراد ہو کہ کہنے ہوئے عہدنامے واپس لے لئے واللہ اعلم [نسب]

## سیوستان کے بادشاہ "متو" کا جانا

[یہ حال دیکھ کر] سیوستان کا راجہ "متو"، قنوج کے راجہ کے پاس گیا۔ اس وقت ہندوستان کا بادشاہ ہارنسی تھا اور قنوج پر سیہرس بن راسل کی حکومت تھی۔ متو نے اس کی خدمت میں جا کر بیان کیا کہ چیچ بن سیلائج وفات پاچکا ہے اور اب اس کا بھائی چندر تخت نشین ہوا ہے۔ [چونکہ] وہ ایک بھگت ہے اور سارا دن بھکتوں کے ساتھ مندر میں درس و تدریس میں مشغول رہتا ہے [اس لئے اس سے بادشاہت چھین لینا آسان ہے۔] [اب] اگر بادشاہ یہ ملک فتح کر کے میرے حوالے کرے تو اس کے معاوضے میں، میں اپنے اوپر خراج مقرر کرنے کے لئے تیار ہوں جو کہ [حسب وعدہ] خزانے میں ہنہچاتا رہوں گا [۔۔]۔

### سیہرس کا جواب

اس نے [اتفاق کرتے ہوئے] سیہرس نے متو سے کہا کہ "چیچ ایک عظیم بادشاہ اور وسیع ملک کا مالک تھا [بے شک] اس کے مرجانے کے بعد اب اگر میں اس کی سلطنت فتح کر لوں گا تو میرے ملک کی بڑی شہرت ہوگی [پھر] تجھے بھی میں اس کے ایک حصے پر [حکمران] مقرر کروں گا۔ [پھر] سیہرس نے اپنے بھائی برہاس بن کسائس کو روانہ کیا

ہج اکبر (۱) کے ہونے (۲) نے جو کہ کشمیر اور رمل کا راجا تھا، اس کی اطاعت قبول کی [جس کے بعد دونوں] اپنے لشکر لے کر روانہ ہوئے اور دریائے ہاسی کے قریب پہنچ کر منزل انداز ہوئے۔ قلعہ دیوہ پور (۳) میں چندر کے جو امیر رہتے تھے وہ روہوش ہو گئے۔ [چنانچہ ان کی جگہ] اپنے آدمی مقرر کر کے وہ آگے بڑھ گئے اور آخر آکر بند کاھویہ کے قریب پہنچے۔ یہاں ایک سپین ٹہر کر [انہوں نے] بدھ کی پوسٹش کی۔ [پھر] چندر بن سیلائج کے پاس قاصد اور خط بھیجا کہ آکر فرمان برداری کی شرطیں پوری کرے اور امان کا طلب گار ہو۔ چندر نے یہ سن کر انکار کیا اور قلعہ بند ہو کر جنگ کی تیاری کرنے لگا اور دھرسینہ بن چچ کو برہمن آباد بھیج دیا جہاں لوہانہ کے آدمیوں نے اس کی خدمت میں سر جھکایا، اور خود داہر بن چچ کے ساتھ اروڑ کے قلعے میں استقلال کے ساتھ ڈٹا رہا۔ سپہرے کے لشکر نے طویل مدت تک قلعے کا معاشرہ جاری رکھتے ہوئے جنگ کی مگر وہ قلعے والوں پر فتح نہ پاسکا تب اس نے صلح کا دروازہ کھٹکھٹایا اور کسی ترکیب سے داہر کو باہر لا کر قید کرنا چاہا [انہوں نے سمجھا کہ اگر

(۱) یہاں معلوم ہوتا ہے کہ اس چچ سے پہلے بھی کوئی دوسرا چچ ہندوستان کا راجہ ہو گذرا ہے کہ جس کی طرف یہاں اشارہ کیا گیا ہے (مترجم)۔

(۲) اس کا نام بھی رامل تھا جیسا کہ ص ۵۲ سے ظاہر ہے۔

(مترجم)

(۳) اصل فارسی متن میں "دیو دھنوز" ہے۔ (وضاحت کے لئے

دیکھئے حاشیہ صفحہ ۵۱)۔

وہ اسے گرفتار کر لیں گے یا قتل کر ڈالیں گے تو پھر قلعہ ان کے قبضے میں آجائے گا اور سلطنت [پر بھی] ان کا اقتدار ہو جائے گا [۵۱]۔

سیہرس کا داہر بن چچ کے پاس قاصد بھیجا۔ [چنانچہ] پھر راسل اور برہاس نے قاصد بھیجا کہ "ہمارا ارادہ واپس جانے کا ہے اس وجہ سے تمہارے ساتھ پختہ عہد نامہ کرنا چاہتے ہیں تاکہ یہ ملک تمہاری حکومت کے ساتھ قائم رہے۔ ملاقات کے بعد ہم داہر کو عزت و تکریم کے ساتھ واپس کریں گے۔ [اس پر] داہر پانچ سو مسلح نامور اور منتخب بہادر لٹھا کروں کو ساتھ لے کر طرفین کے مابین صلح کی شرطیں استوار کرنے کے لئے باہر نکلا۔ باہر آکر اس نے اپنے خاص لوگوں سے کہا کہ ہمارا بھروسہ صرف تمہاری بہادری اور ہوشیاری پر ہے۔ [غرض اس طرح کی باتوں سے] سبھوں کے دلوں کو تقویت دیتا اور بہترین وعدوں سے سبھوں کی ہمتیں بڑھاتا ہوا راسل کی سزائے کے دروازے پر جا پہنچا۔ راسل نے انہیں دروازے پر رکنے کا حکم دیا اور اپنے ایک حاجب کو بلا کر کہا کہ نیچے جا کر داہر کے سپاہیوں سے کہو کہ تمہاری تلواریں جو ہر دار ہیں، اس لئے اپنے ہتھیار اوپر بھیج دو تاکہ میں تمہاری تلواروں میں سے ایک کو پسند کر کے اپنے پاس یادگار کے طور پر رکھوں۔ جب سب ہتھیار دے چکیں تو سب کو قید کر لینا اور دوسری صورت میں قتل کر ڈالنا۔ وزیر اس بہانے سے نیچے آیا اور ایک معراب کے نیچے آکر کھڑا



ہو گیا اور جوں ہی اُن سے ہتھیار دینے کا مطالبہ کیا [ابھی  
 وہ ہتھیار دینے میں ہی تھے کہ] اچانک معراب گر پڑی اور  
 حاجب اس کے نیچے دب کر رہ گیا۔ [یہ حال دیکھ کر] راجہ  
 راسل خود نیچے آیا اور سب کو اپنے سامنے بلایا، ہر ایک سے  
 ہتھیار لے کر دیکھتا، اور پھر اس کے سامنے ڈالتا چلا گیا، یہاں  
 تک کہ داہر بن چیچ کے قریب پہنچا [اور] داہر سے کہا کہ  
 "اپنی تلوار مجھے دکھا"۔ داہر نے جواب دیا کہ "اے بادشاہ  
 نے خنجر میرے بھائی کا ہے جسے میں اپنے سے [۵۲] جدا  
 نہیں کر سکتا [اگر دیکھنا ہے تو] میرے ہاتھ میں اچھی طرح  
 دیکھ لے"۔ جب وہ قریب پہنچا تو داہر کے ایک بہادر نے آگے  
 بڑھ کر کہا کہ "اے بادشاہ! ان ساری تلواروں سے میرا خنجر  
 بہتر ہے"۔ راسل جوں ہی اس سے تلوار لینے کے لئے آگے بڑھا  
 تو [اس] بہادر نے مست شیر کی طرح جست کر کے راسل کو  
 اس کی داڑھی پکڑ کر زمین پر دے پٹکا، اور اس کے سینے  
 پر چڑھ کر کہنے لگا کہ "کیا تو چاہتا ہے کہ میں  
 تجھے فنا کر دوں؟" [اسی اثنا میں] داہر اور [دوسرے] ٹھا کروں  
 نے تلواریں سونت کر چاروں طرف سے آسے گھیر لیا۔ راسل نے  
 بے بس ہو کر کہا " [آخر] تم کیا چاہتے ہو، میں تم سے  
 پختہ عہد نامہ کرتا ہوں جو کہ بالکل سچا ہو گا اور اس کے  
 ذرہ بھر خلاف نہ ہو گا"۔ داہر نے کہا کہ ہمیں معلوم ہو چکا  
 ہے کہ تو ہمارے ساتھ قریب کرنا چاہتا تھا۔ اس لئے ہمیں  
 تیزی بات پر کوئی بھروسہ نہیں۔ دھوکہ اور بے اعتقادی کی  
 سزا پہلے تیرے حاجب کو ملی جو کہ معراب کے نیچے دب کر

ہلاک ہو گیا، اور اب تو ہمارے ہاتھ گرفتار ہو رہے۔ اب ضمانت دے کر دیوہ پور کا قلعہ اور ہماری جو ضمانتیں تیرے پاس ہیں وہ واپس کرے گا، اس کے بعد [ہی ہم] تیری ضمانتیں واپس کریں گے۔" [پھر] راسل نے اپنے ضامن اروڑ بھیجے جن میں سے پانچ مشہور سربراہ اروڑ کے قلعے میں روک لئے گئے۔ ان کے بعد عہد لے کر [راسل کو] چھوڑا گیا۔ داہر نے ان [راسل کے ضامنتوں] کو پانچ سو بہادروں کے ساتھ برہمن آباد بھیجا اور راسل، داہر کے معتمدوں کو اپنے ساتھ لے گیا اور قلعہ ان کے حوالے کیا اور جو آدمی اس کی قید میں تھے ان سب کو بھی آزاد کر دیا۔ جب قلعے سے [ان] معتمدوں کے خطوط داہر کو موصول ہو گئے تب اس نے راسل کے ضامنوں کو با عزت طریقے پر واپس بھیج دیا اور ان کے درمیان صلح اور دوستی ہو گئی۔

### چندر کا چچ بن سیلاٹج کے تخت پر بیٹھنا

اس طرح سلطنت پھر چندر کے حوالے ہوئی اور رعیت رعایا اس کی خبر گیری کی وجہ سے آرام سے رہنے لگی اور کاروبار مملکت پھر درست ہو گیا۔ چندر کی بادشاہی سات سال تک رہی اور اٹھویں سال [۵۳] وہ انتقال کر گیا۔ [چنانچہ] داہر اروڑ کے تخت پر بیٹھا اور چندر کا بیٹا راج برہمن آباد میں جانشین ہوا۔ راج کی حکومت ایک سال سے زیادہ نہ رہی اور اس کے بعد دھر سینہ بن چچ برہمن آباد کو اپنے قبضے میں لایا اور اس کی بہن مابین نے بھی اس سے اتفاق کر کے اس کی بیعت کی۔ اس کے بعد دھر سینہ نے اکھم کی بیٹی سے شادی

کی اور پانچ سال وہاں رہا اور چاروں طرف پروانے جاری کئے جن پر سب نے اس کی اطاعت اختیار کی۔ [پھر] دھر سینہ کچھ دنوں راوڑ (۱) کے قلعے میں جا کر رہا۔ اس قلعے کی بنیاد چیچ نے رکھی تھی اور وہ اس کے مکمل ہونے سے پہلے وفات پا گیا تھا۔ [دھر سینہ نے] اس قلعے کی تعمیر مکمل کر کے اس پاس کے دھقانیوں کو بلایا اور [ان میں سے] اچھے اچھے آدمیوں کو اس [قلعے] میں آباد کر کے اس کا نام راوڑ رکھا۔ پھر خود برہمن آباد کے قلعے میں واپس چلا آیا اور سلطنت کے کاروبار میں مصروف ہو گیا۔

دھر سینہ کا اپنی بہن کو بھائیہ کے رانے کے

حوالے کرنے کے لئے اروڑ بھیجنا

[کچھ دنوں کے بعد] دھر سینہ نے محسوس کیا کہ اس کی بہن مایین جوان ہو گئی ہے۔ چنانچہ وہ متفکر ہو گیا۔ ادھر! نجومیوں نے مایین کا زائچہ دیکھ کر بتایا کہ اس کا ستارہ اقبال اوج پر ہے (۲) دھر سینہ ابھی اسی فکر میں تھا کہ رمل کے

(۱) اصل تلفظ "راوڑ" ہے۔

(۲) اصل متن کی عبارت یہ ہے "و میلاد او را منجمان بر طالع سعد نپادند" جس کا لفظی ترجمہ یہ ہو گا کہ "نجومیوں نے اس کی ولادت خوش بخت ستارہ پر رکھی ہے" لیکن چونکہ یہ ترجمہ اپنا مفہوم ادا کرنے کے لئے واضح اور کافی نہیں ہے اس لئے آزاد ترجمہ کر کے مطلب واضح کیا گیا ہے۔

کے راجہ سونہن رائے بھائی کا قاصد راجہ کے پاس مایین کا  
رشتہ لے کر پہنچا۔ دھرسیمہ اگرچہ اس کا بڑا بھائی تھا مگر  
پھر بھی بہن کا شاہانہ جہیز تیار کر کے سات سو گھوڑے اور  
پانچ سو ٹھاکر اس کے ساتھ روانہ کر کے اس نے داہر کو لکھا  
کہ مایین کو بھائی کے راجہ کے حوالے کر دے اس رشتہ کے  
سلسلے میں سونہن رائے کی شرط یہ ہے کہ جہیز میں اسے ایک  
قلم دیا جائے جس کا وہ مالک رہے گا [۵۴]۔

پس جب قاصد اروڑ پہنچا اور [مایین کو رخصت کرنے  
میں] صرف ایک ماہ کی مدت رہ گئی تھی کہ راجہ کے کسی  
خاص آدمی نے ایک دن ہندوستان کے ایک حکیم جسے کہ  
علم نجوم میں کمال مہارت حاصل تھی، کوئی سوال پوچھا  
جس کے متعلق اس کا بتایا ہوا جواب بالکل ٹھیک نکلا۔ وہ  
آدمی [جب] راجہ داہر کے پاس آیا تو راجہ نے اس سے پوچھا  
”ٹھاکر آج تم کس مہم میں مشغول تھے جو دیر سے آئے ہو۔  
کیا وہ کام ہماری خدمت سے بھی زیادہ مقدم تھا۔ ٹھاکر نے  
کہا ”راجہ سلامت رہے! مجھے ایک ایسا ہی ضروری کام پیش  
آ گیا تھا، جس کی وجہ سے میرا دل پریشان اور نتفکر ہو گیا۔  
برہمنوں میں ایک نجومی ہے جو کہ بڑا عالم اور نجوم میں  
یکتا ہے، [وہ] حکمی نتائج بتاتا ہے اور اس کی دلیلیں تجربے  
کے عین مطابق ہوتی ہیں۔ [پھر اس نے اپنا معاملہ] مفصل  
بیان کیا اور جو واقعہ تھا وہ من و عن پیش کیا۔ اس پر داہر  
نے فرمایا کہ ”ہمارے سفر حضر، بادشاہی کی رونق اور حکومت

کے انتظام کے متعلق اس سے جا کر پوچھو۔ اس آدمی نے اٹھ کر عرض کیا ”راجہ سلامت رہے کامیابی کے وقت راجاؤں کو حکیموں کی صحبت اور عالموں، ادیبوں اور برہمنوں کی رفاقت سے ہار نہ کرنا چاہئے۔ کیونکہ وہ ہمارے امام ہیں۔ ان کی خدمت میں حاضر ہونے اور ان کی تعظیم بجا لانے کی کوشش کرنا لازمی جاننا چاہئے۔ کیونکہ ان کی خوشنودی، عزت اور مرتبے کی ترقی اور عظمت و حشمت کے لئے باعث دوام ہے۔ اس کے علاوہ فال وہ بہتر ہے جو کہ صاحب واقعہ خود روبرو حاضر ہو کر [معلوم کرے] اور نجومی جواب دیں۔“

داہر کا بہن کے متعلق حکم پوچھنے کے لئے  
نجومی کے پاس جانا

داہر کو یہ تقریر پسند آئی [اور اس نے] ہاتھی پر ہالکی باندھنے کا حکم دیا اور [پھر اس میں] بیٹھ کر نجومی کے ٹھکانے پر پہنچا۔ نجومی نے راجا [ہہ] کو دیکھ کر استقبال کیا اور کہا ”راجہ سلامت رہے! کس کام سے آنا ہوا ہے۔“ داہر نے جواب دیا میرا لشکر کی مصلحت کے متعلق سوال ہے جس کی وجہ سے آیا ہوں۔ ساتھ ہی ساتھ ملک کی بہتری، سلطنت کے قاعدے قانون اور دوسرے سارے ضروری کاموں کے لئے بھی حساب کرنا چاہئے تاکہ کاموں کے مال ہمیں روشن ہو سکیں کہ نتیجہ کیا ہوگا۔ نجومی نے کہا ”کہ خوش قسمتی کے سارے ستارے تیرے طالع کی طرف دیکھ رہے ہیں اور

تربیع (۱) یا مقابلے کے پیش نظر کوئی بھی نختہ [ستارہ] بخلاف نہیں۔ یہ قلعہ اور بادشاہی سالہا سال کے لئے تیرے واسطے مقرر اور مستحکم ہے اور اگر راجہ کو سفر کا اتفاق ہوگا تو وہ بھی مبارک اور سعید ہوگا۔ اور اپنی مسند عظمت و بزرگی پر سلامت واپس آئے گا۔ پھر اس نے پوچھا ”ہماری بہن ”مابین“ کا طالع کیسا ہے؟“

### نجومی کے ارشادات

نجومی نے کہا کہ ”حساب کا زائچہ یہ ظاہر کرتا ہے کہ یہ اروڑ کے قلعے سے باہر نہ جائے گی، اور اس کا رشتہ وہ راجہ طلب کرتے گا جس کے قبضے میں ہندوستان کی بادشاہت ہوگی اور یہ لڑکی اس کے عقد میں آئے گی۔“

نجومی نے اسے جب یہ حقیقت وضاحت کے ساتھ بتائی تو داہر فکر میں پڑ گیا کہ یہ کیسے ہوگا۔ [اس نے] گھر واپس آکر یہ قصہ اپنے باپ کے وزیر بدھیمن سے مفصل بیان کیا۔ وزیر بدھیمن کا راجہ داہر کو مشورہ

وزیر نے کہا کہ بادشاہی کا معاملہ بڑا نازک ہے اور مختلف ملکوں، سرحدوں، قوجوں اور نوکروں چاکروں کے ہمیشہ کے لئے اپنی سلطنت سے ناتہ توڑنا بڑا مشکل ہوتا ہے۔

(۱) تربیع علم نجوم کا اصطلاحی لفظ ہے جس کا یہ مطلب ہوتا ہے کہ چار ستارے چوکور شکل میں امتداد ہوں اور ایک دوسرے کی طرف دیکھ رہے ہوں (مترجم)۔



(مثال) [۵۶] کیونکہ ہانچ چیزیں اپنا مقام چھوڑ کر سرسبز نہیں ہوتی ہیں۔ ۱۔ بادشاہت سے بادشاہ ۲۔ وزارت سے وزیر ۳۔ عمل سے عالم ۴۔ جسم سے بال اور دانت ۵۔ اور عورت کے پستان۔ کہ یہ چیزیں جب اپنے مقام سے ہٹ جاتی ہیں تو زہب نہیں دیتیں۔ بادشاہ سلطنت کے لئے بھائیوں اور عزیزوں کی جان لیتے ہیں ورنہ ملک بدر تو ضرور کر دیتے ہیں اور اپنے مقربوں اور تعلقہ داروں کی بھی ملک میں حصہ داری یا مداخلت روا نہیں رکھتے۔ بادشاہ اگر بادشاہی سے کنارہ کر لے تو پھر عام آدمیوں کے برابر ہے۔ [اب] جب کہ نجومی نے یہ حکم [ظاہر] کیا ہے تو بہن کو نکاح میں لا کر اور بیوی بنا کر تخت پر بٹھانا چاہئے۔ اگرچہ [تم] اس کی صحبت سے دامن بچائے رہو گے تاہم وہ بیوی کہلائے گی اور اس طرح تیری بادشاہی تیرے پاس رہے گی۔

اس کے بعد راجہ داہر نے ان ہانچ سولہا کروں کو بلوایا جو کہ اس کے خاص آدمی اور معتقد تھے اور ان سے کہا کہ ”ہر حال میں مجھے تمہاری بہادری اور سمجھداری پر اعتقاد ہے تمہارے مشورے اور نصیحت کے سوا کوئی چارہ نہیں اور سارے ملک میں میرا فرمان تمہاری قوت پر جاری ہے۔ اس وقت نجومیوں نے اس طرح نتیجہ اخذ کیا ہے کہ مسلمات مابین اس قلعے سے دوسری جگہ نہ جائے گی اور اس کا شوہر وہ ہوگا جس کے قبضے میں اس سلطنت کا کثیر حصہ رہے گا۔ بادشاہی مہرے قبضے سے نہ جانی چاہئے۔ اس کے لئے سوچنا

ہے، [کیونکہ] بادشاہی سے رشتہ توڑنا مشکل بات ہے۔ وزیر بدھین نے ایک مشورہ دیا ہے مگر وہ بڑا شرمناک، ناخوشگوار [۷۵] اور برہمنوں کے خاندان کے لئے باعث بدنامی ہے، اور جب یہ بری بات بادشاہان وقت اور عوام کی زبان پر آئے گی تو وہ ہمیں اپنی برادری سے خارج کر دیں گے جس کی وجہ سے میرے طریقے میں خلل پیدا ہوگا۔

### وزیر بدھین کا طلسم

وزیر بدھین گھر آیا اور ایک دنیے کو لا کر اس کے بالوں پر ریت اور رائی چھڑک کر شبانہ روز اس پر پانی چھڑکتا رہا یہاں تک کہ وہ پھول گیا۔ پھر اسے باہر نکال دیا۔ چھوٹے بڑے، شہری اور دیہاتی سب اسے بڑے تعجب سے دیکھنے لگے یہاں تک کہ تین دن گذر گئے۔ اس کے بعد وہ دنبہ سارے شہر میں گھومتا رہا مگر کسی نے اس پر توجہ نہ دی اور اسے بھول گئے۔ وزیر نے کہا ”اے بادشاہ! جو بھلی بری بات ہوتی ہے، وہ لوگوں کی زبان پر تین دن تک رہتی ہے اس کے بعد کوئی بھی اس کی نیکی یا بدی کو یاد نہیں کرتا۔ تم کسی طرح بادشاہی سے قطع تعلق کر لینا نہیں گوارا کر سکتے اور اپنے دل میں اس کا [قطع] فیصلہ کر چکے ہو۔ یہ جماعت تیرے حکم سے سرتابی کرنے والی نہیں ہے۔ اس لئے تجھے یہ کام ضرور کرنا چاہئے۔“ پھر دباہر نے ان پانچ سو ٹھاکروں سے ان کی رائے پوچھی جن کی قول پر وہ ہمیشہ اعتماد رکھتا تھا اور وہ خود بھی اس کے حکم کے گرویدہ اور

اس کے جملہ اقوال و افعال سے متفق رہتے تھے۔ سب نے اتفاق کیا کہ راجا کا حکم ہماری جانوں پر جاری ہے اور اس میں کوئی شک نہیں ہے کہ بادشاہوں کی طراوت بادشاہی سے ہے اور اگر یہ سلطنت چلی جائے تو پھر بھائی کو پہنچے یا غیر کو، [کوئی بھی فرق نہیں ہے]۔ جب اس بات پر سب متفق ہو گئے اس وقت [داہر محل میں] گیا اور جا کر اپنی بہن کے سر پر چادر ڈالی اور اسے انگوٹھی اور دوسرے زیورات پہنا کر اپنی تلوار اس کے پہلو میں رکھی۔ [اس کے بعد] تلوار سمیت باہر آیا اور اس کی چادر کے پلو کو اپنی چادر سے باندھ کر تخت حکومت پر اسے اپنے برابر چھتری کے نیچے لا بٹھایا اور یہ بات عوام اور خواص کی زبانوں پر آکر مشہور ہو گئی۔

داہر کا دھرسینہ کے پاس تعظیم کے ساتھ

خط لکھ بھیجنا

پھر داہر نے اپنے بھائی دھرسینہ کے پاس بصد تعظیم خط بھیجا جس میں مایین کے ستارے کا حال درج کیا کہ ”نجومیوں کا یہ نتیجہ نکالا ہے کہ یہ لڑکی اور لڑکی کی ملکہ ہوگی اور اس کا شوہر راجہ ہوگا جس کے قبضے میں یہ ملک آئے گا۔ اس وجہ سے [سب کے] مشورے سے میں نے بادشاہی کے خاطر ہر ننگ اختیار کیا ہے۔ چنانچہ معذرت کی جاتی ہے کہ یہ مصلحت خونی سے نہیں بلکہ مجبوری سے اختیار کی گئی ہے۔

تعالیٰ فرمائیں۔

داہر کا خط دھرسینہ کو پہنچنا۔

جب یہ خط دھرسینہ کو ملا تو اس نے جواب لکھا کہ یہ بات بڑی تھی اور یہ فعل ناپسندیدہ۔ خواہ ضرورت سے ہو یا باختیار، تو کسی بھی حالت میں معذور نہیں تھا۔ اگر یہ ممنوع اور ناجائز فعل [صرف] بادشاہی کے لئے ناجائز سمجھا ہے، تاکہ تیری دنیاوی بادشاہت قائم رہے [تو] تیرے لئے کوئی چارہ نہیں۔ لیکن اگر شیطانی وسوسے کی وجہ سے [تو نے] اس باب کو شروع کیا ہے [تو پھر] تجھے [فورا] باز آنا، توبہ کرنا اور پشیمان ہونا چاہئے۔ تاکہ تو ہمارے دین سے خارج نہ ہو جائے اور ہمیں تجھ سے بیعت نہ توڑنی پڑے، اور اگر تو ان نصیحتوں پر بھی ان نامعقولیت سے باز نہ آئے گا تو باز پرس کا [۵۹] سزاوار ہوگا جس کی وجہ سے تجھے تکلیف پہنچے گی اور تجھے تیرے ناپسندیدہ کاموں کی جو بھی سزا ملے اسے تجھ کو اپنے ہی طرف سے سمجھنا چاہئے۔ پس جب دھرسینہ کا خط داہر کو ملا تو [اس نے] دل میں اپنے بھائی دھرسینہ کے پاس جانے کا خیال کر کے وزیر سے مشورہ کیا کہ کیا میں ”برہمن آباد جاؤں، تیرے نزدیک کیا مناسب ہے؟“

وزیر بدھیمان کا داہر کو روکنا

وزیر بدھیمان نے کہا: ”راجہ سلامت رہے، یہ واقعہ قائم کرنے میں آپ نے بڑی غلطی کی ہے جس کی کسی بھی تدبیر سے تلافی نہ ہو سکے گی اور جس کے نتیجے کو جس طرح بھی روکا

جائے گا وہ [بالآخر] جان کی ہلاکت کا سبب ہوگا۔ اگر آپ بھائی کے سامنے ہونا ہی چاہتے ہیں تو پھر [آپ کو اپنی] زندگی سے ہاتھ دھولینے چاہئے اور اگر آپ یہ سمجھتے ہیں کہ آپ کا بھائی آپ کی مخالفت نہ کرے گا تو یہ ایک بڑا محال [امر] ہے، جیسے آپ نے دل میں جگہ دی ہے، کیونکہ ملک، زمین اور زن کے معاملے میں شرکت اور حصہ داری نہیں ہو سکتی بلکہ [اس میں] جان کا خطرہ اس حد تک ہوتا ہے کہ بیٹا باپ پر اور باپ بیٹے پر اعتماد نہیں کرتا۔ اگر آپ امن بات کا مضمون آزادہ کرچکے ہیں تو پھر [آپ کو] اپنی زندگی سے ہاتھ دھولینے چاہیں۔ لیکن مجھے یہ کسی طرح یوں بہتر نہیں نظر آتا۔" داہر نے کہا کہ "پھر ہماری بھلائی کس [بات] میں ہے؟" وہ بولا "آپ کی بہتری اس بات میں ہے کہ آپ اپنے بھائی کے ساتھ ملنے جٹنے اور بیٹھنے اٹھنے سے اجتناب کریں، قلم بندی کو لازمی جانیں اور جیسا بھی معمولی [اور سادہ] کہیں اس پر عمل کریں اور ان کی نصیحتوں کے تابع رہیں ورنہ اس سلسلے میں کوئی دوسرا چلنا کارگر نہ ہوگا۔

[چنانچہ] داہر اس مشورے پر مضبوطی سے جم گیا [۶۰] اور قلم بند ہو کر غائب، چارہ اور لکڑیوں وغیرہ کی فکر کرنے لگا اور ان کا ذخیرہ کر لیا اس کے علاوہ مزید سامان جنگ اور ہتھیار وغیرہ فراہم کر کے مستعد اور منتظر بیٹھ گیا۔

داہر کا دھرمینہ گو خط بھیجنا

اس کے بعد داہر نے نہایت تعظیم و تکریم کے ساتھ

دھر سینہ کے پاس ایک خط لکھا کہ اگرچہ مایین کو لہجہ  
 باپ سے نسبت ہے لیکن [اصل میں] وہ جتوں کی بیٹی ہے (۱)  
 جو کہ سرکھن اور جراثم پیشہ ہیں۔ خصوصاً جتوں کی عورتیں۔  
 اگر حقایق پر غور کرو گے تو [تمہیں معلوم ہو گا کہ] وہ  
 [ہرگز] اعتماد اور بھروسے کے لائق نہیں ہیں اور امانت و  
 پرہیزگاری سے [کوسوں] دور ہیں۔ [چنانچہ] ہندی میں مثل  
 مشہور ہے کہ ”جس نے بھی بھیڑ کی ٹانگ پکڑ لی اس نے  
 اسے دوہ لیا اور جس نے بھی جتنی عورت کا ہاتھ پکڑ لیا،  
 وہ اس پر سوار ہوا۔“ [بہر حال] چونکہ (مایین کا) مزاج  
 اجنبی ہے اس لئے اس سے نکاح جائز تھا۔ [اب تم] یہ نصیحتیں  
 کرنا چھوڑ دو [لیکن] اگر تمہیں اس بارے میں [اب بھی]  
 کوئی شک و شبہ ہو تو میں سخت قسم کھا کر عہدہ واثق  
 کرتا ہوں کہ ہر حالت میں میں تمہارا فرمانبردار رہوں گا۔  
 اروڑ کے قلعے میں، میں تمہارے ایک گورنر کی حیثیت سے ہوں  
 نہ [کبھی میں] تمہاری مخالفت کروں گا اور نہ [کبھی تم سے]  
 مقابلہ کروں گا۔ زیادہ ادب۔

دھر سینہ کا داہر کو گرفت میں لانے کے لئے

اروڑ جاانا

جب داہر کا [یہ] خط اس کے بھائی دھر سینہ کو ملا

(۱) داہر کی یہ تاویل عجیب ہے کیونکہ اس سے پیشتر ص ۲۵ پر  
 بیان کیا گیا ہے کہ رائی سونہن دیوی کے بطن سے دو بیٹے  
 داہر اور دھر سینہ، اور ایک بیٹی مایین پیدا ہوئی تھی۔ (مترجم)



اور اس نے مجسوس کیا کہ داہر نے خود کو اس میٹکاری سے اپنے خپوش کر کے، آنے سے انکار کیا ہے اور بھائی کی نصیحت نے اس سے کڑی [خاطر خواہ] اثر نہیں کیا تب اس نے سامان اور سولہ تیار کرنے کا حکم دیا اور [۹۱] پھر نیک ساعت دیکھ کر عجلت کے ساتھ روانہ ہوا۔ کتنے ہی دنوں [وہ] خطرناک پہاڑوں اور نالوں میں سفر کرتا رہا۔ ہر منزل پر وہ کنویں کھدوا کر اپنی مشکیں اور دوسرے برتن پانی سے لبریز رکھتا تا کہ لشکر سیراب رہے اور پیاما نہ مرے۔ اس طرح کافی دن انہوں نے راہ میں گزارے اور صبر اور نرمی سے کام لیتے رہے۔ [اپنی اس روش سے دراصل] انہوں نے داہر کو فریب دینا چاہا اور حکمت و ترکیب کو کام میں لا کر اسے اپنے قابو میں لانا چاہا۔ [چنانچہ] وہ جاسوس بھیج کر راستوں اور شکار گاہوں کی نگرانی کراتا رہا تا کہ وہ کہیں نکل نہ جائے۔ [اس طرف] داہر [اگرچہ بظاہر] مارے دن خود کو عیش و عشرت میں مشغول رکھتا تھا [لیکن در پردہ] وہ راستوں اور شکار گاہوں میں جاسوس بھیج کر خبریں حاصل کرتا رہتا تھا اور اس نے معتمد فوجی سرداروں کو پورے ہتھیاروں سے لیس کر کے چاروں طرف مامور کر دیا تھا۔ [اس کے علاوہ] قلعے کے چاروں دروازوں پر ایماندار اور قابل اعتماد چوکیدار بھی بٹھائے تھے تا کہ وہ سختی کے ساتھ قلعے کے دروازوں کی حفاظت کریں اور چوکنہ رہیں۔

[دوسری طرف] دھر سینہ پر خیال کرتا رہا کہ داہر شاید

ہتے کئے پر ہشیمان ہوا ہے [چنانچہ] جب وہ تین دن کنی مسافت پر آکر لہرا تو اس کے جاسوموں نے اپنے آکر شہر دی کہ داہر بن چچ اور اس کا لشکر مازا دن عین و عسرت اور لہو و لعب میں مشغول رہتا ہے اور دھرسہ کی جانب سے انہیں کوئی بھی خطرہ نہیں ہے۔

دھر سینہ کی داہر کو قابو میں لانے کی کوشش کرنا [یہ خبر سن کر] دھر سینہ کو طمع ہوئی کہ جب وہ غافل ہے تو شاید یہ قلعہ [آسانی سے] ہتھے چڑھ جائے گا۔ چنانچہ اس نے کوشش کی اور ہلغار کرتے ہوئے ایک دن اور رات میں بیس فرسنگ کی مسافت طے کر کے صبح کے وقت [۶۲] اروڑ [جا] پہنچا۔ داہر اس وقت ہلکار پر جانے کے لئے تیار تھا۔ گھوڑا اس کے سامنے لاہا گیا اسی وقت اچانک ایک سوار ظاہر ہوا جس کے ارد گرد اور بھی سوار تھے۔ [ان] سواروں کے قلعے کے دروازے پر پہنچتے ہی دروازے بند کر دیئے گئے اور لوگ ہتھیار لے کر فصیلوں پر چڑھ گئے۔ اس طرف دھرسہ [بھی] قلعے کے دروازے پر آکھڑا ہوا، اور دربان سے کہا کہ دروازہ کھولو، تاکہ میں اندر آؤں، لیکن قلعے والوں نے دروازہ نہ کھولا، اور جنگ کرنے کے لئے تیار ہو گئے۔ دھرسہ نے داہر کے پاس پیغام بھیجا کہ ”میں لڑائی جھگڑے کے لئے نہیں آیا [بلکہ] یہ قلعہ میرے باپا کی تختگاہ تھا اور اس سے مجھے ورثے میں ملا ہے اور تجھے میرے ہاتھ سے حکومت ملنی ہے۔ بادشاہی میری ہے اور میری طرف سے تو اس کا گورنر ہو۔“

ایک ملک میں دو بادشاہ نہیں ہوا کرتے [اس لئے] تجھے اس بادشاہت سے دستبردار ہو کر قلم منہ کے معتدوں کے حوالے کر دینا چاہئے۔ داہر نے کہا بھجوا کہ تم فریب نہ آؤ اور باہر جا کر عیب زن ہو اور اپنے بھروسے کے آدمی بھیجو تا کہ مجھے اعتماد ہو اور میں باہر نکل کر قلم تمہارے حوالے کر دوں۔

دھرمین نے جب دیکھا کہ وہ مقابلے کے لئے تیار ہے اور یہ حیلہ کارگر نہیں ہوا تو مہران کے ہار جا کر اس نے ہڑاؤ ڈالا اور پھر داہر کو گرفتار کرنے کی فکریں کرتا اور دل میں منصوبے تیار کرتا رہا۔ پہلے تو اس سے صلح اور نرمی اختیار کر کے برادری اور قربت [ظاہر کر کے] تواضع کرتا رہا۔ [اس خیال سے کہ] شاید قلعے سے باہر نکل آئے اور دوسری طرف اروڑ کے سربراہوں اور سرداروں کے پاس آدمی بھیجتا رہا کہ شاید [ان کے ذریعے] وہ اس کی بیعت کر لے [لیکن کچھ بھی] حاصل نہ ہوا۔

### داہر کا وزیر سے مشورہ کرنا

پھر داہر نے بدھین وزیر کو بلا کر کہا کہ ”دھرمین خط و کتابت میں اتنی [۶۳] نرمی اور انکسار بجا لاتا ہے کہ مجھے خیال ہوتا ہے کہ میں باہر جا کر اپنے بزرگ بھائی کی رضامندی حاصل کروں، میں سمجھتا ہوں کہ وہ مجھ سے دغا نہیں کرے گا۔“ بدھین وزیر نے کہا ”اے راجا! اس کے قول پر اعتماد نہ کرنا چاہئے اور اس مکر و فریب میں آکر اس کا کچھ نہ کرنا چاہئے۔ کیونکہ بادشاہوں کے پاس بہت سے حیلے ہوتے ہیں اور اقرار و قسم تو ان کے فریب کے وہ پھندے

ہیں کہ جن سے وہ دشمن کو دام لٹینا پھا سکتے ہیں اور اپنا مطلب حاصل کرنے کے لئے طرز طرح کی توطیہ سے مشائخ و عدائے کرتے ہیں تاکہ ان کی غرض حاصل دھوٹ اور بلا شاہی آداب میں تو کہا گیا ہے کہ دشمن پر مکر اور حیلے سے قابو حاصل کیا جاسکتا ہے اور اس کے ذریعے سے کام ناکام پھاہئے اور جو مصیبت کے پھندے میں گرفتار ہوگا، کوئی حیلہ اس کے کام نہ آئے گا۔ مکر و دغا تو صرف بلا شاہوں کے انتقام لینے کے لئے بنے ہیں۔ اس وجہ سے میں ڈرتا ہوں کہ [مبادا] دھرمین کے ہاتھوں آپ کو کوئی تکلیف پہنچے یا آپ مکر کے دام میں پھنس کر فریب کے پنجرے میں گرفتار آؤں، جس سے چھٹکارا حاصل کرنا آپ کے لئے مشکل ہو جائے۔ داہر نے کہا کہ ”اگرچہ یہ خوف بجا ہے اور [اس سے] بے ہکر نہیں ہوا جاسکتا، تاہم وہ میرا حقیقی بھائی ہے اور میں اس سے بھاگ نہیں سکتا چنانچہ [اس نے] جو فرمایا ہے میں اس سے گریز نہیں کر سکتا [اس لئے] میں اس کی خدمت میں حاضر ہوں گا [بشرطیکہ] مجھے یہ اعتماد ہو جائے کہ میں ماموں لوٹ آؤں گا۔ اس پر زاج دھرمین نے ہختہ اقرار کر کے ساتھ قسم نام لکھا اور کہا کہ ”میں تمہارے اعتماد کی خاطر تمہا آؤں گا اور تم لشکر سمیت باہر آتا تاکہ میں تمہیں دیکھوں۔ اس وعدے پر دونوں نے متفق ہو کر وقت مقرر کیا۔ دو روزے دن جب آسمان کے سورج نے مشرق کے آفق سے اپنا جلوہ دکھایا اور دنیا نے سرمشی چادر اپنے منہ سے اتاری تو دھرمین ہاتھی پر سوار ہو کر اروڑ کے غوبی دروازے پر پایا۔ وہ محلہ دار

نے دالہز کے پاس معتبر آدمی بھیج کر اطلاع دی کہ دھرسینہ قلعے کے دروازے پر آگیا ہے [اس بارے میں اب] کیا حکم ہے؟ [نہ] دالہز نے فرمایا کہ ”دروازہ کھول کر اسے تنہا اندر لاؤ۔“ [پھر] دھرسینہ کو اندر لے جایا گیا۔ دالہز نے بدھین وزیر کو بلا کر کہا کہ ”دھرسینہ قلعے میں آگیا ہے اور اب چونکہ وہ [آگیا] ہے تو مجھے اس کی پیشوائی کرنے لٹے ضرور اس کی طرف جانا چاہئے اور اگر وہ باہر چلنے کے لٹے [مجھے] حکم دے گا تب بھی میں حکم عدولی نہ کروں گا۔ اس بارے میں تمہاری کیا رائے ہے؟“ وزیر نے کہا کہ آپ کو اس کے قول پر اعتماد زیب نہیں دیتا۔ اس کے لشکر کی زبانی جو کچھ سننے میں آیا ہے [اس سے معلوم ہوتا ہے کہ] وہ دھوکہ دینے کی فکر کر رہا ہے۔ اول تو اس کو قلعے میں لانا مصلحت کے خلاف تھا مگر اب جب کہ وہ آگیا ہے اور وہ تنہا ہے تو میں اس کے قتل کرنے میں مصلحت نہیں سمجھتا جب تک آپ کے درمیان قابل اعتماد و اطمینان عہد نامہ نہ ہو جائے اس وقت تک اسے قید رکھئے۔ دوسری صورت میں یہ سلطنت آپ کی مرضی کے مطابق [نہ] چلے گی۔ سہری یہ نصیحت ذہن نشین کر لیجئے کیونکہ آپ کی رائے درست نہیں ہے۔“

[دھرسینہ کا ہاتھی پر بیٹھ کر اروڑ کے قلعے میں آنا  
آخر کار دالہز نے وزیر کا یہ مشورہ [نہ مانا] اور دھرسینہ  
ہاتھی پر سوار ہو کر اس کے محل کے دروازے تک آگیا۔

داہر ہا پیادہ اس کے استقبال کے لئے دوڑا اور خدمت بجا لا کر کہنے لگا کہ ”محل میں اندر آؤ“۔ دھر سینہ نے جواب دیا کہ ”میں نہ آتوں گا“ بلکہ ”تم ہی ہاتھی پر سوار ہو جاؤ۔ تاکہ باہر چلیں اور کچھ دیر بیٹھ کر ایک دوسرے سے دکھ بیکھ کی باتیں کریں تاکہ عوام و خواص کو یہ معلوم ہو جائے کہ ہمارے درمیان صلح ہو گئی ہے اور اب کوئی اختلاف یا تنازعہ باقی نہیں ہے۔ [یہ اس لئے اور بھی ضروری ہے کہ پھر] کوئی بھی دشمن اور چغل خور ہمارے درمیان نہ آسکے، یہ بات ساری دنیا میں مشہور ہو جائے اور [اس طرح] ہمارے دشمن سرنگوں اور شرمندہ ہوں اور دوستوں کی مسرتوں میں اضافہ ہو۔ اس ملاقات اور گفت و شنید کے بعد تم بخیر و عافیت [۶۵] اپنی جگہ واپس آ جانا۔“

داہر نے [تو] اس کا یہ حکم بسر و چشم قبول کیا [لیکن] دوسری طرف وزیر بدھیمین کفِ افسوس ملتا ہوا اس مکر کے نتیجے کے متعلق فکرمند ہو گیا۔

[پھر] دھر سینہ نے فیلبان کو حکم دیا کہ ہاتھی آگے بڑھا تاکہ داہر سوار ہو [چنانچہ فیلبان نے تعمیل کی اور] داہر ہاتھی پر اس کے برابر بیٹھ گیا۔ [فیلبان] نے ہاتھی کو ہنکایا اور دونوں روانہ ہو گئے۔ وزیر بدھیمین گھوڑے پر سوار ہو کر ان کے پہلو میں چل رہا تھا۔ [یہاں تک کہ وہ] آخر کار دروازے کے قریب آ پہنچے۔ یہاں پہنچ کر داہر ہشیمان اور خوف زدہ ہوا اور وزیر بدھیمین کی طرف منہ اٹھا کر



بولے کہ ”[ابن] میرے لئے تمہاری کیا رائے ہے؟ کیونکہ باہر آ جانا مجھے بہتر نظر نہیں آتا۔“ وزیر نے جواب دیا کہ ”رائے کو تو آپ نے مٹانے ہی میں چھوڑ دیا (۱) یعنی گدھا تو قسطنطنیہ میں کنوایا ہے اور قنوج میں ڈھونڈ رہے ہو۔“ [داہر نے پھر کہا کہ] آخر کچھ تو بتاؤ کہ [اس وقت] میرے لئے کیا تدبیر ہے؟ کیونکہ میرا جانے کو دل نہیں چاہتا۔ وزیر نے کہا کہ ”اس کے سوا دوسری کوئی تدبیر نہیں ہے کہ جب ہاتھی دروازے کے قریب پہنچے تو دروازے کے سردرے (۲) کو پکڑ کر اب اس وقت تک لٹکتے رہیں کہ جس وقت تک ہاتھی باہر نکل جائے۔ پھر ہم دروازہ بند کر کے آپ کو نیچے اتار لیں گے۔“ داہر کو یہ مشورہ پسند آیا۔ [چنانچہ] جب دروازے پر پہنچا اور ہاتھی کا اکلا دھڑ دروازے کے باہر ہوا تو وہ سردرے میں چبٹ کر ہاتھی کی پشت سے جدا ہو گیا۔ ہاتھی کے باہر نکلنے ہی بدھین نے قلم کا دروازہ بند کر دیا اور آہستہ آہستہ داہر کو نیچے اتار لیا۔ [باہر نکل کر] جب دھرمین نے پشت کی طرف دیکھا اور داہر کو نہ پایا اور قلعے کے دروازے کو بند پایا تو ایسے بڑا دکھ ہوا [اور اس صدمے سے] نڈھال ہو کر وہ اپنی جھاؤنی میں آیا۔ ہاتھی سے

(۱) یعنی مشورہ کو تو گھر سے نکل کر ہی ٹھکرا دیا ہے۔

(۲) اصل متن یہ ہے ”دست در پشالی درزن“ ہمارے خیال میں پشالی سے یہاں مراد دروازے کی بالائی چوکھٹ یا سردرا ہے۔

(مترجم)

آرتے ہی [۶۹] [اس پر] گرجی مکا اتر ہوا [اور دوسرے دن  
 اس کے جسم پر چھالے لیکل آئے اور آخر وہ تختہ دیں وفات  
 پا گیا اور اپنی جان ملک الموت کے سپرد کی۔ [اس حادثے  
 سے] اس کا لشکر فکر مند اور پریشان ہو گیا۔ [اس  
 : دھر کو دھرسینہ کی موت کی خبر ملنا  
 اتر کو جب اس واقعہ کی اطلاع ملی تو اپنے بھائی  
 کی تجھیڑ و تکفین کے لئے اس نے باہر جانا چاہا [لیکن  
 اس پر] وزیر بدھیمن نے کہا کہ ”راجہ سلامت رہے! آپ کو  
 عجلت نہ کرنی چاہئے [کیونکہ اکثر] راجہ اس قسم کا مکر  
 کرتے ہیں اور خود کو مردہ ظاہر کرتے ہیں [ہوسکتا ہے کہ]  
 جب آپ اس کے کریا کرم کے لئے جائیں تو وہ دعا کرے اور  
 آپ مصیبت میں گرفتار ہو جائیں [اس لئے] آپ کو توقف کرنا  
 چاہئے [کیونکہ] اس وقت افسوس اور ہشیمانی سے کوئی فائدہ  
 نہ ہوگا۔ [لوگ] مثال دیتے ہیں کہ لومڑی جب دوڑ  
 دھوپ سے عاجز ہو جاتی ہے تو وہ مردہ بن کر پڑ رہتی ہے پھر  
 جب مردہ خور پرند چاروں طرف سے آکر اس کے گرد اکٹھے  
 ہوتے ہیں تب وہ [اچانکی] جست کر کے دالھیں پکڑ کر  
 کھا جاتی ہے۔ چنانچہ بادشاہ کو دشمن کی جانب سے بے فکر  
 نہ ہونا چاہئے [اور پہلے] کسی معتمد کو بھیج کر [صحیح]  
 حال معلوم کرنا چاہئے تاکہ یہ راز عیان ہو جائے۔“  
 [اس مشورے کے مطابق ایک جاسوس دھرسینہ کے لشکر گاہ  
 کی طرف بھیجا گیا] اس جاسوس نے [دور سے دھرسینہ کے]

امیروں اور سرداروں کو سوگوار اور عزاداری کے رسموں میں مشغول دیکھا۔ [اس نے] آگے بڑھ کر ان سے پوچھا کہ ”مجھے راجہ داہر نے دھرسینہ کا حال دریافت کرنے کے لئے بھیجا ہے [مگر] میں تمہیں سوگوار دیکھتا ہوں [بتاؤ] کیا معاملہ ہے۔“ [یہ سن کر] ان معزز آدمیوں میں سے دو افراد اٹھے اور اسے دھرسینہ [کی لاش] کے پاس لے گئے [جہاں اس کی موت کی تصدیق ہونے پر وہ تعزیت بجا لایا۔ پھر اس خبر کی مزید تصدیق کے لئے ان لوگوں نے اس قاصد کو دھرسینہ کی انگشتی دے کر فوراً واپس کیا۔

قاصد نے جب یہ خبر داہر کو پہنچائی اور دھرسینہ کی انگشتی اس کے حوالے کی تو وہ بغیر کسی خدشے اور تاخیر کے اپنے سارے امیروں اور سرداروں کے ساتھ فوراً باہر آیا اور دریائے سہران کو عبور کر کے لشکرگاہ میں جا پہنچا اور پھر بھائی کے خیمے میں داخل ہو کر [اس کی میت] دیکھتے ہی اپنے کپڑے پھاڑ ڈالے اور سر سے پگڑی پھینک کر نوہ و ماتم شروع کر دیا۔

### دھرسینہ کی لاش کو جلانا

پھر داہر نے ہندل کی لکڑیاں فراہم کرنے کا حکم دیا اور دھرسینہ کی لاش کو جلا کر کربا کرم کی رمومات ادا کیں۔ پھر دوسرے دن بھائی کے خزانے پر قبضہ کر کے اس کے لشکر اور ملازموں کو اپنا مطیع و فرمان بردار بنایا اور ایک ماہ تک اروڑ میں قیام کرنے کے بعد اس کی بیوی کو جو کہ

لوہانہ کے حاکم اگھم (۱) کی بیٹی تھی، اپنے نکاح میں لایا۔ اس کے بعد برہمن آباد کے قلعے میں جا کر کچھ عرصہ وہاں رہا۔ راجہ دھرمینہ کی عمر تیس سال تھی (۲)۔

داہر کا برہمن آباد کے قلعے کی طرف جانا

داہر برہمن آباد کے قلعے میں ایک سال تک رہا اس عرصے میں قرب و جوار کے سب لوگوں نے اس کی اطاعت قبول کر لی۔ اس نے دھرمینہ کے بیٹے چچ کو بلا کر اس سے بیعت لی اور خود سیوستان کے قلعے کی طوف روانہ ہوا اور وہاں سے پھر راوڑ کے قلعے میں آیا۔ اس قلعے کی بنیاد اس کے باپ چچ نے رکھی تھی اور اس کے تیار ہونے سے پہلے وفات پا گیا تھا۔ داہر نے وہاں ٹہر کر اس کی تعمیر مکمل کرائی (۳)۔ [ہر سال]

(۱) اصل عبارت ”دختر اگھم لوہانہ“ میں ترکیب اضافت شامل ہے، چنانچہ ”اگھم لوہانہ“ یا ”لوہانہ کا اگھم“ کے دو معنی ہو سکتے ہیں یعنی ایک ”لوہانہ کا بیٹا اگھم“ اور دوسرا ”لوہانہ کا حاکم اگھم“۔ اس سے پہلے ص (۳۰-۳۱) پر بیان کردہ حقیقت اور تاریخی تسلسل کے لحاظ سے ہم نے ثانی الذکر معنی کو ترجیح دی ہے (ن-ب)۔

(۲) فارسی ایڈیشن کی عبارت یہ ہے ”ملک دھرمینہ سی سال بود“ جس کا لفظی ترجمہ یہ ہوگا کہ ”دھرمینہ کی بادشاہت تیس سال تھی“ لیکن چونکہ یہ صحیح نہ ہوگا اس لئے ہم نے یہ ترجمہ نسخہ (پ) کی عبارت کے مطابق کیا ہے جو یوں ہے کہ ”ملک دھرمینہ سی سال بود“ اور یہی زیادہ قرین قیاس ہے (ن-ب)۔

(۳) مصنف پہلے صفحہ ۵۴ میں کہہ چکا ہے کہ راوڑ کے قلعے کو دھرمینہ نے مکمل کرایا۔ مگر یہاں کہتا ہے کہ دھرمینہ کی وفات کے بعد اسی قلعہ کو داہر نے ہوا کرایا۔ ممکن ہے کہ داہر (دیکھئے حاشیہ صفحہ ۹۱)

وہ گرمی کے چار ماہ [۶۸] راوڑ میں ٹھہرتا تھا کیونکہ وہ خوشگوار جگہ تھی۔ اس کی ہوا موافق اور پانی میٹھا تھا۔ پھر سردیوں کے چار ماہ برہمن آباد میں گزارتا تھا اور بہار کے چار ماہ اروڑ میں رہتا تھا۔ اس طرح آٹھ سال گذر گئے اور اس کی مملکت اور بادشاہت اس عروج پر جا پہنچی کہ اس کی سلطنت کی شہرت دنیا کے کونے کونے میں پھیل گئی اور اس کی حکومت کے خیمے کی طنابیں سندھ اور ہندوستان کے ممالک میں استحکام پذیر ہوئیں اور آس پاس کے شہنشاہوں [کو عموماً] اور رمل کے راجہ کو [خصوصاً] اس کی دولت و حشمت [مال و فیل] کا حال معلوم ہوا۔

رمل کے بادشاہ کا چچ سے جنگ کرنے کے لئے آنا

رمل کا بادشاہ ایک بڑا لشکر جرار اور مست ہاتھی و سوار اور بہادر پیادے ساتھ لے کر [داہر سے] جنگ کرنے کے لئے روانہ ہوا اور بدھیم کے جانب سے اروڑ (۱) کے نواح میں آپہنچا اور اس کے بہت سے علاقے اپنے قبضے میں لا کر وہاں سے دریا پار کر کے اروڑ پر حملہ آور ہوا۔ جب رمل کے بادشاہ [کے آنے] کی اطلاع داہر کو ملی تو اس نے وزیر بدھیم کو

(بقیہ حاشیہ صفحہ ۹۰)

نے اس قلعے کی عمارت میں کوئی جدت یا ترمیم کی ہو یا کسی ایسے حصے کو مکمل کرایا ہو کہ جیسے دھرسنہ نے غیر ضروری معجزہ کر چھوڑ دیا ہو۔ (مترجم)

(۱) فارسی اہدیشن میں اس جگہ "راوڑ" یعنی "راوڑ" دیا گیا ہے جو کہ آئندہ کے تسلسل کے اعتبار سے صحیح نہیں ہے (ذہب)۔

ہلا کر کہا کہ ”زبردست دشمن ہمارے ملک کی سرحدوں میں در آیا ہے [بتاؤ کہ اب کیا کیا جائے]۔“ بدھیمان وزیر نے عرض کیا ”راجہ سلامت رہے! اگر قوت اور دہدہے کے ساتھ جنگ میں آپ اس کا مقابلہ کر سکتے ہیں تو لڑائی کی تیاری کر کے اس کا مقابلہ کیجئے اور اپنے نام و ننگ کی خاطر تلوار سے دشمن کو دفع کیجئے [تاکہ] آپ کا ملک بدستور آپ کے قبضے میں رہے۔ ورنہ [دوسری صورت میں] صلح اور اطاعت کے ساتھ اس کی بیعت کرنی چاہئے اور اگر مال دینا پڑے تو راجہ خزینے اور دفینے [۶۹] ایسے ہی وقت کے لئے جمع کر کے دفن کرتے ہیں چنانچہ مال کی مدد سے لشکر تیار کر کے دشمن کا مقابلہ کیجئے اور ملک کی خاطر نام اور نیکی پر جان قربان کر دیجئے دوسری صورت میں مال [دے کر] دشمن کو دفع کیجئے۔ کیونکہ مال کی وجہ سے مرد کا ہر دنیاوی کاروبار برسبز رہتا ہے اور ہر دشمن کو اس کے ذریعے دفع کیا جاسکتا ہے۔ اور آخرت کا سامان بھی اس کی مدد سے درست کیا جاسکتا ہے۔“ داہر نے کہا کہ میرے نزدیک دوسرے کی خدمت میں ذلت کے ساتھ سر جھکانے سے موت زیادہ پیاری ہے اور یہ ذلت میں برداشت نہ کر سکوں گا۔

عرب محمد علافی کا رمل کے بادشاہ سے جنگ

کرنے کے لئے جانا

بنی سام میں سے ایک علافی عرب مرد جس نے عبدالرحمن بن اشعث کو جنگ سے بھاگ جانے کی وجہ سے قتل کیا تھا



اور [انتقام کے خوف سے] فرار ہو کر داہر سے آ ملا تھا اور پانچ سو عربوں کے ساتھ اس کی اطاعت قبول کی تھی [وہ اس وقت "اروڑ" میں موجود تھا]۔ بدھیمان وزیر نے [داہر سے] کہا کہ جنگ کا طریقہ جیسا کہ عرب جانتے ہیں کوئی نہیں جانتا، اس لئے علافی کو بلا کر اس سے مشورہ کیجئے تاکہ وہ دھیری کرے۔ داہر ہاتھی پر چڑھ کر اس کے پاس گیا اور جا کر کہا "اے عرب کے سردار! میں تجھ سے جو رعایتیں کرتا ہوں اور تجھے پیار کرتا ہوں تو اس لئے کہ ابسے وقت میں تو ہماری مدد کرے۔ اس وقت ایک زبردست دشمن [ہمارے مقابلے پر آیا ہے اس موقع پر]۔ تیری عقل صحیح کیا کہتی ہے مجھے بتا اور تو جو کچھ جانتا یا کر سکتا ہے وہ بھی بیان کر۔" علافی نے کہا کہ "راجہ کو اس معاملے میں تسلی رکھنی چاہئے اور کسی اندیشہ [ء] کو اپنے دل میں جگہ نہ دینی چاہئے۔" کیوں کہ میری موزوں تدبیر اس کے لئے کافی ہے۔ اپنے لشکر کے قلب کے خاص اور منتخب سوار میرے حوالے کیجئے۔ تاکہ میں ایک مرتبہ ان کے چاروں طرف چکر لگا کر ان کی ہوشیاری، ہمت [اور طریق جنگ] کا جائزہ لوں اور [اس طرف] تین میل کے فاصلے پر آپ خندق کھود کر [فوج سمیت] مستعد رہئے۔ داہر کو یہ تجویز پسند آئی اور وہ وہاں ٹہر گیا۔ علافی نے دشمن کے چاروں طرف چکر لگا کر معلوم کیا کہ رات کے وقت وہ بالکل بے پروا رہے ہیں، کوئی خوف محسوس نہیں کرتے اور نہ کسی پہرہ ہوگی کا انتظام رکھتے ہیں۔ [چنانچہ اس حال سے باخبر

ہو کر [علافی نے پانچ سو عرب اور ہندوستانی بہادر ساتھ لے کر  
 ان پر شب خون مارا اور چاروں طرف سے نعرے لگاتے ہوئے  
 رمل کے لشکر پر ٹوٹ پڑے جس کی وجہ سے ان میں دہشت  
 اور سراسیمگی پھیل گئی اور وہ [آپس ہی میں] ایک دوسرے  
 کو قتل کرنے لگے۔ [چنانچہ] قتل ہو جانے والوں کے علاوہ  
 ان میں سے اسی ہزار جنگجو سپاہی اور پچاس ہاتھی گرفتار  
 ہوئے۔ گھوڑے اور ہتھیار تو اس کثرت سے ہاتھ آئے کہ  
 ان کا شمار ہی مشکل تھا۔ جب دن ہوا تو [داہرنے]  
 قیدیوں کو بلا کر قتل کرنے کا ارادہ کیا [لیکن اس پر] وزیر  
 نے کہا کہ "خدا نے آپ کو فتح عطا کی ہے۔ اس کا احسان  
 تسلیم کیجئے اور شکر بجا لائیے۔ جب بادشاہوں اور بزرگوں  
 کو فتح حاصل ہو تو یہ لازم ہے کہ دشمنوں کی طرف کے  
 جو امیر اور سردار ان کے ہاتھوں گرفتار ہوں، انہیں معافی  
 عطا کریں۔ بہترین تدبیر آپ کے لئے یہ ہے کہ آپ قیدیوں  
 کی جان بخشی فرما کر انہیں آزاد کریں۔ [وزیر نے] اس  
 مشورے پر راجہ داہرنے قیدیوں کو آزاد کر دیا اور اس کے  
 مشورے کو مبارک سمجھ کر فرمایا "اے نیک صلاح دینے  
 والے وزیر اور مبارک مشیر! جو مانگنا ہو مجھ سے طلب  
 کر۔" وزیر نے عرض کیا "میری کوئی اولاد نہیں [ہے]  
 کہ جس سے میرا نام دنیا میں زندہ رہے [چنانچہ] آپ حکم  
 دیں کہ آپ کے دارالضرب میں چاندی کے جو سکے ڈھالے  
 جاتے ہیں اور بادشاہ کے نام کا شرف حاصل کرتے ہیں  
 ان کے دونوں جانب بندے کا نام [بھی] منقوش کیا جائے تاکہ

راجہ کے چاندی کے سکوں کے طفیل بندے کا نام باقی رہے اور ہندو سندھ کی حکومت کے قائم رہنے تک اس کی یاد نہ مٹ سکے۔" راجہ داہر کے حکم سے جیسا کہ وزیر نے عرض کیا تھا، سکے تیار کئے گئے۔

اس طرح راجہ داہر کے قدم مضبوط ہوئے اور اس نے اتنی قوت اور شوکت حاصل کی کہ [آخر میں] دارالخلافت [اسلامیہ] کا مال لوٹ کر تمرد اور سرکشی دکھائی۔

خلفاء راشدین سے ولید کے عہد تک کی تاریخ

ان خبروں کے راویوں اور ان روایتوں کے جاننے والوں نے اس طرح بیان کیا ہے کہ ہند اور سندھ کے شہروں میں لشکر اسلام کی پہلی جنگ رسول اللہ صلی اللہ علیہ وسلم کی ہجرت کے پندرہ سال بعد امیرالمومنین حضرت عمر رضی اللہ عنہ کے دور خلافت میں ہوئی۔ [حضرت عمر رضی اللہ عنہ نے] پہلے عثمان بن ابی العاص ثقفی کو بحرین بھیجا۔ وہ لشکر لے کر عمان روانہ ہوئے اور مغیرہ بن ابی العاص کی سرداری میں دریا کی راہ سے بحری بیڑہ بحرین بھیجا تا کہ وہ اس راستے سے دیبل روانہ ہوں۔ اُس وقت سندھ کا راجہ چچ بن میلانج تھا اور اس کی حکومت کو ۳۵ سال گذر چکے تھے۔ دیبل نے باشندے تاجر تھے۔ [۷۲] راجہ چچ بن میلانج کی جانب سے سام بن دیوانج ہاں کا حاکم تھا۔ جب [اسلامی] لشکر دیبل پہنچا تو پورے قلعے سے باہر نکل کر جنگ کی۔ ثقفین میں سے ایک نے یہی بیان کرتا ہے کہ جب دونوں لشکر ایک دوسرے کو

سامنے ہوئے تب مغیرہ بن ابی العاص ثلواہ کہیں گے اور  
بسم اللہ و فی سبیل اللہ ( اللہ کے نام سے اللہ کی راہ میں ) کہتے  
ہوئے [جنگ کرتے] شہید ہو گئے۔ اس سے پوچھا گیا کہ تم  
تو جنگ کر رہے تھے تمہیں یہ خبر کیسے معلوم ہوئی؟ اس نے  
جواب دیا کہ ہاتھوں سے جنگ کر رہا تھا اور دل اور کانوں  
سے یہ حال سن رہا تھا۔

حضرت عمر بن الخطاب رضی اللہ تعالیٰ عنہ کی خلافت  
[کے زمانے] میں حضرت ابو موسیٰ اشعری رضی اللہ عنہ عراق  
پر مقرر ہوئے تھے جنہوں نے ربیع بن زیاد حارثی کو اپنے  
آدمیوں کے ساتھ مکران اور کرمان میں مقرر کیا تھا۔ انہیں  
دنوں دارالخلافت سے ابو موسیٰ اشعری کو لکھا گیا کہ ہند،  
کرمان اور عراق کے حالات سے باخبر کرو۔ [چنانچہ] جب  
[انہیں] ابو العاص کے بیٹے [مغیرہ بن ابی العاص] کا حال  
معلوم ہوا [اور یہ بھی معلوم ہوا کہ] ہند اور سندھ میں ایک  
ایسے راجہ کا ظہور ہوا ہے کہ جو سرکشی اور لاپرواہی  
کرتا ہے اور دل میں نافرمانی کے بیج بوئے ہوئے ہے۔ تو ابو موسیٰ  
اشعری نے یہ حال امیرالمؤمنین عمر رضی اللہ عنہ کے پاس لکھ بھیجا۔  
[آپ نے] انہیں ہند سے جنگ کرنے کے لئے سختی سے منع کیا۔  
اسی وقت [حضرت] عمر بن الخطاب رضی اللہ عنہ کی شہادت  
کا واقعہ عمل میں آیا اور خلافت امیرالمؤمنین عثمان بن عفان  
رضی اللہ عنہ کو ملی جنہوں نے ہند اور سندھ میں جنگ کرنے  
کے لئے لشکر بھیجنا چاہا۔ [اس وقت] لشکر قنڈاہیل اور مکران  
میں تھا [۳ء] اور اس کے سردار عبداللہ بن عامر [بن کوین]

بن ربیع تھے۔ [حضرت عثمان پہلے] سندھ کے شہروں کا [کچھ] حال معلوم کرنا چاہتے تھے۔ اس لئے انہوں نے [حکم دیا] کہ کوئی صالح پاک دامن اور عقلمند آدمی مقرر کرو کہ جو سندھ اور ہند کا سارا حال صحیح اور تجربے میں آیا ہوا معلوم کرے اور وضاحت کے ساتھ آکر بیان کرے۔ اس پر عبداللہ بن عامر، حکیم بن جبلمہ عبدی کو بھیجا گیا۔ (روایت) :-

عبداللہ بن عمر بن عبدالقیس سے روایت کرتے ہیں کہ حکیم سخن گو اور نظم و شعر کے فن میں کامل تھا۔ چنانچہ جیسا کہ اس نے ایک مرد جاہلی علی بن طفیل عنوی کی مدح میں کہا ہے۔

### شعر

وَأَهْلُ كِنِي لَكُمْ فِي كُلِّ يَوْمٍ  
تَعَوَّجَتْكُمْ عَلِيٌّ وَ أَسْتَقِيمٌ

رِقَابٌ كَالْمَوَاجِنِ خَطَائِيَاتٌ  
وَ أَسْتَاهُ عَلِيٍّ الْاَكْوَارِ كَوْمٌ

[زندگی میں] مجھے ہر دن نے برباد کیا ہے۔ میں تمہارے خم [ٹیڑھے پن] کی طرح سیدھا ہوں۔ تمہاری گردنیں کون کی طرح موٹی ہیں اور تمہارے کولہے ہالان پر ایک بوجھ کی طرح دھرے رہتے ہیں۔]

[اس کے علاوہ] حضرت علی بن ابی طالب رضی اللہ عنہ کی بصرہ میں آمد کے وقت ان کی تعریف میں یہ اشعار کہے :-

لَيْسَ مِنَ الرَّزِيَّةِ هَذَا الَّذِي نَارُهُ تَفْقِدُهُ [۱۰۰] [۱۰۱] [۱۰۲]  
 إِنَّ الرَّزِيَّةَ فَتَقْلِبُ الْعِلْمَ وَالْحِكْمَ [۱۰۳] [۱۰۴] [۱۰۵]  
 وَأَنَّ أَشْرَفَ مَنٍّ لَوْ دَى الشُّمَانُ بِهِ  
 أَهْلُ الْعَفَافِ وَأَهْلُ الْجُودِ وَالْمَكْرِيهِمْ  
 (روپیہ بیسہ [دولت] کا گنوانا مصیبت نہیں ہے۔ [بلکہ]  
 اگر علم و حکمت ضائع ہو جائے تو مصیبت ہے۔  
 مرنے والوں میں وہی افضل ہے [کہ] جو صاحب احسان  
 و عفت ہو۔)

اس روایت کے راویوں اور اس داستان کے مصنفوں نے اس  
 طرح بیان کیا ہے کہ امیرالمومنین عثمان بن عفان رضی اللہ عنہ  
 نے عبداللہ بن عامر کو لکھا کہ حکیم بن جبلمہ کو سندھ اور  
 ہند کی طرف بھیج کر [ان] ممالک کے حالات معلوم کرو۔  
 چنانچہ عبداللہ نے [حسب الحکم] اسے مامور کیا [اور جب وہ]  
 حالات سمجھنے کے بعد عبداللہ بن عامر کے پاس واپس آیا اور  
 اس ملک کے باشندوں کی جنگ، لشکر کشی اور سزاؤں کے  
 حالات اسے تفصیل سے بتائے تو عبداللہ نے اسے امیرالمومنین  
 عثمان بن عفان رضی اللہ عنہ کے پاس روانہ کیا۔ جب وہ [وہاں]  
 حاضر خدمت ہوا تو امیر نے اس سے پوچھا کہ "اے حکیم!  
 ہندوستان دیکھ آئے؟" [اور] حالات معلوم کر آئے؟" اس نے  
 جواب دیا۔ "نعم یا امیرالمومنین" (ہاں اے امیرالمومنین)۔  
 فرمایا: "بیان کرو"۔ اس نے کہا۔ "مَا هَا وَشَلَّ وَتَمْرَهَا  
 دَقْلٌ وَأَرْضُهَا جَبِيلٌ وَأَهْلُهَا بَطَلٌ إِنَّ قُلَّ السَّجِيئِينَ  
 بِهَا ضَاعُوا وَإِنْ كَثُرُوا جَاعُوا"۔ یعنی وہاں کد پانی



نیلا پھل کسیلے اور کھٹے ہیں، زمین پتھریلی ہے، مٹی شوریدہ ہے اور  
 باشندے بہادر ہیں۔ اگر تھوڑا لشکر جائے گا۔ تو جلد تباہ ہوگا  
 اگر زیادہ جائے گا۔ تو بھوکوں پر جائے گا۔ پھر امیر المومنین  
 عثمان بن عفان رضی اللہ عنہ نے پوچھا کہ وہ [لوگ] قول و قرار  
 میں کیسے ہیں، وفادار ہیں یا بے وفا؟ حکیم نے جواب دیا کہ  
 ”خائن اور غدار ہیں۔“ اس پر [امیر المومنین نے] عبد اللہ کو  
 سندھ پر لشکر کشی سے منع کر دیا اور کسی کو بھی نہ بھیجا۔  
 امیر المومنین علی بن ابی طالب رضی اللہ عنہ

### کی خلافت

امیر المومنین حضرت علی بن ابی طالب کو سنہ ۳۸ ہجری  
 کے آخر میں خلافت ملی۔ مفسرانِ زمانہ و مشاطگانِ تفسیر کا  
 بیان ہے کہ جب خلافت امیر المومنین علی رضی اللہ عنہ کو ملی  
 تو اہل شہر میں آپس میں نا اتفاق اور مخالفت ہو گئی۔ عامر ابن العارث  
 بن عبد القیس نے روایت کی ہے کہ جب اطراف کے لوگ مخالف  
 ہو گئے تو [حضرت علی نے] ثاعر بن ذعر (۱) کو لشکر کا  
 سردار بنا کر اور فوج کے خاص اور بڑے جرنیلوں کی ایک  
 جماعت کو اس کا ماتحت کر کے ہندوستان کی سرحد پر مقرر  
 فرمایا اور وہ سنہ ہجری کے آخر میں بہرج اور کوہ ہایہ کے  
 راستے سے روانہ ہوئے۔ [وہ] جہاں بھی پہنچتے تھے فتح مند  
 اور کامیاب ہوتے تھے اور مال غنیمت اور غلام کثرت سے  
 ہاتھ آتے تھے۔ یہاں تک کہ وہ کوہ کی کانان کے قریب

(۱) اصل عبارت ”ثاعر بن ذعر“ ہے۔ یہ اصلاح عربی اعلام کے  
 بعض نظر کی گئی ہے۔ [ن۔ب]

جا پہنچے اور وہاں کے لوگ [ان سے] جنگ کرنے کے لئے مستعد ہو گئے۔

## ان کی جنگ کے حالات

ہذلی نے بیان کیا ہے کہ اس لشکر میں حارث بن سراقہ نامی ایک بہادر سردار تھا جس کے لشکر میں ایک ہزار مسلح بہادر تھے اور تین دلیر اور ہتھیار بند غلام تھے۔ اس نے ان غلاموں میں سے ایک کو اپنا سلاح بردار مقرر کیا اور باقی دو کو لشکر کا محافظ بنا کر ہر ایک کو پانچ سو جوانوں کا سردار بنایا۔ [اس اہتمام سے] جب وہ مکران میں وارد ہوا تو یہ خبر کیکانان میں پھیل گئی اور کوہ پایہ اور کیکانان کے لوگ [مقابلے کے لئے] اکٹھے ہو گئے۔ [وہ] سنہ ۴۲ ہجری میں کیکانان پہنچے اور وہاں کے لوگوں نے مستعد ہو کر جنگ شروع کی۔ اہل کیکانان تقریباً بیس ہزار پیادے تھے، جن سے لشکر اسلام کی جنگ ہوئی۔ جب کافروں نے کوئی چارہ نہ دیکھا تو راستہ گھیر کر بیٹھ گئے۔ لشکر [اسلام] جب [میدان] جہاد سے واپس ہو کر کیکانان کے درہ کے قریب آتا تو انہوں نے راستہ روکنا چاہا [یہ حال دیکھ کر] لشکر عرب نے نعرہ تکبیر بلند کیا جس پر پہاڑ کے دائیں بائیں سے بھی نعرہ تکبیر کی صدا گونج اٹھی، ”اللہ اکبر“۔ یہ سن کر کیکانان کے کافروں کے دلوں میں ہراس پیدا ہو گیا، ان میں سے اکثر نے ہار مان کر اسلام قبول کر لیا اور باقی بھاگ کھڑے ہوئے۔ اس وقت سے لے کر آج تک ایام جنگ کی موسم میں اس پہاڑ

سے تکبیر کی صدا بلند ہوا کرتی ہے۔ [ابھی] یہی فتح ہوئی تھی کہ [۷۷] امیرالمومنین علی بن ابی طالب رضی اللہ عنہ کی شہادت کی خبر پہنچی [چنانچہ لشکر اسلام] وہاں سے واپس ہوا۔ جب یہ لشکر مکران پہنچا تو معلوم ہوا کہ معاویہ بن ابوسفیان خلیفہ ہوئے ہیں۔

### معاویہ بن ابوسفیان کی خلافت

معاویہ بن ابوسفیان کی خلافت [سنہ] چالیس (۱) [ہجری] کے مہینوں میں قائم ہوئی۔ تاریخ کے مصنفوں نے مطالب سے اس طرح روایت کی ہے جس کو اس نے ہذلی سے سنا تھا اور ہذلی نے قاسم سے نقل کیا جس کا بیان تھا کہ میں نے نصیب بن سفیان سے سنا ہے کہ جب معاویہ خلافت پر مستقیم ہوئے تو انہوں نے عبداللہ بن سوار [العبدی] کو چار ہزار سواروں کے ساتھ ولایتِ سندھ پر مامور کیا اور اس ملک کی حکومت اس کے حوالے کی اور مزید کہا کہ ”سندھ میں ایک پہاڑ ہے جسے کیکانان کہتے ہیں، وہاں کے گھوڑے قدآور اور موزوں شکل و شباہت کے ہیں۔ تم سے پہلے وہاں کی غنیمتیں [اموال غنیمت یہاں] پہنچ چکے ہیں۔ وہاں کے لوگ غدّار ہیں اور اسی پہاڑ کی پناہ کے سبب چشمک اور سرکشی کرتے رہتے ہیں۔“ [پھر] عمر بن عبداللہ بن عمر کو ارمابیل کی فتح کے

(۱) اصل متن میں ”اربع و اربعین“ (چوالیس) ہے جو سہو ہے۔ کیونکہ امیر معاویہ نے سنہ ۴۰ ہجری میں حضرت علی رضی اللہ عنہ کی شہادت کے بعد شہر اہلباء میں خلافت کی بیعت لی تھی۔ اس لئے یہاں اربعین ہوگا۔ دیکھنے تاریخ طبری سنہ ۴۰ ہجری کے ذیل میں۔ [ن۔ب]

لئے روانہ کیا اور عبداللہ بن عامر کو بصرہ [کے معاذ] پر منحور کیا تاکہ قیس بن ہشیم السلمی (۱) کے پاس جا کر اس کے ساتھ، عمان، اردبیل اور جرم کی لڑائیوں میں شامل ہو (۲) اور اپنے ساتھ ایک ہزار منتخب بہادر لے جائے۔

(روایت:-) ابوالحسن نے ہذلی سے روایت کی کہ اس نے مسلم (۳) بن مجارب بن زیاد سے سنا ہے کہ جب امیر معاویہ نے عبداللہ بن سوار کو چار ہزار سوار دے کر بھیجا۔ [راستے میں] اس کے لشکر میں کوئی شخص آگ نہ جلاتا تھا کیونکہ پکا ہوا سفری کھانا ان کے ساتھ تھا۔ [۷۸] آخر ایک رات لشکر میں آگ کی روشنی دکھائی دی۔ دریافت کرنے

(۱) اصل میں "قیس بن ہاشم السلمی" ہے۔ لیکن "ہاشم" صحیح نہیں بلکہ "ہیشم" صحیح ہے۔ دیکھئے یعقوبی ج ۲ ص ۱۹۳، دیوان فرزدق طبع پیرس ص ۱۱۹، طبع مصر ص ۲۶۱، اور ص ۲۷۶، تاریخ ابن خلدون بقیہ جز ثانی ص ۳۳-۳۴، نقائص جریر و فرزدق ص ۲۳، ص ۲۶ اور ص ۲۸، بخاری، تاریخ کبریج ص ۱۴۵ (ن-ب) (۲) اصل فارسی ایڈیشن کی عبارت ہے "وبا اوبغزو عمان و اردبیل و جرم و کند" ظاہراً اس عبارت میں خلل ہے۔ (پ) (ن) (ب) (س) میں "جرم کند" ہے یعنی ان دونوں لفظوں کے درمیان واو عطف نہیں ہے۔ یہاں غالباً کوئی دوسرا لفظ رہ گیا ہے اور ہمارے خیال میں وہ موزون لفظ "شرکت" ہی ہے۔ اس لحاظ سے صحیح عبارت یوں ہوگی "با اوبغزو عمان و اردبیل و جرم شرکت کند" چنانچہ ترجمہ بھی اسی لحاظ سے کیا گیا ہے۔ (ان-پ)

(۳) اصل عبارت میں "مسلم" ہے جو کہ صحیح نہیں ہے۔ مسلم بن معارب مشہور راوی ہے۔ دیکھئے بلاذری، طبیب الاشراف ج ۳ ص ۷۳ اور ۸۱، نقائص جریر و فرزدق ص ۲۶، ۲۷، ۲۸ اور ۲۹، جاحظ: الجحش ج ۲ ص ۹۰ اور بخاری، تاریخ کبریج ص ۳۷۹ اور ۳۸۷ (ن-ب)

پر معلوم ہوا کہ ایک حاملہ عورت کو بچہ پیدا ہوا تھا اسے  
 آگ کی ضرورت تھی [جس کی وجہ سے] عبداللہ نے اسے اجازت  
 دی۔ اس عورت نے بڑی خوشیاں منائیں اور تین دن تک لشکر  
 کو کھانا کھلایا۔ پھر جب ملک کیکانان پہنچے تو دشمنوں  
 نے غلبہ کیا لیکن لشکر اسلام نے انہیں شکست دے کر بہت سا  
 مال غنیمت حاصل کیا۔ اہل کیکانان نے اکٹھے ہو کر پہاڑ  
 کے راستوں کو جا گھیرا اور چھاپہ مار جنگ شروع ہو گئی۔  
 عبداللہ بن سوار ہتھیار بند اور خاص آدمیوں کا ایک گروہ  
 ساتھ لے کر جم گئے اور لڑکار کر [انہوں نے] کہا کہ "اے  
 مہاجرین اور انصاروں کے فرزندو! کافروں سے منہ نہ موڑو تاکہ  
 تمہارے ایمان میں خلل نہ آئے، آؤ اور درجہ شہادت پر فائز  
 ہو۔" [یہ سن کر] اسلام کا [پراگندہ] لشکر عبداللہ کے  
 جھنڈے کے چاروں طرف اکٹھا ہو گیا۔ [پھر] بنی عبدالقیس  
 میں سے ایک بہادر نے باہر نکل کر اپنا مقابل طلب کیا  
 دشمنوں کا ایک سردار آکر اس کے مد مقابل ہوا۔ یاسر بن  
 سوار بھی بنی عبدالقیس [کے آدمی] کے ساتھ چلا اور حملہ  
 کر کے سردار کو ڈھیر کر دیا۔ [یہ دیکھ کر] اہل کیکانان  
 کا سارا لشکر نکل آیا۔ اور آخر کار اسلامی لشکر نے شکست  
 کھائی۔ سارا پہاڑ مقتول سپاہ کی لاشوں سے پٹ گیا اور  
 مسلمان وہاں سے مکران لوٹ آئے۔

(روایت) ابوالحسن نے روایت کی کہ میں نے حاتم بن  
 الباہلی (۱) سے سنا، اس نے بیان کیا کہ میں ان دنوں [اس]  
 (۱) اصل لفظ "البہلی" جو کہ درحقیقت "الباہلی" ہی ہکڑی  
 ہوئی صورت ہے۔ (ن۔ب)

لشکر میں تھا میں نے دیکھا کہ ابن سوار نے ایک جوان سے مقابلہ کیا اور اس کے ساتھیوں نے حملے کر کے کتنے ہی دشمن قتل کئے اور مردانہ وار جنگ کرتے ہوئے شہید ہوا۔ میں مقتولوں کی تلاشی لے رہا تھا [۹۷] مجھے مہروں سمیت سو انگوٹھیاں ملیں، عید اللہ بن عبدالرحمن العبدی نے کہا کہ میں نے ان کی جنگ کے شعر سنے ہیں، جو کہ امیر معاویہ کے سامنے کہے گئے تھے:-

### شعر

مَنْ كَابُنِ سَوَّارٍ اِنْ جَاشَتْ مَرَّاجِيْلُهُ  
فِي السَّحْرِبِ لَا اَوْقَدَتْ نَارَ لَهَا بَعْدَهُ

كَانَتْ مَرَّاجِيْلُهُ لِلرِّزْقِ ضَامِنَةً  
فَيَانَسُهُنَّ بِنَاتِ السَّحْرِبِ وَالْجَوَادِ

[ابن سوار کا کوئی ثانی نہیں [کہ] اگر اسے جوش آجائے [تو پھر] اس کے بعد رزمگاہ میں جنگ کی کوئی آگ نہ بھڑکے۔ بیشک اس کی دیگیں رزق کی ضامن تھیں جیسے کہ وہ جنگ اور احسان کی بیٹیاں تھیں]۔ اور اعور شنی نے یہ اشعار کہے۔

اَبْلُغْ رُبَيْعَةَ اَعْبَلَا هَا وَاَسْفَلَهَا  
اِنْشَاَوْ چَئِدْنَا اِبْنَ سَوَّارِ كَسَوَّارِ

لَا يُسِيْمِنُ السُّخَيْلُ اِلَّا رِيْثَ يُمِيْهَلْهَا  
وَمَا سِوَاهُ فَتُرْدِي طُوْلَ اَعْمَارِ

[تو ربیعہ کے اعلیٰ و ادنیٰ سر جا کے کہہ دے کہ ابن سوار بے شک شہسوار ہے۔ وہ گھوڑوں کو مہمیز نہیں کرتا مگر صرف تھوڑے سے وقت۔ ورنہ وہ انہیں ساری عمر دوڑاتا رہے]



سرحد ہند پر سنان بن سلمہ بن السُّمَّحِبِّقِ الہذلی کا تقرر اس تاریخ کی تشریح کرنے والوں نے ہذلی اور عیسیٰ بن موسیٰ سے سنا جس نے اپنے باپ سے روایت کی ہے کہ "عبداللہ بن سٹوار نے شہید ہونے کے وقت [اپنی جگہ] سنان [۸۰] بن سلمہ کو [سردار لشکر] مقرر کیا تھا۔ اس کے بعد امیر معاویہ نے زیاد کو لکھا کہ کوئی ایسا آدمی کہ جو ہند کی سرحد کے لٹے موزوں ہو، دیکھ کر وہاں کا گورنر مقرر کرے۔ یہ حکم پہنچتے ہی زیاد [نے اسے لکھ بھیجا کہ "میرے پاس دو آدمی ہیں جو اس کی اہلیت رکھتے ہیں] احنف بن قیس [اور سنان بن سلمہ الہذلی]۔ اس کے جواب میں امیر معاویہ نے [اسے لکھا کہ] احنف کو اس کے دو دنوں میں سے کس دن [۱] انعام دوں؟ أمّ المؤمنین [سے پیوفائی کا یا صحیفین کے دن ہمارے خلاف کوششیں کرنے کا؟ اس لئے سنان کو روانہ کر" اس پر زیاد نے جواب دیا کہ احنف شرف عقل اور رہبری کے اس درجہ پر پہنچ چکا ہے جہاں نہ حکومت اسے فائدہ پہنچا سکتی ہے اور نہ برطرفی کوئی نقصان] [۱] بھر [سنان] مکران جا کر دو سال وہاں رہا اور دو سال اور ایک ماہ کے بعد برطرف کیا گیا۔

سرحد ہند پر راشد بن عمرو الجدیدی کا تقرر

ابوالحسن نے ہذلی سے سنا اور اس نے اسود سے روایت

(۱) برہکیٹ میں دی ہوئی عبارتیں ابن قتیبہ کی کتاب "مہون الأخبار" (ج ۱ ص ۲۲۷) کے مطابق درست کی گئی ہے فتحنامہ کی عبارت اس جگہ پر اس طرح ہے جو کہ ظاہر ہے کہ ناقص ہے :-  
 زیاد احنف بن قیس را فرمود کہ ہم او پسنده است و ام مومنان است۔ (ن۔ پ)

کی تھی کہ ”زیاد نے جب [سندانہ] ابن سنانہ کو معزول کیا تو [اس جگہ] راشد بن عمرو کو ملک ہند [کی سرحد] کا گورنر بنا کر بھیجا۔

راشد ایک شریف اور بلند ہمت شخص تھا۔ امیر معاویہ نے اسے بلا کر [اپنے پاس] تخت پر بٹھایا اور بڑی دیر تک [وہ] آپس میں مشورے کرتے رہے۔ پھر [معاویہ نے فوج کے] خاص سرداروں سے کہا کہ ”راشد ایک شریف آدمی اور سردار ہے اسے راضی رکھنا اور اس کی اطاعت کرنا، جنگ میں اس کی مدد کرنا اور اسے اکیلا نہ چھوڑنا۔“

راشد مکران پہنچتے ہی عرب کے بزرگوں اور سربراہوں کو ساتھ لے کر سنان کے پاس گیا اور اسے صائب الرائے اور کامل پا کر کہنے لگا کہ ”خدا کی قسم سنان عظیم انسان ہے اور وہ سرداری اور سپہ سالاری کے لائق اور بہادر ہے۔ [پھر] دونوں ساتھ بیٹھے۔ اسے امیر معاویہ نے جاتے وقت [ہدایت] کی تھی وہ ہمیشہ سندھ اور ہند کی خبریں دیتا رہے۔ [راشد نے] رازدارانہ بات چیت کے وقت اس سے سندھ کی خبریں معلوم کر کے فوج کشی کا عزم مصمم کیا۔

(روایت) عبدالرحمن بن عبد ربہ (۱) السلیطی سے اس طرح

(۱) فارسی ایڈیشن میں اس جگہ پر ”عبداللہ“ ہے مگر (پ) اور (ر) کی عبارت ”عبد ربہ“ ہے جو کہ صحیح ہے کیونکہ فارسی ایڈیشن میں اسی نام کا املا ص ۲۳۴ پر نسخہ (پ) کے مطابق ”عبد ربہ“ تحریر ہے اور پہلی جگہ پر بھی نسخہ (ر) اور (م) کی عبارت ”عبد ربہ“ ہے۔ (ن - ب)

روایت کرتے ہیں کہ اس نے کہا کہ میں نے عبدالرزاق بن سلمہ سے سنا کہ جب راشد بن عمرو ملک سندھ میں پہنچا [۸۱] یعنی کوہ پابہ کا خراج وصول کر کے کیکانان گیا اور وہاں جا کر اگلا پچھلا خراج وصول کرنے کے ساتھ ہی ساتھ اموال غنیمت اور نافرمان غلام کہ جو لٹ گئے تھے ان پر قبضہ کیا اور ایک سال [وہاں رہنے] کے بعد واپس ہو کر سیستان کی راہ سے ہوتا ہوا کوہ مندر (۱) اور بٹھرج کے قریب جا پہنچا تب اس پہاڑ کے باشندوں نے لشکر اکٹھا کیا اور تقریباً پچاس ہزار آدمیوں نے جمع ہو کر اس کا راستہ روک لیا [چنانچہ] صبح سے لے کر ظہر کی نماز تک جنگ ہوتی رہی اور آخر راشد شہید ہو گیا۔

[راشد کے شہید ہو جانے کے] (۲) بعد ملک پھر سنان بن سلمہ کے حوالے ہوا اور سنان بن سلمہ دوبارہ [گورنر کی حیثیت سے] مستحکم ہوا (۲)

- (۱) فارسی ایڈیشن میں "کوہ مندر" کی عبارت اختیار کی گئی ہے۔  
 (پ) (ن) (ک) کی عبارت "کوہ مندر" ہے جو کہ زیادہ قرین قیاس ہے۔  
 غالباً اس پہاڑ کا یہ نام عرب کے ایک دوسرے گورنر "مندر بن جارود" کے نام پر مشہور ہوا ہے۔ (ن - ب)  
 (۲) فارسی ایڈیشن کی عبارت "باز ولایت بہ سنان بن سلمہ دیگر بار مستحکم شد" ہے جو کہ شاید نسخہ (ب) کے مطابق ہے (ن) (ر) (م) میں "باز ولایت بہ سنان بن سلمہ دادند، سنان بن سلمہ دیگر بار مستحکم شد" ہے اور یہ عبارت زیادہ واضح ہے چنانچہ ترجمہ اسی عبارت کے مطابق کیا گیا ہے۔ (ن - پ)

## ولایت سنّان بن سلیمہ

یسار القرشی سے اس طرح روایت کی ہے کہ جب راشد بن عمرو شہید ہوئے تب ابن زیاد نے سنّان بن سلم کو گورنر بنایا اور [اس پر] فخر کیا، کیونکہ وہ پیغمبر صلی اللہ علیہ وسلم کے زمانے میں پیدا ہوا تھا اور جب اس کے باپ کو [اس کی ولادت کی] خوشخبری ملی تھی تو پیغمبر صلی اللہ علیہ وسلم نے فرمایا تھا کہ ”یا سلمہ آلبشیر“ یا ”بنیک“ (اے سلم! اپنے بیٹے پر خوش ہو) جس پر اس نے غرض کیا کہ ”اگر میں خود کو اور اس کو راہِ خدا میں قربان کروں تو [یقیناً] ایسے ہزار بیٹوں سے بہتر ہوگا کہ جو خدا کی راہ میں قربان نہ ہوں۔“ اس پر رسول اللہ صلی اللہ علیہ وسلم نے اس کا نام سنّان رکھا۔

جب وہ [گورنر] مقرر ہوا تو ایک آرامتہ لشکر ساتھ لے کر آگے بڑھا۔ [راستے میں] اس نے پیغمبر علیہ الصلوٰۃ والسلام کو خواب میں دیکھا کہ آپ فرما رہے ہیں کہ ”تیرا باپ تیری مردانگی پر ناز کرتا تھا، آج تیرا دن ہے۔ بہت سی ولایتیں تیرے قبضے میں آئیں گی اور ان کی اصلاح ہوگی۔“ [۸۲] پھر [سنّان] وہاں سے روانہ ہوا اور کچھ ممالک اپنے قبضے میں لا کر کیکانان پہنچا۔ پھر وہ جدھر کا بھی رخ کرتا وہاں اچھی نظیر قائم کرتا اور [اس طرح] وہ آخر بدھیم تک جا پہنچا جہاں دھوکہ دے کر اسے شہید کر دیا گیا اور جس پر ابن خثّلاص البکری نے یہ شعر کہے :-

أَبْلَغُ سِنَانِ ابْنِ مَنْصُورٍ وَ إِخْوَتَهُ  
 أَعْنِي هُدَيْتَ (۱) كِرِمًا غَيْرَ أَغْمَارِ  
 إِنَّا عَتَبْنَا عَلَيْكُمْ فِي إِمَارَتِكُمْ  
 وَاللَّهْرُ ذَا قَاتِلٍ فِي النَّاسِ دَوَّارِ  
 يُعْطِي الْجَزِيلَ وَ يَنْشُرُ غَيْرَ مُسْتَشْرِ  
 وَلَا يَزِيدُكَ شَرًّا (۱) بَعْدَ الْقِتَارِ  
 لَمْ يَنْزِلِ الْقَوْمَ إِذْ جُنَّتْ فَتَانُهُمْ (۱)  
 كَابْنِ أَلْمَعْلَى وَلَا مِثْلُ ابْنِ سَوَّارِ  
 وَلَا ابْنَ مَرْقَةَ إِذْ أَوْدَى الزَّمَانَ بِمِ  
 كُمْ قَاتِلِ الدَّهْرُ مَنْ تَابَ وَ أَظْفَارِ

[سنان بن منصور اور اس کے بھائیوں سے کہنا، کہ جو بزرگ [بڑے] کریم اور تجربہ کار ہیں، تمہاری امارت میں ہم تم پر رنجیدہ ہوئے، زمانہ بڑا بے رحم اور مکار ہے۔ [کم] جو دولت کی پرواہ نہیں کرتا اسے دولت دیتے ہیں۔ [البتہ] وہ فقیر سے کبھی بے وفا نہیں ہوتا۔ جب قوم ذلیل ہوتی ہے تو کوئی پناہ نہیں دیتا۔ جیسی کہ ابن معلی نے دی اور جیسی ابن سوار نے دی۔ یا جیسی ابن مڑوہ نے دی تھی مگر تباہ ہوا تھا۔ زمانے نے کتنے ہی شیردل مرد بے کار کر دیئے۔]

(۱) فارسی ایڈیشن میں "ہُدَيْتَ" کی بجائے "ہُدْ بِلَا"، "وَلَا يَزِيدُكَ شَرًّا" کی بجائے "وَلَا يَزِيدُ ثَرِيًّا" اور "إِذْ جُنَّتْ فَتَانُهُمْ" کی بجائے "إِذْ حُنَّتْ فَتَانُهُمْ" کے تلفظ اختیار کئے گئے ہیں لیکن یہاں جو الفاظ دہئے گئے ہیں وہ علامہ عبدالعزیز المہمینی سابق پروفیسر عربی مسلم یونیورسٹی علی گڑھ کے فاضل ایڈیٹر (ڈاکٹر دائود ہونہ مرحوم) کو لکھ کر بھیجے تھے۔

بگھنے فارسی ایڈیشن ص ۲۶۱-(ن۔ب)

## ولایت مندر بن جتاوود بن بشر بن سبا

پھر [یہ] ملک مندر بن جتاوود بن بشر کے سپرد ہوا۔ جب خلیفہ کے حکم سے مندر خلعت گورنری پہن کر سنہ ۶۱ ہجری میں جنگ ہزروانہ ہوا تو اس کا جامہ ایک ابھری ہوئی لکڑی سے الجھ کر پھٹ گیا [اس پر] عبید اللہ بن زیاد [۸۳] نے غمگین ہو کر کہا کہ مندر کی فال اچھی نہیں ہوئی۔ جب وہ اسے وداع کر کے واپس آیا تو رو کر کہنے لگا کہ مندر اس سفر سے واپس نہ آئے گا اور ہلاک ہو جائے گا۔ [ایک دن] ابن زیاد سے عبدالعزیز نے کہا کہ ”مال ضایع ہو رہا ہے اور تم کسی کو مقرر نہیں کرتے؟“ اس نے کہا کہ ”مندر کو بھیجا ہے جس سے جنگ اور شجاعت میں کوئی مقابلہ نہیں کر سکتا۔ اگر قسمت نے یاوری کی تو مقصد میں کامیابی حاصل کر کے واپس آئے گا۔“

### مندر کی حکمرانی (۱)

مندرجب وہاں سے روانہ ہو کر دشمنوں کے ملک میں پہنچا تو [اچانک دریائے] ہورالی کے قریب بیمار ہوا اور جان خدا کے حوالے کی۔ اس کا بیٹا حکم بن مندر کرمان میں تھا اس کے پاس [علالت کے دوران میں اس نے اپنی بیماری کا حال] لکھ بھیجا تھا۔ اس کے بعد [مندرجے] بھائی نے عبدالعزیز سے اس ملک کی [گورنری] کا مطالبہ کیا اور [عبدالعزیز نے جا کر حجاج سے بات کی]۔ حجاج دروازے کی

(۱) نسخہ (ن) میں یہ عبارت نہیں ہے۔



طرح بڑھا ہی تھا کہ اذان کی آواز آئی۔ حجاج نے عبدالعزیز کی طرف منہ کر کے کہا کہ ”اگر اذان کی آواز میرے کانوں میں نہ پڑتی تو اس کے [یعنی مندر کے] بھائی کو اس خط کی وجہ سے سزا دیتا۔ ہمارے رؤسا اور امرا میں سے ایک بزرگ نے خدائے تعالیٰ کی راہ میں اپنی جان فدا کی ہے اور اس کی جگہ اس کا بیٹا موجود ہے مگر تو [اس کے بھائی کے لئے] گورنری طلب کرتا ہے؟“۔

### ولایت حکم بن مندر

بیان کرتے ہیں کہ جب حکم آیا اور عبید اللہ کو [اس اللہ کی] خبر دی گئی تو وہ رونے لگا اور بے حد غمگین ہوا۔ پھر اس کے [مندر کے] بیٹے [حکم] کو بلا کر تین لاکھ درہم اتنے بخشش میں دیئے۔ اس کے بعد چھ مہینے تک ہند کی گورنری اس کے حوالے رہی۔ پھر جب حکم نے جو کہ ایک بلند ہمت اور بہادر شخص تھا [باقاعدہ گورنری کی] خلعت زیب تن کی تو عبید اللہ بن الاعور الجرمازی<sup>(۱)</sup> نے اٹھ کر یہ اعلان پڑھے:

هَذَا حِكْمٌ بَيْنَ الْمُنْدَرِ بَيْنَ الْجَارُودِ

وَالْمَنْتِ الْجَوَادِ وَالْجَوَادِ مَحْمُودٌ

سُرَادِقُ الْمَجْدِ عَلَيْكَ مَمْدُودٌ

نَبَتٌ فِي الْجَوَادِ فِي أَصْلِ الْجَوَادِ

[اے حکم بن مندر بن جارود تو بیشک سخی اور سخی

(۱) اصل لفظ ہمارے نسخوں میں ”العواری“ ہے لیکن تصحیح کے

لئے یہ لکھتے آہر میں حاشہ ص [۸۴]۔ (ن ب)

محمود ہے۔ تیرے چاروں طرف بزرگیوں کا حصار رہتا ہے۔  
تو سغا میں پیدا ہوا اور تیری بنیاد جو ہے۔

### خلافت عبدالملک بن مروان

تاریخ کے راویوں نے اس طرح بیان کیا ہے کہ جب  
عبدالملک بن مروان کی باری آئی تو اس نے عراق، ہند  
اور ہندھ حجاج بن یوسف کے سپرد کیا اور حجاج نے سعید  
بن اسلم کلابی کو مکران روانہ کیا۔ اس کے وہاں پہنچنے  
پر [ایک شخص] سفہوی بن لام الحمّامی، آزُد [قبیلہ کا]  
وہاں آیا۔ سعید نے اس سے تقاضہ کیا کہ "میں جہاں بھی  
منزل انداز ہوں، تو میرے ساتھ رہ اور میرا مددگار ہو"۔ اس  
نے جواب دیا کہ "میرے پاس فوج نہیں ہے"۔ اس پر وہ بولا کہ  
میں "دفتر خلافت کی طرف سے حکم دیتا ہوں"۔ اس نے کہا "خدا  
کی قسم میں تیری ماتحتی اختیار نہ کروں گا کہ مجھے شرم آتی  
ہے"۔ [اس پر غضبناک ہو کر] سعید نے اسے قتل کر ڈالا اور  
اس کی کھال کھچوا کر اس کا سر حجاج کے پاس بھیج دیا اور  
خود جا کر مکران میں مقیم ہوا۔ اور مالہ وصول کرنے کے لئے  
لئے قابل اعتماد آدمی مقرر کر کے صلح اور نرمی کے ساتھ  
ہندوستان کا بہت سا محصول وصول کیا۔ آخر ایک دن جب کہ وہ  
خراج لے کر آرہا تھا مرج (۱) کے مقام [پر علاقوں سے مقابلہ  
پیش آیا۔

(۱) مارے نسخوں میں یہ مقام "مرج" لکھا گیا ہے۔ مرج کے  
معنی ہیں گھاس کا میدان۔ مگر اس خط میں ایسی جگہ کا نام عربی  
(دیکھئے حاشیہ صفحہ ۱۱۳)

## علافی اور ان کی بغاوت کا حال

قتیبہ بن أشعث سے روایت کرتے ہیں کہ ایک دن کلیب بن خلف [۸۵] المغنی، عبداللہ بن عبدالرحیم العیلافی اور محمد بن معاویہ العیلافی نے آپس میں بیٹھ کر مشورہ کیا کہ سفہوی بن لام ہمارے ملک عثمان کا باشندہ تھا اور اس کا ہم سے رشتہ بھی ہوتا ہے۔ [آخر] سعید کو ہمارے قرابت داروں کے قتل کرنے کا کیا حق ہے؟

چنانچہ جب وہ [سعید] خراج لٹے ہوئے مرج (۱) میں ہو کر گذر رہا تھا [یہ لوگ اس کے] سامنے آئے۔ [پہلے تو] ہاتیں کرنی شروع کیں مگر آخر کار نوبت جنگ تک پہنچی اور علافیوں نے غلبہ حاصل کر کے سعید کو قتل کر ڈالا اور خود مکران میں [حاکم] بن بیٹھے۔ جس پر فرزدق نے یہ شعر کہے:-

سَقَى اللّٰهَ قَبْرًا بِاَسْعِيْدٍ تَضَمَّنَتْ  
زَوْا حَيْهٍ اَكْفَانًا عَلَيَّكَ ثِيَابُهَا

[وَحَنْفَرَةٌ بَيْتِ اَنْتَ فِيهَا مُوَسَّدَةٌ  
وَقَدَّ سُدَّةً مِنْ دُونَ اَلْعَوَائِدِ بِاَبْهَا]

(بقیہ حاشیہ صفحہ ۱۱۲)

تاریخوں یا جغرافیہ کی کتابوں میں نہیں ملتا۔ یہ لفظ غالباً "بہرج" کی بگڑی ہوئی شکل ہے۔ فارسی ایلڈیشن کے فاضل ایڈیٹر کی ہوی بھی رائے ہے کہ یہ لفظ اصل میں "بہوج" ہے اور بہرج کرمان و مکران کی سرحد پر ایک شہر تھا جس کا ذکر اس سے پیشتر ص ۹۹ پر آچک ہے۔ (ن۔ب)

(۱) غالباً = بہرج، دیکھنے حاشیہ ص ۱۱۲۔ (ن۔ب)

لَقَدْ ضُمَّنْتَ أَرْضَ بَمَكْرَانَ سِيداً  
كَرِيماً إِذَا الْآنُ نَوَاهُ خَفَا مَحَابِهَا

شَدِيداً عَلَيَّ الْآدَانِيْنَ مِيْنَكَ إِذَا احْتَوَى

عَلَيْكَ مِيْنَ التَّرْبِ التَّهِيَامِ حِيَابِهَا

[لِيَتَبُّكَ سَعِيداً مُرْفِيعاً أُمَّ خُوسَةَ  
يَتَامَى وَ مِنْ صِرْفِ الْقِرَاحِ شَرَابِهَا]

إِذَا ذَكَرْتَ عَيْنِي سَعِيداً تَحَدَّثْتَ

عَلَيَّ عِبْرَاتٍ يَسْتَهْلِلُ نَسِيكاً بِهَا (۱)

[۸۶]

(۱) جملہ نسخوں میں اصل صرف چار شعر دیئے گئے ہیں اور فارسی  
نسخوں میں ان کی عبارت اس طرح ہے:

سقى الله قبراً بن سعيدٍ فأصْبَحْتَ  
نواحيه أَرْضِي عَلِيَّكَ تَرَابِهَا

لَقَدْ ضُمَّنْتَ أَرْضَ بَمَكْرَانَ سِيداً

كَرِيماً إِذَا الْآنُ نَوَاهُ كَفَى مَحَابِهَا

شَدِيداً عَلَيَّ الْآدَانِيْنَ مِيْنَكَ أَحْسَنُوا

عَلَيْكَ مِيْنَ التَّرْبِ التَّهِيَامِ حِيَابِهَا (؟)

إِذَا ذَكَرْتَ عَيْنِي سَعِيداً تَحَدَّثْتَ

لَهَا عِبْرَاتٍ يَسْتَهْلِلُ نَسِيكاً بِهَا

ہماری دی ہوئی عبارت علامہ عبدالعزیز المومنی، سابق پروفیسر

مسلم یونیورسٹی علی گڑھ کی ہونے تصحیح کے مطابق ہے۔

دیکھئے فارسی ایڈیشن ص ۲۶۱) فرزدق کے یہ اشعار اس کے دیوان

(طبع بیروت، طبع صاوی قاہرہ ص ۱۰۲ اور ہیل میونچ منہ ۱۹۰۰ رقم ۳

(دیکھئے حاشیہ صفحہ ۱۱۵)

[سعید! کاش خدا تیری قبر کو روشن رکھے، [کہ] جس کے شکم میں تیرے کفن کا لباس سما یا۔ وہ کوٹھی سلامت رہے کہ جس میں تو محو آرام ہے، حالانکہ آمدورفت کے لئے اس کے دروازے بند ہیں۔ مکران کی زمین میں وہ سردار آباد ہوا ہے، [کہ] جب بارش نہ ہوتی تھی تو اس کا کرم برستا تھا۔ تیرے غم میں تیرے سارے قرابت دار گرفتار ہوئے، کہ جب تیرے اوپر باریک مٹی کے پردے پڑ گئے۔ سعید کو وہ ماں دو رہی ہے جس کے پانچ بچے ہیں، ان یتیموں کے پاس پانی کے سوا کچھ نہیں رہا۔ آنکھوں کو جب سعید یاد آتا ہے، تب ان سے اس طرح آنسو بہتے ہیں جیسے نالہ بہ رہے ہوں] پھر حجاج نے سعید کے ماتھیوں سے غضبناک ہو کر ان سے پوچھا کہ تمہارا امیر کہاں ہے؟ مگر چونکہ انہوں نے اقرار نہیں کیا اس لئے [حجاج نے] ان میں سے بعضوں کو تلوار کا لقمہ بنایا یہاں تک کہ [انہوں نے] اقرار کیا کہ علاقوں نے بے وفائی کر کے اسے قتل کر ڈالا ہے۔ حجاج نے [مشتعل ہو کر] بنی کلاب کے ایک آدمی کو حکم دیا [چنانچہ اس نے وہاں پہنچ کر] سلیمان علاقے کو قتل کیا اور اس کا سر سعید کے پس ماندوں کے گھر بھیج کر انہیں تشفی دی اور اس کے

(بقیہ حاشیہ صفحہ ۱۱۴)

ورقم ۵۰۰) میں موجود ہیں۔ مندرجہ بالا اشعار میں سے دو شعر (عبر ۲ اور نمبر ۴) دیوان دیکھ کر درج کئے گئے ہیں۔ فتحنامہ کے تمام نسخوں میں یہ اشعار کم ہیں۔

عزیزوں کو نوازا۔ لیکن پھر بھی حجاج بن اسلم، بشر بن زیاد  
محمد بن عبدالرحمن، اسماعیل بن اسلم، سعید کے آزاد کئے  
ہوئے غلام اور اس کے ملازم نعرے لگاتے اور آہ و فغاں کرتے  
رہے، [جس سے متاثر ہو کر] صعصعہ بن مسجر یہ (۱) کلابی نے  
یہ اشعار کہے :-

أَعَاذِلُ كَيْفَ لِي بِهَمْومٍ نَفْسِي  
بذِكْرِي تَابِعًا فِيهَا سَعِيدًا

وَإِخْوَانًا لَهُ سَلَفُوا جَمْعًا

غَطَّارِفَةً مِّنَ الْأَدْنَيْنِ صَيْدًا

إِذَا مَا الدَّهْرُ حَقَلَ فَلَمْ يَكُونُوا

بِمَا قَدَّ حَلَّ مِّنْ أَمْرِ شُهُودًا

بِقَنْدِ أَبِيلٍ حَيْثُ تَرَى الْمَنَايَا

وَقَدْ لَاقَتْ بِهَيْمٍ كَرَمًا وَجَوْدًا

وَلَا تُشِيتُ بِنَا سَوْقًا (۲) سَتَلْقَى

مِّنَ الْأَجَالِ مُطْرَقَةً حَدِيدًا [۸۷]

[اے عاذل! بتا کہ میں غموں کو کیا کروں، کہ جنہوں

نے سعید کی یاد میں مجھے بے کار کر دیا ہے۔ اور اس کے بھائی

بھی جو کہ فوت ہو گئے، [اور] اقارب بھی کہ جو سب سردار

(۱) فارسی ایڈیشن کا تلفظ "محرِبہ" ہے مگر استاد علامہ عبدالعزیز

المیمنی کی رائے میں "محرِبہ" عربوں کا نام نہیں ہوتا بلکہ "مَجْرِيَّة" ہوتا ہے اس لحاظ سے یہ تلفظ اختیار کیا گیا۔

(۲) فارسی ایڈیشن میں تلفظ "سَوْقًا" ہے، کی ہوئی تصحیح علامہ

المیمنی کی جانب سے ہے۔ (ن - ب)



تھے۔ زمانے کی طرف سے اگر کوئی مصیبت آئی تو وہ اسے دیکھ کر خاموش نہ رہے۔ اس قنڈاہیل میں کہ جو موت کا گھر ہے۔ سخیوں کے وہ سردار جا کے موت سے بغل گیر ہو گئے۔ اے آہن! [ہم پر] لوگوں کو نہ ہنسانا کہ خبردار تجھے بھی اجل کے ہتھوڑے برداشت کرنے پڑیں گے۔

**ولایت مَجَّاعِ بْنِ سَعْرِ بْنِ يَزِيدِ بْنِ حُذَيْفَةَ [الْتَمِيمِي]**

اس تاریخ کے سنوارنے والے روایت کرتے ہیں کہ بشر بن عیسیٰ صاحب الخلاط نے (۱)، فَرَقْدُ (۲) بن مغیرہ اور عَمْرُو بن محمد التمیمی سے بیان کیا کہ جب حَجَّاج نے مَجَّاعَةَ بن سَعْر کو مکران (۳) کی طرف بھجا، [کیونکہ] سنہ پچاسی [ہجری] میں ہند اور قنڈاہیل کے ممالک حجاج کے ذمے کئے گئے تھے، تو علافی، مَجَّاعَةَ کے پہنچنے سے پہلے ہی بھگ گئے۔ مَجَّاعَةَ نے انہیں بہت تلاش کیا مگر وہ سندھ کے راجا داہر بن چیچ کے پاس چلے گئے [اور اس کے ہاتھ نہ آئے]۔ مَجَّاعَةَ ایک سال مکران میں اقامت پذیر رہا اور [وہیں] انتقال کر گیا۔

**محمد بن ہارون بن ذِرَاعِ النَمْرِي كَا تَقَرَّر**

جب سنہ چھیاسی [ہجری] آیا [اور] خلافت ولید بن عبدالملک بن مروان کو ملی۔ تو اس نے ملک [ہند] محمد بن

(۱) فارسی ایڈیشن میں "صاحب الحاط" ہے الغلط کی جگہ الخلاط کی تصحیح علامہ عبدالعزیز المیعنی کی جانب سے ہے (ن۔ ب)۔

(۲) فارسی ایڈیشن میں "برقد" ہے، یہ تصحیح استاد المیعنی کی ہے (ب۔ ب)

(۳) تمام نسخوں میں اس مقام پر "خراسان" ہے مگر یہ غلط ہے جیسا کہ آگے چل کر واضح ہوتا ہے۔ (ن۔ ب)

ہارون کے حوالے کیا۔ تاریخ کے مصنف اس طرح روایت کرتے ہیں کہ جب مسجاعم کی عمر پوری ہوئی تو حجاج بن یوسف نے محمد بن ہارون (۱) کو ہندوستان کی طرف مقرر کیا اور اسے اپنی مرضی کے مطابق حکومت چلانے کی پوری آزادی دے کر کر دیوانی مال وصول کرنے کی تاکید کی اور کہا کہ ”علافیوں کو تلاش کرنا اور کسی بھی طرح انہیں قبضہ میں کر کے سعید کا انتقام لینا“۔ چنانچہ محمد نے سنہ چھپاسی کی ابتدا میں ایک علافی کو گرفتار کیا اور خلیفہ کے فرمان کے مطابق اسے قتل کر کے اس کا سر حجاج کے پاس بھیج دیا اور اس کے متعلق حجاج کی خدمت میں ایک خط بھی لکھا [۸۸] جس میں ذکر کیا کہ ایک علافی کو تلوار کا لقمہ بنایا گیا، اگر عمر نے وفا اور بخت نے یاوری کی تو دوسروں کو بھی گرفتار کیا جائے گا۔ محمد بن ہارون نے پانچ سال وہاں رہ کر خشکی اور تری کے علاقے فتح کئے۔

ان تحفوں کا ذکر جو سرانندیپ سے خلیفہ وقت کے لئے بھیجے گئے تھے

کہتے ہیں کہ سرانندیپ کے راجا نے جزیرہ یواقیت (۲) سے کشتیوں کے ذریعہ حجاج کے پاس [بہت سے] ہدیے اور تحفے بھیجے [ساتھ ہی ساتھ] انواع و اقسام کے موتی و جواہر، حبشی غلام اور کنیزیں اور دیگر بے مثل اشیاء کے نادر تحائف

(۱) تحفة الکرام کی روایت کے مطابق یہ شخص بلوچوں اور جتوں کا مورث اعلیٰ ہے۔ دیکھئے تحفة الکرام ص ۲۸، ج ۳ (ترجمہ)  
(۲) لفظی معنی کے لحاظ سے ”یاقوتوں کا جزیرہ“

دارالخلافتہ کو بھی روانہ کئے۔ کچھ مسلمان عورتیں بھی کعبہ [شریف] کی زیارت اور دارالخلافتہ کو دیکھنے کی غرض سے ان کے ساتھ ہوئیں۔

جب [یہ بحری بیڑا] ملک قازرون [کے قریب] پہنچا تو ہوا [سخت] مخالف ہو گئی [جس کی وجہ سے] جہازوں کا رخ پھیر کر وہ دیبل کے کنارے جا لگے [لیکن یہاں] قزاقوں کے ایک گروہ نے کہ جسے نکامرہ (۱) کہتے تھے اور [وہ] دیبل کے باشندے تھے، ان آٹھوں جہازوں کو گرفتار کر کے اس میں لدے ہوئے سامان پر قبضہ کر لیا۔ اور مردوں اور عورتوں کو گرفتار کر کے سارا سامان اور جواہرات [وغیرہ] سب لوٹ لئے۔ سرانندپ کے بادشاہ کے آدمیوں اور عورتوں نے بہتیرا کہا کہ یہ مال وہ لوگ خلیفہ وقت کے لئے لے جا رہے ہیں مگر انہوں نے توجہ نہ کی اور سب کو بند کر کے کہا کہ ”اگر کوئی تمہاری داد رسی کرنے والا ہے [تو اس کے توسل سے] خود کو پھر سے خرید لو“۔ اس پر ایک عورت نے چیخ کر [۸۹] کہا کہ ”یا حججاج! یا حججاج! آغیشنی آغیشنی (اے حججاج! اے حججاج! میری مدد کو پہنچ، میری مدد کو پہنچ) یہ عورت قبیلہ بنی عزیز (۲) میں سے تھی۔ حججاج نے یہ بات سن کر کہا ”لبٹیک لبٹیک“۔ واسط اسمعی نے بیان کیا کہ ”جب دیبل فتح ہوا تو میں نے اس عورت کو دیکھا، اس کا رنگ سفید اور قد لمبا تھا“۔

(۱) (ن) (ب) میں ”نکامرہ“ (م) میں ”تنکامرہ“ اور (س) میں ”ہکامرہ“ ہے۔

(۲) نسخہ (پ) میں ”بنی ہزیر ہے“۔

دیبل کے تاجر [جب دارالخلافہ میں] آئے [تو ان کے ساتھ] وہ لوگ [بھی آئے] کہ جو اس بیڑے سے بچ نکلے تھے [چنانچہ] انہوں نے آکر حجاج کو اس حال کی خبر دی کہ ”مسلمان عورتیں دیبل میں قید ہیں اور یا حججاج! یا حججاج! آغششینی آغششینی نہم کر فریاد کر رہی ہیں“۔ یہ بات سن کر حجاج نے کہا ”لَبَّيْكَ لَبَّيْكَ“ (حاضر ہوں، حاضر ہوں)۔ یہ بھی روایت ہے کہ حجاج کو جب مسلمان عورتوں کی خبر ملی کہ [وہ پکار رہی ہیں کہ] ”اے حججاج ہماری مدد کر“ تو اس نے کہا کہ [ان عورتوں] نے گویا مجھے نیند سے بیدار کیا ہے کہ ظالموں اور بے رحموں کے خلاف ہماری فریاد رسی کر ہم قید میں پڑے ہیں“۔

### حجاج کا داہر کافر کے پاس قاصد بھیجنا

پھر حجاج نے داہر بن چیچ کی طرف ایک قاصد روانہ کیا اور محمد بن ہارون کو [بھی] خط لکھا کہ کوئی قابل اعتماد آدمی اس قاصد کے ساتھ، داہر بن چیچ کے پاس بھیج دے کہ جا کر اس سے کہے کہ مسلمان عورتوں کو چھوڑ دے اور دارالخلافہ کے تحفے واپس کر دے، اور عورتوں کی حالت بھی دریافت کرے۔ پھر ایک خط داہر کے پاس بھی لکھا جس پر اپنے دست مبارک سے دستخط کر کے قاصد کے حوالے کیا۔ اس میں [۹۰] سخت تاکید کے ساتھ تمہید و وعید درج کیں۔ جب یہ خط داہر بن چیچ کو ملا تو خط پڑھ کر اور جو پیغامات بھیجے گئے تھے، وہ سن کر اس نے جواب دیا کہ ”یہ لوگ قزاق

ہیں، ان سے زیادہ کوئی طاقتور نہیں ہے، اور وہ ہماری اطاعت بھی نہیں کرتے۔“ [حالانکہ] میدوں کا دیبل بھی داہر بن چچ کی بادشاہت کے حدود میں تھا۔

### حججاج کا دارالخلافت سے اجازت طلب کرنا

جب یہ خبر حججاج کو ملی تو اس نے [خلیفہ] ولید بن عبدالملک کی خدمت میں اطلاع بھیجی اور اس سے سندھ و ہند کے جہاد کی اجازت طلب کی۔ [خلیفہ نے] حججاج کو اجازت نہ دی۔ پھر اس نے دوبارہ لکھا۔ آخر اجازت مل گئی۔ پھر حججاج نے عبید اللہ بن نبہان السلمی کو مکران پر مقرر کیا۔ [اور] بدیل [ابن طہیفہ البجلی] کو حکم دیا کہ ”محمد بن ہارون کے پاس جا اور مکران پہنچ کر اسے [دارالحکومت] کے لشکر بھیجنے کی خبر سنا تا کہ وہ [بھی] تین ہزار آدمی تیرے ساتھ روانہ کرے۔ بدیل تیس سو جنگ جو جوانوں کے ساتھ روانہ ہوا اور اس کے ساتھ عبید اللہ بھی (۱) عمان کا منہ، [بحر عرب] پار کر کے دیبل (۲) کے قلعے کے پاس آ پہنچا۔ [طہیفہ کے ہاتھوں] جب محمد بن ہارون کو حججاج کا خط ملا تو

(۱) اصل متن میں اس مقام پر ”ہاوی“ ہے یعنی ”اس کے ساتھ“۔ تاریخ تسلسل کے لحاظ سے یہ عبارت یہاں بے موقع ہے اور سارے مضمون کو غلط بنا رہی ہے۔ بلاذری کے لکھنے کے مطابق عبید اللہ بن نبہان بدیل بن طہیفہ سے پہلے دیبل میں جنگ کرتا ہوا شہید ہو گیا تھا۔ اس کے بعد حججاج نے بدیل بن طہیفہ کو دیبل روانہ کیا۔ دیکھئے بلاذری ص ۳۶-۳۵- (ن-ب)

(۲) سارے نسخوں میں یہاں ”نیرون“ ہے جو کہ غلط ہے۔ دیبل ہی صحیح ہے۔ دیکھئے بلاذری ص ۳۵- (ن-پ)

اس نے [بھی] ایک جماعت اس کے ساتھ روانہ کی اور وہ [بھی] دیبل پہنچی۔ دیبل کے باشندوں نے داہر کے پاس اروڑ آدمی بھیجا کہ اسے بدیل کے دیبل پہنچنے کی اطلاع دے۔ [قاصد] جیسینہ (۱) بن داہر کو بھی جو کہ نیروں میں تھا یہ خبر سناتا ہوا داہر کے پاس گیا۔ [۹۱]

### جیسینہ بن داہر کا نیروں سے پہنچنا

داہر نے جیسینہ کو چار ہزار سوار اور اونٹ و ہاتھی دے کر جلد [دیبل] روانہ کیا یہاں تک وہ آکر بدیل کے مقابل ہوا۔ [اس عرصہ میں] بدیل، دیبل کے بہادروں کو شکست دے چکا تھا۔ جیسینہ چار ہاتھی اور دیگر ساز و سامان سے آراستہ لشکر ساتھ لایا اور آکر جنگ میں شریک ہو گیا۔

صبح سے شام تک ظرفین میں نہایت [زور شور سے] جنگ جاری رہی۔ دوران جنگ میں سواروں کے غلبے اور ہاتھیوں [کی چنگھاڑ] سے بدیل کا گھوڑا بھڑکنے لگا۔ بدیل نے عامے سے گھوڑے کی آنکھیں باندھ کر حملہ جاری رکھا یہاں تک کہ آسپی کافروں کو جہنم واصل کر کے خود شہید ہو گیا۔ پھر جیسینہ نے [دیبل میں] ایک ٹھا کر کو مقرر کیا اور متبر ہاتھی اس کی نگرانی میں دے کر دیہ بکری اسے جاگیر میں دیا۔

(۱) جملہ نسخوں میں اس نام کا تلفظ "جیسینہ" ہے جو کہ معنی کے لحاظ سے "جیسینہ" ہو گا۔ درحقیقت یہ لفظ "جیسینہ" (یعنی فتح مند شیر ہے)۔ اس سے پہلے اسی طرح "دھر سینہ" کا نام آچکا ہے اور اسی لحاظ سے پوری کتاب میں اس نام کا تلفظ "جیسینہ" قائم رکھا گیا ہے۔ (ن-ب)



## بَدیل کے شہید ہونے کی خبر

روایت کی ہے کہ جب حجاج کو بَدیل کے شہید ہونے کی خبر ملی تو غمگین ہو کر اس نے کہا کہ ”اے موذن!“ جب بھی نماز کے لئے اذان دو تو دعا میں مجھے بَدیل کا نام یاد دلاتے رہو تاکہ میں اس کا انتقام لوں۔

پھر اس لشکر کا ایک آدمی [۹۲] آیا اور حجاج کے سامنے جنگ کا حال بیان کرتے ہوئے بَدیل کی بہادری اور اس مردانگی کا ذکر کیا کہ جو اس نے اس جنگ میں دکھائی تھی یہاں تک کہ وہ قتل ہو گیا اور لشکر اسلام نے شکست کھائی۔ [اس نے کہا کہ] میں [اس جنگ میں] حاضر تھا اور اس کی ہمت و مردانگی دیکھ رہا تھا۔ جب وہ یہ تمام واقعہ بیان کر چکا تو حجاج نے کہا کہ ”اگر تو بہادر ہوتا تو تو بھی بَدیل کے ساتھ قتل ہو جاتا“ [یہ کہہ کر] حجاج نے اسے سزا دینے کا حکم دیا۔

(بَدیل کا شہید ہوتا) عبدالرحمن بن عبد ربہ (۱) سے روایت منسوب کرتے ہیں کہ جب بَدیل قتل ہو گیا تو نیرون کوٹ (۲) کے لوگ ڈرے کہ عرب کا لشکر ضرور اس ظلم کا بدلہ لینے کے لئے آئے گا اور ہم [چونکہ] اُن کے راستے میں ہیں اس وجہ

(۱) فارسی ایڈیشن میں ”عبداللہ“ ہے نسخہ (ن) میں صاف طور پر ”عبد ربہ“ ہے اور (پ) (ر) (م) کی عبارتوں سے بھی یہی ظاہر ہے کہ اصل لفظ ”عبد ربہ“ ہے یہ راوی وہی عبدالرحمان بن عبد ربہ السلیطی ہے جس کا ذکر پہلے بھی ص ۱۰۶ پر آچکا ہے۔

(ن-ب)

(۲) اصل عبارت ”حصن نیرون“ ہے۔

سے وہ اول ہم پر غصہ اتاریں گے اور ہم تباہ و برباد ہو جائیں گے اس وقت نیروں کا حاکم سندرنامی ایک شمنی تھا [اس نے] داہر کو بغیر اطلاع دینے اپنے معتبر آدمی حجاج کی خدمت میں بھیج کر امان نامہ طلب کیا اور خود پر خراج مقرر کیا [اور وعدہ کیا کہ] وہ خراج وقت پر ادا کرتا رہے گا۔ امیر حجاج نے انہیں پروانہ امن لکھ دیا اور پختہ وعدوں سے تشفی دی اور کہا کہ "ایسا طریقہ اختیار کرو کہ ہمارے قیدی رہا ہوں ورنہ چین کی حد تک کافروں کو نہ چھوڑوں گا اور اسلام کی تلوار سے [انہیں] ذلیل و خوار کروں گا۔"

ادھر عامر بن عبداللہ نے [حجاج کے پاس] پیغام بھیجا کہ ملک ہند میرے حوالے فرما۔ "حجاج نے جواب دیا کہ تو طمع رکھتا ہے۔" لیکن نجومیوں نے حساب کر کے یہ فیصلہ کیا ہے اور میں نے خود قرعہ ڈال کر دیکھا ہے کہ ملک ہند امیر عماد الدین محمد بن قاسم ثقفی کے ہاتھوں فتح ہوگا [۹۳]۔

عماد الدین محمد بن قاسم [بن محمد بن حکم] بن ابی عقیل ثقفی کا تقرر

خبروں میں تصرف کرنے والے اور روایتوں کی تفسیر کرنے والے یوں کہتے ہیں کہ جب دارالخلافت کی جانب سے ملک ہند حجاج بن یوسف ثقفی کے حوالے ہوا تو اس نے محمد بن قاسم کو، جو کہ اس کے چچا [کے بیٹے] کا بیٹا اور نواسہ بھی تھا اور حجاج کی بیٹی اس کے گھر میں تھی، ہند کا گورنر مقرر کیا۔ اس کی عمر سترہ سال تھی۔ اس امارت کی مبارکبادی

میں حمزہ بن بیض الحنفی نے یہ اشعار کہے۔  
 "إِنَّ الشَّجَاعَةَ وَالسَّمَاةَ وَالنَّهْجَ  
 لِمُحَمَّدِ بْنِ الْقَاسِمِ بْنِ مُحَمَّدٍ"

قَادَ الْجَيْشَ لِسَبْعِ عَشْرَةَ حِجَّةً  
 يَا قُرْبَ ذَالِكَ مَوْدِدًا مِّنْ مَّوَالِدِ

[محمد بن قاسم کے ساتھ بے شک خاص سخاوت، عقل اور  
 رعیت پروری ہے۔ مترہ برس کی عمر میں [وہ] سہ سالار ہوا۔  
 ولادت سے سروری کس قدر قریب ہے۔]

ابوالحسن مدائنی نے بیشمر بن خالد سے روایت کی ہے کہ  
 ہندیل کے قتل ہو جانے کے بعد حجاج نے خلیفہ وقت ولید کے  
 پاس ایک خط بھیجا جس میں ہندوستان کے فتح کرنے کی  
 اجازت طلب کی۔ خلیفہ نے لکھا کہ وہ قوم جاہل اور ملک  
 بہت دور ہے۔ لشکر اور اسلحہ جات جنگ وغیرہ کی تیاری اور  
 بندوبست پر بھی بڑی رقمیں خرچ ہوں گی اور [بیت المال پر]  
 بڑا بوجھ پڑے گا جو کہ بڑی خراب بات ہے [چنانچہ اس معاملے  
 میں] توقف کرنا چاہئے۔ کیونکہ جب بھی لشکر جاتا ہے،  
 مسلمان ہلاک ہو جاتے ہیں۔ اس کے لئے کوئی تدبیر سوچنی  
 چاہئے" [۹۴]۔

### حججاج کا خط

پھر حججاج نے دوسری مرتبہ خط لکھ کر واضح کیا کہ اے  
 امیرالمومنین! کتنی مدت گذر گئی ہے کہ مسلمان قیدی کافروں  
 کے ہاتھوں میں گرفتار ہیں اور اسلام کا لشکر اب تک مرتبہ

شکست کھا چکا ہے جس کا بدلہ لینا اور مسلمانوں کو آزاد کرانا ضروری ہے۔ اور خط میں جو ارشاد فرمایا ہے کہ [وہ] ولایت دور ہے اور لشکر کی تیاری اور انتظام پر بے فائدہ رقم خرچ ہوگی [اس کے لئے عرض ہے] کہ ہمارے پاس اسباب اور ہتھیار وغیرہ سب کچھ [پہلے ہی سے] موجود ہیں زیادہ فرق نہ پڑے گا اور اگر کوئی خرچ، بار یا تکلیف ہوئی بھی تو [اس کے لئے] میں ذمہ دار ہوتا ہوں کہ دارالخلافت کے خزانے سے اس لشکر پر جتنی رقم خرچ ہوگی تو اس سے دوگنی، سہ گنی رقم خزانے میں، کہ خدائے تعالیٰ اسے بھرپور رکھے، داخل کرائی جائے گی۔ انشاء اللہ تعالیٰ۔

دارالخلافت میں خط کا پہنچنا اور لشکر کے لئے

ہندوستان کے سفر کرنے کی اجازت ملنا

جب اس خط نے خلیفہ کے مطالعہ کا شرف حاصل کیا تو اجازت کا فرمان جاری ہو گیا۔

(حجاج کی دوسری عرضداشت)

اس پر حجاج نے پھر دوبارہ عرضداشت بھیجی کہ ”جس صورت میں اجازت کے فرمان سے مشرف ہوا ہوں تو اب [مہربانی فرما کر] شام کے سرداروں میں سے چھ ہزار کو حکم فرمائیے کہ جنگ کے ہتھیاروں اور دوسرے سارے ساز و سامان کے ساتھ اس لشکر کی طرف روانہ ہوں۔ [یہ لوگ ایسے ناسور ہوں] کہ جنگ کے وقت ان میں سے ہر ایک کا نام مجھے معلوم رہے۔ اور وہ میری موافقت کریں اور لڑائی سے منہ نہ موڑیں۔ [۹۵]

## حجّاج کا شام کی جانب خطوط لکھنا

ابوالحسن [مدائنی] نے اسحاق بن ایوب سے روایت کی اور کہا کہ حجّاج کی تحریر پر شام کے امیروں کے فرزندوں میں سے ایسے چھ ہزار جوان کہ جن کے ماں باپ زندہ تھے اور پوری تیاری کر سکتے تھے اور [وہ] نامور بہادر کہ جو اپنے ننگ و نام کی خاطر [میدان جنگ] میں جم کر محمد بن قاسم سے وفاداری دکھا سکتے تھے، آکر حاضر ہوئے۔

(روایت) ابوالحسن سے روایت ہے کہ چھ ہزار مشہور اور نامور دلیر [حجّاج کے پاس] حاضر ہوئے۔ ان میں سے ایک آدمی نے حجّاج کے سامنے آکر کہا کہ میرے پاس سامان نہیں ہے۔ حجّاج نے اسے ڈانٹ کر کہا کہ "میرے سامنے سے چلا جا ورنہ قتل کر ڈالوں گا"۔ اس پر وہ شامی حجّاج کے سامنے سے اٹھ کر بھاگا۔ راستے میں اسے کچھ سوار آتے ہوئے ملے جنہوں نے پوچھا کہ اتنی تیزی کے ساتھ کہاں جا رہے ہو؟ اس نے کہا کہ میرے پاس پورا سامان نہیں تھا [جس کی وجہ سے] حجّاج نے مجھے دھمکی دی ہے کہ سزا دوں گا۔ [لوگ] اسے واپس لے آئے اور فرصت کے وقت خوش اسلوبی سے [اسے حجّاج کے سامنے] پیش کیا اور عرض کیا کہ جس وقت اسے حکم پہنچا تو [محض سامان نہ ہونے کی وجہ سے اسے] تاخیر کی مجال نہ تھی اور [جس حال میں ہوئی تھا] خدمت کی سعادت حاصل کرنے کے لئے [اسی حال میں] حاضر ہو گیا۔

جمعہ کے دن حجّاج کا خطبہ دینا

پھر حجّاج نے جمعہ کے دن خطبہ دیا اور کہا

”إِنَّ الْإِيَّامَ ذَاتُ دَوْلٍ وَالْحَرْبَ سِجَالٌ“ (زمانہ بدلنے والا اور دو دھاری تلوار ہے) ”يَوْمٌ لَنَا وَيَوْمٌ عَلَيْنَا“ (کسی دن ہمارے موافق ہے تو کسی دن ہمارے خلاف ہے) تو جس دن ہمارے موافق ہو اس دن [مخالف] لشکر کو قید کرنا چاہئے اور جس دن ہمارے خلاف ہو اس دن تحمل کرنا چاہئے تاکہ ہم پر جو نعمت ہے اس میں اضافہ ہو اور جو حادثہ پیش آیا ہو وہ دفع ہو جائے۔ [۹۶] ہم خداوند عز و جل و نعیم و کریم و پرہمتا کے احسان مند ہیں، اس کی تعریف ہماری زبانوں پر جاری ہے اور [ہم] اس کے کرم اور نعمت کے امیدوار ہیں کہ اپنی کامل نعمت ہمیشہ جاری رکھے اور کوئی بھی دروازہ ہم پر بند نہ کرے اور ہمیں اس کے شکر کا ثواب عنایت کرے۔ بٹھیل کے فراق میں دُکھ کی آواز ہر گھڑی میرے دل کے کانوں میں پہنچ رہی ہے اور میں لبیک لبیک کہہ رہا ہوں۔ خدا کی قسم اگر عراق اور [دوسرا] جو بھی [ملک] میرے قبضے میں ہے اس کا سارا مال اس کام پر خرچ ہو جائے تب بھی جب تک یہ داغ نہ مٹاؤں گا اور بدلہ نہ لوں گا تب تک میرے غضب کی آگ کی بٹھٹی سرد نہ ہوگی۔

محمد بن قاسم کو ہند اور سندھ کی طرف روانہ کرنا پھر حجاج نے محمد کو سوار کر کے صدقات دینے اور لشکر کو کثیر مال [واسباب] سے مستحکم کر کے ہند اور سندھ کے جہاد کے لئے نامزد کیا اور یہ شعر پڑھے:



دَعَا الْحِجَّاجَ فَتَارِيَهُ بَدَّيْلُ  
وَقَدَّ مَالَ الْعَدُوِّ وَعَدَى بَدَّيْلُ.

و شَمَّرَ ذَيْلَهُ الْحِجَّاجُ لِمَا  
دَعَاهُ أَنْ يُشْمِرَهُ بِذَيْلِ.

فَدَّيْتُ السَّمَالَ لِيَلْفَاتِ حِثْوَا  
بِيْلَا عَدِي يُعَدُّ وَلَا بِيَكَيْلِ.

[بدیل سوار نے حجاج کو پکارا، جب دشمنوں نے بدیل کو گھیرا، حجاج نے اس کی آواز پر ہتھیار اٹھائے، اور مدد کے لئے باگ موڑی، جنگ کے لئے میں نے مٹھیاں بھر بھر کے مال لٹایا، نہ میں نے شمار کیا ہے اور نہ تو لا ہے۔]

اس کے بعد حجاج نے [محمد بن قاسم سے] کہا کہ "شیراز کی جانب سے گذر کر آہستہ آہستہ منزلیں طے کرتے ہوئے روانہ ہوتا کہ مارا لشکر تم سے آملے۔" [۹۷]

### لشکر کا شیراز پہنچنا

پھر محمد بن قاسم بختِ طالع کے ساتھ شیراز میں جا کر منزل انداز اور قیام پذیر ہوا۔ یہاں تک کہ عراقی اور شامی سب کے سب پہنچ گئے۔ [اس طرف حجاج نے] قلعے کی جنگ کا ضروری سامان مثلاً منجینیق، کدال، تیر اور چلمہتو (۱) [ریشمی رہیں] وغیرہ کشتیوں میں رکھ کر اور ابن مغیرہ اور خرمیہ کو کشتیوں کا نگران مقرر کر کے انہیں تاکید کی کہ

(۱) یہاں اصل لفظ "خفقان" ہے۔ یہ ایک ریشم کا جنگی لباس ہوتا ہے جسے تمہ در تمہ میا جاتا ہے۔ اگلے زمانے میں سندھ میں اسے "چلتھو" (چہل تمہ) یعنی چالیس تمہوں والا لباس کہتے تھے۔ (مترجم)

اگر ان کشتیوں کو کچھ نقصان پہنچا تو اس کے لئے وہی ذمے دار ہوں گے اور معاملہ سزا تک پہنچے گا۔

### حجاج کا خط محمد بن قاسم کو ملنا

پھر حجاج نے محمد بن قاسم کو ایک خط لکھا جس میں آسے بتایا کہ میں نے خریم اور ابن مغیرہ کو روانہ کیا ہے اور انہیں حکم دیا ہے کہ وہ دیبل کے آس پاس آکر تم سے ملیں۔ اس لئے تمہیں [اس] بیڑے کے پہنچنے تک انتظار کرنا چاہئے۔ اللہ کی حفظ و امان میں روانہ ہو۔ فی حیفظ اللہ و عتوٰنیہ۔ (روایت) اسحاق بن ایوب اور ہلوٹ (۱) کلبی نے روایت کی ہے کہ حجاج نے سارے لشکر کی ضروریات پوری طرح فراہم کر دی تھیں بلکہ کوشش کر کے ضرورت سے زیادہ ہتھیار اور سامان سامانہ کیا تھا۔

### اونٹوں کی کمک دینا

پھر [حجاج نے] کہا کہ ”تمہاری تیاری مکمل ہو چکی۔ اب ہر چار سواروں کے پیچھے ایک اونٹ لو۔ میں تمہیں باربردار ساندنہاں دیتا ہوں تا کہ تم محتاج نہ ہو اور اونٹوں پر زیادہ بار نہ رکھو۔ خدائے تعالیٰ سے ڈرو، صبر سے مزین رہو اور جب دشمن کے ملک میں پہنچو [۹۸] تو کشادہ میدان میں منزل کرنا تا کہ کھلے رہو اور جنگ کے وقت چھوٹی چھوٹی ٹولیوں

(۱) اصل میں ”حلوان کلبی“ ہے۔ عربوں میں زیادہ تر ”حلوان“ نام نہیں ہوتا۔ صحیح ”ہلوٹ کلبی“ ہے جو تاریخ طبری (یورپ ایڈیشن جلد ۲ ص ۱۲۷۵) میں بھی فتوحات مندہ کے سلسلے کا راوی ہے۔ (ن۔ب)

میں ہٹ جانا۔ اور مختلف اور الگ الگ سمتوں سے آنا کیونکہ ہاتھیوں کی جنگ اہم ہے۔ اور جب وہ حملہ کریں تو ایک جگہ ٹھہر کر تیر برسانا اور برگستوان (۱) سامنے کر کے [ان کی] شکلیں پھاڑنے والے جانوروں اور ہاتھیوں جیسی دکھانا۔ [پھر] اس نے درزیوں اور زرہ داروں کو حکم دیا جنہوں نے برگستوانوں کے سر شیر اور ہاتھیوں جیسے بنائے اور بھجوادئے۔ حجاج کے خطوط، چھ ہزار سواروں، چھ ہزار اونٹوں اور تین ہزار باربردار بختی اونٹوں سمیت شیراز پہنچے۔ محمد بن قاسم نے یہ خطوط پڑھے۔ اس وقت ہجرت کو ۹۲ سال گذر چکے تھے (۲)۔

### محمد بن قاسم کا مکران پہنچنا

خبروں کے مصنفوں اور تاریخ کے مؤلفوں نے عبدالرحمن بن عبدربہ (۳) سے اس طرح روایت کی ہے اور اس نے عبدالملک بن قیس سے روایت کی، جس نے بیان کیا کہ: محمد بن قاسم نے جب مکران پہنچ کر محمد [بن] ہارون سے ملاقات کی

(۱) برگستوان ایک قسم کی زرہ ہوتی ہے جو کہ جنگ کے وقت گھوڑوں کو پہناتے ہیں جس کی وجہ سے وہ زخموں سے محفوظ رہتا ہے۔

(۲) غالباً مراد یہ ہے کہ "گذرنے والے تھے"۔ درحقیقت اس وقت ۹۲ ہجری کا نصف سال بھی مشکل سے گزرا تھا جیسا کہ آگے چل کر معلوم ہوگا کہ محمد بن قاسم ۹۳ ہجری کے معرم کے مہینے میں دیبل پہنچا تھا۔ (ن۔ب)

(۳) فارسی ایڈیشن میں "عبداللہ" ہے۔ نسخہ (پ) کے تلفظ کے مطابق "عبدربہ" ہی ہونا چاہئے تھا۔ اس لفظ کی تصحیح کے لئے دیکھئے حاشیہ ص [۸۱]، اور ص [۹۳]۔ (ن۔ب)

اس وقت میں اس کے ساتھ تھا۔ محمد [بن] ہارون سے کے  
 ہمراہ پیدل چلنے لگا تھا [مگر] محمد بن قاسم نے محمد  
 [بن] ہارون کو سوار کیا اور پھر دونوں منزل گاہ تک آئے۔  
 وہاں پہنچ کر اس نے بہت سے تحفے، ہڈیے اور مہمانی کا سامان  
 پیش کیا اور کہا کہ محمد بن قاسم نے اسی نرمی اور تواضع  
 سے نام پیدا کیا ہے اور اسی تیاری، سامان، عقل، استقلال،  
 ہنر اور دانائی سے سند اور ہند کے ممالک کو فتح کرے گا۔  
 محمد بن ہارون کا محمد بن قاسم کے ساتھ روانہ ہونا  
 ابن منظر بحری حکایت کرتا ہے کہ محمد بن قاسم وہاں  
 سے ارمابیل کی جانب روانہ ہوا اور محمد [بن] ہارون نے بھی  
 اس کے ساتھ [چلنے کا] مصمم ارادہ کیا۔ وہ حالانکہ [۹۹]  
 بیمار تھا مگر پھر بھی اس نے محمد بن قاسم کی [سفر میں]  
 رفاقت کی۔ راستے میں [سفر کی] سختی کی وجہ سے اس کی  
 بیماری میں اضافہ ہو گیا اور اسے متواتر [دورے] پڑنے لگے۔  
 [آخر کار] جب ارمابیل کی منزل پر پہنچا تو اس کی عمر  
 پوری ہوئی اور اس نے جان آفرین حق تعالیٰ کے سپرد کی۔  
 [چنانچہ] اسے وہیں دفن کیا گیا۔

### لشکر کا ارمابیل سے آگے بڑھنا

اس کے بعد پھر محمد بن قاسم لشکر لے کر دیبل کی طرف  
 روانہ ہوا۔ اس وقت جیسینہ بن داہر نیروں میں تھا، اس نے  
 اپنے باپ کے پاس لکھا کہ محمد بن قاسم عربستان سے لشکر  
 لے کر دیبل کے حدود میں پہنچا ہے [مجھے اجازت دے] کہ

میں اس سے جا کر جنگ کروں۔ داہر نے علاقوں کو بلا کر ان سے مشورہ کیا۔ علاقوں نے داہر سے کہا کہ ”محمد بن قاسم حجاج کے چچا کا لڑکا ہے، بہادر لشکر اس کے ساتھ ہے [جس میں سب] نامور بہادر، شریف زادے اور جنگ جو سورما ہیں [جو] منتخب گھوڑوں اور مکمل ہتھیاروں کے ساتھ تجھ سے جنگ کرنے کے لئے متوجہ ہوئے ہیں۔ خبردار! ان سے مقابلہ نہ کرنا کیونکہ اس وقت شام سے ایک آدمی آیا ہے جس نے خبر دی ہے کہ عرب کے لشکر کا ایک ایک سوار داہر سے انتقام لینے کے لئے آیا ہے۔“ [چنانچہ] داہر نے اپنے بیٹے کو ان کے ساتھ لڑنے سے منع کر دیا۔

ارمابیل کی منزل پر محمد بن قاسم کو حجاج بن یوسف کا خط پہنچنا

جب محمد بن قاسم نے ارمابیل فتح کیا تو اسے وہاں حجاج کا خط ملا جس میں اشارہ تھا کہ جب دیبل کی حد میں منزل کرو تو منزل پر ہوشیار رہنا اور جب قیام [کرنا] تو [اپنے چاروں طرف] خندق کھود لینا تاکہ تمہاری حفاظت اور پناہ رہے اور زیادہ تر بیدار رہنا۔ اور تم میں سے جو کوئی آدمی قرآن خواں (حافظ) ہو وہ ہمیشہ قرآن کی تلاوت میں مشغول رہے اور دوسرے دعا میں مشغول رہیں۔ ہر طرح سے ہوشیار رہنا۔

تعمیل کو اپنا شعار بنانا، خدائے عزوجل کا ذکر زبان پر جاری رکھنا اور اللہ تعالیٰ کی توفیق سے مدد طلب کرتے رہنا تاکہ خدائے تعالیٰ تمہیں فتح مند کرے، زیادہ تر

لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ (۱) (عظیم اور بزرگ اللہ تعالیٰ کی مدد کے سوا دوسری کوئی بھی پناہ اور قوت نہیں ہے) کے وظیفے کو اپنی مدد کے لئے کام میں لانا اور جب دیبل میں پہنچنا تو بارہ گز چوڑی چھ گز گہری اور چھ گز اونچی خندق کھودنا، جب دشمن سے مقابلہ کرنا تو خاموش رہنا، چاہے دشمن نعرے لگائیں اور بیہودہ بکواس کریں اور چاہے وہ تیار ہو جائیں، مگر جب تک میں حکم نہ دوں جنگ نہ چھیڑنا۔ میرے خطوط سے حالات معلوم کرنا اور جو رائے میں دوں اسے بہتر سمجھ کر اس پر عمل کرنا۔ انشاء اللہ تعالیٰ تمہاری مشکل حل ہو جائے گی۔

لشکر عرب کی تیاری اور حجاج کا خط پہنچنا

پھر جب [محمد بن قاسم] ارمابیل سے آگے روانہ ہوا تو اس نے [محمد بن] مُصْعَب (۱) بن عبدالرحمن کو لشکر کے مقدمہ پر مقرر کیا، جہم بن زحر الجعفی کو ساقہ پر، عطیہ بن بن سعد العوفی کو میمنہ پر اور موسیٰ بن سنان [۱۰۱] بن سلمہ الہذلی کو میسرہ پر نامزد کیا۔ اس کے بعد باقی ہوشیار، تلوار کے دھنی اور خاص آدمی قلب میں اپنے گرد و پیش کر کے

(۱) یہ آیت اصل کتاب میں پوری نہیں صرف "لا قوه الا باللہ" ہے۔  
 (۲) اصل متن میں "صاحب" ہے لیکن صحیح "مصعب" ہے یہی نام فتحنامہ میں ۱۳۶، ۱۵۵، ۱۷۳، اور ۱۸۰ صفحات پر آیا ہے اور ان جملہ صفحات پر "مصعب بن عبدالرحمان" تحریر ہے لیکن صحیح پورا نام محمد بن مصعب بن عبدالرحمان ہے جیسا کہ فتوح البلدان ص ۳۳۸ پر بلاذری کی روایت ہے کہ بَعَثَ مُحَمَّدُ بْنُ الْقَاسِمِ، مُحَمَّدُ بْنُ مِصْعَبِ بْنِ عَبْدِ الرَّحْمَنِ الثَّقَفِيِّ الَّتِي مَدُوسَانَ-ن-ب)



آگے بڑھا اور آخر جمعہ کے دن سنہ ۹۳ ہجری کے محرم کے مہینے میں [دیہل آ پہنچا] [بحری] بیڑا اور ہتھیار بھی اسی دن خریم بن عمرو اور ابن مغیرہ کی [زیر نگرانی] اسے وصول ہوئے۔ انہوں نے حجاج کا خط اسے دے کر خندق کھودنے کا مشورہ دیا۔ ان خطوط میں تحریر تھا کہ ”تمہاری خدمت میں خاص آدمی مقرر کئے گئے ہیں، ایک عبدالرحمن بن سلیم (۱) الکلبی جس کی شجاعت کئی بار آزمائی جا چکی ہے اور کوئی بھی دشمن جنگ میں اس سے مقابلہ نہیں کر سکتا، دوسرا سفیان بن الابدہ ہے جو کہ دانائی میں یگانہ اور عقل میں امین اور پاکدامن ہے [تیسرا] قطن بن بکر الکلابی ہے جس نے مشکلات میں ہماری مدد کی ہے اور قابل عزت اور راست گو ہے اور جس امر میں اسے مامور کیا جائے گا فرماں برداری کی شرط بجا لائے گا۔ ملامت سے پاک ہے اور حجاج کا ہمیشہ مددگار رہا ہے۔ [چوتھا شخص] جراج بن عبداللہ ہے کہ جو تجربہ کار لوگوں میں سے اور جنگ آزمودہ ہے اور اہل فضیلت میں ترجیح رکھتا ہے اور ہانچواں مجتاشع بن ثوبانہ ازدی ہے یہ سب میرے معتمد مشیر ہیں اور میں ان سے زیادہ کوئی امین اور پاک دامن نہیں رکھتا۔ مجھے امید ہے کہ وہ تم سے مخالفت اور دشمنی سے باز نہ کریں گے۔ اس ساری جماعت میں جن کا تذکرہ خط کے شروع میں ہوا ہے،

(۱) فارسی متن میں ”مسلم“ ہے جو کہ صحیح نہیں ہے دیکھنے حاشیہ

مجھے کوئی بھی خریم بن عمرو سے زیادہ عزیز نہیں ہے کیونکہ وہ مرد دلیر اور شیر دل ہے، جنگ کے وقت بہادر [رہتا ہے] اور متفکر نہیں ہوتا وہ منتخب آدمیوں میں سے ہے اور قابل احترام ہے، اور اپنے آباء واجداد سے لے کر مخلص اور صادق ہے اور جب خریم تمہارے ہمراہ ہے تو پھر مجھے کوئی خوف نہیں ہے کیونکہ وہ اپنی عادتوں اور پسندیدہ اخلاق سے آراستہ ہے اور کسی بھی مخلوق کو تمہارے مخالف نہ ہونے دیگا۔ اسے اپنے سے جدا نہ کرنا اور اس خط کے پڑھنے کے بعد جب تک کہ اس وقت تک کے سارے حالات تفصیل و تشریح کے ساتھ [ہمارے پاس] نہ لکھ دو اس وقت تک کھانا پینا حرام سمجھنا۔

حجاج، امیر محمد بن قاسم سے بڑی محبت کرتا تھا اور اس کی محبت کے جوش میں وہ [دن میں] کئی مرتبہ صدقات کیا کرتا تھا اور دعائیں مانگا کرتا تھا۔ یسکر بن وائل اور عدیل بن فرخ (۱) محمد کے دوستوں میں سے تھے انہوں نے اس کے جانے کے بعد سانڈینان قربان کیں اور ان کی قیمتوں میں اپنی بیویوں اور بیٹیوں کے زیورات دیئے تاکہ کوئی شبہ نہ رہے اور عدیل نے یہ اشعار کہے :-

سَلَبْتُ بِنَاتِي حَلِيَّهِنَّ فَلَامٌ أَدْعُ  
سِوَارًا تَوَلَا طَوْقًا وَ قُرْطًا مُذْهَبًا

(۱) اصل متن میں "فرح" ہے مگر صحیح "فرج" ہے دیکھئے حاشیہ  
ص ۱۰۳ (ن-ب)

و ما غَزَنِي الْاِذَانُ حَتَّى كَانَتْمَا  
تَعَطَّلُ بِاَلْبَيْضِ (۱) اَلْاِرْنَبِ اَرْنَبًا  
مِنْ اَلتَّدْرِ وَاَلْيَاقُوتِ مِنْ كَتْلِ حُرَّةِ  
تَرَى سِمَطَهَا فَوَقَّ اَلْخِمَارِ مَشَقَبًا  
دَعَوْنَ اَمِيرَ الْمُؤْمِنِينَ فَلَمَّ يُجِيبُ  
دَعَاءَ فَلَمَّ يُسْمِعُنَ اُمَّا وَلَا اَبَا

[میں نے اپنی بیٹیوں کے زیورات چھین لئے یہاں تک کہ ان کے کنگن، کنٹھمالے اور سونے کی بالیاں بھی چھوڑیں۔ مجھے کانوں کے [گوشواروں] نے بھی نہ بھکایا جسے گوریوں کو گھنا زیور پہننا منع ہے۔ اور ہر لڑی میں پروئے ہوئے موتی اور یاقوت لے لئے، جو ان کی لڑیوں میں مڑھے ہوئے سر میں دوپٹے کے نیچے تھے۔ انہوں نے امیر المؤمنین سے فریاد کی، لیکن جب اُس نے نہ سنی تو پھر انہوں نے اپنے ماں باپ سے فغاں کی۔]

دور اندیش حکیموں اور خیر اندیش بزرگوں نے ابوالحسن سے روایت کی جس نے کہا کہ میں نے بنی تمیم کے آزاد کردہ غلام ابو محمد سے سنا کہ "محمد بن قاسم دیبل کے نواح میں آکر منزل انداز ہوا اور [لشکر نے] خندقیں کھود کر

(۱) فارسی ایڈیشن میں "البیض" اور "بَسْمَعُن" دیا گیا ہے۔  
قصیح علامہ امتاذ عبدالعزیز المیمنی کی طرف سے ہے۔ مترجم نے ان جملہ اشعار میں پیچیدگیاں سمجھ کر ان کا ترجمہ مناسب نہیں سمجھا اور یہ ترجمہ میں نے اپنی ناقص عقل کے مطابق کیا ہے۔ (ن - پ)

صلتم لہرایا اور تقارے بجانے۔ جو جیہں جس مقام پر مامور کیا گیا تھا وہ وہیں جما رہا اور منجنیقیں باہر نکال کر سیدھی کی گئیں [۱۰۳]۔ ایک منجنیق خاص امیرالمومنین کی تھی جس کا نام ”عروبک“ تھا [یہ اتنی بڑی تھی کہ] جب پانچ سو آدمی اس کے لنگر کو کھینچتے تھے تب اس میں سے پتھر چھوٹتا تھا۔

دیبل کے وسط میں ایک بلند و بالا بت خانہ تھا۔ اس کے اوپر ایک گنبد تھا جس پر ریشم کا سبز پرچم آویزاں تھا۔ بت خانے کی بلندی چالیس گز تھی اور اس کا گنبد بھی چالیس گز اونچا تھا۔ اس پرچم کی شکل اس طرح تھی کہ اس میں چار بیرقیں تھیں (۱) جن کے کھلنے پر ہر برق الگ الگ سمت میں پھیل جاتی تھی اور اس کے پھریرے برجوں کے اوپریے کی طرح دکھائی دیتے تھے۔

جب اہل قلعہ نے اسلامی لشکر کو دیکھا تو بت خانہ کا پرچم گھول کر وہ جنگ کے لئے مستعد ہو گئے۔ لیکن ہمیں [جنگ کی] اجازت نہ تھی۔

اس طرح سات دن گذر گئے ہر روز خط آتا تھا اور انتظار کرنے کا حکم ہوتا تھا۔ آخر آٹھویں دن اجازت کا پروانہ آیا۔ محمد بن قاسم نے لشکر درست کر کے حملہ کیا جس کی وجہ سے قلعہ والوں نے قلعہ کے اندر جا کر پناہ لی۔ اچانک ایک برہمن قلعہ کے اندر سے نکل کر آیا اور امان طلب کر کے کہنے

(۱) اصل عبارت ”چہار زبانہ“ ہے۔

لکا کہ ”امیر عادل سلامت رہے! ہمارے نجوم کی کتابوں میں اس طرح حکم ہے کہ ملک سندھ لشکر اسلام کے ہاتھوں فتح ہوگا اور کافر شکست کھائیں گے۔ لیکن اس بت خانے کا پرچم [ایک] طلسم ہے اور جب تک یہ برقرار ہے یہ قلعہ ہاتھ آنا امکان سے باہر ہے۔ اس لئے اس بت خانے کی چوٹی مسمار کرنے کی کوشش کرنی چاہئے تاکہ اس کا جھنڈا پارہ پارہ ہو جائے اور فتح حاصل ہو۔ [۱۰۴]

جعونہ (۱) کا منجنیق سے بت خانہ کے جھنڈے کو گرانا

پھر محمد بن قاسم نے جعونہ المسلمی منجنیقی کو بلا کر کہا کہ ”[کیا تو] بت خانے کا یہ پرچم اور بیرقیں منجنیق کے پتھر سے گرا سکتا ہے؟ اگر گرانے کا تو تجھے دس ہزار درہم انعام دوں گا۔“ جعونہ نے کہا ”یہ دارالخلافت کی خاص منجنیق [ہے] جسے ”عروسک“ کہتے ہیں اگر اسے دو گز کاٹ دیا جائے (یعنی چھوٹا کیا جائے) تو میں تین پتھروں سے جھنڈا اور بیرقیں گرا کر بت خانے کی چوٹی مسمار کر دوں گا۔“ محمد بن قاسم نے کہا کہ ”اگر تو پتھر سے بت خانے کی چوٹی اور جھنڈے کو گرا دے گا تو میں تجھے دس ہزار درہم

(۱) اصل متن میں اس جگہ ہر اور آگے ”جموبہ“ ہے جو نام کہ عربوں میں غیر معروف ہے یہ تصحیح علامہ استاذ عبدالعزیز المہینی کی طرف سے ہے جس کے مطابق ہر جگہ ”جعونہ“ لکھا گیا ہے۔  
(ن - پ)

انعام دون گا لیکن اگر تو منجنيق بھی برباد کر دے اور بت خانے بھی نہ ٹوٹے تو پھر کیا شرط ہے؟ ”جعونہ نے کہا کہ“ اگر [نشانہ] خطا کر جائے تو پھر جعونہ کے ہاتھ کاٹ دیجئے۔“

محمد بن قاسم نے مملک الامراء حجاج بن یوسف کے پاس خط لکھا جس میں جعونہ کی شرط درج کی۔ ”نویں دن کرمان سے جواب آیا۔ اور فرمان میں بھی وہی شرط درج کی گئی تھی [اور مزید] لکھا تھا کہ ”جب جنگ کے لئے آگے بڑھو تو مناسب یہ ہے کہ سورج کی طرف پشت رکھو تاکہ دشمن کو اچھی طرح دیکھ سکو اور جنگ شروع کرنے کے پہلے ہی دن اللہ تعالیٰ سے امداد و اعانت طلب کرنا۔ سندھ کا جو بھی آدمی امان طلب کرے اسے امان دینا مگر دیبل کے کسی آدمی کو کسی صورت سے پناہ نہ دینا۔“

پھر قلعہ کے کاهنوں میں سے ایک آدمی آیا اور کہنے لگا کہ ”ہم جب بھی اپنی کتابوں سے نتیجہ نکالتے تھے تو ہمیشہ [یہی] ظاہر ہوتا تھا کہ ہند کے بادشاہ کے حکمران [کی مدت] پوری ہو چکی ہے اور مسلمانوں کا دور آنے والا ہے [چنانچہ] مسلمان قیدیوں کو اسلامی لشکر کے آنے کی تسلی دی جاتی رہی۔ اب اگر امیر [۱۰۵] میرے اہل و عیال کو پناہ دیں اور ایسا پروانہ لکھ دیں تو میں ابھی واپس جا کر انہیں تسلی دوں۔ محمد بن قاسم نے اسے امان دے کر واپس بھیجا تاکہ وہ اپنے متبعین کو [مسلمان] قیدیوں کے قرب و جوار میں لا کر اکھٹا کر دے۔ پھر اس برہمن نے قلعہ میں جا کر



قیدیوں کو رہائی کا مژدہ سنایا [اور بتایا] کہ محمد بن قاسم حجاج کا عم زادہ (۱) [آیا] ہے اور اس کے [ہاتھوں] قلعہ فتح ہوگا اور تمہیں آزادی نصیب ہوگی۔

عمادالدین محمد بن قاسم کا جعونہ منجنیقی کو اپنے پاس بلانا

دوسرے دن، کہ جو دیبل میں قیام کا نواں دن تھا، جوں ہی سورج مشرق سے ابھرا، محمد بن قاسم نے جعونہ کو بلوایا۔ اور اس نے جہاں سے کہا منجنیق کو وہاں سے کٹوایا۔ پھر فوج کو تیار کر کے قلعہ کے چاروں طرف چکر لگا کر تیر برسائے اور پانچ سو رسہ کھینچنے والے آدمی بھی [منجنیق کے پاس] لا کھڑے کئے۔ جعونہ نے پہلا پتھر پھینکا اور مسلمانوں نے نعرہ تکبیر بلند کیا۔ پہلے ہی وار میں بیرق پھٹ گئی اور لکڑی کے سرے سے الگ ہو گئی۔ پھر اس نے دوسرا پتھر سیدھا جما کر دعوے کے ساتھ بت خانے کی چوٹی پر مارا اور چوٹی ٹوٹ گئی۔ جب چوٹی کا گنبد ٹوٹ گیا اور طلسمات منتشر ہو گئے تو اہل دیبل حیران ہو گئے۔ [اس طرف] خداوند عزوجل کے حکم سے قلعہ بھی فرش پر آ رہا۔

محمد بن قاسم نے فوج کو ہوشیار کیا۔ پہلے تو اس نے جتہم بن زحر الجعفی کو مشرق کی جانب مقرر کیا، عطاء بن مالک القیسی (۲) کو مغرب کی طرف کھڑا کیا، نباتہ

(۱) اصل متن میں "ابن عم حجاج ہے"۔

(۲) اصل متن میں "العشی" ہے جو صحیح نظر نہیں آتا غالباً یہ لفظ

"القیسی" یا "القینی" کی بگڑی ہوئی شکل ہے جو قابل غور

ہے۔ (ن۔ب)

(۱) بن حنظلہ کلابی کو شمال کی دیوار کی طرف سے جنگ کرنے کا حکم دیا، عون بن کلب (۲) دمشق کو جنوبی برج کی طرف کھڑا کیا اور ذکوان بن علوان البکری (۳) خریم اور ابن مغیرہ کو قلب میں رکھ کر بصرہ کے ایک ہزار جنگجو مرد اپنے زیر کمان رکھے۔ پھر جنگ کا تقارہ بجایا۔ سب سے پہلے جو شخص قلعہ پر چڑھا وہ کوفہ کا سعدی بن خریم (۴) تھا اور اس کے بعد [دوسرا شخص] بصرہ کا عیجل بن عبدالملک بن قیس الدمی [العبدی؟] (۵) جب لشکر اسلام

(۱) فارسی ایڈیشن میں "بناند" ہے۔ لیکن اس کا صحیح تلفظ "ناتہ" ہے۔

(۲) یہ نام فارسی ایڈیشن کے مطابق ہے مگر مشکوک ہے۔ مختلف نسخوں میں مختلف پگڑے ہوئے تلفظ ہیں، مثلاً "قلبت، تلیہ، قیسب اور قلبت (ن۔ب)۔"

(۳) فارسی ایڈیشن میں یہ نام "ذکوان بن حلوان بکوی" مندرج ہے جو کہ درست نہیں ہے کیونکہ "حلوان" نام عربوں میں غیر معروف ہے (ن) اور (ر) تک کا تلفظ "ذکوان بن علوان بن بکری" ہے جو کہ زیادہ صحیح ہے۔ نسخہ (پ) میں آخری لفظ واضح طور پر "البکری" ہے۔ انہیں عبارتوں کی بنا پر نام درست کیا گیا ہے۔

(۴) یہ نام بہت مشکوک ہے۔ دیکھئے آخر میں توضیحات حاشیہ ص ۱۰۷۔

(۵) فارسی ایڈیشن کے متن میں "الدینی" تلفظ اختیار کیا گیا ہے۔ یہ نسبت فتحنامہ میں تین بار آئی ہے یعنی ص [۱۰۷] پر اور پھر [۱۲۳] اور ص [۲۱۸]۔ (دیکھئے ہقیہ حاشیہ صفحہ ۱۴۳ پر)

قلم کے اوپر چڑھ گیا تب اہل دیبل نے دروازہ کھول کر امان طلب کی اس پر محمد بن قاسم نے فرمایا کہ ”مجھے امان کا حکم نہیں ہے پھر ہتھیار بندوں کا قتل عام تین دن تک جاری رہا۔“

جاہن بن ہر ساید راوت نے راتوں رات قلم کی دیوار بھانڈی۔ [ادھر] داہر بن چچ کے بھیجے ہوئے گھوڑے اور اونٹ [موجود] تھے (۱)۔ باہر آتے ہی وہ سوار ہو کر راہی ہوا۔ [حتیٰ کہ] دریائے میران کے اس مقام پر پہنچا کہ جسے ”کارمتی“ کہتے ہیں [اور جو] میران کے مشرق میں ہے (۱)

(بقیہ حاشیہ صفحہ ۱۴۲)

ص [۱۲۳] اور ص [۲۱۸] پر۔ فارسی ایڈیشن کے ص ۱۲۳ پر ”الدہنی“ اور ص ۲۱۸ پر ”الدمنی“ تحریر ہے لیکن آخر میں دی ہوئی توضیحات میں ایڈیٹر کی رائے میں یہ لفظ ”شاید الدمنی یا الدہنی صحیح“ ہے۔ (دیکھئے فارسی ایڈیشن ص ۲۶۲)۔ یہ لفظ بے حد مشکوک ہے جس کی تصحیح مشکل نظر آتی ہے۔ مختلف نسخوں کے تلفظ پر غور کرنے سے اس لفظ کی شکل اس طرح قائم ہوتی ہے ”الدسی“ جو کہ متن میں رکھی گئی ہے۔ اس مقام پر مختلف نسخوں کے تلفظ ہوں ہیں :- (ن) (پ) (ح) ”الدہنی“، (پ) ”الدہنی“، (ر) ”الذینی“، (س) ”الاستی“۔ ”العبدی“ کے لئے دیکھئے آخر میں توضیحات حاشیہ ص [۱۰۷] (ن۔ پ)۔

(۱)۔ (۱) اصل عبارت ہوں ہے ”چوں بیرون آمد و سوار شدہ بود و میرفت، بجوئے مہران رسید بموضع کہ آنرا کارمتی گویند از جانب شرفی مہران“۔ مزید دیکھئے توضیحات حاشیہ ص [۱۰۷] (ن۔ پ)

اور وہاں سے داہر کے پاس اطلاع دینے کے لئے [فیل سوار] روانہ کیا۔ داہر نے پوچھا کہ ”جاہلین بدہ کہاں پہنچا ہے؟“ اس آدمی (فیل سوار) نے جواب دیا کہ ”کارمتی“ یعنی ”کھاری مٹی“ کے قریب۔ [اس پر] داہر نے کہا کہ ”تیرے سر میں خاک! بادشاہوں کے حضور میں بڑے نام نہ لینے چاہئیں کیونکہ اس سے بڑی فال لیتے ہیں یہ کیوں نہیں کہتا کہ ”ندمتی“ یعنی گیل۔ سیمیں (چاندی جیسی مٹی) کے قریب پہنچا ہے۔“

[اس طرف دیبل میں] محمد بن قاسم بت خانے میں آیا۔ کچھ لوگوں نے اس میں آکر پناہ لی تھی اور دروازے بند کر کے خود کو جلادینا چاہتے تھے۔ چنانچہ [۱۰۷] دروازے پر اسے جو بھی آدمی ملے اس نے انہیں باہر نکال کر قتل کیا اور سات سو خوبصورت کنیزوں (دیوداسیوں) کو جو کہ بت کی خدمت میں رہا کرتی تھیں، جڑاؤ زیوروں اور زرین لباسوں سمیت گرفتار کیا۔ اس کے بعد چار ہزار آدمیوں نے اور کچھ کہتے ہیں کہ چار سو آدمیوں نے اندر آکر ان کے زیورات اتارے۔

جس برہمن کو محمد بن قاسم نے امان دی تھی  
اس کا آنا

اس کے بعد محمد بن قاسم نے اس شخص کو حاضر کرنے کا حکم دیا کہ جسے اس نے امان دی تھی۔ جب وہ حاضر ہوا تو اس نشان دہی پر اس نے ان قیدی مسلمان عورتوں اور

مردوں کو جو کہ سرانڈیپ کی کشتیوں سے گرفتار کئے گئے تھے یا بدیل کے لشکر میں سے قید ہوئے تھے ان سب کو باہر نکال کر آزاد کیا۔ پھر جو لشکر دیبل کے قلعہ میں داخل ہو چکا تھا۔ اسے وہیں مامور کر کے وہ جماعت [بھی] اس کے ساتھ مقرر کر دی تاکہ طویل قید و بند میں رہنے کی وجہ سے انہیں جو تکلیف پہنچی ہے اس کے ازالے میں انہیں کچھ عرصہ آرام ملے اور بے وفا زمانے کے ہاتھوں کچھ عرصہ آسودہ رہیں [ساتھ ہی یہ بھی ہدایت کی] کہ انہیں چاہئے کہ قلعہ کی حفاظت کرنے میں انتہائی کوشش کرتے رہیں۔

قبلہ نامی جیلر کو حاضر کرنا

[داہر کی جانب سے] دیبل کے قیدیوں پر ایک شخص قبلہ (۱) بن سہترائج نامی مامور تھا۔ وہ بڑا دانا اور قابل تھا۔ سرانڈیپ کے قیدی اور بدیل کا لشکر اسی کی نگرانی میں تھا۔ [محمد بن قاسم نے اسے] بلا کر مزا دینے کے لئے حکم دیا۔ [اس پر] اس نے کہا کہ ”اے امیر! اسلامی قیدیوں سے [۱۰۸] دریافت کیجئے کہ میں ان کے آرام اور [مصائب کی] تخفیف کے لئے کوشاں رہا ہوں۔ جب حضور کے سامنے یہ حقیقت روشن ہو جائے تو پھر مجھے قتل کئے جانے سے معاف فرمائیں۔“

محمد بن قاسم کا ترجمان سے پوچھنا

محمد بن قاسم نے ترجمان سے دریافت کر کے کہا کہ اس

(۱) نسخہ (پ) میں ”قلہ“ ہے۔

سے دریافت کر کہ ”قیدیوں سے تم نے کیا مہربانی کی ہے؟“۔  
 اس نے کہا کہ ”[خود] قیدیوں سے پوچھنے تاکہ خود انہیں  
 کی زبانی امیر کو اس حال کی کیفیت اور میری صداقت کا  
 اندازہ ہو۔“

### قیدیوں سے حال دریافت کرنا

محمد بن قاسم نے قیدیوں کو بلا کر آن سے دریافت کیا  
 کہ ”یہ قبلہ جینر تمہارے ساتھ کیا ہمدردی اور رعایت کرنا  
 نہا؟“ سب نے متفقہ طور پر کہا کہ ”ہم اس کے شکر گزار  
 ہیں۔ اس نے ہماری ہمدردی میں کوئی کسر نہیں اٹھا رکھی۔  
 یہ ہمیشہ ہمیں لشکر اسلام کے پہنچنے کی خبر سے قوی دل  
 کرتا تھا اور دیبل کے فتح ہونے کی امید دلاتا تھا۔“ محمد  
 بن قاسم نے اسے اسلام پیش کر کے مشرف بہ اسلام کیا اور اس  
 نے شہادت کا اقرار کیا (۱)، [اور] اسے اس نواب کے حوالہ  
 کیا کہ جسے دیبل پر مقرر فرمایا تھا۔ اس لئے کہ ملک کی  
 مصلحتوں اور آمدنی و خرچ کے کتاب کی دیکھ بھال میں اس کی  
 حاضری قابل اعتماد سمجھی جائے۔ اور حمید بن وداع السنجدی  
 کو وہاں کا گورنر مقرر کر کے اس ملک کی امارت کے چھوٹے  
 بڑے حقوق اسے عطا کئے۔ [۱۰۹]

(۱) یعنی اللہ تعالیٰ کی وحدت اور رسول کریم کی رسالت کی  
 گواہی دی (مترجم)۔



## دیبل کے اموالِ غنیمت، غلاموں اور نقد میں سے پانچواں حصہ وصول کرنا

تاریخ نویسوں نے حکم بن عمرو سے اس طرح روایت کی ہے کہ اس نے اپنے باپ اور دادا سے روایت کی کہ جس برہمن نے امان طلب کی تھی اس کا نام سودیو (۱) تھا، میرے دادا نے بیان کیا اور میں نے اس سے سنا کہ جب دیبل فتح ہوا اور مسلمان قیدی آزاد ہوئے اور غلام باہر نکالے گئے تو محمد بن قاسم نے حکم دیا کہ غنیمت کا پانچواں حصہ خزانے میں داخل کیا جائے، جس کی وجہ سے دیبل کا پورا پانچواں حصہ حجاج کے خزانہ کے حوالے ہوا باقی ارمابیل (۲) کی فتح کی غنیمت [پوری] حقداری کے مدنظر، سوار کو دو حصے اور اونٹ اور پیادہ کو ایک حصہ کے حساب سے [تقسیم کی] باقی بچی ہوئی نقدی اور غنیمتیں اور غلام جمع رکھے گئے۔ [غنیمت میں] دیبل کے راجہ کی دو بیٹیاں بھی تھیں جو کہ حجاج کی خدمت میں بھیج دی گئیں۔

دیبل کے لٹنے کی خبر راجہ داہر کو پہنچنا [اس] حکایت کے راوی نے حکم سے نقل کیا ہے کہ جب دیبل کے فتح کی خبر راجہ داہر [بن] چچ کو پہنچی کہ دیبل پر لشکر اسلام کا قبضہ ہو گیا ہے اور دیبل دا

(۱) (ب) (ن) (ب) (ح) میں "سودیو" ہے۔

(۲) (ب) میں "ارمابیل" اور (ک) میں "ارمابیلہ" ہے۔

حاکم (۱) بھاگ کر جیسینہ کے پاس نیرون کوٹ چلا گیا ہے اور پھر جب [اس خبر دینے والے نے] شامیوں اور عربوں کی بہادری اور دلیری کی خبریں اسے وضاحت کے ساتھ بتائیں تو داہر نے جیسینہ کے پاس نیرون کوٹ لکھا کہ یہ خط پڑھتے ہی وہ دریائے مہران پار کر کے برہمن آباد قدیم میں پہنچے اور نیرون کوٹ میں شمنی کو مقرر کر کے اسے قلعہ کی حفاظت کی سخت تاکید کرے۔ [۱۱۰]

محمد بن قاسم کا ارمابیل (۲) میں منزل کرنا

پھر محمد بن قاسم نے دیبل سے [چل کر] ارمابیل کی جنگ کا قصد کیا، کیونکہ اسے اسی راستہ سے نیرون کوٹ جانا تھا۔ جب وہ منزل پر پہنچا تو اسے راجہ داہر کا خط ملا، اس نے لکھا تھا۔ (۳)

راجہ داہر کا خط

بسم اللہ العظیم ذی التوحدانیتہ اور رب سیلائج (وحدت والے عظیم اور سیلائج کے رب کے نام سے شروع) یہ خط ہے سندھ کے بادشاہ، ہندوستان کے راجہ، بروجر کے حاکم داہر بن چچ کی طرف سے مغرور اور فریب زدہ محمد بن قاسم

(۱) اصل فارسی متن میں "رائے دیبل" ہے (پ) (م) (س) (ک) میں "ملک دیبل" ہے۔

(۲) (ن) (ب) (س) میں "ارہن بیلہ"، (پ) میں "ارمابیل" اور (ک) میں "ارمابیلہ" ہے۔

(۳) یہ سارا عنوان اور بیان غیر صحتمند ہے جس کے لئے دیکھئے توضیحات حاشیہ ص [۱۱۱] (ن-ب)۔

کی طرف کہ جو قتل عام اور جنگ کا اتنا شوقین اور بے رحم ہے کہ [خود] اپنے لشکر پر بھی رحم نہیں کرتا اور سب کو بربادی کے غار کی طرف دھکیل دیا ہے۔ اس سے پہلے ایک دوسرے شخص کے سر میں بھی ایسا ہی غرور پیدا ہوا تھا اور سیاست کا تیر لے کر آیا تھا اور الحکم بن ابی العاص (۱) بھی اس کی بیعت میں تھا اور دماغ میں یہ سودا تھا کہ میں ہند اور سندھ کو فتح کر کے اپنی قبضہ میں لاؤں۔ ہمارا ہمارے دو ایک ادنیٰ درجے کے ٹھا کر [صرف] شکار کرنے کے انداز سے دیبل گئے اور وہاں اسے قتل کر دیا اور آس کا سارا لشکر بھاگ گیا۔ اب بالکل وہی سودا محمد بن قاسم کے سر میں سما گیا ہے اور آخر کار وہ خود کو [۱۱۱] اور اپنے لشکر کو اسی خودسری کے خیال میں ختم کرے گا۔ اگر اس نے دیبل فتح کیا ہے تو وہ نہ مضبوط قلعہ ہے اور نہ وہاں کسی طاقتور لشکر سے مقابلہ کیا ہے۔ اس نے ایک ایسی جگہ فتح کی ہے کہ جہاں صرف تاجر اور کارخانہ دار رہتے ہیں۔ اگر وہاں کوئی مشہور و معروف آدمی ہوتا تو تمہارا کوئی نشان نہ باقی چھوڑتا۔ اگر میں راجہ جیسینہ بن داہر کو — جو کہ روئے زمین کے بادشاہوں پر قہر کرنے والا، جاہلانہ زمانہ سے انتقام لینے والا، راہبوں اور کشمیر کے راجہ کا ہمسر و ثانی اور علم، نوبت اور تاج کا مالک ہے اور جس کے آستانہ دولت

(۱) اس جگہ پر جملہ نسخوں میں "ابوالعاص بن الحکم" ہے۔ اس

تصحیح کے لئے دیکھئے توضیحات حاشیہ ص [۱۱۱] (ن-ب)

پر ہندوستان کے راجہ سر رکھے ہوئے ہیں اور تمام ہند و سندھ اس کے حکم کے تابع ہیں توران و مکران کے ممالک کے لئے جس کا فرمان گلوں کا ہار ہے، جو سوست ہاتھیوں کا مالک اور سفید ہاتھی کا سوار ہے، جس کے مقابلہ میں نہ کوئی گھوڑا آسکتا ہے اور نہ ہی کوئی اس کے سامنے ٹھہر سکتا ہے۔ اگر میں اس کو اجازت دے دیتا تو تمہیں ایسا سبق دیتا کہ پھر قیامت تک کسی لشکر کو اس کے حدود کے نزدیک آنے کی مجال نہ ہوتی۔ [اس لئے] خود کو غرور کے خواب میں مبتلا نہ کر ورنہ تیرا حشر بھی وہی ہوگا کہ جو تبدیل کا ہوا۔ تم میں جنگ میں ہمارا مقابلہ کرنے کی طاقت نہیں اور نہ ہماری طاقت سے سلامت واپس جاسکتے ہو۔

پس داہر کا یہ خط جب محمد بن قاسم کے پاس پہنچا اس نے منشی کو اس کا ترجمہ کر کے پڑھ کر سنانے کا حکم دیا اور مضمون سے واقف ہو کر جواب لکھوایا [۱۱۲]۔

محمد بن قاسم کا خط راجہ داہر کے نام

بسم الله الرحمن الرحيم

یہ محمد بن قاسم ثقفی کی طرف سے کہ جو سرکشوں اور معزوروں سے مسلمانوں کا انتقام لینے والا ہے، کافر، جاہل، منکر اور ضدی داہر بن چچ برہمن غدار کے نام ہے، کہ جو بے وفا زمانہ کے رد و بدل اور ظالم وقت کے غرور پر مغرور ہوا ہے۔

اس کے بعد اسے معلوم ہو کہ انتہائی جہالت اور حماقت

سے تو نے جو کچھ بھی لکھا اور اپنی رکیک رائے پر [جس طرح] غرور اور مفتون ہوا، وہ پہنچا اور تو نے جو بیان کیا ہے اس کے مضمون سے واقفیت حاصل ہوئی اور طاقت، حشمت، ہتھیار، بندوبست، ہاتھی اور سوار اور لشکر کے متعلق تو نے جو کچھ بھی لکھا ہے وہ ہر ایک بات معلوم ہوئی اور سمجھی گئی۔ ہماری ہماری قوت اور امداد [کا مدار] خدائے پاک کے کرم اور انتظام اور بندوبست بادشاہ کے فضل پر ہے۔ - وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ (۱)۔ فَيَكِيدُ وَالسَّكَّ كَيْدًا (۲) ثُمَّ لَا يُنْظَرُونَ (۳) إِنِّي تَوَكَّلْتُ عَلَى اللَّهِ رَبِّي وَرَبِّكُمْ (۴) وَمَكَرُوا وَمَكَرَ اللَّهُ وَاللَّهُ خَيْرُ الْمَاكِرِينَ (۵) وَلَا يَحِيْقُ الْمَكْرُ السَّيِّئُ إِلَّا بِأَهْلِهِ (۶) كَمْ مَن فِتْنَةً قَلِيلَةً غَلَبَتْ فِتْنَةً كَثِيرَةً بِإِذْنِ اللَّهِ وَاللَّهُ مَعَ الصَّابِرِينَ - (زبردست اور عظیم اللہ کے سوا دوسری کوئی بھی طاقت اور امداد نہیں۔ وہ تیرے لئے منصوبے تیار کر رہے ہیں مگر انہیں مہلت نہ دی جائی گی۔ میں نے اللہ تعالیٰ پر توکل کیا ہے جو کہ میرا اور تیرا رب ہے۔ انہوں نے

(۱) فارسی متن میں "فکیدوا" ہے۔ (ن) میں "فیکدوا" ہے جو کہ صحیح ہے۔ اس عربی عبارت میں مختلف آہٹیں ملا کر موزوں مضمون پیدا کیا گیا ہے۔ شروع والے جملہ میں آیت صرف "لا قوة الا بالله" (کہیف: ر- ۵) ہے۔ اس کے بعد (۱) آیت یوسف: ر- ۱، (۲) آیت آل عمران: ر- ۱، (۳) آیت ہود: ر- ۵، (۴) آیت آل عمران: ر- ۵، (۵) آیت فاطر: ر- ۵، (۶) آیت البقرة: ر- ۳۳ ہے۔ (شکرہ معترم قاضی احمد میان اختر مرحوم جو نا کڑھی ن۔ ب)۔

منصوبے بنائے اس طرف اللہ [ہاک] نے بھی تجویز طے کی اور اللہ تعالیٰ سب سے بہتر منصوبے بنانے والا ہے۔ بری تجویز، بنانے والے والے ہی کو گھیرتی ہے۔ کتنی ہی قلیل جماعتیں اللہ تعالیٰ کے اذن سے بڑی جماعتوں پر غالب ہو جاتی ہیں اور اللہ تعالیٰ صبر کرنے والوں کے ساتھ ہے۔ اے عاجز! سوار، ہاتھی اور لشکر پر کیا ناز کرتا ہے؟ ہاتھی تو ایک ذلیل، ساری چیزوں سے عاجز ترین اور ساری تجویزوں اور مکاریوں میں کمترین چیز ہے جو کہ مچھر جیسے ایک ضعیف کیڑے کو بھی اپنے [جسم] سے نہیں بھگا سکتا اور تو جن گھوڑوں اور سواروں کو دیکھ کر ششدر ہو گیا ہے وہ اللہ کے سپاہی ہیں (قولہ تعالیٰ) (۱) فَاِنَّ حِزْبَ اللّٰهِ هُمُ الْغٰلِبُوْنَ (۱) وَ خَيَّلَ اللّٰهُ وَ فَرَّ سَيِّئَاتُهَا هُمْ اَلَمْ نُنْصِرْ رَوْنَ (بے شک اللہ کا لشکر ہی غالب ہونے والا ہے اور اللہ کے گھوڑے اور آن کے سوار ہی فتحیاب ہیں) [۱۱۳] تیری بدافعالی، بری عادتوں اور تکبر کی وجہ سے ہی ہمیں لشکر کشی کا خیال پیدا ہوا۔ کیونکہ تو نے سرانديپ کی کشتیاں روک کر مسلمانوں کو قید کیا، حالانکہ دنیا کے سارے ملکوں میں دارالخلافت کا [جہاں کہ] نبوت کا نائب ہے، حکم جاری ہے، اور سب فرمان بجا لاتے ہیں صرف تو ہی سرکشی اور شوخی

(۱) آیت قرآن - المائدة : ر - ۸۔ یہ آیت فارسی متن میں "الآن"

سے شروع ہوتی ہے جو کہ صحیح نہیں ہے کیونکہ "الان حزب اللہ

هم المفلحون" المجادلة : ر - ۳، ایک جدا آیت ہے۔ (ن - ب)



اختیار کئے ہوئے ہے، اور بیت المال کے خزانہ کا وہ مال (خراج) جو کہ تجھ سے پہلے کے حاکم اور گذرے ہوئے بادشاہ خود پر لازم اور واجب سمجھ کر ادا کرتے رہے ہیں [وہ بھی] تو نے روک لیا ہے، اور جب تو نے اپنے آپ کو ان نا پسندیدہ حرکات سے ملوث کر کے خدمت سے انکار کیا اور ایسی بری باتوں کو جائز سمجھا تب دارالخلافت کا فرمان [کہ جو خدا کرے] ہمیشہ جاری رہے، اس جانب پہنچا کہ میں ان کرتوتوں کا بدلہ لینے کے لئے تجھ سے جنگ کے لئے رخ کروں۔ [تو] جس جگہ بھی میرا مقابلہ کرے گا، وہاں خدائے تعالیٰ کی مدد سے جو ظالموں کو مغلوب کرنے والا ہے، تجھے مغلوب اور ذلیل کروں گا اور تیرا سر عراق بھیجوں گا یا اپنی جان اللہ تعالیٰ کی راہ میں قربان کروں گا۔ اور یہ جہاد [اللہ تعالیٰ کے] حکم ”جَاهِدِ الْكُفَّارَ وَالْمُنَافِقِينَ“ (۱) (کافروں اور منافقوں سے جہاد کر) کے مطابق میں نے خود پر واجب سمجھ کر خدائے پاک کی رضامندی کے لئے قبول کیا ہے اور [اس کے] احسان عام کا امیدوار ہوں کہ ہمیں فتح اور کامیابی عطا کرے۔ انشاء اللہ تعالیٰ ”وَ كَسَّبَهُ فِی ثَلَاثٍ وَ تِسْعِينَ“ (سنہ ۹۳ ہجری میں تحریر کیا گیا)۔

دیبل فتح کرنے کے بعد محمد بن قاسم کا  
فیرون کی طرف جانا

حدیث کے راویوں اور تاریخ کے بیان کرنے والوں نے نبیاء بن

(۱) سورة التوبة : ر - ۱۰ -

حَسَنُظَلَمَ۔ کلابی کے حوالے سے بیان کیا ہے، کہ دیبل فتح کرنے اور بے انداز غنیمتیں حاصل کرنے کے بعد، محمد بن قاسم کے حکم فرمانے پر منجنیقوں کشتیوں پر رکھ کر [لشکر] نیروں کے قلعہ کی جانب روانہ ہوا۔ کشتی اس آب رواں پر کہ جسے ساکرے کا نالہ (۱) کہتے ہیں لے جائی گئی اور خود محمد بن قاسم میسیم (۲) کی راہ سے گیا جب [محمد بن قاسم] میسیم (۲) کی منزل کے قریب پہنچا تو وہاں [اسے] حجاج کی جانب سے اپنے اس خط کا جواب موصول ہوا کہ جو اس نے دیبل کی فتح کے متعلق اس کو لکھا تھا۔

محمد بن قاسم کو حجاج کا خط پہنچنا

بِسْمِ اللّٰهِ الرَّحْمٰنِ الرَّحِیْمِ

حجاج بن یوسف کی طرف سے محمد بن قاسم کی جانب جاننا چاہئے کہ ہمارے دل کے ارادے اور ہمت کا یہی تقاضہ ہے کہ تمہیں ہر حال میں کامیابی حاصل ہو اور [انشاء اللہ تعالیٰ] تم کامیاب اور فتح مند ہو گے اور اللہ

(۱) فارسی متن کی اصل عبارت "نالہ ساکرہ" ہے۔ مختلف نسخوں کا تلفظ اس طرح ہے (ن) (ب) "نالہ سانکرہ"، (پ) "ساکرہ"، (م) (ر) "دھند ساکرہ" (س) "دھند سانکرہ" اور (ک) "دھند ساکرہ"۔

(۲) فارسی ایڈیشن میں "سیمیم" دیا گیا ہے مگر اس صفحہ کے دونوں مقامات پر ہم نے معتبر نسخوں مثلاً (پ) (م) (ر) (ن) کی متفقہ عبارت "میسیم" ہی کو صحیح سمجھ کر ترجیح دی ہے۔

(ن - ب)

عزوجل کے احسان سے دشمن دنیا کی مزا اور عاقبت کے عذاب میں ہمیشہ گرفتار اور مغلوب رہیں گے اور ہرگز یہ بدگمانی نہ کرنا کہ دشمن کے یہ ہاتھی، گھوڑے اور سامان و اسباب تمہارے آڑے آئیں گے۔ تمہیں دوستوں کے ساتھ اچھی طرح وقت گزارنا اور ہر ایک کی عزت و احترام کا خیال رکھنا چاہئے اور ہر ایک کو تسلی دیتے رہنا چاہئے کیونکہ یہ ساری ولایت تمہاری ملکیت میں آئے گی۔ جو بھی قلعہ فتح ہو [اس میں سے] لشکر کی ضروریات کی جو بھی چیز ہاتھ آئے وہ [لشکر] پر خرچ اور تیاری میں صرف کرنا۔ کھانے پینے کی ضروری چیزوں سے جتنا ممکن ہو سکے [کسی کو] روک ٹوک نہ کرنا ارزانی اور فراوانی کے لئے سعی بلیغ کرنا [۱۱۰] تاکہ لشکر میں غلغلہ سستا رہے۔ دیبل میں جو کچھ بچایا گیا ہے اسے قلعہ میں ذخیرہ کر کے رکھنے کی بجائے لوگوں پر صرف کرنا بہتر ہے، کیونکہ ملک فتح ہونے اور قلعوں کے قبضہ میں آنے کے بعد رعایا کے آرام اور باشندوں کی دلجوئی کی کوشش کرنی ہے اور اگر کسان، صنعتکار، دستکار اور تاجر آسودہ ہوں گے تو ملک سرسبز اور آباد رہے گا۔ انشاء اللہ تعالیٰ کتبہ فی "العیشرین من رجب" سنہ ثلاث و تسعین" : (۱) یعنی بیسویں رجب سنہ ۹۳ میں لکھا گیا۔ (۱)

دیبل کی خبر اور نیرون والوں کا حجاج بن یوسف سے پروانہ لینا

ابوالکلیث التمیمی سے اس طرح منسوب کرتے ہیں کہ

(۱) - (۱) یہ اضافہ (ن) اور (ب) میں سے ہے۔ (ن - ب)

اس نے جعونہ (۱) بن عقبہ سلمی سے روایت کی کہ جب محمد، دیبل فتح کر کے نیرون کی جانب روانہ ہوا اس وقت ہم اس کے ساتھ تھے۔ انہوں (اہل نیرون) نے لشکر عرب کی شکست اور بدیل کے شہید ہونے کے وقت حجاج سے عہد کر کے اپنے اوپر خراج مقرر کرالیا تھا۔ محمد بن قاسم دیبل سے نیرون کوٹ (۲) کی جانب کوچ کر کے، کہ جو پچیس فرسنگ پر ہے، چھ دن سفر کرنے کے بعد ساتویں دن اس کے سامنے (نیرون کوٹ کے باہر) جا پہنچا۔ اور بروری (۳) کے میدان میں ایک سبزہ زار ہے جسے بلہار [یعنی ولہار یاوی] کہتے ہیں [وہاں آکر منزل انداز ہوا] (۳) — وہاں ابھی سہران کا پانی نہیں آیا تھا جس کی وجہ سے لشکر تشنگی سے فریاد کرنے لگا۔ محمد

(۱) اصل متن میں "جمعوبۃ" ہے جو کہ صحیح نہیں ہے۔ دیکھئے اس سے پہلے کا حاشیہ ص ۱۲۹۔

(۲) اصل متن میں "حصار نیرون" ہے۔

(۳)۔ فارسی متن کی اصل عبارت یوں ہے "مرغزار بست کہ آن را بلہار گویند" ہزمین بردی" اس جگہ پر اور دوبارہ ص ۱۱۷ پر "بردی" لفظ آیا ہے۔ اس جگہ پر (م) کا تلفظ "بروزی" اور (ن) کا "بروی" ہے۔ ص ۱۱۷ پر (پ) میں "بروری" اور (م) (ن) (ک) میں "بروزی" ہے۔ ان تلفظوں کے مطابق یہ لفظ "بروری" یا "بروزی" ہو سکتا ہے۔ مگر قدیم نسخہ (پ) کا تلفظ "بروری" ہے ہم نے اسی کو ترجیح دی ہے کیونکہ متدء میں اکثر دیہات اور گاؤں کے نام کے آخر میں "ری" یا "زی" کا لفظ ہوتا ہے مثلاً کلری، کوٹری، ہوسڑی اور ہٹری وغیرہ (ن - ب)۔

بن قاسم نے دو رکعت نماز ادا کر کے جیسے ہی عرض کیا کہ  
 ”یا دَلِیلَ الدُّمُوعِ بِنِ وَ یَا غَیَاثَ المَسْتَفِیثِینَ  
 اَغِیْثْنِیْ بِحَقِّ بِسْمِ اللّٰهِ الرَّحْمٰنِ الرَّحِیْمِ۔ (ای پریشانیوں  
 کے رہنما! اے فریادیوں کے مددگار! بِسْمِ اللّٰهِ الرَّحْمٰنِ الرَّحِیْمِ  
 کے واسطے سے میری مدد کر) ویسے ہی [ایک بار] اللہ پاک  
 کے حکم سے رحمت کا مینہ برسنے لگا۔ اس شہر کے آس پاس  
 جو بھی تالاب یا حوض تھے وہ سب بھر گئے۔ اہل نیروں نے  
 قلعہ کے دروازے بند کر لئے۔ ان کا سردار اور حاکم شمنی (۱)  
 داہر کے پاس گیا ہوا تھا۔ محمد بن قاسم گھاس کی کمی  
 کی وجہ سے فوج کے لئے فکر مند ہو گیا۔ پانچ چھ دن کے بعد  
 شمنی واپس آیا اور دو سردار حجاج کے پروانہ کے ساتھ  
 بھیج کر ان کے ساتھ رسد اور گھاس بھی ہمراہ کیا اور پیغام  
 بھیجا کہ ”میں اور [میرا] یہ سارا لشکر اور رعیت [سب]  
 دارالخلافت کا ہے اور امیر حجاج کے فرمان کے مطابق ہم  
 یہاں ٹھہرے [ہوئے ہیں] اور اسی کی تقویت، دلداری اور  
 تربیت پر قائم ہیں۔ چونکہ میں [یہاں] موجود نہ تھا اس  
 وجہ سے رعایا نے متردد ہو کر دروازے بند کر لئے تھے۔“ شمنی  
 نے [اتنے ہی] قلعہ کے دروازے کھلوا دیئے اور [لوگ] لشکر  
 سے خرید و فروخت کرنے لگے۔ بروری (۲) کی منزل سے

(۱) جسے داہر نے دیبل کی فتح کی خبر سن کر نیروں کا حاکم  
 مقرر کرنے کا حکم دیا تھا۔ دیکھئے ص [۱۱۰]۔ (ن۔ پ)

(۲) فارسی متن میں ”بردی“ ہے یہاں دیئے گئے تلفظ کے لئے دیکھئے  
 حاشیہ ص ۱۵۶ ان۔ ب۔

محمد بن قاسم نے حجاج کو اس کا شکریہ لکھ کر اہل نیروں کی وفاداری اور فرمان برداری کی خبر دی۔ حجاج نے اس خط کے جواب میں انہیں تشفی دینے کی بڑی تلقین فرمائی اور لکھا کہ ان کے آرام کا ہر طرح خیال رکھو اور انہیں ہماری مہربانیوں کا امیدوار بناؤ۔ اللہ تعالیٰ کے کرم سے امید ہے کہ جہاں بھی تمہارا قدم مبارک پہنچے گا [وہاں] فتح اور کامیابی ہوگی۔ جو بھی تم سے امان طلب کرے اسے امان دینا، اور جو بھی بزرگ اور خاص آدمی تم سے ملنے آئیں انہیں قیمتی خلعتوں سے سرفراز کر کے اپنے احسان کا زیر بار کرو اور ہر ایک کی اہلیت کے مطابق ان کو انعام و اکرام دینا، واجب سمجھو اور عقل کو اپنا رہبر بناؤ تا کہ ملک کے امیر اور مشہور و معروف لوگ تمہارے قول اور فعل پر پورا اعتماد رکھیں۔

محمد بن قاسم کا اپنے معتمدوں کو نیروں بھیجنا پھر محمد بن قاسم نے اپنے خاص اور معتمد لوگوں میں سے کچھ لوگوں کو نیروں کے قلعہ میں بھیجا اور کہا کہ ”ہم پر تمہارے قلعہ کے دروازے بند کرنے کا بڑا برا اثر ہوا لیکن جب ہم نے تمہاری غیر حاضری کا عذر سنا تو ہمارا غصہ سرد ہو گیا اور تمہارے ساتھ مہربانی اور عزت [افزائی] کا خیال کیا گیا۔ اس لئے مقدم الدولة بہنڈر کو شمنی (۱) کو

(۱) اس مقام پر سارے نسخوں میں ”بہنڈر کن سمنی“ ہے مگر ص [۱۳۱] پر یہی نام سارے نسخوں کے مطابق ”سمنی بہنڈر کو“ ہے۔ ہم نے ثانی الذکر عبارت کو ترجیح دی ہے۔ (ن۔ب)



اطمینان اور سکونِ خاطر کے ساتھ حاضر ہونا چاہئے۔ اس کے حق میں مہربانی اور تربیت کا کوئی دقیقہ اٹھا کر نہ رکھا جائے گا۔

شمنی کا زاد راہ اور تحفوں سمیت محمد بن قاسم کی خدمت میں حاضر ہونا

دوسرے دن جب صبح صادق تاریکی کے پردے سے اطلسی لباس پہن کر نمودار ہوئی تب شمنی بھی بے انداز تحفوں اور بے شمار نذرانوں کے ساتھ محمد بن قاسم کی خدمت حاضر ہوا اور رضامندی کا خلعت پہنا اور قلعہ کا دروازہ کھول دیا اور محمد بن قاسم کی دعوت کی، یہاں تک کہ لشکر کو فراخی کے ساتھ غلہ ملنے لگا۔

محمد [بن قاسم] نے قلعہ پر ایک گورنر مقرر کیا اور بدھ کے بت خانے کی جگہ ایک مسجد تعمیر کرا کر موذن، اور امام مقرر کر کے نماز قائم کی۔ پھر چند دن کے بعد سیوستان کا ارادہ کیا۔ وہ قلعہ مہران کے مغربی کنارے پہاڑ پر ہے۔ محمد بن قاسم کو امید پیدا ہوئی کہ سارا ملک لشکر اسلام کے ہاتھوں فتح ہو جائے گا۔ اور سیوستان کا اندیشہ رفع کرنے کے بعد واپسی کے وقت داہر کی جانب [جانے کے لئے] دریا کو پار کرنے کا مشورہ کیا جائے گا۔ خداوند کریم عربوں کی امیدوں کو کامیاب اور فتح مندی کے امکانات میسر کرے!۔

## سیوستان اور اُس کے نواح کے فتح کرنے اور قلعہ حاصل کرنے کی خبر

محمد بن قاسم نے نیروز کا کاروبار درت کر کے اور تیار ہو کر شمنی کے ساتھ سیوستان کا رخ کیا اور منزلیں طے کرتا ہوا اس مقام پر جا پہنچا کہ جسے ”موج“ کہتے ہیں اور جو نیروز سے تیس فرسنگ کے فاصلہ پر واقع تھا۔ یہاں ایک شمنی [پروہت] رہتا تھا جو کہ رعایا کا سربراہ تھا اور قلعہ کا بادشاہ داہر بن چچ کا چچا زاد بھائی بجھرائے (۱) بن چندر نامی تھا۔ سارے شمنیوں (پروہتوں) (۲) نے مل کر بجھرائے کے پاس پیغام بھیجا کہ ”ہم زاہد (۳) لوگ ہیں ہمارا دین امن پسندی پرستش اور عافیت [پسندی ہے]۔ [۱۱۸]۔ ہمارے طریقہ میں جنگ اور قتل جائز نہیں ہے اور ہم خون ریزی کے حق میں نہیں ہیں، تو بلند قلعہ میں بیٹھا ہے اور ہم ڈرتے ہیں کہ جب یہ [مسلمان] لوگ آئیں گے تو ہمیں تیرا تابعدار سمجھ کہ لوٹیں گے اور ہماری جانیں اور مال چھین لیں گے، ہمیں [یہ بھی معلوم ہوا ہے کہ انہیں دارالخلافت اور امیر حجاج کا حکم ہے کہ جو بھی آدمی امان طلب کرے اسے امان دی جائے۔ اگر [تم بھی ہم سے] متفق ہو جاؤ گے اور مصلحت قبول کر کے ہماری

(۱) اصل متن میں اس جگہ اور آئندہ ہر جگہ ”بجھرا“ ہے۔ ترجمہ

میں ہر جگہ ”بجھرائے“ لکھا گیا ہے۔

(۲) اصل لفظ ”شمنیان“ ہے۔

(۳) اصل لفظ ”ناسک“ ہے۔

نصیحت مانو گئے تو ہم درمیاں میں واسطہ بن کر تمہارے اور اپنے لئے پناہ طلب کریں گے اور ایک دوسرے سے پختہ عہد نامے اور مستحکم اقرار کریں گے۔ بجھرائے نے ان کی رائے پسند نہ کی، اور ان کے کہنے کی طرف کوئی توجہ نہ کی۔ پھر محمد بن قاسم نے ایک جاسوس بھیجا تا کہ وہ ان کا مزاج معلوم کرے کہ وہ آپس میں ایک دوسرے کے موافق ہیں یا منافق۔ اس نے دیکھا کہ جنگ کرنے کے لئے تیار ہو کر کچھ سپاہی باہر نکل آئے ہیں۔ [اس پر] محمد بن قاسم آکر ریگستان والے دروازہ کی طرف اترا کہ لڑائی کے لئے دوسری کوئی [موزوں] جگہ نہیں تھی۔ کیونکہ برسات کا پانی ہر طرف پھیل گیا تھا اور شمال سے (۱) دریائے سندھ کا پانی ”ارل“ میں چڑھ آیا تھا۔ (۱)

### لشکر کی [اہل] سیوستان سے جنگ

پھر محمد بن قاسم نے منجنيقین استادہ کرنے اور جنگ شروع کرنے کا حکم دیا۔ شمنیوں نے اسے (بجھرائے کو) بہت روکا کہ اس لشکر سے نمٹنا تیرے بس سے باہر ہے تو ان کا مقابلہ نہ

(۱) — (۱)۔ فارسی ایڈیشن میں یہ عبارت اس طرح ہے ”جوئے سند و راول روان شد“ (پ) (ر) (ن) (ب) (س) میں ”و راول“ کی جگہ پر ”دراول“ ہے۔ گمان غالب ہے کہ ”دراول“ میں کاتبوں کی غلطی کی وجہ سے ”ر“ کو ”و“ بنا دیا گیا ہے۔ صحیح تلفظ ”دراول“ ہونا چاہئے یعنی ”ارل میں“۔ یہی قرین قیاس ہے کہ آج بھی دریائے سندھ کا پانی ”ارل“ یا ”ارل“ میں چڑھ آتا ہے۔ (ن - ب)

کر سکے گا اور تیری خودسری کی وجہ سے [سب کی] جان اور مال برباد نہ ہونا چاہئے۔" [آخر] جب اس نے رعایا کی نصیحت نہ مانی تو [مجبور ہو کر] شمنیوں نے محمد بن قاسم کے پاس پیغام بھیجا کہ "ساری رعایا" [۱۱۹] جیسے کہ کسان، دستکار، تاجر اور عام آدمی بچھرائے سے منحرف ہو کر الگ ہو گئے ہیں اور اس کی بیعت نہیں کی ہے۔ بچھرائے کے پاس اتنا ساز و سامان اور انتظام بھی نہیں ہے کہ وہ تم سے مقابلہ کرے اور جنگ میں تم سے پنج لڑا سکے۔" یہ پیغام پا کر لشکر اسلام کا دل بڑھا اور محمد بن قاسم نے دن رات مسلسل جنگ جاری رکھی۔ تقریباً ایک ہفتہ کی مدت کے اندر اہل قلعہ جنگ سے دستکش ہو گئے۔ بچھرائے جب دیکھا کہ قلعہ والے [جنگ سے] تنگ آچکے ہیں تو [رات کے وقت] جب دنیا تارکول جیسی سیاہی کے پردے میں چھپ گئی تھی، شمالی دروازہ سے دوپا پار کر کے، چھپ کر بھاگ گیا یہاں تک بدھیم (۱) کی حد میں داخل ہو گیا۔ اس وقت بدھیم کا راجہ کا کا بن کوتل (۲) نامی شمنی بھکو تھا۔ اس کا قلعہ میسم

(۱) اصل لفظ "بودھیم" ہے۔

(۲) فارسی متن میں "کوتک" تلفظ اختیار کیا گیا ہے جو کہ شاید

(پ) کے مطابق ہے۔ مگر (ر) (م) (ن) کا تلفظ اس جگہ اور آگے

"کوتل" ہے اور ہم نے یہی مناسب سمجھا ہے۔ "کوتل" منسکرت

کے لفظ غالباً "کتوہل" کی بگڑی ہوئی شکل ہے۔ "کتوہل"

منسکرت میں آدمیوں کے نام کے طور پر بھی آتا ہے اور لفظی معنوں میں

"عجیب، نامور یا دلچسپ" (ن.ب)

تھر کنبہ کے کنارے (۱) واقع تھا۔ بدھیا کے اشندے اور وہاں کے سربراہ اس کے استقبال کو آئے اور اسے قلعہ کے سامنے اتارا۔

سیوستان کا ہاتھ آنا اور بجھرائے کا چلا جانا جب بجھرائے بھاگ گیا اور شمنیوں نے اطاعت قبول کی اس وقت محمد بن قاسم سیوستان کے قلعہ کے اندر آیا اور اطمینان حاصل کرنے کے بعد اس نے اپنے عامل اور نائب وہاں کا نظم و نسق چلانے پر مقرر کئے۔ نواحی علاقہ ان کے حوالے کیا۔ اس کے بعد شمنیوں کے علاوہ کہ جن کے ساتھ پختہ عہد نامہ کیا تھا، [دوسروں کے پاس] جہاں بھی سونا چاندی دیکھا اپنے قبضہ میں کیا اور سارا چاندی [سونا]، زیور اور نقد ضبط کر کے لشکر کا حق لشکر کو دے کر باقی پانچواں حصہ حجاج کے خزانچی حوالے کیا اور حجاج کے پاس فتح کا حال لکھا اور رائے زادوں (۲) کو نامزد کیا۔ غنیمت اور غلام بھیج دیئے اور خود وہیں ٹھہرا۔ [۱۲۰]

پھر دو تین دن کے بعد جب [سرکاری] پانچویں حصہ اور لشکر کے حصوں [کی تقسیم] سے فارغ ہو گیا تب میسّم کے قلعہ کی طرف رخ کیا۔ بدھیا کا لشکر اور سیوستان کا بادشاہ بھی جنگ کے لئے تیار ہو گیا۔ محمد بن قاسم اس جماعت کے سوا،

(۱) اصل عبارت ”ہر لب آب کنبہ“ ہے۔  
 (۲) اصل لفظ ”راوتان“ ہے جس کا ترجمہ ”رائے زادوں“ کیا گیا ہے۔ (ن - ب)

کہ جسے سیوسشان کے گورنر کے ساتھ مقرر کیا تھا، سارا لشکر ساتھ لے کر [نہر] کنبہ کے کنارے بندھان (۱) نامی ایک منزل پر آکر ٹھہرا۔ اس پاس کے باشندے سب کافر تھے، اسلامی لشکر دیکھ کر انہوں نے آپس میں منصوبہ بنایا کہ شبخون مار کر اسے منتشر کر دیں۔

[مضافات کے] مکھیوں کا کہ بن کوتل (۲) کے پاس آنا

[یہ مشورہ کر کے] بڈھ (۳) کے سربراہ کا کہ [بن] کوتل کے پاس آئے۔ (۴) کہ جو بدھیہ کے راناؤں کی اولاد میں سے تھا اور جس کا مورث اعلیٰ آکر گنگا کے اس گھاٹ سے کہ جسے اودند و ہار کہتے ہیں آیا تھا (۴) — اور اس سے مشورہ کیا کہ ہم نے اس لشکر عرب پر شبخون مارنے کا فیصلہ کیا ہے — (کا کہ کا جواب) :-

(۱) (ر) (م) میں "نیلہان"، (س) میں "بڈھان" ہے۔

(۲) فارسی متن میں "کوتک" ہے۔ دہنے ہوئے تلفظ کے لئے دیکھئے

حاشیہ [۱۲۰] - (ن - ب)

(۳) (ر) میں "بدھیہ" ہے۔

(۴) — اصل متن میں یہ بڑی الجھی ہوئی اور ناقص عبارت ہے۔

ترجمہ فارسی متن کی عبارت کے مطابق دیا گیا ہے جو اس طرح ہے کہ "رانگان بودہ از نسل اواند، و اصل ایشان اگر از گدارہ کنک کہ اودندوہار گویند آمدہ بود"۔ (ن) (ب) (م) اور (ح) کا تلفظ "رانگان" کی بجائے "رازکان" ہے۔ "اکراز" (ر) اور (م) کے مطابق ہے مگر (پ) اور (ک) (م) میں "اکر راہ" (ن) (ب) میں "اکرازہ" ہے، اور (س) میں "اکرازہ" ہے۔ (ن-ب)



کا کہ نے کہا کہ ”اگر تم سے ہو سکے تو [ایسا کرنا] بہتر ہوگا مگر بڈھ والوں اور راہبوں نے نجوم کی کتابوں سے ہمیں بتایا ہے کہ یہ خٹطہ لشکر اسلام کے ہاتھوں فتح ہوگا۔“ [یہ کہہ کر] بھیمن (۱) نامی ایک مکھی کو ان پر سردار مقرر کر کے، چٹنوں (۲) کو ان کی فوج میں شامل کیا [اور مزید] ایک ہزار تلوار کے دھنی اور دلاور مرد اس کی ماتحتی میں دیشے۔

پھر جب دن کا رومی لشکر رات کے حبشی لشکر کے حملہ سے شکست کھا کر فرار ہو گیا (۳)، [۱۲۱] تو وہ سب تلواریں ڈھالیں، نیزے، برچھیاں اور کٹاریاں لے کر شبخون مارنے کے لئے روانہ ہوئے [لیکن] عربوں کے لشکر کے قریب پہنچ کر راستہ بھول گئے اور ساری رات، شام سے صبح تک بھٹکتے رہے۔ وہ

(۱) (پ) میں ”بھین“، (ر) میں ”بھین یا بھن“۔ (ن) (ب) (ح) میں ”بھینسی“ ہے۔ ہمارا تلفظ فارسی ایڈیشن کے مطابق ہے جس کا مدار نسخہ (ک) پر ہے۔ (ن-ب)

(۲) اس مقام پر اور پھر ص [۱۲۱] پر فارسی ایڈیشن میں ”جتان“ کا تلفظ اختیار کیا گیا ہے لیکن ان دونوں مقامات پر نسخہ (ن) اور (ب) کا تلفظ صاف طور پر ”چنان“ ہے۔ (س) کا تلفظ ”جتان“ اور ص ۱۲۱ پر (م) کا تلفظ بھی ”جتان“ ہے ان سے بھی ”چنان“ کا گمان ہوتا ہے۔ تحفة الکرام (ج ۳، ص ۱۵) میں بتایا گیا ہے کہ یہ کا کہ ذات کا ”چنٹ“ تھا۔ اسی لحاظ سے ہم نے ”جتان“ کے تلفظ ”چنان“ کو ترجیح دی ہے۔ (ن-ب)

(۳) یعنی دن گذرا اور رات ہوئی۔ (مترجم)

چار حصوں میں تقسیم ہو کر صحرا میں چکر کھاتے رہے، مگر نہ [فوج کا] مقدمہ، ساتھ سے ملا اور نہ میمنہ نے میسرہ کو دیکھا۔ [آخر ادھر ادھر بھٹکنے کے بعد] پھر جب انہوں نے سامنے نظر اٹھائی تو خود کو میسہم کے قلعہ کے سامنے پایا۔

[چنانچہ] جب رات کا سڑبشی پردہ ستاروں کے بادشاہ [سورج] کی منور کرنوں سے چاک ہوا (۱) تب قلعہ میں آئے اور [آکے] کاکہ [بن] کوتل (۲) کو سارا حال بتایا کہ ہمارا یہ منصوبہ کامیاب نہیں ہوا۔ کاکہ نے جواب دیا کہ ”تم جانتے ہو کہ میں بہادری، مردانگی، ہمت اور دانائی میں مشہور و نامور ہوں اور تمہارے پاس رہ کر کتنی ہی مشکلیں حل کی ہیں۔ لیکن بد مذہب والوں کی کتابوں اور نجوم کے حساب سے یہی حکم صادر ہوا ہے کہ ہندوستان لشکر اسلام کے ہاتھوں فتح ہوگا، اس لئے اب میرا ارادا ان کے استقبال کرنے کا ہے۔“

کاکہ [بن] کوتل (۲) نباتہ بن حنظلہ کے ساتھ محمد بن قاسم کی خدمت میں جانا اور بیعت کرنا

پھر کاکہ نے اپنے خاص اور معتد آدمیوں کے ہمراہ لشکر عرب کا رخ کیا۔ [ابھی] کچھ [ہی] دور چلا تھا کہ نباتہ بن حنظلہ ملا، جسے محمد بن قاسم نے نگرانی کے لئے مقرر کیا

(۱) یعنی رات گزری اور دن ہوا۔ (مترجم)

(۲) فارسی متن میں ”کوتک“ ہے۔ یہاں دیکھے ہوئے تلفظ کے لئے

دیکھئے حاشیہ ص [۱۲۰] (ن۔ب)

تھا، وہ اسے محمد بن قاسم کے پاس لے آیا۔ جب [کا کہ نے] خدمت کی سعادت حاصل کی تو محمد بن قاسم اس سے عزت کے ساتھ پیش آیا اور اس پر کمال مہربانی کی۔ کا کہ نے اسے چنٹوں (۱) کے شبخون کا منصوبہ اور آن کی دغا بازیوں کا حال سنایا کہ کس طرح خدائے تعالیٰ نے انہیں بھٹکایا کہ وہ ساری رات پریشانی اور شرمندگی میں چکر کاٹتے رہے۔ یہ باتیں بیان کر کے اس نے کہا کہ ہمارے نجومیوں اور معتبر لوگوں نے علم نجوم سے نتائج اخذ کر کے یہ حکم صادر کیا ہے کہ [۱۲۲] یہ ملک اسلامی لشکر کے قبضہ میں آئے گا۔ [اس کے بعد] جب ہم نے (شبخون کی ناکامی) کا یہ معجزہ بھی دیکھا تو ہمیں یقین ہو گیا کہ [بھی] حکم الہی ہے اور کوئی بھی [تم سے] فریب اور دغا بازی سے مقابلہ نہ کر سکے گا۔ [اب] اگر تم ثابت قدم رہے اور استقلال سے کا لیا تو [اپنے دشمن پر] فتح حاصل کرو گے۔ میں نے تمہاری اطاعت قبول کی ہے تمہیں نصیحت کرتا رہوں گا اور جتنا بھی مجھ سے ممکن ہو سکا تمہاری مدد بھی کرتا رہوں گا اور دشمنوں اور بدخواہوں کی بیخ کنی کرنے اور انہیں مغلوب کرنے میں تمہاری رہبری کروں گا۔" محمد بن قاسم نے جب اس کی یہ گفتگو سنی اور حالات سے باخبر ہوا تو [اس نے] اللہ تعالیٰ کی حمد کی اور سجدہ شکر بجا لایا اور کا کہ کو اس کی

(۱) فارسی متن میں "جنان" یعنی جنوں ہے۔ کی ہوئی تصحیح

کے لئے دیکھنے حاشیہ ص [۱۲۱] - (ن - ب)

جان اور ماٹنے والوں اور اس کے خاندان کی طرف سے مطمئن کیا، اور مسند فراغ وامن سے پیٹھ لگا کر اس نے کاکہ سے کہا کہ ”اے ہند کے امیر! تمہاری خلعت کیا ہوتی ہے؟“ کاکہ نے عرض کیا کہ ہماری نشست کرسی ہے اور جامہ ہندی ریشم و حریر ہے (۱) کہ جو دستار کی طرح سر پر ہم باندھتے ہیں۔ کیونکہ ہمارے بزرگوں اور شمنی (۲) [جاموں (نوابوں)] کی بھی رسم ہے۔ کاکہ نے جب یہ خلعت پہنی تو سارے مکھیوں اور آس پاس کے سرداروں نے اس کی بیعت کی طرف رغبت کی۔ جن لوگوں نے اس کی اطاعت قبول کی انہیں [محمد بن قاسم نے] لشکر عرب کے خوف سے امان دی اور جس گروہ نے خودسری اور سرکشی اختیار کی ان کی طرف [اسلامی لشکر کی] رہبری کی۔ [محمد بن قاسم نے] عبدالملک بن قیس الدسی (۳) کو اپنا نائب مقرر کیا تاکہ ہر متمرّد اور سرکش کو مقہور کرے۔ کاکہ نے مخالفوں پر حملہ کر کے کثیر نقد، کپڑا، مویشی، غلام اور غلہ غنیمت میں حاصل کیا جس کی وجہ سے لشکر میں گوشت اور چارے کی فراوانی ہو گئی۔ پھر محمد بن قاسم نے وہاں سے منزل برخاست کر کے میسّم کے قلعہ پر آیا۔ دو دن کی جنگ کے بعد خدائے تعالیٰ نے اسے فتح اور کافروں کو شکست دی۔ داہر کا چچا زاد بھائی

(۱) اصل عبارت ”جامہ ہندی ابریشم و حریر“ ہے۔

(۲) اصل متن میں ”شمنی“ ہے۔

(۳) یہ لفظ مبہم ہے۔ دیکھئے حاشیہ (۱) ص ۱۰۷۔ (ن۔پ)

بجھرائے بن چندر بن سیلائج، راوت اور ٹھا کر جو کہ اس کے فرمانبردار تھے [۱۲۳] بدھیم سے آگے بھاگ گئے۔ بلکہ بہتوں نے تو اپنی پیاری جانیں اسی نافرمانی میں گنوائیں اور کچھ سالوج اور قنڈابیل (۱) کے بیچ کے قلعہ بھطلور (۲) کی طرف چلے گئے اور وہاں جا کر امان نامہ کی استدعا کی، کیونکہ وہ داہر کے مخالف تھے اور چونکہ [اس نے] ان کے کچھ آدمیوں کو قتل کیا تھا اس لئے اس کی اطاعت سے پھر گئے تھے۔ انہوں نے قاصد کو درمیان میں لا کر خود پر ایک ہزار درہم تول چاندی (۳) [خراج] مقرر کر کے اپنے ضامن سیوستان کی طرف بھیجے۔

## حجاج بن یوسف کا دریا پار کر کے داہر سے جنگ کر دینے کا حکم پہنچنا

محمد بن قاسم نے خراج مقرر کر کے ان کی بہبودی کے لئے نیا پروانہ جاری کیا اور [اس کے بعد] آل جارود میں سے دو قابل اعتماد اشخاص عبد [الملک بن] القیس (۴) اور حمید (۱) (ن) (ب) (ح) میں "قند ٹیل" (پ) (ک) میں "قندھاٹیل" اور (ر) (م) میں قندھالہ ہے۔

(۲) (ب) میں "بھطلور" اور (ک) میں "بھطور" ہے۔

(۳) اصل عبارت "یکہزار درم سنگ نقرہ" ہے۔

(۴) سارے نسخوں میں یہ نام "عبدالقیس" ہے مگر اسلام کے بعد ایک مسلمان کا یہ نام ہونا غیر ممکن ہے۔ البتہ "عبدالقیس" ایک قبیلہ کے نام کی حیثیت سے مشہور تھا۔ مگر اس جگہ پر یہ اس آدمی کا نام ہے کہ جو آل جارود (جارود کی اولاد) کے قبیلہ سے تھا اس وجہ سے اس نام میں غلطی ہے اور اس شخص کا صحیح نام غالباً عبد [الملک بن] القیس ہے جس کا ذکر پہلے ص [۹۹] اور ص [۱۲۳] پر آچکا ہے جو کہ محمد بن قاسم کے لشکر میں موجود تھا۔ (ن-ب)

بن وداع الشنجدی کو مامور کر کے یہ کام ان کے سپرد کیا۔ جب سیسم کے بندوبست سے فارغ ہوا تو حجاج کا حکم پہنچا کہ ”دوسرے سب مقامات چھوڑ کر نیرون میں واپس آ جاؤ اور مہران عبور کرنے کی تدبیر پر غور کر کے داہر سے جنگ کے لئے رخ کرو اور خدائے عزوجل سے مدد طلب کرو کہ تمہیں فتح اور کامیابی بخشے۔ اس قلعہ کے فتح ہونے پر [چھوٹے بڑے] قلعے اور سارا قرب و جوار تمہارے قبضہ میں آ جائے گا اور کوئی بھی تمہیں روکنے والا نہ ہوگا۔“ جب محمد بن قاسم نے یہ حکم پڑھا اور اس کے مضمون سے واقف ہوا تو وہ [فوراً] نیرون کوٹ واپس آ گیا اور آ کر خط لکھا۔

### لشکر عرب کا نیرون کوٹ واپس آنا

پھر [محمد بن قاسم لشکر کے ساتھ] منزلیں طے کرتا ہوا آ کر [نیرون کے] قلعہ کے قریب کے اتر جو کہ نیرون پہاڑی (۱) پر ہے [۱۲۳] اس کے قریب ایک تالاب ہے جس کا پانی عاشقوں کی آنکھوں سے زیادہ صاف اور جس کی چراگاہ باغ ارم سے زیادہ خوشگوار ہے۔ اسی تالاب کے کنارے وہ منزل انداز ہوا اور حجاج بن یوسف کو یہ خط لکھا۔

محمد بن قاسم کا خط کے ذریعہ سے حجاج بن

بن یوسف کو حالات سے آگاہ کرنا

بسم الله الرحمن الرحيم

بڑے امیر، زبردست عالم، دین کے تاج اور ہند و عجم کی

(۱) اصل میں ”کوہ نیرون“ ہے۔



پناہ حجاج بن یوسف کی شاندار بارگاہ میں اس خدمت گار محمد بن قاسم کی طرف سے :-

بندگی اور خدمت گذاری کے بعد، عرض ہے کہ یہ مخلص سارے امیرانِ عرب، لشکر، ملازموں اور اہل اسلام کی فوج کی ساری جماعتوں کے ساتھ بخیریت اور سلامت ہے۔ کاروبار کی استقامت اور دائمی خوشی و آرام حاصل ہے۔ [آپ کی] رائے انور پر روشن ہو کہ بیابانوں اور خطرناک منزلوں کو طے کرنے کے بعد ہم دریا کے کنارے کہ (۱) جسے مسہران کہتے ہیں، آ پہنچے ہیں۔ اور بغرور (۲) کے قلعہ کے مقابل بدھہ کی طرف جو علاقہ کہ مسہران کے کنارے پر ہے، فتح ہو چکا ہے (۳) یہ قلعہ مملکت اروڑ کی حدود میں [ہے] جو کہ راجہ داہر کی ملکیت ہے (۳) سرکشی لوگوں کو مطیع بنالیا گیا ہے اور باقیوں

(۱) اصل عبارت ”بر لب سیحون ہے۔ ہم نے سیحون کے لغوی معنی لئے ہیں جو کہ اساح، سیحاً اور سیحاناً“ مصدر سے نکلے ہیں، جس کے معنی ہیں ”پانی کا زمین پر بہاؤ“ (ن۔ب)۔

(۲) فارسی ابدیشن میں اس جگہ پر ”راور“ ہے مگر ایڈیٹرنے حاشیہ میں ظاہر کیا ہے کہ یہ اس کا اپنا گمانی تلفظ ہے (دیکھئے فارسی ابدیشن ص ۱۲۵ حاشیہ ۹)۔ مختلف نسخوں کی عبارتیں اس طرح ہیں۔ (ر) (م) ”بغرور“، (ن) ”اغرور“ (ب) (ج) (س) (ک) ”اعرور“ اور (پ) ”مرور“۔ ہم نے ”بغرور“ کے تلفظ کو ترجیح دی ہے جس کے لئے دیکھئے حاشیہ ص [۱۲۵]۔ (ن۔ب)۔

(۳)۔(۳) فارسی متن کی عبارت اس طرح ہے ”و آن حصارِ راور (دیکھئے حاشیہ صفحہ ۱۷۲)“

کو [جنہوں نے اطاعت قبول نہیں کی] حملہ کر کے بھگا دیا گیا ہے۔ [پھر] چونکہ امیر حجاج کا [وہ] حکم پہنچا کہ جس میں واپس ہونے کا اشارہ ہے اس لئے نیرون پہاڑی (۱) والے قلعہ میں واپس آنا پڑا۔ یہ قلعہ دارالخلافت سے زیادہ نزدیک ہے۔ امید کہ اللہ تعالیٰ کی مدد، بادشاہ کی اعانت اور امیر معظم کے بغت [کی یاوری] سے کافروں کے سارے مضبوط قلعے فتح ہو جائیں گے۔ [۱۲۵] اور شہر و خزانے ہاتھ آئیں گے۔ فی الحال سیوستان اور سیسم کے قلعے قبضہ میں آچکے ہیں۔ داہر کا چچا زاد بھائی اور اس کے بہادر اور خاص ساتھی [باہر] نکال دیئے گئے باقی سارے کافر مغلوب ہوئے ہیں۔ کافروں کی عبادت گاہوں کی جگہ مسجدیں تعمیر کرائی گئی ہیں اور اذان، نماز، خطبوں اور منبروں کی بنیاد رکھی گئی ہے، تاکہ لوگ وتت پر خدا کا فرض ادا کرتے رہیں اور صبح

(بقیہ حاشیہ صفحہ ۱۷۱)

(ک) در تملیک داہر رائے بود اس عبارت میں "حصارِ راور" کی عبارت صرف نسخہ (پ) کے مطابق ہے، دوسرے سارے نسخوں (م) (ن) (ب) (س) (ک) میں "در الور" ہے اور اسی وجہ سے زیادہ معتبر سمجھنا چاہئے۔ اس تلفظ کے مطابق اصل عبارت اس طرح ہوگی۔ "و آن حصار، در الور، تملیک داہر رائے بود"۔ یہ عبارت تاریخی سیاق و سباق اور جغرافیائی اعتبار سے بالکل صحیح ہے اور ترجمہ بھی اسی لحاظ سے کیا گیا ہے۔ (ن-ب)

(۱) اصل میں "کوہ نیرون" ہے۔

اور تمام خدائے تعالیٰ کا ذکر اور تکبیر بجا لاتے رہیں، جس طرح قرآن کی نص ناطق ہے کہ [قولہ تعالیٰ] اَقِمْ الصَّلَاةَ لِيَذُوكَ الشَّمْسُ إِلَى غَسَقِ اللَّيْلِ - وَقُرْآنَ الْفَجْرِ الْآيَةِ (۱)، اور بتوں کے وہ نشانات، اللہ کی تائید اور ”اِنْ يَنْصُرْكُمْ اللَّهُ فَتَلَا غَالِبَ لَكُمْ“ (۲)۔ (اگر خدائے تعالیٰ تمہاری تائید کرے گا تو کوئی بھی تم پر غالب نہ ہوگا)، کی تصدیق کے مطابق صاف کٹے جائیں ہجاریوں، شیطانوں اور ان کی جماعتوں کو مغلوب اور ذلیل و خوار کر کے جہنم اور سخت عذاب کے حوالے کیا جائے۔ [اس وقت] ہم ایک ایسے قلم کی پناہ میں اقامت گزین ہیں کہ جو سکندر رومی کی تعمیر پر بھی فخر کرتا ہے لیکن ہمارا بھروسہ اور پناہ اللہ عزوجل پر ہے۔ آپ کی رائے عالی کہ ہمیشہ عالی رہے کے مطابق یہ خط پیش کر کے جواب کا منتظر ہوں کہ جیسا فرمان ناطق اور مطلق جاری ہو اس کے لٹر خود کو تیار کروں اور توفیق الہی سے جو ارشاد ہوگا، اس کے مطابق عمل کیا جائے گا۔ امیر کریم کو یہ بات بھی معلوم ہونی چاہئے کہ داہر کے گورنروں میں سے ایک

(۱) ترجمہ: سورج نکلنے سے رات کی تاریکی پھیلنے تک نماز قائم کر اور فجر کے قرآن پڑھنے کا پابند رہ۔ (مترجم)۔ سورہ بنی اسرائیل رکوع ۸ (ن۔ پ)۔

(۲) آل عمران رکوع۔ ۸ (ن۔ پ)۔

گورنر مہران کے مشرق کی طرف اس (۱) وادی میں جو کہ  
 کشہا (کچھ) کے سمندر کا جزیرہ ہے (۱) قلعہ "بیت" (۲)  
 کا والی ہے اور جسے بسامی [ابن] راسل (۳) کہتے ہیں۔  
 اس کا بیٹا، داہر کے مقربانِ خاص میں سے ہے۔ ہند اور سندھ  
 کے بہت سے بادشاہ اس کے مطیع ہیں اور ان کے درمیان پختہ  
 عہد نامے ہیں [۱۲۶] اور وہ اس کی رائے سے باہر نہ جائیں گے۔  
 دیبل کے جو لوگ ہم سے مل گئے ہیں ان سے معلوم ہوا ہے  
 کہ وہ ہمارا خیر خواہ ہے [اور سندھ کا] ہر امیر اور سردار  
 اس کی بیعت کی طرف راغب ہے۔ اس نے ہم سے امید رکھ کر  
 التجا کی ہے کہ ہم اس سے عہد نامہ مستحکم کریں۔ اگر  
 خدائے تعالیٰ نے یہ تدبیر پوری کی اور [وہ سب] صداقت کے  
 ساتھ ہمارے زیر فرمان آگئے تو دریائے مہران کو پار کرنے  
 کی تدبیر ہمارے لئے آسان اور سہل ہو جائے گی اور اللہ تعالیٰ  
 کے حکم سے [سب کچھ] درست اور مبارک ہوگا۔

(۱) - (۱) اصل عبارت ہے "در برجوںے کہ جزیرہ بحر کنبہا است"  
 فاضل ایڈیٹر نے "کنبہا" کا تلفظ اختیار کیا ہے جو کہ (ن) کا تلفظ  
 ہے۔ مگر (پ) میں "کبہا" ہے اور (ر) (م) کا تلفظ "کشتیہا" ہے۔  
 ہم نے (ر) (م) کے تلفظ کی بنیاد پر "کشہا" کو ترجیح دی ہے  
 جس کے لئے دیکھئے آخر میں حاشیہ ص [۱۲۶] - (ن-پ)

(۲) اصل متن میں "بیت" ہے۔

(۳) اصل میں "بسامی راسل" ہے۔ نسخہ (پ) میں "بشامی راسل" ہے۔

## محمد بن قاسم کے پاس حجاج کا خط پہنچنا

بِسْمِ اللّٰهِ الرَّحْمٰنِ الرَّحِیْمِ

پیارے فرزند، کریم الدین، محمد بن قاسم، خدائے تعالیٰ اس کی عزت برقرار رکھے، انواع و اقسام کے تکلفات اور طرح طرح کی تعظیمات سے آراستہ خط پہنچا اور جو حالات اس میں تحریر تھے سب معلوم ہوئے۔ اے بیٹا! آخر ہے کیا؟ تجھے کیا ہو گیا ہے جو اپنی تدبیر، عقل اور سمجھ کام میں نہیں لاتا؟ اے کاش! تو جنگ میں مشرق کے سارے بادشاہوں کو مغلوب کرے اور کافروں کے شہروں کو برباد کرے! تو اس مہم پر غالب ہونے سے کیوں عاجز ہے؟ اور دشمن کے شر کا ازالہ کر کے ان پر کیوں مسلط نہیں ہوتا؟۔ امید ہے کہ ان کے منصوبے ناکام ہوں گے۔ وہ لشکر اسلام کے مدافعت کی تجویز مرتب کر رہا ہے، تو دل مضبوط کر اور جس قدر مال خرچ کر سکے، کر اور اس کے مخالفوں کے حق میں بخششوں اور انعامات کی بارش کر، [۱۲۷] جو بھی کوئی جاگیر یا ملک طلب کرے تو اسے نا امید نہ کر بلکہ اس کی عرض قبول کر کے اپنے فرمانوں اور امن ناموں سے تسلی دے۔ کیونکہ سلطنت حاصل کرنے کے چار طریقے ہیں: پہلا صلح، ہمدردی چشم پوشی، اور رشتہ داری، دوسرا دولت خرچ کرنا اور انعام دینا، تیسرا دشمنوں کی مخالفت کو صحیح طور پر سمجھنا اور مخالفوں کا مزاج معلوم کرنا اور چوتھا رعب، ہیبت، دلیری، قوت اور دہدہ۔

[ہر طرح سے] ان دشمنوں کو دفع کرنے کی کوشش کرنی چاہئے۔ [چھوٹے چھوٹے] بادشاہ جو کچھ بھی عرض کریں [انہیں] موثق اقرارناموں سے تسلی دے۔ جب وہ تیری خدمت میں حاضر ہو کر خود پر خراج مقرر کریں تو پھر جو بھی نقد یا سامان خزانہ میں پہنچائیں اسے قبول کرتے رہو۔ اور سب کو تسلی دیتے رہو۔ اگر کسی کو قاصد بنا کر بھیجنا چاہو تو پھر ضروری ہے کہ اس کی عقل، مذہب، دور اندیشی اور امانت پر تمہیں اعتماد ہو۔ ایسا نہ ہو کہ اس کے جانے کہنے کی وجہ سے اسلام کو کوئی نقصان پہنچ جائے۔ خود کو دشمنوں کے اچانک حملے، حیلوں، آفت، دھوکے اور مکر سے محفوظ رکھنا۔ ضروری کاموں کی تکمیل میں دور اندیشی اور ہوشیاری کے شرائط بجا لانا، اور داہر سے خبردار رہنا۔ اگر کوئی بھی [اپنا] معتمد یا معتقد [کہیں] روانہ کرو (۱) تو اسے وصیت کرنا کہ وہ اس کے [دشمن کے] میل جول اور ہمنشینی سے [کہیں] بدل نہ جائے۔ اور اسے خیر خواہی کی شرط وضاحت سے بتانا کہ اگر پیغام پہنچانے کے لئے راجہ کے سامنے جائے تو سارے سرداروں اور محفل کے بزرگوں کے سامنے بے خوفی سے پیغام دے۔ اس کا جواب اچھی طرح سننا چاہئے

(۱) اصل متن میں اس مقام پر "بفرستد" ہے جو کہ واحد غائب کا صیغہ ہے اور اس کی ضمیر داہر کی طرف رجوع ہوتی ہے لیکن ایسا کرنے سے سارے جملہ کے معنی میں خلل پیدا ہو جاتا ہے۔ ہمارے خیال میں "بفرستد" لفظ "بفرستی" کی بگڑی ہوئی صورت خطی ہے اور ہم نے اسی کا خیال رکھتے ہوئے ترجمہ کیا ہے۔ (مترجم)



اور کوئی بھی نرمی اور چشم پوشی نہ کرنی چاہئے۔ قاصدوں کی ہمت دلکشی وعدوں سے بڑھانا چاہئے۔ اور [انہیں بتانا چاہئے] کہ تم سارے اسلامی لشکر کے امام اور پیشوا ہو اور سب کی امیدیں تمہاری گفتگو سے وابستہ ہیں، اس لئے تمہیں چاہئے کہ پیغام پوری طرح ادا کرو۔ مسلمانوں کا قاصد پاک مذہب [واللا] ہونا چاہئے [۱۲۸] تاکہ سخن کو شکوہ کے ساتھ بغیر کمی پیشی کے ادا کرے۔ اور ان کو توحید پر ایمان لانے کی دعوت دے۔ [اور انہیں بتائے] کہ جو اللہ کی وحدانیت کو تسلیم کر کے اطاعت کرے گا اسے مال، شہر، زمین اور کھیت عطا کئے جائیں گے اور جو اسلام کے سامنے سر نہ جھکائے تو اسے کوئی دھمکی دے تاکہ وہ فرماں بردار رہے۔ اور اگر [اس کے باوجود] اطاعت سے سرکشی کرے تو پھر اس سے [صاف] کہہ دے کہ جس صورت میں تم نے اطاعت سے منہ موڑا ہے، اس صورت میں جنگ کے لئے تیار ہو جاؤ۔ لیکن اسے [داہر کو] دریائے مہران عبور کرنے کا اختیار نہ دینا [بلکہ] کہنا کہ ”اگر تم تیار ہو تو پھر [تمہارے لئے] کوئی رکاوٹ نہیں ہے، لیکن چونکہ ہم اتنا بڑا سفر طے کر کے آئے ہیں اس لئے ہمیں ہی مہران پار کرنا اور بغیر روک ٹوک کے مقابلے میں آنا ہے تاکہ طرفین کے درمیان شک و شبہ کی مجال اور یہ خار خار نہ رہے۔ جس جگہ بھی دشمن کا مقابلہ کرو وہ جگہ کشادہ میدان ہونی چاہئے تاکہ مرد مرد کو اور سوار سوار کو برابر جولان دے سکے۔ یہ سب کچھ ہوتے ہوئے بھی جب جنگ شروع کرنا تو اللہ پاک کے کرم پر

بھروسہ رکھنا اور اس کی رسی کو مضبوط پکڑنا [اور دیکھنا] کہ قضا اور تقدیر، پردہ غیب سے کیا ظاہر کرتی ہے۔ اور وہاں کس فریق کی بادشاہی ختم ہونے کا حکم جاری ہوتا ہے۔ اور اگر وہ پیغام بھیجیں اور کہیں کہ اب مہران سے تم گذرتے ہو یا ہم گذریں؟ تو انہیں اختیار نہ دینا بلکہ کہنا کہ میں پار کر کے آتا ہوں تاکہ تیرا رعب اور ہیبت دشمن کے دل پر اثر کرے اور [وہ] کہیں کہ اگر لشکر اسلام میں قوت اور طاقت نہ ہوتی تو یوں ہمارے سامنے نہ آتا۔

اس کے علاوہ یہ کہ لشکر عرب کی جو جماعت تیری اطاعت میں ہے، امید ہے کہ [اس کے لوگ] پیٹھ نہ دکھائیں گے اور جنگ سے منہ نہ موڑیں گے۔ بلکہ جی جان کی بازی لگائیں گے۔ خدائے تعالیٰ پر توکل کر کے شوق سے جنگ کریں گے اور ثابت قدم رہیں گے۔ ان کی نیت لڑائی میں اور تیری اطاعت میں سچی رہے گی تاکہ [وہ] خدائے عزوجل کی رضامندی حاصل کر سکیں۔ [۱۲۹] دریا عبور کرنے کے لئے ایسی جگہ اختیار کرنا جہاں تم مضبوطی کے ساتھ قدم جما سکو اور سیدھی سادی گذرگاہوں، [سے بھی] سمجھ بوجھ کر گذرنا اور دور اندیشی اور باخبری کو ہاتھ سے نہ چھوڑنا۔ گذرتے وقت لشکر کو ہوشیار رکھنا اور [اس کا] میمنہ، میسرہ، قلب، مقدمہ اور ساقہ سیدھا رکھنا، پیادوں اور اکیلوں کو پہلے بھیجنا اور کسی بھی برگستوانی (۱) کو درمیان میں نہ رکھنا۔

(۱) معنی کے لئے دیکھئے حاشیہ ص [۹۹]۔

حجاج کا یہ خط پہنچا تو محمد بن قاسم نے عزم مصمم کیا اور دریا پار کرنے کی تدبیر کرنے لگا۔

محمد بن قاسم کے نیروں کوٹ پہنچنے کی داہر  
کو اطلاع ہونا (۱)

ادھر راجہ داہر نے ہند کے داناؤں اور اپنے فلسفیوں اور نجومیوں سے کہا کہ ”اس وقت خبر ملی ہے کہ محمد [بن] قاسم ظاہر ہوا ہے اور قلعہ نیروں کے نزدیک زبردست لشکر کے ساتھ جنگ کے لئے تیار کھڑا ہے۔ [چنانچہ بیان کرو کہ] تاریخ و نجوم کی کتابوں سے تمہیں کیا معلوم ہوتا ہے؟ اور وقت کے ستارے اور سال کی تقویم سے کیا [نتیجہ] نکلتا ہے؟“۔

نجومیوں نے تعریف و توصیف اور ستائش و ثنا کے بعد عرض کیا کہ ”راجہ سلامت رہے! تاریخ کی قدیم کتابوں اور حکیم جلماسپ کے نجوم سے یہ معلوم ہوا ہے کہ سنہ ۹۲ ہجری میں نیروں کا قلعہ لشکر اسلام کے قبضے میں آئے گا اور سنہ ۹۳ ہجری میں سارا ہندوستان اور یہ قلعے جو کہ سکندر کی تعمیر سے بھی زیادہ مضبوط ہیں مسلمانوں کی ملکیت ہوں گے اور یہ فتوحات

(۱) اس باب کے مضمون سے یہ گمان ہوتا ہے کہ محمد بن قاسم کے نیروں آنے کی اطلاع ہی داہر کو جب ہوئی ہے کہ جب وہ سیوستان اور بدھ کے علاقوں سے ہو کر نیروں کوٹ واپس آیا ہے۔ لیکن حقیقت یہ نہیں ہے بلکہ مصنف نے یہاں اور اس کے بعد نئے عنوان کے تحت وہی ماری حقیقتیں دہرائی ہیں جو اس سے پیشتر ص [۱۱۶] سے [۱۱۸] تک آچکی ہیں۔ دربارہ لکھنے کا سبب صرف یہ ہے کہ مصنف داہر اور محمد بن قاسم کی جنگ کی یہاں سے تمہید باندھنا چاہتا ہے۔ (ن.ب)

محمد بن قاسم کے ہاتھوں ہوں گی۔ یہ پیشگوئی [ضرور] پوری ہوگی۔

پھر راجہ داہر نے [۱۳۰] بہنڈر کوشمنی (۱) کو کہ نیرون کا قلعہ اس کی نگرانی میں تھا روانہ کیا اور کہا کہ ”تجھے نیرون کوٹ پہنچ کر ہمیں ان کے حالات سے مطلع کرنا چاہئے۔“ اس اشارہ پر شمنی نیرون کوٹ جا پہنچا اور پانچ سردار اور حجاج کا پروانہ ساتھ لے کر محمد بن قاسم کے پاس حاضر ہوا۔ نباتہ [بن] حنظلہ ان کے درمیان [واسطہ] ہوا۔ جب اس نے پروانہ اور نذرانہ پیش کیا تو محمد بن قاسم نے فرمایا کہ ”اس پروانے کی تعمیل [توخیر] کرنی ہی ہے۔ لیکن تو نے لشکر کے پہنچنے پر جو دروازے بند کئے تھے اس کا ہم پر کافی [برا] اثر ہوا ہے۔“

جب تم اطاعت گزار تھے تو پھر قلعے کے دروازے بند کرنا اور لشکر کو روکنا اچھا کام نہ تھا کہ اسی وجہ سے لشکر میں غلٹے کی قلت ہو گئی تھی۔“ اس پر شمنی معذرت کرنے لگا کہ ”چونکہ ہمارے کاروبار کی مصلحتیں راجہ داہر سے متعلق ہیں اور میں یہاں حاضر نہ تھا اس وجہ سے آپ کے پہنچنے پر رعایا متردد ہوئی اور ڈری کہ مبادا واپسی پر اہل قلعہ کو کوئی نقصان پہنچائیں۔ [مگر] اب جب کہ میں خدمت میں حاضر ہوا ہوں تو فرمانبرداری اور خلوص کی رسم ادا کرتا رہوں گا اور جو بھی آپ کی مرضی ہوگی اسی کے

(۱) اصل متن میں ”شمنی بہنڈر کو“ ہے۔

مطابق عمل کروں گا۔

محمد بن قاسم کا فیرون کے شمنی کو خلعت پہنانا پھر محمد بن قاسم نے خلعت پہنا کر [اس کی] عزت افزائی کی اور بڑی مہربانیوں سے پیش آنے کے بعد اسے واپس کیا۔ شمنی نے واپس جا کر قلعے کے دروازے کھولے اور تحفے اور نذرانے بھجے اور مپاہی خرید و فروخت کے لئے قلعے میں گئے۔ دوسرے دن جب ستاروں کے بادشاہ کا پرچم سقف لاجوردی پر برآمد ہوا (۱) تو محمد بن قاسم گھوڑے پر سوار ہو کر اور اپنے خاص اور برگزیدہ آدمیوں کے ساتھ قلعے میں آیا اور بستکدے کی جگہ پر مسجد تعمیر کرا کر اس میں دو رکعت نفلیں ادا کیں۔ (اس کے بعد) قبیلہ ذہل اور اہل بصرہ میں سے ایک شخص کو وہاں اپنا [۱۳۱] نائب مقرر کیا (۲)۔

پھر وہاں سے کوچ کیا اور دریائے مہران پار کرنے کے لئے شمنی کو بھی اپنے ساتھ لیا۔ [اسی اثنا میں] شمنی راسل رسنی (۳) کے بزرگوں اور بھٹیوں کے کچھ سربراہوں نے حاضر ہو کر امان طلب کی انہیں جیسا کہ حجاج نے حکم جاری

(۱) یعنی سورج طلوع ہوا۔ (مترجم)

(۲) اس مقام تک، اس عنوان اور اس سے پہلے عنوان کے تحت کم و بیش وہی بیان دیا گیا ہے جو اس سے پہلے ص [۱۱۶-۱۸] میں آچکا ہے۔ اس کے بعد نیا بیان شروع ہوتا ہے (ن - ب)۔

(۳) نسخہ (ب) میں "راسل رسنی"، (ر) (م) میں "راسل رسن" اور (س) میں "راہل رسن" ہے۔

کیا تھا جواب دے کر اور اقرار مستحکم کر کے اشبہار کے قلعے کی طرف روانہ ہوا اور محرم سنہ ۹۳ ہجری (۱) میں اس قلعے کے نواح میں جا کر فروکش ہوا۔ اس نے دیکھا کہ ایک مضبوط قلعہ ہے، قلعہ والوں نے جنگ کے لئے تیار ہو کر اس کے [چاروں طرف] خندق کھود دی تھی اور قلعے کے مغرب میں رہنے والے جتوں اور دیہاتیوں کو بھی قلعہ میں لے آئے تھے۔ محمد بن قاسم نے جنگ شروع کی۔ محل وقوع سے [فائدہ اٹھائے ہوئے] انہوں نے ایک ہفتہ مقابلہ کیا مگر پھر امان طلب کر کے اطاعت قبول کی اور اپنی گردنوں میں بندگی کا طوق ڈالا۔ محمد بن قاسم نے حجاج کے پروانے کے مطابق انہیں امان دی چنانچہ جو لوگ متابعت میں آئے انہوں نے خراج قبول کر کے قلعے کے دروازے کھول دیئے۔ محمد بن قاسم اپنے امینوں کے ساتھ اندر گیا اور چابیاں اپنے صادق معتمدوں اور مخلص معتقدوں کے حوالے کیں۔ اس کے بعد اس قلعے پر ایک ایماندار آدمی [نائب] مقرر کر کے اس کی فتح کے متعلق حجاج کے پاس [خط] تحریر کیا۔ [جس میں یہ بھی لکھا] کہ ان بہادر جتوں کو امان دی گئی ہے۔ [ساتھ ہی ساتھ] اسے [اس جنگ کے] قتل اور خونریزی کی [بھی] اطلاع دی۔ اس قلعے میں کافی عرصہ

(۱) مصنف پہلے ص [۱۰۲] پر بیان کر آیا ہے کہ محمد بن قاسم محرم ۹۳ ہجری میں دیبل پہنچا لیکن اس مہینہ اور سال میں دیبل، نیروں کوٹ اور سیوہن وغیرہ کے قلعے فتح کر کے اشبہار کے قلعہ پر حملہ آور ہونا ناممکن ہے اس لئے یہاں محرم سنہ ۹۳ ہجری کے بجائے صرف ۹۳ ہجری یا کوئی اور مہینہ ہونا چاہئے۔ (ن۔ب)



ٹہر کر اور [اپنا] نائب مقرر کر کے خود مہران کے مغربی کنارے پر راوڑ کی حدود میں آکر منزل انداز ہوا۔ [۱۳۲]  
 مہران کی ساحلی منزل پر محمد بن قاسم کا  
 جنگ کرنا

چنانچہ جب محمد بن قاسم ساحلِ مہران پر آکر اترا (۱)  
 تو بیٹ کے حاکم جاہین نے اس سے جنگ کی (۱)۔  
 روایت: (۲) تاریخ کے مصنفوں نے اس طرح روایت کی ہے  
 کہ جب داہر کو محمد بن قاسم کے راوڑ اور جیور کی حدود  
 میں پہنچنے کی خبر ملی اور اس نے پوچھا کہ ”عرب کہاں  
 پہنچے ہیں“ اور اسے بتایا گیا کہ جیور کی حدود میں داخل

(۱)۔ (۱) فارسی ایڈیشن کی عبارت اس طرح ہے ”پس چون محمد قاسم  
 بر معبر مہران نزول کرد، و با جاہین، ملک بیت جنگ پیوست“۔ یہ  
 جملہ نا مکمل ہے۔ نسخہ (ر) میں اس جملے کا آخری حصہ یوں ہے،  
 ”با وے جاہین، ملک بیت جنگ پیوست“ یہ ٹکڑا ایک تو جملے کے  
 لحاظ سے مکمل ہے۔ دوسرے آئندہ آنے والے حقائق کے مطابق ہے جیسا  
 کہ ص [۱۳۵] پر بیان کیا گیا ہے کہ داہر نے جاہین ہی کو محمد  
 بن قاسم سے جنگ کرلے کا حکم دیا تھا ”و (داہر) جاہین را فرمود  
 کہ بر لب مہران بموضعی کہ آب را جائے عبرہ بود برابر حصار بیت  
 باہست“ (داہر نے جاہین کو قلعہ بیٹ کے سامنے جدھر گھاٹ تھا  
 ادھر مہران کے کنارے پر استادہ ہونے کا حکم دیا۔

(۲) یہ روایت معترضہ ہے کہ جس میں محمد بن قاسم اور جاہین کے  
 مقابلے سے پہلے کے حالات بیان کئے گئے ہیں، اس لحاظ سے اسے ایک  
 دوسرے مضمون کا عنوان سمجھنا چاہئے۔ (ن۔ب)

ہو چکے ہیں، تو اس نے کہا کہ ”عربوں کا خاصہ غلبہ ہوا ہے اور مقدر یقیناً ان کے ساتھ ہے۔“ [ادھر] پھر محمد بن قاسم نے موکو ابن وسایو (۱) کے پاس قاصد بھیجا کہ ”(۲) قصبہ وجورتہ کا علاقہ (۲) تجھے بطور جاگیر دیا جاتا ہے، اس پر تیرا قبضہ تسلیم کیا جاتا ہے۔“

موکو ابن وسایو کے معاہدے کی خبر داہر کو ہونا پھر کسی آدمی نے داہر کو جا کر خبر دی کہ موکو [ابن] وسایو نے محمد بن قاسم کی بیعت کی ہے اور قاصد بھیج کر [ایک دوسرے سے] عہد نامے کئے ہیں۔ اس نے قاصد کے ذریعے محمد بن قاسم کو جواب بھیجا ہے کہ ”آپ نے جو فرمایا وہ صحیح معلوم ہوا اور ہم پر جو عنایت کی ہے اس کے لئے احسانمند ہیں۔ آپ نے جو وعدے فرمائے ہیں ہم دل و جان سے ان کے شایق ہیں اور دل آپ کی فرمان برداری کی طرف بے حد مائل ہے۔ آپ کی خوشی سارے کاموں پر مقدم رکھیں گے اور [اگر] کسی بہانے سے کوئی حادثہ پیش آیا تو پھر حکم کا تابع رہنا لازمی سمجھیں گے۔ لیکن جن بادشاہوں کے

(۱) فارسی متن میں ”موکہ بن بسایہ“ ہے، (ر) اور (م) میں ”بسایہ“ کی جگہ پر ہر مقام پر ”پسایہ“ ہے۔ (ن-ب)  
 (۲)-(۲) یہاں فارسی متن کی عبارت ”ولایت قصہ و سورتہ“ (یعنی کچھ اور سورٹھ کی ولایت) ہے جو کہ ایڈیٹر کی اپنی گمانی عبارت ہے۔ (ر)، (م)، (ن)، (ب)، (س) اور (ک) میں ”ولایت قصبہ و وجورتہ“ اور (پ) میں بھی ”ولایت قصبہ و وجورتہ“ تحریر ہے۔ چنانچہ ہم نے اسی کو ترجیح دی ہے۔ مزید دیکھئے حاشیہ ص [۱۳۳]۔ (ن-ب)

نمک کا حق [ہم جیسے] خدمتگاروں کی گردن پر لازم ہے ان سے عہد شکنی اور بیوفائی کرنا [۱۳۳] ایسا گناہ اور خیانت ہے کہ جو دور اندیشی اور امانت سے بعید ہے اور جب تک اس کی طاقت سے ایسا کوئی خوف پیدا نہ ہو کہ جو نفس اور جان کے لئے خطرہ بن جائے تب تک، امانت اور دور اندیشی سے کنارہ کش ہو جانا ناپسندیدہ طریقہ ہے۔

(ملیک موکو [ابن] وسایو کی درخواست) :- مزید یہ کہ ملکِ سندھ ہمارا وطن اور ہمارے آباء و اجداد کا ورثہ اور حاصل کیا ہوا ہے۔ راجہ داہر سے ہماری قرابت ہے اور وہ ہندوستان کے راجاؤں کا راجہ ہے۔ وہ جتنے بھی بلند درجے پر فائز ہوگا تو اس سے ہم کو بھی [اتنا ہی] بڑا نصیب اور مکمل حصہ ملے گا [اس سے] بہر حال، رنج یا راحت میں موافقت کی شرطیں بجا لانا ہم پر لازم اور ثابت ہیں۔ [ہم اس کے] دکھ سٹکھ میں شریک اور ملک میں حصے دار ہیں۔ لیکن [اب] عقل کے طریقے سے ایسا معلوم ہوتا ہے اور حکمت کے دلیلوں سے یہ ظاہر ہوتا ہے کہ یہ حکومت ہمارے ہاتھ سے نکل کر دوسرے کے حوالے ہوگی۔

موکو [بن] وسایو کا [محمد بن قاسم سے] عہد نامہ کرنا سندھ کے حکیموں اور ہندوستان کے فلسفیوں نے کہ جو اس ملک کے باشندے ہیں، اصطربلاب اور نجوم کے ذریعہ قدیم کتب سے یہ نتیجہ اخذ کیا ہے کہ اس سلطنت کو لشکر اسلام فتح کر کے اپنے قبضے میں لائے گا۔ جس شخص کا بغت باوری

کرتا ہے اور کامیابی ہمراہ ہوتی ہے اور وہ دور اندیش اور باہمت ہوتا ہے تو جو واقعہ پیش آتا ہے اس سے تجربہ حاصل کرتا اور زیادہ ہوشیار ہوتا جاتا ہے تاکہ نجات کا راستہ اس سے پوشیدہ نہ رہے اور ایسا نہ ہو کہ جب موقع اور وقت نکل جائے تو اسے تکلیف پہنچے۔ آپ نے جس صورت میں مجھے پیشکش کی ہے اور مجھ سے یہ رعایت کرنا واجب سمجھا ہے کہ، ”وہ علاقہ تمہاری [امانت ہے] تو اگر میں جواب باصواب نہ دوں گا تو مخالفت ہوگی اور اگر میں اپنی خوشی سے بغیر جنگ و جدل کئے خدمت میں آکر حاضر ہوں گا تو دشمنوں کی ملامت اور خاندان کی بدنامی [۱۳۴] کا باعث ہوگا۔ [اب تجویز یہ ہے] کہ (۱) اس وقت میں ساکرے کے رانا سے بیٹی کی شادی کرانے کے بہانے جا رہا ہوں (۱) امیر محمد بن قاسم کہ اس کا مرتبہ [ہمیشہ] بلند و قائم رہے، ہزار سواروں کو حکم دے کہ فلاں راستے پر آکر وہ مجھے گرفتار کر کے خدمت میں حاضر کریں، تاکہ مجھے بھی بہانہ مل جائے اور لوگوں کی زبانوں پر بھی یہ شکایت نہ ہو کہ اس نے بے وفائی کی۔ [اس طرح] داہر کو بھی بدگمانی نہ ہوگی کیونکہ [اسے معلوم ہوگا کہ] مجھے بے بس کر کے زبردستی لے گئے ہیں۔“

(۱)-(۱) فارسی ایڈیشن کی عبارت یہ ہے ”اکنون بہ بہانہ تزویج دختر رانہ ساکرا رفتہ می شود۔“ ”رانہ ساکرا“ کے مقام پر مختلف نسخوں کی عبارتیں یوں ہیں :- (پ) ”رانہ ساکرا، (ر) ”راو ساکرا“، (م) ”راؤ ساکرا“، (ن)، (ب)، (س)، ”دخترانہ ساکرا“ اور (ک) ”دخترانہ ساکران۔“

موکو [ابن] وسایو کے کہنے پر نباتہ بن حنظلہ کو بھیجنا چنانچہ محمد بن قاسم کو اس کے قول پر پورا اعتماد ہوا اور اس کی بات پر بھروسہ کر کے اس نے نباتہ بن حنظلہ کو ایک ہزار مسلح اور منتخب سواروں کے ساتھ موکو [ابن] وسایو کے طے کردہ مقام پر بھیج دیا اور خود بھی اس کے قریب آکر ٹھہر گیا۔ [اس طرف] موکو بھی سو نفر سوار ہمراہ لے کر نکلا اور اس [طے شدہ] مقام پر آ پہنچا۔

نباتہ بن حنظلہ کا جانا اور موکو [بن] وسایو کو ٹھاکروں سمیت گرفتار کرنا

پھر نباتہ بن حنظلہ نے اپنے سواروں اور ترجمان کے ساتھ، آکر [اس کا] راستہ روکا اور موکو [بن] وسایو بیس نامور ٹھاکروں اور اپنے گروہ سمیت گرفتار ہوا۔ جب اسے محمد بن قاسم کے سامنے لایا گیا تو امیر اس کے ساتھ عزت اور تعظیم سے پیش آیا اور ملک بیٹ اس کے حوالے کیا اور اس کی درخواست پر ٹھاکروں کو دستخط کر کے پروانے عطا کئے۔ مزید ایک لاکھ درم انعام کے طور پر بخشش دے کر سبز طاووسی تاج، کرسی اور خلعت عطا کی اور اس کے مارے ٹھاکروں کو خلعتوں، آراستہ گھوڑوں اور بہت سے انعامات سے سرفراز کیا۔

تاریخ کے مصنف اور جہاں پیمانہ سیاح اس طرح روایت کرتے ہیں کہ [محمد بن قاسم نے] امیری کا پہلا تاج موکو کو دیا

تھا اور اس کی درخواست پر قصبہ [وجورۃ] (۱) کی اراضی بھی بطور ملکیت پروانہ لکھ کر اسے اور اس کے فرزندوں کو تفویض کی اور بیٹ کا سارا علاقہ، مضافات اور آبادی سمیت حوالے کر کے عہدنامہ پختہ کیا اور اسے کشتیاں فراہم کرنے کی وصیت کی۔

محمد بن قاسم کاشمی قاصد اور مولائی اسلام (۲) کو بھیجنا

پھر محمد بن قاسم ساحل مہران پر منزل انداز ہوا۔ [اور اس نے] بزرگانِ شام میں سے ایک بزرگ اور مولائی دیبلی کو جو کہ محمد بن قاسم کے ہاتھوں مشرف بہ اسلام ہوا تھا، [داہر کے پاس] بھیجا تا کہ جو کچھ شامی کہے وہ داہر [بن] چچ کو اور جو داہر جواب دے وہ اسے سمجھائے اور جب وہ پیغام دینا شروع کرے تو دربار میں خاص آدمیوں کی مجلس میں ادا کرے اور جواب صاف لفظوں میں طلب کرے، جیسا کہ حجاج کے فرمان کی ابتدا میں تحریر ہے۔

(۱) فارسی ایڈیشن میں "زمین قصبہ" (یعنی اراضی۔ کچھ) ہے۔ مگر (پ) اور (ر) کی عبارت صاف طور "زمین قصبہ" ہے۔ اس تصحیح کے لئے دیکھئے حاشیہ ص [۱۳۳]۔

(۲) اصل عبارت "مولانا اسلامی" ہے جو کہ غلط ہے۔ اس وقت "مولانا" کا خطاب اور "اسلامی" کا نام ناہید تھا۔ صحیح لفظ "مولائی اسلام" سمجھنا چاہئے کیونکہ اس کے نیچے "مولائی دیبلی" اور پھر آئندہ عنوانوں کے نیچے صاف طور پر "مولائی اسلام دیبل" آیا ہے۔ (ن۔ب)



## شامی قاصد کا داہر کے پاس جانا

جب شامی قاصد اور مولائی دیبلی داہر کے پاس پہنچے تب مولائی دیبلی نے سر جھکا کر [شرط] خدمت ادا نہ کی۔ داہر انہیں پہچانتا تھا چنانچہ اس نے ان سے کہا کہ ”تم نے قانون کے مطابق خدمت کی شرط کس لئے پوری نہیں کی؟ شاید تجھے منع کیا گیا ہے؟“ مولائی نے جواب دیا کہ ”جب میں تمہارے طریقے پر تھا اس وقت بندگی کی شرط بجا لانا مجھ پر واجب تھا لیکن اب جب کہ میں اسلام کے شرف سے مشرف ہو چکا ہوں اور میرا تعلق بادشاہ اسلام سے قائم ہو چکا ہے تو مجھ پر کافر کے آگے سر جھکانا واجب نہیں۔“

## داہر کا دھمکانا

(یہ سن کر) داہر نے کہا کہ ”اگر تو قاصد نہ ہوتا تو میں تجھے قتل کر دیتا۔“ مولائی دیبلی نے فرمایا کہ ”اگر تو مجھے قتل کرا بھی دے تو اس سے عربوں کو کوئی نقصان نہ ہوگا اور [میرے] خون کا [انتقام] لینے کے لئے بدلہ لینے والے موجود ہیں جو تجھ تک پہنچ کر ہی دم لیں گے۔“

## شامی کا پیغام ادا کرنا

پھر شامی نے زبان کھولی کہ ”ہم امیر کی جانب سے تمہارے پاس قاصد ہو کر آئے ہیں اور ہمیں حکم دیا گیا ہے کہ وہ پیغام تمہارے حاکموں اور راناؤں کے سامنے پہنچائیں“ داہر نے جواب دیا ”کہو، کیونکہ قاصد اپنے مخدوم کا پیغام پہنچانے والا اور فرمان ادا کرنے والا ہوتا ہے۔“ اس نے کہا ”امیر

محمد بن قاسم نے اس طرح فرمایا ہے کہ تو مختار ہے، اگر [دریا] پار کر کے آئے تو راستہ کھلا ہے کوئی بھی رکاوٹ نہ ہوگی ورنہ [دوسری صورت میں] راستہ کھلا رکھو تا کہ لشکر عرب دریا عبور کر کے تمہارے مقابلے کے لئے آئے۔

### داہر کا وزیر سیا کر سے مشورہ کرنا

پھر داہر نے وزیر سیا کر سے پوچھا کہ ”اس بارے میں تیری کیا رائے ہے؟“ وزیر سیا کر نے کہا ”میں نے ہمیشہ جن باتوں میں رائے دینا مناسب سمجھا ہے [۱۳۷] ان میں راجہ کی خیر خواہی اور نصیحت کو پیش نظر رکھا ہے اور راجہ کو ان کا نتیجہ معلوم ہے۔ [پہلے] میں نے جو رائے نصیحت کے طور پر گھاٹ پار کر کے [دشمن کی] فوج کا مقابلہ کرنے کے لئے دی تھی، اس پر [راجہ نے] نہ تو کوئی توجہ دی اور نہ قبول فرمائی۔ مگر اب جب کہ حالات نازک ہو گئے ہیں اور اس سے جنگ کرنے کے لئے مجبور [ہونا پڑا] ہے تو خیر اسے ہی اس طرف پار کر کے آنے دو تا کہ دونوں لشکر مقابل ہوں۔ اس طرف کا ملک آپ کے قبضے میں ہے اور شہر اور خزانے آپ کے تصرف میں ہیں۔ اناج، ہتھیار، سامان اور اسباب جنگ موجود ہیں۔ [دوسری طرف] اس کی مدد [کی راہ] کٹ جائے گی۔ چونکہ مہران کا ہانی ان کے پیچھے ہوگا، اس لئے انہیں کوئی کمک نہ پہنچ سکے گی اور وہ قیدیوں کی طرح آپ کے ہاتھوں عاجز ہو جائیں گے اور ان پر حیلوں کے سارے دروازے بند رہیں گے، جس کی وجہ سے [ان کا] سارا

سامان، گھوڑے، لشکر اور نوکر چاکر سب آپ کے ہاتھ آجائیں گے۔“

[پھر داہر نے] ایک علاقہ کو بلا کر جو کہ [پہلے] لشکرِ شام میں تھا اور سندھ میں لشکرِ عرب کے آنے کے بہت پہلے کسی خطا پر وہاں سے بھاگ کر داہر کے پاس آ گیا تھا اور اس سے وابستہ ہو گیا تھا، اس سے اس تجویز کے متعلق مشورہ کیا اور کہا کہ ”اے محمد! وزیر مہیا کر نے یہ تقریر کی ہے، تجھے یہ [مشورہ] موزون نظر آتا ہے یا نہیں؟“ محمد علاقہ نے کہا کہ :

لَا تَقِيْمُنْ بِيَدَارِ لَا اِنْتِفَاعَ بِهَا  
فَمَا لَارْضُ وَاَسِيْعَةٌ وَالرَّرْزُقُ مَبْسُوطٌ

[جس گھر میں نفع نہ ہو تو وہاں قیام نہ کر۔ دنیا میں زمین بڑی وسیع اور رزق بہت وافر ہے۔]

”اس کی یہ رائے کہ ان کے لشکر کو اس طرف پار کر کے آنے دیا جائے، مناسب نہیں ہے۔ میں اس سے متفق نہیں ہوں کیونکہ وہ زبردست لشکر رکھتا ہے۔ جنگجو سوار نامور [۱۳۸] بہادر اپنے نام و ناموس کی خاطر ڈٹ جائیں گے اور خدائے تعالیٰ کی خوشنودی حاصل کرنے کے لئے اپنا نفس اور زندگی اس کی راہ میں قربان کریں گے۔ چونکہ انہیں خدائے عزوجل کے کرم کی امید ہوگی اور [یہ یقین ہوگا کہ] اس جہاد اور شہادت کی وجہ سے انہیں دنیا ئے خلد میں جگہ ملے گی اس لئے وہ اس وقت تک قتل نہ ہوں گے کہ جب تک ہمارے دو گننے آدمیوں کو قتل نہ کر ڈالیں گے۔ جب وہ جنگ کی طرف رُخ

کریں گے تو پھر آس وقت تک ان کا ہلٹنا اور منہ موڑنا مشکل ہے کہ جب تک سب کے سب تلواروں کا لقمہ نہ بن جائیں۔ اس طرف آکر اور ملک کے دامن میں ہاتھ مار کر اگر وہ بادشاہت کے حصے دار ہو گئے تو ان سے بڑا فتنہ پیدا ہوگا اور ان کی قوت اور دبدبے میں روز بروز اضافہ ہوگا۔ کیونکہ آپ کی بیشتر فوج اور رعایا ان کی لوٹ مار سے امان طلب کرے گی اور [لوگ] اپنی جان بچانے کے لئے ان کے طرفدار ہو جائیں گے اور انہیں جائے پناہ سمجھنے لگیں گے۔ اس لئے [یہی بہتر ہے کہ] انہیں مغربی کنارے پر روک دیا جائے۔ ہمارے اور ان کے درمیان مہران [حائل] ہے۔ ان کے اس طرف آجانے میں آپ کو اپنے لئے کوئی مصلحت نہ سمجھنی چاہئے۔ کشتیوں کے ملاحوں اور جنگل کے جتوں کو ہدایت کیجئے کہ گھاس، اناج، لکڑیوں اور بیلوں وغیرہ کا جو کہ [دشمن کی] فوج کے لئے ضروری ہیں، راستہ روکیں اور [ان چیزوں کو] ان تک نہ پہنچنے دیں، جو بھی [مجاہد] لشکر سے بچھڑ جائے اسے تکلیف پہنچائیں تاکہ تنگ ہو کر کچھ بھوک سے نابود ہوں اور کچھ بے سروسامانی سے [عاجز ہو کر] بھاگ جائیں اور گھوڑے گھاس کے بغیر اور سوار غذا کے بغیر پریشان ہو کر منتشر ہو جائیں اور آپ کے ملک میں کوئی مداخلت نہ کر سکیں۔ اس طرح جب ان کا لشکر پریشان اور منتشر ہو جائے گا تو پھر آپ کے ملک میں کوئی بھی لوٹ مار نہ کر سکے گا اور آپ آسودہ رہیں گے۔ [۱۳۹]۔

علافی کا داہر کو نصیحت کرنا

(روایت): اس حکایت کے راوی نے بیان کیا ہے کہ ”اس

مجلس میں جتنے لوگ استادہ تھے، میں بھی ان میں سے ایک تھا اور مجھے بیٹھنے کا حکم دیا گیا تھا۔ علافی نے جو کچھ بیان کیا اور نصیحت کے طور پر داہر کو جو مشورے دیئے وہ میں نے [اچھی طرح] سنے اور سمجھے۔"

پھر داہر نے [علافی سے] کہا کہ تمہارا جو بھی مشورہ ہوتا ہے وہ بجز نصیحت اور خیر خواہی کے کچھ اور نہیں ہوتا لیکن میری رائے کا تقاضا ہے کہ اسے [اس ہار آنے کا] اختیار دوں تاکہ وہ مجھے عاجز سمجھ کر یہ خیال نہ کرے کہ کمزور ہو گیا ہوں۔"

### راجہ داہر کا پیغام

پھر شامی قاصد کو یہ کہہ کر واپس کیا کہ "جا کر اپنے امیر سے کہو کہ [دریا] ہار کرنے میں پس تجھے آزاد چھوڑا جاتا ہے۔ ہم تجھ سے جنگ کرنے کے لئے تیار بیٹھے ہیں۔ تو [اس ہار] آجا ورنہ ہم [ادھر] آئے جاتے ہیں۔"

محمد بن قاسم کے قاصدوں کا داہر کے پاس سے واپس آنا پھر قاصد، محمد بن قاسم کی خدمت میں واپس آئے اور راجہ داہر نے جو پیغام دیا تھا وہ ظاہر کیا۔ محمد بن قاسم نے کہا کہ کہ درگاہ ذوالجلال پر زوال کے طفیل میں، میں مہران کو ہار کرنا اختیار کروں گا۔ پھر خدائے عزوجل کو یاد کر کے اور اس سے مدد طلب کر کے راہی منزل ہوا۔ آخر امیر سارے لشکر سمیت مہران کے مغربی کنارے پر راؤڑ کے قلعے کے سامنے اتر کر خیمہ زن ہوا اور موکو [ابن] وسایو کو ہلا کر

قابل اعتماد آدمیوں کو اس کے ساتھ کیا [اور کہا] کہ ”وہ دریا پار کرنے کا کوئی [موزوں] مقام تلاش کریں [۱۴۰] اور کشتیاں بھی فراہم کریں تاکہ ہم اس پار جا پہنچیں۔“ [لیکن پھر کہنے لگا] کہ ممکن ہے کہ یہ آبِ مہران عبور کرنے میں دشوار گزار [ثابت] ہو اور ہم گذر نہ سکیں۔ [دوسری جانب سے] دشمن کا بھی خوف ہے کہ جو دریا کے کنارے پر سامنے تیار کھڑا ہے۔ اس لٹے میں نے فیصلہ کیا ہے کہ جب تک حجاج کے پاس سے خط کا جواب نہ آجائے اس وقت تک لشکر کو اس پار نہ لے جایا جائے۔

چنانچہ دو تین دن ٹہر کر اس نے ایک مفصل خط لکھا، جس کا عزت و تعظیم کے ساتھ جواب وصول ہوا۔

محمد بن قاسم ثقفی کو حجاج بن یوسف کا خط ملنا

حجاج بن یوسف کی جانب سے یہ مکرم و معظم خط امیرِ جلیل عمادالدین محمد بن قاسم کی طرف : بعد سلاموں کے واضح ہو کہ تم نے مہران پار کرنے اور راجہ داہر بن چیچ سے جنگ کرنے کی بابت تحریر کیا تھا۔ بے شک تائیدِ الہی سے مجھے امید ہے کہ تم فتح مند اور کامیاب ہو گے اور تمہارا دشمن داہر ذلیل ہوگا۔ جس وقت وہ مقابل ہوں گے تو خدائے تعالیٰ کی امداد ہر بھروسہ ہے کہ آسمان کی گردش سے تمہیں کوئی بھی نقصان نہ پہنچے گا۔ کیونکہ نماز کے پانچوں وقتوں اور خلوت یا جلوت کا ایسا کوئی بھی وقت نہیں گذرتا کہ جس میں غائبانہ دعا کی امداد نہ کی جاتی ہو کہ خدائے



تعالیٰ تمہیں کافروں پر فتح نصیب کرے اور وہ دشمن ذلیل اور خراب و خوار ہوں ازل میں جو حکم مقدر ہو چکا ہوتا ہے پردہ مراد سے بھی وہی ظاہر ہوتا ہے اور جو موزوں اور مطلوب ہوتا ہے وہی ہوتا ہے۔ میں اللہ پاک کی درگاہ میں عجز اور فغان کے ساتھ ہمیشہ یہ عرض کرتا رہتا ہوں کہ ”اے خداوند! تو ایسا بادشاہ ہے کہ تیرے سوا دوسرا کوئی بھی خدا نہیں ہے، لشکرِ اسلام کو [اس کی حیثیت] سے زیادہ قوت دے اور کامیابی عطا کر۔“ اللہ تعالیٰ کے کرم سے امید ہے کہ تم مقصد حاصل کر کے ہم سے [۱۴۱] آملو گے۔ یہ ضروری ہے کہ جس طرح بھی ممکن ہو دریا عبور کرو اور تائید الہی کی التجا کرتے رہو اور اس کی رحمت کو اپنی پناہ جانتے رہو تاکہ وہ، اپنی عقلوں پر غرور کرنے والے صلاحکاروں سے [تمہیں] محفوظ رکھے۔ ایک دوسرے کے مددِ مقابل ہونے کے وقت رضائے الہی پر اعتماد رکھتے ہوئے اپنی پوری شجاعت اور ہمت کا مظاہرہ کرنا کیونکہ فتح اور تائید [الہی] تمہارے ہمراہ اور قوت تمہارے ساتھ اور مددگار ہے اور فرشتوں کی امداد اور مسلمانوں کی تلوار تمہاری طرف سے ان [مخالفوں] پر مسلط ہے۔ خدائے عزوجل ان کی خبیث ذات کو مسلمانوں اور فرشتوں کی تلواروں اور نیزوں کی خوراک بنائے گا۔ غضبِ الہی [کا دروازہ] ان کے لئے کھلا ہوا ہے جس کی وجہ سے پورے انتقام اور عبرتناک انجام کے سزاوار ہوں گے۔

جس وقت دریائے مہران کو عبور کرنا چاہو تو اس وقت کھاٹ کے کنارے کو اچھی طرح دیکھ لینا اور دریا پار کرنے کا

مکمل انتظام رکھنا۔ [پہلے] اس ملک کے ان باشندوں کو جو کہ کشتیوں پر ہوں پختہ اقراروں سے اپنا مطیع اور مخلص بنا لینا اور انہیں اچھی طرح پہچان لینا پھر [دریا] پار کرنا۔ چونکہ پانی تمہاری پشت پر ہوگا، اس لئے اس طرف سے دشمن کا کوئی خوف نہ ہوگا، تمہیں کوئی بھی دکھ نہ پہنچے گا، اس کے بعد جب تم ان کے گاؤں اور شہروں اور قلعوں میں داخل ہو گے تو کوئی بھی شخص تم سے مقابلہ اور جنگ نہ کر سکے گا اور تمہارے مقابلے میں وہ کبھی بھی اپنی پیاری جان ہلاکت میں نہ ڈالیں گے۔ وہ جس قلعے کی بھی پناہ لے کر اسے اپنا سہارا بنائیں گے، اس پر جس وقت تمہاری نظر پڑے گی، اللہ تعالیٰ کی تائید و نصرت سے [اس کے دروازے] کھل جائیں گے اور ان کے دلوں پر تمہاری تلواروں کی ہیبت کا ایسا رعب اور خوف غالب ہو جائے گا کہ کوئی بھی ہتھیار ان کے کام نہ آئے گا اور [یہ رعب] تمہیں فتح یاب اور کامیاب کرے گا۔ [۱۴۲]۔ جب وہ بھاگیں تو [فوراً] اسباب اور خزانے پر قبضہ کرنا لیکن خود کو ان کے دھوکے اور فریب سے پہچانا۔ پھر ہر ایک کو اسلام کے کی طرف بلانا اور جو اسلام کی عزت سے مشرف ہو اس کی تربیت کرنا۔ مطلب یہ کہ دین کا کوئی بھی دشمن وہاں باقی نہ بچے۔ ان کا خون تمہاری تلواروں کے لئے مباح ہے۔ یہ دعا کہ جو میرا وظیفہ ہے ہر وقت پڑھتے رہنا۔ وہ مقبول دعا یہ ہے: بِسْمِ اللّٰهِ الرَّحْمٰنِ الرَّحِیْمِ۔ اَللّٰهُمَّ اِنَّا نَسْتَسْئَلُكَ ذٰلِكَ بِاَنَّكَ اَنْتَ اللّٰهُ الْحَقُّ اَلْقَيُّوْمُ لَا تَاْخُذُہٗ سِنَةٌ وَّلَا

نَوْمٌ - لَكَ مَتَابِي السَّمَوَاتِ وَمَتَابِي الْأَرْضِ - مَنْ  
 ذَا الْقُدْرِي يَشْفَعُ عِنْدَكَ إِلَّا بِإِذْنِكَ - تَعْلَمَ مَا بَيْنَ  
 أَيْدِينَا وَمَا خَلْفَنَا - وَلَا يُحِيطُ بِشَيْءٍ مِنْ عِلْمِكَ  
 إِلَّا بِمَا شِئْتَ - وَسِعَ كُرْسِيُّكَ السَّمَوَاتِ وَالْأَرْضَ -  
 وَلَا يَئُودُكَ حِفْظُهُمَا وَ أَنْتَ الْعَلِيُّ الْعَظِيمُ -  
 وَيَأْتِيكَ أَنْتَ الْأَحَدُ الصَّمَدُ لَمْ يَلِدْ وَلَمْ يُولَدْ  
 وَلَمْ يَكُنْ لَكَ كُفُوًا أَحَدٌ - بِوَجْهِكَ الْكَرِيمِ  
 رَبِّ السَّمَوَاتِ وَالْأَرْضِ وَالْقَادِرِ عَلَى السَّمَوَاتِ وَالْأَرْضِ  
 وَالْقَادِرِ عَلَى السَّمَوَاتِ وَالْأَرْضِ - لَكَ الْخَيْرُ وَالْكَرَمُ  
 وَالْكَلِمَاتُ النَّامَاتُ - فَارْزُقْنَا مَعَ ذَلِكَ شُكْرًا  
 لِنِعْمَتِكَ وَمَعْرِفَةً لِحَقِّكَ وَعَمَلًا بِرِضْوَانِكَ -  
 وَالسَّلَامُ عَلَيْكَ وَرَحْمَةُ اللَّهِ وَبَرَكَاتُهُ :

و صکتبه حمران (۱) فی سنہ ثلث و تسعیین - [۱۴۳] -  
 (اے ہمارے اللہ! ہم تجھ سے یہ امی وجہ سے طلب کرتے  
 ہیں کہ تو ہمیشہ زندہ اور ہمیشہ قائم (رہنے والا) اللہ ہے  
 جس پر کوئی غفلت یا نیند طاری نہیں ہوتی۔ آسمان اور  
 زمین پر جو کچھ بھی ہے وہ سب تیرا ہے۔ ایسا کون ہے کہ  
 جو تیری اجازت کے بغیر تیرے پاس سفارش کرے؟۔ جو بھی  
 ہمارے آگے یا پیچھے ہے وہ تو جانتا ہے اور تیرے مرضی کے  
 بغیر ہم تیرے علم میں سے کسی چیز کو بھی سمجھ نہیں

(۱) فارسی ایڈیشن میں یہ نام "حمران" تحریر ہے۔ قدیم نسخہ  
 (پ) کی عبادت صاف طور پر "حمران" ہے جو کہ صحیح ہے۔ دیکھئے  
 آخر میں حاشیہ ص [۱۴۳] - (ن-ب)

سکتے۔ تیری حکومت آسمانوں اور زمینوں میں پھیلی ہوئی ہے، اور اس کی حفاظت تجھے کوئی تکلیف نہیں پہنچاتی اور تو غالب اور عظیم ہے۔ اور اس وجہ سے [طلب کرتے ہیں] کہ تو واحد اور بے نیاز ہے، جس نے نہ کسی کو جنا ہے اور نہ کسی سے تولد ہوا ہے اور نہ جس کا کوئی ثانی ہے۔ [ہم تجھ سے طلب کرتے ہیں] تیری مقدس ذات کے طفیل، جو ساری ذاتوں کا رب اور ساری ذاتوں پر غالب، ساری ذاتوں کا خالق اور ہر ذات پر قادر ہے۔ بھلائی، احسان اور مکمل کلمے تیرے بس میں ہیں [ان کے ساتھ] ہمیں اپنی نعمت کا شکر، اپنے حق کی معرفت اور اپنی رضامندی پر عمل [کرنے کی توفیق] عطا کر۔ تجھے خدائے پاک کی رحمت، سلامتی اور برکت حاصل ہو۔ نوشتہ حمران پنہ ۹۳ ہجری)۔

## حجاج کا خط پڑھ کر محمد بن قاسم کا ساتھیوں کو خطاب کرنا

پھر محمد بن قاسم نے یہ خط پڑھ کر ساتھیوں میں تقریر کی اور پھر دریا پار کر کے داہر سے جنگ کرنے کی تیاری کر ہی رہا تھا کہ اتنے میں [یہ] دوسرا خط ملا:

بسم الله الرحمن الرحيم

یہ خط درگاہِ عالی سے محمد بن قاسم کی طرف ہے۔ دعا کے بعد معلوم ہو کہ تمہارے دشمنوں کے سر میں غرور ہے، تم خوف نہ کرو، کیونکہ فتح تمہاری ہوگی اور اگر صلح کی راہ پر آئے اور پختہ اقرار کر کے صلح کرے اور خراج دارالخلافت

کے خزانے میں پہنچائے تو ایسا بھی ہو سکتا ہے۔ اور تم نے جو مہران عبور کرنے اور داہر سے جنگ کرنے کی بابت اجازت طلب کی ہے، [اس سلسلے میں حکم دیا جاتا ہے کہ ایسے مقام سے [دریا] پار کیا جائے کہ جہاں دلدل یا کیچڑ نہ ہو اور لشکر کو تکلیف نہ پہنچے۔ بلکہ اوپر سے نیچے بارہ میل تک کی دریا کی لمبائی اور چوڑائی کا نقشہ کاغذ پر بنا کر اور گھاٹ اور کناروں کی نشان دہی کر کے [میرے پاس بھیج دو] پھر جو مقام میں پسند کروں وہاں سے پار کرو تا کہ سپاہیوں کو کوئی نقصان نہ پہنچے۔

محمد بن قاسم نے [ابن] وسایو کو بلا کر کہا کہ دریا کرنے کی تدبیر کرنی چاہئے۔

### مہران کے کنارے پر داہر کا سامنے آنا

دانا یان ہند نے کہ جنہوں نے اس داستان کی تصویر کشی کی ہے، اس طرح روایت کی ہے کہ [ادھر] جب حجاج کا حکم محمد بن قاسم کو پہنچا اور اسے [مہران] پار کرنے کی اجازت مل گئی تو [اس کے بارے میں] ایک برہمن سے روایت ہے جس نے مرداس بن ہدبہ تمیمی سے سنا [۱۴۴] جس نے بیان کیا کہ "میں راوڑ میں داہر کی فوج میں تھا۔ جب داہر کو خبر ملی کہ محمد بن قاسم جیور کے سامنے اپنے سارے لشکر کے ساتھ منزل انداز ہوا ہے تو اس نے ہاتھی پر پالکی باندھنے کا حکم دیا اور پھر اس پر سوار ہو کر کنارے کی طرف روانہ ہوا اور اسلامی لشکر کے سامنے جا پہنچا۔ دریائے مہران درمیان

میں تھا۔ [اس وقت] محمد بن قاسم اپنے لشکر کو تیار کر رہا تھا۔

### شامی کا شہید ہونا

اس وقت ایک شامی نے، کہ جو تیر اندازی میں ماہر اور چابک دست تھا، چاہا کہ گھوڑے کو پانی میں ڈال کر تیر برمائے لیکن اس کا گھوڑا پانی سے بھڑک رہا تھا اور نیچے نہ اترتا تھا۔ اس پر راجہ داہر نے اپنی کمان طلب کی۔ اس کی کمان بڑی اور مضبوط تھی جس کا اس کے سوا دوسرا کوئی چلے نہ چڑھا سکتا تھا۔ چلے چڑھا کر اس نے تیر جوڑا اور جتنا کھینچ سکتا تھا اتنا کھینچ کر اور شست لے کر تیر چھوڑ دیا۔ تیر اس سوار کے تالو پر لگا اور سر سے گذرتا ہوا ناف میں آ کر پیوست ہو گیا اور وہ گھوڑے سے گر پڑا۔

[اس کے بعد] داہر واپس ہو گیا۔ اور جاہین کو حکم دیا کہ ”قلم بیٹ کے سامنے جو گھاٹ ہے اس پر پہرہ رکھے تاکہ [عرب] نہ گذر سکیں، اور دیکھتا رہے تاکہ وہ ایسی جگہ سے ہار کریں کہ جہاں دلدن اور ہانی گہرا ہو۔ اس کے علاوہ تو کشتیاں بھی تیار رکھ تاکہ ہار کرتے وقت مزاحمت کر کے انہیں نقصان پہنچا سکے۔ اس اشارے پر [عربوں] کا منصوبہ ناکام بنانے کے لئے جاہین مہران کے کنارے ہر ڈٹ گیا۔

اسی اثناء میں اسلامی لشکر کے کچھ سوار جو سیوستان میں متعین تھے پہنچے [اور انہوں نے بتایا] کہ چندرام ہال نے کہ جو سیوستان کا حاکم تھا کچھ ٹھاکروں اور افسروں



کو [۱۵۴] ورغلا کر قلعے پر قبضہ کر لیا ہے اور عرب کے سپاہیوں کو باہر نکال دیا ہے۔ یہ خبر محمد بن قاسم کو سنائی گئی۔

### [محمد بن] (۱) مصعب کا سیوستان جانا

[یہ خبر سن کر محمد بن قاسم نے]، ایک ہزار سوار اور دو ہزار پیادوں کے ساتھ [محمد بن] مصعب کو اس طرف کے لئے مقرر کیا۔ جب وہ سیوستان پہنچا تو چندرام نے باہر نکل کر جنگ کی لیکن اسلامی لشکر کے حملے سے شکست کھا کر اس کی فوج بھاگ کھڑی ہوئی۔ چندرام نے چاہا کہ قلعے میں جائے مگر اہل قلعہ نے دروازے بند کر لئے اور اسے اندر نہ آنے دیا اور آخر وہ جہم کی طرف چلا گیا [محمد بن] مصعب دوسرے دن شہر میں آیا۔ [اہل قلعہ نے] پروہتوں، تاجروں، دستکاروں اور معززین کو درمیان میں لا کر عذر پیش کیا کہ ہماری جانب سے کوئی قصور سرزد نہیں ہوا، ایک چور اچانک آکر خود قلعہ دار بن بیٹھا۔ ان کی بے گناہی معلوم ہونے پر [محمد بن] مصعب نے ان کے ساتھ صلح کی اور انہوں نے دروازے کھول کر قلعہ ان کے حوالے کیا۔ اس فتح اور کامیابی کی خبر سن کر محمد بن قاسم بہت خوش ہوا اور (محمد بن مصعب نے) اہل سیوستان کو امان دینے کی بابت جو اطلاع دی تھی اس پر اس نے کہا کہ ”مصلحت کا اقتضا

(۱) اصل متن میں ”مصعب“ ہے مگر صحیح ”محمد بن مصعب“

ہے۔ دیکھنے حاشیہ ص ۱۳۴۔ (ن۔ب)

تو یہ تھا کہ ان کو کہ معافی نہ دیتا۔ [بہر حال] اب تجھے قابلِ اعتماد امین مقرر کر کے دن رات قلعے کی حفاظت کی کوشش کرنی چاہئے اور شمنیوں اور تاجروں سے مناسب ضمانتیں لے کر میوستان سے چار ہزار مردانِ جنگ جو اپنے ساتھ لانے چاہیں۔ پھر [محمد بن] مصعب بن عبدالرحمن نے اس اشارے کے مطابق افسر اور امین مقرر کر کے چار ہزار مسلح سپاہی اپنے ساتھ لئے اور آکر امیر کی خدمت میں حاضر ہوا۔ اسی دن موکو [ابن] وسایو بھی قلعہ بیٹ کے قریب آکر محمد بن قاسم سے ملا [۱۴۶]۔

جیسینہ بن داہر کا محمد بن قاسم کے مقابلے کے لئے قلعہ بیٹ میں آنا

پھر جب داہر کو موکو [ابن] وسایو کی محمد بن قاسم سے ہاتھوں بیعت کرنے کی مصدقہ خبر مل گئی تو اس نے اپنے بیٹے جیسینہ کو لشکرِ اسلام کا مقابلہ کرنے کے لئے قلعہ بیٹ روانہ کیا تاکہ وہ پانی سے نہ گذر سکیں۔ جیسینہ پورے اسباب اور آلاتِ حرب سے لیس ہو کر دریائے کوتک (۱) کی راہ سے کنارے پر جا پہنچا۔ [اس طرف] محمد بن قاسم جہیم اور کرہل (۲) کے علاقوں میں [داہر کی] فوج کے سامنے آکر

(۱) یہ املا نسخہ (پ) کے مطابق ہے۔ (ب) میں "کوتک"، (ر) اور (م) میں "کوتلہ" اور (س) میں "گونگ" ہے۔  
(۲) نسخہ (پ) میں "کوہہ" اور (ن)، (ب) اور (ح) میں "کوہل" ہے۔

آترا۔ اسے تقریباً پچاس دن وہاں رہنا پڑا۔ آخر غلہ اور چارہ ختم ہونے لگا اور غلے کی کمیابی کی وجہ سے لشکر متردد اور پریشان ہو گیا اور خلاف [مزاج] چاروں کے چرنے کی وجہ سے گھوڑوں میں بیماری پھیلنے لگی۔ جو بھی گھوڑا بیمار ہو جاتا تھا [عرب] اسے ذبح کر کے کھا جاتے تھے۔ [دوسری طرف] دشمن ہر قسم کے منصوبے بنا رہے تھے۔ [جب] یہ خبر داہر کو پہنچی تو وہ بہت خوش ہوا اور محمد بن قاسم کے پاس قاصد بھیج کر نصیحت کی کہ [خواہ مخواہ] بات کے پیچھے نہ پڑے۔

محمد بن قاسم ثقفی کے پاس رائے داہر کافر کا پیغام ”پس معلوم ہو کہ [کسی] کام کی انتہا کے پیچھے پڑنا بدبختی اور ذلالت ہے۔ تو نے اپنے اور ہمارے لئے تنگی پیدا کی ہے۔ اگر صلح کر کے واپس چلا جائے تو تیرے پاس رسد بھیجوں تاکہ تیرے ساتھی بھوک اور بے سرو سامانی میں مبتلا ہو کر تباہ نہ ہوں۔ تو [خود ہی غور کر] کہ تیرے پاس ایسا کون سا مرد ہے جو ہمارے سامنے ہو کر جنگ کرے گا۔ ورنہ [دوسری صورت میں] جنگ کے لئے ہتھیار منبہال۔“

محمد بن قاسم نے جواب دیا کہ ”میں ان امیروں میں سے نہیں کہ جو اتنی [ذرا] سی بات سے [گھبرا کر] واپس چلے جائیں۔ تو نے اتنے سال جو سرکشی اور بے التفاتی کی ہے، وہ سارا مال [۱۴۷] اگر تو دارالخلافت کے خزانے میں جمع کرائے گا تب تو میرے اور تیرے درمیان صلح ہوگی ورنہ خدائے تعالیٰ

کی مدد سے تیرا سر میں عراق لے جاؤں گا۔“

پھر محمد بن قاسم نے حجاج کے پاس یہ حالات لکھ کر اسے گھوڑوں کے مرنے، گھاس کی تنگی اور کشتیوں کے دستیاب نہ ہونے کی اطلاع دی۔ [اس طرف] حجاج نے طیار نامی ایک شخص کو لشکر کی خبر لینے کے لئے روانہ کیا [اور اس سے کہا] کہ ”محمد بن قاسم سے خفیہ طور پر خبریں دریافت کر کے مجھے مطلع کرنا۔“ طیار روانہ ہو کر مکران پہنچا، اس نے ایک شخص کو [سامنے سے] آتا دیکھ کر اس سے پوچھا کہ ”کہاں سے آ رہے ہو“ اس نے کہا کہ ”محمد بن قاسم کے لشکر سے۔“ طیار نے کہا کہ لشکر کے ”حالات بتاؤ اس نے غلہ اور چارے کی کمیابی کے سبب لشکر کی تکلیف اور بد حالی اور گھوڑوں میں بیماری کے پھیلنے اور ان کے مرنے کی ساری خبریں وضاحت کے ساتھ سنائیں [اور بتایا] کہ ان وجوہ سے عرب کا لشکر پریشان ہو گیا ہے۔“

### طیار کا واپس جانا

طیار اس راوی قاصد کو اپنے ساتھ لے گیا اور جا کر یہ خبر حجاج کو پہنچائی۔ [یہ خبر سن کر] حجاج بن یوسف تنگدل ہوا اور تاسف کرتا ہوا اپنی مجلس میں واپس آیا اور عالموں، بزرگوں، صالحوں، محققوں، مستحقوں اور خاص آدمیوں سے دعا کی التجا کی۔ [پھر] وہاں سے واپس آکر طیار سے کہا کہ اس سندھ کے قاصد کو حاضر کر تا کہ اس نے جو کچھ دیکھا اور سمجھا ہے بیان کرے۔ طیار نے حجاج کی فرصت کے موقع پر اس

قاصد کو پیش کیا۔ حجاج نے اس سے پوچھا ”کہاں سے آیا ہے۔“ قاصد نے جواب دیا کہ ”سندھ سے۔“ حجاج نے پوچھا کہ ”محمد بن قاسم کے حالات کی [تجھے] کیا خبر ہے؟“۔ اس نے جواب دیا ”سب سلامت اور اچھے حال میں ہیں البتہ گھوڑوں میں جذام کا مرض پیدا ہو گیا تھا اور اسی مرض میں بہت سے گھوڑے مر گئے۔ اب غلہ سستا ہو گیا ہے، اور باقی ماندہ گھوڑوں میں کوئی بیماری نہیں ہے۔ میں اس واقعہ کے بعد چلا ہوں۔ [۱۴۸] اس ملک کے تاجر غلہ فروخت کرنے کے لئے لاتے ہیں اور قلعہ بیٹ کا حاکم موکو [ابن] وسایو اس سلسلے میں مردانہ وار ساتھ دے رہا ہے۔“ اس پر حجاج نے کہا ”مگر میرے معتمد اور قاصد نے تو کچھ اور ہی طرح بیان کیا ہے۔“ قاصد نے جواب دیا کہ ”اس نے یہ بات مجھ سے سن کر بیان کی ہے، لیکن پوری نہیں سنی تھی۔“ حجاج نے کہا ”[تو] یہ بات تو نے پوری کیوں نہیں کہی تھی؟“۔ اس نے کہا ”اس وجہ سے کہ [میں نہیں چاہتا تھا] کہ یہ کمزوری ہر ایک کی زبان پر آئے اور ہر دوست اور دشمن اس مصیبت سے واقف ہوں۔“ پھر حجاج نے اس آدمی کو خط دے کر دارالخلافت روانہ کیا تاکہ وہ وہاں جا کر جو کچھ دیکھا ہے، مفصل بیان کرے۔

حجاج کا خط کے ساتھ محمد بن قاسم کے پاس  
 دو ہزار گھوڑے بھیجنا

[دوسری طرف] ان حقایق سے باخبر ہوتے ہی حجاج نے اپنے خاص دو ہزار گھوڑے روانہ کئے اور لکھا۔ (خط) :-  
 یہ خط حجاج بن یوسف کی طرف سے محمد بن قاسم کے نام:

خط اور قاصد کی زبانی حالات معلوم ہوئے کہ کچھ گھوڑے مر گئے ہیں اور باقی ماندہ سلامت ہیں۔ اس وجہ سے دوسرے دو ہزار گھوڑے بھیجے جاتے ہیں تاکہ قابل اعتماد بہادروں، فوج کے مستحق سرداروں اور تمہارے لئے پشت پناہ ہو سکیں۔ یہ ایسے لوگوں کے حوالے کئے جائیں کہ جو سواری کے مستحق ہوں اور اپنی سواری کو چاہے وہ پرانی کیوں نہ ہو، خاص اپنی ہی سمجھیں۔ لشکر کو ہمیشہ منظم اور آراستہ رکھنا تاکہ قوت اور دہے سے دشمن کے لشکر کو دفع کر سکو۔ لیکن کافروں کے دفعیہ کے سلسلے میں یہ نصیحت یاد رکھنا کہ؛ کسی کی تمنا اس کی مرضی کے مطابق پوری نہیں ہوتی ہے جیسا کہ اللہ تعالیٰ کا قول ہے: **أَمْ لَوْلَا نَسَانِ مَا تَمَنَّی:** **فَلِیْلَہِ الْاٰخِرَۃُ وَالْاٰوَّلٰی (۱)** (کیا انسان جو کچھ چاہتا ہے اسے میسر ہے؟ بلکہ آخرت اور دنیا اللہ کی ہے)۔ یہ فیصلہ میں نے کوئی اپنی طرف سے نہیں کیا ہے بلکہ مجھے خدائے تعالیٰ [۱۴۹] نے اس پر مائل کیا ہے۔ کیونکہ [میں سمجھتا ہوں کہ] ان (کافروں کا) وقت پورا ہو چکا ہے اور دولت نے ان سے منہ پھیر لیا ہے اور طریقت، شریعت اور حقیقت نے غلبہ حاصل کیا ہے اور دین کی عزت کا پرچم بلند ہو چکا ہے۔ کافروں کو [یہ بات] چاہے ناپسند ہو پھر بھی تمہیں کسی بھی طرح کشتیاں حاصل کر کے ان کا پل بنانا چاہئے تاکہ آسانی سے اس پر سے گذر جاؤ خواہ کافروں کو کتنا ہی برا کہوں نہ لگے، اور ان کو بھی حقیقت معلوم ہو۔ والسلام۔

(۱) سورة النجم: رکوع - ۱ -



## محمد بن قاسم کا حجاج کا خط پڑھنا

جب محمد بن قاسم نے خط پڑھا اور [اسے] گھوڑے [بھی] ملے تو اس خط کے جواب میں اس نے جو حالات لکھے اس کے ضمن میں ترشی کا بھی مطالبہ کیا۔ [اس نے لکھا کہ] خلاف مزاج غذاؤں اور بے وقت کھانے پینے کی وجہ سے، رطوبت اور طبیعت میں خرابی پیدا ہوئی ہے۔ اس وجہ سے جیسے بھی ہو سکے خاص شراب خانے سے کچھ سرکہ عنایت کیا جائے، کہ لشکر کو اس کی سخت ضرورت ہے۔

## حجاج بن یوسف کا سرکہ بھیجنا

چنانچہ حجاج کے حکم سے دھنکی ہوئی روٹی کو سرکے میں بھگو کر خشک کیا گیا۔ [روٹی نے] کئی مرتبہ سرکہ جذب کیا۔ پھر اس روٹی کی گٹھڑیاں باندھ کر لشکرگاہ میں لے آئے اور [حجاج نے] خط لکھا کہ ”محمد بن قاسم نے پیغمبر صلی اللہ علیہ وسلم کے حکم ”نِعْمُ الْاِدَامُ الْخَيْلُ“ (سرکہ بہترین سالن ہے) کے مطابق سرکہ طلب کیا ہے جو کہ دھنکی ہوئی روٹی میں جذب کیا گیا ہے۔ جب یہ پہنچے تو اسے پانی میں تر کیا جائے تو اس میں سے سرکہ نکل آئے گا۔“ [۱۰۰]۔

مہران کے مغربی کنارے پر حجاج کا خط پہنچنا اس داستان کے مصنف خواجہ امام ابراہیم نے روایت کی ہے کہ جب محمد بن قاسم کو بہت عرصے تک مہران کے مغربی کنارے پر ٹھہرنا پڑا تو حجاج نے ایک خط لکھا جس میں نیابت (گورنری) کا پروانہ شامل کر کے اسے آزادی کے ساتھ

حکومت کرنے کا اختیار دیا۔ [مزید] لکھا کہ ”تمہاری روش مجھے ناپسند ہے اور تمہاری حکومت [کے اس طریقے] سے میں حیرت میں ہوں کہ تم امان دینے کے بڑے شایق ہو۔ امتحان اور آزمائش کے بعد جس دشمن سے بھی عداوت یا مخالفت ظاہر ہو اسے امان نہ دینی چاہئے کہ رذیل و شریف ایک سے سلوک کے مستحق نہیں۔ ایسا کرنے سے کم عقلی ثابت ہوگی اور دشمن اسے کمزوری پر محمول کرے گا۔ مجھے قسم ہے اپنے سر اور جان کی کہ اللہ عزوجل نے تمہیں نصیحت کی ہے اور قابل فکر عقل دی ہے۔ [لیکن تم اس سے کام نہیں لیتے] اور تمہاری ساری توجہ [صرف] اس پر صرف ہو رہی ہے کہ سب کو امان دی جائے۔ [یہ بات] اپنے ان ساتھیوں کو بھی سنانا جو تمہارے مشیر اور ہمراہ ہیں۔ تم [صرف] امان دینے میں مصروف ہو اور ادھر کتنا وقت گذر چکا ہے کہ تم دشمن کے سامنے [بیکار] پڑے ہوئے ہو اور اگر یوں ہی بے دھڑک امان دیتے رہے اور جنگ میں دھوکے کا خیال ہی [دل سے] نکال دیا تو پھر جنگ کے اخراجات [پورے کرنے] کے لئے کوئی دوسرا راستہ اختیار کیا جائے گا اور یہ طویل کم عقلی ختم کر دی جائے گی (۱)۔ جب [داہر کو] تمہاری کمزوری اور

(۱) یہاں اصل متن کی عبارت میں بڑا خلل ہے۔ ترجمہ اندازے سے کیا گیا ہے۔ ہمارے خیال میں حجاج کی طرف سے محمد بن قاسم کو دھمکی دی گئی ہے کہ اگر تم اپنی رحمدلی اور ہر ایک کو امان دینے کی روش (دیکھئے حاشیہ ص ۲۰۹)

دانی کی خبر ہوگی تم وہ مغرور ہو جائے گا اور [دوسری  
 طرف] لوگوں کو خیال ہوگا کہ تم صلح کی کوشش کر رہے  
 ہو جسے وہ تمہاری سستی اور خامی تصور کریں گے اور کوئی  
 بھی مطلب حاصل [۱۵۱] نہ ہوگا۔ تمہیں حکومت اور سیاست  
 کے طریقے ہاتھ سے نہ چانے دینے چاہیں اور تلوار اور عقل  
 [دونوں] کو دھیان میں رکھنا چاہئے۔ تمہیں عزم مصمم  
 کر کے لشکر کو بہادری اور دوراندیشی کے لئے حوصلہ دلانا  
 چاہئے۔ راست گو اور ثابت العقل رہو، غفلت نہ کرو اور خدائے  
 تعالیٰ کے ذکر میں دل، جان اور زبان کو مشغول رکھو۔

اس وقت جب کہ [ہمیں] مہران کے بہاؤ سے واقفیت حاصل  
 ہو چکی ہے تو [ہماری رائے ہے کہ] تمہیں مہران کو بہت سے  
 عبور کرنا چاہئے، کیونکہ مہران کا پانی وہاں تنگ ہے اور  
 کنارہ بھی عبور کرنے کے لئے زیادہ آسان ہے۔ [دوسرے یہ کہ]  
 چونکہ بیٹ دو آبے میں ہے اس وجہ سے سہولت سے عبور

(بقیہ حاشیہ ص ۲۰۸)

سے، (جسے حجاج بے وقوفی اور کم عقلی سمجھتا ہے) باز نہ آؤ گے تو ہم  
 جنگ کو جاری رکھنے کے لئے کوئی دوسرا طریقہ اختیار کریں گے اور  
 تمہیں مواول کر کے یہ کم عقلی ہمیشہ کے لئے ختم کر دیں گے۔ متن  
 کی اصل عبارت یہ ہے: ”و نیز اگر امان بے گمان خواہند و غدر از میان  
 بردارند از حرب، در اخراجات را وجوہی رائج گردد و این بدری مطول  
 کوتاہ شود۔“ ہمارے خیال میں ”بدری“ لفظ کاتب کی تصحیف ہے  
 یہ لفظ دراصل ”بدراتی“ (بے وقوفی، کم عقلی) کے معنی میں ہے کیونکہ  
 فارسی لغت میں لفظ ”بدری“ کے کوئی معنی نہیں۔ (مترجم)

کرسکو گئے اور عافیت اور حفاظت میں رہو گئے، پل کشتیوں کا بنانا اور جنگ میں اللہ کی مدد اور خدائے قادر و جلیل کی فتح کو اپنے ہمرکاب سمجھنا۔ جب تم طاقت اور دہدبے سے کام کرنے لگو گئے تو پھر [دشمن کی] فوج اور رعایا اپنی جان بچانے اور ذریعہٴ معاش حاصل کرنے کی خاطر تمہاری بیعت کرے گی اور مطیع ہو کر خود کو تمہارے دربار سے وابستہ کرے گی۔

محمد بن قاسم کے دریا ئے مہران پار کرنے کی خبر تاریخ کے مصنفین اور اس دامتان کے آراستہ کرنے والوں نے روایت کی ہے کہ جب حجاج کا خط محمد بن قاسم کو ملا تو فرمان کے حکم کے مطابق وہ فوراً وہاں سے کوچ کر کے جہم کے علاقے میں سا کرے کے مقام پر جا پہنچا اور دریا کو پار کرنے کے لئے کشتیاں حاصل کرنے اور تختے تیار کرنے کا حکم دیا۔ [ادھر] راجہ داہر خود کو غافل [اور بے فکر] ظاہر کرنے کے لئے دن رات عیش و عشرت اور سیر و شکار میں مشغول رہتا تھا تا کہ [عرب] سمجھیں [۱۵۲] کہ اسے ہماری طرف سے کوئی فکر نہیں ہے۔ ایک دن بہندویر شمینی (۱) نے داہر کے پاس آکر کہا کہ ”اے بادشاہ! عرب کا لشکر آپ کے دروازے

(۱) یہ نام یہاں فارسی ایڈیشن کی عبارت کے مطابق ”بہندویر شمینی“ دیا گیا ہے۔ نسخہ (ن) میں ”بہندویر“ ہے اور اخیر کا لفظ ”شمینی“ نہیں ہے۔ (پ) میں ”بہندر“، (م) میں ”بہندر کو“، (ر) میں ”بہندر کز“ اور (ک) میں ”مہندرویر“ ہے۔ (ن-ب)

پھر آپہنچا ہے مگر میں آپ کو سارے دن سیر و شکار میں مشغول اور شطرنج و چوسر میں گرفتار دیکھتا ہوں۔“ داہر نے کہا ”[تو] تیری کیا تجویز ہے؟ اور تو کیا مناسب خیال کرتا ہے؟“ شمنی نے جواب دیا ”میرے ذہن میں تین تدبیریں آتی ہیں۔ ان میں سے کسی ایک پر عمل کیجئے۔ [ایک تو یہ کہ، اگر آپ اتفاق کریں تو فرزندوں اور متعلقین کو ہندوستان بھیج کر خود تنہا اس سے جنگ میں مقابلہ کیجئے۔ کیونکہ پھر برگستوان، مست ہاتھی، بہادر مرد اور جنگ جو سورما ساتھ لے کر آپ جس جگہ بھی چاہیں گے، اس سے اس جگہ جا کر جنگ کر سکیں گے۔ [دشمن کے] مارے راستے بند کر دیجئے تاکہ انہیں غلہ اور گھاس نہ پہنچ سکے۔ [دوسرے یہ کہ، اگر آپ پسند کریں تو اپنی حفاظت کے لئے اپنی تمام مطیع فوجوں کو اکٹھا کر کے ان کا مقدمہ اور ساقہ ترتیب دیجئے تاکہ دشمن کے لشکر سے آپ کا بچاؤ ہو سکے] بلکہ یہاں سے کوچ کر کے قصبہ (۱) کی طرف چلے جائے، تاکہ وہ ریگستان آپ کے لئے قلعہ اور پناہ رہے اور وہاں کے لوگ آپ کی مدد کریں۔ وہاں جا کر ان سے کہئے کہ میں ”تمہارے اور عرب کے لشکر کے درمیان میں دیوار ہوں۔ اگر مجھے لوٹا گیا تو پھر تم بھی برباد ہو جاؤ گے

(۱) فارسی ایڈیشن میں ”قصبہ“ (یعنی کچھ) کا تلفظ اختیار کیا گیا ہے۔ یہ وہی نام ہے کہ جس کا ذکر پہلے (ص) [۱۳۳] پر آچکا ہے۔ اس مقام پر مختلف نسخوں کی عبارتیں اس طرح ہیں۔ (م) ”قصبہ“، (پ) ”قصبہ“، (ن) ”قصب“، (ب) (س) ”عقب“۔ ہمارے اختیار کردہ تلفظ کے لئے دیکھئے حاشیہ ص [۱۳۳]۔ (ن-ب)

اس لئے آکر میری اطاعت کرو اور جنگ میں میرے مددگار  
 رہو۔ [تیسرے یہ] کہ اولاد اور فرمان برداروں کو ساتھ لے کر  
 جسوم رائے (۱) کے ملک میں جائیے، وہ بادشاہ آپ کا قدردان  
 ہے اور ہر طرح آپ کے کام آئے گا۔ [اگر آپ] اس سے امداد  
 طلب کریں تو کمک لے کر پھر اپنے ملک میں واپس آکر دشمن  
 سے بدلہ لے سکیں گے اور عرب کا لشکر اس ملک سے کوئی  
 نفع حاصل نہ کر سکے گا۔ [کیونکہ] جب تک راجہ کی زندگی  
 ہے تب تک کوئی بھی دشمن آپ کی قوت سے [بچ کر] چین  
 سے نہ بیٹھ سکے گا۔ [ان تجویزوں پر عمل نہ کرنے کی صورت  
 میں] اگر خدا نخواستہ آپ کو کوئی تکلیف پہنچی اور دشمن  
 نے غالب آکر آپ کو قتل کر ڈالا تو [۱۰۳] پھر ہندوستان  
 کے بادشاہوں میں سے کوئی بھی بادشاہ اس [دشمن] کو دفع  
 نہ کر سکے گا اور وہ اس ملک میں قدم جما لے گا اور سارا ملک  
 آپ کے تصرف سے نکل کر علحدہ ہر جائے گا۔

### داہر کا وزیر کو جواب دینا

داہر نے کہا کہ ”اے ہوشیار وزیر! تو جو بہتر سمجھتا  
 ہے وہ عین مصلحت ہو سکتا ہے، لیکن اس وقت متعلقین کو  
 ہندوستان بھیج دینا مجھے [قرین مصلحت] نظر نہیں آتا کیونکہ  
 رعایا متردد ہوگی اور ٹھا کر اور امیر دل شکستہ ہو کر جنگ  
 نہ کریں گے اور منتشر ہو جائیں گے اور مجھے اس بات پر شرم  
 بھی آتی ہے کہ کسی دوسرے سے التجا کروں یا کسی کے  
 دروازے پر جا کر انتظار کروں کہ اندر آنے کا حکم ہے؟ یہ عار

(۱) نسخہ (ر) میں ”جیوم رائے“ ہے۔



میں ہرگز برداشت نہ کر سکوں گا۔" وزیر نے کہا کہ "[پھر] آپ کی کیا تجویز ہے؟ بندے کو آگاہ کیجئے تا کہ خیر خواہی اور اصلاح کے طور پر ہم خیال خدمتگاروں کو بتائی جائے۔"

### راجہ داہر کا وزیر سے مشورہ

راجہ داہر نے کہا کہ "میری رائے کا تقاضا ہے کہ اس کا مقابلہ کروں اور [پوری] قوت اور شدت سے جنگ کروں۔ اگر میں ان پر غالب ہوا تو پھر وہ سب ذلیل ہوں گے اور میری بادشاہت مستحکم ہوگی اور اگر ننگ و ناموس کے لئے قتل ہو گیا تب بھی یہ بات عرب اور ہندوستان کی کتابوں میں لکھی جائے گی کہ راجہ نے اپنے ملک کی خاطر دشمن کے مقابلے میں اپنی پیاری جان فدا کر دی۔" شمنی نے جواب دیا کہ "میری ساری نصیحت کا دارومدار [اسی پر] ہے کہ راجہ کی ذات باقی اور یہ بادشاہت قائم رہے۔ ورنہ دوسری صورت میں ہم بندوں کے لئے [سب کچھ] آسان ہے [ہمارے لئے تو] ستّو کی ایک مٹھی، پانی کا ایک گھونٹ اور کپڑے کی ایک چندی ہی کافی ہے۔ کاش راجہ کی رائے افضل رہے!" [۱۰۴]۔

اسلامی لشکر کے ساتھ محمد بن قاسم کے مشرقی

کنارے کی طرف پار کر کے آنے کی خبر

جب محمد بن قاسم نے [دریا] عبور کرنے کا مصمم ارادہ کیا تو فکر کرنے لگا کہ ایسا نہ ہو کہ راجہ داہر لشکر لے کر مہران کے کنارے پر آکر ہمارا راستہ روکے اور مزاحمت کرے

اس لئے اس کے حالات معلوم کرنا ضروری ہیں۔  
**سلیمان کا جنگ پر جانا**

پھر محمد بن قاسم سلیمان بن نبھان قشیری کو حکم دیا کہ  
 ”تمہیں اپنی فوج لے کر راوڑ کے قلعے کے سامنے جنگ کرنے کے  
 لئے جانا چاہئے تاکہ داہر کا بیٹا گوپی (۱) اپنے باپ کی مدد کو  
 نہ آسکے۔ سلیمان چھ سو سپاہی ساتھ لے کر جنگ کے لئے روانہ ہوا۔  
 اس کے بعد عطیہ تغلبی (۲) کو پانچ سو سپاہیوں کے ساتھ اگھم  
 کے راستے پر مقرر کیا تاکہ کندراہ (۳) والے علاقہ پر پھرہ رکھے  
 [دوسری طرف] قلعہ نیرون کے سردار شمنی میگھدھنیہ (۴) کو

(۱) اس نام کے اصل تلفظ اس طرح ہیں۔ (ر)، (م)، (ن)، (ب)،  
 (س) میں ”قوتی“ اور (پ) میں ”قوتی“ ہے۔ فارسی ایڈیشن میں ”قوتی“  
 کا تلفظ اختیار کیا گیا ہے جو ہمارے خیال میں نہ صرف قرین قیاس ہے  
 بلکہ صحیح ہے۔ علم اللغت کے مطابق عرب اور دخیل لفظوں کی صورت  
 خطی کے لحاظ ”قوتی“ صاف طور پر ”گوپی“ معلوم ہونا ہے۔ ترجمہ  
 میں اسی لئے ہم نے اسے ترجیح دی ہے (بشکریہ قاضی احمد میاں اختر صاحب  
 ن-ب)۔

(۲) فارسی ایڈیشن میں ”عطیہ ثعلبی“ ہے۔ (ر) کا تلفظ ”تغلی“ ہے  
 جو کہ خود نسخہ (م) کی عبارت ہے۔ ان عبارتوں کے پیش نظر لفظ  
 ”تغلی“ صحیح معلوم ہوتا ہے اور ”ثعلبی“ اس کی تصحیف ہے اس کے  
 علاوہ انساب میں بھی ”ثعلبی“ کی نسبت عام نہیں ہے۔ (ن-ب)

(۳) یہ لفظ فارسی ایڈیشن کے مطابق ہے نسخہ (ن) میں بھی یہی  
 لفظ ہے۔ (پ) اور (ک) میں ”کندراہ“، (ر) اور (م) میں ”کندادھمہ“ ہے۔  
 (۴) مختلف نسخوں کی اصل عبارتیں یہ ہیں :- (پ) ”مندینہ“ (ر)  
 (دیکھئے حاشیہ ص ۲۱۵)

فرمایا کہ راستے میں اناج اور گھاس موجود رکھے مبادا لشکر کو آن کی احتیاج ہو۔ اور [محمد بن] مصعب بن عبدالرحمن (۱) کو لشکر کے مقدمہ پر مقرر کیا تاکہ آگے جا کر راستوں کی حفاظت کرے۔ نباتہ بن حنظلہ کلابی کو ایک ہزار سواروں کے ساتھ قلب میں رکھا۔ [اسی اثناء میں] ذکوان بن علوان البکری پندرہ سو سواروں، بیٹ کے حاکم موکو [ابن] وسایو، بھٹی ٹھا کروں، اور [مہران کے] مغربی کنارے والے مطیع جتوں

(بقیہ حاشیہ صفحہ ۲۱۴)

”مقدینیہ“ (م)، (س) ”مقدونیہ“، (ن) ”مقدیتہ“، (ک) ”مقدیفہ“۔ صرف نسخہ (پ) کے تلفظ کی شکل علاحدہ ہے اور اس کے مطابق اصل نام ”مندھین“ یا ”مازڈن“ ہو سکتا ہے، مگر دوسرے سارے نسخوں کے تلفظوں میں اس نام کی ابتدا میں ”مق“ ہے اور اسی لحاظ سے (پ) کا املا بھی ”مقدینہ“ یا ”مقدنیہ“ کی بگڑی ہوئی صورت ہو سکتی ہے۔ فارسی ایڈیشن میں ”مقدنیہ“ کا لفظ اختیار کیا گیا ہے۔ دوسری شکل (م) اور (س) کی قرائت ہے جس میں ”و“ زائد ہے اور تیسری شکل (ن) کی قرائت ہے جس کے آخری حصے میں ”ت“ ہے اور یہ لفظ ”مقدتید“ بھی ہو سکتا ہے۔ (م) اور (س) کی قرائت میں بھی اگر ”ن“ کی جگہ ”ت“ پڑھا جائے تو یہ لفظ ”مقدوتیہ“ ہو سکتا ہے۔ اس لحاظ سے ”مقدنیہ“ ”مقدوتیہ“ اور ”مقدتید“ کے الفاظ ہو سکتے ہیں جو کہ ”میگھدھنیہ“، ”میگھدوتیہ“ اور ”میگھدتید“ جیسے اصلی ناموں کی طرف رہنمائی کرتے ہیں اور چونکہ سندھ میں دھنی اور دھن اور دھنو وغیرہ عام ہیں، اس لئے ہم نے متن میں ”میگھدھنیہ“ کو ترجیح دی ہے۔

(۱) اصل متن میں ”مصعب بن عبدالرحمن“ ہے۔ اس تصحیح کے

لئے دیکھئے حاشیہ ص ۱۳۴۔ (ن-ب)

کو ساتھ لے کر خدمت میں حاضر ہوا اور بیٹ کے علاقے (۱) میں سا کرے کے سربراہ بھی مستعد ہو گئے۔

## محمد بن قاسم کا دریا پار کرنے کے لئے مقام تلاش کرنا

جب محمد بن قاسم کو اطلاع ملی کہ لشکر کام مقدمہ جہم کے گھاٹ کے قریب پہنچ گیا ہے [جہم بن] زحر جعفی (۲) مقدمہ کے ساتھ جا کر دیکھ آیا ہے کہ کس مقام پر پاٹ تنگ اور کنارہ موزوں ہے تب اس نے بیٹ کے سامنے کھڑے ہو کر مہران کا معائنہ کر کے حکم دیا جس کے مطابق پل بنانے کے لئے کشتیاں فراہم کر کے انہیں پتھروں اور ریت سے بھر کر اور میخیں گاڑ کر مستحکم کیا گیا۔

## داہر کو موکو [ابن] وسایو کے کشتیاں مہیا کرنے کی خبر ملنا

پھر جب داہر کو خبر ملی کہ موکو ابن وسایو نے کشتیاں لا کر محمد بن قاسم کے حوالے کی ہیں اور وہ دریا پار کرنے کے لئے گھاٹ پر آئے ہیں تو داہر نے جسے سینہ کو بیٹ کے قلعے کی حفاظت کے لئے روانہ کیا اور کہا کہ ”وسایو ابن سرہند پر اعتماد نہ کرنا، ممکن ہے اس نے بھی بیٹے کے ساتھ [محمد بن قاسم کی] بیعت کر لی ہو۔ جسے سینہ قلعہ بیٹ میں آیا۔ موکو کا بھائی راسل [اپنے] بھائی کا مخالف تھا اس نے داہر

(۱) علاقہ بیٹ کے مقام پر اصل عبارت ”جزیرہ بیت“ ہے۔ (ن۔ب)  
 (۲) اصل متن میں ”زحر جعفی“ ہے لیکن در حقیقت محمد بن قاسم کے لشکر میں ”زحر“ نہیں بلکہ اس کا بیٹا جہم بن زحر الجعفی شامل تھا۔ دیکھئے حاشیہ ص [۱۰۱- اور- ۱۰۶]۔ (ن۔ب)

کے پاس حاضر ہو کر عرض کیا کہ ”راجہ ہمیشہ سلامت رہے! راجہ فتحمند ہو! بندے کی فرمانبرداری اور وفاداری کے بارے میں [آپ کو] اچھی طرح معلوم ہے کہ [کس طرح] بندگی کی شرطیں بجالانے میں دور اندیشی اور احتیاط قائم رکھتا آیا ہوں اگر بندے کو حکم ہو تو قلعہ بیٹ کی حفاظت کے لئے جاؤں میں عرب کے لشکر کو کبھی دریا پار نہ کرنے دوں گا۔“ [۱۰۶]

### راسل کو حکومت دینا

چنانچہ راجہ داہر نے بیٹ کی حکمرانی راسل کے حوالے کر کے بیٹ کے سرداروں اور سربراہوں کو اس کی ماتحتی میں دیا اور جیسینہ بن داہر وہاں سے واپس آ گیا [جس پر] داہر کے [مطیع] دیہاتیوں نے خیال کیا کہ لشکر اسلام فتح یاب ہو کر قلعہ بیٹ میں اترا ہے۔

### داہر کے گمان کے خلاف بغاوت کی خبر آنا

ابوالحسن مدائنی سے روایت ہے کہ وسایو اور اس کا بیٹا راسل ہمیشہ سے موکو [ابن] وسایو کے خلاف تھے اور ان کی مخالفت ظاہر تھی۔ چنانچہ موکو [ابن] وسایو نے داہر سے نافرمانی کر کے محمد بن قاسم کی بیعت کی تھی اور راسل اسی مخالفت کی وجہ سے موکو اور محمد بن قاسم کے مقابلے پر آیا تھا۔ ادھر جب سے موکو کو یہ عقل آئی تھی اسی وقت سے اس نے داہر کی اطاعت میں سر نہ جھکایا تھا اور اسلام کا خیرخواہ ہو کر صداقت اور اعتقاد کے ساتھ داہر کے لشکر کے

خلاف تجویزیں اور تدبیریں کرتا رہا اور ان کی شکست کے لئے کوششیں کرتا رہا۔

جس جماعت نے یہ حال دیکھا تھا، اس سے اس طرح روایت کی گئی ہے کہ جب محمد بن قاسم کشتیاں فراہم کر کے انہیں ایک دوسرے سے جوڑنے لگا تو راسل نے ملک کے سرداروں اور نامور لوگوں کے ساتھ مل کر اسے پل بنانے اور مہران کو پار کرنے سے روکنے کے لئے اس پر حملہ کیا اس پر محمد بن قاسم نے مہران کے پاٹ کے اندازے کے مطابق ساری کشتیوں کو مغربی کنارے پر ایک دوسرے سے جوڑنے کا حکم دیا۔ پھر تو جنگجو بہادر ہتھیاروں سے لیس ہو کر کشتیوں میں آبیٹھے اور کنارے کی اس جگہ سے، جو کہ ان کے قبضے میں آچکی تھی، [۱۵] شروع والی کشتی چھوڑ دی۔ یہ سرے والی کشتی [نشیبی دھارے کی وجہ سے] مشرقی کنارے پر جالگی۔ اسلامی لشکر نے تیر برساکر کافروں کو کنارے سے دور کیا اور فوراً میخیں گاڑ کر پل استادہ کیا۔ [پھر تو] سواروں اور پیادوں نے یلغار کردی اور ٹوٹیوں ٹولیوں میں ہو کر (۱) مشرقی کنارے کی طرف پار ہو کر صف بستہ ہو گئے اور کافر بھاگ گئے۔ لشکر عرب نے غالب ہو کر انہیں جہم [کی حدود] سے باہر بھگا دیا۔ کافروں میں جو باہمت اور اچھے گھوڑوں پر سوار تھے انہوں نے گھوڑوں کو مہمیز کیا اور ساری رات چلتے رہے آخر جب رات کے تاریک پردے سے صبح

(۱) یہ عبارت نسخہ (ر) سے بڑھائی گئی ہے۔ اصل میں پورا فقرہ اس طرح ہے: "و از آب مہران بتفاریق می گذشتند"۔ (ن۔ب)



صادق ظاہر ہوئی تو داہر کی لشکر گاہ میں پہنچے۔ داہر خواب گاہ معو خواب تھا اور دربانوں کو اس کے بیدار کرنے کا حوصلہ نہ ہوتا تھا۔ آخر کار اس کے خاص آدمیوں میں سے ایک اس کی خلوت گاہ میں گیا اور اسے جگا کر لشکر اسلام کے پہنچنے اور کافروں کے شکست کھا کر بھاگنے کے حالات تفصیل سے سنائے۔ داہر بسترِ راحت سے جست لگا کر اٹھا۔

داہر کا نیند سے بیدار ہونا اور دربان کو کافروں کے فرار اور اسلام کی فتح کی خبر لانے پر سزا دینا اور کہنے لگا ”تو نے بڑی خبر دی ہے“ [یہ کہہ کر] اسے قریب بلا کر غصے میں اس کی پیٹھ پر ایک مکہ رسید کیا۔ داہر کا ہاتھ وزنی تھا جس کی وجہ سے وہ آدمی اسی مکے سے مر گیا۔ (روایت): تاریخ کے مصنفوں نے اس طرح روایت کی ہے کہ جب محمد بن قاسم دریا کو پار کر گیا تو اس نے اعلان کیا کہ ”اے لشکر اسلام! اب مہران کا پانی تمہاری پشت پر ہے [۱۵۸] اور کافروں کا لشکر تم سے مقابلے کے لئے آئے گا۔ جس کے دل میں واپس جانے کا خیال ہو وہ یہیں سے واپس چلا جائے کیونکہ [جس وقت] دشمن سامنے آئے گا اور جنگ شروع ہوگی اگر اس وقت کسی شخص نے منہ موڑا تو لشکر دل شکستہ ہو کر فرار اختیار کرے گا جس کی وجہ سے دشمن ہم پر غالب ہو جائے گا [اور یہ ہمارے لئے] بڑا ننگ ہوگا۔ بھاگنے والا حرام موت مرے گا اور پھر آخرت کے عذاب میں گرفتار [ہوگا]۔ [اس اعلان کے بعد] تین آدمیوں کے علاوہ کوئی بھی واپس

نہ گیا۔ [ان میں سے] ایک نے کہا کہ میری ایک بیٹی ہے جس کا میرے سوا کوئی کفیل نہیں ہے، دوسرے نے کہا کہ میری ایک ماں ہے جس کا کوئی بھی قریبی عزیز نہیں ہے کہ اس کی تیمارداری کرے یا [مرنے کے بعد] اسے دفن کرے اور تیسرے نے کہا کہ مجھ پر بہت زیادہ قرض ہے اور ایسا کوئی بھی شخص زندہ نہیں ہے کہ جو [یہ بوجھ] میری گردن سے اتارے۔ امیر محمد بن قاسم نے انہیں اجازت دے دی باقی سب متفق ہو کر ڈٹ گئے۔

### عبور کرنے کے لئے پل بنانا (۱)

پھر جب پل تیار ہو گیا، تو فوج گذرنے لگی اور بنی حنظلہ کے ایک شخص تراب نامی کے سوا کہ جو گذرتے وقت پل سے گر کر ڈوب گیا تھا، دوسرے کسی شخص کو بھی کوئی تکلیف نہ پہنچی۔

### لشکر عرب کا گذرنا

اس کے بعد لشکر اسلام [آگے] روانہ ہوا اور جا کر قلعہ بیٹ کے قریب پہنچا۔ سارے سوار لوہے [کی زرہوں] میں غرق ہو کر نکلے تھے۔ [محمد بن قاسم نے] چاروں طرف طلاہ دستے مقرر کر کے لشکر کے گرد خندق کھودنے کا حکم دیا اور

(۱) اس عنوان کا یہ مفہوم نہیں ہے کہ پل دوبارہ بنایا گیا بلکہ پل باندھنے اور لشکر کے گذرنے کے بارے میں کچھ واقعات بیان کئے گئے ہیں اور غالباً اسی وجہ سے یہ عنوان اور اس کے بعد کا دوسرا عنوان دوبارہ تحریر کیا گیا ہے۔ (ن.ب)

اس کے اندر سامان اور اسباب رکھوا کر [۱۵۹] وہ قلعہ بیٹ سے راؤڑ کی جانب روانہ ہوا اور آخر جا کر اس مقام پر پہنچا کہ جسے جیور (۱) کہتے تھے۔ راؤڑ اور جیور کے درمیان میں ایک خلیج تھی، داہر نے اس آبنائے کے گھاٹ پر حفاظت کی غرض سے کچھ مسلح سپاہی اور خاص آدمی متعین کر دیئے تھے تاکہ نگرانی کرتے رہیں۔

داہر کو پار ہونے کی خبر ملنا

محمد بن قاسم نے خیال کیا کہ شاید ان کا لشکر دھوکے دے رہا ہے اور وہ [موقع پا کر] ہمارے سامنے ہوں گے۔

(۱) فارسی ایڈیشن کے متن میں "جیور" کا تلفظ اختیار کیا گیا ہے جو کہ نسخہ (س) جیسے غیر معتبر نسخہ کی عبارت ہے۔ معتبر نسخوں میں سے (ار) (ن) (ب) کی متفقہ عبارت "جیور" ہے۔ (پ) کا تلفظ "چیور" ہے کہ جو "جیور" کے مماثل ہے۔ یہ نام پہلے بھی ص [۱۳۳] پر آچکا ہے اور وہاں سارے نسخوں میں "جیور" ہے اس کے بعد پھر یہی نام ص [۱۶۷] پر آیا ہے جہاں اس کے لفظی معنی "موضع ظفر" بتائے گئے ہیں۔ فاضل ایڈیٹر (ڈاکٹر داؤد پوٹہ مرحوم نے) آخر میں ص [۱۳۳] کا حاشیہ لکھتے ہوئے لفظ "جیور" کی اس معنی سے اس طرح تطبیق دی ہے: جے = ظفر + ور (مشتق از ورو) = محیط بہ، یعنی موضع محیط بہ ظفر (دیکھئے فارسی ایڈیشن ص ۲۶۳)۔ صفحہ [۱۶۷] پر بھی (پ) اور (ر) جیسے قدیمی نسخوں کی عبارت "جیور" ہے اس وجہ سے اس صفحہ پر اور پھر ص [۱۶۷] پر بھی ہم نے "جیور" اختیار کیا ہے۔ (ن-ب)

چنانچہ اس نے محرز بن ثابت قیسی (۱) کو دو ہزار سواروں کے ساتھ اور محمد بن زیاد العبدی کو ایک ہزار سوار دے کر دریا کے پار بھیج دیا جو جا کر ان کے سامنے جم گئے۔

### داہر کا محمد بن علافی کو بلانا

پھر داہر کے حکم سے محمد بن حارث علافی کو بلایا گیا۔ علافی آیا اور داہر نے [اس سے] کہا ”تجھ پر ہماری مہربانیاں خاص ایسے ہی وقت کے لئے تھیں۔ جاسوسی کا عہدہ ہمیشہ تیرے حوالے رہا ہے اس وقت خاص طور پر [یہ کام] تیرے سپرد کیا جاتا ہے۔ چونکہ عرب کے لشکر کے طور طریق سے تو زیادہ واقف ہو اس لئے اس لشکر کی جاسوسی بھی تیرے حوالے کرنا زیادہ مناسب ہو گئی۔“ اس پر علافی نے جواب دیا ”اے راجہ! آپ کی خیر خواہی ہم پر واجب ہے کیونکہ آپ کی نعمتوں کا حق ہم پر لازم ہے۔ لیکن ہم مسلمان ہیں، لشکر اسلام کے مقابلے پر نہ جنگ کریں گے اور نہ تلوار اٹھائیں گے کیونکہ اگر مسلمانوں کے ہاتھوں قتل ہو گئے تو حرام موت مریں گے اور اگر انہیں قتل کیا تو ان کا خون ہماری گردن پر رہے گا اور اس کا بدلہ [۱۶۰] جہنم کی آگ ہے۔ بے شک آپ کی نعمت اور نمک کا حق ہماری گردن پر ہے اور ایسا کوئی بھی آدمی دکھائی نہیں دیتا کہ جو آپ کا خیر خواہ ہو۔ مگر میں اس [عرب کے] لشکر کی قوت سے بے خوف نہیں رہ

(۲) سارے نسخوں میں اس مقام پر لفظ ”قیسی“ ہے لیکن ص [۱۷۱]

پر ”الدمشقی“ ہے۔

سکتا، میں اگرچہ آپ کی نعمت کا زیر بار ہوں [تاہم] مجھے  
[یہاں سے نکل جانے کی] اجازت دیجئے۔" (۱)۔

محمد علافی کی درخواست اور داہر کا اس کو  
جواب دینا

ان بوٹوں کے مالی نے اس طرح ظاہر کیا ہے کہ علافی نے  
جب اپنا یہ حال اس کے سامنے پیش کیا تو داہر نے کہا "میں  
نے تو تجھے ایسے ہی دن کے لئے رکھا تھا، لیکن جس صورت  
میں کہ تو اس حادثہ میں میری مدد نہیں کر سکتا اور میرا حکم  
تجھے تکلیف دہ معلوم ہوتا ہے تو پھر [بہتر ہے کہ] ہماری  
خدمت اور صحبت سے نکل جا۔"

### محمد علافی کا چلا جانا

اس کے بعد محمد علافی اس سے رخصت ہو کر بیلمان  
کی حکومت (۲) کی طرف چلا گیا کہ [بیلمان] اس ملک  
کا والی تھا اور وہ ملک اس کے دادا بتابر (یا نیاہر)

(۱) علافی کے وہ اشعار "لَا تُقِيمَنَّ بَدَارِ الْخ" جو کہ ص  
[۱۳۸] میں دیئے گئے ہیں شاید اس موقع پر کہے گئے تھے کیونکہ وہ  
اشعار اس موقع پر ہی مناسب ہو سکتے ہیں اور پہلے جس مقام پر تحریر  
کئے گئے ہیں وہاں موزون نظر نہیں آتے۔ (مترجم)

(۲) اصل متن کی عبارت "ممالک بیلمان" ہے۔ بیلمان راجہ کے  
نام کے طور پر آیا ہے۔ اس مقام پر نسخہ (پ) کا تلفظ "چلمان"  
ہے۔ (ن۔ب)

ہی بجر (۱) کے نام سے مشہور تھا اور وہ داہر کے قتل ہونے  
تک وہیں مقیم رہا۔

### [محمد بن قاسم کا] (۲) محمد علاقہ کو امان دینا

اس کے بعد محمد بن قاسم نے اے امان دے کر ملک کی  
وزارت کا پروانہ لکھ دیا۔ وہ ہندوستان میں جا کر وہاں کے  
بادشاہوں کو املاہ سے مشرف ہونے یا جزیہ ادا کرنے کی  
ترغیب دیتا تھا اور انہیں چہرے وعدوں کا امیلوار بناتا تھا۔  
چنانچہ وہ اس کی [محمد بن قاسم کی اطاعت اور بیعت میں  
آجاتے تھے۔ پھر وہ جیسے پروانہ صیب کرتے وہ اس کے لئے  
خدمت میں عرض کرتا جس کی وجہ سے وہ سب کے سب اس کے  
کے مشیع ہو گئے۔ سب سے پہلے حاضر میں بن بجر یلمان

اور فارسی بندیشن میں یہ نام "بشیر بن اعمر" تحریر کیا گیا ہے  
جہاں کہ (پ)، (ن)، (اب) اور ان نسخوں کے مطابق ہے۔ (ر) کی عبارت  
"بشیر بن اعمر" ہے لیکن ص ۲۹۶ پر "طاطوس بن بجر یلمان" کا  
نام آیا ہے جس سے ظاہر ہے کہ یہاں بھی "اعمر" کی بجائے "بجر" صحیح  
ہے۔ (نسب)

(۲) یہ عنوان یہاں صرف علاقہ کے حصے میں آیا ہے اور "بجر  
محمد بن قاسم الخ" کے لفظ "بجر" سے مراد یہ ہے کہ "اس واقعہ کے  
بعد" یہ نہیں ہے کہ "اس کے فوراً بعد"۔ علاقہ اس واقعہ کے بعد بھی  
جیسے کے ساتھ رہا اور غالباً اس کے بعد محمد بن قاسم نے اے امان  
دی اور پروانہ دیا کہ ہندوستان کے بادشاہوں کے پاس اس کے ایلچی  
کی حیثیت سے جائے۔ چنانچہ وہ کشمیر کے راجہ کے پاس گیا۔ دیکھنے  
آئندہ ص ۲۹۶ - (نسب)



کیرج (۱) کا راجہ سرہند (۲) کنبہ یا کشہ (۳) کا مالک کوکو بن موکو (۴) اور گیان بن تھاہر (۵) مشرف بہ اسلام ہو کر خراج گزار ہوئے۔

پھر جب محمد بن قاسم ملتان کی طرف گیا اس وقت [محمد علافی نے] انتقال کیا۔

### داہر کا علافی سے صلح کرنا

محمد [بن] حسن سے روایت کی گئی ہے جس نے بیان کیا کہ پہلے دن جب علافی نے معذرت طلب کی اور مسلمانوں سے

(۱) (ر)، (ن)، (ب)، (س) اور (ک) کی عبارت ”کیوج“ ہے جس سے معلوم ہوتا ہے کہ غالباً ”کیرج“ ہی صحیح لفظ ہے جس کا ذکر اس کے بعد فارسی نسخے کے ص [۲۱۸] اور [۲۲۸] پر آتا ہے۔ (پ) اور (م) کا تلفظ ”کنوج“ ہے جو مناسب نظر نہیں آتا۔ (ن-ب)

(۲) نسخہ (پ) میں ”سوبند“ اور (ک) میں ”سونید“ ہے۔

(۳) فارسی ایڈیشن میں لفظ ”کنبہ“ ہے جو کہ غالباً (پ) کا تلفظ ہے مگر (ر)، (ن)، (ب) اور (س) میں لفظ ”کتہ“ ہے جس سے ”کشہ“ کا گمان پیدا ہوتا ہے۔ مزید توضیح کے لئے دیکھئے حاشیہ ص [۱۶۲]۔ (ن-ب)

(۴) فارسی ایڈیشن میں یہ نام ”کھو کہ بن مو کہ“ ہے جو غالباً نسخہ (م) کے مطابق ہے دوسرے نسخوں میں یہ پورا نام نہیں ہے۔ (پ) میں صرف ”کہ“ اور (ن) میں ”بن مو کہ“ ہے۔ (ن-ب)

(۵) فارسی ایڈیشن کا تلفظ ”قبایض بن طاہر“ ہے جو غالباً (ب) کے مطابق ہے۔ (ن) کا بھی یہی تلفظ ہے مگر (ر) اور (م) کا تلفظ ”قیان بن طاہر“ ہے اور ہم نے اسی بنیاد پر ”گیان بن تھاہر“ اخذ کیا ہے۔ (ن-ب)

جنگ کرنے سے احتراز کیا تو داہر نے اس سے کہا کہ "اگر تو عربوں سے جنگ کرنے سے معافی طلب کرتا ہے تو ہمارے ساتھ رہ کر جاسوسی کرتا رہ اور ان کی تجویزوں سے ہمیں آگاہ کرتا رہ اور ان کی ترکیبوں کے دفع کرنے کے مشورے دیتا رہ"۔ چنانچہ علافی داہر کے ساتھ جاسوسی کے لئے گیا تاکہ ان کا حال معلوم کرے لیکن جب عربوں کے لشکر کے قریب پہنچا تو انہوں نے اسے طعنے دیشے جس پر وہ بھاگ کر واپس آ گیا۔

### محمد بن قاسم کا حجاج کے پاس خط بھیجنا

پھر محمد بن قاسم نے سارا حال خط میں لکھ کر حجاج کے پاس بھیجا اور اسے مطلع کیا کہ لشکر اسلام نے مہران کو عبور کر لیا ہے اور ہمارا ایک مرتبہ داہر کافر سے مقابلہ ہوا ہے جس میں کافروں نے شکست کھائی۔ والسلام [۱۶۲]

### حجاج کا خط محمد قاسم کو ملنا

پیارے فرزند عماد الدین محمد بن قاسم! تم نے جو کچھ لکھا ہے وہ معلوم ہوا۔ تم نے [دشمنوں کا] جو انداز بیان کیا ہے وہ سراسر فریب ہے۔ اللہ تعالیٰ کے حکم اور توفیق الہیٰ کے مطابق یہ کام موافق نظر آتا ہے، خدائے عزوجل کی بے مثال بارگاہ میں پنج وقتہ نماز ادا کرنا سارے ضروری کاموں سے مقدم رکھو، تکبیر، قیام، قرات، رکوع، سجد اور قعود کے وقت عجز و نیاز سے مدد طلب کرو اور زبان کو ذکر الہی سے تر رکھو تاکہ تمہارے سارے کام منظم رہیں۔ کیونکہ خدائے

تعالیٰ کی عنایت کے سوا کسی بھی شخص کو طاقت اور دہدہ حاصل نہیں ہوتا۔ جب تم بادشاہِ عزوجل کے فضل و کرم پر پورا بھروسہ اور اعتقاد کرو گے تو تمہاری ساری امیدیں پوری ہوں گی اور فتح و نصرت تمہارے ہمراہ اور مددگار ہوگی۔ انشاہ اللہ تعالیٰ۔ ”نوشتہ حمران“۔

داہر کا مقدمہ کے طور پر جیسینہ کو جنگ پر بھیجنا خبروں کے مصنفوں نے اس طرح بیان کیا ہے کہ ”جب محمد علافی طلایہ سے واپس ہوا تو داہر نے اپنے بیٹے جیسینہ کو کچھ فوج اور ہاتھی دے کر روانہ کیا۔ جیسینہ ہاتھی پر بیٹھ کر لشکرِ اسلام کے مقابلے کے لئے آیا اور جنگ شروع کی۔ طویل جنگ کے بعد، جس میں کافر قتل اور فرار ہوئے، جیسینہ کو اسلحہ برداروں اور محافظوں سمیت گھیر لیا گیا اور اس پر [چاروں طرف سے] یلغار ہوئی۔ جب عربوں نے جیسینہ پر حملہ کر کے اس کے لشکر کے بڑے حصے کو جہنم واصل کر دیا تب فیلبان نے جیسینہ کے دل کا حال معلوم کرنا چاہا کہ وہ اب بھی جنگ پر [۱۶۳] آمادہ ہے یا اس مصیبت سے نکل جانا چاہتا ہے۔ (فیلبان کا اشارہ) : فیلبان نے ہاتھی سے کہا ”اے ہاتھی! مرنا چاہتا ہے کہ چھٹکارا؟ کیونکہ راجہ داہر تو جیسینہ کی زندگی چاہتا ہے، تیرا کیا خیال ہے؟ واپس ہو تو نجات ملے“۔ (جیسینہ کا فیلبان کو جواب) : جیسینہ نے کہا ”ہم کیسے نجات حاصل کر سکتے ہیں؟ کیونکہ ہم دشمن کے سامنے اور نرغے میں ہیں اور جانے کا راستہ ہمارے لئے مشکل اور چاروں طرف سے بند ہے“۔ فیلبان نے سمجھ لیا کہ جیسینہ دا

جنگ سے فرار ہونے کا پختہ ارادہ ہے، وہ زندگی چاہتا ہے اور جنگ سے پشیمان ہے۔ چنانچہ اس نے ہاتھی کو ریل کر حملہ کیا، عرب سوار اور پیادے ہاتھی کے حملے کا مقابلہ نہ کر سکے اور منتشر ہو گئے جس کی وجہ سے جیسینہ کے لئے بھاگنے کا راستہ خالی ہو گیا۔ اس نے منہ پھیر کر راہ فرار اختیار کی اور آکر باپ کے پاس پہنچا اور اس کا سارا لشکر قتل ہو گیا۔ راجہ داہر اسی آبنائے کے مشرقی ساحل پر خیمہ زن تھا، جیسینہ کو دیکھ کر اس نے شکر کیا، اپنے معبود کا سجدہ واجب جانا اور اپنے بیٹے کے سلامت واپس آجانے پر [اس کی] حمد و ثنا کرنے لگا لڑکا سلامت لوٹ آیا۔

[محمد بن قاسم کے پاس] اسی دن حجاج کا خط پہنچا جس میں حکم تھا کہ جہاں داہر ہے وہاں جا کر اس کا مقابلہ کرو کیونکہ فتح تمہاری ہوگی اور کافر ذلیل و خوار ہو کر بھاگ جائیں گے۔

داہر لعین سے پہلے دن جنگ [اور راسل کابیعہ کا کرنا]

محمد بن ابی الحسن مدنی (۱) سے روایت کی ہے کہ جب جیسینہ بن داہر شکست کھا کر واپس ہوا اور اس کا لشکر قتل ہو گیا

(۱) فارسی ایڈیشن میں "محمد بن ابی الحسن المدائنی" درج ہے مگر (پ)، (ر)، (م)، (ن)، (ب)، (س) اور (ک) وغیرہ جملہ نسخوں کی متفقہ عبارت "مدنی" ہے اسی وجہ سے ہم نے یہاں یہ لفظ اختیار کیا ہے۔ (ر) اور (م) میں یہ نام "محمد بن الحسن مدنی" ہے۔ مزید توضیح کے لئے دیکھئے حاشیہ ص [۱۶۴] - (ن-ب)

تب راسل [۱۶۴] نے محمد بن قاسم کے پاس بیعت کرنے کے لئے قاصد بھیجا۔ وزیر نے اس سے کہا کہ، ”راجہ داہر کو تیری رفاقت پر پورا بھروسہ ہے اور اسے تجھ پر پورا اعتماد ہے اگر اس وقت تو اس کی مخالفت کرے گا تو یہ تیری اولاد کے لئے عار ہوگا۔ اور یہ بھی معلوم نہیں کہ عربوں کو فتح بھی ہوگی یا نہیں؟ تیرا بھائی موکو [پہلے ہی] داہر کے خلاف تھا اسی وجہ سے وہ لشکرِ اسلام سے مل گیا لیکن تجھے کسی بہانے کی مجال نہیں ہے۔“ [لیکن] راسل نے وزیر کی لاعلمی میں قاصد بھیج کر پیغام دیا کہ، ”یہ قول میری زبان سے ادا ہوا ہے اور محمد کی خدمت کا طعنہ بھی لگ چکا ہے، لیکن میں اپنی عزت بھی چاہتا ہوں تاکہ مخالفوں کے تشنوں سے محفوظ رہوں۔ [اس لئے میں نے فیصلہ کیا ہے کہ] میں کہوں گا کہ فلاں راستے سے راجہ داہر کی خدمت میں جا رہا ہوں۔ تم اپنے سواروں کی ایک فوج روانہ کرو جو راستہ روک کر مجھے گرفتار کر لے تاکہ میں ہدف طعن بھی نہ بنوں اور ہمارا مقصد بھی حاصل ہو جائے۔“ اسی وعدے کے مطابق راسل قلعہ بیٹ سے باہر نکللا اور اپنی جگہ پر وسایو کو مقرر کر کے ہدایت کی کہ، ”اگر عربوں کا لشکر آئے تو اس سے جنگ نہ کرنا اور ان کی خدمت میں حاضر ہو کر انہیں راضی کرنے کی حد سے زیادہ کوشش کرنا کیونکہ ایسا معلوم ہوتا ہے کہ یہ ملک لشکرِ عرب کے حوالے ہوگا۔“ آخر راسل یہ ارادہ کر کے وہاں سے روانہ ہوا۔ اس طرف محمد بن قاسم نے پانچ سو سواروں کو متعین کر کے اس طرف شدہ مقام کی طرف بھیج دیا۔ یہاں تک راسل کہ بھی وہاں جا پہنچا

اور اپنے وعدے کے مطابق ٹہر گیا۔ اس کے لشکر نے سمجھا کہ وہ جنگ کرنے کے لئے رکا ہے چنانچہ انہوں نے جنگ شروع کر دی۔ [یہ واقعہ] کنبہ (۱) کے قلعے سے پانچ فرسنگ کے فاصلے پر اس مقام پر [پیش آیا] جسے نہر نیطری (۲) کہتے ہیں۔ راسل کو بھاگنے میں شرم محسوس ہو رہی تھی اور جنگ سے بھی احتراز کر رہا تھا جس کی وجہ سے اس کا کافی لشکر قتل ہو گیا۔ [۱۶۵] چونکہ محمد بن قاسم نے اس کے گرفتار کرنے جانے کی ہدایت کی تھی اور حکم دیا تھا کہ اسے قتل نہ کرنا اسی وجہ سے [عربوں نے اسے کوئی بھی زخم نہیں لگایا اور اسے اس کی باقی ماندہ فوج کے ساتھ گرفتار کر کے محمد بن قاسم کے پاس لے آئے۔ محمد بن قاسم نے اسے بلا کر کہا "اے راسل! تو چاہتا ہے کہ میں تجھے تیرے بھائی موکو کے طفیل میں بخش دوں؟۔ میں نے اس سے پہلے بھی تجھ سے استدعا کی تھی [مگر تو نہ مانا] اور آخر ہم سے مقابلہ کرنے کا خیال کیا اور گرفتار ہو کر آیا۔ اب تو اس عار سے آزاد ہے کہ جس کا تجھے فکر تھا اس لئے اب ہماری موافقت کر تاکہ تجھ پر سچی مہربانیاں کروں اور تو جو ولایت طلب کرے وہ تجھے عطا کروں"۔ راسل خدمت بجا لایا اور رضامندی سے مشرف ہوا۔

راسل کا محمد بن قاسم سے معاہدہ کرنا

پھر پختہ اقرار کرنے اور شرطِ خدمت بجا لانے کے بعد راسل

(۱) (ب) میں "کنبہ"، (س) میں "کنبہ" اور (ک) میں "کنبہ" ہے۔

(۲) فارسی متن میں "جوئے نیطری" ہے۔ (پ) میں "بیطری"، (م) اور

(س) میں "نبطری" اور (ر) میں "نبطری" ہے۔



نے کہا ”خدا نے تعالیٰ کے حکم کو کوٹھی بھی روکنے یا دفع کرنے والا نہیں ہے جب کہ آپ نے مجھے اپنے احسان کا گرویدہ بنالیا ہے تو پھر اس کے بعد میں آپ ہی کی خدمت میں رہوں گا، آپ کی رضا سے باہر نہ جاؤں گا اور جو آپ کا حکم ہوگا اس کی اطاعت کروں گا۔“ اس کے کچھ عرصے بعد راسل مر گیا اور ولایت کا سارا کاروبار موکو کی تحویل میں رہا۔

جب راسل اور موکو نے اتفاق رائے سے محمد بن قاسم کو وہاں سے کوچ کرنے کی ترغیب دی تو وہاں سے روانہ ہو کر وہ اس مقام پر جا کر ٹھہرے کہ جسے نارائی (۱) کہتے ہیں۔ داہر قاجیجا (۲) میں مقیم تھا۔ وہاں پہنچ کر انہوں نے دیکھا کہ لشکر اسلام اور داہر کے درمیان ایک بڑی آبناٹے (۳) حائل ہے اور جسے عبور کرنا دشوار ہے۔ [لیکن] راسل نے زور دے کر کہا کہ ”امیر عمادالدین سلامت رہے! [ہمیں] یہ آبناٹے [ضرور] ہار کرنی چاہئے۔“ آخر کار راسل نے کشتیاں فراہم کر کے تیس تیس سپاہیوں کو اس آبناٹے کے ہار اتارا اور اس طرح سارا لشکر [۱۶۶] عبور کر گیا۔ اب اس کے بعد درمیان میں صرف ایک کھاڑی رہ گئی۔ [اس موقع پر] راسل نے محمد بن قاسم سے [کہا کہ آپ کو] یہاں سے [ایک منزل آگے جا کر جیور (۴)]

(۱) (ر) اور (م) میں ”نارائی“ اور (ک) میں ”نارامنی“ ہے۔

(۲) (ر) اور (م) میں ”قاجیجات“ ہے۔

(۳) اصل عبارت ”آبگیری بزرگ“ ہے۔

(۴) فارسی ایڈیشن میں ”جیور“ ہے۔ کی ہوئی ترمیم کے لئے

دیکھئے حاشیہ ص [۱۶۰]۔

میں، ددھاواہ (۱) پر جو کہ راوڑ کے مضافات میں سے ہے، خیمہ زن ہونا چاہئے تا کہ [حسب موقع] وہاں سے [داہر کے] آکر یا پیچھے جاسکیں اور جنگ میں [اس پر قابو پا کر] اسے شکست دے سکیں اور فتح مند ہو کر اس کے سارے ساز و سامان پر قبضہ کر سکیں۔ اس تجویز پر اعتماد اور اتفاق کر کے محمد بن قاسم جا کر جیور میں ددھا واہ نہر کے کنارے منزل انداز ہوا۔

محمد بن قاسم کا جیور کی منزل پر ٹھہرنا

پھر راجہ داہر کو خبر ملی کہ محمد بن قاسم عرب کے لشکر کے ساتھ آکر جیور میں خیمہ زن ہوا ہے۔ وزیر سیا کر نے یہ خبر سنی تو کہنے لگا کہ ہائے! کتنا بُرا [شگون] ہے۔ اس مقام کو ”جے ور“ کہتے ہیں یعنی ”فتح کی جگہ“ (۲) اور جب [عرب کا] لشکر اسی مقام پر آپہنچا ہے تو فتح اور کامیابی اس کے ساتھ ہوگی۔ راجہ داہر اس کی یہ بات سن کر برہم ہو گیا اور غیرت کی آگ اس کے دماغ میں بھڑک اٹھی اور اس نے غضبناک ہو کر کہا کہ وہ [جیور میں نہیں بلکہ] ہڈباری (۳) میں آتا ہے کہ جہاں صرف ہڈیاں پہنچتی ہیں۔ [پھر] داہر نے وہاں سے کوچ کیا اور بھاگ کر اپنے آپ کو راوڑ کے قلعے میں پہنچایا۔ اس کے ہمراہی اور ساز و سامان بھی اس قلعے میں منتقل ہو گئے۔

(۱) یہ لفظ فارسی ایڈیشن کے مطابق ہے جو کہ شاید نسخہ (م) سے اخذ کیا گیا ہے۔ (پ) میں ”دھاؤر“، (ن) میں ”ودھاواہ“ (ب) میں ”دھاواہ“ اور (س) میں ”ڈھاوہ“ ہے۔ (ن۔ب)

(۲) اصل عبارت ”موضع ظفر“ ہے۔

(۳) اصل عبارت ”ہڈباری“ ہے۔

[پھر وہ] ایسی جگہ پر آکر ٹہرا جہاں سے عربوں کے اور اس کے لشکر کے درمیان صرف تین میل [کا فاصلہ] تھا۔ وہاں داہر نے ایک نجومی سے پوچھا کہ ”آج مجھے جنگ کرنی چاہئے یا نہیں؟ زہرہ کس طرف ہے؟ دونوں لشکروں کے غالب اور مغلوب ہونے کے متعلق حساب لگا کر نتیجہ معلوم کرو کہ آخر کیا ہوگا۔“ (نجومی کے فیصلے): نجومی نے نجوم سے نتیجہ نکالنے کے بعد [۱۶۷] جواب دیا کہ ”حساب کے مطابق غلبہ عربوں کے لشکر کا ہے کیونکہ زہرہ ان کے پیچھے اور آپ کے سامنے ہے۔“ نجومی کی یہ بات سن کر راجہ داہر کو غصہ آیا۔ نجومی نے کہا ”راجہ کو غصہ نہ کرنا چاہئے۔ حکم دیجئے کہ زہرہ کی سونے کی تصویر بنائی جائی تا کہ وہ آپ کے پیچھے رہے اور فتح آپ کو حاصل ہو۔“ چنانچہ [زہرہ کی] شکل بنا کر اس کے فتراک میں آویزاں کر دی گئی۔ محمد بن قاسم [اور بھی] قریب آیا اور دونوں فوجوں کے درمیان [صرف] نصف فرسنگ کا فاصلہ رہ گیا۔

### دوسرے دن جنگ کرنا

[داہر] دوسرے دن وہاں سے بھی کوچ کر کے دو آوازوں کے فاصلے پر آکر ٹہرا۔ پھر جب عربوں کا لشکر بھی قریب آیا تب داہر نے اپنے راناؤں میں سے ایک ٹھا کر کو بلایا جسے ”چنڈھاسردار“ (۱) کہہ کر پکارتے تھے، اور اس سے کہا

(۱) اصل الفاظ ”دبیر کور“ ہے جس کے معنی ہے ”اندھے دبیر“ مگر نیچے چل کر اسے ”دبیر اہور“ یعنی ”کانا دبیر“ کہا گیا ہے، (دیکھئے حاشیہ ص ۲۳۳)

کہ ”تجھے محمد بن قاسم کے مقابلے پر جانا چاہئے“۔ حکم کے اشارے پر چنڈھا سردار اپنا لشکر لے کر باہر نکلا اور لشکر اسلام کے سامنے جا کر جنگ شروع کی۔ صبح سویرے سے لے کر شام تک دلیر بہادریوں اور نامور سردوں نے دونوں طرف سے زبردست مقابلہ کیا اور آخر تھک گئے تو واپس ہو گئے۔

داہر کا تیسرے دن عربوں سے جنگ کرنا

دوسرے دن داہر لعین نے جاہین کو [مقابلے کے لئے] حکم دیا کہ وہ بہادر مرد تھا، اس نے باہر نکل کر جنگ شروع کی یہاں تک کہ وہ قتل ہو گیا۔ آخر جب [یہ حالت ہوئی کہ] جو بھی فوج [۱۶۸] بھیجی جاتی وہ لشکر اسلام کی خونخوار تلواروں کی خوراک بن جاتی تب سیا کر وزیر نے سامنے آ کر اور شرطِ خدمت بجا لا کر عرض کیا ”اے راجہ! آپ جس روش سے جنگ کر رہے ہیں وہ غلط ہے۔ آپ سے کئی بار غلطیاں ہوئی ہیں، مگر اب بھی آپ نے اس تجربے سے فائدہ نہیں اٹھایا۔ اگرچہ انسانی تدبیر خدائی تدبیر کے برابر نہیں ہو سکتی، تاہم وقت کے بادشاہوں کی اعلیٰ رائے کے مقابلے میں کوئی چھٹکارہ پانے کا راستہ نکالئے۔ اول تو جب عربوں کا یہ لشکر مہران عبور کر رہا تھا اور ٹولیوں ٹولیوں میں ہو کر

(بقیہ حاشیہ ص ۲۳۳)

جس کے یہ معنی ہوئے کہ وہ الذا نہیں بلکہ ”چنڈھا“ تھا۔ ”دبیر“ کے عام معنی ہیں منشی یا سیکریٹری مگر یہ درجہ وزیر یا مشیر کے برابر تھا یہاں اس بیان کے سلسلے میں عام مفہوم کے پیش نظر اس لفظ کا ترجمہ ”سردار“ کیا ہے۔ (ن۔ب)

گذر رہا تھا اسی وقت آپ کو ان کا سامنا کرنا تھا تاکہ انہیں دوسری جنگ سے خوف ہوتا۔ [لیکن] اب جب کہ وہ اکٹھے ہو کر مقابلے کے لئے آئے ہیں اور جس ٹھا کر کو بھی آپ بھیجتے ہیں وہ مارا جاتا ہے، تو یہ صورت اچھی نہیں ہے۔ [اپ] آپ کے لئے بہتر یہی ہوگا کہ ساری فوج، ملازموں، پیادوں اور سواروں کے ساتھ ہاتھی پر سوار ہو کر ان پر حملہ کیجئے۔ اگر آپ کو فتح حاصل ہو تو آپ کا مقصد پورا ہو جائے گا اور آپ کا دشمن دفع ہو جائے گا [ورنہ] دوسری صورت میں وہ غالب ہوں گے اور آپ پڑوسی بادشاہوں کے طنز سے محفوظ رہیں گے اور آپ کے بیٹوں اور پسماندگان کو کوئی بھی طعنہ نہ دے گا۔

داہر نے یہ بات قبول کی۔

### چوتھے دن کی جنگ

دوسرے دن اس کے حکم سے نقارہ جنگ بجا کر ہرجم بلند کیا گیا اور تقریباً پانچ ہزار نامور سوار اور چالاک جنگجو جوان، شہزادے اور ساٹھ [۱۶۹] مست ہاتھی اس کے ساتھ تھے، بعض کہتے ہیں کہ جنگجو ہاتھی ایک سو تھے، اور بیس ہزار زره پوش اور سپر انداز پیادے جنگ کے لئے اس کے آگے روانہ ہوئے۔ [داہر نے] اپنے لئے ایک مست ہاتھی پر ہالکی بندھوائی، [اس پر] لوہے کا ہرگستوان ڈلوایا [اور پھر] زره پہن کر اور کمان کا چلہ چڑھا کر اس پر سوار ہوا۔ اس کے ساتھ ہالکی پر دو کنیزیں تھیں، ایک اسے پکے بعد دیکرے تیر دیتی تھی اور دوسری ہان پیش کرتی تھی۔

داھر کا محمد علاقہ کو اپنے بیٹے جیسیئہ کے ساتھ بھیجنا  
 پھر [ایک طرف] خود لشکر لے کر چلا اور [دوسری طرف]  
 اپنے بیٹے کو مقرر کر کے کہا ”میں محمد علاقہ کو تیرے  
 ساتھ بھیجتا ہوں۔ عربوں کی جنگ کو وہ بہتر طور پر سمجھتا  
 ہے۔ وہ جس طرح بھی آگے بڑھنے یا پیچھے ہٹنے کا حکم دے  
 تو اس کے حکم اور اشارے کا پابند رہنا“۔ وہ دن نو رمضان  
 سنہ ترانوے ہجری کا تھا۔

جب داھر [میدانِ جنگ میں] پہنچا، اس وقت محمد بن  
 قاسم مسلمانوں کے دلوں کو تقویت اور جنگ کی ترغیب دے  
 رہا تھا اور کہہ رہا تھا کہ ”اے عربو! آج کوشش کا دن ہے۔  
 اسلام کی کامیابی کے لئے کوشش کرو، جدوجہد بجا لاؤ اور  
 خدا پر بھروسہ اور سنہارا رکھو تا کہ مشرکوں کو دفع کر سکو  
 اور ان کا ملک اور ملکیت تمہارے ورثے میں آئے اور ملک  
 و مال پر تمہارا قبضہ ہو۔ لیکن اگر تم مضبوط نہ ہو گے اور  
 پریشان اور دل شکستہ ہو گے اور عجز و ضعف کو اپنے قریب راہ  
 دو گے تو پھر وہ [تم پر] غالب ہوں گے اور سب کو قتل  
 کر ڈالیں گے۔ میدان ان کے ہاتھ رہے گا تمہیں اپنا سامان دینا  
 پڑے گا اور وہ تم میں سے ایک کو بھی زندہ نہ چھوڑیں گے۔  
 اگر کافروں سے منہ موڑو گے تو پھر تمہاری جگہ جہنم ہوگی  
 اور تمہارے بزرگوں کو داغ لگے گا۔

پھر اس نے محرز بن ثابت دمشقی (۱) اور اویس بن قیس

(۱) یہاں سارے نسخوں کے مطابق ”الدمشقی“ یا ”دمشقی“ ہے  
 مگر اس سے پیشتر ص [۱۶۰] اور جملہ نسخوں کے مطابق ”قیسی“ ہے۔ (د۔ب)



کو چھ ہزار سواروں کے ساتھ مقدمہ پر سامور کر کے آبنائے کو پار کرنے کا حکم دیا۔ وہ اس کھاڑی کو عبور کر گئے کہ جو داہر اور لشکر اسلام کے درمیان تھی۔ پھر عطاء بن مالک القیسی اور ذکوان بن علوان البکری کو بھی لشکر کے مقدمہ کی مدد کرنے کی اجازت دی، [چنانچہ] یہ بھی گذر گئے۔ [اس پر] محمد علافی نے داہر سے کہا ”اے ہند و سندھ کے راجہ! یہ دستے [اس وقت] آپ کے سامنے آئے ہیں یہی [اسلامی] لشکر کی جان اور بہادر شیر ہیں اور یہی [سب میں] چالاک جانباز، بہادر، کارگذار اور ہوشیار شہسوار ہیں۔ اگر [آپ کے سپاہی] ان جیوش کو دفع کر سکیں تو پھر آپ کا مقصد پورا ہو جائے گا اور اگر [آپ] انہیں دفع نہ کر سکیں تو یہ آپ کو شکست دے دیں گے [آگے جو] آپ کی رائے ہو افضل ہے۔“

داہر کا چوتھے دن عربوں کے لشکر سے جنگ کرنا [علافی کی] یہ بات سن کر داہر نے پورے لشکر کے ساتھ یلغار کی۔ کچھ ہاتھی مقدمہ کے ساتھ روانہ کر کے قلب کو اپنے چاروں طرف جمایا۔ ہتھیار برداروں، پیادوں، تیر اندازوں، نیزے بازوں، نیمچے برداروں اور اہنی دستوں کو، جنہیں [فارسی میں] سیل بھی کہتے ہیں، آگے بڑھایا۔ [تیز دست] تیر اندازوں دو داہنے اور مسلح شہسواروں کو بائیں [استادہ کیا] اس نظم و نسق کے ساتھ جنگ شروع کی تو [۱۷۱] عبید بن عتبّاب نے، جو کہ اس دن محمد علافی سے منحرف ہو کر محمد بن قاسم کے پاس آبا تھا، خبر دی کہ محمد علافی نے داہر سے کہا ہے کہ عربی فوج کے یہ دستے جو کہ ہانی سے گذر کر آئے ہیں

اسلامی لشکر کے قائد اور ہوشیار سوار ہیں جس کی وجہ سے  
 داہر نے اپنی فوج کو بڑھنے کا حکم دیا ہے اور اس کے سارے  
 ہتھیار بندوں اور شمشیرزنیوں نے ان پر یلغار کرنے کا ارادہ کیا  
 ہے۔ [یہ سن کر] محمد بن قاسم نے منتخب لشکر کو آگے  
 بڑھنے کا حکم دیا، جس پر سارے جنگجو سواروں اور بہادروں  
 نے [گھوڑوں کو] آگے مہمیز کیا اور محمد بن قاسم کے پاس  
 صرف قلب لشکر اور کچھ خاص آدمی رہ گئے۔ پھر موکو [ابن]  
 وسایو کو بھی اپنے لشکر میں رکھ کر [اس نے] میدانِ جنگ  
 کی طرف رخ کیا۔ اب سارے ہانی سے گذر جانے والوں نے  
 جنگ شروع کر دی۔ محمد بن قاسم محرز بن ثابت کے ساتھ  
 قلبِ لشکر میں جا ڈٹا اور جہم بن زحر الجعفی کو میمنہ پر،  
 ذکوان بن علوان البکری کو میسرہ پر، عطاء بن مالک القیسی  
 کو مقدمہ پر مامور کر کے نباتہ بن حنظلہ کو ساقہ پر مقرر کیا۔  
 اس کے بعد محمد بن قاسم نے کہا "اے عربو! اگر مجھے کوئی  
 حادثہ پیش آجائے تو تمہارا امیر محرز بن ثابت ہے اور اگر وہ  
 بھی شہید ہو جائے تو پھر تمہارا امیر سعید ہوگا۔"

### جمعرات کے دن جنگ کرنا

پہلے محرز نے حملہ کیا اور ڈٹ کر جنگ کی، یہاں تک  
 کہ شہید ہو گیا۔ پھر سعید نے لشکر کو ہمت دلا کر  
 جنگ چھیڑ دی۔ حسن بن محبۃ (۱) البکری کا انگوٹھا جنگ  
 کے دوران میں تلوار کے گھاؤ سے کٹ گیا۔ جب مست ہاتھی بڑھے

(۱) فارسی ایڈیشن کا تلفظ "محبۃ" ہے، نسخہ (پ) میں "محبۃ" ہے۔ (ن-ب)

تب مسلمانوں نے ٹولیوں میں بٹ کر انہیں گھیر لیا اور نو ہاتھیوں کو [۱۷۲] واپس پلٹا دیا۔ اسلامی لشکر نے حملہ کر کے کافروں کو وہاں تک بھگا دیا کہ جہاں ان کی صفیں تھیں۔ [پھر] دن ختم ہو گیا اور دونوں فوجیں واپس ہو گئیں۔

دسویں تاریخ ماہِ رمضان سنہ تیرانوے ہجری

ان کنواریوں (حکایتوں) کی آرائش کرنے والوں نے اس طرح روایت کی ہے کہ دوسرے دن جب صبح نے مشرق کی جانب سے اپنا جہاں آرا اور دلکش جمال دنیا کو دکھایا تو وہ جمعرات کا دن تھا۔

اس وقت راجہ داہر اپنے بیٹے جیسینہ کو دس ہزار لوہے میں غرق (زرہ پوش) سواروں کے ساتھ کہ جن میں کچھ کے بال کھلے ہوئے اور تلواریں برہنہ تھیں اور کچھ کے بال بندھے ہوئے اور وہ تلواریں اور ڈھالیں لٹے ہوئے تھے، قلبِ لشکر پر مامور کر کے باہر نکلا اور آکر مسلمانوں کی صفوں کے سامنے استادہ ہوا۔ اس کے پیچھے چاروں طرف دوسرے ہاتھی [کھڑے تھے]۔ دائیں جانب جیسینہ، ابی ابن ارجن (۱) چھوٹے کوار کا دادا بڑا کوار اور داہر کا عم زاد جبین (۲) اور بائیں جانب

(۱) (ر) اور (م) "ارجن" ہے مگر (پ)، (ن)، (ب)، (ج) اور (س) کا تلفظ "احسن" ہے جو کہ غالباً "اجسن" کی غلط صورت خطی ہے۔ (ن-ب)

(۲) فارسی ایڈیشن میں "جبین" کا تلفظ اختیار کیا گیا ہے اور (ر) اور (ن) کا بھی یہی تلفظ ہے۔ (پ) میں "حسین" (جسین؟) اور (ک) میں "جیسی" ہے۔ (ن-ب)

بشر بن ڈھول (۱) گیہ (۲) ابن بشر، دھرسینہ بن داہر، کنبہ کے حاکم کا بیٹا بیل (یا بیان) (۳) نائلو (۴) جونو (۵) اور

(۱) فارسی نسخہ میں غالباً (پ) کے مطابق "ھول" کا تلفظ اختیار کیا گیا ہے، (ن) کا بھی بھی تلفظ ہے۔ (ر) اور (م) کی عبارت "ھول" کی بجائے "دھول" ہے جو شاید سندھی کے قدیمی نام "ڈھول" کی عربی شکل ہے اور ہم نے اسی کو زیادہ قرین قیاس سمجھ کر اختیار کیا ہے۔ (ن-ب)

(۲) فارسی ایڈیشن میں "قتیبہ بن بشر" ہے مگر "لتیبہ" ایک تو خالص عربی نام ہے دوسرے یہ تلفظ کسی بھی معتبر نسخہ میں نہیں دیا گیا اور غالباً ایڈیٹر کا اپنا قیاس کردہ ہے۔ (ر)، (م)، (ن) اور (ح) کی متفقہ عبارت "قیہ" ہے اور (پ) کی عبارت بھی "قبہ" ہے جو کہ اصل میں غالباً لفظ "قیہ" ہے۔ معرب اور دخیل لفظوں کے لحاظ سے "قیہ" صاف طور پر "گیہ" کی عربی صورت ہے جس کی وجہ سے ترجمہ میں ہم نے "گیہ" ہی کو منتخب کیا ہے۔ (ن-پ)

(۳) فارسی ایڈیشن کے مطابق "بیل صاحب کنبہ" کا ترجمہ ہوگا "کنبہ کا حاکم بیل" مگر اس سے پہلے کہیں بھی کنبہ کے حاکم کا نام "بیل" نہیں دیا گیا۔ ص [۱۶۲] پر کنبہ کے حاکم کا نام "کوکہ ابن موکہ" دیا گیا ہے جو کہ داہر کا حامی تھا، اسی لحاظ سے قدیمی نسخوں (ب) اور (ر) کی عبارتیں زیادہ تر قرین قیاس ہیں۔ (پ) میں "بیان بن صاحب کنبہ" اور (ر) میں "بیل بن صاحب کنبہ" ہے یعنی کنبہ کے حاکم کا بیٹا بیل یا بیان۔ (ن-ب)

(۴) (ک) میں "نایل" ہے مگر دوسرے سارے نسخوں میں "نائلہ" یا "نایلہ" ہے یہ نام سندھی تلفظ کے مطابق "نائلو" لکھا گیا ہے۔ (ن-ب)

(۵) جملہ نسخوں میں "جونہ" ہے۔ یہاں سندھی تلفظ کے مطابق "جونو" دیا گیا ہے۔ (ن-ب)

مشبد (یا مشید) (۱) [استادہ تھے] اور سندھ کے سارے  
چیدہ آدمی جیسے کہ بجھاری (۲)، اسرہیل (۳)، منج (۴)،

(۱) فارسی ایڈیشن میں یہ نام "جتھل" لکھا گیا ہے جس کے لئے ایڈیٹر  
کے قول کے مطابق کوئی بھی سند موجود نہیں۔ (دیکھئے فارسی ایڈیشن  
حاشیہ ۱۴، ص ۱۷۳)۔ مختلف نسخوں کی عبارتیں یہاں اس طرح ہیں:  
(پ)، (ک) "مشید"، (ن)، (ح) "مشید"، (م) "مستھل"، (ر) "مستھیل"۔  
ہم نے (پ)، (ک)، (ن) اور (ح) کو ترجیح دی ہے۔ (ن) کی عبارت  
صاف طور پر "مشید" ہے۔ لفظ "بد" ہندوستان کے معرب ناموں کے  
آخر میں اکثر آیا ہے مثلاً "باربد" اور "ارجبد" وغیرہ۔ نسخہ (پ) کی  
عبارت بھی اصل میں، غالباً "مشید" ہے۔ اسی وجہ سے ہم نے یہاں اس  
نام کی دونوں صورتیں یعنی "مشبد" اور "مشید" دی ہیں۔ "بد"  
غالباً "بہٹ" کی عربی شکل ہے۔ (ن-ب)

(۲) فارسی ایڈیشن میں یہ عبارت غالباً نسخہ (م) کے مطابق ہے  
اور زیادہ قرین قیاس ہے۔ (پ) میں "بجھاری"، (ر) میں "بجھاری"،  
(ن)، (پ)، (ح) میں "بجھاری" اور (س)، (ک) میں "بجھاری" ہے۔  
یہ جملہ عبارتیں لفظ "بجھاری" کی بگڑی ہوئی صورت خطی معلوم  
ہوتی ہیں۔ (ن-ب)

(۳) فارسی ایڈیشن میں "استیراہل" کا تلفظ اختیار کیا گیا ہے  
جو شاید نسخہ (م) کے مطابق ہے۔ دوسرے نسخوں کی عبارتیں اس طرح  
ہیں: (پ) "اسرہیل"، (ن)، (ب)، (ح) "اسراہیل"، (س)، (ک)  
"سراہیل" اور (ر) میں "استراہیل" ہے۔ چونکہ نام کی اصلیت کا پتہ  
نہیں معلوم ہو سکا اس لئے ہم نے قدیمی نسخہ (پ) کی عبارت کو  
ترجیح دی ہے۔ (ن-ب)

(۴) (ن)، (ب)، (ح)، (س)، اور (ک) کی متفقہ عبارت بھی ہے اور  
فارسی ایڈیشن میں بھی عبارت ہے۔ (پ) میں "منج" اور (ر)، (م)  
"منج" کے تلفظ بعید از قیاس ہیں۔ (ن-ب)

اسیٹار (۱) لقیامار (۲) اور مشرق کی طرف کے سارے جت اکٹھے کر کے [داہر نے] اپنی پشت پر کھڑے کئے اور تلوار کے دھنی اور بے خوف بہادر قلب [لشکر] کے آگے رکھے۔ پھر جنگجو ہاتھیوں کو بھی میمنہ اور میسرہ میں متعین کر کے باقی دوسرے سوار اور ہاتھی جاہین کے حوالے کر کے اسے اسلامی لشکر کے مقابلے پر روانہ کیا۔

اسلامی لشکر کے میمنہ، میسرہ اور قلب کو ترتیب دینا

محمد بن قاسم بھی انہیں دیکھ کر باہر نکلا اور [نباتہ بن] حنظلہ کلابی (۳) کو میمنہ پر اور ذکوان بن علوان البکری کو میسرہ پر مامور کر کے ابو صابر ہمدانی کو علمبردار مقرر کر کے ہاتھیوں کے سامنے استادہ کیا۔ اس کے بعد ہذیل بن سلیمان ازدی، زیاد بن حواری ازدی (۴)

(۱) فارسی ایڈیشن میں "اسیٹار" کا تلفظ اختیار کیا گیا ہے جو کہ غالباً (م) اور (ک) کے مطابق ہے۔ (ر) کی عبارت "اسیٹار" ہے اور ہم نے اسی کو ترجیح دی ہے۔ (ن)، (ب)، (ح) میں "اسبار" اور (پ) میں "اسباب" ہے۔ (ن-ب)

(۲) فارسی ایڈیشن میں بھی عبارت اختیار کی گئی ہے جو کہ غالباً (م) کے مطابق ہے، (ر) کی بھی عبارت ہے۔ (پ)، (ن) میں "القیالبا"، (ب)، (ج) میں "تعیالبا" اور (ک) میں "لقیالہا" ہے۔ (ن-ب) (۳) اصل متن میں "حنظلہ کلابی" ہے جو کہ صحیح نہیں ہے دراصل محمد بن قاسم کے لشکر میں حنظلہ نہیں بلکہ اس کا بیٹا نباتہ بن حنظلہ کلابی شامل تھا جس کا اس سے پہلے متعدد بار ذکر آچکا ہے۔ (ن-ب)

(۴) فارسی ایڈیشن میں "زیاد بن جلیدی ازدی" درج کیا گیا ہے۔ (ن) اور (ر) میں "زیاد بن جلیدی و ازدی" ہے۔ "جلیدی" نام عربوں (دیکھئے حاشیہ ص ۲۴۳)



اور دوسرے بہادر شہ سواروں جیسے کہ زمیلہ، مسعود بن الشعری، الکلبی اور مخارق بن کعب الراسی (۱) قلب کے سامنے کھڑا کیا۔ اب مقدمہ نے جنگ شروع کی اور ایک طرف سے اپنے ساتھیوں سمیت محمد بن زیاد العبدی اور بشر بن عطیہ اور دوسری طرف سے [محمد بن مصعب] بن عبدالرحمان الثقفی اور خریم بن عروہ مدنی، داہر کے مقابل ہوئے۔

جب سارے گھوڑے اور لشکر کے سپاہی اکٹھے ہوئے، تب محمد بن قاسم نے اپنے منتخب سواروں کے تین حصے کر کے ایک حصے کو قلب میں، ایک کو میمنہ میں اور ایک حصے کو میسرہ میں [شامل کر کے] باقی دوسروں کو لشکر کے

(بقیہ حاشیہ ص ۲۴۲)

میں غیر معروف ہے البتہ یہ ہو سکتا ہے کہ "جلیدی" "الحواری" کی بگڑی ہوئی صورت خطی ہو اسی وجہ سے اس نام کو "زیاد بن الحواری ازدی" پڑھنا زیادہ قرین قیاس ہے۔ غالباً یہ شخص وہی "زباء بن الحواری عتکی" ہے کہ جس کا ذکر ص ۲۷۰/ [۱۸۷] پر آیا ہے اور چونکہ "اعتکی" کی نسبت "بنو العتیک بن الازد" سے ہے اسی وجہ سے "عتکی" نسبت رکھنے والے شخص کو "ازدی" بھی کہا جاسکتا ہے لیکن جیسا کہ ہم نے آگے چل کر ص ۲۷۰- [۱۸۷] کے نوٹ میں واضح کیا ہے کہ یہ شخص زیاد نہیں بلکہ اس کا بیٹا "الحواری بن زیاد" ہونا چاہئے۔ (ن.ب)

(۱) جملہ نسخوں کے مطابق اس مقام پر یہ نام "مخارق بن کعب" ہے۔ فارسی ایڈیشن میں بھی یہی نام اختیار کیا گیا ہے مگر صحیح نام غالباً "کعب بن مخارق الراسی یا الراسی" ہے جس کا ذکر فارسی ایڈیشن کے آئندہ صفحات [۱۸۸، ۱۹۲، ۱۹۳ اور ۱۹۵] پر آیا ہے۔ (ن.ب)

پیچھے جمایا۔ نطف اندازوں (۱) کو حکم دیا کہ اپنا سامان اور اپنی مشعلیں جلا کر آگ تیار کریں۔ [پھر] ان نو نطف اندازوں کو بھی تین حصوں میں تقسیم کیا اور تین سو آدمی قلب میں، تین سو سیمینہ میں اور تین سو کو میسرہ [میں مقرر کیا]۔ سبھوں نے نطف کے تیر کمانوں پر چڑھائے۔ پھر جب فجر کی نماز پڑھ کر صفیں سیدھی کیں تب پانچ صفوں میں ہو کر پرچم ہاتھوں میں لے کر اور [۱۷۴] گھوڑوں پر سوار ہو کر فرض ادا کیا۔ قبیلہ عالیہ کے لوگ ایک صف میں، بنو تمیم دوسری صف میں، بکر [بن] وائل [کے قبیلہ والے] تیسری صف میں، عبدالقیس والے اپنے قبیلہ سمیت چوتھی صف میں اور ازد [قبیلہ کے لوگ] پانچویں صف میں ہوئے۔ پانچوں قبیلوں نے صفیں باندھ کر محمد بن قاسم سے رجوع کیا کہ کیا حکم ہوتا ہے۔

### محمد بن قاسم کا خطاب کرنا

پھر محمد بن قاسم نے کہا ”اے عرب والو! کافروں کی اس فوج نے جنگ کے لئے ہماری طرف رخ کیا ہے۔ تم ہمت سے کام لینا کیونکہ وہ اپنے اہل و عیال، مال و اسباب اور گھر زمین کی خاطر خطرناک جنگ کریں گے۔ اللہ تعالیٰ کی مدد سے ان پر حملہ کرو۔ [ہم] قوت الہی کے سہارے سب کو خونخوار تلواروں کی خوراک بنا کر ذلیل و خوار کریں گے

(۱) نطف انداز کے معنی ”Steingass“ نے اپنی انگریزی فارسی لغت میں ”Maker of Fire Works“ لکھے ہیں۔ (مترجم)

اور ان کے مال اور عیال پر قبضہ کر کے کافی غنیمتیں حاصل کریں گے۔ تمہیں ثابت قدم رہنا چاہئے، پریشان نہ ہونا، خاموشی کو اپنا زیور بنانا اور اپنی جگہ پر جم کر اس کی حفاظت کرنا۔ کوئی بھی آدمی قلب سے میمنہ اور میمنہ سے میسرہ کی طرف [جا کر] کسی کی مدد میں مصروف نہ ہو، ہر ایک اپنی جگہ اور مرکز پر ڈٹا رہے۔ کیونکہ خداوند عزوجل [ہمیشہ] متقیوں کی عاقبت بخیر کرتا ہے۔ ہر وقت زبان پر کلام مجید [کی تلاوت] جاری رکھنا اور لاَحْتَوَلْ وَلَا قُوَّةَ إِلَّا بِاللَّهِ الْعَلِيِّ الْعَظِيمِ کا ورد کرتے رہنا۔ بھر سقون کو بلا کر حکم دیا کہ ”مشکیں پانی سے بھر کر ہر صف میں گشت کرتے رہیں اور پانی دیتے رہیں تاکہ کوئی بھی آدمی پانی کی طلب میں اپنی جگہ سے [۱۷۵] حرکت نہ کرے۔ اتنے میں قبیلہ بکر بن اوائل اور بنو تمیم کے لوگوں نے آکر کہا کہ ”کافروں کا لشکر بھی ایک بڑی بلا ہے۔ وہ اپنے ہتھیار اور سامان جنگ درست کر کے خوشیاں منا رہے ہیں اور مقابلہ کرنے اور توجہ دینے کے لئے عجلت ظاہر کر رہے ہیں۔“

محمد بن قاسم کی جنگجو جوانوں کو تاکید  
محمد بن قاسم نے ان کی طرف منہ کر کے کہا کہ ”اے  
بنی تمیم! اے عزیزو (۱)! دشمن تمہارے سامنے آکر ظاہر

(۱) فارسی ایڈیشن میں ”اے بنی عزیز“ دیا گیا ہے جو کہ شاید نسخہ (م) کی عبارت ہے مگر اس وقت تک بنو ہزیز قبیلہ غیر معلوم ہے (دیکھئے حاشیہ صفحہ ۲۴۶)

ہوا ہے اور جنگ کے لئے مستعد ہو کر آرہا ہے۔ تمہیں بھی پوری طاقت اور سختی سے جدوجہد کرنی چاہئے تاکہ تمہارے کاروبار کا نظام درست رہے۔“ پھر اس نے سب کو حوصلہ دلایا اور سب [جنگ کے لئے] آمادہ اور مستعد ہو گئے۔ دلاوروں اور جنگجو پہلوانوں کی پانچ صفوں نے ہر طرف سے مقابلہ کرنے کے لئے ایک دوسرے کو للکارا اور پھر میدانِ جنگ کی طرف بڑھیں۔

### محمد بن قاسم کا یاروں کو خطاب کرنا

خبروں کے مصنفوں نے فرقد سے اس طرح روایت کی ہے کہ محمد بن قاسم نے اس دن ساتھیوں سے خطاب کیا کہ ”اے مسلمانو! استغفار زیادہ کرو۔ خداوند عزوجل نے امتِ محمدی صلی اللہ علیہ و صلعم میں دو چیزیں بھیجیں ہیں۔ ایک مصطفیٰ صل اللہ علیہ السلام پر صلوٰۃ، دوسری گناہوں سے استغفار۔ تمہیں دلوں کو مضبوط کرنا چاہئے تاکہ خدائے عزوجل تمہیں آس پر (دشمن پر) غالب کرے۔ [۱۷۶]

روایتوں میں آیا ہے کہ جب محمد بن قاسم نے جنگ شروع کی تو [سلیمان بن] نبھان اور ابو فضلہ قشیری (؟)، [قبیلہ] کیندی

(بقیہ حاشیہ ص ۲۴۵)

ہے۔ (ر) کی عبارت ”اے بنی عزیز“ (عزیر؟) ہے۔ مگر (پ) جیسے قدیمی نسخہ اور (ن)، (ب) میں ”اے عزیز“ یعنی ”اے عزیزو“ ہے چونکہ قبیلہ بنو تمیم کے لوگ واقعی محمد بن قاسم کے عزیز تھے اور اس کی شادی بھی اسی قبیلہ میں ہوئی تھی اس لئے ترجمہ میں ہم نے ”اے عزیزو“ کو ترجیح دی ہے۔ (ن۔ب)

کے آزاد کئے ہوئے غلام کو دو سو منتخب سوار دے کر لشکر کے مقدمہ پر مقرر کیا اور [وہ جا کر] داہر، اس کے ٹھا کروں اور جنگجو سوراؤں کے مقابل ہوئے اور کافروں کی ایک فوج سے جو کہ ان سے جنگ کرنے کے لئے باہر نکلی تھی، [جا کر] جنگ چھیڑی۔ آخر ان میں سے بہتوں کو دوزخ روانہ کیا اور باقی فرار ہو کر داہر سے جا ملے۔ پھر داہر نے ان کے مقابلے پر دوسری فوج بھیجی۔ ابو فضہ نے خدا کا نام لے کر حملہ کیا اور انہیں بھی ذلیل اور خوار کیا۔ [داہر نے] تیسری مرتبہ کچھ ٹھا کر بھیجے ابو فضہ نے استغفار پڑھ کر جنگ شروع کی اور انہیں بھی داہر کے لشکر گاہ تک مارتا کائتا چلا گیا۔

کچھ لوگوں کا امان طلب کرنے کے لئے آنا

خبروں کے راوی بیان کرتے ہیں کہ [جب] محمد بن قاسم صفوں کے سامنے آیا تو اچانک مشرکوں میں سے کچھ لوگوں نے آکر امان طلب کی۔ محمد بن قاسم نے انہیں امان دی [پھر انہوں نے کہا] ”اے عادل امیر! ہم اپنے طریقے سے منحرف ہو کر اسلام کی باعزت پناہ میں آئے ہیں۔ اپنے منتخب سواروں کی ایک فوج ہمارے ساتھ کر تا کہ ان کی غفلت سے فائدہ اٹھاتے ہوئے ہم جا کر ان کی پشت پر حملہ کریں اور اس طرف سے بھی ان کا دل پریشان ہو۔ پھر جب وہ دونوں جانب متوجہ اور پریشان ہوں تو پھر اسلامی لشکر کو چاروں طرف سے حملہ کرنے کا حکم دے۔ ہمارا دل گواہی دیتا ہے کہ تیری تلوار سے ان کافروں پر ایک مصیبت ٹوٹ پڑے گی اور وہ برباد ہو جائیں گے۔“

## محمد بن قاسم کا ہمراہیوں کو منتخب کرنا

چنانچہ محمد بن قاسم نے بہادر سواروں کی ایک فوج منتخب کر کے مروان بن اشعم یمنی اور تمیم بن زید قینی (۱) کو دو جھنڈے دے کر ان پر مامور کیا جو [دشمن کے] عقب میں جا پہنچے۔ مشرک اس حال سے بے خبر تھے کہ [اچانک] نعرہٴ تکبیر بلند کر کے اسلامی لشکر نے حملہ اور جہاد شروع کر دیا۔ [یہ حال دیکھ کر] کچھ کافروں کے دل اپنے متعلقین کو یاد کرنے لگے اور وہ بھاگ کھڑے ہوئے۔ داہر کے لشکر میں غلغلہ اور کمہرام مچ گیا جس کی وجہ سے [سب دشمن] پریشان ہو گئے اور ان پر خوف غالب آ گیا۔

## لشکرِ عرب کا کافروں پر حملہ کرنا

پھر محمد بن قاسم نے ہلکار کر کہا کہ "اے لشکرِ عرب! ہوشیار! کافر دو حصوں میں تقسیم ہو چکے ہیں۔ تم حملہ کرو۔" لشکرِ اسلام اس کے آگے پیچھے اور دائیں بائیں جمع ہو گیا۔ محمد بن قاسم انہیں جوش دلانے کے لئے کہتا رہا "آج تمہاری کوششوں کا دن ہے۔" آخر کافروں کے کشتوں کے پُشتے لگ گئے۔ [یہ رنگ دیکھ کر] داہر ڈھال لے کر سفید ہاتھی پر جا بیٹھا، اور چار سو مرد لوہے اور ہتھیاروں میں ڈوبے ہوئے، گلے میں تلواریں لٹکائے، اور ہاتھوں میں (۲) نیم نیزے اور لوہے کے دستے (۲) جنہیں ہندو "سیل" کہتے ہیں، لے کر

(۱) یہاں اصل متن میں "لیسی" ہے۔ کی ہوئی تصحیح کے لئے دیکھیے حاشیہ ص [۱۸۷] - (ن-ب)

(۲) اس جگہ پر متن میں "نیم نیزہ و دستہ آہن ہے۔ یہاں "و" غلط ہے کیونکہ "دستہ آہن۔ الخ" نیم نیزہ کی شرح ہے۔ (ن-ب)



آگے بڑھے اور [اس شدت سے] جنگ کرنے لگے کہ ان کی ہاتھوں کی کھالیں اتر گئیں۔ داہر کے ہاتھ میں آئینے جیسی، تیز چٹھریوں کا ایک گول چکر تھا۔ جب بھی وہ ہاتھی [ریل کر] حملہ کرتا اور جو بھی اس کے نزدیک آتا وہ اس چکر کو کمند کی طرح پھینک کر اس کو اپنی طرف کھینچ لیتا اور پیادے یا سوار کا سر گردن سے الگ کر دینا تھا۔ دو کنیزیں جو کہ اس کے ساتھ [۱۷۸] عماری میں بیٹھی ہوئی تھیں ان میں سے ایک اسے ہان دیتی تھی اور دوسری تیر۔ اس طرح جنگ مسلسل جاری رہی اور شام کی نماز تک بہت سے مشرک قتل ہو گئے۔

### شجاع حبشی کا قتل ہونا

حکایت کے راویوں نے رام رس، برہمن سے اس طرح روایت کی ہے کہ مسلمانوں میں ایک شخص تھا جسے شجاع حبشی کہہ کر پکارتے تھے وہ ہمت اور شجاعت کی حد سے گذر گیا اور بڑے کارنامے دکھائے۔ [اس نے] محمد بن قاسم کے سامنے سخت قسم کھائی کہ ”جب تک داہر کے سامنے ہو کر اس کے ہاتھی کو زخم نہ پہنچاؤں گا تب تک کھانا پینا حرام سمجھوں گا اور جب تک میرے جسم میں جان رہے گی لڑتا رہوں گا ورنہ شہید ہو جاؤں گا“۔

### (داہر کا [شجاع] حبشی سے جنگ کرنا)

جمعرات کا دن، رمضان کی دس تاریخ اور سنہ ترانوے ہجری تھا۔ داہر سفید ہاتھی پر چڑھ کر باہر نکلا۔ حبشی مشکی گھوڑے پر سوار تھا۔ [دونوں نے] آگے بڑھ کر جنگ

شروع کی۔ داہر کو [لوگوں نے] بتایا کہ یہ تجھ سے مقابلہ کرنے کے لئے آتا ہے۔ چنانچہ راجہ داہر اس کے سامنے ہوا اور اس پر ہاتھی ریلا۔ حبشی بھی گھوڑے کو ایڑ لگا کر ہاتھی کے سامنے لایا۔ لیکن اس کا گھوڑا ہاتھی سے بھڑک کر ہٹ رہا تھا [چنانچہ اس نے] فوراً سر سے عمامہ اتار کر گھوڑے کی آنکھیں باندھیں اور ہاتھی پر حملہ کر کے اس کی سونڈ کو زخمی کر دیا [ادھر] راجہ داہر نے بھی قینچی جیسا دوشاخہ تیر کمان سے جوڑ کر اپنی مخصوص حکمت اور ہوشیاری سے اس پر کھینچ مارا اور اس کا سر گردن سے اڑا دیا، صرف اس کا دھڑ گھوڑے پر رہ گیا۔ اس پر داہر نے کہا کہ ”یہ وار کارگر ہوا۔ دیکھو کہ [میں نے] اس حبشی کو کیسے قتل کیا ہے۔“ بہادروں نے آگے بڑھ کر [دیکھا تو صرف] اس کا دھڑ زین پر [۱۷۹] رہ گیا تھا۔ اس پر [جوش میں آکر] مشرکوں نے [سخت] حملہ کیا اور قدم جما کر جنگ کی [یہ دیکھ کر بھاگے ہوئے لوگ بھی] اطراف سے پلٹ آئے جس کی وجہ سے اسلامی لشکر متردد ہو گیا اور [ان کی] صفیں درہم برہم ہو گئیں اس پر کافروں نے یہ سمجھا کہ اسلامی لشکر فرار ہو رہا ہے اور [واقعی عرب] دہشت زدہ اور حیران ہو گئے تھے۔ محمد بن قاسم تو اتنا مدہوش ہو گیا کہ باقی غلام کو بولا ”أَطِيعْ مَنِي الْمَاءِ“ (یعنی مجھے پانی کھلا) لیکن پھر پانی ہی کر اور دم لے کر اس نے منادی کرائی کہ ”اے عربو! تمہارا امیر محمد بن قاسم میں [موجود] ہوں۔ کدھر بھاگتے ہو؟ ڈھالیں سنبھالو اور صبر کرو کیونکہ کافر شکست

کھاچکے ہیں، فتح ہماری ہے۔" اس پر سارا لشکر [اس کے گرد] آکر جمع ہو گیا۔ موکو [ابن] وسایو بھی سامنے آکر اپنی ساری فوج سمیت پیادہ ہو گیا۔

### محمد بن قاسم کا ساتھیوں کو پکارنا

پھر محمد بن قاسم نے پکارا کہ "خریم [بن] عمرو مدنی کہاں ہے؟ کجلی ذہلی، [محمد بن] مصعب بن عبدالرحمن اور نباتہ بن حنظلہ کلابی کہاں ہیں، دارس بن ایوب کہاں گیا؟ ابو فضلہ، محمد زیاد العبدی (۱) اور تمیم بن زید قینی (۲) کہاں ہیں؟ دوستو! قرابت دارو! اسلحہ بردارو! شمشیر زنو! پھرہ دارو اور نیزہ بازو! اسلام کا سہارا تم ہو۔ سارے لشکر کی ترتیب درست کر کے اپنی جگہوں پر قدم جماؤ، پریشان نہ ہو بلکہ اپنی فوج کی ہمت افزائی کرو [۱۸۰]۔

### محمد بن قاسم کا حملہ کرنا

پھر خدا کا نام لے کر محمد بن قاسم نے حملہ کرنے کا حکم دیا۔ کافر بھی جم گئے اور خوفناک جنگ شروع ہو گئی۔ تلواروں کے ٹکرانے سے ہوا میں آگ کے شعلے اڑنے لگے، نیزے اور حربے ایک دوسرے پر ہرستے رہے، آخر ہتھیار ٹوٹ گئے اور [جوان] ایک دوسرے سے کشتی میں گتھ گتھے۔ صبح صادق

(۱) اصل متن میں "عبدی" ہے مگر جیسا کہ پہلے ص [۱۶۰] اور [۱۷۴] پر یہی نسبت "ال" کے ساتھ "العبدی" کی حیثیت سے آچکی ہے اس لئے یہاں بھی ہم نے اسی صورت کو قائم رکھا ہے۔ (ن۔ب)

(۲) فارسی ایڈیشن اور دوسرے سارے نسخوں میں یہ نسبت "قیسی" ظاہر کی گئی ہے۔ کی ہوئی ترمیم کے لئے دیکھئے حاشیہ ص [۱۷۸]۔ (ن۔ب)

طلوع ہونے سے شام کے گذر جانے تک بہت سے کافر قتل ہو گئے۔  
[صرف] راجہ داہر راجکماروں کے ایک ہزار سواروں کے ساتھ  
بچ رہا تھا کہ سورج زرد ہو گیا۔

### داہر لعین کے قتل ہونے کی خبر

ان غنچوں کے باغبانوں اور ان قیمتی ذخیروں کے مصنفوں  
نے راویوں سے اس طرح روایت کی ہے کہ راجہ داہر دسویں  
رمضان المبارک سنہ ترانوے ہجری کو جمعرات کے دن سورج  
غروب ہونے کے وقت قتل ہوا۔ ابوالحسن نے ابواللیث ہندی  
سے روایت کی جس نے اپنے باب سے سنی ہوئی بات بیان کی کہ  
جب اسلامی لشکر نے حملہ کیا اور بہت سے کافر قتل ہو گئے  
تب اچانک بائیں جانب شور اور غوغا بلند ہوا۔ داہر نے انہیں  
اپنے سپاہی سمجھ کر (۱) نعرہ لگایا کہ "نسی من نسی من" یعنی  
"میں ادھر ہوں، میرے پاس آؤ!" (۱)

### عورتوں کا آواز دینا

پھر ادھر سے [عورتوں نے] آواز دی کہ "اے رائے! ہم  
تمہاری بیویاں ہیں اور عربی لشکر کے ہاتھوں گرفتار ہو کر قید  
ہو گئی ہیں۔" داہر نے لٹکارا "ابھی تو میں زندہ ہوں، تمہیں

(۱)۔ (۱) فارسی ایڈیشن کے متن میں یہاں یہ عبارت ہے "نعرہ بزد  
کہ سوی من آئید، ن اینجا ام"، مگر (پ) اور (ن) کی عبارتوں میں  
داہر کے اصل لفظوں کا اضافہ شامل ہے مثلاً (پ) نعرہ بزد نسی من  
نسی من یعنی من اینجا ام" (ن) "نعرہ بزد کہ نسی من نسی من آئید  
من اینجا ام" ہم نے (ن) کے مطابق یہاں داہر کے اپنے الفاظ یعنی  
"نسی من نسی من" دئے ہیں۔ (ن۔ب)

کس نے گرفتار کیا ہے؟ [یہ کہہ کر] داہر نے ہاتھی کو اسلامی لشکر پر ریلا۔ [اس طرف] محمد بن قاسم نے نطف اندازوں کو للکارا کہ ”[ہاں] اب یہ وقت تمہارا ہے۔“ [اس پر] ایک نشانہ باز نطف انداز نے شرط لگا کر نطف کا تیر راجہ داہر کی عماری پر مارا اور عماری میں آگ لگ گئی۔

### داہر کا پیچھے پلٹنا

اس پر داہر نے فیلبان کو کہا کہ ہاتھی واپس کر کیونکہ پیاس لگی ہے۔ اس طرف عماری کو بھی آگ لگ چکی تھی اس لئے ہاتھی فیلبان کے قابو میں نہ آیا اور جا کر خود کو پانی میں ڈبو دیا۔ فیلبان نے بڑی کوشش کی مگر اس کا بس نہ چل سکا اور [ہاتھی] اسے اور داہر کو گہرے پانی میں لے گیا۔ کافروں میں سے کچھ اس کے ماتھ پانی میں داخل ہو گئے اور کچھ کنارے پر کھڑے ہو گئے۔ اتنے میں عرب سوار بھی آ پہنچے جس سے کافر بھاگ گئے۔ پانی ہی کر ہاتھی نے قلعے کی طرف واپس جانا چاہا۔ [ادھر] مسلمان تیر اندازوں نے چلنے چڑھائے اور بارش کی طرح برسنے لگے۔ ایک عرب [تیر انداز] جس کا نشانہ بہت ٹھیک تھا، اس نے داہر کی دل پر تیر کھینچ مارا جس [کے لگنے] سے وہ ہاتھی کے اوپر عماری میں منہ کے بل گر پڑا۔ پانی سے نکل کر ہاتھی نے حملہ کیا اور باقی بچے ہوئے کافروں کو پیروں تلے روندنے لگا جس کن وجہ سے وہ سب منتشر ہو گئے۔ داہر نے ہاتھی سے اتر کر ایک عرب کا مقابلہ کیا۔ بہادر عرب نے اس کے سر پر تلوار ماری اور اس کے سر کو شانوں تک دو ٹکڑے کر دیا۔ اس طرف اسلامی

لشکر کافروں پر ٹوٹ پڑا [۱۸۲] اور انہیں مارتا ہوا راؤڑ کے قلعے تک جا پہنچا۔ اس طرف جو برہمن پانی میں جا چھپے تھے [انہوں نے جب دیکھا] کہ جہاں داہر کو قتل کیا گیا تھا وہاں کوئی نہیں ہے تو پانی سے باہر نکلے اور داہر [کی لاش] کو کیچڑ کے نیچے چھپا دیا۔ [اتنے میں] سفید ہاتھی نے کافروں کے لشکر کی طرف رخ کیا اور [وہ اس طرح بھاگے کہ] ان کا نام و نشان بھی باقی نہ رہا۔

کہتے ہیں کہ قایل بن ہاشم کو (۱) داہر لعین اور کافروں کے قتل ہونے والے دن سولہ زخم آئے اور حملہ کرتے وقت وہ یہ [رجز] پڑھتا تھا:

أَلَا فَاصْبِحَانِي قَبْلَ وَقْعَةِ دَاهِرٍ

وَقَبْلَ مَنَايَا (۲) قَدْغِدُونَ بِوَاكِرٍ

وَقَبْلَ غَدِي يَا لَهْفَ نَفْسِي عَلِيَّ غَدِي

إِذَا مَا غَدَا صَحْبِي وَلَسْتُ بِبِأَكِرٍ

[دوستو! داہر سے جنگ کرنے کے پیشتر مجھے جام بھر کر

دو۔ پیالہ موت سے پہلے دو کہ جو آج منتظر نظر آرہی ہے۔ کل

(۱) یہ نام نسخہ (پ) کے مطابق ہے۔ فارسی ایڈیشن میں دوسرے

نسخوں کے مطابق "قابل بن ہاشم" کی عبارت اختیار کی گئی ہے۔

لیکن عربوں میں "قابل" کے مقابلے پر "قایل" نام زیادہ قرین قیاس ہے۔

ہوسکتا ہے کہ اصل میں صحیح عبارت شاید "قایل من بنی ہاشم" ہو۔

واللہ اعلم۔ (ن۔ ب)

(۲) فارسی ایڈیشن میں "قبل المنايا" ہے مگر وزن کے لحاظ سے

"قبل منايا صحیح ہے۔ (ن۔ ب)



بزم۔ مے میں مارے احباب موجود ہوں گے۔ لیکن بھائیو! کل میرا انتظار نہ کرنا۔]

کہتے ہیں کہ جب [داہر] قتل ہو گیا تو کافروں نے اس کے جسم سے ہتھیار اتارنے چاہے مگر نہ اتار سکے اور اسے وہیں خلیج میں دفن کر دیا۔

### محمد بن قاسم کا منادی کراڈا

پھر محمد بن قاسم نے نگاہ اٹھائی تو حبیب بن اخی عامر بن عبدالقیس [دکھائی دیا جو کہ] اس کے سامنے کھڑا تھا [اسے پکار کر] اس نے کہا کہ ”اے اخی عامر بن عبدالقیس کے بیٹے! عامرین کو (۱) منادی [۱۸۳] کر کے کہو کہ راجہ داہر غائب ہے۔ ایسا نہ ہو کہ کسی گوشہ سے نکل کر حملہ کرے [اس لئے] ہوشیار رہنا۔“ حبیب نے کہا کہ ”امیر! میرا دل شہادت دیتا ہے کہ داہر قتل ہو گیا۔“ محمد بن قاسم فکرمند رہا اور ہر ایک سے پوچھتا رہا کہ ”داہر کی کوئی خبر ہے کہ وہ دکھائی نہیں دیتا۔ آخر ایک برہمن آیا اور امان طلب کر کے کہنے لگا کہ ”اے امیر۔ عادل! مجھے، میرے تابعداروں اور فرزندوں کو امان دے تو تجھے داہر [کی لاش] دکھاؤں کہ وہ قتل ہو گیا ہے۔“ [اس پر] معتمد ساتھی گئے اور جا کر کیچڑ کے نیچے سے اسے (لاش کو) نکالا۔ اس وقت تک اس میں سے عطر اور مشک کی خوشبو آرہی تھی۔ پھر اس کا سر کاٹ کر اور جسم سے ہتھیار الگ کر کے محمد بن قاسم

(۱) اصل عبارت ”عامرہانرا“ ہے مراد قبیلہ بنو عامر سے ہے۔ (ر)

اور (م) کی عبارت ”ہارانرا“ (یعنی ہاروں کو) ہے۔ (ن۔ ب)

کے پاس لائے۔ محمد بن قاسم نے کہا ”کوئی ایسا آدمی ہے کہ جو اسے پہچانے؟“ آخر اس کے حکم پر ان دونوں کنیزوں کو لایا گیا کہ جو پالکی میں اس کے ساتھ تھیں اور گرفتار ہوئیں تھیں، انہوں نے سرکئی شناخت کی [جس پر] اس نے اس برہمن کے بزرگوں، تابعداروں اور متعلقین میں سے تین سو آدمیوں کو آزاد کیا۔ داہر کا سر دیکھ کر محمد بن قاسم نے خدائے تعالیٰ عزّ اسمہ کی تعریف کی اور شکرانہ ادا کرنے کی خاطر دو رکعتیں نفل کی پڑھیں۔ جنگ میں جو لوگ گرفتار ہوئے تھے ان سب کو خونخوار تلواروں کا لقمہ بنانے کا حکم دیا۔ البتہ دستکاروں اور تاجروں کے گروہ کو امان دے کر انہیں اپنے سابقہ مقامات پر رہنے دیا۔

(روایت) : عمرو بن مغیہ کلابی سے روایت کرتے ہیں کہ [سندھ پر فوج کشی کے لئے] جب لشکر تیار کر کے حجاج کے سامنے صف بستہ کیا گیا تھا تو ہر صف میں جا کر ہر ایک کی ہمت افزائی کرتے ہوئے جب حجاج بن یوسف عمرو بن خالد کے قریب پہنچا تو اس سے کہا کہ ”اے عمرو! محمد بن قاسم اور [اس کے] ساتھیوں کو گواہ کر کے بتا کہ تو کافروں سے کیا سلوک کرے گا؟ [پھر] کہا کہ ”تجھ سے کوئی نیک کام بھی ہوگا یا نہیں؟“ [۱۸۴] چنانچہ راوی کہتا ہے

(۱) اس مقام پر اصل متن کی عبارت میں بڑا الجھاؤ ہے۔ اصل فارسی عبارت اس طرح ہے: ”گفت اے عمرو! من محمد قاسم و یاران راہ گواہ میکنم تا بکفار چه کار خواهی کرد؟“ گفت: ”از تو عمل درست آید یا نہ؟“ (دیکھئے حاشیہ ص ۲۵۷)

کہ (عمرو) جس دن داہر کے مقابل ہوا [اس دن] اس نے محمد بن قاسم کو گواہ کر کے [داہر کے] ہاتھی کو زخمی کیا اور داہر کا سر بھی اس نے دو ٹکڑے کیا۔ [اس کے بعد] جب وہ عراق واپس گیا اور داہر کا سر حجاج کی خدمت میں پیش کیا، اس وقت اس نے کہا ”امیر عادل ہمیشہ قائم رہے! اس کی حکومت ہمیشہ غالب رہے! [آپ نے] محمد بن قاسم کو مجھ پر گواہ کیا تھا؟“ [حجاج نے] کہا ”[ہاں] ظاہر کر کہ تو نے کیا کیا ہوگا؟“ اس پر عمرو نے یہ اشعار کہے:

الْخَيْلُ تَشْهَدُ يَوْمَ دَاهِرٍ وَالْقَنَا  
وَمُحَمَّدُ بْنُ الْقَسَائِمِ - بَنِ مُحَمَّدٍ

إِنِّي فَرَجَتُ الْجَمْعَ غَيْرَ مُعَرِّدٍ  
حَتَّى عَلَوْتُ عِظِيمَهُمْ بِمُحَمَّدٍ

فَتَرَ كُتْبَهُ تَحْتِ الْعَجَّاجِ مُجَدِّدًا  
مُتَعَيِّرًا الْخَدَّيْنِ غَيْرَ مَوَسِّدٍ

[محمد بن قاسم بن محمد اور گھوڑے اور نیزے بھی گواہ ہیں کہ داہر کی جنگ میں میں نے شجاعت دکھائی ہے۔ میں نے کافروں کو بے دھڑک منتشر کیا ہے۔ اور میں نے ہی راجہ

(بقیہ حاشیہ ص ۲۵۶)

ہمارے خیال میں یہاں ”گفت“ سے پہلے ”دیگر“ کا لفظ بھی ہونا چاہئے تھا جو کہ شاید کاتب کی غلطی سے حذف ہو گیا ہے۔ ”دیگر“ کا لفظ نہ ہونے کی وجہ سے ایسا معلوم ہوتا ہے کہ جیسے ”گفت“ کے بعد کی عبارت عمرو کا جواب ہے۔ حالانکہ ایسا نہیں ہے اور یہ فقرہ بھی حجاج ہی کا کہا ہوا ہے۔ (مترجم)

کے سر کو قلم کیا ہے۔ میں نے ہی پچھاڑ کر اسے دھول میں گرایا تھا۔ اور اس کے سر اور چہرے کو خاک آلود کیا تھا۔ [ابو محمد ہندی سے روایت کرتے ہیں کہ میں نے ابو مسہر عابی (۱) سے سنا جس نے اہل ہند سے روایت کی ہے کہ : جب داہر کے قتل کے بعد اس کی بیوی لاڈی (۲) گرفتار ہوئی تو محمد بن قاسم نے ان [قیدیوں] میں سے لاڈی کو خریدنا چاہا اور اس بارے میں حجاج کو خط لکھ کر اس سے اجازت طلب کی۔ حجاج نے یہ معاملہ خلیفہ ولید کی خدمت میں پیش کر کے فرمان جاری کرنے کی خواہش ظاہر کی۔ دارالخلافت سے لاڈی کو خریدنے کی اجازت دی گئی جس کے بعد محمد بن قاسم نے اسے خرید کر اپنی بیوی بنایا (۳)۔ [۱۸۵]

داہر کی بیوی لاڈی کا اپنے اسیر ہونے کا واقعہ بیان کرنا کہ وہ کیسے گرفتار ہوئی کہتے ہیں کہ : عقیل بن عمرو نے روایت کی ہے کہ جب

(۱) (پ) میں "تسقر عابی"، (ن) میں "اے شعی عابی"، (ب) میں "شعی عابی"، (ر) اور (م) میں "تسقر عالی"، (س) میں "مشتعر عالی" اور (ک) میں "مشعر عابی" ہے، دیا ہوا نام فارسی ایڈیشن کے مطابق ہے اور محض قیاسی ہے۔ شاید "عابی"، "غسانی" کی تصحیف ہو۔ فلیتامل - (ن۔ب)

(۲) اس مقام پر اور آئندہ ہر جگہ یہ لفظ "لاڈی" ہے جسے اصل سندھی نام کی حیثیت سے ہم نے "لاڈی" لکھا ہے۔ (ن۔ب)

(۳) یہ روایت نہایت مشکوک اور ضعیف ہے۔ دیکھنے آخر میں حاشیہ ص [۱۸۵] - (ن۔ب)

لاڈی "ام ولد" ہوئی (۱) تب محمد بن قاسم نے اس سے دریافت کیا کہ تو داہر کے حامیوں کے ساتھ کس طرح گرفتار ہوئی؟ اور داہر سے کس طرح جدا ہوئی؟ لاڈی نے جواب دیا کہ "جب اسلامی لشکر راجہ داہر کے سامنے ہوا تب [اس نے اپنی] ہر بیوی پر سخت نگران مقرر کر کے ہدایت کی تھی کہ اگر اسلامی لشکر غالب ہو جائے اور کافروں کو شکست ہو تو ان سب کو قتل کر دینا مبادا مسلمانوں کے ہاتھوں گرفتار ہوں۔ پھر وہ (نگران) چوہدار میری طرف دیکھ کر کہا کرتا تھا کہ "تیرے بٹھرے سے ایسا ظاہر ہوتا ہے کہ تیرا دل عرب کے بادشاہ کی طرف مائل ہے اور تو ضرور آہں کی رانی بنے گی"۔ آخر جب لشکر اسلام نے حملہ کیا اور مشرک بھاگ گئے تب ہر ایک نگران نے اپنے ذمے کی ہوئی رانی کو قتل کیا۔ [یہ حال دیکھ کر] میں نے خود کو اونٹ کے نیچے گرایا اور [میدان] جنگ کے وسط میں جا پہنچی۔ میرا نگران میرے قتل کرنے کا خیال ترک کر کے بھاگ کھڑا ہوا اور مسلمانوں نے آکر مجھے گرفتار کر لیا اور پھر امیر محمد بن قاسم مجھے خرید کر اپنے نکاح میں لایا۔ (آسمانی فتح اور کافروں کے مغلوب ہونے کی خبر) سندھ کے مشائخ خبر دیتے ہیں کہ جب آسمانی مدد اور خدائی تائید نے عربوں کی موافقت کی اور کافر بھاگ گئے تب محمد بن قاسم نے اس فتح کے حالات حجاج بن یوسف کے پاس لکھ بھیجے۔ [۱۸۶]

(۱) شرعی اصطلاح میں "ام ولد" اس کنیز کو کہتے ہیں کہ جس سے سردار کو کوئی اولاد پیدا ہو۔ یہاں "ام ولد" سے مراد یہ ہے کہ "محمد بن قاسم کے نکاح میں آئی۔ (مترجم)

محمد بن قاسم کا حجاج کے پاس داہر کے قتل ہونے اور حکومت پر قبضہ کرنے کا فتح نامہ لکھنا

عراق اور ہند کے امیر حجاج بن یوسف کے حضور میں محمد بن قاسم پیہم خدمات اور بہت بہت تسلیمات کے بعد عرض کرتا ہے کہ بادشاہ (اللہ) سُبْحَانَہُ وَتَعَالٰی وَتَقَدَّسَتْ اَسْمَائُہُ (جو پاک اور سر بلند ہے اور جس کا نام پاک ہے) نے اپنے فضل۔ عمیم اور لطف کریم سے دونوں طرف کے بہادر جنگجو جوانوں اور دلیر پہلوانوں کے ایک دوسرے کو اپنی آبدار تلواروں سے تم۔ تیغ کرنے کے بعد لشکرِ اسلام کو فتح اور کامیابی عطا کی اور داہر اور اس کے لشکر کو جس میں کہ مست ہاتھی اور ہتھیاروں میں ڈوبے ہوئے سوار تھے، شکست خوردہ اور ذلیل کیا۔ ان کے ہاتھی، گھوڑے، سامان، کپڑے، غلام اور مویشی سب ہمارے قبضے میں آئے جس کا پانچواں حصہ دارالخلافت کے خزانے میں داخل کیا گیا۔ اللہ تعالیٰ کے کرم سے امید ہے کہ جس طرح سے اس کام کی ابتدا ٹھیک ہوئی ہے اسی طرح ہند اور سندھ کے سارے ممالک ہمارے زیر اقتدار اور زیر حکومت آجائیں گے۔ انشاء اللہ العزیز۔

داہر کا سر عراق بھیجنا

اس کے بعد [محمد بن قاسم نے] داہر کا سر صارم بن ابی صارم کے حوالے کر کے بنی قیس کے قبیلے میں سے ابوقیس کو اس کا رفیق مقرر کیا۔ [اس کے علاوہ] ذکوان بن علوان البکری



یزید بن مجالد (۱) ہمدانی، زیاد بن الحواری<sup>۳</sup> السعتیکی<sup>۳</sup> (۲) اور کچھ دوسروں کو بھی ایک دوسرے کا ساتھی بنا کر روانہ کیا [۱۸۷]۔ [خط میں] ان کی مفصل توصیف کی اور لکھا کہ ”یہ فتح ان کی قوت، دبدبے، تعاون اور رفاقت سے ہوئی ہے۔“ [اس کے علاوہ] ہند (یعنی سندھ) کے جن رئیسوں نے جنگ میں شوخی دکھائی تھی، ان کے سر بھی عراق بھیجے اور خط میں ان کا نام بنام حوالہ دیا۔

### امیر حجاج کی کعب سے گفتگو

پھر جب داہر اور اس کے داناؤں کے سر اور اس کے حکمرانوں کے تاج اور عمامہ جو کہ [محمد بن قاسم] نے تفصل وا، لکھے تھے، حجاج بن یوسف کے پاس پہنچے تو اس نے پوچھا کہ تمہارے لشکر کے میمنہ کا سردار کون ہے؟“ کعب بن سخرق الراسبی نے کہا کہ ”میں ہوں۔“ اس پر حجاج نے کہا کہ ”محمد بن قاسم نے اپنے ساتھیوں کا ذکر کیا ہے اور ہر ایک کو جس طرح دیکھا، آزمایا یا پرکھا ہے وہ تحریر کیا ہے لیکن تیرے بارے میں نہ تو کوئی ذکر ہے اور نہ تجھے یاد کیا ہے۔ [بتا کہ] تیری آزمائش کے بارے میں کیا ذکر ہے؟“ کعب نے

(۱) (پ) میں ”مخالف“ ہے اور دوسرے سارے نسخوں میں ”مخالد“ لفظ اختیار کیا گیا ہے اور فارسی ایڈیشن کا بھی یہی تلفظ ہے۔ مگر ”مخالد“ درحقیقت ”مجالد“ کی تصحیف ہے جس کی وجہ سے ہجرت متن میں ”مجالد“ ہی دیا ہے۔ بشکریہ: استاذ عبدالعزیز المیعنی۔ (ن۔ب)

(۲) اصل متن میں ”العبدی“ ہے جو کہ غالباً صحیح نہیں ہے۔

دیکھئے آخر میں حاشیہ ص [۱۸۷]۔ (ن۔ب)

کہا کہ ”جس وقت کافروں کا رعب، دبدبہ، خوف اور ہراس دلوں پر حاوی اور طاری ہو گیا تھا اس وقت میں امیر محمد بن قاسم کا ترکش لٹے کھڑا تھا اور وہ میری گردن میں ہاتھ ڈالے ہوئے مجھ سے مشورہ کر رہا تھا۔ اس کے علاوہ جس وقت تک داہر نے جان گنوائی میں [اس وقت تک برابر لڑتا رہا]۔ پھر حجاج نے پوچھا کہ ”محمد بن قاسم دشمن سے جنگ کرتے وقت متردد اور متغیر حال ہوا تھا یا نہیں؟ اور فتح کے وقت خوشیاں منائیں یا جنگ کی سختی اور دشمن کی مکاری کے موقع پر اس میں کوئی تبدیلی پیدا ہوئی تھی یا نہیں؟“ کعب نے کہا کہ جب اس نے حملہ کیا اور سوار نے سوار سے اور پیادے نے پیادے سے باگیں اور نیزے ٹکرائے اور نیزوں کی نوکوں اور دھاروں سے آگ کی چنگاریاں ہوا میں اڑنے لگیں تھیں، تب محمد بن قاسم نے کہا تھا کہ ”أَطْعَمْنِي الْمَاءَ“ (یعنی مجھے پانی کھلاؤ)۔ حجاج نے کہا کہ یہ غلط نہیں ہے [۱۸۸] کیونکہ اللہ تعالیٰ نے اپنے کلام پاک میں خبر دی ہے کہ (قولہ تعالیٰ): ”إِنَّ اللَّهَ مُبْتَلِيكُمْ بِنَهَرٍ فَمَنْ شَرِبَ مِنْهُ فَلَيْسَ مِنِّي وَمَنْ لَمْ يَطْعَمْهُ فَإِنَّهُ مِنِّي“ (۱) (اللہ تعالیٰ تمہیں ایک نہر سے آزمانے والا ہے۔ پھر جو اس

(۱) اس آیت کریمہ میں پانی پینے کے لئے ”طعم“ کا صیغہ آیا ہے جو عام طور پر ”کھانے“ کے معنوں میں استعمال ہوتا ہے اور محمد بن قاسم پر بھی یہی اعتراض تھا کہ اس نے پریشانی کی حالت میں ”أَطْعَمْنِي الْمَاءَ“ کی بجائے ”أَطْعَمْنِي الْمَاءَ“ کہا تھا۔ (مترجم) آیتہ سورة البقر: رکوع-۳۲ - (ن-ب)

میں سے پٹے گا تو وہ میرے دوستوں میں سے نہیں ہے اور جو اس میں سے نہ پٹے گا وہ بے شک میرا دوست ہے۔

(خبر): پھر جب داہر کا سر حجاج کے سامنے رکھ کر اس کے تاج اور عثم کو اوندھا کیا گیا اور قیدیوں کو جوتوں کے پاس بٹھایا گیا تب بنی ثقیف کے ایک شخص نے کھڑے ہو کر راؤڑ کی فتح اور داہر کے قتل کی خوشی میں یہ اشعار کہے:

فَتِيحَتُ بِيْلَادِ السَّيْنِدِ بَعْدَ صَعْوَةِ بِنْتِ  
 وَ مَهَابَةِ لِمُحَمَّدِ بْنِ الْقَاسِمِ،  
 مَسَّسَ الْأُمُورَ سِيَامَةَ ثَقَفِيَّةٍ  
 بِسَهَامَةِ مِنْهُ وَرَائِي حَازِمِ،  
 أَذِنَ الْأَمِيرُ لَهُ غَدَاةً وَدَائِهِ \*  
 كَانِ الْأَمِيرُ مَوْدِبًا فِي الْعَالَمِ،  
 مَاغَابَ عَنْهُ مِنْ الْأُمُورِ رَزَانَةُ  
 فِيهِ الْهَقِيئِينَ لَهُ عِيَانُ \* الْعَالِمِ،  
 فَبِرُّمُجِيهِ نَصْرُ الْأَلِ لِمُحَمَّدِ \*  
 وَبِسَيْفِهِ قَامَتِ نِسَاكُ مَا تَمِ \*  
 وَبِكَيْدِهِ مَاتَتْ بِيَهَامَةَ دَاهِرِي \*  
 دَهْمُ الْبَيْغَالِ \* إِلَى آغْرَقُمَاقِمِ \*

\*فارسی ایڈیشن میں ان مقامات پر بالترتیب یہ الفاظ ہیں جو کہ

صحیح نہیں ہیں: وِدَاعِهِ، عِيَانُ، المَاتَمِ، دَاهِرِي، النَعَالِ، اغْرَقُمَاقِمِ۔

کی ہوئی تصحیح استاذ علامہ عبدالعزیز الہمینی کی طرف سے

ہے۔ (ن - ب)

الْمَالُ يَسْبِقُهُمْ\* وَ كَلَّ خَيْرٌ يَدُهُ

بِيَضَاءِ اَنِسَةِ كَطَبِي نَاعِيمِ

لَا رَأْسَ إِلَّا رَأْسَ دَاهِرٍ\* فَوْقَهُ

عِنْدَ الْمَلِكِ بِخَطْبِيهِ الْمَتَقِيمِ

وَنِسَائِهِ يَبْدِينَ نَوْحَةَ حُرَّةِ

وَ خَيْوَلَهُ تَكِي بِدَمْعِ سَاجِمِ

[صعوبتوں کے بعد سندھ کا ملک فتح ہوا۔ یہ سہرا محمد

بن قاسم کے سر بندھا۔ اس نے ثقفی سیاست اور رعب و داب سے

کام لیا۔ اور عقل و دورانہدیشی سے مارے کام انجام دیئے۔

رخصت ہونے کے وقت امیر (حجاج) نے اسے نصیحت کی۔ بے شک

امیر مودب اور رہنما ہے۔ اس نے کسی وقت بھی وقار کو ہاتھ

سے نہ جانے دیا۔ امن کا یقین ایسا ہے کہ جیسے ہر ملا آنکھوں

سے دیکھ رہا ہے۔ اس نے اپنے نیزے سے دین کی مدد کی۔ اور

اس کی تلوار سے [کافروں میں] ماتم کی صفیں بچھ گئیں۔

داہر کا سر اس کی عقلمندی سے خوبصورت اور سخی امیر کے

سامنے پہنچایا جو کہ باوقا ہے۔ اس کے سامنے دولت کے ڈھیر

تھے اور ایسی کنواریں نازنین تھیں کہ جو ہرنیوں کی طرح

شوخی اور بڑی گداز اور نازک تھیں۔ اور داہر کا سر کہ جو

سارے سروں سے ممتاز تھا اور بادشاہ جسے اپنا شہنشاہ تسلیم

کرتے تھے۔ اس کی عورتیں اس طرح روئیں کہ جس طرح پارسائیں

روتی ہیں اور ان کے گھوڑے بھی زار و قطار روئے۔]

\* ان مقامات پر فارسی شن میں یہ الفاظ ہیں جو غلط ہیں۔

مَبْتَتَهُمْ، دَاهِرٌ تصحیح علامہ استاذالمیمنی کی طرف سے ہے۔ (ن۔ب)

حجاج بن یوسف، محمد بن قاسم سے بڑی محبت کرتا تھا اور اس کی [۱۸۹] کی محبت وجہ سے بیقرار رہا کرتا تھا۔ [ان اشعار کے سننے کے بعد دل شاد ہو کر اس نے یہ شعر پڑھا:

إِنَّ الْمَنَائِمَ لَا يَبَالِي حَيْفُهَا  
مَالَمَ يَنْلُنَ مُحَمَّدَ بْنَ الْقَاسِمِ

[اب مجھے موت کے مظالم سے کوئی خوف نہیں رہا کہ اس وقت تک کہ وہ محمد بن قاسم کے سر تک نہ پہنچ سکے]۔ پھر اس نے کہا کہ ”محمد بن قاسم کے پاس ہر روز خط لکھ کر روانہ کرنا ہم پر واجب ہے تا کہ اس اشارے اور طریقے سے اس کا دل قوی اور مضبوط ہوتا رہے۔ [چنانچہ] وہ مسلسل خطوط لکھتا رہا اور وہ بھی حجاج کے احکامات پر عمل کرتا رہا۔

حجاج کا اپنی بیٹی محمد بن قاسم کو دینے کی حکایت

بنی تمیم کے ایک شخص نے یزید [بن] کنانہ سے روایت کی ہے، [جس نے بیان کیا] کہ میں نے اپنے باپ سے سنا [جس نے بیان کیا] کہ میں ایک دن حجاج کے پاس تھا کہ اس نے [محمد بن قاسم سے] کہا کہ ”اے ابن عم! میں تجھے بڑے مرتبے پر پہنچانا چاہتا ہوں، اگر تو کوئی حاجت مجھ سے رکھتا ہے تو مانگ۔“ محمد بن قاسم نے کہا کہ ”مجھے بادشاہ بنا اور اپنی بیٹی مجھے دے۔“ حجاج کے ہاتھ میں ایک چھڑی تھی وہ اس نے اس کے سر پر مار کر اس کا عمامہ گرا دیا اور دوسری مرتبہ کہا ”جو کچھ مانگنا ہے وہ مانگ“ اس نے دوبارہ

وہی بات دہرائی۔ حجاج نے پھر وہی چھڑی دوبارہ محمد بن قاسم کے سر پر ماری۔ اور [اسی طرح] تیسری مرتبہ کہا ”جو کچھ مانگنا ہے وہ مانگ اور جو کچھ دل میں ہے وہ کہہ۔“ محمد بن قاسم نے پھز اس کی بیٹی کے لئے درخواست کی۔ حجاج نے کہا کہ ”میں تجھے اپنی بیٹی اس شرط پر دوں گا کہ توجب بڑا ہوگا اور بادشاہ بنے گا، تو لشکر کے ساتھ فارس یا ہند پر چڑھائی کرے گا، اور وہاں کا مال حاصل کرے گا اور ان ملکوں کو فتح کر کے قبضے میں لائے گا“ [۱۹۰]۔

### حجاج کا کوفہ کے جامع مسجد میں خطبہ دینا

اس فتح کے مفسروں نے اس طرح بیان کیا ہے کہ ایک گروہ جب نشان، علم، نقارہ اور داہر اور دوسرے ٹھا کروں کا سر لے کر آیا تب حجاج کے حکم سے شہر کوفہ میں منادی کرائی گئی۔ اس کے بعد [حجاج نے] ممبر پر چڑھ کر اللہ تعالیٰ عزوجل اسْمَہ کی تعریف کی، پیغمبر علیہ السلام پر درود بھیجا، دولتِ محمدی کے خدمتگاروں کی بہت تعریف کی اور پھر کہا کہ ”اہلِ شام و عرب کو (۱) سندھ اور اور ہند کے علاقوں (۱) کا فتح کرنا، کثیر مال، مہران کا میٹھا پانی اور بے انتہا نعمتیں کہ جو خدائے عزوجل نے انہیں عطا کی ہیں، مبارک ہوں!“ پھر انہیں فتحنامہ پڑھ کر سنایا اور خوشیاں منائیں اور جن لوگوں نے جنگ کے موقع پر شاندار کارنامے دکھائے تھے

(۱)۔ (۱) یہ عبارت نسخہ (پ) کے مطابق ہے۔ یعنی ”گرفتن بلاد

سند و ہند“۔ فارسی ایڈیشن میں صرف ”گرفتن ہند“ ہے۔ (ن۔ب)



انہیں اعلیٰ مرتبوں، قیمتی خلعتوں اور کثیر انعامات سے سرفراز کیا اور [پھر] انہیں رنگا رنگ کے مرصع پیراھن پہنا کر خلیفہ وقت ولید بن عبدالملک بن مروان کے پاس روانہ کیا اور انہیں خاص آدمیوں کی فہرست میں [داخل] فرمایا۔ (ن میں سے) کچھ (اس کی) خدمت میں رہے اور کچھ کو واپس بھیج دیا۔ محمد بن قاسم کے فتحنامے کے جواب میں خط لکھنا پھر حجاج نے محمد بن قاسم کے خط کا جواب دیا اور اس کی تعریف کرنے کے بعد اس میں لکھا کہ ”تم نے ثقیف کے آزاد کردہ غلام مصعب کی اتنی [۱۹۱] تعریف کی ہے تو کیا ایک فاسق کی تعریف مناسب ہے؟۔ (باوجودیکہ) تمہارے لشکر میں اتنے بزرگ موجود ہیں جیسے کہ بنو مسلم، بنو تميم، خود تمہاری والدہ حبیبۃ العظمیٰ، تمہارا حقیقی بھائی صلب بن قاسم، تمہارے چچا اور والد بھی کچھ کم نہیں ہیں خود تم میں کوئی کمی یا تساہل دیکھنے میں نہیں آتا اور میں انہیں تمہارا بدل نہیں سمجھتا۔ کیا داہر کی فتح میں ایک منافق کی تعریف واجب تھی؟ جس جگہ پر عراقیوں اور شامیوں میں سے خریم بن عمرو، دارم بن ایوب، نباتہ بن حنظلہ، ہذیل بن سلمان (۱) [محمد بن] مصعب بن عبدالرحمن، جہم بن زحر الجعفی، ذکوان بن علوان البکری، کعب بن مغارق اور دوسرے جانے پہچانے بہادر مجاہد موجود ہوں وہاں ایسوں

(۱) یہاں مارے نسخوں میں ”ہذیل بن مسلم“ ظاہر کیا گیا ہے لیکن صحیح غالباً ”ہذیل بن سلمان“ ہے جس کا ذکر اس سے پہلے ص [۱۷۳] اور پھر ص [۲۱۸] پر آیا ہے۔ (ن - ب)

کو کون پوچھتا ہے! سب کی تربیت کرتے رہو اور نفسانی خواہش اور رجحان سے [احتراز] اور چشم پوشی اور جھوٹوں سے پرہیز کرتے رہو۔ والسلام۔

راؤڑ کے غلاموں کی خبر جن میں سے کچھ  
داہر بن چچ کے عزیز تھے

ابو ایوب ہاشمی نے روایت کی کہ علی بن عبداللہ بن عباس کے آزاد کئے ہوئے غلام جعفر بن سلیمان کے بیٹوں میں سے ایک شخص خلیفہ وقت ولید بن عبدالملک بن مروان کے پاس گیا، اسی دن کعب بن مخارق الراسبی (۱) [بھی وہاں آیا تھا] (۲) اس نے کہا کہ داہر بن چچ کا سر پیش کر کے [۱۹۲] راجاؤں کی بیٹیوں اور راناؤں جیسے غلاموں کو جوتوں کی قطار کے پاس لا کر بٹھایا گیا۔ کعب انہیں پہچانتا تھا۔ آخر جب داہر کی بھانجی کو پیش کیا گیا تو خلیفہ وقت اس کی حالت اور صورت پر تعجب کرنے لگا۔ پھر خلیفہ نے کہا ”اے کعب! یہ راجہ کی بیٹی ہے اور پاکیزہ شکل کی ہے۔“

(۱) فارسی ایڈیشن میں ”الراستی“ ہے۔ (پ) میں ”الرائی“ اور (ر) میں ”الراسنی“ ہے۔

(۲) اصل متن میں ”[بھی وہاں آیا تھا]“ کے برابر فارسی عبارت کم ہے جس کی وجہ سے ”اور کہا“ کی ضمیر بھی ”کعب“ کی طرف پلٹتی ہے۔ درحقیقت ”اور کہا“ کا فقرہ جعفر بن سلیمان کے بیٹے سے متعلق ہے کہ جو خلیفہ کے پاس گیا تھا۔ ہم نے ”[بھی وہاں آیا تھا]“ کے الفاظ ص [۱۹۵] پر دی ہوئی عبارت ”کعب بن مخارق یا خمس و زنان بجانب خلیفہ فرستادہ شد“ کی بنیاد پر بڑھائے ہے۔ (ن۔ پ)

اسے تولے جا اور جا کر [اپنی] بیوی بنا۔ (کعب نے کہا کہ) اس وقت میں جوان تھا۔ میں نے اسے گھولے جا کر زوجہ بنایا۔ زیادہ تر عورتیں آکر اس سے دانائیں کی باتیں اور نصیحتیں سنایا کرتیں تھیں لیکن اس سے کوئی اولاد پیدا نہ ہوئی۔

جیسینہ بن داہر کا غرور کے ساتھ راؤڑ کے قلعے میں مقیم ہونا اور [اس کے] جنگ کرنے کی خبر

خبروں کے راویوں نے اپنے معتبروں سے روایت کی ہے کہ "داہر کے قتل ہو جانے کے بعد اس کا بیٹا اور رانی مایین (۱) جو کہ اس کی [داہر کی] بہن تھی اور جسے [اس نے] خواہ مخواہ بیوی بنا کر اپنے چتر کے نیچے بٹھایا تھا، شہزادوں کے لشکر سمیت جا کر راؤڑ میں قلعہ بند ہوئے۔ جیسینہ اپنی مردانگی، طاقت اور دبدبے میں مست تھا اور پورا بھروسہ رکھتا تھا، وہ جنگ کے لئے آڑ گیا۔ محمد علافی اس کے ساتھ تھا۔ جب داہر کے مارے جانے اور سفید ہاتھی کے زخمی ہونے کی خبر پہنچی تب داہر کے بیٹے جیسینہ نے کہا کہ " [اب] ہم دشمن کے سامنے ہو کر ننگ و ناموس کی خاطر [آخر وقت تک] تلوار چلائیں گے پھر اگر قتل بھی ہو گئے تو ضایع نہ ہوں گے۔" وزیر سیا کر نے کہا "شہزادے کی رائے غلط ہے۔ ہمارا راجہ

(۱) فارسی ایڈیشن میں اس مقام پر یہ نام "ہائی" لکھا گیا ہے

حالانکہ اس سے پہلے صفحات [۵۴، ۵۶، ۵۷، ۵۹ اور ۶۱] پر ہر جگہ "مایین" دیا گیا ہے۔ یہاں مختلف نسخوں کی عباریں اس طرح ہیں: (پ)، (ر)، (ک) "مائی"، (م) "مائین" اور (ن)، (ب) "ہائی"۔ (ن-ب)

قتل ہو گیا ہے، لشکر شکست کھا کر منتشر ہو گیا ہے اور ہمارے دل دشمن کی تلوار کی ہیبت اور رعب کی وجہ سے نفرت کر رہے ہیں [ایسی حالت میں] تم عربوں سے کیسے جنگ کرو گے؟ ابھی ولایت قائم ہے [۱۹۳] پختہ قلعے جنگجو بہادروں اور رعایا سمیت مضبوط ہیں [اس لئے] بہتر رائے یہ ہے کہ برہمن آباد کے قلعے میں چلیں۔ وہ قلعہ راجہ کے باپ دادوں کی میراث اور راجہ داہر کا رہائشی مقام ہے [وہاں] خزانے اور دھنیں موجود ہیں اور وہاں کے باشندے راجہ چچ کے خاندان کے حامی اور خیرخواہ ہیں۔ دشمن سے لڑنے میں وہ سب تیرے مددگار ہوں گے۔ [پھر] اس نے علافی سے پوچھا اس نے کہا کہ ”میری رائے میں بھی یہی بہتر ہے۔“ جیسینہ نے اس سے متفق ہو کر اپنے تابعداروں، متعلقین اور معتدوں سمیت برہمن آباد کی طرف کوچ کیا۔ داہر کی بیوی مایین (۱) دوسرے سرداروں (۲) کے ساتھ راؤڑ کے قلعے میں جنگ کے لئے تیار ہو بیٹھی۔ جائزہ لینے پر پندرہ ہزار جنگجو جوان شمار میں آئے جو سب مرنے کے لئے مستعد ہو گئے۔ صبح کو جب انہیں معلوم ہوا کہ راجہ داہر دریائے مہران کے درمیان ددھاواہ کے قریب قتل ہو گیا ہے، تو یہ خبر سن کر جن راوتوں نے رانی مایین (۳) سے عہد کیا تھا وہ سب قلعہ بند ہو گئے۔ یہ خبر

(۱) فارسی ایڈیشن میں اس مقام پر بھی یہ نام ”بائی“ دیا گیا ہے۔  
 کی ہوئی تو مایین کے لئے دیکھئے گذشتہ حاشیہ ص [۲۶۹]۔ (ن۔ب)  
 (۲) اصل لفظ ”ملوک“ ہے جس کے لفظی معنی ہوں گے  
 ”بادشاہوں“۔ (ن۔ب)  
 (۳) فارسی ایڈیشن میں ”بائی“ ہے۔

سن کر محمد بن قاسم نے راوڑ کے قلعے کی طرف رخ کیا اور آخر آکر قلعے کے نیچے پہنچا۔ [یہ دیکھ کر دشمنوں نے] قلعے اور بڑھیوں پر ڈھول اور شہنائیاں بجا کر منجنیقوں اور آلات سے پتھر، تیر اور نیزے برسائے شروع کر دیے۔

## راوڑ کا قلعہ فتح ہونا اور داہر کی بیوی مایین (۱) کا سستی ہونا

پھر محمد بن قاسم نے لشکر کو ترتیب سے جمایا اور نقب زنوں کو قلعے کے برجوں میں نقب لگانے کے لئے متعین کر کے لشکر کو دو حصوں میں تقسیم کیا۔ ایک حصہ دن کو منجنیق، تیروں اور نیزوں سے جنگ کرتا اور دوسرا رات کو نطف اور زرنیخ سے۔ [اس طرح رات دن] پتھر مارتے رہے، یہاں تک کہ قلعے برج زمین پر آ رہے۔ داہر کی بہن مایین (۱) نے عورتوں کو اکٹھا کر کے [۱۹۴] کہا ”جیسینہ ہم سے جدا

(۱) فارسی ایڈیشن میں ”باٹی“ ہے۔

(۲) فارسی ایڈیشن میں ”فرداغ“ ہے جو کہ اکثر نسخوں کی عبارت

ہے سوائے (م) کے جس کی قرائت ”فردج“ ہے۔ ”فرداخ“ لفظ ہے معنی

ہے اور کسی بھی لفظ میں نہیں ملتا غالباً یہ لفظ ”زرنیخ“ کی بگڑی

ہوئی صورت ہے کہ علم کیمیا میں ”نطف اور زرنیخ“ کے نام ساتھ ساتھ

ملتے ہیں (دیکھئے انسائیکلو پیڈیا آف اسلام زہر عنوان ”الکیمیا“

بہ شکر یہ معترم قاضی احمد میاں اختر)۔ زرنیخ، زرنیق یا زرنی یعنی

ہڑتال کہ جو آگ کے شعلے اٹھکانے کے لئے استعمال ہوتی ہے۔

زرنیخ احمر (Redarsenic)، زرنیخ اصفر (Yellowarsenic)، زرنیخ

قرمز (Realgar) - ن-ب)

ہو گیا اور محمد بن قاسم آپہنچا۔ بے شک ہمیں ان گائے خور  
 چندالوں سے جھٹکارا نہ ملے گا، ہماری عزت برباد ہو چکی اور  
 سہلت پوری ہوئی۔ اب جب کہ بچنے کی کوئی امید نہیں ہے  
 تو لکڑیاں، روٹی اور تیل اکٹھا کرنا چاہئے۔ میری رائے کا  
 تقاضا ہے کہ خود کو آگ کی نذر کر کے اپنے شوہروں سے  
 جا ملیں۔ جس کو بھی جا کر امان لینی ہو وہ بخوشی جائے،  
 ممکن ہے کہ اسے مل جائے۔" [پھر سب] گھر میں اندر گئیں اور  
 آگ جلا کر خود کو جلا ڈالا۔ محمد بن قاسم قلعے کو اپنے  
 قبضے میں لا کر تین دن و ماں رہا اور ان چھ ہزار جنگجو  
 مردوں کو، جو کہ قلعے میں تھے، موت کے گھاٹ اتارا اور کچھ  
 کو تیروں کا نشانہ بنایا۔ اس کے بعد (باقی) جو بھی دوسرے  
 ملازم اور متعلقین، جیسے کہ عورتیں اور بچے [وغیرہ] بچے  
 انہیں قید کیا۔

### بردوں، پارچہ جات اور نقدی کے اعداد کا شمار

روایتوں میں بیان کرتے ہیں کہ جب راؤڑ کا قلعہ فتح  
 ہوا اور جیسینہ جو کچھ اپنے ساتھ لے گیا اس کے علاوہ باقی ماندہ  
 خزانے اور مال و ہتھیار آئے تو وہ سب محمد بن قاسم کے سامنے  
 پیش کئے گئے۔ جب بردوں (غلاموں اور کنیزوں) کو شمار  
 کیا گیا [تو معلوم ہوا کہ] تیس ہزار بردے ہاتھ آئے تھے  
 جن میں سے تیس راجاؤں کی بیٹیاں تھیں۔

"حسنہ" (۱) نامی راجہ داہر کی بہانجی بھی ان میں تھی۔

(۱) یعنی حسین، خوبصورت۔ یہ غالباً اصلی نام کا عربی ترجمہ  
 ہے۔ (ن-ب)



ان سب کو حجاج کے پاس روانہ کیا۔ پھر داہر کا سر اور بردوں کا پانچواں حصہ کعب بن مخارق الراسبی (۱) کے ہاتھوں عراق کے لئے روانہ کیا۔ جب داہر کا سر، عورتوں اور مال حجاج کے پاس پہنچا تب حجاج نے سر بسجده ہو کر شکرانے کی دو رکعتیں ادا کیں اور حمد بے حد کرنے کے بعد کہنے لگا کہ ”بے شک سارے خزانے، دقینے، مال اور دنیا کا ملک مجھے مل چکا۔“

## حجاج کا داہر کے سر اور اس کے جھنڈوں کو دارالخلافت بھیجنا

پھر حجاج نے داہر کا سر، تاج، غلام اور مال خلیفہ وقت ولید کے پاس بھیج دیا۔ [اس نے بھی] خط پڑھتے ہی خدائے تعالیٰ عزوجل کی حمد و ثنا کی۔ اور پھر ان کنیز شہزادیوں کو فروخت کرنا شروع کیا اور بعضوں کو انعام کے طور پر عنایت کیا۔ راجہ داہر کی بھانجی ”حسنہ“ کو دیکھ کر متعجب ہوا اور اس کے حسن و جمال پر ششدر ہو گیا۔ پھر جب عبداللہ [بن] عباس نے اسے طلب کیا تو اس نے عبداللہ بن عباس سے کہا کہ ”اے عم زاد! اس کنیز کو بے حد حسین اور کامل دیکھتا ہوں اور اتنا فریفتہ ہو گیا ہوں کہ [سوچتا ہوں کہ] اس کو اپنے لئے رکھوں لیکن لائق ترین وہ ہے کہ تو اسے اپنی ام ولد (بیوی) بنائے جو کہ تیرے لئے زیادہ مناسب ہے۔“ پھر اجازت کے مطابق عبداللہ اسے اپنے نکاح میں لایا اور ایک

(۱) اصل متن میں ”الراستی“ ہے۔

مدت تک وہ اس کے عقد میں رہی لیکن اس سے کوئی اولاد نہ پیدا ہوئی۔

راؤڑ کی فتح کی خبر ملنے کے بعد حجاج کا خط

راویانِ حکایت کہتے ہیں کہ: جب راؤڑ کی فتح حاصل ہوئی اور [محمد بن قاسم] عام لوگوں کے کاروبار سے فارغ ہوا اور حجاج کو اس کا فتحنامہ ملا تو اس نے اس کا یہ جواب دیا۔ (جواب): [۱۹۶] "اے عم زاد! تمہارا جان افزا مکتوب ملا اور اس کے ملنے سے خوشی اور مسرت میں اضافہ ہوا اور اس پر کمال و جمال فخر حاصل ہوا۔ تم نے جو اساس اور قاعدہ اختیار کیا ہے وہ شرع کے طریقے پر ہے۔ سوائے اس ایک، امان دہنے کے دستور کے۔ تم خاص و عام کو امان دیتے ہو اور دوست و دشمن کا امتیاز نہیں کرتے۔ اللہ تعالیٰ کا قول ہے (۱) **يَا أَيُّهَا الَّذِينَ آمَنُوا إِذَا لَقَيْتُمُ الَّذِينَ كَفَرُوا فَضَرْبَ الرِّقَابِ** [اے ایمان والو! جب کافروں سے مقابلہ کرو تو پھر (ان کی) گردنیں اتار دو] اس لئے جاننا چاہئے کہ خداوند عزوجل کا فرمان افضل ہے۔ تمہیں امان دینے پر حرص نہ کرنی چاہئے کہ یہ آسان کام نہیں ہے۔ اس کے بعد کسی بھی دشمن کو امان نہ دو۔ ورنہ سب اسے عقل کے ضعف اور دہدبے کے فتور پر محمول کریں گے۔ والسلام۔ نوشتہ نافع سنہ ترانوے ہجری۔

(۱) پوری آیت یہ ہے: "اذا لقيتم الذين كفروا فضرب الرقاب"

(سورہ محمد: رکوع ۱۰)۔ (ن۔ب)

جیسینہ کا برہمن آباد سے اروڑ، بھاٹیہ اور دیگر  
اطراف کی جانب خطوط لکھ کر بھیجنا

خبروں کی روایت کرنے والوں نے داہر کے قتل اور محمد  
بن قاسم کے حالات کے متعلق بعض برہمن مشائخین سے اس طرح  
نقل کیا ہے کہ جب رائے داہر لعین واصل جہنم ہوا، جیسینہ  
برہمن آباد میں قلعہ بند ہوا اور راؤڑ کی فتح حاصل ہوئی تب  
جیسینہ نے جنگ کے لئے تیاری اور بندوبست کرتے ہوئے چاروں  
طرف خطوط روانہ کئے۔ پہلا تخت گاہ اروڑ میں اپنے بھائی  
گوپی (۱) بن داہر کے پاس دوسرا بھاٹیہ کے قلعے میں اپنے  
بھتیجے چچ بن دھرسیند کے پاس اور تیسرا بدھیہ اور کیکانان  
کی جانب اپنے عم زاد ڈھول (۲) بن چندر کے پاس۔ [۱۹۷]  
ان [خطوط] میں داہر کے مارے جانے کی اطلاع دینے کے بعد  
[انہیں] تسلی دی اور خود بہادر جوانوں کے ساتھ برہمن آباد  
میں لڑائی کے لئے مستعد ہو بیٹھا۔

بہرور اور دھلیہ کی جنگ اور دونوں کو فتح  
کرنے کی خبر

پھر محمد بن قاسم نے برہمن آباد کا مصمم ارادہ کیا۔ یہ  
شہر آباد اور ملک کشادہ اور سرسبز تھا۔ راؤڑ اور برہمن آباد

(۱) اصل متن میں "قوفی" ہے۔ کی ہوئی تصحیح کیے لئے دیکھئے

حاشیہ ص [۱۴۴] - (ن-ب)

(۲) اصل لفظ "دھول" ہے جسے ہم نے سندھی نام کی اصلیت کے

پیش نظر "ڈھول" لکھا ہے۔ (ن-ب)

کے درمیان میں دو قلعے تھے جنہیں بھرور اور دہلیہ کہتے تھے۔ ان قلعوں میں تقریباً سولہ ہزار جنگجو مرد موجود تھے، محمد بن قاسم نے وہاں پہنچ کر دو ماہ تک محاصرہ کیا۔ جب جنگ نے طول کھینچا تب محمد بن قاسم کے حکم سے لشکر کا کچھ حصہ دن کو جنگ کرتا رہا اور کچھ رات کو نطف اور منجنیقیں سر کرتا رہا۔ آخر کار ان کے [اہل قلعہ] سارے جنگجو مرد قتل ہو گئے اور قلعے کی دیواریں توڑ کر اور قلعے میں داخل ہو کر [محمد بن قاسم نے] غلام اور کنیزیں گرفتار کیں اور کثیر مال حاصل کر کے پانچواں حصہ دارالخلافہ کے خزانے کے حوالے کیا۔

جب راؤڑ اور بھرور کے فتح ہونے کی خبر دہلیہ میں پہنچی تو انہوں نے سمجھا کہ ”محمد بن قاسم کے پاس کافی ساز و سامان ہے، ہمیں اس سے بے فکر نہ ہونا چاہئے۔ [چنانچہ] تاجر ہندوستان کی طرف چلے گئے اور جنگجو سورما اپنے ملک [کی حفاظت] کے لئے اٹھ کھڑے ہوئے۔ آخر محمد بن قاسم قاسم بھی دہلیہ آپہنچا۔ تقریباً دو ماہ [محاصرہ] رہا۔ جب اہل قلعہ تنگ ہوئے اور [۱۹۸] انہیں یقین ہوا کہ کسی طرف سے بھی کوئی کمک نہ پہنچے گی تب [انہوں نے] موت کے کپڑے (کفن) پہن کر، عطر اور خوشبو مل کر اپنے بال بچوں کو قلعے کے اس دروازے سے باہر روانہ کیا کہ جس کا رخ ریگستان کی جانب تھا اور [خود] نہر منجھل (۱) کو پار کر گئے۔ مسلمانوں کو اس حال کی کوئی خبر نہ ہوئی۔

(۱) اصل متن میں ”آب منجھل“ ہے۔

## دہلیلہ کے راجہ کا بھاگ جانا

جب رات کے سیاہ پردے سے صبح صادق نمودار ہوئی تب محمد بن قاسم کو ان لوگوں کے نکل جانے کا حال معلوم ہوا [چنانچہ اس نے] اپنا کچھ لشکر ان کے تعاقب میں روانہ کیا جس نے ان میں سے کچھ کو نہر (۱) پار کرتے ہوئے جا پکڑا اور سب کو خونخوار تلواروں کی نذر کیا۔ جو آگے نکل گئے تھے وہ جیسلمیر اور ریگستان کی راہ سے ہندوستان کے ملک سہر (۲) کی طرف چلے گئے۔ ان کے بادشاہ کا نام دیوراج تھا (۳) جو کہ داہر کا چچازاد بھائی تھا۔

دہلیلہ کی فتح اور خزانے کا پانچواں حصہ دارالخلافہ کی جانب بھیجنا

پھر محمد بن قاسم نے جب دہلیلہ کی جنگ سے فارغ ہو کر اسے فتح کیا تب مال کا پانچواں حصہ خزانے کے حوالے کر کے بھرور اور دہلیلہ کا فتحنامہ لکھ کر حجاج کو سارے حالات سے باخبر کیا۔

## وزیر سیاگر کا آنا اور امان طلب کرنا

پھر محمد بن قاسم نے ہندوستان کے بادشاہوں کے پاس

(۱) اصل لفظ "جوئے" ہے جس کا ترجمہ "نہر" کیا گیا ہے۔

(۲) نسخہ (پ) میں "بہلا دہند و سینور" ہے - (ن)، (ب)، (ج)۔

میں "سینر" ہے۔

(۳) نسخہ (پ) میں "دیوارا"، (ن) میں "دیورا"، (ب)، (ج)، (س)

اور (ک) میں "دیوار" ہے۔

چاروں طرف خطوط لکھ کر ان سے اسلام اور فرمان برداری [اختیار کرنے] کا تقاضہ کیا۔ اس حقیقت سے باخبر ہونے پر داہر کے وزیر سیا کر نے اپنے معتمد بھیج کر امان طلب کی اور وہ مسلمان عورتیں کہ جو قید تھیں انہیں اپنے ساتھ لایا [اور کہا] کہ ”یہ وہی مسلمان عورتیں ہیں کہ جنہوں نے حجاج کا نام لے کر فریاد کی تھی“۔ [۱۹۹]

### سیا کر کا وزیر ہونا

اس کی عزت افزائی کے لئے محمد بن قاسم نے معزز آدمیوں کو اس کے استقبال کے لئے روانہ کیا اور عزت و تعظیم کے ساتھ اس پر بڑی مہربانیاں کر کے وزارت کا کاروبار اس کے حوالے کیا اور وہ (بھی) مسلمانوں کا خیر خواہ رہا۔ امیر محمد بن قاسم کو جو بھی مشورہ یا راز کی بات کرنی ہوتی تھی، اس سے کرتا تھا اور اس سے رائے لیتا تھا۔ [وہ] مملکت کے سارے امور، ضروری کاروبار کے انتظامات اور حکومت کی سلامتی کے بارے میں مفید مشورے دیا کرتا تھا۔ وہ امیر محمد بن قاسم سے کہتا کہ ”یہ رائے یا تدبیر جو امیر عادل بیان کرتا ہے، ہند کے سارے ملکوں کو قبضے میں لائے گی۔ آدابِ قواعد مملکت اور قوام امور سلطنت، جو کہ اس میں سما یا ہوا ہے، وہ سارے دشمنوں کو مغلوب اور ذلیل کرے گا اور رعایا اور محصول ادا کرنے والوں کی دلجوئی کرے گا“۔ [اور یہ بھی کہتا کہ] دیوانی مال کو قدیمی دستور کے مطابق قائم اور مقدم رکھا جائے اور جس صورت میں کہ اس میں کوئی زیادتی نہیں ہے، اس وجہ سے کسی بھی آدمی کو تکلیف نہ پہنچے گی



اور یہ صلاح عمال اور دوستوں کی تربیت کرے گی۔  
 نوبت بن ہارون کو دہلیہ کی حکومت عطا کرنا  
 کچھ لوگ روایت کرتے ہیں کہ ”جب دہلیہ فتح ہوا  
 تب محمد بن قاسم نے نوبت بن ہارون کو بلا کر اس سے بیعت  
 لی اور وہاں سے ودھاتہ (۱) تک کا ملک اس کے زیر انتظام  
 دے کر کنارے کی کشتیوں کا انتظام اس کے حوالے کیا اور  
 اس قلعے کے مشرقی اور مغربی اطراف کا بھی سارا کاروبار  
 اس کے سپرد کیا۔ وہاں سے برہمن آباد تین میل تھا اور جیسینہ  
 [بن] داہر کو بھی خبر مل گئی کہ اسلامی لشکر پہنچ  
 رہا ہے [۲۰۰]۔

لشکر عرب کا جلوالی (۲) آبنائے (یا جھیل) (۳) کے  
 کنارے اترنا اور دعوت اسلام دینے کے لئے قاصد بھیجنا  
 پھر محمد بن قاسم دہلیہ سے کوچ کر کے برہمن آباد کے  
 مشرق کی طرف ”نہر جلوالی“ (۲) کے ساحل پر جا کر اتر اور  
 (۱) نسخہ (س) میں ”ودھاتہ“ ہے۔

(۲) فارسی نسخہ میں اس لفظ کی صورت خطی ”جلوانی“ دی گئی  
 ہے مگر ان دونوں مقامات پر (پ)، (ر) اور (م) جیسے معتبر نسخوں کی  
 متفقہ عبارت ”جلوالی“ ہے اور (ن)، (ب)، (ح) اور (ک) کی ”جلوالی“  
 ہے جو خود غالباً ”جلوالی“ کی تصحیف ہے۔ پھر ص [۲۱۶] پر اسی  
 (پ) جیسے قدیم نسخے کی قرائت ”جلوالی“ ہے، اسی وجہ سے ہم نے یہ  
 تلفظ اختیار کیا ہے۔ مزید توضیح کے لئے دیکھئے آخر میں حاشیہ ص  
 [۲۰۱] - (ن - ب)

(۳) اصل لفظ ”آبگیر“ ہے جس کے لفظی معنی ”تالاب“ کے ہوں گے۔  
 (دیکھئے حاشیہ ص ۲۸۰)

اپنا قابل اعتماد قاصد برہمن آباد بھیج کر [انہیں] اطاعت کرنے اور ایمان لانے کی دعوت دی اور انہیں اسلام اور جزیہ کی پیشکش کی [اور یہ بھی کھ دیا] کہ اگر فرمان برداری منظور نہیں ہے تو پھر جنگ کے لئے تیار رہو۔ جیسینہ [بن] داہر قاصد کے آنے سے پہلے ہی چنیسر (۱) کی طرف گیا ہوا تھا۔ [برہمن آباد کے] قلعے کے چار دروازے تھے چنانچہ [جیسینہ] شہر کے رئیسوں میں سے سولہ آدمیوں کو منتخب کر کے ہر دروازے پر چار چار آدمیوں کو سربراہ بنا کر اپنی فوج سمیت متعین کر گیا تھا۔ ان دروازوں میں سے ایک دروازے کو جریطری (۲) کہتے تھے۔ اس نے چار رئیسوں کو اس دروازے کا بھی ذمہ دار بنایا تھا۔ ایک دروازے کو بہارند، دوسرے کو

(بقیہ حاشیہ ص ۲۷۹)

مگر ساحل کے مفہوم کے پیش نظر ”آبنائے“، ”پوکھر“ یا ”جھیل“ کے بھی معنی ہوسکتے ہیں۔ پہلے فارسی ایڈیشن کے ص [۱۶۰] پر ”آب گیر“ گویا ”خلیج“ کے مترادف استعمال ہوا ہے لیکن یہاں نیچے چونکہ ”نہر جلوالی“ استعمال ہوا ہے اسی وجہ سے ہم نے یہاں ”آبگیر“ کے معنوں میں آبنائے یا جھیل کو ترجیح دی ہے۔ (ن - ب)

(۱) یہ عبارت (م) اور (ر) کے مطابق ہے۔ (پ) کا تلفظ ”جنیسر“ ہے جو خود بھی اس سے مشابہ ہے۔ (ن) میں ”جسیرا“، (ب)، (ح) میں ”جیسر“، (س) میں ”چنیر“ اور (ک) میں ”جھنسیر“ ہے۔ (ن-ب)  
 (۲) یہ فارسی ایڈیشن کی عبارت ہے جو کہ غالباً (پ) کے مطابق ہے۔ (ر) میں ”جویطری“ یا ”جویطری“، (م) میں ”جویطری“، (ن)، (ب)، (س) میں ”حریطری“ اور (ح) میں ”حریطہ“ ہے۔

ساتیا، تیسرے کو بنورہ (۱) اور چوتھے کو سالھا [کہتے ہیں]۔  
 محمد بن قاسم کا یکم ماہِ رجب کو آکر اترنا  
 محمد بن قاسم نے وہاں پہنچ کر خندق کھودنے کا حکم  
 دیا۔ [اور] یکم رجب کو سوموار کے دن (۲) جنگ شروع  
 کی۔ مشرکین ہر روز باہر آکر جنگ کرتے اور نقارے بجاتے۔  
 تقریباً [وہ] چالیس ہزار جنگجو جوان تھے۔ صبح سے لے کر  
 شام تک طرفین سخت جنگ کرتے تھے اور جب [۲۰۱] تاروں  
 کا بادشاہ غروب ہونے کا ارادہ کرتا تھا تب واپس ہوجاتے  
 تھے۔ مسلمان خندق [کے دائرے] میں آجاتے تھے اور کافر  
 قلعے میں چلے جاتے تھے۔ اس طرح چھ مہینے گذر گئے۔ جب  
 [محمد بن قاسم] قلعہ فتح کرنے سے مایوس ہوا تو متفکر ہو گیا۔  
 [یہ زمانہ] ماہ ذوالحجج کا اواخر، اتوار کا دن اور سنہ ترانوے (۳) تھا۔  
 جیسینہ رمل کے بادشاہ کی طرف گیا ہوا تھا جسے بھاٹیہ

(۱) "بنورہ" قدیمی نسخے (پ) کا تلفظ ہے اور ہم نے اس کو  
 ترجیح دے کر ترجمے میں شامل کیا ہے۔ (ن) (ب) میں "منودہ"  
 اور (س)، (ک) میں "منورہ" ہے اور ان عبارتوں کا آخری حصہ بھی  
 تقریباً (پ) کی عبارت کے مطابق ہے۔ فارسی ایڈیشن میں "ہالیہ"  
 کی عبارت اختیار کی گئی ہے جو کہ صرف نسخہ (م) کے مطابق ہے۔ (ن-ب)  
 (۲) (پ) کی عبارت "دوشنبہ" یعنی "روز سوموار" ہے مگر دوسرے  
 سارے نسخوں (ر)، (م)، (ن)، (ب)، (س) اور (ک) میں "روز یک-شنبه"  
 یعنی "اتوار کا دن" ہے۔ (ن-ب)  
 (۳) اس مقام پر سنہ میں غلطی ہے۔ دیکھئے آخر میں حاشیہ ص  
 [۲۰۲] - (ن-ب)

بھی کہتے ہیں، وہاں سے وہ بار بار پلٹ کر راستوں پر چھاپے مارتا اور لشکرِ اسلام کو اذیت پہنچاتا رہا۔

### موکو کے پاس معتمد آدمی بھیجنا

محمد بن قاسم نے موکو ابن وسایو (۱) کے پاس ایک قابل اعتماد آدمی بھیج کر [اسے] اس حال سے واقف کیا کہ جیسینہ کی طرف سے وقتاً فوقتاً ہمیں تکلیف پہنچتی رہتی ہے کیونکہ وہ لشکر کی رسد کو نقصان پہنچا کر تنگ کرتا ہے۔ اس لئے کیا تجویز ہے؟ (روایت): موکو نے کہا "بھیا جا کہ" "اس کی رہائش گاہ قریب ہے۔ اسے وہاں سے مار بھگانے کے سوا دوسرا کوئی بھی بہتر حیلہ نہیں ہے۔ [آپ کو] اپنی فوج میں سے کچھ قابل اعتماد بزرگ بھیجنے چاہئیں کہ وہ وہاں سے اس کی جڑیں اکھاڑ پھینکیں۔"

### جیسینہ کا چترور (۲) جانا

پھر [محمد بن قاسم نے] نباتہ (۳) بن حنظلہ کلابی، عطیہ تغلبی (۴) صارم بن ابی صارم ہمدانی، عبدالملک مدنی کو [ان کے] اپنے اپنے سواروں سمیت [روانہ کیا] اور موکو ابن

(۱) فارسی ایڈیشن میں اس مقام پر "موکہ پساید" ہے۔

(۲) "چترور" کا لفظ (پ) کے مطابق ہے۔ (ر)، (م) میں "چترور"،

فارسی ایڈیشن میں "چتور" ہے۔ مزید دیکھئے حاشیہ ص [۲۶]۔ (ن-ب)

(۳) اصل متن میں "بنانہ" ہے۔

(۴) فارسی متن میں "عطیہ ثعلبی" غالباً صحیح "تغلبی" ہے جس کے

لئے دیکھئے حاشیہ ص [۲۲۳]۔ (ن-ب)

وسایو کو ان کا رہبر اور خریم بن عمرو المدنی (۱) کو [ان کا] ۳۰ سالار بنایا۔ جیسینہ کو [جب] لشکر عرب کے باہر نکلنے کی خبر ملی تو وہاں سے مال اور عیال سمیت چلا گیا اور ریگستان کی راہ سے جا کر ملک چترور میں اس مقام پر پہنچا جسے [۲۰۲] جنکن و عورا او کایا (۲) کہتے ہیں اور یہاں ٹہر گیا۔ علاقہ اس سے جدا ہو کر طاکیہ کے شہروں (۳) سے ہوتا ہوا (۴) ریم کی سرحد پر روستان کے آس پاس کشمیر کے بادشاہ کی خدمت میں حاضر ہونے کا ارادہ کیا (۴)۔ وہ ملک

(۱) فارسی ایڈیشن میں یہ نسبت "الدیہی" کے طور پر آئی ہے اور دوسرے سارے نسخوں کی عبارتیں بھی بڑی مبہم ہیں۔ غالباً صحیح "المدنی" جیسے کہ پہلے ص [۱۸۰] پر یہ نام صاف طور پر "خریم بن عمرو مدنی" تحریر کیا گیا ہے۔ (ن۔ ب)

(۲) نسخہ (ر) میں "جنکن و عورا و کایا"، (س) میں "جیکن و عورا اولجا" ہے۔ (ن۔ ب)

(۳) اصل متن میں "بیلادِ طاکیہ" ہے۔

(۴)۔ (۴) فارسی ایڈیشن میں یہ عبارت ہے "وقصد نمود بخدمت ملک کشمیر، در حوالی روستان بر سرحد رویم"۔ مختلف نسخوں میں "روستان" کے تلفظ جو کہ (ن)، (ب) کے مطابق ہے اس طرح ہیں: (پ)، (م)، (ک) "روستاہ"، (ر) "روستا"، "ح" "روستا"، (ن)، (ب)، (ک)، (ح) میں "رویم" کی جگہ پر "روم" ہے۔ (ر)، (م) میں مندرجہ بالا جملہ کا آخری حصہ اس طرح ہے "کہ در حوالی روستا (ہ) بر سرحد رویم است"۔ "روستا" کے معنی ایک گاؤں یا شہر یا آباد علاقے کے بھی ہو سکتے ہیں۔ واللہ اعلم بالصواب۔ (ن۔ ب)

پیابان ہے۔ (۱) پھر وہاں سے انہوں نے راجثری کی طرف خط لکھا (۱)۔ وہ تخت گاہ پہاڑ پر ہے اور [خط میں] ذکر کیا کہ [میں اپنی] رضا اور دل کی خوشی کے ساتھ خدمت میں حاضر ہوا ہوں۔

### [علافی کا] کشمیر کے راجہ کے پاس جانا

خط پڑھ کر کشمیر کے راجہ نے حکم دیا جس پر اضلاع کشمیر کا ایک موضع کہ جسے شاکلہار کہتے ہیں [علافی کو] (۲) جاگیر کے طور پر عطا کیا گیا۔

(۱)۔ (۱) فارسی ایڈیشن کی عبارت یوں ہے: ”پس از انجا برای جیتری بنبشتند“۔ (ن)، (ب)، (ج) میں بھی ”رای جیتری“ ہے۔ اس لحاظ سے معنی یہ ہوں گے کہ ”پھر وہاں سے انہوں نے جیتری کے راجہ کے پاس خط لکھا“۔ مگر نیچے صاف طور پر ظاہر ہے کہ خطوط کشمیر کے راجہ کو لکھے گئے تھے اور اسی وجہ سے اس جگہ پر ”رای کشمیر“ کی بجائے ”رای جیتری“ دوسرے معنوں میں نظر آتا ہے۔ دوسرے نسخوں میں ”جیتری“ کی جگہ پر دوسری مبہم عبارتیں ہیں۔ مثلاً (پ) ”چنسر“، (ر)، (م) ”خبری“، (ک) ”چتری“، (س) ”چینری“، ہمارے خیال میں ”رای جیتری“، ”رای خبری“، ”رای چتری“ وغیرہ دراصل غالباً ”راجیتری“ یا ”پا“ ”راجثری“ کی بگڑی ہوئی صورتیں ہیں اور ”اجثری“ کشمیر کا وہی مشہور شہر ”راجاوری“ یا ”راجوری“ ہے جس کا ذکر البیرونی نے اپنی کتاب ”کتاب الہند“ میں کیا ہے۔ مزید وضاحت کے لئے دیکھئے حاشیہ ص [۲۰۳] - (ن - ب)

(۲) جملہ معتبر نسخوں (پ)، (ر)، (م)، (ن)، (ب)، (س)، (ک) کے مطابق یہ عنوان اس طرح ہے: ”رفتن جیسینہ پر رانہ کشمیر“ (یعنی (دیکھئے حاشیہ ص ۲۸۵)



## کشمیر کے راجہ کا [علافی کو] خلعت دینا

جس دن ملاقات ہوئی [اس دن کشمیر کے راجہ نے] پچاس گھوڑے ساز کے ساتھ اور دو سو قیمتی خلعتیں اس کے [علافی کے] (۱) رفیقوں کو عنایت کیں۔ [علافی نے] جہم بن سامۃ الشامی کو شاکلہار کی جاگیر پر بھیج دیا۔ [پھر] جب دوسری مرتبہ وہ کشمیر کے راجہ کی خدمت میں گیا تب [پھر] اس سے راجہ بڑے اعزاز و اکرام کے ساتھ پیش آیا اور اسے چتر، کرسی، کمر بند اور ڈولی عطا فرمائی۔ یہ شرف صرف بڑے بادشاہوں کے لئے ہوتا ہے۔ پھر عزت و عظمت کے ساتھ اسے

(بقیہ حاشیہ ص ۲۸۴)

جیسینہ کا کشمیر کے راجہ کے پاس جانا) اس کے بعد بھی اس عنوان کے نیچے علافی کے نام کی بجائے جیسینہ کا نام ہے اگر یہ صحیح ہے تو پھر غالباً اس سے پہلے والی عبارت میں کوئی خلل ہے اور جیسینہ کے کشمیر کی طرف جانے والا فقرہ حذف ہو گیا ہے۔ عبارت بالا میں "انہوں نے راجثری کی طرف خط لکھا" (بنبشتند) میں جمع کا صغیر ہے اور قدرے گمان ہوتا ہے کہ علافی تنہا نہیں ہے بلکہ کوئی اس کے ساتھ تھا۔ مگر چونکہ اس عنوان اور اس کے بعد کے عنوان کے نیچے ساری عبارت کا تن ایسا ہی ہے، اس میں سے علافی کا کشمیر کی طرف جانا قرین قیاس معلوم ہوتا ہے۔ فارسی ایڈیشن کے فاضل ایڈیٹر نے بھی اس متن میں جیسینہ کی بجائے "علافی" ہی رکھا ہے اور ہم نے بھی اس ترمیم کو ترجیح دی ہے۔ (ن-ب)

(۱) یہ عنوان (پ)، (ن)، (ب)، (ک) میں نہیں ہے البتہ (م) اور

(ر) میں ہے اور ان دونوں نسخوں میں سے علافی کی جگہ پر جیسینہ

کا نام ہے۔ (ن-ب)

سہل راستے سے جاگیر پر واپس بھیج دیا۔ کچھ عرصے کے بعد آخر کار [علافی] شا کلہار میں فوت ہو گیا اور جہم بن سامہ اس کا جانشین ہوا۔ اس کی نسل آج تک موجود ہے۔ اس نے مسجدیں تعمیر کرائیں اور بڑا [۲.۳] اعزاز اور مرتبہ حاصل کیا۔ کشمیر کا راجہ اس کے ساتھ [ہمیشہ] عزت سے پیش آتا تھا۔

### جیسینہ کا چترور کی طرف جانا (۱)

پھر جیسینہ نے جا کر چترور (۲) کے ملک میں قیام کیا اور وہاں سے گوپی [بن] داہر (۳) کے پاس اروڑ خط لکھ کر اسے اپنے نکل جانے کی خبر سے آگاہ کیا اور اروڑ کے قلعے کی حفاظت کرنے کی ہدایت کی۔ گوپی [بن] داہر (۳) نے یہ خط پڑھ کر اور جیسینہ کے چترور (۲) پہنچ جانے کی اطلاع پا کر [اپنے] دل کو مضبوط کیا۔

جب محمد بن قاسم چھ ماہ تک برہمن آباد کا محاصرہ کئے رہا اور جنگ نے طول کھینچا اور اس طرف سے جیسینہ

(۱) یہ عنوان کسی بھی نسخے میں نہیں دیا گیا کیونکہ سارے نسخوں میں اوپر سے لے کر جیسینہ کا ذکر مسلسل ہے لیکن چونکہ ہم نے ترمیم کر کے اس سے پہلے ہر جگہ جیسینہ کی جگہ پر علافی کا نام دیا ہے اس وجہ سے فارسی ایڈیشن کے مطابق یہ عنوان دیا گیا ہے تاکہ اوپر علافی اور نیچے جیسینہ کے حالات میں تمیز ہو سکے۔ (ن-ب)

(۲) یہ تلفظ (پ) اور (م) کے مطابق ہے۔ (ر) میں "چترور" اور (ن)، (ب) میں "جتور" ہے۔

(۳) اصل عبارت "قوفی داہر" ہے۔

کی چنیسرا (۱) سے [نکل جانے کی] خبر پہنچی، تب چار بڑے تاجروں نے جو کہ برہمن آباد کے قلعے میں اس دروازے پر تھے کہ جسے جریطری (۲) کہتے تھے، آپس میں مشورہ کر کے کہا کہ ”عرب کا لشکر مارے شہروں پر غالب ہے اور راجہ داہر قتل ہو چکا ہے۔ چھ مہینے کا عرصہ گذر چکا ہے کہ یہ قلعہ محاصرے میں ہے۔ نہ ہم میں اتنی طاقت اور ہمت ہے کہ جنگ میں اس کا مقابلہ کر سکیں اور نہ صلح کا ہی کوئی طریقہ ہے۔ ویسے کچھ دنوں اور بھی مقابلہ کیا جاسکتا ہے لیکن آخر [قلعہ] فتح ہو جائے گا۔ کسی طرف بھی ہمارا کوئی مددگار نہیں ہے کہ جس کے پاس ہمیں پناہ ملے اور اس سے زیادہ اس لشکر کا ہم مقابلہ نہیں کر سکتے۔ اب اگر اتفاق کرو تو باہر نکل کر قتل ہو جانے تک جنگ کریں کیونکہ اگر صلح ہوگی تب بھی سارے ہتھیار بند خونخوار تلواروں کی خوراک بنیں گے اور [وہ صرف] عام آدمیوں جیسے کہ تاجروں، دستکاروں اور کسانوں کو امان دیں گے۔ لیکن اگر ہمیں اعتماد ہو جائے تو پھر بہتر یہ ہوگا کہ کوئی معاہدہ درمیان میں ہو تو قلعہ اس کے [محمد بن قاسم کے] حوالے کریں [اور وہ] ہمیں [۲۰۴] اپنا فرمان بردار سمجھ کر مقرب بنائے اور ہم خود بھی اس سے تعلق پیدا کر کے خدمت کی شرطیں بجالائیں۔ اس تجویز پر متفق ہو کر [انہوں نے] قاصد بھیجا اور اپنے لئے عیال اور بچوں سمیت امان طلب کی۔

(۱) (پ)، (ن)، (ح) میں ”جنیسرا“ ہے۔

(۲) (ر) میں ”جریطری“ ہے۔

## پختہ معاہدہ کرنے کے بعد امان دینا

محمد بن قاسم نے اس پختہ عہد نامے پر انہیں امان دی [لیکن] باقی دوسرے سارے ہتھیار بند لوگوں کو قتل کر کے ان کے تابعداروں اور متعلقین کو قید کیا۔ تقریباً تیس ہزار بڑے گرفتار اور قید ہوئے اور ان [امان پانے والوں] پر جزیہ مقرر کیا گیا۔

(روایت): چنانچہ حجاج نے سارے امیروں اور سربراہوں کو بلا کر یہ پیغام پڑھ کر سنایا اور فرمایا کہ: برہمن آباد سے قاصد آئے ہیں ان کی باتیں سنو اور سوچ کر بہتر جواب دو۔ (موکو [ابن] وسایو کی تدبیر) پھر موکو [ابن] وسایو نے کہا کہ ”اے امیر! یہ قلعہ ہند اور سندھ کے سارے قلعوں کا سر تاج اور تخت گاہ ہے۔ جو بھی یہ مقام فتح کرے گا سارا سندھ اس کے قبضے میں آئے گا اور مضبوط قلعے اس کے اقتدار اور اختیار میں آئیں گے۔ اس پاس کے لوگ داہر کی اولاد سے دل برداشتہ ہو کر کچھ بھاگ جائیں گے اور کچھ اطاعت کا طوق اپنی گردنوں میں ڈالیں گے۔“

(محمد بن قاسم کا حجاج کی خدمت میں عرضداشت بھیجنا)

چنانچہ محمد بن قاسم نے حجاج کو اس حال سے آگاہ کیا۔ [اس طرف] اس جماعت کے پاس پروانہ بھیج کر اس سے وقت مقرر کیا۔ انہوں نے کہا کہ ”فلاں دن دروازہ جریطری (۱) کے قریب آنا۔ ہم ادھر سے جنگ کرنے کے لئے باہر نکلیں گے [۲۰۰]“

(۱) (ر) میں ”جویطری“ ہے۔

پھر جب مقابلہ ہوگا اور دورانِ جنگ عربوں کا لشکر [ہم پر] حملہ کرے گا تب ہم بھاگ کر قلعے میں آجائیں گے اور دروازہ کھلا چھوڑ دیں گے۔

(جواب آنا) جب حجاج کے پاس سے تحریر کا جواب آگیا تب [محمد بن قاسم نے] انہیں امان دے کر ان سے کیا ہوا وعدہ پورا کیا۔ اس کے بعد [تجویز کے مطابق] اہلِ قلعہ نے [پہلے تو] کچھ ساعت اس سے جنگ کی لیکن جب لشکرِ عرب حملہ کرتا ہوا ان سے جاملا تب وہ بھاگ کر قلعے میں چلے گئے اور [حسبِ وعدہ] دروازہ کھلا چھوڑ گئے جس کی وجہ سے عربوں نے بڑھ کر دروازے پر قبضہ جمایا اور ان کے لشکر نے فصیلوں پر چڑھ کر نعرہٴ تکبیر بلند کیا۔ اہلِ قلعہ نے جب دیکھا کہ لشکرِ عرب غالب ہوا ہے تو وہ شکست کھا کر مشرقی دروازے سے بھاگ نکلے۔ محمد بن قاسم نے حکم دیا کہ جنگ کرنے والے کے سوا کسی دوسرے کو [ہرگز] قتل نہ کیا جائے۔ [چنانچہ] جسے مسلح دیکھا گیا اسے گرفتار کر کے ہتھیاروں، تابعداروں اور اہل و عیال سمیت محمد بن قاسم کے سامنے پیش کیا گیا۔ پھر جس شخص نے بھی سر جھکا کر امان طلب کی [محمد بن قاسم نے] اسے معاف کر کے اس کے گھر واپس کر دیا۔

جیسینہ اور راجہ داہر [بن] چچ کی بیوی کا مقابلے کے لئے کھڑا ہونا

برہمن آباد کے بزرگوں نے رام دہانیوں سے نقل کرتے ہیں (۱)

(۱) اصل متن کے الفاظ یہ ہیں ”در اقاویل می آرنند“۔

کہ جب برہمن آباد کے قلعے پر قبضہ ہو گیا تب داہر کی بیوی لاڈی نے (۱) جو کہ داہر کے قتل ہونے کے بعد اس کے بیٹے کے ساتھ برہمن آباد میں [جنگ کے لئے مستعد] ہو بیٹھی تھی کہا کہ ہم یہ مضبوط قلعہ اور اہل و عیال کیسے چھوڑیں؟ ہمیں سببوراً یہیں رہنا چاہئے تاکہ دشمنوں پر غلبہ حاصل کریں اور ہمارا ملک اور گھرانہ سلامت رہے۔ لیکن اگر [ایسا نہ ہوا اور] عرب کے لشکر کو غلبہ حاصل ہوا تو پھر ہم کوئی دوسری تدبیر کریں گے۔ یہ کہہ کر اس نے مال اور خزانہ باہر نکالا اور اسے بہادروں میں تقسیم کرتی۔ اور سو رماؤں کو تسلی دیتی رہی چنانچہ وہ [قلعے کے] دوسرے دروازے پر [سختی کے ساتھ] جنگ کرتے رہے۔ لاڈی کی تجویز یہ تھی کہ اگر قلعے پر [عربوں کے] غلبہ ہو گیا تو میں بچوں اور متعلقین سمیت خود کو بھڑکتی ہوئی چتا کی نذر کر دوں گی۔ لیکن اچانک قلعہ [۲۰۶] فتح ہو گیا اور معتبر لوگوں نے داہر کے [حاسیوں کے] دروازے پر بھنچ کر راجہ داہر کے متعلقین کو [فوراً] باہر نکالا تاکہ وہ خود کو ہلاک نہ کر ڈالیں اور لاڈی گرفتار ہوئی۔

داہر کی بیوی لاڈی اور دو کنواری بیٹیوں کو گرفتار کرنا

اس کے بعد جب غنیمتیں اور غلام، محمد بن قاسم کے سامنے لائے گئے اور اس نے ہر ایک کا حال معلوم کیا تو پتہ چلا کہ

(۱) اصل صورت خطی "لاڈی" ہے۔ کی ہوئی تصحیح سندھی نام کی اصلیت کے مطابق ہے۔



داہر کی بیوی لاڈی قلعے میں ہے اور داہر کی دو کنواری بیٹیاں منہ چھپائے دوسری عورتوں کے درمیان بیٹھی ہوئی ہیں، چنانچہ ایک خادم کی نگرانی میں انہیں علاحدہ بٹھایا گیا۔

### مالِ غنیمت کے اعداد اور خمس

اس کے بعد بردوں کو چٹن کر پانچواں حصہ علاحدہ کیا گیا۔ کل تقریباً بیس ہزار بردے چنے گئے جن میں سے پانچواں حصہ الگ کر کے باقی کو لشکر کے حوالے کیا گیا۔

### تاجروں اور دستکاروں کو امان دینا

اس کے بعد [محمد بن قاسم نے] تاجروں، دستکاروں اور عام آدمیوں کو امان دے کر ان کے قیدیوں کو آزاد کیا اور خود مظالم گاہ میں بیٹھ کر جنگ کرنے والی جماعت کو تہ تیغ کرایا۔ اس طرح کہتے ہیں کہ تقریباً چھ ہزار جنگجو جوان قتل کئے گئے۔ بعضوں کا بیان ہے کہ سولہ ہزار مرد ذبح کئے گئے اور باقیوں کو معاف کر دیا گیا۔

### داہر کے رشتہ دار برہمنوں کی خبر

کچھ لوگ روایت کرتے ہیں کہ جب داہر کے اقارب کو بردوں میں نہ پا کر شہر کے رئیسوں سے دریافت کیا گیا تو کسی نے بھی ان کا پتہ نہ بتایا۔ آخر کار دوسرے دن برہمنوں میں سے تقریباً ایک ہزار آدمی سر اور داڑھیاں منڈا کر [۲۰۷] [خود] اسیر محمد بن قاسم کے دربار میں حاضر ہو گئے۔

### برہمنوں کا محمد بن قاسم کے پاس آنا

محمد بن قاسم نے انہیں دیکھ کر سوال لیا کہ ”اس گروہ

کے لوگ کس فوج کے ہیں جو اس شکل میں پہنچے ہیں؟" [انہوں نے] کہا "اے وفادار امیر! ہمارا راجہ برہمن تھا جب اسے قتل کر دیا گیا اور یہ ملک اس کے قبضے سے نکل گیا تب اس کی وفاداری میں کچھ نے خود کشی کر لی اور باقیوں نے اس کے سوگ میں زرد کپڑے پہن کر سر اور داڑھیاں منڈوائی ہیں۔ اب جب کہ اللہ تعالیٰ عَزَّوَجَلَّ نے یہ بادشاہی تیرے حوالے کی ہے تو امیر عادل کی خدمت میں حاضر ہوئے ہیں کہ باقی بچے ہوئے لوگوں کے لئے کیا حکم دیتا ہے"۔ محمد بن قاسم نے سوچ کر کہا کہ "مجھے اپنی جان اور سر کی قسم ہے کہ یہ بڑے وفادار ہیں، انہیں اس شرط پر امان دیتا ہوں کہ یہ داہر کے عزیزوں کو چہاں بھی ہوں دستیاب کریں گے"۔ محمد بن قاسم کا برہمنوں سے وعدہ کرنا اور امان دینا

پھر برہمنوں نے اس پختہ عہد نامے کی بنیاد پر داہر کی بیوی لاڈی کو تہ خانے سے باہر نکالا۔ باقی لوگوں پر رسول اللہ الصلوٰۃ والسلام علیہ کے طریقے کے مطابق جزیہ مقرر کیا گیا۔ جو لوگ اسلام کے شرف سے مشرف ہوئے انہیں بندگی، جزیہ اور چناؤ (۱) سے معاف کیا گیا اور جو لوگ ایمان نہ لائے انہیں

(۱) "چناؤ" کے لئے اصل متن میں لفظ "گزید" آیا ہے۔ اسلامی قانون کے مطابق خلیفہ وقت کو مالِ غنیمت میں سے کسی بھی ایک چیز کو چُن کر لینے کا اختیار ہوتا ہے۔ عربی میں اسے "اصطفا" کہتے ہیں۔ أمّ المؤمنین حضرت صفیہ کو بھی رسول کریم نے اسی طرح چنا تھا اور پھر آزاد کر کے ان سے نکاح کیا تھا۔ (مترجم)

تین حصوں میں [تقسیم] کر کے ان پر جزیہ مقرر کیا گیا۔ چنانچہ سرداروں کے گروہ پر فی کس ۴۸ درہم وزن کی چاندی، دوسرے درجے کے گروہ پر ۲۴ درہم وزن کی چاندی اور تیسرے درجے کے گروہ پر ۱۲ درہم وزن کی چاندی فی کس مقرر کی گئی [۲۰۸]۔ اس کے بعد [محمد بن قاسم نے] فرمایا کہ ”آج [واپس] جاؤ [پھر کل] جو لوگ مسلمان ہو کر [حلقہ] اسلام میں داخل ہوں گے ان پر جزیہ معاف کیا جائے گا اور جو لوگ اپنے طریقے پر حریص رہیں گے وہ چناؤ اور جزیہ قبول کر کے ہی اپنے باپ دادوں کی رسم پر چل سکیں گے۔“ اس کے بعد بعضوں نے اسلام قبول کیا اور باقی جزیہ قبول کر کے اپنے بزرگوں کے طریقے پر کاربند رہے۔ ان کی زمینیں اور گھوڑے ان سے نہ لئے گئے۔

برہمنوں اور ملک کے امینوں کا تقرر کرنا

اس کے بعد محمد بن قاسم نے ان میں سے ہر ایک پر اس کے مرتبے اور حیثیت کے مطابق جزیہ مقرر کیا اور قلعے کے چاروں دروازوں میں سے ہر ایک دروازے پر فوج متعین کر کے اس کی ذمہ داری ان کے سپرد کی۔ پھر رضامندی کی خلعت اور مزین گھوڑوں سے سرفراز کر کے، ہندوستان کے شاہی زیورات ان کے ہاتھوں اور پیروں میں ڈالے اور ہر ایک کے لئے محفل کی نمایاں نشستوں کا تعین کیا۔

تاجروں، دستکاروں اور کسانوں کا اندراج

پھر سوداگروں، صنّاعوں اور مزارعین کا اندراج لیا۔ عام

لوگ شمار میں دس ہزار نکلے۔ اس کے بعد محمد بن قاسم کے حکم پر ان میں سے ہر ایک پر [صرف] بارہ درہم وزن کی چاندی مقرر کی گئی کیونکہ ان کا اثاثہ لٹ گیا تھا۔

### مقررہ جزیہ وصول کرنے کے لئے افسروں کا تقرر

اس کے بعد سربراہوں اور رئیسوں کو جزیہ وصول کرنے پر مقرر فرمایا تاکہ ہر شہر اور قصبے سے مالیہ وصول کرتے رہیں اور انہیں [حکومت کی بھی] تائید اور طاقت حاصل ہو۔ [۲۰۹]

### برہمنوں کا درخواست کرنا

یہ حال دیکھ کر برہمنوں نے [اپنے حفظ مراتب کے لئے] درخواست کی، جس پر شہر کے منتخب اور بزرگ لوگوں نے شہادت دی کہ واقعی یہ لوگ باعزت و با رسوخ تھے۔

### برہمنوں کے لئے حکم

محمد بن قاسم نے انہیں [پہلے کی طرح] قابل احترام قرار دیا اور ان کا اثر و رسوخ [برقرار] رکھنے کے لئے پروانہ جاری کیا۔ چنانچہ کسی حال میں بھی ان سے کوئی باز پرس نہ ہوتی تھی۔ پھر ان میں سے ہر ایک کو کسی نہ کسی کام پر مامور کیا گیا [جس سے] معلوم ہوا کہ واقعی ان سے خیانت کا ارتکاب نہ ہوگا۔

### کاموں پر مامور کرنا

اس کے بعد جس طرح راجہ چچ کے زمانے میں ہر ایک برہمن کسی نہ کسی کام پر مامور ہوا کرتا تھا [محمد بن

قاسم نے بھی [انہیں کوئی نہ کوئی کام سونپ دیا۔ پھر اس نے حکم دیا جس پر سارے برہمنوں کو حاضر کیا گیا۔] جب وہ اکٹھے ہو گئے [تو اس نے کہا ”داہر نے تمہیں اہم کاموں پر مامور کیا تھا جس کی وجہ سے تم شہر اور مضافات [کے حالات سے] بخوبی واقف ہو گے۔ [چنانچہ تم] جس مشہور و معروف آدمی کو بھی تربیت اور نوازش کا مستحق سمجھو اس سے ہمیں آگاہ کرو تا کہ اس کے حق میں سہربانی کی جائے اور اسے اعلیٰ انعامات سے سرفراز کیا جائے۔ چونکہ ہمیں تمہاری ایمانداری اور صداقت پر پورا اعتماد اور بھروسہ ہے اس لئے تم اپنے عہدوں پر بحال کئے جاتے ہو۔ ملک کا سارا کاروبار تمہاری معاملہ فہمی پر چھوڑ دیا جائے گا اور یہ منصب تمہاری اولاد اور نسلوں سے کبھی نہ چھینا جائے گا۔“

### برہمنوں کا دلجمعی کے ساتھ مضافات میں جانا

اس کے بعد برہمن اور شمال ملک میں پھیل گئے اور جا کر [ہر ایک سے] کہنے لگے ”اے جانے پہچانے اور مشہور [لوگو! تمہیں معلوم ہے کہ داہر مارا جا چکا ہے اور کافروں کا دور پُورا [۲۱۰] اور ختم ہو چکا ہے۔ ہند اور سندھ میں چاروں طرف عربوں کا حکم جاری ہوا ہے جس کی وجہ سے ملک کے چھوٹے بڑے [سب] ایک جیسے ہو گئے ہیں۔ ہمارے فرائض [اب] باعزت بادشاہ [محمد بن قاسم] کی طرف سے سمجھو۔ [اس نے] ہمیں تمہارے پاس بھیجا ہے اور اچھے وعدوں کا امیدوار کیا ہے۔ اگر عربوں کا حکم نہ مانو گے تو

نہ مال رہے گا نہ معاش۔ ہم خود [ان] سرداروں کی مہربانی اور احسان کے نیازمند ہو چکے ہیں۔ ممکن ہے کہ [اسی وجہ سے] ہمارا مرتبہ بلند ہو جائے۔ فی الحال [ہمیں] اپنے وطنوں سے نکل کر پرباد نہ ہونا چاہئے اور اگر یہ محصول کہ جو تم پر عاید کیا گیا ہے، تمہیں برداشت نہ ہو اور اس کی ادائیگی میں گراں باری سمجھو تو پھر فرصت کے وقت سرزمینِ ہند و سندھ کے کسی ایسے علاقے کی طرف کہ جہاں تمہارے دلوں کو اطمینان ہو، چلے جانا۔ کیونکہ آدم زاد کے لئے جان کی سلامتی سے بہتر دوسری کوئی بھی چیز نہیں۔ [جزیہ ادا کرنے سے] جب ہمیں اس خطرناک مصیبت سے نجات مل جائے گی اور ہم لشکر کے خوف سے بے نیاز ہو جائیں گے تب ہی ہمارا مال اور عیال محفوظ ہوں گے۔“

### مضافات اور شہروں پر محصول مقرر کرنا

اس کے بعد سارے دیہاتیوں اور شہریوں نے حاضر ہو کر جزیہ ادا کرنا قبول کیا اور اپنے جزیہ کی رقم محمد بن قاسم سے دریافت کی۔ ساتھ ہی ساتھ جن برہمنوں کو امیر محمد بن قاسم نے محصول [کی وصولی] پر تعینات کیا تھا، ان کی بابت بھی دریافت کیا۔ جس پر اس نے [ان برہمن افسران کو] فرمایا کہ ”حکومت اور خالق کے درمیان سچائی کا خیال رکھنا۔ اگر کوئی شے تقسیم کرنا تو برابر بانٹنا۔ ہر ایک پر اس کی برداشت کے مطابق مالیہ مقرر کرنا۔ ایک دوسرے سے متفق ہو کر کام کرنا اور منتشر نہ ہونا تاکہ ملک ویران نہ ہو۔“



## محمد بن قاسم کا رعایا سے مہربانی کرنا

اس کے بعد بن محمد قاسم نے ہر ایک سے خاص مہربانی کی اور فرمایا کہ ”ہر طرح دل کو خوش رکھنا۔ کوئی بھی فکر نہ کرنا کہ [اب] تم سے [مزید] باز پرس نہ ہوگی۔ میں تم سے کوئی بھی تحریر یا دستاویز نہیں لیتا۔ جو حصہ پہلے ہی مقرر اور معلوم ہے وہ ادا کرتے رہنا۔ بلکہ تم پر مہربانی اور درگزر کو واجب سمجھا جائے گا۔ جسے کوئی درخواست پیش کرنا ہو تو پیش کرے، وہ سنی جائے گی اور [اس کا] پورا جواب دیا جائے گا اور ہر ایک کی مراد پوری کی جائے گی۔“

## محمد بن قاسم کا اہل برہمن آباد کو پروانہ دینا

اب برہمنوں کی وہ رسم کہ تاجر، کافر اور ٹھا کر برہمنوں کو خیراتیں دیا کرتے تھے، بتوں کی پوجا کے وقت خوشیاں منایا کرتے تھے اور مندر کے پجاریوں کے پاس ایسے پروانے ہوا کرتے تھے، بند ہو گئی تھی اور لشکر کے خوف کی وجہ سے خیرات اور کھانا بھی دستور کے مطابق ان تک نہ پہنچتا تھا جس کی وجہ سے [وہ] مفلس اور قلاش ہو گئے تھے چنانچہ سارے [برہمنوں نے محمد بن قاسم کے] دروازے پر آکر دعا کے لئے ہاتھ اٹھائے اور پیغام بھیجا کہ ”امیرِ عادل سلامت رہے! ہم راہب ہیں اور ہماری ترقی اور معاش بتوں (۱) کی مجاوری پر ہے۔ جس صورت میں کہ تاجروں اور کافروں پر رحمت کی ہے اور خود پر جزیہ مقرر کر کے وہ ذمّی ہوئے ہیں اسی طرح

(۱) اصل لفظ ”بدہ“ ہے۔

[ہم] بندگان بھی حضور کے کرم سے اسید رکھتے ہیں کہ ہمیں اشارہ فرمائیں گے تا کہ ہم بھی اپنے معبود کی پرستش کریں اور بتخانے (۱) آباد کریں۔

### محمد بن قاسم کا جواب

محمد بن قاسم نے جواب دیا کہ ”ملک کی تخت گاہ اروڑ ہے اور یہ سارے اطراف [۲۱۲] نواحی ہیں۔“ ہندوؤں نے کہا کہ ”اس ملک کی آبادی برہمنوں سے ہے۔ یہی ہمارے عالم اور حکیم (دانا) ہیں۔ ہماری شادی یا غمی کی رسومات انہیں کے ذریعے پوری ہوتی ہیں۔ ہم نے محصول یا جزیہ اسی لئے قبول کیا ہے کہ ہر ایک اپنے طریقے کی پیروی کرسکے۔ ہمارے بت کا یہ مندر (۲) ویران ہو گیا ہے اور ہم بتوں کی خدمت نہیں کرسکتے۔ اسیر عادل ہمیں اجازت فرمائے کہ ہم [اسے] آباد کر کے اپنے معبود کی عبادت میں مشغول ہوں۔ [اس طرح] ہمارے برہمنوں کو [بھی] ہم سے ذریعہ معاش مل جائے گا۔“

### محمد بن قاسم کا حجاج کو لکھنا اور جواب پہنچنا

پھر محمد بن قاسم نے یہ حال حجاج کے پاس لکھ بھیجا۔ کچھ دنوں بعد اس کا جواب ملا کہ ”عم زاد محمد بن قاسم کا پیارا خط ملا۔ جو حالات تحریر کئے وہ معلوم ہوئے۔ جن میں سے ایک یہ بھی تھا کہ برہمن آباد کے سربراہ بت خانہ (۳)

(۱) اصل لفظ ”خانہ“ بدہ“ ہے۔

(۲) اصل لفظ ”بتخانہ“ بدہ“ ہے۔

(۳) اصل الفاظ ”عمارت بدہ“ ہیں۔

کی آبادی اور اپنے مذہب کے لئے عرض کر رہے ہیں۔ جس صورت میں کہ [انہوں نے ہماری] فرمان برداری کے زمرے میں داخل ہو کر دارالخلافتہ کا جزیہ اپنے اوپر مقرر کیا ہے اس صورت میں جزیہ کے علاوہ [ہمارا] ان پر کوئی حق اور تصرف نہیں ہے۔ کیونکہ جب وہ ذمی ہو چکے تو ان کے مال یا خون پر ہم مطلق دست اندازی نہیں کر سکتے۔ انہیں اپنے معبود کی عبادت کرنے کی اجازت دی گئی۔ تم کسی بھی آدمی سے اس کے طریقے کے بارے میں کوئی روک ٹوک نہ کرنا تا کہ وہ اپنے گھروں میں اپنی مرضی کے مطابق زندگی گزارتے رہیں۔"

### حجاج کا خط پہنچنا

جب حجاج کا یہ خط محمد بن قاسم کے پاس پہنچا تو اس وقت وہ شہر سے باہر نکل کر منزل انداز ہوا تھا۔ [خط ملنے کے بعد] اس نے [شہر کے] بزرگوں، سربراہوں اور برہمنوں سے فرمایا کہ "بے شک تم اپنے معبود [۲۱۳] کی عبادت کرو۔ مسلمانوں سے لین دین کرو۔ اطمینان کے ساتھ اپنی اصلاح کی کوشش کرو۔ بخشش اور خیرات سے برہمنوں اور فقیروں کی خدمت کرو۔ اپنی رسمیں اور تہوار اپنے باپ دادا کے دستور کے مطابق جاری رکھو۔ برہمنوں کو اس سے پہلے جو خیراتیں دیا کرتے تھے وہ حسب دستور دیتے رہو۔ (۱) سو درہم اصل مال میں سے تین درہم [نکال کر اس میں سے] جو کچھ ان [برہمنوں] کا حق ہو وہ انہیں پہنچادو (۱)۔ باقی کو خزانے

(۱)۔ (۱) اصل فارسی عبارت اس طرح ہے اور اس میں کافی الجھاؤ ہے۔  
و از صد درم سه درم سنگ بر اصل مال۔ بنگرند کہ چند واجب باشد  
بدیشان رسانند"۔ (مترجم)

کے لئے، منشیوں کے اندراجات اور حضور نواب کی حفاظت میں دیا جائے اور افسروں اور اہل کاروں کے لئے تنخواہیں مقرر کی جائیں۔" ان شرائط کے لئے تمیم بن زید القینی (۱) اور حکم بن عوانہ کلبی کو درمیان میں لائے، اور برہمنوں کے لئے فیصلہ ہوا کہ ہاتھوں میں تانبے کی تھالی لے کر گداہی کے لئے گھروں کے دروازے پر جائیں اور اناج وغیرہ جو کچھ بھی مل سکے حاصل کریں تا کہ تباہ نہ ہوں۔ [اب] یہ رسم کافروں میں سروج ہو گئی ہے۔

**محمد بن قاسم کا اہل برہمن آباد کو امان اور پروانہ دینا**

اس طرح محمد بن قاسم برہمن آباد کے اسور سے فارغ ہوا۔ لوگوں کی جو درخواستیں تھیں وہ [اس نے] پوری کیں اور عراق اور شام کے یہودیوں، نصرانیوں، گبرووں اور مجوسیوں کے طرز پر ہر ایک کو اپنے طور طریق پر رہنے کی اجازت دے کر [خوشی خوشی] واپس کیا اور ان کے سربراہوں کو "رانا" کا خطاب عطا کیا۔

**محمد بن قاسم کا سیا کر وزیر کو بلانا**

اس کے بعد [اس نے] وزیر سیا کر اور مو کو [ابن] وسایو کو بلا کر دریافت کیا کہ "لوہانے کے جتوں کا چچ اور داہر سے کیا سلسلہ تھا؟ اور ان کا معاملہ کس طریقے پر چلتا تھا؟"

(۱) جملہ نسخوں میں بہ نسبت "القیسی" دی گئی ہے جو کہ صحیح

نہیں ہے۔ کی ہوئی ترمیم کے لئے دیکھئے حاشیہ ص [۱۷۸] - (ن.ب)

(سیاکر کا جواب :) وزیر نے موکو [ابن] وسایو کے سامنے کہا کہ ”راجہ چچ کی حکومت میں۔ (۱) لوہانہ یعنی لاکھ اور سم [والے علاقہ کے جتوں] کو (۱) نرم کپڑے پہننے اور [۲۱۴] سروں پر مخمل اوڑھنے کی اجازت نہ تھی اس کی بجائے وہ نیچے اور اوپر کالی گدڑی پہنتے تھے، کھردری چادر کاندھوں پر ڈالتے تھے اور سر اور پیر برہنہ رہا کرتے تھے۔ [ان میں سے] جو کوئی بھی نرم کپڑا پہنتا تھا اس پر جرمانہ کیا جاتا تھا۔ گھر سے باہر نکلتے وقت وہ کتے ساتھ لے کر چلتے تھے جس کی وجہ سے [دور سے] پہچانے جاتے تھے۔ ان کے کسی بھی سربراہ کو گھوڑے پر سوار ہونے کی اجازت نہ تھی۔ جہاں بھی مضافات میں بادشاہوں کو راہبر کی ضرورت ہوتی وہ راستہ بتایا کرتے۔ راستوں کی نشان دہی ان کے ذمے ہوتی تھی اور وہ [مسافروں کو] ایک قبیلے سے دوسرے قبیلے تک پہنچایا کرتے تھے۔ اس قوم کا کوئی بھی سربراہ یا رانا جب

(۱)۔(۱) اصل عبارت یہ ہے ”لوہانہ یعنی لاکھ و سمہ را“ جس کی ابتدا میں غلطی سے لفظ ”جتان“ حذف ہو گیا ہے۔ صحیح عبارت ”جتان۔ لوہانہ یعنی لاکھ و سمہ را“ ہی ہوگی۔ کیونکہ محمد بن قاسم نے لوہانہ کے جتوں کے متعلق دریافت کیا ہے اور نیچے وزیر سیاکر کا بیان بھی جتوں ہی کے متعلق ہے لاکھ اور سم کے متعلق نہیں۔ اس کا یہ بیان تقریباً وہی ہے کہ جو اس سے پیشتر صفحہ [۴۷] پر لوہانہ کے جتوں کی بابت چچ کی پالیسی کے طور پر بیان ہو چکا ہے۔ یہاں ”لوہانہ“ سے مراد وہ علاقہ ہے کہ جو لاکھ اور سم قوموں کی اراہی پر مشتمل تھا۔ مزید دیکھئے حاشیہ ص [۴۰]۔(ن۔ب)

گھوڑے پر سوار ہوا کرتا تھا تو [اس کا گھوڑا] بغیر زین، لگام اور نکتی کے ہوا کرتا تھا۔ البتہ گھوڑے کی پشت پر وہ گڈڑی رکھ کر سوار ہوسکتا تھا۔ اثناءِ راہ میں اگر کبھی کسی [رہرو] کو کوئی حادثہ پیش آتا تھا تو اس کی بازپرس بھی اسی قبیلے کے لوگوں سے کی جاتی تھی کونکہ ان کے سربراہوں پر اس کی ذمہ داری عاید تھی۔ یہاں تک کہ اگر ان میں سے کوئی چور [ثابت] ہوجاتا تھا تو اسے عیال اور اطفال سمیت آگ کی نذر کیا جاتا تھا۔ قافلے دن رات ان کی رہبری میں سفر کرتے تھے۔ ان میں چھوٹے بڑے کا کوئی امتیاز نہ کیا جاتا تھا۔ یہ قبائل وحشی طبع تھے اور حاکم کی اطاعت سے ہمیشہ سرکشی اور شاہراہوں پر رھزنی کیا کرتے تھے۔ دیبل میں بھی یہ لوگ وہاں کے باشندوں کے ساتھ لوٹ مار میں شریک رہا کرتے تھے۔ باورچیخانے کے لئے لکڑیوں اور رسد کی فراہمی نیز بادشاہ کی اعانت ان پر فرض تھی۔

(روایت) اس پر محمد بن قاسم نے کہا کہ ”کس قدر برے لوگ ہیں یہ! بالکل فارس اور کوہ پایہ کے جنگلیوں کی طرح۔ ان کے طریقے بھی ویسے ہی ہیں۔“ چنانچہ محمد بن قاسم نے بھی انہیں اسی [قدیمی] دستور اور طریقے کا پابند رکھا۔ جس طرح کہ اسیرالمومنین عمر بن الخطاب [۲۱۵] رضی اللہ عنہ نے شام کے [عیسائی] لوگوں پر [فرض] کیا تھا کہ جو بھی [مسلمان] مہمان ان کی طرف آنکلے اسے وہ ایک دن اور ایک رات کھانا کھلائیں گے اور اگر بیمار ہو تو پھر تین دن تک اس کی مہمانی کریں۔



## محمد بن قاسم کا حجاج بن یوسف کے پاس خط بھیجنا

برہمن آباد کے کاروبار سے فارغ ہونے اور جتوں پر جزیہ مقرر کرنے کے بعد محمد بن قاسم نے حجاج بن یوسف کو اس حال سے آگاہ کیا کہ : برہمن آباد کی آبنائے جلوالی (۱) سے آگے تک۔ (۲) یہ خدمت عاید کی گئی (۲)۔ اسے سندھ کی زمین کے قبضے میں لانے کی [بھی] اطلاع دی گئی اور تفصیلات سے آگاہ کیا گیا۔

### حجاج کا جواب

پھر حجاج نے جواب لکھا کہ ”اے عم زاد محمد بن قاسم! تو جس طرح سپاہ داری، رعایا نوازی، خلق پروری اور کاروبار کے انتظام کی کوشش کر رہا ہے وہ بڑی تعریف [کامستحق] ہے۔ ہر مقام پر تونے جو مال مقرر اور معین کیا ہے اور رعایا کے ہر طبقے کو شریعت کے دستور اور معاملہ کے مطابق سرفراز کیا ہے وہ حکومت کے استحکام اور سلطنت کے انتظام کا باعث ہوا ہے۔ [لیکن] تجھے اب اس جگہ پر [مزید] قیام نہیں کرنا چاہئے۔ ہند اور سندھ کی بادشاہت کے ستون اروڑ اور ملتان ہیں جو کہ بادشاہوں کی تخت گاہ ہیں۔ بادشاہوں کے خزانے اور دفینے [بھی] ان دونوں مقامات پر مدفون ہوں گے۔ اگر قیام ہی کرنا ہے تو کسی ایسی جگہ پر جا کر قیام کرو کہ جو

(۱) فارسی ایڈیشن کے متن میں ”جوئی جلوانی“ ہے۔ کی ہوئی ترمیم کے لئے دیکھئے حاشیہ ص [۲۰۱]۔ (ن۔ب)  
(۲)۔ (۲) اصل الفاظ یہ ہیں ”این خدمت تحریر افتاد“۔ (مترجم)

پرفضا ہوتا کہ سارا سندھ اور ہند قبضے میں آجائے۔ جو اسلام کی تابعداری سے انکار کرے اسے قتل کر ڈالو۔ اللہ تعالیٰ تمہاری مدد کرے گا۔ ہند کے شہروں سے لے کر [۲۱۶] چین کی حدود تک [کے علاقے] فتح کرنا تجھ پر لازم ہے (۱)۔ امیر قتیبہ بن مسلم قریشی (۲) کو [بھی چین فتح کرنے کے لئے] مامور کیا گیا ہے۔ سارے [عراقی] غلام اس کی طرف منتقل کئے جائیں اور [جہم بن زحر بن قیس کو بھی اس کے پاس بھیجا جائے اور] ناسزد کردہ [عراقی] لشکر اس کے ساتھ جائے (۳)۔ اے عم زاد! تو [خود بھی] یہ کارنامہ انجام دے تا کہ [تیرے باپ] قاسم کا نام روشن ہو اور دشمن عاجز اور پریشان ہوں۔ انشاء اللہ تعالیٰ۔

(۱)۔(۱) اصل فارسی عبارت قطعی ناقص ہے جس کی دوسری عربی تاریخوں کی مدد سے تصحیح کی گئی ہے۔ تفصیل کے لئے دیکھئے حاشیہ ص [۲۱۷]۔(ن-ب)

(۲) (ر) (م) (ن) (ب) (ک) (ح) (س) ان سارے نسخوں کی عبارت اس مقام پر "القریشی" (صحیح القرشی) ہے۔ (پ) کی عبارت "الراشی" بھی القرشی کی تصحیف ہے۔ مطلب یہ کہ جملہ نسخوں کی متفقہ عبارت کے مطابق یہ نسبت "قریشی" ہوگی۔ اس لئے ہم نے اسی کو ترجیح دی ہے۔ مگر قتیبہ بن مسلم عام طور پر "الباہلی" کی نسبت سے مشہور ہے۔ اسی وجہ سے فارسی ایڈیشن کے فاضل ایڈیٹر نے "الباہلی" کی نسبت کو صحیح سمجھ کر متن میں رکھا ہے مگر "القرشی" کی نسبت ہی بالکل درست اور اس جگہ پر زیادہ موزوں ہے۔ مزید وضاحت کے لئے دیکھئے حاشیہ ص [۲۱۷]۔(ن-ب)

## حجاج بن یوسف کا خط پہنچنا

جب حجاج کا خط محمد بن قاسم کے پاس پہنچا تو اس نے وہ پڑھا، لکھا تھا کہ ”اے محمد! تحریری طور پر ہم سے مشورہ کرتا رہ کہ یہی ہوشیاری کا سرمایہ ہے۔ فاصلہ کی دوری کی وجہ سے ہمارے درمیان پردہ حائل رہتا ہے۔ تو کوشش کرتا کہ شہر کے چاروں سربراہ اشخاص تیری اطاعت پر حریص ہوں اور [ان کی] دلجوئی کرتا رہ۔“

شہر کے سربراہوں میں سے چار اشخاص کو سلطنت کے استحکام کے لئے پروانہ آزادی [عطا کرنا]

اس کے بعد شہر برہمن آباد یعنی بانبھڑاہ (۱) کے کاروبار پر وداع بن حمید البحری (۲) کو بلا کر رئیس اور عامل مقرر

(۱) فارسی ایڈیشن کی عبارت ”با بن واہ“ ہے جو غالباً نسخہ (پ) کے مطابق ہے۔ (ر) میں ”با بن واہ“، (م) میں ”با بن واہ“، (ن)، (ب) ”بابراہ“، (س) ”ابوبن واہ“۔ ہم نے (ن)، (ب) کی عبارت ”بابراہ“ کو ترجیح دی ہے۔ (پ)، (ر)، (م) کی قراءتوں میں غالباً تصحیف ہے اور یہ عبارتیں یہی ”بانب راہ“ کی بگڑی ہوئی صورت خطی ہیں۔ ”بابراہ“ یا ”بانب راہ“، برہمن آباد کے مقامی سندھی نام ”بانبھڑاہ“ یا (بانبھناہ) کی فارسی صورت خطی معلوم ہوتے ہیں۔ اس لئے ہم نے اس لفظ کو اسی مقامی نام کے مطابق لکھا ہے۔ مزید دیکھئے حاشیہ ص ۲۱۷۔ (ن۔ب)

(۲) فارسی ایڈیشن میں یہ نسبت یہاں یا ص ۱۰۹ پر ”النجدی“ دی گئی ہے اور اس صفحہ نیز ص ۱۲۳ کے حاشیہ میں مختلف نسخوں (دیکھئے حاشیہ ص ۳۰۶)

کیا۔ مالی کاروبار شہر کے چار تاجروں کے حوالے کیا اور انہیں کھلا پروانہ عطا کیا کہ سارے کلی و جزوی معاملات ان کے حضور میں پیش کئے جائیں اور کوئی بھی معاملہ ان کے مشورے کے بغیر انجام نہ دیا جائے۔ نوبت بن دارس کو راؤڑ کے قلعے پر متعین کیا تا کہ وہاں رہ کر کشتیاں تیار رکھے اور جو بھی کشتی اوپر سے نیچے کو آئے یا جائے، اگر اس میں فوجی سامان ہو تو گرفتار کر کے راؤڑ کے قلعے میں لے جائے۔ اس (راؤڑ) سے بالائی [مقام پر] کشتیوں کی ذمہ داری حکم ابن زیاد العبدی (۱) کے سپرد کی۔ کچھ کا ملک، جو کیرج کے بادشاہ دروہر کے قبضے میں تھا وہ ہڈَیَل بن سلیمان الازدی کے حوالے کیا۔

حنظلم بن آخی نَبَاتہ (۲) کلابی (یعنی نباتہ کے بھائی کے بیٹے حنظلم) کو دہلیلم کا حاکم مقرر کیا۔ اس کے بعد [سب کو]

(بقیہ حاشیہ ص ۳۰۵)

کی عبارتیں نہیں دی گئیں اس کے یہ معنی ہوئے کہ ان دونوں صفحات پر جملہ نسخوں کی متفقہ عبارت "النَّجْدِی" ہے۔ ان دونوں صفحات پر (ن) اور (ر) کی بھی یہی عبارت ہے۔ البتہ فارسی ایڈیشن کے حاشیہ ص [۱۰۹] پر صرف دو نسخوں کی عبارتیں اس طرح دی گئی ہیں۔ (ب) "اتحدی"، (س) "اینحدی"۔ "النَّجْدِی" درحقیقت "البحری" کی بگڑی ہوئی شکل ہے اور صحیح نسبت "البحری" ہے نہ کہ "النَّجْدِی" مزید دیکھنے حاشیہ ص [۲۱۷]-(ن-ب)

(۱) یعنی "محمد بن زیاد العبدی"۔ (ن-ب)

(۲) فارسی ایڈیشن میں "بنانہ" ہے جو کہ صحیح نہیں ہے۔

حکم دیا کہ ہر مہینہ جانچ پڑتال، علم اور آزمائش کے بعد ملک کے حالات کی خبر دیتے رہیں۔ پھر ان سب کو ایک دوسرے کی مدد کرنے کی ہدایت کی کہ ”اگر دشمن کے لشکر یا رعایا کی مخالفت کی وجہ سے کوئی فتنہ پیدا ہو تو اسی [ہدایت] پر عمل کرنا اور فسادوں کی گوشمالی کرنا۔“

قیس بن عبدالملک بن قیس الدسی (۱)، خالد انصاری اور ہزار پیادوں کو سیوستان (سیوہن) میں متعین کیا۔ (۲) مسعود تمیمی، ابن شیبہ جدیدی (۲) فراس عتکی (۳)، صابر یسکری، عبدالملک

(۱) فارسی ایڈیشن میں ”الدمنی“ ہے مگر یہ نسبت نہایت مشکوک ہے۔ (دیکھئے حاشیہ ص ۱۵۱) ہم نے مختلف نسخوں کی قراوتوں کے مطابق یہاں اس لفظ کی عاری صورت دی ہے۔ (ن۔ب)

(۲)۔(۲) اصل عبارت ”مسعود تمیمی ابن شیبہ جدیدی“ ہے لیکن یہاں ”مسعود تمیمی و ابن شیبہ جدیدی“ ہونا چاہئے کیونکہ ”تمیمی“ اور ”جدیدی“ قطعی دو جدا نسبتیں ہیں اور ایک دوسرے سے کوئی تعلق نہیں رکھتیں۔ ”تمیمی“ کی نسبت ”بنو تمیم“ کی جانب ہے جو کہ عدنانی عرب ہیں اور ”جدیدی“ کی نسبت بنو جدید کی طرف ہے جو کہ ”الازد“ میں سے ہیں یعنی قحطانی عرب ہیں [مطابق: بنو جدید من بنی اسد بن شریک بن مالک بن عمرو بن مالک بن فہم (اشتقاق ابن درہد ص ۲۹۴) بن غنم بن دوس بن عدنان بن عبداللہ بن زهران بن کعب بن العارث بن کعب بن عبداللہ بن مالک بن نصر بن الازد (جمہرۃ ابن حزم، ص ۵۸-۶۰)] اس کے علاوہ تمیم اور ازد قبائل کے درمیان شدید قبائلی رقابت تھی۔ (ن۔ب)

(۳) اصل میں ”فراستی عنکی“ ہے۔ ”عتکی“ کی نسبت بنو العتمک قبیلے کی جانب ہے جو ”ازد“ میں سے ہے۔ دیکھئے آخر میں حاشیہ ص ۱۸۷۔ ”فراستی“ لام عربوں میں کہیں نظر نہیں آتا اور غالباً یہ ”فراس“ کی تصحیف ہے۔ (ن۔ب)

بن عبداللہ الخزاعی، مہنشی (۱) بن عکثہ اور الوفا بن عبدالرحمن کو دیبل اور نیرون کوٹ پر مامور کر کے روانہ کیا تاکہ یہ حدود محفوظ رہیں۔ ملیح نامی بکر بن وائل کے ایک آزاد کئے ہوئے غلام کو اشبہار (۲) کا گورنر مقرر کیا اور [ابن] علوان بکری (۳) اور قیس بن ثعلبہ نے تین ہزار غلاموں کے ساتھ وہیں سکونت اختیار کی۔ ان کے ساتھ عیال و اطفال بھی تھے۔ چنانچہ جتوں کے پورے علاقے پر قبضہ کر کے وہ وہیں آباد ہو گئے۔

### محمد بن قاسم کے روانہ ہونے کی خبر

ساؤندی سمہ کے والی امیر محمد نے اس طرح بیان کیا ہے کہ ”جب محمد بن قاسم [۲۱۸] برہمن آباد کے بندوبست اور مشرقی و مغربی مضافات اور نواح کے معاملات کے استحکام سے فارغ ہوا تب جمعرات کے دن ۴۔ ماہ محرم سنہ چورانوے کو [وہاں سے] کوچ کر کے ساؤندی کے نواح میں اس مقام پر اترا

(۱) اصل متن میں ”مہنی“ ہے۔ دیئے ہوئے لفظ کو ہم نے خود صحت کے لحاظ سے شامل کیا ہے۔ (ن۔ب)

(۲) یہاں فارسی ایڈیشن یا (ر) (ن) میں ”اجتہاد“ ہے جو غالباً ”اشبہار“ کی تصحیف ہے۔ پہلے ص [۱۳۲] پر ”اشبہار“ کے قلعے اور نواح کے جتوں کا ذکر آیا ہے یہاں بھی نیچے جتوں کے ملک کا ذکر ہے جس سے خیال ہوتا ہے کہ صحیح نام ”اشبہار“ ہونا چاہئے۔ واللہ اعلم بالصواب۔ (ن۔ب)

(۳) اصل متن میں ”علوان بحری“ ہے مگر محمد بن قاسم کے لشکر میں علوان نہیں بلکہ اس کا بیٹا ذکوان شامل تھا۔ دیکھئے صفحات [۱۰۷، ۱۵۵، ۷۲-۷۱، ۱۷۳، ۱۸۷ اور ۱۹۲]۔ (ن۔ب)



جسے ”منہل“ (۱) کہتے ہیں۔ [وہاں] ایک فرحت افزا جھیل اور چراگاہ تھی جسے جھیل و کربہار (۲) کہتے تھے۔ چنانچہ وہ اسی جھیل کے کنارے خیم زن ہوا۔ اس اطراف کے سب لوگ (۳) شمنی اور بدھ کے پیرو (۴) تاجر تھے۔ [وہ] سب فرماں برداری سے پیش آئے۔ محمد بن قاسم نے حجاج کے فرمان کے مطابق سب کو امان دے کر فرمایا کہ ”اپنے وطن میں آرام سے آسودہ رہو اور اپنا جزیہ وقت پر خزانے میں پہنچاتے رہو“۔ پھر ان پر جزیہ مقرر کر کے ان میں سے دو اشخاص کو ان پر رئیس مقرر کیا۔ [ان میں سے] ایک بواد شمنی (۴) تھا اور

(۱) (پ) (ر) (م) میں ”مطابق“، (ن) (ب) (ح) میں ”مسہل“، (س) (ک) میں ”مستہل“ ہے۔

(۲) فارسی ایڈیشن کی عبارت ”دندہ و کربہا“ ہے، جو غالباً (م) (ب) کے مطابق ہے۔ (پ) میں ”دیدہ و کربہا“، (ر) میں ”دندہ و کربہار“ (ن) میں ”دندہ و کربہا“، (ح) میں ”و کربہا“ ہے۔ ہم نے (ر) کی عبارت ”دندہ و کربہار“ = [دندہ (جھیل) و کربہار] کو اختیار کیا ہے کیونکہ اس خطہ میں شمنی اور بودھی باشندوں کی آبادی سے یہ خیال ہوتا ہے کہ ”و کربہار“ اس خطہ کا شاید کوئی بدھ کا مندر تھا جس کی وجہ سے جھیل کا بھی یہی نام پڑ گیا۔ بدھ کے مندروں کے نام کے اخیر میں عموماً لفظ ”بہار“ ہوتا ہے۔ (ن-ب)

(۳)۔ (۳) فارسی ایڈیشن میں اصل الفاظ ”سمنیان و بدگان“ ہے۔ (پ) (ن) (ب) (ح) (ک) میں ”بدگان“ کی بجائے ”بہزمان“ ہے۔ (س) میں ”بہزنان“ (ر) ”ارکان“ (م) میں ”لدکان“ ہے۔

(۴) اصل متن میں ”شمنی بواد“ ہے اور ہم نے اسی کو اختیار کیا کیا ہے۔ (ر) (ن) میں بھی ”بواد“ ہے، (پ) میں ”بران“ اور (ک) میں ”بوار“ ہے۔ (ن-ب)

دوسرا بدھینی ابن بہمن دھول (۱)۔ اس طرف کے نواح کے لوگ جت تھے جنہوں نے [متفقہ طور پر] اطاعت قبول کی۔ [چنانچہ] حجاج کے حکم کے مطابق سب کو خوف سے امان دے کر [محمد بن قاسم نے] یہ حال [حجاج کے پاس] لکھ بھیجا۔

جب یہ سارے حالات حجاج کو معلوم ہوئے تب اس نے جواب دیا کہ ”حکم ظاہر ہے کہ جو بھی جنگ کرے اسے قتل کرو دوسری صورت میں ان کی بیٹیاں اور بیٹے ضمانت کے طور پر قید کر کے بند رکھو جو لوگ فرماں برداری کے لایق ہیں اور ان کے دل صاف ہیں انہیں امان دے کر ان کے ذمے جزیہ مقرر کرو۔ دستکاروں اور تاجروں پر بہت ہلکا بوجھ رکھنا۔ جس کے متعلق بھی یہ معلوم ہو کہ وہ زراعت اور کاشت میں بڑی محنت کرتا ہے اس سے قانونی محصول میں رعایت اور ہمدردی کی جائے۔ جو اسلام کی عزت سے مشرف ہو اس کے مال اور زراعت سے دسواں حصہ لیا جائے۔ جو اپنے دھرم پر قائم رہے اس کے [۲۱۹] کارخانے اور زراعت سے ملک کے قانون کے مطابق دیوانی محصول کا حصہ وصول کر کے عاملوں کے حوالے کیا جائے۔“

اس کے بعد [محمد بن قاسم] نے وہاں سے ڈیرے اٹھائے

(۱) فارسی ایڈیشن میں اس نام کا تلفظ ”بدیہی بمن دھول“ دیا گیا ہے جو کہ (م) (ن) اور (ب) کے مطابق ہے۔ (ر) میں ”بدیہنی بمن دھول“، (پ) میں ”مائی زن داہر“ اور (ک) میں ”بدھی“ ہے۔ ہم نے (ر) کی عبارت کی مناسبت سے سندھی نام کے مطابق ”بدھینی [بن] بہمن دھول“ اختیار کیا ہے۔ (ن-ب)

اور جا کر بھراور (۱) میں منزل انداز ہوا۔ وہاں سلیمان بن نبھان اور [قبیلہ] کندہ کے آزاد کٹے ہوئے غلام ابو فضة القشیری کو بلا کر [انہیں] خدائے عزوجل اور مزید تائید کے لئے کندہ کی اولاد کی قسم دے کر (۲) ان کے اور جنید بن عمرو اور بنی تمیم کی جماعت کے درمیان محبت پیدا کرا کے [اور باہم] ملا کر اہل بھراور [کے علاقے] کی سرحد پر روانہ کیا (۲)

(۱) فارسی اہڈیشن کی عبارت یہ ہے "و بہ ہراور نزول کرد" اور اس لحاظ سے یہ نام "ہراور" ہو سکتا ہے۔ (ر) اور (ن) کی عبارت ہے "و بھراور نزول کرد" یعنی "بھراور" لفظ مفرد ہے۔ ہمارا بھی یہی خیال ہے کہ یہ نام مرکب یعنی "بہ ہراور" نہیں ہے۔ ممکن ہے کہ اصل نسخے کی عبارت "و بہ ہراور نزول کرد" ہو اور کاتبوں نے پہلے "بہ" کو زائد سمجھ کر نہ لکھا ہو۔ ہمارے اس خیال کا پہلا سبب اس نام کا نسخہ (پ) میں دیا ہوا تلفظ ("تہراؤ") ہے جس سے معلوم ہوتا ہے کہ اس نام کی عاری صورت "مہراو" یا "مہراور" ہے یعنی اس نام کے شروع میں "ہ" سے پہلے ایک شوشہ یا دندانہ ہے دوسرا سبب ذیل میں غالباً اسی نام "بھراور" کا جملہ قلمی نسخوں میں تلفظ "بہرج" ہے جس کا ابتدائی نصف حصہ "بہر" ہے۔ (ن۔ب)

(۲)۔(۲) فارسی اہڈیشن کی عبارت اس طرح ہے "و ایشا نرا و آنجماعت را بہ جنید بن عمرو و بن تمیم داد و بعد اہل بہرج فرستاد" مگر ایک تو سارے نسخوں میں پہلے "بہ" کی جگہ پر "از" ہے دوسرے "بنی تمیم" کے بعد سارے نسخوں میں مندرجہ ذیل الفاظ ہیں جو کہ اہڈیٹر نے مبہم سمجھ کر چھوڑ دیئے ہیں۔ (پ) "محبت" (ن) (ب) (ح) "منجست سبتہ" (س) "محبت سبتہ" (ک) "منجست سبتہ" (دیکھئے حاشیہ ص ۳۱۲)

جہاں جا کر وہ مقیم ہوئے۔ پھر عمرو بن مختار الاکبر حنفی کو نائب مقرر کر کے نامور بہادروں کی ایک جماعت اس کی فوج میں شامل کی۔

### سموں کا استقبال کے لئے آنا

اس کے بعد [محمد بن قاسم نے] سموں کے قبیلے کی طرف رخ کیا، قریب پہنچنے پر انہوں نے ڈھول اور شہنائیاں بجاتے اور ناچتے ہوئے [اس کا] استقبال کیا۔ محمد بن قاسم نے پوچھا کہ ”یہ ہنگامہ کس لئے ہے؟“ بتلایا گیا کہ ”ان کی رسم ہے کہ جب کوئی نیا حاکم یا بادشاہ [مقرر] ہوتا ہے تب خوشی منا کر ناچ اور راگ کے ساتھ پیش آتے ہیں۔“ اس کے بعد خریم بن عمرو، محمد بن قاسم کے پاس آیا اور کہنے لگا کہ ”خدائے تعالیٰ کی حمد اور تہلیل (۱) ہم پر

(بقیہ حاشیہ ص ۳۱۱)

غالباً ”محبت بستہ“ یعنی ”محبت کرا کے“ صحیح ہے۔ دیکھنے حاشیہ فارسی ایڈیشن ص [۲۲۰]۔ اور اسی لحاظ سے یہ فارسی عبارت یوں ہوگی ”والیشا نرا و آن جماعت را از جنید بن عمرو و بنی تمیم محبت بستہ داد و بجد اہل بھرج فرستاد“ ترجمہ بھی اسی لحاظ سے کیا گیا ہے مگر ”بھرج“ غالباً ”بھراور“ کی تصحیف ہے کیونکہ شہر ”بھرج“ جس کا فارسی ایڈیشن کے صفحات [۷۶] اور [۸۲] میں پہلے ذکر اچکا ہے اس وقت سندھ کی حدود سے باہر اور غالباً سیستان کی حدود میں تھا یہاں اس کا ذکر بے موقع ہے محمد بن قاسم ”بھراور“ میں آکر اترا تھا اور اسی علاقے ”بھراور“ کا انتظام ہی اس کے پیش نظر تھا۔ (نسب)

(۱) یعنی ذکر لا إله الا الله کرنا۔ (مترجم)

واجب ہے کہ جس نے یہ جماعت ہماری تابعدار اور زیر فرمان کی ہے اور ہمارا حکم اس ملک میں جاری ہوا ہے۔" خریم ایک [۲۲۰] دانا اور ہوشیار شخص تھا اور اس کے ساتھ دیندار اور امین بھی تھا۔ اس کے بیان پر محمد بن قاسم نے ہنس کر کہا کہ "[اچھا] ان کی حکومت تجھے عطا کی گئی" اور اس کے بعد [ان سٹموں کو] اس کے آگے ناچ اور تماشے کرنے کا حکم دیا۔ [اس پر] خریم نے بھی انہیں مغربی سونے کے بیس دینار انعام میں دیئے اور کہا کہ "یہ بادشاہی رسم ہے کہ جب کسی حاکم کے آنے پر خوشی کرتے ہیں اور شکر الہی بجا لاتے ہیں تو یہ نعمت ان پر مستقیم رہتی ہے۔" محمد بن قاسم کا لوہانہ سے سہتہ [علاقے] کی

### جانب منزل کرنا (کوچ کرنا) (۱)

(۲) حکایتوں کے راوی نے، علی بن محمد سے [اور اس نے] عبدالرحمن عبدالربہ السلیطی سے اس طرح روایت کی ہے (۲)

(۱) اصل عنوان "منزل کردن محمد بن قاسم بطرف لوہانہ وستہ" ہے۔ یعنی "محمد بن قاسم کا لوہانہ اور سہتہ کے طرف منزل کرنا" مگر نیچے کے مضمون سے واضح ہے کہ محمد بن قاسم لوہانہ کے علاقے کا انتظام مکمل کرچکا تھا اور اب سہتہ یا سہتوں کے علاقے کے طرف روانہ ہوا۔ (نسب)

(۲)۔ (۲) اصل عبارت یہ ہے "راوی احادیث از علی بن محمد بن عبدالرحمن بن عبداللہ السلیطی چنان روایت کرد"۔ درحقیقت علی بن محمد (المداثنی) اور عبدالرحمن دو مختلف نام ہیں۔ محمد اور عبدالرحمن کے درمیان "بن" کا لفظ غلط ہے اور غالباً "عن" (یعنی سے) کی (دیکھئے حاشیہ صفحہ ۳۱۴)

کہ ”جب محمد بن قاسم [علاقہ] لوہانہ کے کاروبار سے فارغ ہو کر سہتہ [قوم کے علاقے] میں منزل انداز ہوا تو ان کے رئیسوں اور سربراہوں نے سر اور پا پرہنہ ہو کر اس کا استقبال کیا اور امان طلب کی۔ انہیں بھی امان دے کر [ان پر] جزیہ مقرر کیا اور ان کے ضامن لئے۔ پھر سفر کی منزلیں طے کرتے ہوئے اروڑ کا رخ کیا اور ان کے رہبروں کی پیشوائی میں اروڑ تک آیا کہ وہ شہر ہند کا پایہ تخت اور سندھ کا سب سے بڑا شہر ہے اور وہاں کے باشندے زیادہ تر تاجر، صنّاع اور کسان ہیں۔ راجہ داہر کا بیٹا گوپی (۱) اس قلعے پر قابض تھا اور کوئی بھی شخص اس کے سامنے راجہ داہر کے قتل ہو جانے کی خبر بیان نہ کر سکتا تھا۔ وہ کہتا رہتا تھا کہ ”راجہ داہر ابھی زندہ ہے اور ہندوستان کا لشکر لینے کے لئے گیا ہوا ہے تا کہ اس کی قوت اور مدد سے عرب کے لشکر کا مقابلہ کرے۔“ [محمد بن قاسم] اس قلعے سے ایک میل کے فاصلے پر ایک ماہ تک چھاؤنی ڈالے پڑ رہا۔ اس نے وہاں ایک مسجد کی بنیاد رکھی اور اس میں جمعہ کے دن خطبہ پڑھا کرتا۔

### اہلِ اروڑ سے جنگ کرنا

اس کے بعد اروڑ والوں سے جنگ شروع کی انہیں

(بقیہ حاشیہ صفحہ ۳۱۳)

بگڑی ہوئی شکل ہے، عبدالرحمن بن عبداللہ بھی غلط ہے۔ صحیح نام عبدالرحمن بن عبدربہ السلیطی ہے جس کا ذکر صفحات [۸۱، ۹۲ اور ۹۹] پر آچکا ہے۔ (ن-ب)

(۱) اصل صورت خطی ”توفی“ ہے۔ کی ہوئی ترمیم کے لئے دیکھئے

حاشیہ نمبر ۱ ص [۲۲۲] - (ن-ب)



[اہلِ اروڑ کو] امید تھی کہ داہر کوئی کمک [۲۲۱] لائے گا چنانچہ قلعے کے اوپر سے انہوں نے نعرے بلند کئے کہ ”تمہیں جان و مال کی معافی نہ ملے گی کیونکہ داہر کمک لے کر آ رہا ہے۔ ہاتھیوں، سواروں اور پیادوں کا بے انداز لشکر تمہارے پیچھے آئے گا اور ہم قلعے سے باہر نکل کر تمہاری فوج کو شکست دیں گے۔ اس وقت تم اپنا مال اور اسباب [خواہ مخواہ] ضایع کر رہے ہو، اپنی جان پر رحم کھا کر بھاگ جاؤ مبادا برباد ہو۔ [خیریت چاہتے ہو تو] یہ نصیحت گوش گزار کرو۔“

داہر کی بیوی لاڈی کا اروڑ کے قلعے والوں سے گفتگو کرنے کے لئے جانا

محمد بن قاسم نے جب جنگ کے لئے ان کی جانفشانی دیکھی اور ان کی مقاومت کا مشاہدہ کیا کہ وہ [کسی طرح بھی] داہر کا قتل کیا جانا تسلیم نہیں کرتے، تب اس نے داہر کی بیوی لاڈی کو، جسے کہ مالِ غنیمت سے خرید کر اپنے نکاح میں لایا تھا، اسی سیاہ اونٹ پر، کہ جس پر داہر کی بیوی (لاڈی) [گرفتار ہونے کے وقت] سوار تھی، سوار کر کے اپنے قابلِ اعتماد آدمیوں کے ساتھ قلعے کے سامنے بھیجا۔ چنانچہ اس نے [قریب جا کر] بلند آواز سے کہا کہ ”اے قلعے والو! تمہاری بھلائی کی بات ہے، سامنے آ کر کھڑے ہو تو کہوں۔“ خاص آدمیوں کی ایک جماعت فصیل پر آگئی۔ اس کے بعد لاڈی نے سنہ کھول کر کہا ”میں ہوں داہر کی بیوی لاڈی۔ ہمارا راجہ قتل ہو چکا ہے اور اس کا

سر، جھنڈوں کے ساتھ عراق اور تاج دارالخلافت کو بھیج دیا گیا ہے، [اب] تم خود کو ہلاکت میں نہ ڈالو" (قولہ تعالیٰ) وَلَا تَلْقُوا بِيَا يَدِرْ يَكُمُ الْتِي التَّهْلُكَةِ (۱) (خود کو ہلاکت میں نہ ڈالو)۔ اس کے بعد چیخ کر زار زار رونے اور بین کرنے لگی۔ وہ لوگ قلعے کے اوپر سے کھ رہے تھے کہ "تو جھوٹ بولتی ہے۔ تو خود بھی ان گائے خور چندالوں سے مل گئی ہے۔ ہمارا راجہ ابھی زندہ ہے۔ اور زبردست لشکر، کثیر انبوه اور مست ہاتھی ساتھ لے کر دشمنوں کو دفع کرنے کے لئے آئے گا۔ تو نے خود کو عربوں کے ساتھ خراب اور آلودہ کیا ہے اور [اب] ہمارے ملک پر عربوں کی حکومت کو ترجیح دیتی ہے"۔ [اس طرح] وہ گالیاں دیتے رہے۔ یہ خبر محمد بن قاسم کو پہنچی چنانچہ لاڈی کو واپس بلا کر اس نے کہا کہ "سیلائج کے گہرانے سے بخت بیزار ہو چکا ہے۔"

داہر کی موت کے بارے میں ایک ساحرہ

### کا امتحان کرنا

اس حکایت کے آرائش کرنے والوں نے اس طرح بیان کیا ہے کہ: ارور کے قلعے میں ایک ساحرہ رہتی تھی جسے ہندی میں جوگنی کہتے ہیں، گوپی [بن] داہر (۲) اور شہر کے خاص آدمیوں نے اس کے پاس جا کر عرض کیا کہ "تیرے علم سے ہمیں امید ہے کہ راجہ داہر کی خبر معلوم ہوگی کہ کہاں

(۱) سورة البقرہ: رکوع-۲۴ (نسب)

(۲) اصل متن میں "قوفی داہر" ہے۔

ہے؟“ ساحرہ نے کہا کہ ”مجھے آج کے دن کی سہلت دو تو میں امتحان کر کے اور پوری خبر معلوم کر کے تمہیں آگاہ کروں۔“ اس کے بعد گھر گئی اور تین پہروں کے بعد [جزیرہ] سراندیپ سے سرچ اور جائفل کے درختوں کی تازہ شاخ، کلیوں، پھولوں اور پھلوں سمیت ہاتھ میں لئے واپس آئی اور کہنے لگی ”قاف سے قاف تک [میں نے] ساری دنیا کی سیر کی لیکن سندھ اور ہند میں کسی مقام پر بھی اس کا نشان تک نظر نہ آیا اور نہ اس کی کوئی خبر [ہی] سنی۔ [اب] جا کر اپنی کوئی تدبیر کرو اگر زندہ ہوتا تو مجھ سے پوشیدہ نہ رہتا۔ اس خبر کی تصدیق کے لئے سراندیپ سے تمہارے پاس ہری ٹہنیاں لے کر آئی ہوں تا کہ تمہیں مجھ سے بدگمانی نہ ہو۔ مجھے یقین ہو گیا ہے کہ روئے زمین پر تمہارا راجہ زندہ نہیں ہے۔“

### عہدِ وثیق کر کے قلعہء اروڑ کو حوالے کرنا

اس خبر کے معلوم ہونے پر شہر کے عام و خاص لوگوں نے کہا کہ ”ہم محمد بن قاسم کی دینداری اور پرہیزگاری، دادرسی اور بے ریائی، عدل اور فضل، وعدہ وفائی اور قول کی سچائی [پہلے ہی] سن چکے ہیں اور اب [خود آنکھوں سے] دیکھ رہے ہیں۔ ہمیں چاہئے کہ کسی قابلِ اعتماد شخص کی معرفت پیغام بھیج کر اور امان طلب کر کے قلعہ اس کے حوالے کر دیں۔ [اس طرف] جب گوپی (۱) کو داہر کے قتل

(۱) اس مقام پر اور آئندہ صفحہ پر (پ) (ن) (ب) (ک) کی متفقہ

(دیکھے حاشیہ ص ۳۱۸)

ہونے اور رعایا کے پریشان ہونے کی خبر ہوئی تو جب ستاروں کا بادشاہ رات کے سیاہ پردے میں پوشیدہ ہو گیا تب وہ اپنے خاندان اور حامیوں کو ساتھ لے کر قلعے سے نکلا اور چترور (۱) [کی طرف] چلا گیا۔ اس کے بھائی (۲) جیسینہ اور وکیہ (۲) داہر کے بیٹے [بھی] وہیں تھے جو کہ نزوالہ صندل (۳) نامی ایک مقام پر اقامت گزیرے تھے۔ علاقوں میں سے ایک شخص نے جو کہ اروڑ میں گوپی کی رفاقت میں تھا، گوپی کے فرار اور روپوش ہو جانے کی خبر لکھ کر تیر سے باندھ کر [لشکر اسلام کی طرف] پھینکی کہ گوپی [بن] داہر اروڑ کی حکومت چھوڑ کر کسی طرف چلا گیا ہے۔

(بقیہ حاشیہ ص ۳۱۷)

عبارت ”قوفی“ ہے۔ (ر) میں ”قوفی“ یا ”قونی“ ہے اور (م) میں ”قوفی“ ہے جو کہ فارسی ایڈیشن میں بھی اختیار کی گئی ہے۔ ترمیم کے لئے دیکھئے حاشیہ ص [۲۲۲] - (ن-ب)

(۱) یہ عبارت نسخہ (پ) کے مطابق ہے۔ (ن) (ر) میں ”جتور“ اور (ب) (س) میں ”جتور“ ہے۔

(۲) - (۲) فارسی ایڈیشن میں ”جیسینہ و دکیہ“ ہے جو کہ شاید نسخہ (پ) کے مطابق ہے۔ (ر) (م) میں ”جیسینہ دوکیہ“ (ن) (ب) (ح) ”جیسینہ و وکیہ“ ہے، ہم نے اس آخری عبارت کو ترجیح دی ہے کیونکہ ”وکیہ“ قدیم سندھی نام ”وکیو“ ہے۔ (ن-ب)

(۳) اس نام کا تلفظ نسخہ (ن) (ب) (ح) کے مطابق دیا گیا ہے اور فارسی ایڈیشن میں بھی یہی ہے۔ (ر) (م) میں ”نزول صندل“، (پ) (ک) میں ”نزوالہ ہدل“ اور (س) میں ”بزوالہ صدل“ ہے۔ (ن-ب)

(روایت) : محمد بن قاسم نے لشکر کو جنگ کے لئے بھیجا۔ جنگجو سورما اور نامور بہادر قلعے کی دیوار پر چڑھ گئے اور جا کر [دست بدست] جنگ چھیڑ دی۔

### مزدوروں اور رعایا کا امن طلب کرنا

پھر تاجروں، دستکاروں اور مزدوروں نے پیغام بھیجا کہ ”[ہم] برہمنوں کی بیعت سے باز آئے ہیں کیونکہ راجہ داہر ہمارے سروں سے اٹھ گیا اور اس کے بیٹے [گوپی نے] بھی [ہم سے] منہ پھیر لیا۔ ہم تو یہ دن نہ چاہتے تھے لیکن جب ان ساری باتوں کے لئے حکم الہی [صادر] ہی ہو چکا ہے تو کسی مخلوق کو اس تقدیر سے مقابلہ کرنے کا یارا نہیں ہے اور [یہ حکم کسی] جنگ یا حیلے سے نہ ٹل سکے گا۔ دنیا کی بادشاہتیں کسی فرد کی ملکیت نہیں ہیں۔ جیسے کہ قضا کے لشکر نے پردہ غیب سے نمودار ہو کر کسی بہانے بعض راجاؤں سے تخت و تاج چھین لیا اور بعضوں کو ابتدال زمانہ، حادثات اور شکست سے زیر بار کیا۔ چنانچہ نہ قدیم بادشاہت کا اعتماد رہا اور نہ نئی امارت کا [بلکہ حکومت] جس کے ہاتھ میں آئے اسی کے قبضے میں رہنی چاہئے۔ اس لئے ہم تیری خدمت کی طرف رجوع کرتے ہیں اور تیرے عدل و انصاف کے وسیلے سے تیری اطاعت کا ہمارا اپنی گردنوں میں ڈالتے ہوئے قلعہ، امیرِ عادل کے امینوں کے حوالے کرتے ہیں۔ ہمیں امان دے کر لشکر کے خوف سے بے خوف فرما۔ یہ قدیم بادشاہت اور عظیم امانت راجہ داہر نے ہمارے سپرد کی تھی۔

جب تک وہ حیات رہا تب تک [ہم] اس کا حقِ نمک ادا کرتے رہے مگر جب کہ داہر قتل ہو گیا ہے اور اس کا بیٹا گوپی بھی چلا گیا ہے تو ہمارے لئے تیری خدمت کرنا ہی زیادہ مناسب ہے۔" محمد بن قاسم نے جواب دیا کہ "میں نے تمہارے پاس نہ کوئی پیغام بھیجا تھا اور نہ ہی کوئی قاصد روانہ کیا تھا۔ تم آپس میں متفق ہو کر امان طلب کرتے ہو اور پختہ اقرار کرتے ہو۔ اگر ہماری خدمت کی طرف تمہارے رجحان اور رضامندی میں صداقت ہے تو جنگ سے ہاتھ اٹھاؤ اور پختہ اقرار اور پورے اعتماد کے ساتھ [فصلوں سے] اتر آؤ، اگر نہیں تو پھر ہمارے تمہارے درمیان عداوت ہے۔ اس کے بعد پھر نہ ہم تمہارا کوئی عذر سنیں گے، نہ قبول کریں گے اور نہ ہی معاف کریں گے۔ تمہیں ہمارے لشکر کے خوف سے بے خوف نہ رہنا چاہئے۔"

### اہلِ قلعہ کا اقرار

[اس پر اہلِ قلعہ] فصلوں سے اتر گئے اور ایک دوسرے سے عہد و اقرار لے کر کہنے لگے کہ "اس وعدے پر دروازہ کھول کر اس وقت تک ٹہرتے ہیں کہ جب تک محمد بن قاسم آجائے۔ [پھر] اگر وہ اپنے وعدے پر قائم رہا تو اطاعت کریں گے اور خدمت کے طریقے پر چلیں گے تا کہ سہربانی کر کے ہمیں [۲۲۵] قبول کرے اور امان دے، دوسری صورت میں فریب سے ہوشیار رہنا۔" اس کے بعد قلعے کی کنجیاں ہاتھوں میں لے کر دروازے پر آئے۔ حجاج کے جو امین درمیان میں تھے



وسیلہ بنے اور قلعے والے دروازہ کھول کر مستعد ہو گئے۔

### محمد بن قاسم کا قلعے میں داخل ہونا

پھر محمد بن قاسم دروازے سے اندر داخل ہوا [اس کے آنے کی خبر سنی تو] سارے شہری بت خانہ نوبہار کے سامنے جمع ہو کر سجدے کرنے اور بت کی پوجا کرنے لگے۔

(روایت): محمد بن قاسم نے کہا کہ یہ کس کا گھر ہے

کہ سارے چھوٹے بڑے اس کی خدمت میں دوزانو ہو کر سجدے کر رہے ہیں؟ [لوگوں نے کہا کہ یہ "بت خانہ ہے جسے نوبہار کہتے ہیں"۔] [پھر] محمد بن قاسم کے حکم سے بت خانہ کھولا گیا اور وہ اپنے امینوں کے ساتھ اندر داخل ہوا۔ [وہاں] سنگ مرمر کی بنی ہوئی ایک سورتی کو گھوڑے پر سوار دیکھا جس کی کلائیوں میں یاقوت اور جواہرات جڑے ہوئے سونے کے کنگن پڑے تھے۔ محمد بن قاسم نے ہاتھ بڑھا کر بت کے ہاتھ سے کنگن اتار لیا۔ اس کے بعد نوبہار بت کے مجاور کو پکار کر کہنے لگا "تمہارا بت یہی ہے؟" وہ بولا "ہاں! لیکن اس کے [ہاتھوں میں] دو کنگن تھے جن میں سے ایک نہیں دکھائی دیتا"۔ محمد بن قاسم نے کہا کہ "آخر تمہارے معبود کو اتنی بھی خبر نہیں ہوتی کہ اس کا کنگن کس کے پاس ہے"۔ مجاور نے سر جھکالیا۔ محمد بن قاسم نے مسکرا کر اسے کنگن واپس کر دیا۔

محمد بن قاسم کا اہل حرب کو قتل کرنا  
اس کے بعد محمد بن قاسم نے حکم دیا کہ "جنگ کرنے

والے لوگ اگر فرماں برداری کے لئے بھی سر جھکائیں تب بھی انہیں نہ چھوڑا جائے۔" اس پر لاڈی نے کہا کہ "اس ملک کے لوگ [زیادہ تر] معمار اور کچھ تاجر ہیں۔ یہ شہر انہی کے دم سے آباد اور سرسبز ہے۔ انہی کی مشقت اور زراعت [۲۲۶] کی وجہ سے خزانے میں مال موجود رہتا ہے اگر [انہیں] قتل کر ڈالے گا تو تیرا [ہی] مال تلف ہوگا۔" محمد بن قاسم نے کہا کہ "یہ رانی لاڈی کا حکم ہے" اور ان سب کو امان دے دی۔

### ایک شخص کا باہر نکل کر امان طلب کرنا

اس حکایت کے راوی اور اس تاریخ کے بیان کرنے والے اس طرح روایت کرتے ہیں کہ جو گروہ قتل کرنے کے لئے جٹلاہوں کے حوالے کیا گیا تھا اس میں سے ایک شخص نے باہر نکل کر کہا کہ "میرے پاس ایک عجوبہ ہے۔" جٹلاہ نے کہا "مجھے دکھا۔" اس نے کہا "امیر کے سوا کسی کو نہ دکھاؤں گا۔" محمد بن قاسم کو یہ خبر دی گئی اس نے کہا کہ "اسے لے آؤ۔" آنے پر پوچھا "تیرے پاس کون سا عجوبہ ہے؟" وہ بولا "ایسی چیز جو کسی نے نہیں دیکھی۔" محمد بن قاسم نے کہا "دکھلا۔" برہمن نے کہا کہ "اس شرط پر کہ تو مجھے، میرے تابعداروں اور عیال و اطفال سب کو امان دے گا؟" محمد بن قاسم نے کہا کہ "امان دی۔" [برہمن نے] کہا کہ "اپنے نشان مبارک کے ساتھ دستخط کیا ہوا پروانہ عطا کر۔" محمد بن قاسم نے سمجھا کہ اس کے پاس

شاید قیمتی جواہرات یا قیمتی زیورات ہیں جو پیش کرے گا۔  
 [چنانچہ اس نے پروانہ پر دستخط کر دیئے] جب اقرار پختہ  
 ہو چکا اور دستاویز ہاتھ میں آئی تب اس نے اپنی ڈاڑھی پر  
 [ہاتھ] مار کر بالوں کی گانٹھیں کھول کر بکھیر دیں اور  
 اپنی ڈاڑھی کے سرے کو پیر کے انگوٹھے پر لپیٹ کر کھڑا  
 ہو کر ناچنے لگا اور اس طرح کہنے لگا۔ شعر:-

کس ندیدست این عجب کہ مر است  
 سوئے ریشم ہمی کشاں تا پاست

محمد بن قاسم حیران رہ گیا۔ جو لوگ حاضر تھے انہوں  
 نے کہا ”یہ کون سا عجوبہ ہے کہ جس کے وسیلے سے اس نے امان  
 طلب کی ہے۔ اس نے ہمیں فریب دیا ہے“ [لیکن] محمد بن  
 قاسم نے کہا کہ ”قول، قول ہے اور وعدہ، وعدہ۔ اپنے وعدے  
 سے پھر جانا ہزرگوں کا شیوہ نہیں ہے۔ رباعی:-

منگر تو بدان کہ ذوفنون آید مرد  
 در عہد وفا نگر، کہ چون آید مرد

در عہدہ عہد اگر برون آید مرد  
 از ہرچ گمان بری، فزون آید مرد

[بعد میں] امیر محمد بن قاسم نے کہا کہ میں ”اسے قتل تو  
 نہیں کرتا لیکن قید میں رکھتا ہوں اور یہ معاملہ حجاج بن  
 یوسف کی خدمت میں پیش کرتا ہوں کہ وہ کیا فرماتا ہے۔“  
 پھر اسے اس کے دو سو عزیزوں اور متعلقین سمیت قید کر کے  
 حجاج کے پاس خط لکھا۔ حجاج نے اس معاملے پر کوفہ اور

بصرہ کے عالموں سے رائے لی اور خلیفہ وقت ولید بن عبدالملک کو بھی مطلع کیا۔ [آخر] خلیفہ اور علماء کا جواب پہنچا کہ [اس سے پیشتر] رسول کریم علیہ الصلوٰۃ والسلام کے صحابیوں کے درمیان خود ایسے دعویٰ کا فیصلہ ہو چکا ہے [دیکھو] قولِ خدا (۱): رَجَالٌ صَدَقُوا مَا عَاهَدُوا اللّٰهَ عَلَيْهِ (وہ مرد کہ جنہوں نے وہ وعدہ سچا کیا کہ جو اللہ سے کیا تھا)۔

حجاج کے خط میں جب یہ جواب پہنچا تب [محمد بن قاسم نے] اسے، اس کے متعلقین اور عزیزوں سمیت آزاد کر دیا۔  
جیسینہ کا کیرج کی طرف جانا

معمّر اور بزرگ لوگوں سے [سنی ہوئی] روایت بیان کرتے ہیں کہ: جب جیسینہ سات سو پیادے اور سوار ساتھ لے کر کیرج کے قلعے میں پہنچا تو کیرج کے راجہ نے [اس کا] استقبال کیا اور بڑی مہربانیوں سے پیش آیا اور اچھے وعدوں سے تسلی دے کر بولا کہ "لشکرِ اسلام کے خلاف جنگ میں، میں تیری مدد کروں گا"۔ دروہر رائے [۲۲۸] کا قاعدہ تھا کہ ہر چھ مہینے میں ایک دن فارغ ہو کر عورتوں کے ساتھ رقص و موسیقی اور شراب کی محفل جماتا تھا اور کسی بھی اجنبی کو اس کی [اس] محفلِ خلوت میں اندر آنے کی اجازت نہ ہوتی تھی۔ قضائے السہی سے جیسینہ [بن] داہر جس دن وہاں پہنچا وہی راجہ دروہر رائے کے جشن کا دن تھا۔

(۱) سورة الاحزاب: رکوع-۳-(ن-ب)

اس نے جیسینہ کے پاس آدمی بھیج کر کہلا بھیجا کہ ”آج ہماری خلوت ہے۔ حالانکہ کوئی بھی نامحرم ہماری خلوت سرا میں نہیں آسکتا لیکن تم ہمارے پیارے مہمان اور فرزند کی بجائے ہو، اس لئے چلے آؤ اور قدم رنج فرماؤ۔“ [اس پیشکش پر] جیسینہ آکر راجہ کی عورتوں کی محفل میں بیٹھ گیا۔ [محفل میں] جیسینہ سر جھکائے زمین پر لکیریں کھینچتا رہا اور ان عورتوں کی طرف نظر نہ اٹھائی۔ اس پر دروہر نے کہا کہ ”یہ عورتیں تیری مائیں بہنیں ہیں، بے شک سر اٹھا کر نظارہ دیکھ۔“ جیسینہ نے کہا کہ ”ہم خاندانی راہب ہیں، اس وجہ سے نامحرم عورتوں کی طرف نہیں دیکھتے ہیں۔“ اس کے بعد راجہ دروہر نے اسے [عورتوں کی طرف] دیکھنے کی معافی دے کر اس کی حیا اور پرہیزگاری کی تعریف کی۔

کہتے ہیں کہ: جو عورتیں وہاں آکر جمع ہوئیں [ان میں] دروہر کی بہن چنگی، یعنی حسینہ اور جمیلہ [بھی] تھی۔ جیسینہ بھی بادشاہ زادہ تھا جس کا حسن کامل، قد صنوبر جیسا، صورت موہنی اور سیرت دلنشین تھی۔ اس کے الفاظ موتیوں جیسے، آواز رسیلی، آنکھیں نشیلی اور رخسار لالہ و گوہر جیسے تھے۔ دروہر کی بہن نے اسے دیکھا اور [دیکھتے ہی] جیسینہ کی محبت اس کے دل میں گھر کر گئی [۲۲۹] وہ ہر گھڑی اور ہر لمحہ [اسے] دیکھتی اور ناز و ادا سے لبھاتی رہی۔

جیسینہ جب سرائے میں واپس گیا تب دروہر کی بہن [بھی]

اٹھ کر اپنے گھر چلی گئی اور [جاتے ہی] ایک محافہ تیار کرا کر اس میں بیٹھ گئی اور کنیزوں سے اٹھوا کر جیسینہ کے جائے قیام پر جا پہنچی۔ اس کے بعد محافہ سے اتر کر اندر چلی گئی۔ جیسینہ کو نیند آگئی تھی۔ چنگی کے منہ سے شراب کی بو اس کے دماغ تک پہنچی تو بیدار ہو گیا اور چنگی کو اپنے پہلو میں بیٹھا ہوا دیکھ کر جست لگا کر اٹھ کھڑا ہوا اور کہنے لگا ”شہزادی نے کس کام سے قدم رنج فرمایا ہے؟ اس طرح کیسے آنا ہوا؟“ عورت نے کہا کہ ”اے احمق! یہ مطلب پوچھنا بھی کیا ضروری ہے۔ ایک حسین اور جوان عورت عین اندھیری رات میں تجھ جیسے شہزادے کے دیدار کے لئے آئی ہے اور میٹھی نیند سے اٹھا کر تجھ سے ہم بستر ہونا چاہتی ہے۔ خصوصاً میرا جیسا معشوق کہ جس کے ناز و ادا پر ساری دنیا مفتون ہے اور جس کے وصال کے لئے سارا جہان دیوانہ ہے۔ شہزادے سے یہ بات مخفی نہیں رہنی چاہئے تھی، حقیقت کو اچھی طرح سمجھ لینا چاہئے تھا اور اس موقع کو صبح تک کے لئے غنیمت جاننا چاہئے تھا۔“ جیسینہ نے جواب دیا کہ ”اے شاہزادی! ہمیں اپنے نکاح میں آئی ہوئی عورت کے سوا کسی بھی نامحرم عورت سے میل ملاپ رکھنے کی مجال نہیں ہے۔ یہ کام ہم سے نہ ہو سکے گا، کیونکہ ہم برہمن، راہب اور پرہیزگار ہیں اور بزرگوں، متقی، عالموں اور حریت پروروں کو ایسا کام کرنا زیب نہیں دیتا۔ خبردار! جو ہمیں اس گناہ کبیرہ سے آلودہ کیا۔“ اس نے (چنگی نے) بڑی التجائیں



کیں مگر [جیسینہ نے] ذرا بھی التفات نہ کیا اور اسے دھتکار دیا۔

### چنگی کا جیسینہ سے ناامید ہونا

ناامید ہو جانے پر چنگی نے کہا ”اے جیسینہ! [تو نے] مجھے تو خیر اس دلی ارادے [۲۳۰]، نفسانی لذت اور روحانی خواہش سے محروم کیا ہے لیکن اب میں بھی خود پر واجب سمجھتی ہوں کہ پہلے تجھے برباد کروں گی اور اس کے بعد خود کو نذرِ آتش کر دوں گی۔ [یہ کہہ کر] اپنے گھر واپس آئی اور شبِ خوابی کا لباس پہن کر بستر پر لیٹ گئی۔ وہ رات سے صبح تک بستر پر [سوزِ عشق میں] پھنکتی اور تڑپتی رہی اور یہ بیت (۱) پڑھتی رہی:

تا عشق و جمال تو شدہ دل سوزم

وین شمعِ جمال تست جان افروزم

انصافم دہ، وگر نہ فریاد کنم

خود را و ترا و شہرِ درہم سوزم

دوسرے دن جب ستاروں کا بادشاہ آسمانوں کے بروجوں سے

نمودار ہوا اور [رات کا] سرمئی پردہ چاک ہوا۔ تب چنگی

کو نیند آگئی جدائی کا نشہ، شراب کے نشے کے ساتھ شامل

تھا۔ چنانچہ وہ دوپہر تک کپڑے پہنے ہوئے سوتی رہی۔

(۱) چنگی فارسی داں نہیں تھی۔ مراد یہ کہ اس رباعی کے ہم معنی

اشعار پڑھتی رہی۔ درحقیقت یہ افسانوی رنگ فارسی مترجم کی

اختراع ہے۔ (نسب)

اس طرف راجہ دروہر کی یہ حالت تھی کہ جب تک اس کی بہن چنگی نہ آتی تھی اور اس کا منہ نہ دیکھ لیتا تھا، نہ کہاتا تھا نہ پیتا تھا اور اس کی بڑی عزت و تعظیم کرتا تھا۔ چنانچہ وہ اٹھ کر بہن کی رہائش گاہ کی طرف گیا۔ اسے غمگین اور پریشان دیکھ کر بولا کہ ”اے بہن! اے راجہ کی بیٹی!! تجھے کیا ہوا ہے جو تیرا لالہ جیسا چہرہ متغیر اور زرد ہو گیا ہے؟“۔ چنگی نے جواب دیا کہ ”اے رائے زادے! اس سے زیادہ بڑھ کر اور کیا ہوگا کہ وہ احمق سندھی جس نے محفلِ عیش و عشرت میں مجھے دیکھا ہے۔ وہ کل شب حرم سرا میں آکر مجھے اپنی طرف مائل کرنے لگا اور اس نے میری عفت و عصمت کے دامن کو کہ جو کبھی نجاست کے غبار سے آلودہ نہیں ہوا، اور پھرے پرہیزگار نفس اور بے داغ حرمت کو اپنے گناہ کی غلاظت سے ناپاک اور میری پارسائی کے پردے کو چاک کرنا چاہا۔ راجہ کو اس سے میرا انتقام لینا چاہئے تا کہ اس کے بعد کوئی بھی نالائق اس قسم کی خیانت اور دست درازی کی جرات نہ کر سکے۔“ [یہ سن کر] دروہر کے غضب کی آگ بھڑک اٹھی اور اس نے بہن سے کہا ”وہ ہمارا سہمان ہے اور راہب اور [۲۳۱] برہمن [بھی]۔ اس نے ہمارا سہارا بھی لیا ہے اور ہم سے مدد طلب کر رہا ہے۔ تقریباً ایک ہزار جنگجو جوان اس کے ساتھ ہیں۔ اس وجہ سے اسے [بے دریغ] قتل نہ کیا جاسکے گا کہ ہمارے طرف کے دگنے تگنے آدمی قتل ہو جائیں گے۔ لیکن اسے قتل کرنے کے لئے [کوئی]

منصوبہ بناتا ہوں۔ تو اٹھ کر کھانا کھا۔ جس صورت میں کہ کوئی حرکت (عملی) سرزد نہیں ہوئی ہے، ایسی صورت میں کوئی سرزنش [کھلم کھلا] نہیں کی جاسکتی۔

دروہر کا جیسینہ کے خلاف منصوبہ بنانا اور اُس کی بہن چنگی کا جیسینہ سے مکر

اس کے بعد دروہر گھر آیا اور کبیر بھدر (۱) اور پھٹو (۲) نامی دو جٹلا دون کو بلا کر ہدایت کی کہ ”میں آج دو پہر کے بعد جیسینہ کو بلا کر [اس کی] دعوت کروں گا پھر کھانا کھانے کے بعد شراب کی محفل میں تغلیہ کرا کے جیسینہ کے ساتھ شطرنج کھیلوں گا۔ تم دونوں آدمی ہتھیاروں سمیت مستعد رہنا اور جب میں کہوں کہ ”شاہ مات شد“ تب تم [فوراً] تلواریں نکال کر جیسینہ کو قتل کر ڈالنا۔

[اتفاقاً] ایک سندھی کو، کہ جو داہر کا خدمتگار [رہ چکا] تھا اور دروہر کے خاص آدمیوں سے اس کی دوستی تھی، اس حال کی خبر ہو گئی۔ اس نے جیسینہ سے جا کر یہ حقیقت بیان کی اور [اسے] راجہ دروہر کے اس فریب سے آگاہ کر دیا۔ [چنانچہ] کھانے کے وقت جب دروہر کا معتمد جیسینہ (۱) اصل متن میں ”کبیر بھدر“ ہے جو کہ (ر) (م) کے مطابق ہے۔ (ن) (ب) (ح) (ک) میں صرف ”سہل“ ہے۔ (پ) میں ”بھل رو“ اور (س) میں ”سہیل“ ہے۔

(۲) ”پھٹو“ کا تلفظ (ر) (م) کے مطابق ہے۔ (پ) میں ”لھو“، (ن) (ب) (ح) (ک) میں ”بھو“ اور (س) میں ”سہو“ ہے۔ (ن) (ب)

کو بلانے آیا تو اس وقت اس نے اپنے جان نثار سرداروں میں سے [دو] ٹھا کروں کو بلا کر کہا کہ :

”اے تورسینہ اور سورسینہ! (۱) میں راجہ دروہر کی دعوت پر جاتا ہوں۔ تم ہتھیاروں سمیت تیار ہو کر میرے ساتھ چلو۔ میں دروہر کے ساتھ شطرنج کھیلوں گا اور تم ہوشیاری کے ساتھ دروہر پر مسلط رہنا تاکہ نہ وہ کوئی فریب اور اشارہ دے سکے اور نہ کوئی حیلہ ہی سوچ سکے“ [۲۳۲]۔

جیسینہ کا دو ہتھیار بندوں کے ساتھ آنا

[چنانچہ] اس طرح وہ راجہ کے دربار میں گئے۔ ادھر [چونکہ] دروہر نے بھی کسی کو ایسا حکم نہ دیا تھا کہ جیسینہ کے ساتھ کسی دوسرے کو اندر نہ آنے دینا۔ اس وجہ سے [وہ] دونوں بہادر بھی [بلا روک ٹوک] اندر چلے گئے اور بے خبری میں [جا کر] دروہر کے سر پر مسلط ہو گئے۔ شطرنج [کی بازی] ختم ہونے پر دروہر نے انہی [اپنے آدمیوں کو] اشارہ دینے کے لئے سر اٹھایا لیکن [جیسینہ کے]

(۱) اصل متن اور نسخوں میں ان ناموں کا تلفظ ”تورسیہ و سورسیہ“ ہے۔ ”سیہ“ دراصل ”سینہ“ (یعنی شیر) ہے اور اسی وجہ سے دونوں ناموں میں ہم نے ”ن“ کا اضافہ کیا ہے۔ (ر) (م) کی عبارت ”تورسیہ“ کی بجائے ”کورسیہ“ ہے مگر ”تورسینہ“ زیادہ صحیح ہے۔ چنانچہ آج تک سندھ میں کسی کی بہادری کی داد دیتے ہوئے کہتے ہیں ”واہ تورسنگھ“ یا ”مرد تورسنگھ“ ہے۔ یعنی بہادر اور پہلوان ہے۔ ”سنگھ“ بھی ”سینہ“ یا ”شیر“ کے معنی میں استعمال ہوتا ہے۔ (نسب)

دو آدمیوں کو ہتھیاروں کے ساتھ مستعد اور ہوشیار دیکھ کر پشیمان ہوا اور کہنے لگا ”شہ مات نشد: آن گوسفند را نمی باید کشت“۔ جیسینہ سمجھ گیا کہ یہ اشارہ ہے۔ اس کے بعد وہاں سے اٹھ کر وہ اپنی سرائے میں آیا اور گھوڑوں پر زینیں کسنے کا حکم دیا۔ اس عرصے میں وہ خود بھی غسل کر کے اور ہتھیار لگا کر آگیا اور اپنے لشکر کو تیار کر کے [گھوڑوں پر] سوار ہونے کا حکم دیا۔ [اس طرف] دروہر نے اپنے ایک معتمد کو یہ دیکھنے کے لئے بھیجا کہ جیسینہ کیا کر رہا ہے۔ اس نے واپس آکر کہا کہ ”اس شخص پر خدا کی رحمت ہو کہ جس کی ذات پرہیزگاری کے زیور سے آراستہ ہے۔ اس کی بنیاد (نسب) مکرم تھی اور اس کے افعال میں بدی نہ تھی۔ [وہ] خوف و امید میں رہتے ہوئے [بھی] ہمیشہ طہارت اور پاکیزگی کا خیال رکھتا تھا“۔

(خبر): کہتے ہیں کہ جیسینہ غسل سے فارغ ہو کر، کھانا کھا کر اور ہتھیار پہن کر [گھوڑے پر] سوار ہوا پھر جانوروں پر سامان بار کرا کے راجہ دروہر کی بارگاہ کے سامنے آیا اور ملاقات کئے بغیر اسے الوداع کہہ کر اپنے جانے کی اطلاع دی اور اس کے بعد رفیقوں اور فرمانبرداروں کے ساتھ سفر کرتا ہوا جالہندر کی حد سے کشمیر جا پہنچا۔ اس بادشاہ کا نام بلہرا (۱)

(۱) فارسی ایڈیشن کے مطابق ”بلہرا“ ہے جو کہ غالباً (پ) لی

عبارت ہے۔ (ن) (م) میں ”بلہر“ (ر) میں ”بمہر“ ہے۔ (ن-ب)

تھا اور (۱) شاہ کے آستانہ (پایہ تخت؟) کو اسہ کسٹہ کہتے تھے (۱)، جیسینہ وہاں رہنے لگا۔ یہاں تک کہ عمر بن عبدالعزیز کی خلافت ہوئی، اور دارالخلافت کے حکم کے مطابق عمرو بن مسلم الباہلی (۲) نے جا کر وہ ملک فتح کیا [۲۳۳]۔

جیسینہ کی مردانگی اور اس کے نام کا

سبب (وجہ تسمیہ)

اروڑ کے بعض برہمنوں سے روایت ہے کہ جیسینہ [بن] داہر مردانگی اور ہوشیاری میں بے نظیر تھا۔ اس کی ولادت کا قصہ اس طرح ہے: ایک دن راجہ داہر شکار کے سامان اور ہتھیاروں کے ساتھ شکار گاہ کو گیا۔ شہر کے باہر [پہنچنے پر] جب [ایک طرف] کتے، چیتے اور بھیڑیے، ہرنوں کے پیچھے چھوڑے گئے اور [دوسری طرف] شاہین، باز اور شکرے ہوا

(۱)۔(۱) اصل فارسی عبارت ”اسہ کسٹہ آستان شاہ گفتندی“ ہے جس کا مدار غالباً نسخہ (پ) پر ہے۔ (ر) (م) میں ”اسہ کسہ کی بجائے ”انسہ کسہ“ ہے، (ن) (ب) (ح) میں ”سہ کسہ“ ہے اور (س) میں ”اسر کسر“ ہے۔ (ن-ب)

(۲) فارسی متن میں ”عمرو بن سلم اعلیٰ“ ہے۔ نسخہ (ن) کی بھی یہی عبارت ہے۔ (ر) میں ”عمرو بن مسلم“ ہے، جو کہ صحیح ہے۔ ”اعلیٰ“ دراصل ”الباہلی“ کی تصحیف ہے۔ مکمل صحیح نام ”عمرو بن مسلم الباہلی“ ہے، کیونکہ خلیفہ عمر بن عبدالعزیز رضہ کے عہدِ خلافت میں وہی سندھ کا گورنر تھا۔ دیکھئے اخیر میں حاشیہ ص [۲۳۳]۔ (ن-ب)



میں آڑنے لگے تو [اچانک] ایک گرجتے ہوئے شیر نے نمودار ہو کر لوگوں کا راستہ روک لیا۔ جس کی وجہ سے شکاریوں کے ہجوم میں دہشت اور افراتفری پھیل گئی۔ [یہ دیکھ کر] داہر گھوڑے سے اتر کر پیادہ ہو گیا اور شیر کے مقابلے پر آیا۔ شیر نے بھی حملے کا ارادہ کیا۔ راجہ داہر نے چادر ہاتھ میں لپیٹ کر اور [وہ ہاتھ] شیر کے منہ میں ڈال کر تلوار کے وار سے اس کی دونوں ٹانگیں قلم کر ڈالیں اور پھر ہاتھ نکال کر تلوار سے اس کا پیٹ پھاڑ ڈالا۔ چنانچہ شیر [بے دم ہو کر] گر پڑا۔ اس طرف جو لوگ اس شیر کے خوف سے بھاگ گئے تھے انہوں نے گھر جا کر رانی کو راجہ داہر کے شیر سے الجھنے کی خبر دی۔ راجہ داہر کی بیوی حاملہ تھی اور شوہر سے بہت محبت کرتی تھی۔ چنانچہ یہ خبر سنتے ہی بے ہوش ہو کر گر پڑی اور جب تک راجہ داہر شکار گاہ سے واپس آیا، تب تک خوف سے اس کی روح جسم سے علیحدہ ہو چکی تھی۔ داہر نے [جب] آکر دیکھا کہ بیوی مردہ پڑی ہوئی ہے اور اس کے پیٹ میں بچہ کلبلا رہا ہے، [تو اس نے] اس کے پیٹ پھاڑنے کا حکم دیا۔ چنانچہ بچہ زندہ نکل آیا۔ [داہر نے اسے] دائی کے حوالے کیا اور اس کا نام ”جیسینہ“ رکھا، جس کے معنی [عربی میں] ”الْمُظْفِرُ بِيَا لَاسِدٍ“ (فاتح شیر) اور فارسی میں ”شیرِ فیروز“ کے ہیں۔

احنف بن قیس کے نواسے رواج بن اسد کا

قلعہ اروڑ پر مامور ہونا

ان کنواریوں (حکایتوں) کی آرائش کرنے والوں اور ان

چمنوں کے باغبانوں نے۔ (۱) علی بن محمد [سے، جس نے] مسلمہ بن مَحَارِب (۱) اور عبدالرحمن بن عبد ربہ السلیطی سے اس طرح روایت کی ہے کہ: جب [۲۳۴] محمد بن قاسم پایہ تخت اروڑ، بغرور (۲) کو اپنے زیر اقتدار اور زیر فرمان لے آیا اور سب [لوگ] اس کے فرماں بردار اور اطاعت گزار ہو گئے تب [اس نے] احنف بن قیس کے نواسے رُواح بن اسد کو اروڑ کا گورنر مقرر کیا اور شرعی کاروبار، دارالقضا کے معاملات اور خطابت کا عہدہ صدر الامام الاجل "العالم، بَرُّ هَانَ الْمِلَّةِ وَاللَّدَيْنِ، سَيْفُ السَّنَّةِ وَنَجْمُ الشَّرِيْعَةِ موسیٰ بن یعقوب بن طائی بن محمد (بن موسیٰ) بن شیبان بن عثمان الثقفی (۳) رحمة الله عليهم اجمعين کے حوالے کر کے انہیں

(۱)۔(۱) اصل متن میں "ازمعلیٰ بن محمد بن سلم بن محارب" ہے۔ اصل میں یہ دو مختلف نام ہیں علی بن محمد (المداثنی) اور مسلمہ بن محارب۔ محمد اور سلم کے درمیان میں آیا ہوا "بن" درحقیقت "عن" (یعنی "سے") کی بگڑی ہوئی شکل ہے۔ "سلم" بھی غلط ہے اور صحیح نام "مسلمہ بن محارب بن زیاد" ہے جس کا ذکر اس سے پہلے صفحات [۷۸]، اور [۲۳۴] پر آچکا ہے۔ (ن۔ب)

(۲) نسخہ (پ) میں "اروڑ بغرور" اور دوسرے جملہ نسخوں میں "الور بغرور" ہے۔ لیکن اصل میں یہ دو مختلف شہروں کے نام ہیں جیسا کہ بلاذری (ص ۴۳۹) پر لکھتا ہے کہ "سار محمد یریدالور و بغرور"۔ (ن۔ب)

(۳) بریکٹ میں (بن موسیٰ) کا، فارسی ایڈیشن کے صفحہ ۹ پر نسخہ (پ) کی عبارت "طائی بن محمد بن موسیٰ" کی بنیاد پر، اضافہ (دیکھے حاشیہ ص ۳۳۵)

ہدایت کی کہ ”رعایا کی دلجوئی واجب سمجھی جائے لیکن  
 یَاْمُرُوْنَ بِالْمَعْرُوفِ وَیَنْهَوْنَ عَنِ الْمُنْكَرِ (یعنی  
 نیکی کی تاکید اور بدی سے تنبیہ) کا حکم [بھی] سہم نہ  
 ہونے پائے۔ اور پھر دونوں کو عوام اور رعایا سے رعایت  
 کرنے کی [مکرر] تاکید کر کے خود مختاری کا پروانہ عطا  
 کیا۔ اس کے بعد وہاں سے منزل اٹھائی اور کوچ کرتا گیا،  
 یہاں تک کہ بھائیہ (۱) کے قلعے [کے نزدیک جا پہنچا] کہ جو  
 دریائے بیاس کے جنوب میں ایک قدیمی قلعہ تھا اور (۲) داہر  
 بن چیچ کا چچازاد بھائی ککسو (۳) بن چندر بن سیلائج (۲)  
 اس پر حکومت کرتا تھا۔

(۱۴) ککسو پر فتح حاصل ہونا اور اس کا

محمد بن قاسم کے پاس آنا (۱۴)

وہ (ککسو) داہر بن چیچ کی جنگ میں [اس کا مددگار

(بقیہ حاشیہ صفحہ ۳۳۴)

کیا گیا ہے۔ اس صفحہ پر جملہ نسخوں کی متفقہ عبارت ”طائی بن  
 محمد“ ہے۔ البتہ فارسی ایڈیشن کے صفحہ ۹ پر سوائے نسخہ (پ) کے  
 دوسرے جملہ نسخوں کی عبارت ”طائی بن موسیٰ“ بن محمد ہے۔ (ن-ب)  
 (۱) فارسی ایڈیشن میں ”باتیہ“ ہے جسے ہم نے ”بھائیہ“ لکھا  
 ہے۔ ”باتیہ“ غالباً (پ) کی عبارت ہے۔ (ر) میں ”بایینہ“، (ن) میں  
 ”بابیہ“، (م) (س) میں ”بابیہ“، (ب) میں ”باس“، (ک) میں ”بایہ“  
 اور (ح) میں ”بنہ“ ہے۔ (ن-ب)

(۲)۔(۲) یہ عبارت فارسی ایڈیشن کے مطابق ہے، جس کا مدار غالباً  
 (پ) اور (ب) پر ہے۔ (ن) میں بھی یہ عبارت اسی طرح ہے۔  
 (۳) اصل متن میں ”ککسو“ ہے۔

(۴)۔(۴) یہ عنوان (ر) (م) کے مطابق ہے اور (پ) (ب) (ن) میں  
 (دیکھئے حاشیہ صفحہ ۳۳۶)

اور شریک] تھا اور وہاں سے شکست کھا کر اور فرار ہو کر اس قلعے میں آ کر سکونت پذیر ہو گیا تھا۔ جب اسلامی لشکر قریب پہنچا تو اس نے جزیہ اور ضمانت [محمد بن قاسم کی] خدمت میں بھیجی۔ وہاں کے معزوں اور سربراہوں نے [بھی] حاضر ہو کر خدمت کا شرف حاصل کیا۔ محمد بن قاسم ان کے ساتھ سہربانی سے پیش آیا اور بڑی نوازشیں کرنے کے بعد [ان سے] کہا کہ ”کیا یہ ککسو اور وڑکارہنے والا ہے؟۔ وہاں کے سب لوگ دانا، عاقل اور صادق ہوتے ہیں اور امانت اور پرہیزگاری سے آراستہ ہوتے ہیں۔ چنانچہ اسے امان دی جاتی ہے تاکہ وہ [ہمارے پاس] دل کی قوت اور اسیدوں کی تقویت کے ساتھ حاضر ہو [اور] اسے چھوٹے بڑے معاملے میں مشیر بنایا جائے۔ میں لہن کے اور اپنے درمیان دیانت اور وزارت کا رشتہ قائم کرتا ہوں۔“

### ککسو کی مشیری

ککسو ایک مرد عالم اور ہند کا دانا تھا۔ خدمت میں حاضر ہونے کے بعد [محمد بن قاسم] اسے زیادہ تر اپنے تخت کے سامنے زکھتا تھا، اور اس سے صلاح و مشورے کیا کرتا تھا۔ (بمصدق) شعر:-

(بقیہ حاشیہ صفحہ ۳۳۵)

نہیں ہے۔ (ر) میں یہ عنوان اس طرح ہے: ”فتح کردن ککسو و آمدن سیلائج نزد محمد بن قاسم۔“ عنوان کے بعد عبارت اس طرح شروع ہوتی ہے ”سیلائج عم زادہ داہر بود و او در جنگ داہر چچ بود الخ۔“ سوائے (پ) (ن) (ب) کے

لَا تَسْتَشِيرَ غَيْرَ نَدْبٍ حَازِمٍ يَقْظُ  
قَدِ اسْتَوَىٰ مِنْهُ اسْرَارٌ وَاِعْلَانٌ،

[مشورہ صرف تجربہ کار، ذہین اور دوراندیش سے کر،  
جس کے سامنے ظاہر اور باطن برابر ہو]۔

— اور اس کی صلاح سے باہر نہ جاتا تھا۔ وہ سارے  
امیروں اور سپہ سالاروں کا سربراہ تھا۔ مالیہ [کی وصولی] اور  
قرب و جوار [کا ملک] اس کے زیر انتظام رہتا تھا اور خزانہ  
بھی اس کی مٹھر کے حوالے کیا گیا تھا۔ اس کے بعد وہ ہر  
جنگ میں محمد بن قاسم کا معاون رہا اور اس کا نام  
”مبارک مشیر“ رکھا گیا۔

محمد بن قاسم ثقفی کے ہاتھوں، (۱) سکہ اور

ملتان (۱) کے فتح ہونے کی خبر

ککسو کو ہموار کرنے کے بعد [محمد بن قاسم] اس  
قلعے سے کوچ کر کے اور دریائے بیاس پار کر کے اسکلندہ (۲)  
کے قلعے پر جا پہنچا۔ جب اہل قلعہ کو معلوم ہوا کہ عرب  
کا لشکر آ گیا ہے تو جنگ کے لئے باہر نکل آئے۔ زائدہ بن  
عمیر الطائی (۳) اور ککسو [اسلامی لشکر کے] ہراول تھے۔

(۱)۔(۱) اصل متن میں ”سکہ ملتان“ ہے۔ وضاحت کے لئے دیکھئے  
آخر میں حاشیہ ص [۲۳۶]۔

(۲) (ر) (م) میں ”عکسلندہ“، (ن) (ب) (ح) (س) (ک) میں  
”علسکندہ“، (پ) میں ”عدکیدہ“ ہے۔

(۳) جملہ نسخوں کی مختلف عبارتوں کی بنا پر فارسی ایڈیشن  
(دیکھئے حاشیہ ص ۳۳۸)

جنگ شروع ہوئی اور ایسے سخت معرکے ہوئے کہ دونوں جانب خون کی ندیاں بہ گئیں۔ [آخر] نمازِ ظہر کے وقت مسلمانوں نے نعرہٴ تکبیر بلند کر کے عام ہلکے بول دیا۔ مشرک شکست کھا کر قلعے میں بھاگ گئے۔ اور قلعے کے اوپر سے تیر اور منجنیقوں سے پتھر برسائے لگے اور سات دن تک جنگ جاری رکھی۔ ملتان کے حاکم کا بھتیجہ جو کہ ملتان کے قلعے میں تھا، اس نے بھی کچھ لڑائیاں کیں۔ حتیٰ کہ فوج کا غلہ ختم ہو گیا اور (۱) اسکلندہ کا [حاکم] سیہرا (۱)، راتوں رات [وہاں سے] نکل کر سکے کے قلعے میں جا پہنچا۔ سکے دریائے راوی کے جنوب میں ایک عالیشان قلعہ تھا۔ حاکم کے چلے جانے پر رعایا، دستکاروں اور تاجروں نے [محمد بن قاسم کے پاس] پیغام بھیجا کہ ”ہم رعایا ہیں اب چونکہ ہمارا والی چلا گیا ہے اس لئے ہمیں امان دے۔“ محمد بن قاسم تاجروں،

(بقیہ حاشیہ ص ۲۳۷)

میں ”راندہ بن عمیرۃ الطائی“ دیا گیا ہے۔ مگر صحیح نام ”زائدہ بن عمیر الطائی“ ہے۔ جیسا کہ بلاذری (فتوح، ص ۳۳۹) میں محمد بن قاسم کے فتح ملتان کا ذکر کرتے ہوئے لکھتا ہے کہ ”قطع (محمد) نہر بیاس الی الملطان، فقاتلہ اهل الملطان، فابلی زائدة بن عمیر الطائی۔“ (ن - ب)

(۱) - (۱) ترجمہ فارسی ایڈیشن کے مطابق ہے جس کی عبارت ”سیہرا اسکلندہ“ ہے اور جس میں ترکیب اضافت پوشیدہ ہے۔ مختلف نسخوں کی عبارتیں اس طرح ہیں: - (ر) (م) ”سیہرا اسکلندہ“، (ن) (ب) ”سیہرا عدکنندہ“، (پ) ”سیہرا عیدکنندہ“ ہے۔ (ن-ب)



دستکاروں اور کسانوں کو امان دے کر قلعے میں آیا اور چار ہزار ہتھیار بند مردوں کو خون خوار تلواروں کی خوراک بنا کر ان کے پسماندگان اور متعلقین کو غلام بنایا۔ اس کے بعد عتبہ بن سلم تمیمی (۱) کو وہاں متعین کر کے خود (۲) سکھ اور ملتان (۲) کی طرف متوجہ ہوا۔ وہ دریائے راوی کے جنوبی کنارے پر ایک قلعہ تھا اور بجھرا طاکی (۳) کا نواسہ بجھرا (۳) اس قلعے میں رہتا تھا۔ جب اس کو خبر ملی تو [اس نے] جنگ شروع کر دی۔ ہر روز جب عربوں کا لشکر قلعے کے سامنے آتا تھا تو قلعے والے باہر نکل کر جنگ کرتے تھے۔ سترہ دن تک سخت لڑائیاں ہوئیں۔ [اس جنگ میں محمد بن قاسم کے] مشہور و معروف ساتھیوں میں سے

(۱) نسخہ (ر) میں "عتبہ بن مسلمہ تمیمی" ہے۔

(۲)۔(۲) اصل فارسی عبارت "سکہ ملتان" ہے۔ وضاحت کے لئے

دیکھئے اخیر میں حاشیہ صفحات [۲۳۶-۳۷]۔ (ن۔ب)

(۳) فارسی ایڈیشن میں ان دونوں مقامات پر "بجھرا طاکی" اور "بجھرا" کے تلفظ دیئے گئے ہیں مگر اس کے بعد نیچے "بجھرا" کا تلفظ اختیار کیا گیا ہے، جس سے معلوم ہوتا ہے کہ نسخہ (پ) اور (م) میں (جس پر فارسی ایڈیشن کا مدار ہے "بجھرا" اور "بجھرا" دونوں تلفظ اختیار کئے گئے ہیں۔ دوسرے نسخوں کے تلفظ اس طرح ہیں:

(ر) "بجھرا"، (ن) "بجھیرا" یا "بجیھرا"، (ب) "بجھہرا" اور (س) (ک) "بجھرا"۔ لہذا بجھرا، بجھیرا، بجیھرا یا بجھہرا میں سے کوئی بھی تلفظ اختیار کیا جا سکتا ہے۔

بیس افراد (۱) شہید ہوئے اور شامی لشکر کے کل دو سو پندرہ آدمی قتل ہوئے۔ بچھرا دریائے راوی پار کر گیا۔ اپنے دوستوں کے شہید ہونے کی وجہ سے محمد بن قاسم نے قسم کھائی تھی کہ ”اس [سکہ کے] قلعے کو منہدم کر ڈالوں گا۔“ چنانچہ اس کے حکم سے سارے شہر کو ویران کیا گیا اور پھر [انہوں نے] ملتان کی طرف [جانے کے لئے] دریا پار کیا۔ (۲) ملتان کا راجہ کندا (۲) اور بچھرا جنگ کے لئے باہر آئے [۲۳۷]۔

### محمد بن قاسم کا راجہ کندا سے جنگ کرنا

اس دن صبح سے لے کر شام تک سخت جنگ ہوئی اور [پھر] جب دنیا نے مصیبت زدوں جیسی سیاہ چادر اوڑھی اور ستاروں کا بادشاہ غروب کے پردے میں روپوش ہو گیا تب دونوں (لشکر) اپنی قیام گاہوں کو واپس ہوئے۔ دوسرے دن جب صبح صادق تاریکی کے پردے سے نمودار ہوئی اور دنیا

(۱) نسخہ (ر) ام) میں بیست و پنج (پچیس افراد) ہے۔

(۲)۔(۲)۔ اصل متن میں ”کندارای ملتان“ ہے۔ فارسی ایڈیشن

میں بھی عبارت اختیار کی گئی ہے، (پ) (ب) (ک) میں ”گذارای“

(م) میں ”گذارای“، ”گذری“، (ن) میں ”گذارای“، (ر) میں ”گذارای“،

(ح) میں ”گذارای“ اور (س) میں ”گذرای“ ہے۔ ان عبارتوں میں

”کندارای“ عام طور ”گذارای“ نظر آتا ہے جو غالباً ”کندارای“ کی

بگڑی ہوئی شکل ہے۔ اس لئے ہم نے اسے اختیار کیا اور فارسی

ایڈیشن کی عبارت کو ترجیح دی ہے۔ (ن-ب)

روشن ہوئی تب دوسری مرتبہ جنگ شروع ہوئی۔ دونوں طرف سے بہت سے آدمی قتل ہوئے۔ اس طرح جنگ مسلسل جاری رہی اور [اہلِ قلعہ] دو ماہ تک فصیلوں سے منجھتیوں اور غدڑک (۱) کے ذریعے پتھر اور تیر برساتے رہے۔ حتیٰ کہ لشکر میں غلٹے کی سخت قلت ہو گئی، اس حد تک کہ گدھے کی سری پانچ سو درہموں میں فروخت ہونے لگی۔ داہر کے چچازاد بھائی امیر کورسینہ (۲) بن چندر نے جب دیکھا کہ لشکرِ عرب [بدستور] مستحکم ہے، [اس کے ارادوں میں] کوئی کمزوری نہیں دکھائی دیتی اور ہمیں کسی طرف سے بھی مدد کی کوئی امید نہیں تو وہ (۳) کشمیر کے راجہ (۳) کی خدمت میں چلا گیا۔

دوسرے دن جب لشکرِ عرب نے پہنچ کر جنگ شروع کی اور کسی بھی حیلے سے [قلعے میں] نقب نہ لگا سکا تو [اسی عالم میں اچانک] ایک شخص قلعے سے باہر نکل آیا اور [آکر] امان طلب کی۔ محمد بن قاسم نے اسے امان دی۔

(۱) غدڑک = ایک آلہ حرب A war like instrument (Staingass).

(۲) نسخہ (ن) میں "کراسید" اور باقی نسخوں میں "کورسہ" ہے۔ فارسی ایڈیشن میں ثانی الذکر تلفظ اختیار کیا گیا ہے اور ہم نے بھی اسی کو ترجیح دی ہے البتہ "کورسید" کو ہم نے صحیح تلفظ کے پیش نظر "کورسینہ" لکھا ہے۔ (نسب)

(۳) (۳) (پ) (ر) (م) (س) (ک) میں "شاہ کشمیر" اور (ن) (ب) میں "رای کشمیر" ہے۔

پھر اس کی نشان دہی پر دریا کے کنارے شمال کی جانب سے نقب لگائی۔ چنانچہ دو تین دن بعد اس جگہ سے قلعے کی دیوار فرش پر آرہی اور قلعہ فتح ہو گیا۔ چھ ہزار جنگجو سپاہیوں کو قتل کیا گیا اور ان کے متعلقین اور ملازموں کو غلام بنایا گیا۔ باقی ماندہ تاجروں، دستکاروں اور کسانوں کو امان کا پروانہ عطا کر کے [محمد بن قاسم نے] ان سے کہا کہ ”اب جب کہ قلعہ فتح ہو چکا ہے تو تم پر واجب ہے کہ اپنے مال سے دارالخلافت کے خزانے کا خراج ادا کرو اور فوجوں کا حصہ دو کہ جو اتنی تکلیفیں اٹھا کر، سختیاں سہ کر اور جان کی بازی لگا کر اتنے عرصے سے جنگ کرنے اور نقب لگانے میں مشغول رہی ہیں۔“

### نقدی کی تقسیم کرنا

اس کے بعد شہر کے رئیسوں اور سربراہوں نے جمع ہو کر ساٹھ ہزار درم وزن کی چاندی تقسیم کی۔ ہر سوار کو خاص طور پر چار سو درم وزن کی چاندی ملی۔ اس کے بعد [محمد بن قاسم نے] کہا کہ: ”اب دارالخلافت کے مال کے لئے مستقل ذریعے سوچنا چاہئے۔“ اسی فکر میں گفتگو ہو رہی تھی کہ اچانک ایک برہمن آیا اور کہنے لگا کہ ”جب کافروں کا دور پورا ہو چکا، بت خانہ مسمار ہو گیا، دنیا اسلام کے نور سے منور ہوئی اور بت خانوں کی جگہ پر مسجدیں اور منبر تعمیر ہو رہے ہیں تو [میں بھی ایک راز بیان کرتا ہوں کہ] ملتان کے بزرگوں سے اس طرح سنا گیا ہے کہ: پرانے زمانے میں

کشمیر کے راجہ کی اولادوں میں سے جوہن (۱) نامی ایک راجہ اس شہر میں راج کرتا تھا۔ وہ ایک برہمن اور راہب تھا اور اپنے طریقے کا پابند تھا۔ چنانچہ ہمیشہ بتوں کی عبادت میں مشغول رہا کرتا تھا۔ جب اس کا خزانہ گنتی اور شمار کی حد سے متجاوز ہو گیا تب اس نے ملتان کے مشرق کی طرف سو مربع گز کا ایک حوض بنوا کر اس کے درمیان پچاس مربع گز پر ایک مندر تعمیر کرایا [اور اس مندر کے اندر] پھر ایک حجرہ بنوایا اور اس حجرے میں ترتیب کے ساتھ چالیس تانبے کے مٹکے رکھوا کر، (۲) ہر مٹکے میں تین سو تیس من مغربی سونے کی کترن بطور دفینے کے رکھوائی (۲) اسی [دفینے] کے اوپر بٹ خانہ ہے، جس میں سرخ سونے کا ایک بٹ رکھا ہوا ہے اور اس حوض کے چاروں طرف درخت لگے ہوئے ہیں۔

(۱) (پ) میں "جسوین"، (س) میں "جوہن"، (ح) میں "جوہن"، (ن) (ب) میں "جسوین" اور (ر) میں "جسور" ہے۔ ان مختلف عبارتوں میں سے صحیح نام کا پتہ لگانا مشکل ہے۔ اگر نسخہ (پ) کے تلفظ کو "جوہن" کی غلط صورت قرار دیا جائے تو پھر (س) (ح) (ن) (ب) میں بھی غلط شکلیں نظر آتی ہیں اور اگر (ن) (ب) کے تلفظ کو صحیح مانا جائے تو (پ) (س) (ح) کے تلفظ، اس کی غلط صورتیں معلوم ہوتے ہیں۔ (ر) (م) کا تلفظ ان دونوں صورتوں سے مختلف ہے اور اس لحاظ سے جوہن، جسوین اور جسور میں سے کوئی بھی لفظ اختیار کیا جاسکتا ہے۔ ہم نے (پ) کی بنیاد پر "جوہن" کا تلفظ اختیار کیا ہے جس کی مزید وضاحت کے لئے دیکھئے حاشیہ ص [۲۳۹]۔ (ن-ب)

(۲)۔ (۲) یہ پورا جملہ (ن) (ب) (ک) میں نہیں ہے۔ (ن-پ)

## منروی [بتخانہ] (۱)

حکایتوں کے مضمفوں اور کہانیوں کے راویوں نے علی بن محمد [مدائنی] سے اس طرح روایت کی ہے اور جس نے کہا کہ میں نے ابو محمد ہندی سے سنا ہے کہ: محمد بن قاسم وزیروں اور نائبوں کے ساتھ اس بتخانے میں آیا۔ یہاں [اس نے] سونے کا ایک بت دیکھا جس کی آنکھوں کے مقام پر سرخ یا قوت جڑے ہوئے تھے [۳۳۹]۔

### محمد بن قاسم کا دھوکہ کھانا

محمد بن قاسم سمجھا کہ یہ [شاید] کوئی آدمی ہے۔ چنانچہ اس پر وار کرنے کے لئے اس نے تلوار نکالی۔ اس پر بت کے مجاور برہمن نے کہا کہ ”اے عادل امیر! یہ وہی

(۱) کسی نسخے میں یہ عنوان اس طرح علحدہ نہیں دیا گیا لیکن سطر کی ابتدا میں چھوٹے عنوان کے طور پر بریکٹ میں دیا ہوا ہے۔ فارسی اپڈیشن کی عبارت اس طرح ہے: ”(منروی) مصنفان احادیث راویانِ اقویل چنان روایت کردہ اند۔ الخ۔“ لفظ ”منروی“ (ر) (م) (ن) (ب) (ک) (س) کے مطابق ہے مگر قدیمی نسخہ (پ) کا تلفظ اس مقام پر ”منروی“ ہے۔ یہ نام ص [۳۷] پر پہلے بھی آچکا ہے اور وہاں (پ) کا تلفظ ”منروی“ ہے جو کہ ہم نے بھی متن میں دیا ہے۔ اس وجہ سے یہ یقین ہوتا ہے کہ اس صفحہ پر بھی (پ) کی عبارت اسی لفظ ”منروی“ کی پگڑی ہوئی شکل ہے جو کہ ملتان کے بتخانہ یا مندر کا نام تھا۔ مزید وضاحت کے لئے دیکھئے آخر میں حاشیہ ص [۲۳۹] - (ن-پ)



بت ہے کہ جو ملتان کے راجہ جوبن (۱) نے بنوایا تھا اور جو مال دفن کر کے فوت ہو گیا تھا۔ اس کے بعد محمد بن قاسم نے اس بت کو اٹھا لینے کا حکم دیا۔ اس کے نیچے سے دو سو تیس من سونا اور سونے کی کترن سے بھرے ہوئے چالیس مٹکے برآمد ہوئے۔ کل تیرہ ہزار دو سو من سونا دہینے سے نکلا۔ وہ سونا اور بت، خزانے میں لایا گیا۔ [اس کے علاوہ] وہ موتی اور جواہرات جو کہ ملتان کئی لوٹ میں ہاتھ آئے تھے، وہ اور بہت سے دوسرے خزانے اور دہینے بھی قبضے میں کئے گئے۔

### بت خانہ کھولنا اور خزانہ حاصل کرنا

ابوالحسن مدائنی نے خریم بن عمرو سے روایت کی ہے کہ: [محمد بن قاسم نے] جس دن بت خانہ کھول کر دہینے پر قبضہ کیا اسی دن حجاج کا خط پہنچا کہ: ”اے چچازاد بھائی! تیری لشکر کشی کے وقت میں نے ضمانت دی تھی کہ لشکر کی تیاری، روانگی اور اس کے لوازمات پر دارالخلافت کے خزانے سے جو کچھ بھی خرچ ہوگا، [خلیفہ] ولید بن عبدالملک بن مروان کی طرف سے [اس کی ادائیگی کی ذمہ داری] مجھے قبول ہے۔ بلکہ اس سے دگنا تگنا واپس کرنا میرے ذمے ہے۔ اس وقت دارالخلافت کے خزانے سے تحقیق کی گئی تو معلوم ہوا

(۱) نسخہ (ر) میں ”جیون“، (م) میں ”جیبون“ یا ”جیبون“ (پ) میں ”جسور“، (ن) (ب) میں ”جسوین“ ہے۔ ہمارے اختیار کردہ تلفظ کے لئے دیکھئے حاشیہ ص [۳۵۶] - (ن-ب)

کہ محمد بن قاسم کی [فوجی] تیاری پر ساٹھ ہزار درم وزن کی خالص چاندی صرف ہوئی ہے اور [اس وقت تک تمہاری طرف سے] جو نقد، جنس اور پارچہ جات ادا کئے گئے ہیں ان کا تاریخ وار مجمل اور مفصل [حساب] کیا گیا تو [معلوم ہوا کہ تیرے ذمے باقی]، (۱) ایک سو بیس ہزار (۱) درم وزن چاندی نکلتی ہے، جو کہ تجھے بھیجنی ہے۔ جہاں بھی کوئی قدیمی موضع اور مشہور قصبہ یا شہر ہو وہاں مسجدیں اور منبر تعمیر کئے جائیں اور دارالخلافت کے نام پر سکھ اور خطبہ جاری کیا جائے [۲۴۰] تو مبارک ساعت اور مناسب وقت میں یہاں سے لشکر لے کر روانہ ہوا ہے اس وجہ سے اس میں کوئی شک نہیں ہے کہ کافروں کی ولایت میں تو جس طرف کا بھی رخ کرے گا مظفر اور فتحیاب ہوگا۔

محمد بن قاسم کا شہر ملتان کے رعایا سے عہد لینا اس کے بعد [محمد بن قاسم نے] ملتان کے خاص اور منتخب لوگوں سے پختہ عہد لے کر جامع مسجد اور مینار تعمیر کرائے اور امیر داؤد بن نصر بن ولید عمّانی کو ملتان کا حاکم مقرر کیا۔ [اس کے بعد] خریم بن عبدالملک تمیمی

(۱)۔(۱) یہ اعداد فارسی ایڈیشن میں دی ہوئی عبارت ”صد و یست ہزار“ کے مطابق ہیں جو کہ شاید (پ) کی عبارت ہے۔ (ر) (م) (ن) (س) میں ”صد ہزار و یست من و یست ہزار“ ہے۔ (ب) میں ”صد ہزار و یست من ہزار“، (ک) میں ”صد ہزار و یست و یست ہزار“ ہے۔ (ن۔ب)

کو برہمپور (۱) کے قلعے پر جو کہ دریائے جہلم (۲) کے کنارے پر ہے اور جسے سوپور (۳) [بھی] کہتے ہیں، متعین کیا۔ عکرمہ بن ریحان شامی کو ملتان کے نواح کا حاکم بنایا اور احمد بن خزیمہ (۴) بن عتبہ مدنی کو اشہار اور کرور (۵) کے قلعے کا والی مقرر کیا۔ [اس کے بعد] کشتیوں کے ذریعے مال روانہ کیا تاکہ دیبل سے دارالخلافت کے خزانے میں پہنچایا جائے۔ اور خود ملتان میں ٹہرا جہاں تقریباً پچاس ہزار منتخب سوار اسلحہ جات و اسباب جنگ کے ساتھ تیار ہوئے۔

ابو حکیم (۶) کو دس ہزار سواروں کے لشکر کے ساتھ قنوج روانہ کرنا

اس کے بعد ابو حکیم شیبانی کو دس ہزار سواروں کے

(۱) (ر) اور (ن) ”برمہپور“ ہے۔ (ن-ب)

(۲) (ر) اور (م) میں جہلم ہے۔

(۳) یہ عبارت فارسی ایڈیشن کے مطابق ہے۔ نسخہ (پ) میں ”سورہرا“، (ر) (م) میں ”سوپور“، (ن) (ب) (ح) ”سوربر“ اور (ک) میں ”سوربدر“ ہے۔ فارسی عبارت ”در حصار برہمپور بر ساحل آب جہلم کہ سوپور خوانند“ میں بھی اشتباہ ہے۔ آیا ”سوپور“ کی ضمیر ”کہ“ برہمپور سے متعلق ہے یا جہلم سے؟ (ن-ب)

(۴) فارسی ایڈیشن میں ”خزیمہ“ ہے مگر (پ) (س) کا تلفظ

”جریمہ“ ہے اور (ر) (ن) میں ”خریمہ“ ہے۔

(۵) (پ) (ر) (م) (ن) (ب) (ک) ”اجتہاد و کرور“ ہے۔ اس سے

پہلے ص [۲۳] اور [۵۱] پر ان شہروں کی متفقہ عبارت ”اشہار و کرور“

ہے چنانچہ یہاں بھی قائم رکھی گئی ہے۔ (ن-ب)

(۶) جملہ نسخوں میں ”ابو حلیم“ ہے۔ مگر ہم نے فارسی ایڈیشن

کے فاضل ایڈیٹر کے قیاسی تلفظ ”ابو حکیم“ کو ترجیح دی ہے۔ (ن-ب)

ساتھ قنوج [کے راجہ] پر چڑھائی کرنے کا حکم دیا تاکہ اسلام کی دعوت اور بیت المال کے خزانے کا خراج ادا کرنے کے متعلق اسے دارالخلافت کا خط پہنچائے اور اس سے بیعت لے۔ اور پھر خود (محمد بن قاسم) لشکر لے کر کشمیر کی سرحد پر اس مقام جا پہنچا کہ جسے پنج ماہیات (۱) کہتے ہیں اور جہاں پر داہر کے باپ چیچ [بن] سیلائج نے صنوبر اور بید کے درخت لگا کر [سرحد کا] نشان مقرر کیا تھا، اور وہاں پہنچ کر اس نے خود بھی اس سرحد کی تجدید کی [۲۴۱]۔

لشکر کا اودھاپور (۲) پہنچنا، (۳) اور ابو حکیم کا زید کو [راجہ ہرچند رائے کے پاس بھیجنا] (۴)

ان دنوں قنوج کا راجہ جہتل (یا جہشل) رائے (۴) کا

(۱) یہ عبارت فارسی ایڈیشن کے مطابق ہے جو کہ غالباً (پ) کے مطابق ہے۔ (ر) (م) (ن) میں ”پنج ماہیات“ ہے۔ (ن-ب)

(۲) (پ) (ن) (ب) (س) (ک) میں ”اوردہا پر“، (ر) (م) میں ”اودہافر“ ہے۔ ہمارا اختیار کردہ تلفظ فارسی ایڈیشن کے ”اودہا پر“ کے مطابق ہے۔ (ن-ب)

(۳)۔(۳) فارسی ایڈیشن کی عبارت یہ ہے: ”و فرستادن با حکیم مرزید [را برای ہرچندر]“۔ اس فقرہ میں ”مرزید الخ“ قیاسی تلفظ ہے جس کی بجائے (پ) (ن) میں ”مرزبل“ اور (ر) (م) (ب) (س) (ک) (ح) میں ”مرزبل“ ہے۔ ”با حکیم“ (یعنی ابو حکیم) کی بجائے اس مقام پر اور نیچے سارے نسخوں میں ”با حلیم“ ہے۔ (ن-ب)

(۴) ”جہتل“ فارسی ایڈیشن کے مطابق ہے جو شاید (م) سے اخذ

(دیکھئے حاشیہ ص ۳۴۹)

بیٹا تھا۔ جب لشکر اودھا پور پہنچا تب ابو حکیم شیبانی کے حکم پر زید بن عمرو الکلابی کو حاضر کیا گیا، جس سے اس نے کہا کہ: ”اے زید تجھے پیغام لے کر ہرچندر رائے [بن] جہتل (۱) کے پاس جانا اور اسلام کی تابعداری کا حکم پہنچا کر [اس سے] کہنا چاہئے کہ: ساحل سمندر سے لے کر کشمیر تک جتنے بادشاہ اور راجہ ہیں وہ سب اسلام کے زیر اقتدار آچکے ہیں اور کافروں کو مغلوب کرنے والے عربوں کے سپہ سالار امیر عمادالدین (محمد بن قاسم) کے مطیع ہو چکے ہیں۔ بعضے اسلام کی لڑی میں منسلک ہو چکے ہیں اور بعضوں نے خود پر جزیہ مقرر کیا ہے جو کہ دارالخلافت کے خزانے میں پہنچاتے رہیں گے۔“

### قنوج کے رائے ہرچندر کا جواب

[یہ پیغام پا کر] ہرچندر رائے نے جواب دیا کہ: ”تقریباً ایک ہزار چھ سو سالوں سے یہ ملک ہمارے تصرف اور حکمرانی میں ہے۔ [لیکن اس وقت تک] کسی بھی مخالف کو ہماری

(بقیہ حاشیہ ص ۳۴۸)

کیا گیا ہے۔ اس مقام پر (پ) (ن) (ب) (ح) (ک) کا متفق تلفظ ”جہشل رای“ ہے اور (ر) میں ”جہتل“ ہے۔ چونکہ اس مقام پر قدیمی نسخہ (پ) کا تلفظ بھی ”جہشل“ ہے۔ اس وجہ سے نسخوں کے لحاظ سے ”جہشل“ اور ”جہتل“ دونوں تلفظ با وزن ہیں۔ (ن۔ب)

(۱) (ن) (ب) (ح) (س) (ک) میں ”جہشل“ اور (ر) میں ”جہتل“ ہے۔ (ن۔ب)

حدیں پھاندنے یا ہم سے تنازعہ کرنے اور ہماری مملکت میں دست اندازی اور تعرض کرنے کی مجال نہیں ہوئی ہے۔ ہمیں تمہاری کیا پرواہ ہے جو اس قسم کی باتیں اور ناممکن خیالات دل میں لارھے ہو! اگر قاصد کو قید و بند کرنا جائز ہوتا تو اس گفتگو اور بے جا دعوے پر ایسا حکم کیا جاتا تا کہ دوسرے مخالفوں اور سرداروں کو عبرت ہوتی۔ اب تو واپس جا اور جا کر اپنے امیر سے کہہ دے کہ ایک دوسرے کی قوت اور شان و شوکت کا اندازہ لگانے کے لئے مقابلہ کرنا ضروری ہے تا کہ یا تو تمہاری ہیبت ہم پر چھا جائے یا تم پر ہمارا غلبہ ہو [۲۴۲]۔ جنگجوئی اور شجاعت میں طرفین کی ہمتوں کے مشاہدے کے بعد ہی صلح یا جنگ کا فیصلہ ہوگا۔

جب محمد بن قاسم کو راجہ ہرچندر کا پیغام ملا تو اس نے رئیسوں، سربراہوں، امیروں، سپہ سالاروں، سپاہیوں، بہادروں اور نائبوں کو خطاب کرتے ہوئے کہا کہ ”خدا نے تعالیٰ کے فضل اور غیبی امداد سے اس وقت تک [ہر جگہ] ہندوستان کے راجاؤں کو ذلیل و خوار اور مغلوب کیا گیا ہے اور فتح اسلامی لشکر کے ہمراہ اور رفیق رہی۔ [چنانچہ] آج بھی جب کہ ہم ایک ایسے ضدی لعین کے سامنے ہوئے ہیں کہ جسے اپنے لشکر اور ہاتھیوں پر غرور ہے تو اللہ کی مدد پر بھروسہ رکھ کر ہمیں کوشش کرنی چاہئے کہ اس کو بھی برباد کر کے فتح مند اور کامیاب ہوں۔ [یہ سن کر] سب لوگ



راجہ ہرچندر سے جنگ کرنے کے لئے مستعد ہو گئے اور بیعت کر کے آپس میں ایک دوسرے کی ہمت افزائی کرنے لگے۔

محمد بن قاسم کو دارالخلافت کا پروانہ ملنا (۱)

دوسرے دن جب رات کے سیاہ پردے سے ستاروں کا بادشاہ ظاہر ہوا، تب ایک شترسوار دارالخلافت کا پروانہ لے کر حاضر ہوا۔ (۲) محمد بن علی اور ابوالحسن مدائنی (۳) نے اس طرح روایت کی ہے کہ: راجہ داہر کے قتل ہونے کے موقع پر اس کی حرم سرا میں سے اس کی دو کنواری بیٹیاں گرفتار ہو کر آئیں تھیں جنہیں حبشی غلاموں کے ساتھ محمد بن قاسم نے دارالخلافت بغداد بھیج دیا تھا۔ [جب وہ وہاں پہنچی تو] خلیفہ وقت نے غم خواری کی خاطر انہیں حرم سرا کے حوالے کیا تا کہ دو چار دن آرام کر کے خلوت کے لائق ہوں۔ پھر چند دن بعد خلیفہ کے دل مبارک میں ان کا خیال آیا اور رات کے وقت دونوں کو حاضر ہونے کا حکم دیا۔ [جب وہ حاضر ہوئیں تو] خلیفہ ولید بن عبدالملک نے ترجمان کو حکم دیا کہ معلوم کرے ان میں بڑی کون ہے تا کہ اسے روک

(۱) اس عنوان سے لے کر کتاب کے خاتمے تک جملہ حالات صرف افسانوی نوعیت کے ہیں جن کے لئے کوئی بھی تاریخی سند موجود نہیں۔ (ن-ب)

(۲)۔ (۲) یہ جملہ فارسی ایڈیشن کے مطابق ہے جس کا مدار غالباً نسخہ (پ) پر ہے۔ (ن) (ر) میں محمد بن علی ابوالحسن ہمدانی، (م) (ب) (ح) (س) (ک) میں بھی "مدائنی" کی بجائے "ہمدانی" ہے۔ (ن-ب)

لیا جائے اور اس کی چھوٹی بہن کو کسی دوسرے موقع پر بلا یا جائے۔ خدمتگار ترجمان نے ان سے نام پوچھا۔ بڑی نے کہا کہ میرا نام ”سریا دیو“ اور چھوٹی نے کہا کہ میرا نام ”پرمل دیو“ ہے۔ [اس پر اس نے] بڑی کو بلا کر چھوٹی کے متعلق اشارہ کیا کہ اسے لے جاؤ اور اس کی حفاظت کرو۔ [اس کے بعد] جوں ہی [بڑی کو] بٹھا کر اس کا منہ کھولا گیا، خلیفہ دیکھتے ہی اس کے حسن و جمال پر مفتوں ہو گیا، اس کی ظالم اداؤں نے [خلیفہ] کے دل سے اس کا صبر چھین لیا اور [از خود رفتہ ہو کر] اس نے ہاتھ ڈال کر ”سریا دیو“ کو اپنی طرف کھینچا لیکن وہ [تلملا کر] اٹھ کھڑی ہوئی اور کہنے لگی: ”بادشاہ، قایم رہے! یہ کنیز بادشاہ کے خلوت کے قابل نہیں ہو سکتی کیونکہ اسپر عادل عماد الدین محمد بن قاسم نے پہلے ہمیں تین دن تک اپنے پاس رکھنے کے بعد پھر خلیفہ کے خدمت میں بھیجا ہے۔ کیا تمہارا یہی دستور ہے؟۔ یہ خواری بادشاہوں کے لئے جائز نہیں ہے۔“ خلیفہ پر اس وقت عشق بہت غالب ہو چکا تھا اور صبر کی سہار اس کے ہاتھوں سے چھوٹ چکی تھی، غیرت کی وجہ سے اسے تحقیق اور تصدیق کا ہوش نہ رہا فوراً ہی کاغذ اور قلم منگا کر اپنے ہاتھ سے اس نے پروانہ لکھا کہ: ”محمد بن قاسم جہاں بھی پہنچا ہو اس پر لازم ہے کہ خود کو کچی کھال میں بند کر کے دارالخلافت کو واپس ہو۔“

## محمد بن قاسم کا اودھاپور (۱) پہنچنا اور دارالخلافہ کے پروانے کا موصول ہونا

جب اودھاپور کے شہر میں محمد بن قاسم کو یہ فرمان موصول ہوا تو اس کے کہنے پر اسے کچی کھال میں لپیٹ کر اور صندوق میں رکھ کر [دارالخلافہ] لے جایا گیا۔ [راہ میں] محمد بن قاسم نے اپنی جان خدائے پاک کے حوالے کی اور آسرا جن مقامات پر کہ ان کا تقرر ہوا تھا، قائم رہے۔ [لوگوں نے محمد بن قاسم کو خلیفہ وقت کی خدمت میں پیش کرنے کے لئے صندوق میں بند کر کے حاضر کیا اور دربانِ خاص سے کہا کہ ولید بن عبدالملک بن مروان کو اطلاع کر کہ ہم محمد بن قاسم ثقفی [۲۴۴] کو لے آئے ہیں۔ خلیفہ نے دریافت کیا کہ ”زندہ ہے یا مردہ؟“ انہوں نے کہا: ”خدا خلیفہ کی عمر اور ہزت کو دائمی بقا عطا کرے! جب شہر اودھاپور میں فرمان ملا تب حکم کے مطابق [محمد بن قاسم نے] فوراً خود کو کچی چمڑے میں بند کرایا اور دو دن بعد [راہ میں] جانِ جانِ آفرین خدائے پاک کے حوالے کر کے دارالبقا کو رحلت کر گیا۔ امیروں اور بادشاہوں کو جن جن مقامات پر مقرر کیا گیا تھا وہ ان ولایتوں پر [بدستور] قابض ہیں اور [انہوں نے] ممبروں پر خلیفہ کے القاب کے ساتھ خطبے جاری کئے ہیں اور اسی حکومت کی نگہداشت میں دوشاں ہیں۔“

(۱) (پ) (س) میں ”اودھاپور“، (ن) میں ”اودھاپور“ اور (ر) (م) میں ”اودھافر“ ہے۔

## خلیفہ کا صندوق کھولنا

اس کے بعد خلیفہ نے صندوق کا پٹ کھول کر اس پردہ نشین عورت کو حاضر کرنے کا حکم دیا۔ [اس وقت] سورد (۱) کی ایک سبز چھڑی خلیفہ کے ہاتھ میں تھی جسے وہ اس کے [محمد بن قاسم کے] دانتوں پر پھیرتے ہوئے کم رہا تھا کہ:

”اے راجہ کی بیٹیو! دیکھو ہمارا حکم اپنے ماتحتوں پر اس طرح جاری ہے۔ اس لئے کہ سب منتظر اور مطیع رہتے ہیں۔ جیسے ہی ہمارا یہ فرمان اسے قنوج میں ملا ویسے ہی ہمارے حکم پر اس نے اپنی پیاری جان قربان کر دی۔“

داہر کی بیٹی چنگی کی خلیفہ ولید بن عبدالملک سے گفتگو

اس پر پردہ نشین چنگی نے چہرے سے نقاب اٹھا کر اور زمین پر سجدہ کر کے کہا: خدا کرے کہ خلیفہ اپنے روزافزوں بغت اور اعلیٰ نظام کے ساتھ سالہا سال تک قائم رہے! دانا بادشاہ وقت پر واجب ہے کہ جو کچھ بھی دوست یا دشمن سے سنے [۲۴۵] اسے عقل کی کسوٹی پر پرکھے اور دل کے فیصلوں سے [اس کا] موازنہ کرے۔ پھر جب وہ درست اور بے شبہ ثابت ہو تب انصاف کے جادے پر قائم رہ کر حکم

(۱) اصل عبارت ”شاخ سورد سبز“ ہے۔ سورد ایک ایسا پودا ہے کہ جس کے پھول سفید پتیاں چمکدار اور ٹہنیاں ہمیشہ سبز اور خوشبودار رہتی ہیں۔ انگریزی میں اسے ”Myrtle“ اور یونانی میں ”Murtus“ کہتے ہیں۔ (ن۔ب)

فرمائیے تاکہ غضبِ خداوندی میں گرفتار اور لوگوں کے طعنوں کا شکار نہ ہو۔ حضور کا حکم تو بے شک جاری ہے لیکن دل مبارک سمجھ سے یکسر خالی ہے۔ پاکدامنی کے اعتبار سے محمد بن قاسم ہمارے لئے باپ اور بھائی جیسا تھا اور ہم کنیزوں پر اس نے کوئی دست درازی نہیں کی۔ لیکن چونکہ اس نے ہند اور سندھ کے بادشاہ کو برباد کر کے ہمارے باپ دادوں کی بادشاہت کو ویران اور ضایع کیا ہے اور ہمیں بادشاہت سے [گرا کر] غلامی کے درجے پر پہنچایا ہے اس وجہ سے انتقاماً اسے مناسب بدلہ دینے اور برباد اور دفع کرنے کے لئے ہم نے خلیفہ کے سامنے جھوٹ بولا تھا۔ ہمارا مقصد پورا ہوا اور اس جھوٹ اور فریب کے ذریعے ہمیں یہ انتقام حاصل ہوا اور خلیفہ نے حکمِ قطعی جاری کیا۔ اگر خلیفہ کی عقل پر شہوت کا پردہ نہ پڑجاتا اور [پہلے] تحقیق کرنا واجب سمجھتا تو اس پشیمانی اور ملامت سے ملوث نہ ہوتا اور اگر محمد بن قاسم کی بھی عقل و ہمت یاوری کرتی تو ایک دن کی باقی ماندہ مسافت تک چل کر آتا اور پھر وہاں خود کو چمڑے میں بند کراتا۔ چنانچہ جب تحقیق ہوتی تو آزاد ہو جاتا اور [یوں] برباد نہ ہوتا۔ [یہ سن کر] خلیفہ کو [سخت] صدمہ ہوا اور شدتِ افسوس میں ہتھیلیوں کی پشت کو کاٹنے لگا۔

### چنگی کی دوبارہ گفتگو

پردہ نشین چنگی نے جب خلیفہ کی طرف نگاہ کی تو دیکھا کہ خلیفہ کا غضب انتہا پر ہے۔ چنانچہ اس نے دوبارہ زبان کھولی اور کہا کہ بادشاہ نے سخت غلطی کی ہے کہ

دو کنیزوں کی خاطر ایسے شخص کو [ہلاک کیا ہے] کہ جس نے ہم جیسی لاکھوں پردہ نشینوں کو قید کیا [۲۴۶] ہندو سندھ کے ستر بادشاہوں کو تخت سے تختے پر لٹایا، بت خانوں کی جگہ پر مسجدیں اور منبر تعمیر کرائے اور مینار بنوائے۔ اگر اس سے کچھ بے ادبی یا غیر پسندیدہ حرکت سرزد بھی ہوگئی ہوتی تب بھی ایک خود غرض انسان کے کہنے پر محمد بن قاسم کو ہلاک نہ کرنا چاہئے تھا۔ اس پر خلیفہ نے غضبناک ہو کر حکم دیا اور دونوں بہنوں کو دیوار میں چین دیا گیا۔

جب سے لے کر آج تک پرچم اسلام روز بروز سر بلند اور ترقی پذیر ہے۔

### دعا

اللہ تعالیٰ جلّتٰ قُدْرَتہُ و تَقَدُّسَتْ اَسْمَائہُ اسلام کے گزرے ہوئے بادشاہوں کو ہمیشہ غریقِ رحمت رکھے اور شاہانِ وقت کو جو کہ اس زمانے کا قوام اور وقت کے نظام ہیں، انسانی دور کے ختم ہونے تک، تختِ مملکت پر دائم اور قائم رکھے اور ان کی ہیبت سے پرچم اسلام کو حوادث کی صعوبتوں اور اچانک آفتوں سے محفوظ رکھے۔ بِعَوْنِہِ وَتَوْفِیقِہِ۔

(۱) مخلص کتاب: منہاج الدین والملك، الحضرة

الصدّٰر الاجل العالم عین الملک (۱)

اس کے بعد یہ کتاب کہ جس کا لقب ”منہاج الدین والملك

(۱)۔(۱) یہ عبارت نسخہ (ن) میں ہو بہو عنوان کے طور پر دی گئی (دیکھئے حاشیہ ص ۲۵۷)



الحضرة الصدر الاجل العالم عين الملك " ہے اور جو کہ ہند و سندھ کی فتوحات کے متعلق عرب کے عالموں اور ادیب حکیموں کی تصنیف ہے [۲۴۷] اور فکر کی صنعتوں اور فطرت کے عجائبات نیز عقل، فضیلت، دل اور ضمیر کے غرائب سے آراستہ ہے۔ جو دوستوں کے دل اور زندگی اور انسانوں یا جنوں کے لئے باغ و بہار ہے۔ اہل عرب کی دانائی کی تعریف، بیان کی حد سے باہر اور لشکر کی سردانگی کی توصیف شمار سے زائد ہے۔ اس کی بنیاد حکومت کے قاعدوں کی تاسیس اور سیاست کی گیرہوں کو مضبوط کرنے کے لئے رکھی گئی ہے۔ جس کے ضمن میں دین اور دولت کی نصیحتوں اور ملک و ملت کے طریقوں کی ضمانتیں ہیں۔ حالانکہ زبان تازی اور لہجہ حجازی میں اس کا بڑا مرتبہ تھا اور شاہان عرب کو اس کے مطالعے کا بڑا شوق اور اس پر بے حد فخر تھا لیکن چونکہ پردہ حجازی میں تھی اور پہلوی زبان کی تزئین اور آرائش سے عاری تھی اسی وجہ سے عجم میں رائج نہ ہوسکی۔ اہل فارس

(بقیہ حاشیہ ص ۳۵۶)

ہے۔ سوائے اس کے کہ ہم نے اعراب کا اضافہ کیا ہے اور "سماعالدین" کی جگہ "منہاج الدین" دیا ہے اور کوئی ترمیم نہیں کی۔ دوسرے نسخوں میں بھی "منہاج الدین" کی جگہ پر "سماعالدین" ہے (دیکھئے فارسی ایڈیشن ص ۲۴۷) مگر چونکہ عنوان نے نیچے دوبارہ کتاب کے دیئے ہوئے لقب میں "منہاج الدین" ہے اس لئے ہم نے عنوان میں بھی "سماعالدین" کی جگہ پر "منہاج الدین" رکھا ہے۔ مزید وضاحت کے لئے دیکھئے آخر میں حاشیہ ص [۲۴۷] - (ن-ب)

کے کسی آرائش کرنے والے نے اس فتح نامہ کی عروس کو نہ سنگارا اور زبان و عدل کے نگار خانے اور حکمتوں کے بٹغچے میں سے اسے کوئی لباس نہ پہنایا۔ نہ عقل کے خزانے سے اسے کوئی زیور پہنایا اور نہ میدانِ فصاحت اور گلزارِ بلاغت سے کسی شہسوار نے اس میدان میں گھوڑا دوڑایا۔ لیکن جب زمانے کے سخت حادثوں نے اس شکستہ [حال مصنف] کی جانب [رخ کیا] اور دنیا کی سختیوں اور حادثات کی صعوبتوں نے سینے کے سفینے میں ڈیرہ جمایا، ہر قسم کی پریشانیاں موجود اور دلداری کے سارے ذرایع مفقود ہو گئے، اور ہر طرح کے خطرات اور دغا کے اسباب دکھائی دے رہے تھے تب اسی حال میں بندے کے نامکمل ذہن نے یہ کتاب مکمل کی۔

وَالْحَمْدُ لِلَّهِ رَبِّ الْعَالَمِينَ [۳۴۸]۔

## تشریحات و توضیحات

اس باب میں کتاب کے کچھ خاص حوالوں کی تشریح اور بعض پیچیدگیوں کی توضیح کی گئی ہے۔ ہر تشریح کی ابتدا میں دیئے ہوئے اعداد اس ترجمے کے صفحات اور اس کے بعد بریکٹ میں دیئے ہوئے اعداد اصل فارسی ایڈیشن کے صفحات ظاہر کرتے ہیں جو کہ ہمارے ترجمے کے متن میں بھی اسی طرح دیئے گئے ہیں۔ شمس العلماء ڈاکٹر داؤد پوٹہ مرحوم کے فارسی ایڈیشن سے اخذ کردہ وضاحتوں کے آخر میں (ع-م) کے حروف، ہوڑی والا کی کتاب "Studies in Indo-Muslim History" سے لئے ہوئے حواشی اسی کے نام سے منسوب کئے گئے ہیں اور اس ترجمے کے ایڈیٹر ڈاکٹر نبی بخش خان بلوچ کی دی ہوئی تشریحات کے آخر میں (ن-ب) کے حروف دیئے گئے ہیں۔

---

ع/[۶] قباجتہ السلاطین : مراد ناصرالدین قباجہ - لفظ "قباجہ" فارسی زبان میں "قبا" کی تصغیر ہے، یعنی چھوٹی

قبا یا کثرتہ۔ لیکن یہاں یہ لفظ غالباً ترکی مستعمل ہوا ہے جس کے معنی ہیں ”بڑا اور عالی شان“ اسی لحاظ سے ”قبا جة السلاطین“ کے معنی ہوں گے ”سب سے بڑا بادشاہ“۔ ناصرالدین قباچہ کے مزید حالات کے لئے دیکھئے ”طبقاتِ ناصری“ صفحات ۱۴۲، ۱۴۳، ۱۴۲ اور ۱۴۳۔ (ع-م)۔

۷/ [۶] سلطان ابوالمظفر محمد بن سام: یعنی سلطان معزالدین محمد بن سام غوری جو کہ تاریخ ہند میں شہاب الدین غوری (۵۹۹-۶۰۲ھ) کے نام سے مشہور ہے۔ (ع-م)۔

۷/ [۷] قسیم امیرالمومنین ابوالفتح قبا جة السلاطین: مراد ناصرالدین قباچہ ہے جسے ان القابوں سے یاد کیا گیا ہے۔ عوفی نے خود قاضی تنوخی کی ”کتاب الفرج بعد الشدة“ کے کئے ہوئے فارسی ترجمے کے مقدمے میں ناصرالدین قباچہ کو ”ابوالفتح قبا جة السلاطین قسیم امیرالمومنین“ کے القاب کے ساتھ لکھا ہے۔ دیکھئے مقدمہ جوامع الحکایات مطبوعہ لندن ۱۹۳۹ء ص ۱۵ (ن-ب)۔

غوری بادشاہ ”قسیم امیرالمومنین“ کے لقب سے پکارے جاتے تھے اور غوری غلام بھی کہ جنہوں نے ایک مدت تک ہندوستان میں حکومت کی، اسی لقب سے پکارے جاتے تھے۔ ناصرالدین قباچہ بھی سلطان معزالدین محمد بن سام غوری کے غلاموں میں سے ایک تھا اور سلطان قطب الدین ایبک کی دو بیٹیوں کو یکے بعد دیگر نکاح میں لایا تھا۔ چنانچہ فتحنامہ کے مصنف نے بھی اسے اسی لقب کے ساتھ لکھا ہے۔ غوری بادشاہوں کو یہ لقب کیوں دیا گیا اس کے لئے دیکھئے ”طبقاتِ ناصری“ ص ۳۷-۳۸۔ (ع-م)۔

۱۰/ [۹] امیر عمادالدولہ والدین: فتحنامہ کے اس صفحہ نیز

آئندہ صفحات پر محمد بن قاسم کو "عمادالدین" کے لقب سے یاد کیا گیا ہے جو کہ فارسی میں فتحنامہ کے مترجم علی کوفی کی طرف سے اضافہ معلوم ہوتا ہے اور جسے فرشتہ (برگس ۳۸۴ ص ۴۰) نے بھی استعمال کیا ہے۔ فارسی مترجم نے دوسری جگہ ص ۱۲۷ فتحنامہ میں محمد بن قاسم کو "کریمالدین" بھی لکھا ہے۔ غالباً مترجم کے زمانے میں ایسے القاب کا عام رواج تھا۔ جس سے متاثر ہو کر اس نے محمد بن قاسم کے لئے اپنی طرف سے یہ لقب استعمال کیا۔ ورنہ درحقیقت محمد بن قاسم کے زمانے [پہلی صدی ہجری کے اواخر] میں ایسے القاب ناپید تھے اور کسی بھی عربی تاریخ میں محمد بن قاسم کے لئے ایسے القاب استعمال نہیں کئے گئے البتہ عربی رواج کے مطابق محمد بن قاسم کی ایک خاص کنیت "ابوالبہار" تھی۔ عربی لغت "تاج العروس" کا مصنف، مشہور عرب عالم سرزبانی کے حوالے سے لکھتا ہے کہ: محمد بن قاسم کو "بہار" نامی ایک پودے سے خاص لگاؤ تھا جس کی وجہ سے وہ "ابوالبہار" کی کنیت سے پکارا جانے لگا۔ تاج کا مصنف، الجوهری کے حوالے سے مزید لکھتا ہے کہ "بہار" ایک پودا ہے جو بہار کے موسم میں آگتا ہے۔ عرب اسے العرار، العرارة، عین البقر، اور بہارالبسر کے ناموں سے پکارتے ہیں۔ (ا۔ہ۔)۔ محمد بن قاسم کی کنیت کے بارے میں تاج العروس کا یہ حوالہ بڑا قیمتی اور نایاب ہے جس کی بنا پر فارسی مترجم کے اختیار کئے ہوئے القاب "عمادالدین" اور "کریمالدین" کی تردید بھی ہوتی

ہے اور محققین و مورخین کے لئے محمد بن قاسم کے صحیح نام  
 ”ابوالبہار محمد بن القاسم ثقفی“ کی تصدیق بھی۔ (ن۔ب)۔

۱۱/ [۹] اروڑ: ہم اس صفحے کے متن کے حاشیے میں یہ  
 بتا چکے ہیں کہ فتحنامہ اور قدیم نسخہ (پ) کا تلفظ  
 ”ارور“ ہے اور باقی دوسرے سارے نسخوں کا ”الور“ ہے۔  
 بلاذری (فتوح البلدان، مطبوعہ یورپ ص ۳۱-۳۳۹، ۴۴۵)،  
 یعقوبی (مطبوعہ یورپ ۶۸۲-۳۴۶)، ابن الاثیر (مطبوعہ مصر  
 ص ۲۵۸، ۲۸۲)، ابن حوقل (مطبوعہ یورپ ص ۲۳۰ اور  
 یاقوت [معجم البلدان (الروڑ)] وغیرہم عرب مورخوں اور جغرافیہ  
 دانوں نے اس شہر کا نام ”الروڑ“ لکھا ہے، جس کے شروع  
 کا ”ال“ غالباً معرفہ کا ہے۔ گمانِ غالب ہے کہ قبل از اسلام  
 اس مقام کا نام ”رود“ تھا جس کے معنی نہر یا دریا کے  
 ہیں۔ حمزہ اصفہانی کا قول نقل کرتے ہوئے یاقوت لکھتا  
 ہے کہ دریائے سندھ کا قدیم ایرانی نام ”سہران رود“ تھا۔  
 [معجم البلدان (سہران)]۔ چونکہ اس کے قریب دریائے سہران  
 دو شاخوں میں بٹا ہوا تھا، اس لئے یا شاید ان دونوں شاخوں  
 میں سے مشرقی شاخ کی نسبت سے ہی اس مقام کا نام رود  
 یا نہر پڑ گیا۔ محب اللہ بکھری اپنی ایک مختصر تاریخ  
 (قلمی تصنیف) کے دوسرے باب ”در تفصیل اہصار و بلاد و  
 حصار و قصبات سندھ و وجہ تسمیہ و لغت آنہا“ میں لکھتا ہے  
 کہ: کسری نوشیروان کے عہد میں اس شہر کو ایک تاجر  
 مسمی ”مہماس بن اروخ بن ہیلج ارمنی“ نے آباد کیا تھا۔



یہ روایت بھی اس شہر کی بنیاد کو ایرانی عہدِ اقتدار سے وابستہ کرتی ہے اور اسی لحاظ سے اس شہر کا ابتدائی فارسی الاصل نام ”رود“ کسی قدر قرینِ قیاس معلوم ہوتا ہے جو غالباً مقامی لہجے کے مطابق بدل کر ”رور“ ہوا۔ عربوں نے اسے ”الرور“ کہا جس کے تلفظ مقامی لہجے کے اعتبار سے دو ہوئے۔ ”ارور“ (عربی اصول کے مطابق ”ل“ کے حذف سے) اور ”الور“ (بے قاعدہ ”ل“ کو قائم رکھنے اور ”ر“ کے حذف کر دینے سے)۔ یہ دونوں تلفظ کم و بیش ان آخری ایام تک رائج رہے۔ تعجب ہے کہ سندھی مورخوں مثلاً میر معصوم اور میر علی شیر قانع وغیرہ نے ”الور“ کا تلفظ اختیار کیا ہے حالانکہ ”ارور“ نسبتاً زیادہ صحیح ہے۔ محقق بیرونی کتاب الہند (متن ص ۱۰۰، انگریزی ترجمہ ۲۵۰X) میں اس شہر کا نام واضح طور پر ”ارور“ لکھتا ہے اور آج تک سندھ کے لوگ بھی اسی تلفظ کی مناسبت سے اس شہر کو ”ارور“ کہتے ہیں۔ اس قدیمی شہر کے آثار روہڑی سے تقریباً تین میل جنوب مشرق کی طرف ”مشرقی نارے“ کے سابقہ پیٹے کے مغرب اور موجودہ ”نئین واہ“ (نئی نہر) کے شمال میں ٹیکرے پر موجود ہیں اور جہاں آج تک ”ارور“ نام کا گاؤں آباد ہے۔ ٹیکرے کے نیچی شمال مغرب کی سمت دریا کے قدیمی بہاؤ کا پیٹا صاف طور پر دکھائی دیتا ہے۔ یہ شہر قبل از اسلام رائے خاندان اور برہمن خاندان کے عہد سے لے کر عربوں کے عہدِ حکومت کے اوائل تقریباً سنہ ۵۱۲۵

تک سندھ کا پایہ تخت رہا جس کے بعد منصورہ دارالحکومت بنا۔ (ن۔ب)۔

۱۱/ [۹] بکھر: شہر بکھر کا یہ حوالہ تقریباً ۵۶۱۳ کا ہے جب کہ فتحنامہ کا مولف علی کوفی، عربی تاریخ کا مواد فراہم کرنے کے لئے "آج" سے روانہ ہو کر اروڑ اور بکھر آیا۔ اس وقت تک وہاں کے امام عربوں کے ثقی خاندان میں سے تھے جو غالباً محمد بن قاسم کی فتوحات کے وقت سے وہاں آباد تھے۔ اس کے یہ معنی ہوئے کہ "اروڑ" کے ساتھ "بکھر" کا قدیم شہر بھی محمد بن قاسم کے وقت میں موجود تھا۔ محمد بن قاسم کی فتوحات کے سلسلے میں مورخ بلاذری (فتوح البلدان، مطبوعہ یورپ ص ۴۴۰-۴۴۱) نے بھی دو شہروں کے نام "الرور و بغرور" ساتھ ساتھ استعمال کئے ہیں جن سے "ارور اور بکھر" ہی سمجھے جانے چاہئیں۔ (ن۔ب)

۱۳/ [۱۱] شرف الملک رضی الدولۃ والدین: متن کی عبارت سے ظاہر ہے کہ وزیر شرف الملک رضی الدین، فتحنامہ کے مولف علی کوفی کا مرہبی تھا۔ آگے چل کر صفحہ ۱۶ پر بیان کیا ہے کہ وہ حضرت ابو موسیٰ اشعری رضہ کی اولاد میں سے تھا اور اس کے بیٹے وزیر عین الملک کے دیئے ہوئے پورے نام سے یہ ثابت ہے کہ اس کا نام ابوبکر تھا۔ "نو" راللہ مضجعہ و طیب ثراہ" کے دعائیہ فقرے سے ظاہر ہے کہ فتحنامہ کے انتساب کے وقت (۵۶۱۳) میں وزیر شرف الملک فوت ہو چکا تھا۔ (ن۔ب)

شرف الملک رضی الدین ابوبکر، ناصرالدین قباچہ (۶۰۲-۵۶۲۵ھ) کا وزیر تھا۔ مصنف عوفی نے اپنی تاریخ ”لباب الالباب“ میں اس کی مدح میں مندرجہ ذیل رباعی قلم بند کی ہے :

اے صدر بعز ملک عجم چون تو نیافت  
شہ صاحب فرخندہ قدم چون تو نیافت

بسیار بگشت روز و شب دست بدست

تیغ و قلم و عدل و کرم چون تو نیافت

(ع-م)

۱۴ / [۱۲] عین الملک.....حسین بن ابوبکر الاشعری :-  
پورا نام اس طرح ہے ”عین الملک فخرالدولہ والدین، نظام الاقالیم، جلال الوزراء، حسین بن ابی بکر بن محمد الاشعری“۔  
یہ وزیر عین الملک فخرالدین حسین، مذکورہ بالا وزیر شرف الملک رضی الدین ابوبکر کا بیٹا ہے اور علی کوفی نے فتحنامہ اس سے منسوب کیا ہے۔ غالباً وزیر شرف الملک کی وفات کے بعد ہی عین الملک، ناصرالدین قباچہ کا وزیر ہوا۔ وہ عالموں کا بڑا قدردان اور مرہی تھا اور اسی کے عہد وزارت میں ہی مصنف عوفی نے اپنی کتاب ”لباب الالباب“ (۱۸-۵۶۱۷/۱۲۲۲ع) شہر آج میں مکمل کر کے اس کے نام منسوب کی۔ دیکھئے مقدمہ جوامع الحکایات، لندن، ۱۹۲۹ع ص ۱۲- (ن-ب)۔

سنہ ۶۲۵ ہجری میں جب التمش کے وزیر نظام الملک جنیدی نے سندھ میں آکر ناصرالدین قباچہ کو قلعہ بکھر میں

محصور کیا اور قباچہ نے ذلت کی موت سے بچنے کے لئے  
 مہران میں کود کر خودکشی کر لی تب اس کے باقی ماندہ  
 ملازم جن میں وزیر عین الملک، اس کا بھائی بہاء الدین حسن،  
 ”باب الالباب“ کا مصنف عوفی اور ”طبقات ناصری“ کا  
 مصنف منہاج سراج بھی شامل تھے، التمش کی خدمت میں  
 چلے گئے۔ (ع-م)۔

اسی سال (سنہ ۶۲۵ھ) سلطان التمش نے اپنے بیٹے شہزادہ  
 رکن الدین فیروز کو بدایون کا گورنر مقرر کیا اور عین الملک  
 کو بھی نوازا اور اس کا دیوان یا وزیر مقرر کیا۔ دیکھئے  
 ”طبقات ناصری“ ص ۷۳-۷۴، ۸۲-۸۱، اور تاریخ ایلٹ  
 ڈاؤسن، جلد ۲ صفحات ۳۲۵ اور ۳۳۰ (ہوڑی والا ص ۸۰)۔  
 ۱۸/ [۱۵] دیبل ہے اس شہر کی قدامت کے بارے میں  
 فتحنامہ کے اس حوالے سے یہ گمان ہوتا ہے کہ رائے خاندان  
 کے عہد (چھٹی صدی عیسوی) میں دیبل موجود تھا۔ اس شہر  
 کے بارے میں سب سے پہلا تاریخی حوالہ بلاذری کی  
 ”فتوح البلدان“ میں ملتا ہے جس کے مطابق سنہ ۱۵ھ  
 (۳۷-۶۳۶ع) میں حضرت عمر رضہ کے عہدِ خلافت میں عمان  
 کے گورنر عثمان بن ابی العاص الثقفی نے اپنے بھائیوں، مغیرہ  
 اور حکم کی سرکردگی میں ایک لشکر سمندر کی راہ سے  
 بھیجا تھا جس نے ہندوستان کے مغربی ساحل کی تین بندرگاہوں  
 دیبل، بھروچ اور تھانہ پر فتوحات حاصل کی تھیں۔ اس کے  
 بعد مسلمان جرنیلوں، عبیداللہ بن نبہان اور بدیل بن طہفة البجلی

کے دیبل پر ۱۱۷۱ ع سے قبل کے حملوں، محمد بن قاسم کی ۱۲۷۱ ع میں دیبل کی فتح اور اس کے بعد سندھ میں عربوں کے دور حکومت میں دیبل کے بارے میں مسلسل حوالے ملتے ہیں۔ عرب سیاحوں اور جغرافیہ دانوں میں مسعودی (۴۳-۹۴۲ ع)، اصطخری (۵۱-۹۵۰)، ابن حوقل (۶۸-۹۴۳ ع) اور آخر میں مقدسی (۸۶-۹۸۵ ع) خود دیبل میں آئے اور اپنے چشم دید حالات قلم بند کئے۔ اس کے علاوہ سنے ہوئے بیانات کی بنیاد پر سفرنامہ مسعر بن مہلہل (۴۳-۹۴۲ ع)، حدود العالم (تصنیف ۹۸۲ ع)، بیرونی "کتاب الہند" (اوائل گیارہویں صدی عیسوی)، ادریسی (۵۱-۱۱۵۰ ع)، سمعانی (۲۸-۱۲۲۹ ع) اور یاقوت "معجم البلدان" (۲۸-۱۲۲۹ ع) میں دیبل کے بارے میں متعدد حوالات ملتے ہیں۔ ہندوستان کی اسلامی تاریخ میں بھی سلطان معزالدین محمد بن سام غوری کی فتح دیبل (۸۳-۱۱۸۲ ع) اور سلطان جلال الدین خوارزم شاہ کی فتح دیبل (۱۲۵۴ ع) کے حوالے موجود ہیں۔ یہ سارے حوالے سندھ کے اس قدیمی شہر دیبل کے بارے میں ہیں کہ جس کا اس فتحنامہ میں متعدد بار ذکر آیا ہے اور جسے محمد بن قاسم نے فتح کیا۔ انہیں وجوہ کی بنا پر تاریخ کی روشنی میں کافی وثوق کے ساتھ کہا جاسکتا ہے کہ تقریباً چھٹی صدی عیسوی سے لے کر تیرہویں صدی عیسوی کے نصف (۱۲۵۴ ع) تک دیبل بندر بہتر یا زبوں حالت

میں قائم رہا (۱)۔ گمان غالب ہے کہ دسویں صدی عیسوی میں عربوں کی حکومت کے زوال کے ساتھ ان کی طاقت کے مرکز دیبل کی اہمیت اور حفاظت بھی کم ہونے لگی۔ دوسری طرف مقامی حالات کی تبدیلی اور دریائے سندھ کے

(۱) سنہ ۱۹۵۱ء میں، کراچی کی مجلس علمیہ کے ایک اجلاس میں دیبل کے محل وقوع کے موضوع پر راقم الحروف نے ایک مقالہ پڑھا تھا۔ اس موقع پر شمس العلماء ڈاکٹر دائود پوٹہ مرحوم نے راقم الحروف کی توجہ سیوطی کی کتاب ”تاریخ الخلفاء“ میں دیبل کی تباہی کے بارے میں ایک حوالے کی طرف مبذول کرائی جس کے مطابق دیبل سنہ ۵۲۸۰ میں ایک خوفناک زلزلے میں تباہ ہوا تھا۔ راقم الحروف نے اس حوالے کو مقالہ میں تو داخل کیا لیکن اسے ضعیف اور غیر معتبر قرار دیا اور اس پر تنقید کی۔ (دیکھئے ”دیبل کا ممکن محل وقوع“ کے عنوان سے میرا انگریزی مقالہ مطبوعہ ”اسلامک کلچر“ حیدرآباد دکن ماہ جولائی ۱۹۵۲ء ص ۳۷)۔ اس کے بعد مزید تحقیق سے معلوم ہوا کہ درحقیقت سیوطی کی ”تاریخ الخلفاء“ (مطبع منیریہ مصر، ۱۳۵۱ھ) غالباً کسی غلط قلمی نسخے کے مطابق طبع ہوئی جس میں شہر ”اردیبل“ کی جگہ ”دیبل“ طبع ہو گیا ہے۔ اس کی دلیل قاطع یہ ہے کہ سیوطی نے زلزلوں پر ایک خاص کتاب ”کشف الصلصہ عن وصف الزلزله“ کے نام سے لکھی ہے جس کا لب لباب فاضل مستشرق اے۔ سپرینگر (A. Sprenger) نے اپنے انگریزی ترجمے میں دیا ہے جو کہ ایشیاٹک سوسائٹی آف بنگال کے جرنل سال ۱۸۴۳ء میں صفحات ۳۹-۷۱ پر شایع ہو چکا ہے۔ اس ترجمے کے ص ۷۳ پر واضح طور پر درج ہے کہ سنہ ۵۶۸۰ والا زلزلہ ”اردیبل“ میں آیا تھا جس کا ”دیبل“ سے کوئی تعلق نہیں (ن۔ب)۔



مدخل کی شاخوں کے تغیر و تبدل کے سبب، دریا کی ایک شاخ پر ایک نئی بندرگاہ کے لئے سازگار ماحول پیدا ہو گیا جس کا نام ”لوہارانی“ پڑ گیا۔ گیارہویں صدی عیسوی کی ابتدا میں محقق بیرونی ”دیبل“ کے ساتھ اس نئی بندرگاہ ”لوہارانی“ کا بھی ذکر کرتا ہے۔ غالباً اس نئی بندرگاہ کی سہولت نے ”دیبل“ کی اہمیت کو رفتہ رفتہ ختم کر دیا اور آئندہ دو صدیوں میں دیبل بالکل ویران ہو گیا۔ چنانچہ سنہ ۱۳۳۴ء میں جب ابن بطوطہ دریائے سندھ کی راہ سے نیچے سمندر کی طرف گیا تو اس نے ”لاہری بندر“ ہی کو اوج پر دیکھا، البتہ اس نئی بندرگاہ سے ۶-۷ میل دور اس نے ایک ویران شہر کے کھنڈرات بھی دیکھے تھے جو کہ شاید قدیمی دیبل کے تھے۔

بہر حال تقریباً چھ سو برس تک دیبل سندھ کا ایک مشہور بندر رہا اور اسی وجہ سے اس مدت میں سندھ کی سیاسی اور اقتصادی تاریخ گویا دیبل سے وابستہ تھی۔ حالانکہ دیبل بندر آجڑ گیا تھا لیکن اہل سندھ نے اس نئی بندرگاہ کو بھی دیبل کے نام سے پکارا کیونکہ گذشتہ چھ سو برس کے اندر ”بندر“ اور ”دیبل“ لازم و ملزوم ہو چکے تھے۔ بعد کے زمانے کی تاریخ اس رواجی صداقت کی تصدیق کرتی ہے کہ سولہویں صدی عیسوی میں پرتگیزیوں نے اسی ”لاہری بندر“ کو ”لاہوری بندر“، ”دیونل“ اور ”دیونلسند“ کے ناموں سے لکھا ہے اور اس کے بعد انگریزوں نے بھی اسے ”سٹی دیونل“ اور ”لاڑی بندر“

کے نام سے پکارا (۱)۔ اسی دور میں ٹھٹھہ نے بھی ایک دریائی بندرگاہ کی اہمیت حاصل کر لی تھی اور اسے بھی "دیبل" کے نام سے پکارا جاتا تھا۔ چنانچہ ابوالفضل نے "آئین اکبری" میں ٹھٹھہ کو "دیبل" لکھا ہے اور اسی وقت میر معصوم بھی یہی لکھتا ہے کہ اس کے زمانے میں "لاہری بندر" اور "ٹھٹھہ" دونوں کو "دیول بندر" کہا جاتا تھا (تاریخ معصومی فارسی ص ۶)۔ چونکہ قدیم زمانے سے "لاہری بندر" کا نام بھی "دیبل" پڑ چکا تھا، اسی وجہ سے ہمارے بعد کے مورخ میر علی شیر قانع نے "لاہری بندر" کو "پرانہ دیبل" سمجھا (تحفۃ الکرام ۵۴۸-۲۵۳) اسی طرح "پیر پٹھا" کو جو کہ بگھاڑ شاخ پر ایک بندرگاہ تھی اسے بھی مقامی طور پر دیبل کہا گیا جیسے کہ میر علی شیر قانع نے تحفۃ الکرام (۲۵۲، ۲۴۷-۸۳) میں وہاں کے مدفون بزرگ شیخ حسین عرف "پیر پٹھا" کو "دیپلی" لکھا ہے۔

مذکورہ توضیح سے یہ معلوم ہو گیا کہ حالانکہ اصل "دیبل" کہ جسے محمد بن قاسم نے فتح کیا تھا وہ انقلابِ زمانہ سے برباد ہو گیا تھا تاہم یادگار کے طور پر اس کا نام چلتا رہا اور لوہارانی یا لاہری یا لاہوری بندر اور ٹھٹھہ دونوں دیبل کہے جانے لگے تھے اسی وجہ سے ان دونوں میں سے کسی بھی ایک کو اصلی یا قدیم دیبل بندر سمجھنا غلط

(۱) تصدیق کے لئے دیکھئے ہیگ (Haig) کی کتاب "The Indus Delta Country" مطبوعہ لندن ۱۸۹۴ء ص ۴۶،

ہوگا۔ محقق بیرونی کہ جس نے سب سے پہلے ”لوہارانی بندر“ کا ذکر کیا ہے اس نے صاف طور پر لکھا ہے کہ دیبل ایک ساحلی بندرگاہ تھی اور لوہارانی اس سے علاحدہ مشرق کی طرف دریائے سندھ کی ایک شاخ کا بندر تھا (کتاب الہند، عربی متن، ص ۱۰۲)۔ ٹھٹھہ کی تو بنیاد ہی بہت بعد میں سوسروں کے دور کے اواخر اور سموں کے دور کے اوائل میں تقریباً ۳۷-۱۳۳۳ ع میں پڑی۔ اسی وجہ سے پائنجرا اور کنیگھام کا ”لاہوری بندر“ کو اصلی دیبل بندر سمجھنا یا رچرڈ برٹن، کیپٹن مکمرڈو، دلاروشی، رینیل، ڈبلیو ہٹملٹن (بلکہ پائنجرا اور برنس کا ان کی دوسری رائے کے مطابق) اور آخر میں ہینری کزنس کا ٹھٹھہ کو قدیم دیبل سے تعبیر کرنا بظاہر بھی غلط ہے۔ ایلٹ، کراچی کو دیبل قرار دیتا ہے جو کہ صحیح نہیں ہے کیونکہ سنہ ۱۷۲۵ ع سے پہلے کراچی کا کوئی وجود ہی نہیں تھا اور بندرگاہ کی حیثیت سے کراچی پہلے پہل سنہ ۱۷۲۹ ع میں استعمال ہوا۔ میجر راورٹی، عرب مورخوں اور جغرافیہ دانوں کے حوالوں کو نظر انداز کرتے ہوئے صرف کیپٹن نیوپورٹ کے بیان (سنہ ۱۶۶۶ ع) کی بنیاد پر جس میں ”پیر پٹھا“ کو دیبل کہا گیا ہے) ”پیر پٹھا“ کو دیبل قرار دیتا ہے۔ جس کے متعلق ہم پہلے ہی معلوم کر چکے ہیں کہ دیبل کے زوال کے بعد جس طرح لاہری بندر کو دیبل کہا گیا تھا اس طرح ”پیر پٹھا“ کو بھی دیبل پکارا گیا تھا۔

دیبل کی جگہ متعین کرنے کے لئے ضروری ہے کہ اس وقت کے عرب مورخوں اور جغرافیہ دانوں میں سے بعض کی پختہ دلیلوں کا سہارا لیا جائے کیونکہ مشکوک اور وضاحت طلب حوالے کسی بھی خاطر خواہ نتیجہ پر نہ پہنچائیں گے۔ مثلاً عرب جغرافیہ دانوں نے دیبل کا طول البلد اور عرض البلد بیان کیا ہے مگر وہ خود وضاحت طلب ہے۔ اول تو ہر ایک مصنف نے طول و عرض کے مختلف درجے دیئے ہیں اور دوسرے یقین کے ساتھ نہیں کہا جاسکتا کہ ان میں سے ہر ایک نے طول البلد کا شمار کس مقام سے کیا ہے۔ اسی طرح عرب جغرافیہ نویسوں نے دیبل کے فاصلے بھی تحریر کئے ہیں لیکن یہ سب بھی تشریح طلب ہیں یعنی اول تو جن شہروں سے دیبل کے فاصلے دیئے گئے ہیں خود ان شہروں کا مقام نامعلوم ہے، دوسرے یہ فاصلے دنوں کی مسافت یا منزلوں، مرحلوں کے اعداد یا فرسخوں اور میلوں میں دیئے گئے ہیں لیکن کیا کہا جاسکتا ہے کہ ایک دن کی مسافت سے کتنا فاصلہ سمجھنا چاہئے یا اس وقت کے رائج فرسخوں یا میلوں سے کتنا فاصلہ تصور کیا جائے۔ ان مشکوک اندازوں کا نتیجہ یہ ہے کہ دو محققوں الیٹ اور ہیگ نے دیبل کو متعین کرنے کے لئے اپنے دلائل کا مدار عرب مورخوں کے دیئے ہوئے فاصلوں پر رکھا ہے لیکن اس کے باوجود الیٹ کراچی کو دیبل قرار دیتا ہے اور ہیگ نے کراچی سے تقریباً ۱۰ میل جنوب مشرق کی طرف ”ککڑ بکیرا“ یا ”بیگ چھگیو“ (ٹھٹھ سے

تقریباً ۲ میل جنوب مغرب کی طرف) کے مسمار کھنڈرات کو دیپل قرار دیا ہے۔

ہمارے خیال میں دیپل کا محل وقوع متعین کرنے میں پہلا حل طلب اصولی سوال یہ ہے کہ آیا دیپل مہران کے کنارے پر یا اس کی کسی شاخ کے پہلو میں یا ساحل بحر پر اور یا سمندر کی کسی خلیج کے دامن میں واقع تھا؟ اس سلسلے میں یہ حوالے قابل غور ہیں کہ بقول ابن خردازبہ، دیپل مہران کے کنارے پر نہیں بلکہ اس کے مدخل سے دو فرسنگ دور تھا، اصطخری واضح طور پر بیان کرتا ہے کہ دیپل مہران کے مغرب کے طرف ساحل سمندر پر واقع تھا۔ مسعودی کہتا ہے کہ مہران کا مدخل دیپل سے دو دن کے فاصلے پر تھا، ابن حوقل لکھتا ہے کہ شہر دیپل مہران کے مغرب میں سمندر کے کنارے تھا اور بقول مقدسی دیپل ایک ساحلی شہر تھا۔ یاقوت، مسعر بن منہل کے حوالے سے ظاہر کرتا ہے کہ دیپل سمندر کے کنارے پر تھا۔ بیرونی کی تحقیق کے مطابق دیپل بحری ساحل پر تھا اور لوہارانی بندر اس کے مشرق کی طرف مہران کے مدخل کے قریب تھا۔ الخوارزمی (کتاب صورة الارض میں) لکھتا ہے کہ دیپل سمندر پر تھا۔ قلقشندی ایک قدیم کتاب "اللباب" کے حوالے سے لکھتا ہے کہ "تحقیق دیپل بحر ہند کے ساحل پر ہے۔"

ان حوالوں میں سے اصطخری، مسعودی اور ابن حوقل کے بیانات چشم دید ہیں۔ ان بیانات سے یہ کلی نتیجے نکلتے

ہیں کہ: ۱۔ دیبل مہران یا اس کی کسی شاخ کے کنارے پر نہ تھا۔

۲۔ دیبل مہران کے مدخل سے کافی فاصلے پر مغرب کی طرف تھا۔

۳۔ دیبل بحری ساحل کا بندر تھا۔

ان یقینی نتائج کے بعد ٹھٹھہ، پیر پٹھا یا لاہری بندر کو دیبل سمجھنا غلط ہوگا۔ دیبل کو لازمی طور پر مذکورہ سورخوں کے وقت والے مہران کے مدخل سے مغرب کی سمت ساحل بحر پر تلاش کرنا چاہئے۔

اب سوال یہ ہے کہ اس عربی دور حکومت کے عرصے میں مہران کا مدخل کہاں تھا؟ اس بارے میں ایک خاطر خواہ حوالہ موجود ہے۔ محمد بن قاسم نے جب دیبل فتح کیا (۱۲۷ع) تب خود خشکی کی راہ سے نیرون کوٹ کی طرف روانہ ہوا اور حکم دیا کہ منجنیقیں وغیرہ کشتیوں کے ذریعے لائی جائیں۔ چنانچہ ”وہ کشتیاں وہاں سے اس آبی راہ سے لے گئے کہ جسے ”ساکرونار“ کہتے تھے“ (فتحنامہ ص ۱۱۵)۔ ”ساکرہ نہر“ سے مراد غالباً قدیم ”بگھیاز شاخ“ ہے جو پرگنہ ساکرہ پر بہتی تھی۔ اس وقت تک وہ شاید ایک چھوٹا نالہ تھی جو غالباً تین صدیوں کے بعد یعنی گیارہویں صدی ہجری کے اوائل میں دوسرے نمبر کا چھوٹا دریا بن گیا۔ کیونکہ اسی زمانے میں محقق بیرونی نے سمندر کے قریب دریائے سندھ کی مدخل والی دو خاص شاخوں کا ذکر کیا ہے، ایک ”منہن صغریٰ“ (چھوٹی شاخ) اور دوسری آگے جنوب مشرق کی سمت ”منہن کبریٰ“ (بڑی شاخ) [کتاب الہند، عربی متن ص ۱۰۲]۔



لوہارانی بندر اسی چھوٹی شاخ پر تھا جسے موجودہ تحقیق کے مطابق ”بگھیاز“ تسلیم کیا گیا ہے۔ عرب جغرافیہ نویسوں کے مہران اور دیبل کے بارے میں بیانات بیرونی سے ۵۰-۶۰ سال پہلے کے زمانے کے ہیں جس زمانے میں کہ بگھیاز بھی، مہران کے دوسرے نمبر کے مدخل کی حیثیت سے یقینی طور پر موجود رہا ہوگا۔ دیبل ان جغرافیہ نویسوں اور سیاحوں کے چشم دید بیانات کے مطابق مہران کے مدخل سے بہر حال دور اور مغرب کی سمت تھا۔ اسی وجہ سے دیبل کی تلاش بگھیاز کے پیٹے سے مغرب کی جانب ساحل سمندر پر کرنی چاہئے۔

بگھیاز کا قدیمی پیٹا تحصیل میرپور ساکرو میں نمایاں طور پر موجود ہے جو نشیب میں میرپور ساکرو اور بٹھارا کے درمیان سے مغرب کی طرف جا کر، شہر بٹھارن سے تقریباً ۳، ۴ میل مغرب کی طرف بل کھا کر جنوب کی طرف ہوتا ہوا سیدھا سمندر میں داخل ہو گیا ہے۔ کافی وثوق کے ساتھ کہا جاسکتا ہے کہ دیبل، بگھیاز کے اسی قدیم پیٹے سے لے کر کراچی تک، درمیان میں کسی مقام پر تھا۔ دیبل کی تلاش اور تحقیق کے بارے میں یہ نتیجہ فیصلہ کن سمجھنا چاہئے۔

اب کراچی سے لے کر نیچے جنوب مشرق کی طرف بگھیاز کے قدیمی پیٹے تک نئی یا پرانی جو بستیاں بھی بندرگاہ کی حیثیت پاسکتی ہیں وہ یہ ہیں: کراچی، کلفٹن، کسری (گذری)، واگھو در یا ابراہیم حیدری، بہنہور، رتو کوٹ، ماڑی مورڑو اور ستون والی مسجد، دھاراج، اور جا کھی بندر اور رانا کوٹ۔

ان میں سے کراچی، جیسا کہ پہلے بیان ہو چکا ہے، سب کے آخر میں بندر بنا اور ۱۷۲۵ء سے پہلے اس مقام پر کوئی بندر گاہ نہیں تھی۔ اسی طرح کلفٹن اور گسری (گذری) دونوں نئی آباد بستیاں ہیں جہاں کوئی بھی قابل ذکر آثار موجود نہیں۔ البتہ کلفٹن پر عبداللہ شاہ کا مزار ہے جس کی بابت ڈاکٹر داؤد پوٹ صاحب کا خیال ہے کہ بقول بلاذری (فتوح البلدان طبع یورپ ص ۳۶-۳۵) یہ مزار عبیداللہ بن نبہان ہی کا ہے کہ جسے حجاج نے بدیل بن طہفہ البجلی سے پہلے دیبل پر چڑھائی کرنے کے لئے روانہ کیا تھا (دیکھئے فتحنامہ فارسی ایڈیشن، ص ۲۵۵)۔ یہ دلیل درحقیقت کچھ اتنی وزن دار نہیں ہے کیونکہ خود بلاذری کی تحریر کے مطابق تقریباً خود اس کے دنوں میں (۲۳۵-۲۲۹ھ) دیبل میں بدیل بن طہفہ کی قبر موجود تھی (فتوح، ص ۳۳۸) نہ کہ عبیداللہ بن نبہان کی۔ دوسرے یہ کہ کلفٹن والا موجودہ مزار عبداللہ شاہ بخاری سے منسوب ہے اور سندھ میں بخاری سیدوں کی آمد کا زمانہ بہت بعد کا ہے۔

”واگھو در“ یا ”ابراہیم حیدری“ میں بے شک ویران بستی کے کچھ نشانات موجود ہیں اور ہو سکتا ہے کہ وہ دیبل ہو۔ اسی طرح بھنبھور بھی یقینی طور پر ایک قدیمی بستی ہے اور ہو سکتا ہے کہ وہی دیبل ہو۔

رتو کوٹ، ابراہیم حیدری سے جنوب مشرق کی سمت موجودہ بحری اراضی میں واقع ایک قسم کا قلعہ ہے جس کے

پتھروں اور کھنڈرات سے معلوم ہوتا ہے کہ یہ قدیمی زمانے کا ہے۔

بھنبھور سے تقریباً ۱۰-۱۱ میل جنوب مغرب کی طرف تحصیل میرپور ساکرو کے دیہہ کھیرانی میں سمندر کی موجوں کے نیچے آئی ہوئی مغربی اراضی میں بھی مسمار کھنڈرات ہیں، جنہیں اب مقامی طور پر ”ماڑی مورڑو“ کہتے ہیں۔ شاید یہ وہی آثار ہیں کہ جنہیں مسٹر کارٹر نے ”ستون والی مسجد“ کہا ہے اور ”دیبل“ سمجھا ہے (دیکھئے ہینری کزنس کی کتاب ”سندھ کے آثار قدیمہ“ ص ۲۷-۱۲۶)۔ سنہ ۱۹۴۴ ع میں راقم الحروف نے ان کھنڈرات کا مشاہدہ کیا، لیکن وہاں جو پتھر کی قبریں اور قبرستان ہے وہ مکلی کے قبرستان والے زمانے یا اس سے بھی بعد کا معلوم ہوتا ہے۔ تقریباً ڈیڑھ سو سال پہلے یہ علاقہ آباد تھا جس کے بعد سمندر کے نیچے آ گیا۔ بہر حال اس اراضی میں بھی دیبل کا ہونا قرین قیاس ہے۔

دھاراجا، جاکھی بندر اور رانا کوٹ کے کھنڈرات ”بھارن“ کے شہر سے تقریباً ۵-۶ میل مغرب کی سمت اور بگھیڑ کے قدیم پیٹے کے شمال مغرب کی جانب ہیں جس کا ہم نے سنہ ۱۹۵۲ ع میں معائنہ کیا، رانا کوٹ اصل میں رانا ارجن کا قلعہ ہے جسے میاں غلام شاہ کلہوڑے نے بجا جوکھی کے ہاتھوں قتل کرایا تھا۔ قلعے کے مغرب میں رانا کے بیٹے ”علی بن ارجن“ کی قبر موجود ہے جو کہ اسلام میں داخل ہو گیا تھا اور مسلمان ہو کر فوت ہوا تھا اور جہاں تک یاد

آتا ہے اس کی قبر کے کتبے پر سنہ ۱۱۰۲ھ کندہ ہے۔ بہرحال یہ قلعہ بعد کے زمانے کا ہے۔

جاکھی بندر اور دھاراجا بندر کے آثار دریا کی ایک قدیم شاخ (پھٹی پٹھانی؟) کے مشرقی کنارے پر (رانا کوٹ سے ایک میل مغرب میں) موجود ہیں۔ یہ دونوں مقامی نام ہیں جن کا قدیم تاریخ میں کوئی ذکر نہیں ہے۔ جاکھی بندر جنوب کی سمت اور دھاراجا اس سے ملا ہوا شمال کی طرف ہے اور یہ دو مختلف نام غالباً ایک ہی قدیمی بستی کے ہیں۔ گمان غالب ہے کہ یہ آثار مشہور تاریخی بندرگاہ لاہری کے ہیں۔ کیپٹن پوسٹنس ۱۸۳۴ع سے ۱۸۴۰ع کے درمیانی عرصے میں لکھتے ہوئے کہتا ہے کہ ”دھاراجا پہلے ٹھٹھہ (کی تجارت) کا خاص بندر اور مشہور شہر تھا، لیکن دریا کے ردوبدل کی وجہ سے اب اس بندرگاہ کی اہمیت کم ہو گئی ہے..... اس وقت دھاراجا یا لاہری بندر کی بجائے کراچی ہی کو بندرگاہ کی حیثیت سے استعمال کیا جاتا ہے“ (۱)۔

اس وضاحت کی بنا پر واگھوڈر، بھنبھور اور ماڑی مورڑو، ستون والی مسجد میں سے کسی بھی ایک کو دیبل قرار دیا جاسکتا ہے۔ ان میں سے ہر مقام پر محکمہ آثار قدیمہ کی طرف سے کھدائی اور مزید تحقیقات کرنے کی ضرورت ہے اور

(۱) دیکھئے کیپٹن پوسٹنس کی کتاب "Personal Observation"

"of Sind" مطبوعہ لندن ۱۸۴۲ع، ص ۲۷ اور ۱۷۔

اس کے علاوہ بہنبھور سے لے کر دھارا جا تک کے بحری ساحل کی بھی چھان بین کر کے باقی ماندہ کھنڈرات کا پتہ لگانا ہے۔ کسی ایسی مکمل جستجو کے بعد ہی کسی یقینی نتیجے پر پہنچا جاسکے گا۔ فی الحال تاریخ کی روشنی اور محکمہ آثار قدیمہ کی جانب سے کی گئی اس وقت تک کی تحقیقات کی بنا پر کہا جاسکتا ہے کہ بہنبھور کے کھنڈرات کا دیبل ہونا زیادہ ممکن اور قرین قیاس ہے۔ ہمارے اس نظریہ کی تائید میں مندرجہ ذیل دلائل قابل غور ہیں :-

(۱) عرب مورخوں اور جغرافیہ نویسوں میں سے بلاذری (فتوح ص ۴۳۸) اور یاقوت (المشترک ص ۱۰۲) اور معجم البلدان زیر عنوان "الدیبل" نے "خورالدیبل" کا ذکر کیا ہے۔ ہینری الیٹ نے "خور" کے معنی خلیج (bay) کے لئے ہیں، تاکہ اس کے اس نظریے کی تائید ہو کہ جس کے مطابق وہ کراچی کو جو کہ ایک چھوٹی سے خلیج پر واقع ہے، دیبل قرار دیتا ہے۔ لیکن خود عرب مورخوں میں قلقشندی، (صبح الاعشی ۶۴۸۵) ابن سعید کے حوالے سے "خور" کی معنی "خلیج" لکھتا ہے۔ "خلیج" دو مختلف معنوں میں استعمال ہوتا ہے مگر اس کے عام معنی "کھاڑی" (۱) کے ہیں۔ اگر "خورالدیبل" کے معنی "دیبل کی کھاڑی" کے لئے جائیں تو اس سے گمان واثق ہوگا کہ "دیبل" سمندر کی ایک "کھاڑی" پر واقع تھا۔

(۱) انگریزی میں اسے "Estuary" یا "Creek" کہتے ہیں۔ دیکھئے ہیگ کی کتاب "انڈس ڈیلٹا کنٹری" ص ۴۲، ۴۳۔

چنانچہ کراچی سے لے کر ”دھاراجا“ کے کھنڈرات تک اس وقت تین کھاڑیاں موجود ہیں یعنی گسری والی کھاڑی، کھڈرو کھاڑی جس کے سرے پر واگھو در (ابراہیم حیدری) ہے اور سب سے اہم اور بڑی کھاڑی ”گھارو“ جس کے کنارے پر بہنہور کے کھنڈرات واقع ہیں۔ بقول مقدسی (”مد“ کے وقت) سمندر کا پانی دیبل شہر کے اندر بازاروں تک آجاتا تھا۔ یہ صورتِ حال صرف بہنہور کے کھنڈرات پر منطبق ہوتی ہے۔ کیونکہ اب بھی بہنہور شہر کے سلبے کے شمال کی طرف سے خلیج کا پانی چڑھ کر مغرب کی طرف والے تالاب تک آتا ہے جو کہ اس کے کھنڈرات کے حدود میں ہے۔

(۲) بہنہور کے کھنڈرات، واگھو در وغیرہ کے مقابلے میں زیادہ بڑے اور وسیع ہیں جنہوں نے گذشتہ صدی کے جملہ محققین کو کافی متاثر کیا ہے۔ چنانچہ ڈیوڈ راس کہ جس نے بہنہور کا معائنہ کیا لکھتا ہے کہ ”یہ بہت پرانے کھنڈرات ہیں۔“ اسی طرح پائنجر نے لکھا ہے کہ ”قدیم زمانے میں یہ کوئی بڑا شہر تھا۔“ ایلٹ اور کنگھام نے ان کھنڈرات کی قدامت کو بنا پر بہنہور کو سکندر اعظم کے زمانے کا ”بابریکان بندر“ کہا ہے۔ ہینری کزنس جو کہ ہندوستان کے محکمہ آثار قدیمہ کا افسر اعلیٰ تھا وہ بھی تسلیم کرتا ہے کہ ”سندھ کے باشندے اسے اس صوبے کا قدیم بندر گاہ سمجھتے ہیں“ اور وہ خود بھی اسے سکندر اعظم کے زمانے کا بندر تسلیم کرتا ہے۔ لیکن اس کے باوجود وہ بہنہور کو دیبل کی



بجائے عربوں کے زمانے کے سمندر پر واقع ایک چھوٹا حفاظتی قلعہ ٹھہراتا ہے کیونکہ اس کے خیال میں یہ ایک بالکل چھوٹی بستی "an insignificant site" ہے۔ ہینری کزنس کا یہ ریمارک نہ صرف مندرجہ بالا بیانات کی تردید ہے بلکہ کھنڈرات کی صورتِ حال کے بھی خلاف۔ درحقیقت بہنبھور کے کھنڈرات کافی وسیع ہیں۔ کچھ ہی کم ایک پورے بلاک میں تو ٹیلے والے قلعے کے کھنڈرات ہیں جس کے عرض کی دیوار اور اطراف کے بڑجوں کے نشانات اب تک قائم ہیں۔ اس قلعے کے جنوب کے ٹیلے پر بھی قدیم آثار کچھ ہی کم نصف بلاک میں پھیلے ہوئے ہیں جن میں کمروں اور کوٹھیوں کی بنیادیں اور ایک قدیم کنواں موجود ہے۔ ٹیلے والے قلعے کے شمال مغرب میں ایک بڑا تالاب موجود ہے اور اس تالاب کے جنوب مغرب میں بھی تقریباً ایک بلاک میں کھنڈرات ہیں جن میں ٹیلے والے قلعے کے نشیب میں مغرب کی طرف، بڑے سٹکوں کی زمین دوز قطاریں عبرت انگیز ہیں۔ غرض یہ کہ بہنبھور کے کھنڈرات، ٹیلے والے بالائی سرے کے جنوبی حصے سے لے کر شمال کی جانب قدیمی راستے تک پھیلے ہوئے ہیں اور قدیمی قبرستان اس راستے کے جنوب میں بالکل ملا ہوا واقع ہے۔ ان جملہ وسیع آثار کو "چھوٹی بستی" سمجھنا حقیقت کے برعکس ہے۔

۳۔ فتحنامہ میں دیبل کے بدھ والے مندر کا ذکر ہے جو نہ چالیس گز بلند تھا۔ یہ حوالہ بھی بہنبھور کے کھنڈرات پر صادق

آتا ہے۔ جہاں ایک وسیع اونچا ٹیلہ اور اس پر قدیم دیوار کے نشانات اور ایک بلند اراضی نظر آتی ہے جو غالباً اسی مندر کی تھی۔ فتحنامہ میں اس کے علاوہ محمد بن قاسم کے بیان میں اور بھی بدھ کے مندروں کے نام نظر آتے ہیں۔ مثلاً: اشبہار، کنوہار، وکر بہار اور نو بہار۔ ان ناموں کے اخیر میں ”بہار“ یعنی ”وہار“ بدھ مندروں کے نام کی خصوصی علامت ہے۔ ہمارے خیال میں بھنبھور درحقیقت (بن X بہور = بن X بہار) ”بن بہار“ یعنی ”ون وہار“ کی اصلی نام کی بگڑی ہوئی صورت ہے جو غالباً دیبل والے مندر کا اصلی نام تھا۔ اسی لحاظ سے خود بھنبھور کا نام بھی دیبل کی اصلیت کی غمگیزی کرتا ہے۔

۴۔ محکمہ آثار قدیمہ کی طرف سے بھنبھور کے کھنڈرات کی جو کھدائی ہوئی ہے اور اس میں سے جو چیزیں برآمد ہوئی ہیں وہ بھی اس نظریے کی تائید کرتی ہیں کہ غالباً یہی دیبل کی قدیم بستی ہے۔

محکمہ آثار قدیمہ کی طرف سے پہلے سنہ ۱۹۲۰ اور ۱۹۳۰ ع کے درمیان ان کھنڈرات کی جو کھدائی کی گئی اس میں بالکل ایسی ہی چیزیں برآمد ہوئیں جیسی کہ سندھ کے عربی دور حکومت کے مرکز منصورہ سے ملی تھیں۔ اس کے بعد دوبارہ سنہ ۱۹۵۱ ع میں ان کھنڈرات کی جو کھدائی ہوئی اس کی مفصل رپورٹ شایع نہیں ہوئی لیکن اخبار ڈان (Dawn, Karachi April 29, 1961) کے ایک شمارے میں

ایک بیان شایع ہوا کہ یہاں دوسری چھوٹی بڑی چیزوں کے ساتھ عربی خطِ نسخ میں لکھی ہوئی تختیاں (کتبے) اور عرب گورنر منصور کے آٹھویں صدی کے نصف آخر کے سکے پائے گئے۔ ہمارے خیال میں منصور بن جمہور کے سکے اس نظریے کی مزید تائید کرتے ہیں کہ بہنبہور کے کھنڈرات قدیمی دیبل بندر ہی کے ہیں۔ منصور بن جمہور الکلبی نے، اسوی عہد کے زوال کے وقت تقریباً ۱۳۰ھ کی ابتدا (۴۷۷ع کے اواخر) میں عراق سے آکر سندھ پر قبضہ کیا تھا اور یہاں اپنی خود مختار حکومت قائم کی تھی جو کہ تقریباً سنہ ۱۳۴ھ کے نصف آخر تک (۵۱۱ع کے آخر تک) برقرار رہی اور اپنی خود مختاری کے دور میں منصور نے یہ سکے جاری کئے تھے۔ منصورہ جو کہ سندھ کا دارالحکومت تھا، منصور کی طاقت کا اہم مرکز تھا۔ اس کی حکومت اور طاقت کا دوسرا مرکز غالباً دیبل تھا کیونکہ مورخ یعقوبی (۲۰۷X۲) لکھتا ہے کہ منصورہ پر قبضہ کرنے کے بعد منصور نے دیبل کو فتح کرنے کے لئے خاص طور پر اپنے بھائی منظور کو بھیجا تھا۔ محکمہ آثار قدیمہ کی طرف سے کی گئی کھدائی میں منصورہ کے کھنڈرات سے پہلے ہی منصور کے سکے دستیاب ہو چکے ہیں۔ (دیکھو ہینری کزنس کی کتاب ”سندھ کے آثار قدیمہ“) چنانچہ اس کے دوسرے سکے خاص طور پر اس کی طاقت کے دوسرے مرکز دیبل میں ملنے چاہیں تھے اور جو کہ بہنبہور سے برآمد ہوئے ہیں۔ اسی وجہ سے موجودہ تحقیق کے مطابق بہنبہور

کا دیبل ہونا زیادہ قرین قیاس معلوم ہوتا ہے (ن۔ب) (۱)۔  
 ۱۸/[۱۵] چار حکمران مقرر کئے تھے: رائے خاندان کے  
 نظام حکومت کے لئے مزید دیکھئے ص ۱۴۴-۱۴۵۔

۱۸/[۱۵] کردوں کے پہاڑ اور کیکانان تک: کردوں  
 کے پہاڑ، کرمان اور سکران کے سرحدی پہاڑوں کو سمجھنا  
 چاہئے۔ ویسے کرد قبائل زیادہ تر کرمان سے کافی دور شمال  
 میں ایران اور عراق کی سرحد پر رہتے ہیں مگر کُرد، کفچ  
 اور بلوچ قبائل ایک ہی جیسا تاریخی پس۔ منظر رکھتے ہیں  
 اور کفچ (قفص یا کوچ) اور بلوچ قبائل کی بستیاں کرمان  
 اور سکران کی سرحد پر قدیم زمانے سے قائم تھیں۔ اندازاً  
 نوشکی کے جنوب مغرب میں واقع پہاڑوں کو ”کردوں کے پہاڑ“  
 تصور کرنا چاہئے۔

کیکانان وہ ملک ہے جسے رائے خاندان کے زمانے میں  
 چین کے مشہور سیاح ہوان سانگ نے (Huen Tsang)  
 ”کی۔کیانگ۔نا“ کے نام سے پکارا ہے۔ دیکھئے کنگھام: قدیم  
 جغرافیہ ص ۱۰۰)۔ ہوان سانگ کے بیان اور عرب مورخوں

(۱) اس تحقیق میں ہم نے اپنے انگریزی مضمون کا خلاصہ بعض  
 نئی معلومات کے اضافے کے ساتھ پیش کیا ہے مگر مفصل بحث اور  
 حوالوں کے لئے دیکھئے ہمارا اصل مضمون:-

“The Most Probable Site of Debal, the Famous  
 Historical Port of Sind” (Islamic Culture, Hyder-  
 abad Deccan, Issue of July 1952.

کے متعدد حوالوں کی بنا پر راقم الحروف کی رائے میں ملک کیکانان، نوشکی کے قریب، قصدار اور قنڈابیل (گنداوا) کے درمیان والا علاقہ تھا۔ اس مقام پر رائے خاندان کی مملکت کی سرحد کا ذکر ہے اور اسی لحاظ سے مراد سرحد کیکانان ہے۔ یعنی کوہ سلیمان کی قطار کا وہ حصہ جو دریائے گومل سے لے کر نوشکی تک پہنچا ہے۔ اسی نقطہ نظر سے گویا موجودہ ریاست قلات بلکہ سراوان اور جہالاوان کی ریاستیں بھی رائے خاندان کی مملکت میں شامل تھیں۔ (ن۔ب)

۱۸/[۱۵] برہمن آباد : فتحنامہ کے قلمی نسخوں میں اس نام کی صورت خطی ”برہمناباد“ ہے۔ بہرحال اس نام کے آخری حصہ ”آباد“ سے ظاہر ہے کہ یہ اصل ایرانی نام ہے۔ تاریخ سے بھی یہ دلیل ملتی ہے کہ یہ شہر غالباً ایران کے بادشاہ ”بہمن اردشیر“ کے حکم سے بسایا گیا تھا اور اسی لحاظ سے اس کا اصل نام ”بہمن آباد“ تھا۔ بہمن اردشیر نے اپنی وسیع مملکت میں اس نام کے تین شہر آباد کئے تھے۔ ایک بہمن آباد خراسان میں جو کہ ”رے“ اور ”نیشاپور“ کے درمیان میں تھا (۱)، دوسرا [سواد] عراق میں جسے پہلے ”ابید اردشیر“ کا نام دیا گیا مگر بعد میں وہ بھی ”بہمنیا“ کہا جانے لگا اور مورخ طبری کے زمانے (۸۶۸-۹۳۲ھ) میں بھی موجود

(۱) دیکھئے ابن خردادزہہ ص ۲۳، قدامتہ (کتاب الخراج) ص ۲۰۱، اصطخری ص ۲۸۴، حدود العالم (طبع طہران) ص ۵۶، اور تاریخ

تھا (طبری ج-۱-ص ۶۸۷)۔ چونکہ سندھ کو بھی ارد شیر نے فتح کر کے اپنی مملکت میں شامل کر لیا تھا اور اس کی زندگی میں یکے بعد دیگرے اس کے گورنر یہاں آتے رہے، (حمزہ اصفہانی: سنی سلوک الارض والانبياء، ص ۱۲-۱۳) اس وجہ سے سندھ میں بھی اس کے نام کا شہر بسایا گیا ہوگا۔ "مجمل التواریخ" سے بھی اس کی تصدیق ہوتی ہے جس کا مصنف لکھتا ہے کہ بہمن ارد شیر نے یہاں دو شہر آباد کئے ایک ترکوں اور ہندیوں کی سرحد کا تعین کرنے کے لئے "قندابیل" (گنداوا) اور دوسرا بدھیم کے علاقے میں "بہمن آباد" جسے اب منصورہ کے نام سے پکارا جاتا ہے (مجمل التواریخ، طبع طہران ص ۱۱۷-۱۱۸)۔

غالباً اس کے بہت بعد جب سندھ میں برہمنوں کا اقتدار ہوا تو اس کا نام "بہمن آباد" کی بجائے "برہمن آباد" رکھا گیا۔ برہمنوں کا سندھ پر قبضہ تعصب سے خالی نہ تھا۔ چنانچہ جب ہندوستان کے برہمن راجہ "قند" نے اپنے بھائی "سامید" کو سندھ پر لشکر کشی کے لئے بھیجا تب اس نے بہمن آباد میں آتشکدہ کی جگہ پر بت خانہ تعمیر کیا تھا (مجمل التواریخ ص ۱۱۹)۔ بہر حال ممکن ہے کہ نام کی یہ تبدیلی اس تعصب کی وجہ سے یا برہمنوں کے اقتدار کی نسبت سے یا سندھی زبان کے مقامی تلفظ کی وجہ سے عمل میں آئی ہو۔ البیرونی نے (کتاب الہند، عربی متن ص ۱۳۰، ترجمہ ۲۶۰۸۱) گیارہویں صدی کے ابتدائی زمانے میں بھی اس شہر کا نام



”بہمنوا“ لکھا ہے جس سے اور بھی اس شہر کے اصلی ایرانی نام کی تائید ہوتی ہے۔ البیرونی مزید لکھتا ہے کہ برہمناباد درحقیقت ”بہمنوا“ ہے (ایضاً ترجمہ، ۱۶۲۸)۔

فتحنامہ سے ظاہر ہے کہ رائے خاندان کے زمانے میں برہمناباد علاقہ لوہانہ کا مرکزی شہر اور وہاں کے حاکم اگہم کا پایہ تخت تھا (دیکھئے متن ص ۷۵)۔ محمد بن قاسم کی فتح کے وقت (۱۲۷ع) میں بھی برہمناباد اس خطہ کا مشہور قلعہ تھا۔ شہر اس مضبوط قلعے کے اندر واقع تھا جس کے چار دروازے تھے اور شہر کے مشرق کی سمت نہر جلوالی بہتی تھی (دیکھئے متن ص ۲۹۰-۲۹۱)۔ برہمناباد کی مرکزی حیثیت غالباً اس وقت سے کم ہوئی جب محمد بن قاسم کے بیٹے عمرو نے سندھ کے گورنر الحکم کے عہد میں (۱۱۱-۲۲/۱۲۱ھ)، اس کی شاندار فتوحات کی یادگار میں منصورہ کا شہر بسایا (بلاذری: فتوح البلدان ص ۴۴۴)، جو کہ برہمناباد سے دو فرسخ پر تھا (ایضاً ۴۳۹)۔ حالانکہ اس شہر کا نام الحکم کے دور میں حاصل کی ہوئی فتوحات کے سبب ”المنصورہ“ رکھا گیا تھا۔ لیکن چونکہ یہ شہر صوبہ برہمناباد اور سارے سندھ کا پایہ تخت بنا اسی وجہ سے مقامی طور پر سندھ کے لوگ اس شہر کو بھی برہمناباد کہتے تھے۔ اصطخری (ص ۱۷۲) اور ابن حوقل (ص ۲۲۶) نے صاف طور پر لکھا ہے کہ سندھی میں منصورہ کو بھی ”برہمناباد“ کے نام سے پکارا جاتا ہے۔ اسی وجہ سے عرب مورخوں نے

منصورہ کے اس نئے مقامی نام برہمناباد اور پرانے برہمناباد (جو کہ منصورہ سے دو فرسنگ دور تھا) میں امتیاز کرنے کے لئے۔ اصل برہمناباد کو (جسے محمد بن قاسم نے فتح کیا) ”برہمناباد العتیقہ“ (بلاذری، فتوح البلدان ص ۴۳۹) یا برہمناباد قدیم (فتحنامہ متن ص ۱۵۶ - فارسی ۱۱۰) کے نام سے پکارا ہے۔

اب سوال یہ ہے کہ وہ قدیم برہمناباد کس جگہ واقع تھا؟ اس سلسلے میں مذکورہ بالا دو حوالے بڑے قیمتی ہیں۔ ایک تو یہ کہ برہمناباد، نئے تعمیر شدہ شہر منصورہ سے دو فرسنگ کے فاصلے پر تھا اور دوسرے یہ کہ اس کے مشرق میں نہر جلوالی بہتی تھی۔ محکمہ آثار قدیمہ کی جانب سے ۱۹۲۰-۱۹۲۲ء کے درمیان جو کھدائی کی گئی اس سے یقینی طور پر یہ ثابت ہو چکا ہے کہ شہداد پورہ سے آٹھ میل جنوب مشرق کی طرف اور نہر جمڑاؤ سے متصل مشرق کی سمت دلوور کا مشہور ٹیلہ اور اس کے وسیع کھنڈرات درحقیقت عربوں کے بسائے ہوئے شہر منصورہ کے کھنڈرات ہیں، عرب گورنروں کے حاصل شدہ سکے، مٹی کے برتن اور قدیم شاہی مسجد کے آثار اس نظریہ کی تائید کرتے ہیں۔ حالانکہ محکمہ آثار قدیمہ نے عربی تاریخ سے لاعلمی اور اس شہر کے مقامی نام ”بانہناہ“ کی وجہ سے اسے ”برہمناباد“ قرار دیا ہے۔ لیکن قدیم برہمناباد کو اس شہر منصورہ سے دو فرسنگ کے فاصلے پر تلاش کرنا چاہئے۔ اب اگر منصورہ کے کھنڈرات کے وسط

کو (۱) مرکز تصور کرنے کے دو فرسنگوں (یعنی پانچ چھ میلوں) کے قطر کا دائرہ کھینچا جائے تو قدیم برہمن آباد کو اسی دائرے کے خط کے آس پاس ہونا چاہئے۔ منصورہ کے نواح کا معائنہ کرنے پر معلوم ہوتا ہے کہ اس کے کھنڈرات کے جنوب مشرق اور شمال مشرق کی طرف اور بھی دوسرے قدیمی ٹیلے اور کھنڈرات پھیلے ہوئے ہیں۔ منصورہ کے شمال مشرق میں "جراری" نامی گاؤں ہے جس کا نام قدیمی نہر جلوالی (= جرواری = جراری) کی ایک یادگار ہے۔ اس علاقے کا ہم نے مکمل دورہ کیا ہے اور ہمارے خیال میں "گاڑھو بھڑو" (لال ٹیلہ) موضع پٹلیہ لغاری تحصیل سنجھورو کے متصل مشرق کی طرف کے کھنڈرات یا "ڈیپیر گیانگھرے کے ٹھل" (جھول کے مغرب میں) کے گرد و نواح کے کھنڈرات میں سے کسی ایک کے آثار قدیم برہمن آباد کے آثار ہیں۔ یہ دونوں کھنڈرات منصورہ سے تقریباً ۵-۶ میل یعنی دو فرسنگ کے فاصلے پر ہیں۔ (ن-ب)۔

۱۸/[۱۵] نیرون کوٹ : فتحنامہ میں ص ۱۶۴/[۱۱۶] ہر

(۱) منصورہ کے موجودہ کھنڈرات خود بڑے وسیع علاقے میں پھیلے ہوئے ہیں۔ اندازاً جامع مسجد والے مقام کو شہر کی ابتدائی بنیاد والی اراضی سمجھنا چاہئے۔ ہینری کزنس کی کتاب "Antiquities of Sind" میں ان کھنڈرات کی، کی ہوئی کھدائی کے نقشے کے ذریعے جامع مسجد کی جگہ کا آسانی سے تعین کیا جاسکتا ہے۔ یہ مقام مشرق کی طرف واقع ٹیلے کے شمال مشرق میں ہے۔

بیان کیا گیا ہے کہ دیبل کو فتح کرنے کے بعد محمد بن قاسم نے نیروں کوٹ کی طرف کوچ کیا اور چھ دن کے سفر کے بعد آکر نیروں کوٹ پہنچا جو کہ دیبل سے پچیس فرسنگ کے فاصلے پر تھا۔ نیروں کے قریب ”بروری“ ندی تھی جس پر چراگاہیں تھیں لیکن مہران کا پانی اس وقت تک وہاں نہیں آیا تھا۔ اس بیان سے ظاہر ہوتا ہے کہ دیبل سے نیروں کوٹ جاتے ہوئے محمد بن قاسم نے مہران کو عبور نہیں کیا تھا جس کے یہ معنی ہوئے کہ نیروں کوٹ مہران کے مغرب میں تھا۔ دیبل سے نیروں کوٹ پچیس فرسنگ یعنی ۵۷ میل دور تھا۔ اگر بہنبھور کے کھنڈرات دیبل کے ہیں، جیسا کہ ہم پہلے بحث کر آئے ہیں تو بہنبھور (گہارو یا کھاڑی کے قریب سے) حیدرآباد تقریباً ۵۷ میل کے فاصلے پر ہے۔ حیدرآباد کے جنوب مغرب میں جہاں آج کل دریا بہتا ہے ایک نشیبی اور سرسبز اراضی ہے اور غالباً یہی ”بروری“ کی چراگاہوں والا خطہ تھا جہاں آکر محمد بن قاسم منزل انداز ہوا۔

سندھ کی قدیمی روایات کے مطابق بھی شہر حیدرآباد نیروں کی قدیمی بستی کی جگہ پر بسا ہوا ہے (دیکھئے تحفۃ الکرام، ۱۷۷۳ء)۔ حیدرآباد کا موجودہ قلعہ میان غلام شاہ کلہوڑہ نے سنہ ۱۷۶۸ء میں تعمیر کرایا اور معلوم ہوتا ہے کہ اس مقام پر اس سے پہلے کوئی بستی موجود تھی۔ محب اللہ بکھری اپنی مختصر تاریخ (قلمی) کے دوسرے باب میں حیدرآباد کی بابت لکھتا ہے کہ: حیدرآباد دراصل نیروں

کے نام سے مشہور ہے۔ شہر کی بنیاد، نبوت اور ہجرت کے درمیانی عرصے میں پانچویں سال رکھی گئی۔ پھر مغلوں کی فتح کے بعد یہ شہر حیدرآباد کہا جانے لگا کیونکہ حیدرقلی (ارغون؟) نے اس شہر کو نئے سرے سے تعمیر کرایا تھا۔

۱۔ ۵۔ (ن۔ ب)۔

۱۸/ [۱۵] لوہانوں، لاکھ اور سمہ : لوہانہ آن دنوں سندھ کا ایک پرگنہ تھا جس کا حاکم رائے خاندان کے زوال کے وقت اگھم تھا۔ فتحنامہ میں لوہانہ کے حاکم اگھم (ص ۵۰-۵۱) اور لوہانہ کے جتوں (ص ۶۴) کا ذکر آیا ہے۔ لوہانہ کے صوبے میں لاکھ، سمہ اور سمہ کی اراضی شامل تھیں (ص ۵۰) اور ان اراضی کے یہ نام ان میں رہنے والی قوموں کے نام پر تھے۔ پرگنہ لوہانہ غالباً ضلع سانہ گھڑ کی شہدادپور اور سنجھورو تحصیلوں اور حیدرآباد ضلع کی ہالا تحصیل پر مشتمل تھا۔ اس علاقے میں ساہتی، لاکھاٹ اور لوہانوں کے نام آج تک ان قوموں کی قدیم بستیوں کی یادگار ہیں۔ شہدادپور کے نشیب میں دریا کی ایک پرانی شاخ اس وقت تک ”دریائے لوہانوں“ کہلاتی ہے کیونکہ یہ شاخ لوہانوں پرگنہ کے خاص علاقوں سے گذرتی تھی۔ (ن۔ ب)۔

۱۹/ [۱۵] بدھیہ : یہ قدیم سندھ کا شمالی مغربی صوبہ تھا۔ جو کہ سیوستان یا سیوہن پرگنہ کے متصل شمال میں واقع تھا اور موجودہ پورے ضلع لاڑکانہ اور ضلع جیکب آباد کے مغربی حصے پر مشتمل تھا۔ شمال مغرب میں لیکانان کا

ترکی صوبہ اس سے ملحق تھا۔ فتحنامہ کے ص [۳۹] سے ظاہر ہے کہ رائے خاندان کے زوال کے وقت اس صوبے کا پایہ تخت "کاکاراج" تھا۔ بعد کے حوالوں سے یہ معلوم ہوتا ہے کہ قندابیل (گنداوا) اس صوبے بدھیم کا سرحدی شہر تھا جس کے دوسری طرف کیکانان کا جنوبی علاقہ "توران" واقع تھا۔ قندابیل عین سرحد پر تھا چنانچہ بعض اوقات اسے توران کے علاقوں میں شمار کیا جاتا تھا [یاقوت، بلدان (قندابیل) اور مقدسی ص ۱۴۷] حالانکہ قندابیل، خطہ بدھیم کا اہم تجارتی شہر تھا [ابن حوقل ص ۲۳۱] (ن۔ب)۔

۱۹/ [۱۵] رونجھان: ضلع جیکب آباد سے متصل اس نام کے دو شہر "رونجھان مزاری" اور "رونجھان جمالی" آج تک موجود ہیں۔ شاید قدیم رونجھان کا علاقہ اسی خطہ پر مشتمل تھا۔ فتحنامہ کے فارسی ترجمے (۵۶۱۳) کے ۳۲ سال بعد سنہ ۵۶۴۵ میں بھی رونجھان پر مغلوں کے حملے کا تاریخی حوالہ ملتا ہے جس میں "برج" اور "رنجھان" افغانستان کی حدود مملکت کے دو شہر ظاہر کئے گئے ہیں (تاریخ نامہ ہراۃ للہروی، کلکتہ ۱۹۳۴ ع ص ۶۳-۱۶۲)۔ اس کے یہ معنی ہوئے کہ قدیم زمانے میں اس علاقے کو کافی اہمیت حاصل تھی اور ساتویں صدی ہجری میں اس علاقے پر غالباً افغانستان کا اقتدار تھا (ن۔ب)۔

۱۹/ [۱۵] اسکندہ: مجمل التواریخ کے مصنف نے اس شہر کو "عسقلند" لکھا ہے۔ اس شہر کو آج کی قدیم بستی سے تعبیر کیا گیا ہے۔ دیکھئے راورٹی کی کتاب "مہران" ص ۲۴۴-۲۵۵ حاشیہ ۱۹۲ (ع۔م)۔



۱۹/[۱۵] باتیہ: یعنی بھاٹیہ جسے بعض مصنفوں نے "بھاٹیہ" بھی لکھا ہے۔ فتحنامہ کے صفحہ [۳۳] پر چچ کی فتوحات میں بیان کیا گیا ہے کہ قلعہ بھاٹیہ دریائے بیاس کے جنوبی کنارے پر واقع تھا۔ پھر صفحہ [۲۳۵] پر محمد بن قاسم کی فتوحات میں ظاہر کیا گیا ہے کہ اروڑ کو فتح کرنے کے بعد محمد بن قاسم شمال کی طرف بڑھا اور پہلے پہل قلعہ بھاٹیہ کے قریب پہنچا جو کہ دریائے بیاس کے جنوب میں ایک پرانا قلعہ تھا اور چچ کا بھتیجا حکومتِ اروڑ کی طرف سے وہاں کا حاکم تھا۔ بھاٹیہ فتح کرنے کے بعد محمد بن قاسم نے دریائے بیاس کو عبور کر کے قلعہ اسکندہ کا محاصرہ کیا جو کہ دریائے راوی کے جنوبی کنارے پر ایک مضبوط قلعہ تھا۔ پھر اس قلعے کو بھی فتح کر کے دریائے راوی کو پار کر کے ملتان جا پہنچا، (ایضاً ص ۲۳۷-۲۳۶)۔ یہ حوالے غالباً فتحنامہ کے اصل عربی مسودے کے مطابق ہیں اور اسی لئے بھاٹیہ کا محل وقوع متعین کرنے کے لئے اصولی سمجھے جانے چاہئیں۔ ان حوالوں سے یہ ظاہر ہوتا ہے کہ چچ کے دنوں میں اس قلعے اور علاقے کا نظم و نسق ملتان کے بجائے اروڑ سے وابستہ تھا اور بھاٹیہ، اروڑ اور ملتان کے درمیان دریائے بیاس کے جنوبی کنارے پر تھا۔ محمد بن قاسم کی فتوحات سے پتہ چلتا ہے کہ بھاٹیہ، اروڑ کے مقابلے میں ملتان سے زیادہ قریب تھا۔ تقریباً تین صدیوں کے بعد بھی بھاٹیہ کا قلعہ اپنے اسی نام سے موجود رہا۔ چنانچہ محمود غزنوی کی فتوحات میں بھی

اس کا ذکر آیا ہے۔ اس سلسلے میں تاریخ یمنی کا مصنف (غزنی سے) لکھتا ہے کہ ”بھائیہ ملتان کے آس طرف ہے“ یعنی سندھ کی طرف ہے۔ دو صدیوں بعد فتحنامہ کا مترجم زیر بحث صفحہ ۱۰۹/[۱۰] میں بیان کرتا ہے کہ (اس وقت) بھائیہ کو تلوازو اور چچ پور کہتے تھے“ (ن۔ب)۔

۱۰۹/[۱۰] دیوہپور: اصل فارسی متن کے صفحہ ۱۰ پر ”دیوہنور“ اور صفحہ ۱۰۱ پر ”دیودھنوز“ دیا گیا ہے۔ ثانی الذکر تلفظ نسخہ (پ) میں ”دیوہپور“ اور (م) میں ”دیوہنوز“ ہے۔ نسخہ (پ) کے تلفظ سے معلوم ہوتا ہے کہ یہ نام درحقیقت ”دیوہپور“ ہے جسے تاریخ معصومی میں (ص ۲۸، ۳۱) پر ”دیبالپور“ لکھا گیا ہے (ن۔ب)۔

۲۰/[۱۶] نیمروز: قدیم زمانے میں ملک نیمروز ان خطوں پر مشتمل تھا: فارس، اصفہان، اہواز، بست، زابل، سجستان، سندھ، مکران اور کرمان۔ بعد میں یہ نام سجستان (سیستان) اور اس کے نواحی علاقے سے مخصوص ہوا (دیکھئے الخفا کی کتاب ”شفاء العلیل“ ص ۳۳۴) اور سیستان اس وقت افغانستان کا ایک صوبہ ہے (ن۔ب)۔

۳۳/[۲۶] چترور کا بادشاہ: یعنی چتور کا راجہ۔ غالباً قدیم زمانے میں اس شہر کا نام ”چترور“ تھا۔ فتحنامہ کے معتبر نسخوں مثلاً (پ)، (ر) اور (م) کا تلفظ بھی ”چترور“ ہے۔ البیرونی نے بھی ”کتاب الہند“ میں اس شہر کا نام ”جتھرور“ لکھا ہے۔ بقولہ ”بازان سے جنوب کی طرف

[جاتے ہوئے] آپ میواڑ پہنچیں گے جہاں کا پایہ تخت جتھروور ہے" (ن-ب)۔

۳۵/[۲۸] راجہ مہرتھ کا سرتن سے جدا کر دیا۔  
تحفۃ الکرام (جلد ۳ ص ۷) کا مصنف کہتا ہے کہ "یہ واقعہ نبی صلعم کی ہجرت کے پہلے سال کے لگ بھگ کا ہے" (ع-م)۔  
۳۹/[۳۱] وزیر بدھیمین طاکی: غالباً "طاکی" کی نسبت "تاکیہ" سے ہے یعنی "تاکیہ کا باشندہ"۔ تاکیہ کا ذکر اس سے پہلے ص ۱۹/[۱۵] پر آچکا ہے کہ سیہرس رائے نے اپنا ایک حاکم ملتان میں مقرر کیا "سک، برہمپور، کروور، اشہار اور تاکیہ سے لے کر کشمیر کی سرحد تک کا علاقہ اس کے سپرد کیا"۔ اس عبارت سے ظاہر ہے کہ تاکیہ ملتان سے ملحق اور ملتان و کشمیر کا درمیانی علاقہ تھا۔ آگے صفحہ ۴۸/[۳۷] پر تاکیہ اور کشمیر کی سرحد کا ذکر ہے اور کشمیر کی سرحد تاکیہ سے اوپر بیان کی گئی ہے۔ مزید صفحہ ۲۸۳/[۲۰۳] پر "بلاد طاکیہ" (تاکیہ کے شہروں) سے بھی یہی گمان ہوتا ہے۔ پھر صفحہ ۳۳۹/[۲۳۷] پر ملتان کے نواحی شہر "سک" کے حاکم بجھرائے کو "بجھرائے طاکی" کا نواسہ ظاہر کیا گیا ہے۔ عرب مورخوں کا "طاکیہ" یا "تاکیہ" وہی "تکادیش" ہے جس کا ذکر تاریخ ہند کے مقامی مآخذ میں ملتا ہے (ن-ب)۔

۴۲/[۳۳] سرحد..... جو ترکوں سے ملی ہوئی ہے:  
اس سرحد سے مراد غالباً سندھ کے شمال کے طرف کی کابلستان

اور زابلستان کی سرحدوں سے ہے، کیونکہ اس زمانے میں ان ممالک کے باشندے اور حکمران ترک تھے (ن۔ب)۔

۴۰/[۳۵] کچھ نامور ساتھی شہید ہوئے: لفظ شہادت کے استعمال سے گمان ہوتا ہے کہ چیچ کے لشکر میں کچھ مسلمان (عرب) بھی شامل تھے۔ اس گمان کی تصدیق آگے صفحہ [۳۶] پر ہوتی ہے جس میں بیان کیا گیا ہے کہ چیچ نے ان کے سردار امیر عین الدولہ ریحان مدنی کو سک کا حکمران مقرر کیا تھا (ن۔ب)۔

۵۰/[۳۹] سرکوندہ بن بھنڈر کو بھکو: سرکوندہ کے معنی بہادر اور بھنڈر کو کے معنی بھنڈوں یا بھکاریوں کی نگہداشت یا پرورش کرنے والا۔ اسی طرح سے ص ۵۴/[۴۲] پر دوسرا نام ”بدھزکو“ آیا ہے جس کے معنی ہیں بدھ کے بت کا محافظ۔ ”بھکو“ کے معنی ہیں بھکشو یا بھجاری خصوصاً بدھ مذہب کا (ن۔ب)۔

۵۰/[۳۹] کا کا راج: یعنی کا کا قوم کا راج۔ سندھ کے شمالی مغربی صوبے کا پایہ تخت ”کا کا راج“ تھا۔ تحفۃ الکرام (۱۳۳۸) میں بھی کا کا راج کا ذکر آیا ہے۔ غالباً ضلع لاڑکانہ میں تحصیل ”ککر“ کا نام اسی قدیمی کا کا راج کی بگڑی ہوئی شکل اور یادگار ہے (ن۔ب)۔

۵۲/[۴۱] ریگستان کے بادشاہ کے پاس کہ جسے بھٹی بھی کہتے ہیں: اصل متن میں ”ملک رمل“ ہے۔ رمل کے معنی ریت کے ہیں۔ اس وجہ سے ترجمہ میں ریگستان کا بادشاہ

کہا گیا ہے۔ غالباً اس سے مراد جیسل میر اور باڑھ میر کے  
 حاکم سے ہے کیونکہ قدیم زمانے سے لے کر جیسل میر بھٹی  
 قوم کے لوگوں کا ملک رہا ہے۔ سندھی نسب نامہ کے ایک  
 قدیمی بیت میں کہا گیا ہے کہ "سندھ" "سما"، کاچھی  
 "چنٹا"، "بھائی" جیسل میر۔ عربوں کی فتوحات میں بھی شہر  
 "بالمد" کا ذکر آیا ہے جس سے مراد غالباً "باڑھ میر" ہے۔  
 اسی لحاظ سے "ملیک رسل" کو "باڑھ میر کے راجہ" سے تعبیر  
 کرنا مناسب ہوگا۔ واللہ اعلم بالصواب (ن۔ ب)۔

۵۴/ [۴۲] "بدھنووہار": یعنی نووہار نامی بدھ کا  
 مندر جس کا محافظ "بدھر کو" شمنی پروہت تھا۔ صفحہ ۶۰ [۴۶]  
 پر اس شمنی کے بیان سے معلوم ہوتا ہے کہ "نووہار" کا  
 مندر ایک قدیمی عبادت گاہ تھا جس کی عمارت کافی عرصے  
 سے گردشِ زمانہ کی وجہ سے زبون حال ہوچکی تھی اور جسے  
 نئے سرے سے تعمیر کرانے کے لئے اس شمنی نے چیچ سے  
 درخواست کی تھی۔

۵۴/ [۴۲] کنوہار: اس صفحہ پر اور آئندہ صفحات ۶۰-۶۱  
 پر دی ہوئی عبارتوں سے یہ ظاہر ہے کہ چیچ کے سندھ پر قبضہ  
 کرنے کے وقت یہ مندر آباد تھا اور بدھر کوشمنی جو کہ ایک  
 بڑا بااثر اور بارسوخ پروہت تھا، وہ اس مندر کا پجاری تھا۔  
 صفحہ ۶۰ [۴۴] پر یہ بیان کیا گیا ہے کہ برہمن آباد فتح  
 کرنے کے بعد چیچ اس پروہت کو جو کہ اس کا مخالف تھا  
 مزا دینے کے لئے "مسلح سواروں کے ساتھ بندھ مندر کنوہار



کی طرف روانہ ہوا اور راستے میں اس نے اپنے مسلح سپاہیوں کو خاص ہدایتیں دیں۔ اس سے پتہ چلتا ہے کہ یہ مندر شہر برہمن آباد سے باہر کافی فاصلے پر تھا۔ اس کی تصدیق صفحہ ۵۹/[۴۵] پر دیئے ہوئے چیچ کے ان الفاظ سے ہوتی ہے کہ جو صلح کے بعد اس نے اس پروہت سے کہے یعنی ”میں چاہتا ہوں کہ تو میرا کہا مان کر قلعہ برہمن آباد میں پھر واپس آجا۔ صفحہ ۶۰/[۴۶] پر کنوہار کے مندر سے چیچ کی واپسی کے متعلق علحدہ عنوان دیا گیا ہے یعنی ”چیچ کا برہمن آباد واپس جانا“۔ ان جملہ عبارتوں سے ظاہر ہوتا ہے کہ کنوہار کا مندر شہر برہمن آباد سے کچھ فاصلے پر تھا۔ بدھ مذہب کے لوگوں کا دستور بھی یہی تھا کہ وہ اپنی عبادت گاہیں زیادہ تر شہروں سے دور اور پرسکون مقامات پر قائم کرتے تھے۔

اب سوال یہ ہے کہ یہ بدھ مندر کس جگہ تھا؟ کزنس کی کتاب ”سندھ کے آثار قدیمہ“ سے معلوم ہوتا ہے کہ منصورہ سے ۶ میل مشرق کی طرف دیمہ دوفانی میں ”ڈیپر گھانگھرے جو ٹھل“ (موضع جھول تحصیل سنجھورو سے تقریباً دو میل مغرب میں) کے کھنڈرات کسی قدیمی بدھ مندر کے ہیں۔ سنہ ۱۹۵۲ء میں میر اللہ بخش خان زمیندار جھول کی اعانت سے ہم نے اس ٹھل (کھنڈرات) کا معائنہ کیا۔ تحقیقات اور پیمائشوں سے معلوم ہوا کہ مندر کا یہ سمار ملبہ (Stupa) تقریباً پچاس مربع فیٹ بلند چبوترے پر استادہ تھا، اندرونی



دائرہ کا نیم قطر . ۱۔ فیٹ اور اس کی استادہ گول دیوار کی چوڑائی ۱۲۔ فیٹ معلوم ہوئی۔ اندر سے یہ دیوار کچی اینٹوں کی اور باہر سے شاید پختہ اینٹوں کی بنائی گئی تھی۔ اس اونچے چبوترے کے نیچے سے سطح زمین تک تدریجی نشیب کی پیمائش ۳۔ درجے کے زاویہ کی تخمیناً ۳۔ فیٹ معلوم ہوئی۔ اس چبوترے کی نچلی بنیاد سے تقریباً ۲۶۔ فیٹ کے فاصلے پر چاروں طرف غالباً چھوٹی کوٹھڑیاں تھیں۔ جنوب کی سمت ان کوٹھڑیوں کی قطار کی بنیاد سے ان کی پیمائش ۹ مربع فیٹ معلوم ہوئی۔ ملجے والے چبوترے کے چاروں طرف ان کوٹھڑیوں کی بیرونی دیوار کو مدنظر رکھتے ہوئے اندازہ ہوا کہ بیرونی چہار دیواری سے تقریباً ۲۱۰۔ مربع فیٹ تھی جو کہ تخمیناً سندر کی کل اراضی تھی۔

اس آثار قدیمہ کی یہ پیمائشیں سطح کے موجودہ نشانات پر مبنی ہیں اور اسی وجہ سے ناسکمل سمجھی جانی چاہئیں۔ لیکن مرحوم میر اللہ بخش خان اور ان کے چچازاد بھائی میر جان محمد خان نے اس موقع پر ایک نہایت اہم واقعہ کا ذکر کیا۔ انہوں نے کہا کہ ”۱۹۳۲ ع میں بیراج کی نئی شاخوں کی کھدائی کے وقت ہم ان کھنڈرات کے پاس شمال کی طرف سے آنے والا واٹر کورس (نہری شاخ) کھدوا رہے تھے (جو کہ اب بھی موجود ہے۔ اس واٹر کورس کی دو شاخوں میں سے ایک کے قریب (یعنی کھنڈرات کے شمال کی طرف جہاں سے یہ واٹر کورس مغرب کی سمت مڑتا ہے یا

کھنڈرات کے شمال مغرب میں جہاں سے یہ واٹر کورس پھر جنوب کی سمت رخ کرتا ہے) ہمارے آدمیوں نے کھدائی کرتے وقت سخت چکنی مٹی کی دو ایک کچی اینٹیں پائیں جن کے ایک طرف سہاتما بدھ کی تصویر تھی۔ لوگوں نے سمجھا کہ شاید یہاں کوئی خزانہ دفن ہے چنانچہ انہوں نے مزید کھدائی کی اور تقریباً ایسی ہی اینٹوں کا ایک بڑا ڈھیر کھود کر باہر نکالا۔ ہم دونوں نے جا کر یہ اینٹیں دیکھیں۔ ہرچند کہ وہ اینٹیں کچی تھیں لیکن کسی ایسی چکنی مٹی کی بنی ہوئی تھیں کہ بڑی مضبوط اور سخت معلوم ہوئیں۔ افسوس کہ اُس وقت ہم نے ان میں سے کسی بھی اینٹ کو محفوظ کر کے نہیں رکھا۔

یہ ذکر ۱۹۵۲ء کا ہے۔ اب میر اللہ بخش انتقال کر چکے ہیں۔ ظاہر ہے کہ میر اللہ بخش خان یا میر جان محمد خان کو ان کھنڈرات کے تاریخی پس منظر کا کوئی علم نہیں تھا۔ اتفاق سے اس وقت راقم الحروف کے ذہن میں بھی فتحنامہ کی یہ عبارت نہ تھی کہ: ”بدھ کنوہار میں پہنچ کر جب چچ پروہت کی طرف چلا تو اسے کرسی پر بیٹھے ہوئے اپنی عبادت میں مشغول دیکھا۔ اس کے ہاتھ میں سخت [گندھی ہوئی] مٹی تھی جس کے بٹ بنا کر وہ سہر جیسی ایک چیز ان بتوں پر لگاتا رہا جس کی وجہ سے ان پر بدھ کی تصویر چٹھپ جاتی تھی اور وہ مکمل ہو جاتے تھے۔ اس کے بعد وہ انہیں ایک جگہ پر رکھ دیتا تھا۔“ (فتحنامہ ص ۶۱۔)

میر صاحب مذکور کی چشم دید تصویروں والی اینٹیں اور فتحنامہ کے اس بیان میں سو فیصدی مطابقت ہے۔ ۱۹۳۲ ع میں لوگوں نے جس مقام پر یہ اینٹیں کھود کر نکالیں وہ غالباً کنووار کے اس راہب کا حجرہ تھا۔ بہر حال اس عینی شہادت کے ثبوت پر کافی وثوق کے ساتھ کہا جاسکتا ہے کہ ”ڈیپر گھانگھرے جوٹھل“ وہی بدھ مندر کنووار ہے کہ جس کا ذکر فتحنامہ میں ہے (ن۔ب)۔

۶۱/ [۴۷] (لوہانہ کے جتوں سے) یہ شرطیں قبول کرائیں: ظاہر ہے کہ چیچ ایک کٹر برہمن تھا اور اس نے جتوں پر ہندو قانون کے مطابق اچھوتوں جیسی پابندیاں عاید کیں۔ اس سلسلے میں محقق ہوڑی والا (ص ۸۶-۸۷) کے مندرجہ ذیل ریمارک قابل غور ہیں:-

”چیچ نے جتوں سے چندالوں جیسا برتاؤ کیا جن کے بارے میں منو (دیوتا) کا کہنا ہے کہ: انہیں شہروں سے باہر رکھا جائے۔ کتوں اور گدھوں کے سوا ان کی اور کچھ ملکیت نہ ہونی چاہئے۔ ان کے لباس مٹیوں میں استعمال شدہ کپڑوں کے ہوں، ان کے برتن بھانڈے ٹوٹے پھوٹے اور ٹیڑھے میڑھے ہونے چاہئیں اور ان کے گھنے اور زیور لوہے کے اور زنگ آلود ہوں۔ (دیکھئے Institutes, x.12,29-30)۔“

جت سندھ کے قدیم باشندے ہیں اور گمان ہے کہ انہیں آریوں یا دوسرے فاتحوں نے غلامی کی اس حد پر پہنچایا تھا۔ کروک (Crooke) کے بیان کے مطابق پنجاب میں

راجپوتوں نے اس سے بھی کچھ پہلے جاٹوں سے بھی یہی سلوک کیا تھا یعنی نہ انہیں پگڑی باندھنے دی اور نہ انہیں سرخ یا رنگین کپڑے پہننے کی اجازت دی، شادی کے موقع پر ان کے دولہا کو سہرا باندھنے اور عورتوں کو تھ پہننے کی اجازت نہ تھی۔ ان کی دلہنوں پر پہلے راجپوتوں سے ہم بستر ہونا فرض تھا۔ آج بھی راجپوت اپنے گاؤں اور بستیوں میں نیچ ذات کے لوگوں کو رنگیں کپڑے پہننے اور بڑی تہمدیں نہیں باندھنے دیتے ہیں۔ (دیکھئے Tribes and Costes of the North-Western Provinces.

- (1836,111/23.

گجرات میں بھی ایسی ہی سلوک کی مثال ملتی ہے۔ فوربس (Forbes) لکھتا ہے کہ سدهء راج جیسنا کے عہد میں چماروں (ڈیڈھوں) کے لئے لازمی تھا کہ وہ سروں پر بغیر بل دیتے ہوئے سوتی کپڑے کا ٹکڑا لپٹیں اور کمر میں کوئی خوش باندھ کر لٹکا لیا کریں تاکہ لوگ (انہیں دور سے دیکھ کر پہچان لیں اور) انہیں نہ چھوئیں۔ دیکھئے Ras Mala. Reprint, 1924, 1/110 - (ہوڑی والا)

۶۲/[۴۸] کسریٰ بن ہرمز کے مرنے کے بعد کاروبار سلطنت ایک عورت کے ہاتھ میں آ گیا تھا: اس عورت کا نام "بُوران دخت" تھا اور وہ کسریٰ بن ہرمز کی بیٹی تھی۔ وہ کسریٰ کے انتقال کے بعد فوراً ہی تخت پر نہیں بیٹھی تھی بلکہ بقول حمزہ اصفہانی، کسریٰ بن ہرمز کے

۸۰۰ سالہ تک قباد بن کسریٰ بن شیروہ نے حکومت کی  
 جس کے بعد ڈیڑھ سال تک اردشیر بن شیروہ حکمران رہا اور  
 ان دونوں کے بعد بوران دخت بن کسریٰ تخت پر بیٹھی  
 (منی سلوک الارض والانبیا ص ۲۲) اسی کتاب میں (ص ۱۸) پر  
 مصنف نے موسیٰ بن عیسیٰ الکسروی سے روایت کی ہے کہ  
 قباد اور بوران دخت سے پہلے شہرزاد نامی ایک تیسرے  
 شخص نے بھی عنانِ حکومت سنبھالی تھی لیکن وہ ساسانی  
 خاندان سے نہیں تھا۔ حمزہ اصفہانی کے حساب کے مطابق  
 بوران دخت کی حکومت کا زمانہ آٹھویں یا نویں ہجری کا  
 ہوگا بشرطیکہ مسعودی کی روایت (مروج الذهب جلد ۱۱ -  
 باب جوامع التواریخ) کے مطابق یزدگرد کا قتل سنہ ۲۳ ہجری  
 میں ہونا تسلیم کیا جائے (ن۔ ب)۔

۶۴ / [۴۸] ارمابیل : یعنی ارمن بیلہ جو کہ موجودہ لس بیلہ  
 کا ایک مشہور شہر تھا اور بحری ساحل کے قریب تھا۔ عرب  
 مورخوں اور جغرافیہ نویسوں کی کتابوں میں (شاید کاتبوں کی  
 غلطی کی وجہ سے) اس شہر کا نام "ارمابیل" اور "ارمیل"  
 بھی لکھا گیا ہے۔ اس شہر کے محل وقوع کے متعلق یاقوت  
 کا معجم البلدان (ارمیل) میں دیا ہوا بیان کافی واضح ہے  
 لیکن اس زمانے کے دیئے ہوئے خطوط عرض البلد اور طول البلد  
 آج کل صحیح جگہ متعین کرنے کے لئے کارآمد نہیں ہو سکتے۔  
 یاقوت کہتا ہے کہ : یہ دیبل اور مکران کے درمیان میں سندھ  
 کا ایک بڑا شہر ہے۔ شہر اور ساحل بحر کے درمیان نصف



فرسنگ (ڈیڑھ میل) کا فاصلہ ہے۔ یہ شہر دونوں ممالکتوں میں ہے۔ اس کا طول البلد ۹۲ درجہ، ۱۵ دقیقہ اور عرض البلد ۴۶ درجہ، ۴۶ دقیقہ ہے (ن۔ب)۔

۶۳/ [۴۹] پنجپور: فتحنامہ کے جملہ نسخوں کا تلفظ "کنزبور" ہے جو کہ دراصل "کنزبور" کی دوسری صورت خطی ہے۔ عرب جغرافیہ نویسوں کی تصنیفات میں اس شہر کا نام "کنزبور" یا "قنج بور" یعنی "پنج پور" ہے۔ اور یہ غالباً وہی شہر ہے کہ جو اس وقت علاقہ قلات میں "پنجگور" کے نام سے مشہور ہے۔ مزید تصدیق کے لئے دیکھئے:-


"Le Strange: Land of the Easter Caliphate, P. 329"

(ع-م)

۶۳/ [۴۹] چیچ بن سیلائج بن بسام: فتحنامہ میں چیچ کے نسب کے متعلق یہ واحد فقرہ دیا گیا ہے۔ ہوڑی والا کے خیال میں لفظ چیچ دراصل "ججج" (Jajz) ہے۔ کشمیر کے راجہ جیاپید کے بھائی کا بھی یہی نام تھا (دیکھئے ویدیا: ہسٹری آف میڈیول انڈیا ۲، ۱۵۸-۲)۔ نام "ججج"، متھرا کے قریب مہابن کے ایک سنہ ۱۱۵۰ع کے کتبے میں بھی موجود ہے۔ دراصل لفظ ججج، "بیات" کی ایک پراکرت شکل ہے۔ چیچ کے باپ کا نام "سیلائج" بھی اصل میں "شلادتہ" معلوم ہوتا ہے۔ فتحنامہ کے نسخوں کے مطابق چیچ کے دادا کا نام "بسام" ہے جو ممکن ہے کہ کاتبوں کی سہو کی وجہ سے "بسباس" سے "بسام" بن گیا ہو۔ اگر یہ صحیح ہے تو پھر



ہوڑی والا کے خیال کے مطابق لفظ "بسباس" شاید "وشواسکی" ہو جو کہ متھرا کے بدھ دھرم کے بہت سے کتبوں میں نظر آتا ہے (ہوڑی والا ص ۸۰-۸۶)۔ فتحنامہ کے مطالعے سے چچ اور اس کے خاندان کا شجرہ مندرجہ ذیل شکل میں نظر آتا ہے :-



۶۴/ [۴۹] توران : یعنی قلات کا جنوبی حصہ یا خزدار والا علاقہ۔ عرب جغرافیہ نویسوں کے بیانات سے مکمل تصدیق ہوتی ہے کہ مکران کی شمالی سرحد قصدار (قزدار یا موجودہ

خزدار) سے ملحق تھی اور علاقہ قصدار کا نام توران تھا جس کا پایہ تخت بھی قصدار تھا (دیکھئے ابن حوقل ص ۲۳۳ مقدسی ص ۴۸۶ اور ۴۷۸، یاقوت بلدان ۳۷۷ء اور المشترك ص ۲۹۶، قلعشندی عن ابن حوقل - صبح الاعشی ۶۶۸۵ - اس علاقہ توران کی مشرقی سرحد سندھ کے علاقے بدھہ سے ملحق تھی اور علاقہ بدھہ کا شہر قندابیل اس سرحد کی نشان دہی کرتا تھا۔ توران دراصل کیکانان کا ایک صوبہ تھا اور کیکانان ہی کا جنوبی حصہ توران کہلاتا تھا۔ امپریل گزیٹیر آف انڈیا، ۱۹۰۸ ع (۱۴X۲۷۵) میں توران کو موجودہ ریاست جھالاوان سے تعبیر کیا گیا ہے (ن۔ب)۔

۶۵/[۴۹] قندابیل (یعنی قندھار): یہاں "یعنی قندھار" کا فقرہ غالباً فتح نامہ کے فارسی مترجم کی طرف سے بڑھایا ہوا ہے اسی وجہ سے اس ترجمے میں ہم نے اسے بریکٹ کے اندر دیا ہے۔ لیکن یہ قیاسی اضافہ صحیح نہیں ہے اور قندابیل کو قندھار تصور کرنا غلط ہے۔ جیسا کہ ص ۶۴ کے نوٹ میں اس سے پہلے بیان ہو چکا ہے۔ قندابیل، سندھ کے شمالی مغربی صوبہ بدھہ اور توران یعنی خزدار کا سرحدی شہر تھا۔ اور یہ غالباً موجودہ گنداوا کی جگہ پر جو کہ کیچ۔ گنداوا پرگنہ میں ہے یا اس کے آس پاس واقع تھا۔ اور گنداوا، شکارپور سے بولان تک جانے والے قدیمی راستے پر واقع ہے (ن۔ب)

۶۴/[۴۹] دریائے پورالی: یہ وہی دریا ہے کہ جولس بیل کے مغرب میں بہتا ہے اور خلیج سون میانی میں گرتا ہے (ن۔ب)۔

۶۶/ [۵۰] کنوج پر سیہرس بن راسل کی حکومت تھی :  
 ہوڑی والا (ص ۸۰) سیہرس کو "شری ہرشا" تصور کرتا  
 ہے۔ کنوج کا راجہ ہرشا ویسے کافی مشہور ہے لیکن اس کے  
 عہد حکومت اور اس واقعہ کے سلسلے میں سن او سال کی  
 مطابقت غور طلب ہے (ن-ب)۔

۶۶/ [۵۱] سیہرس نے اپنے بھائی برہاس بن کسائس کو  
 روانہ کیا : سطورِ بالا میں اس سے پہلے سیہرس کے باپ کا  
 نام راسل بیان کیا گیا ہے ایسی صورت میں برہاس بن کسائس  
 اس کا بھائی کیسے ہو سکتا ہے؟ فارسی متن کی عبارت اس مقام  
 پر "برادرِ خود" (یعنی اپنا بھائی) ہے جو ممکن ہے کہ دراصل  
 "برادرزادہ خود" یعنی اپنے بھائی کا بیٹا) ہو۔ تحفۃ الکرام  
 میں (۸۸۳) برہاس کی جگہ بسایس ہے (ن-ب)۔

۷۱/ [۵۴] راوڑ: اس پچھلے دور میں جس نے بھی سندھ کی  
 تاریخ پر قلم اٹھایا ہے اس نے راوڑ اور اروڑ کو ایک تصور  
 کیا ہے جو کہ صحیح نہیں ہے۔ اس مقام کی عبارت سے ظاہر  
 ہے کہ چچ نے اپنے زمانے میں راوڑ کی بنیاد رکھی لیکن اس کے  
 مکمل ہونے سے پہلے انتقال کر گیا اور اس کے بعد اس کے بیٹے  
 دھرسین نے اسے بنوا کر وہاں شہر آباد کیا اور اس کا نام  
 "راوڑ" رکھا۔ اس کے مقابلے میں اروڑ ایک قدیمی شہر تھا  
 اور چچ سے پہلے رائے خاندان کے زمانے میں بھی سندھ کا  
 پایہ تخت تھا۔ اس کے علاوہ اروڑ شمالی سندھ میں (موجودہ  
 روہڑی کے قریب) تھا اور راوڑ نشیب میں مہران کے ڈیلٹا

پر جزیرے میں ایک مضبوط حفاظتی قلعہ تھا۔

قلعہ راوڑ کا صحیح مقام متعین کرنا مشکل ہے۔ البتہ فتحنامہ میں محمد بن قاسم اور داہر کی جنگ کے سلسلے میں دیئے گئے بیانات سے یہ یقینی نتیجہ نکلتا ہے کہ راوڑ، لاڑ (نشیبی سندھ) میں مہران کے مدخل والی اراضی پر واقع تھا۔ مندرجہ ذیل دلائل قابل غور ہیں :-

۱۔ شمال کی طرف سیوستان (سیوہن) اور بدھیم کے علاقوں کو فتح کرنے کے بعد محمد بن قاسم نیرون کوٹ واپس آیا جو کہ موجودہ حیدرآباد کی جگہ پر یا اس کے آس پاس واقع تھا۔ وہاں سے اس نے قلعہ اشبہار کی جانب کوچ کیا اور جا کر راوڑ کی سرحد کے مقابل لیکن دریا کے مغربی کنارے پر جھیم اور کرہل کے پرگنوں سے منزل انداز ہوا (ص ۱۳۲ اور ۱۴۰)۔ بعد کے تاریخی حوالوں سے یہ ثابت ہو چکا ہے کہ کرہل یا گرہڑ سرزمین ٹھٹھہ کا حصہ تھا۔ وہاں سے بھی کوچ کر کے اور مزید نشیب میں جا کر پرگنہ جھیم کے موضع سا کرے میں مقیم ہوا اور مہران پار کرنے کے لئے کشتیاں اور تختے تیار کرائے (ص ۲۱۸)۔ اس سے ظاہر ہوتا ہے کہ محمد بن قاسم نے لاڑ کے ٹھٹھہ اور میرپور سا کرو کے اس مقام سے جو کہ مہران کے ڈیلٹا اور جزیرے کے سامنے مغرب میں تھا، یہ دریا پار کیا۔

۲۔ محمد بن قاسم کی ان تیاریوں کے موقع پر علاقہ لاڑ کے جتوں اور سا کرے کے سربراہوں کا ذکر آیا ہے (فتحنامہ ص ۱۲۴)۔

جت قوم کے لوگ عہد قدیم سے شاہ بندر ڈویزن کے علاقے میں رہتے آئے ہیں اور ان کی اس قدیم آبادی کی وجہ سے ضلع ٹھٹھہ کے جنوب مشرقی علاقے کا نام ہی "جاتی" پڑ گیا ہے۔

۳۔ محمد بن قاسم کے مغربی ساحل کی طرف سے مہران کو پار کر کے مشرق کی طرف راوڑ کے قلعے تک پہنچنے کے بیان میں کئی دریاؤں یا آبنائوں کا ذکر آیا ہے جس سے ثابت ہوتا ہے کہ وہ مہران کے نشیبی دوآبے یا ڈیلٹا کا خطہ تھا۔ چنانچہ محمد بن قاسم کشتیوں کے پٹل کے ذریعے مہران کی بڑی شاخ سے گذر کر مشرق کی طرف آیا۔ مقابلے پر "جوئے کوتک" یعنی دریائے کوتک کی ایک چھوٹی سی شاخ کی راہ سے آکر جیسینہ نے قلعے کی حفاظت کی (ص ۲۰۲)۔ اس "قلعہ بیٹ" (جزیرہ کے قلعے) سے کچھ فاصلے پر "جوئے نیطری" یا "نیطری" نامی دریا کی ایک دوسری چھوٹی شاخ تھی جہاں راسل گرفتار ہوا (ص ۲۳۰)۔ "قلعہ بیٹ" سے کوچ کر کے محمد بن قاسم اور بھی آگے جا کر "جوئے دھدا واہ" یعنی دریا کی ایک اور چھوٹی شاخ دھدا واہ کے کنارے اس مقام پر خیم زن ہوا جسے راجہ داہر نے "ہڈباری" کے نام سے پکارا تھا (ص ۲۳۲)۔ اس کے بعد بھی محمد بن قاسم اور داہر کی فوجوں کے درمیان ایک اور "آبنائے" یا "خلیج" تھی (ص ۲۳۷ اور ۲۳۱) جسے عبور کر کے اسلامی لشکر نے حملہ کیا (ص ۲۳۷) اور جنگ کرتے ہوئے عرب مجاہدین راوڑ کے قلعے تک جا پہنچے (ص ۲۵۴)۔ آخر محمد بن قاسم کی



فتح ہوئی اور راوڑ کے قلعے کے پاس دریائے مہران کے درمیان (یعنی دوآبہ میں) دھدھا واہ کے کنارے مارا گیا (ص ۲۵۳ اور ۲۶۹)۔

فتحنامہ کے ان حوالوں سے واضح ہوتا ہے کہ محمد بن قاسم نے نیروں کوٹ سے کافی نیچے لاڑ کے جھیم اور کرہل کے علاقے میں کسی مقام سے دریا پار کیا اور اس کی اور داہر کی فوجوں کا میدانِ جنگ مہران کے دوآبہ اور اس کی مختلف شاخوں والا خطہ تھا اور راوڑ کا قلعہ بھی ایک ایسی شاخ ”دھدھا واہ“ سے متصل تھا۔

فتحنامہ کی عبارتوں سے صاف طور پر یہ بھی سمجھ میں آتا ہے کہ راوڑ، برہمن آباد سے یقینی طور پر کافی نشیب میں لاڑ کی طرف تھا کیونکہ راوڑ کی فتح کے بعد جب محمد بن قاسم نے برہمن آباد کا رخ کیا تو پہلے ”قلعہ بہرور“ کے قریب پہنچا اور دو ماہ کے محاصرے کے بعد اسے فتح کیا (ص ۲۷۶)۔ وہاں سے آگے چل کر ”دھلیہ“ پہنچا اور اس قلعے کو بھی دو ماہ کے محاصرے کے بعد قبضے میں لایا (ص ۲۷۶-۲۷۷) پھر وہاں سے برہمن آباد جا پہنچا جو کہ دھلیہ کے قلعے کے قریب تھا (ص ۲۷۹)۔

ان حوالوں کی بنیاد پر کزنس (سندھ کے آثار قدیمہ ص ۲۳) کا یہ گمان باطل ہوتا ہے کہ راوڑ کا قلعہ اروڑ سے ۲۰-۲۵ میل مغرب یا جنوب مغرب میں شہر کنگری سے کچھ نشیب میں واقع تھا۔ اسی طرح میجر راورٹی کا یہ تخمینہ بھی



غلط ہے کہ راوڑ، برہمن آباد کے مغرب میں (کزنس کے اندازے کے مطابق تقریباً دس میل) تھا۔

کزنس کے خیال میں (آثار قدیمہ ص ۲۳، نوٹ ۱) محمد بن قاسم کے دو آبے کی مختلف شاخوں سے گذرنے کا حوالہ کہیں موجود نہیں اور اسی وجہ سے وہ راوڑ کا دو آبے میں ہونا تصور نہیں کرتا۔ لیکن یہ خیال غلط ہے کیونکہ فتحنامہ کے مذکورہ حوالوں میں دو آبہ اور دریا کی مختلف شاخوں کا ذکر موجود ہے۔ میجر راوڑی بھی راوڑ کے دو آبے میں ہونے کو ناممکن سمجھتا ہے کیونکہ اس کے خیال میں (سندھ کا مہران، ص ۲۳۹ حاشیہ) محمد بن قاسم کے راوڑ پر حملے کے وقت پانی کے چڑھاؤ کا موسم تھا اور اس موسم میں دو آبے سے گزرنا مشکل ہے۔ راوڑی کی یہ دلیل کچھ ایسی با وزن نہیں ہے کیونکہ فوج کا دو آبے سے گذرنا خواہ مشکل ہو مگر ناممکن نہیں ہے۔ دوسرے یہ کہ جب محمد بن قاسم پہلی مرتبہ نیروں کوٹ آیا تو اس طرف دریائے مہران کا پانی اس وقت تک نہ آیا تھا مگر بارش کا ابتدائی زمانہ تھا اور پانی آنے والا تھا۔ اس کے بعد محمد بن قاسم نے نیروں کوٹ فتح کیا اور وہاں سے بالائی علاقے کی طرف جا کر سیوستان اور بدھیم کو فتح کیا اور وہاں سے نیروں کوٹ واپس آ گیا۔ پھر وہاں سے جا کر ”اشبہار“ کا قلعہ فتح کیا اور اس کے بعد داہر کا مقابلہ کرنے کے لئے مہران عبور کرنے کی تیاری کی۔ اس کے یہ معنی ہوئے کہ نیروں کوٹ میں اس کی پہلی آمد

کے وقت سے لے کر اس وقت تک کافی وقت گزر چکا تھا اور غالباً مہران پار کرنے کے موقع پر باڑھ کا موسم تقریباً ختم ہو چکا تھا۔

ڈاکٹر داؤد پوٹھ کا خیال ہے کہ ”راوڑ“ موجودہ حیدرآباد کی جگہ پر تھا (فتحنامہ فارسی ایڈیشن ص ۲۵۸ پر دی ہوئی ص ۱۴۰ کی تشریح) یہ خیال بھی درست نہیں ہے کیونکہ حیدرآباد کے مقام پر غالباً ”نیرون کوٹ“ تھا۔ اس کے علاوہ فتحنامہ کے حوالوں سے بھی ظاہر ہوتا ہے کہ راوڑ نیچے لاڑ میں جھیم، کرھل (ٹھٹھ، کے شمالی مشرقی خطے) اور ساکرے کی طرف دریا کے دو آبے میں واقع تھا۔ ہوڑی والا (ص ۸۷) کی یہ رائے بھی کہ راوڑ، نیرون کوٹ اور برہمن آباد کے درمیان میں تھا، مبہم ہے۔ ہیگ جس نے کہ مہران کے دو آبے اور اس کی قدیمی شاخوں کی کافی تحقیق کی ہے اس کی رائے میں راوڑ، لاڑ میں ونگی کے آس پاس مشرقی نارے کے کنارے برہمن آباد سے تقریباً ۸۰ میل جنوب اور نیرون کوٹ سے تقریباً ۷۰ میل جنوب مشرق میں واقع تھا۔ (انڈس ڈیلٹا کنٹری ص ۶۳-۶۴)۔ یہ اندازہ فتحنامہ کے حوالوں کی روشنی میں واقعی قرین قیاس ہے۔ ہمارے خیال میں راوڑ کا قلعہ غالباً لاڑ میں موجودہ ضلع ٹھٹھ، کے شاہ بندر ڈویژن اور حیدرآباد ضلع کے ٹنڈو ڈویژن کی حدود میں کسی جگہ پر واقع تھا۔ نام کی مناسبت سے، شاہ بندر ڈویژن میں قدیمی شہر رڑی کے کھنڈرات شاید راوڑ کے قدیمی قلعے اور شہر کے ہیں۔

بہر حال راوڑ لاڑ میں تھا جہاں غالباً سمندر کے قریب ہونے کی وجہ سے گرمیوں میں بھی وہاں کی آب و ہوا معتدل رہتی تھی اور اسی وجہ سے داہر گرما کے چار ماہ وہاں گزارا کرتا تھا (ص ۹۰)۔

یہ نہیں کہا جاسکتا کہ یہ شہر کب اور کیسے برباد ہوا۔ محمد بن قاسم کی فتوحات کے وقت بھی دریائی راستے پر ہونے کی وجہ سے اس شہر کو ایک مرکزی حیثیت حاصل تھی۔ چنانچہ برہمن آباد کو فتح کرنے کے بعد جب محمد بن قاسم نظامِ حکومت کی درستگی کی طرف متوجہ ہوا تب اس نے نوہ بن دارس کو راوڑ کے قلعے پر مامور کیا تا کہ اس مقام پر کشتیاں تیار رکھے۔ اوپر یا نیچے کی طرف سے جو بھی کشتی آئے یا جائے اگر اس میں سامانِ جنگ ہو تو روک کر راوڑ کے قلعے میں لے جائے۔ اس (راوڑ) سے اوپر کے حصے کی کشتیوں کا اختیار ابن زیاد العبدی کو دیا۔ کچھ کے اطراف..... ہذیل بن سلیمان کو دیئے (ص ۶۰۳) اس حوالے سے یہ دلیل بھی نکلتی ہے کہ راوڑ کی سرحد آگے جا کر کچھ کی سرحد سے ملی ہوئی تھی۔ شہر راوڑ محمد بن قاسم کی فتوحات کے تقریباً پانچ سو برس کے بعد تک بھی موجود تھا۔ کیونکہ یاقوت اپنی کتاب معجم البلدان (راور) میں سنہ ۱۲۲۴-۱۲۲۸ ع کے زمانے میں لکھتا ہے کہ ”راور سندھ میں ایک بڑا شہر ہے جسے محمد بن قاسم نے فتح کیا“ بقول ہوڑی والا (ص ۸۷) راوڑ کے متعلق سنہ ۱۶۱۲ ع کا ایک حوالہ ملتا ہے۔

انڈیا آفس لائبریری میں پہلوی زبان کی ایک کتاب  
 "Dinai-Mainogi-i-Khirad" کا فارسی منظوم ترجمہ موجود  
 ہے جو کہ سنہ ۱۶۱۲ ع میں "Rawar in Sind" کے ایک  
 باشندے سرزبان زرتشتی نامی نے کیا۔ دیکھئے :-

(Sachau: J. R. A. S. New Series IV. 24; West,  
 Pahlavi Texts, III in Sacred Books of the  
 East, XXIV, Introduction P. XXiii)

ممکن ہے کہ اس کتاب میں تحریر کردہ "راور" اصل میں  
 "ارور" کی غلط صورت خطی ہو لیکن اگر واقعی یہ وہی  
 زیر بحث "راور" ہے تو پھر ہم کہہ سکتے ہیں کہ ۱۶۱۲ ع  
 تک راور موجود تھا۔ اس لحاظ سے راور غالباً شاہ بندر سب  
 ڈویژن کا وہی قدیم برباد شدہ شہر "رڑی" ہو جو کہ مقامی  
 روایتوں کے مطابق دو تین صدی پہلے برباد ہوا۔ اپنے اس  
 آخری دور میں "رڑی" جت قوم کے لوگوں کا مشہور شہر تھا  
 جس پر اپنے قرض کے بدلے میں کیہر قوم کے لوگ قابض ہو گئے  
 تھے چنانچہ سندھ میں مثل مشہور ہے کہ "رڑی ٹکوں میں  
 پڑی، ملا جتوں کو جواب"۔ لاڑ میں کیہر قوم کا زوال تقریباً  
 سترھویں صدی عیسوی کے آخر میں ہوا اور غالباً اسی زمانے  
 میں شہر "رڑی" برباد ہوا (ن۔ب)۔

۹۲ / [۷۰] عرب محمد علافی : یہ محمد علافی غالباً وہی  
 "محمد حارث علافی" ہے (یعنی محمد بن حارث علافی) کہ  
 جس کا ذکر بعد میں ص [۱۶۰] پر آیا ہے۔ ص [۱۳۸] پر

بن کا نام "محمد" دیا گیا ہے اور ص [۱۴۰] پر "علافی"۔  
 ذری کتاب میں صرف ص [۱۶۰] پر ہی اس کا پورا نام  
 محمد حارث علافی" دیا گیا ہے اور اس کے بعد باقی ہر جگہ  
 صرف محمد علافی دیا گیا ہے دیکھئے ص [۱۶۰-۱۶۴]،  
 [۱۷۰-۱۷۲] اور [۱۹۳-۱۹۴] محمد علافی دراصل عربوں  
 کے شامی لشکر کے سپاہیوں میں سے تھا۔ دیکھئے ص [۱۳۸]۔  
 اس صفحہ ۹۲ پر آگے چل کر بیان کیا گیا ہے کہ اس  
 علافی نے عبدالرحمن بن اشعث کو..... قتل کیا تھا۔ یہ غلط  
 ہے درحقیقت علافیوں نے خلیفہ عبدالملک کے دنوں میں مکران  
 کے گورنر سعید بن اسلم کلابی کو قتل کیا تھا کیونکہ اس نے  
 ان کے ہم وطن اور ہم قوم سفہوی بن لام الحماسی نامی ایک  
 شخص کو قتل کیا تھا۔ دیکھئے فتحنامہ [۸۵-۸۶]۔ سعید  
 کے خلاف اس سازش میں جن علافیوں نے حصہ لیا تھا ان میں  
 محمد بن حارث علافی کا نام نہیں دیا گیا۔ دیکھئے ص [۸۶]۔  
 مگر مورخ بلاذری نے معاویہ اور محمد بن حارث علافی  
 دونوں کو اس سازش کا قائد لکھا ہے (فتوح البلدان ص ۴۳۵)۔  
 علافیوں نے سعید کو قتل کر کے مکران پر قبضہ جمالیا تھا۔  
 دیکھئے فتحنامہ ص [۸۶]۔ حتیٰ کہ سنہ ۸۵ ہجری کے قریب  
 حجاج نے مجاعت بن سمر کو مکران کی طرف روانہ کیا  
 جس کے پہنچنے سے پیشتر ہی علافی وہاں سے بھاگ کر راجہ  
 داہر کے پاس جا پہنچے تھے، فتحنامہ ص [۸۸]۔ اس لحاظ سے  
 محمد علافی کی رمل کے راجہ کے خلاف کی ہوئی کارروائی



کو سنہ ۸۵ ہجری کے بعد کا واقعہ سمجھنا چاہئے (ن۔ب)۔  
 ۹۵/[۷۱] ہند اور سندھ کے شہروں میں اسلامی لشکر  
 کی پہلی جنگ رسول صلعم کی ہجرت کے ۱۵ سال بعد  
 امیرالمومنین حضرت عمر رضہ کے عہدِ خلافت میں ہوئی: یہ  
 درست ہے اور سورخ بلاذری نے بھی مدائنی کی سند سے  
 مسلمانوں کی اس پہلی فوج کشی کی خبر نقل کی ہے کہ  
 حضرت عمر رضہ نے سنہ ۱۵ ہجری میں عثمان بن العاص کو بحرین  
 اور عمان کا گورنر مقرر کیا جس نے اپنے بھائی الحکم کو  
 تانہ (تھانہ، بمبئی کی طرف) اور بروص (بھروچ، گجرات) کی  
 مہم پر اور اپنے دوسرے بھائی مغیرہ کو دیبل روانہ کیا  
 فتوح البلدان، ص ۳۲-۳۱) البتہ فتحنامہ کی روایت کا وہ حصہ  
 صحیح نہیں ہے کہ مغیرہ دیبل میں لڑتے ہوئے شہید ہوا۔  
 بلاذری واضح طور پر لکھتا ہے کہ اس نے دشمن کا مقابلہ کیا  
 اور اس پر فتح حاصل کی (فتوح ص ۴۴۲)۔ دوسرے تاریخی  
 حوالوں سے بھی یہ ثابت ہوتا ہے کہ مغیرہ اس کے بعد بھی زندہ  
 رہا۔ اس حملے کی تفصیل کے لئے دیکھئے ہمارا مضمون ”ہندوستان  
 پر عربوں کے ابتدائی حملوں کی تاریخ“ مطبوعہ ”اسلامک  
 کلچر“ مخزن، جولائی ۱۹۴۶ء حیدرآباد دکن \* (ن۔ب)۔

۹۶/[۷۳] امیرالمومنین عثمان بن عفان رضہ..... ہند اور  
 سندھ پر فوج کشی کرنے کے لئے لشکر بھیجنا چاہا: حضرت عثمان

\*"The Probable Date of the Early Arab Expeditions to India" Islamic culture, Hyderabad Daccan, Issue of July 1946.



کے اس ازادے کا ایک خاص سبب تھا۔ فتحنامہ میں اس واقعہ سے پہلے کی ایک اور جنگ کا جو کہ حضرت عمر رضہ کے عہدِ خلافت میں سندھ اور لشکرِ اسلام کے درمیان ہوئی، ذکر نہیں ہے۔ لیکن بقول طبری (۲۷۰-۲۸۱) جب لشکرِ اسلام حکم بن عمرو التغلبی کی سرکردگی میں مکران میں (ایران کی ساسانی حکومت کے گورنر کی فوج سے لڑ رہا) تھا تو سندھ کی فوجوں نے اچانک نہر پار کر کے اسلام کے لشکر پر حملہ کر دیا تھا۔ اور شاید حضرت عثمان رضہ نے سندھ کے راجہ کی طرف سے اس ”جنگ نہر“ میں کسی گئی پہل کا انتقام لینے ہی کے لئے سندھ پر لشکر کشی کا ارادہ کیا تھا (ن۔ب)۔

۹۶/ [۷۳] لشکر قنڈابیل اور مکران میں تھا: فتحنامہ کا صرف یہی حوالہ ہے کہ جو اس وقت قنڈابیل میں لشکرِ اسلام کی موجودگی کا اظہار کرتا ہے دوسری کسی بھی تاریخ میں اس کا ذکر نہیں ہے۔ یہ لشکر غالباً عبداللہ بن عامر کا لشکر تھا (دیکھئے بلاذری فتح صحبستان)، یا پھر اس عظیم لشکر کا کوئی حصہ تھا کہ جس نے حضرت عمر رضہ کے عہدِ خلافت میں ایران پر عام حملہ (الانسیاح یا General Invasion) ہوا تھا (ن۔ب)۔

۹۷/ [۷۴] اشعار۔ ”واہلنکئی لکم فی کل یوم۔ الخ: کتاب النوادر (طبع بیروت ص ۱۶۱) میں ابو زید نے یہ دو شعر جاہلی شاعر علی بن طفیل السعدی سے منسوب کئے ہیں۔ اور لسان العرب (جلد ب ص ۲۵۴) کے مصنف نے انہیں

عامر بن الطفیل السعدی سے منسوب کیا ہے۔ تاج العرب (جلد ۱۲ ص ۱۱۶) پر صرف دوسرا شعر ہے اور شاعر کا نام نہیں دیا گیا ہے (یہ شکر یہ استاد عبدالعزیز المیمنی)۔ سرچارلس لایال نے یہ دونوں اشعار عامر بن طفیل کے دیوان (ص ۱۵۸) میں درج کئے ہیں جس کے مطابق اصلاح کر کے ترجمے میں شامل کئے گئے ہیں۔ یہ دونوں اشعار ہجو اور استہزا کے محسوس ہوتے ہیں تعجب ہے کہ انہیں مدح تصور کیا گیا ہے (ع-م)۔

۹۷/ [۷۴] حضرت علی رضہ کی تعریف میں اشعار کہے :  
 یعنی حکیم بن جبلم نے یہ اشعار کہے۔ حکیم قبیلہ بنو الدیل میں سے تھا اور اس لحاظ سے اس کا پورا نام حکیم بن جبلم بن حصین بن اسود بن کعب بن عامر بن الحارث بن الدیل ہوگا (جمہرۃ ابن حزم جلد ۲) اس کے حالات ابن خلکان (وفیات ۸۴۴) اور ابن حجر (اصابہ ۷۷۹) نے تفصیل سے لکھے ہیں۔ حکیم ان چار جرنیلوں میں سے ایک تھا کہ جنہوں نے حضرت عثمان رضہ کو شہید کرنے میں حصہ لیا (العقد الفرید ۲۶۶-۲۶۹)۔ حکیم حضرت علی رضہ کے طرفداروں میں سے تھا اور ”جنگ نہروان“ سے پہلے ”زابوقہ“ کی لڑائی میں جو کہ خارجیوں کے ساتھ ہوئی تھی، قتل ہوا۔ (رسالة للجاحظ فی بنو امیہ، ملحقۃ فی آخر کتاب النزاع والتخاصم للمقریزی، طبع مصر، ص ۱۹۳)۔ ”العقد الفرید“ (۶۵) میں حضرت علی رضہ کی منقبت میں اس کا یہ شعر ملتا ہے :-

بَعَا حُكَيْمٌ دَعْوَةً سَمِيْعَةً

نَالَ بِهَا الْمَنْزِلَةَ الرَّفِيْعَةَ

(ن۔ب)

۹۸/[۷۵] حکیم بن جبہ کا قول۔ ماءً ہا وشل۔ الخ : بلاذری نے بھی یہ رپورٹ حکیم سے منسوب کی ہے (فتوح البلدان ص ۴۳۲) اور غالباً یہ صحیح ہے۔ یاقوت نے بھی ”معجم البلدان“ (۶۱۳X۴) میں یہی روایت نقل کی ہے۔ البتہ طبری (۲۷۰X۱)۔ یہ الفاظ صحار العبدی سے منسوب کرتا ہے جو کہ مکران کے جرنیل حکم بن عمرو التغلبی کی طرف سے خمس اور اموال غنیمت لے کر حضرت عمر رضہ کے پاس گیا تھا (طبری ۲۷۰X۱) مگر یہ صحیح نہیں معلوم ہوتا کیونکہ بقول طبری صحار العبدی اس وقت خود ایک دوسرے سپہ سالار احنف بن قیس کے ساتھ تھا جس نے اسے اس وقت اپنا نائب بنا کر ہرات میں تعینات کیا تھا (دیکھئے طبری ۲۶۱X۱) ابن قتیبہ نے بھی ”عیون الاخبار“ (۱۹۹X۲) میں یہ کیفیت کسی شخص کی زبانی حضرت عمر رضہ کے سامنے بیان کی گئی تحریر کی ہے لیکن اس شخص کا نام نہیں دیا ہے۔ ”الاخبار الطول“ (طبع یورپ ص ۳۲۶) اور ”محاضرات راغب اصفہانی“ میں یہ الفاظ ابن القریہ سے منسوب ہیں، دوسری طرف تقی الدین حموی کی ”ثمرات الاوراق“ (۶۱X۲)، ابن حامد کرمانی کی تاریخ کرمان المعروف ”عقد العلی للموقف الاعلی“ (طبع طہران، ص ۶۴) اور ”تاریخ گزیدہ“ میں (ص ۲۷۰) ہر نام کی غلطی کے ساتھ)

یہ الفاظ غضبان بن القبشری نامی شخص سے منسوب ہیں جس نے حجاج سے یہ باتیں بیان کیں (ن۔ب)۔

۹۹/ [۷۶] عبداللہ کو سندھ پر فوج کشی کرنے سے منع کر دیا اور کسی کو بھی نہ بھیجا: مورخ بلاذری بھی اس امر کی تصدیق کرتا ہے کہ حضرت عثمان رضہ نے حکیم کی رپورٹ سننے کے بعد کسی بھی سپہ سالار کو اس سرحد پر جہاد کرنے کے لئے نہیں بھیجا "فَلَمْ يَنْفِزْهَا أَحَدًا" (فتوح البلدان ص ۴۳۲) لیکن مورخ طبری سنہ ۲۹ ہجری کے حالات بیان کرتے ہوئے لکھتا ہے کہ حضرت عثمان رضہ نے عبیداللہ بن معمر التمیمی کو مکران کی طرف بھیجا جو وہاں دشمن کی پوری فوج کا صفایا کر کے بڑھتا ہوا جا کر "نہر" پر پہنچا..... اس کے بعد عبیداللہ کا فارس کی طرف تبادلہ کر دیا گیا اور اس کی جگہ پر عمیر بن عثمان بن سعد کو مقرر کیا گیا [اس کے بعد غالباً عبیداللہ کے فارس میں شہید ہوجانے پر عمیر کو فارس میں مامور کیا گیا اور ابن کندیر القشیری کو اس کی جگہ پر مکران میں متعین کیا گیا]۔ حضرت عثمان رضہ کی شہادت کے وقت عمیر بن عثمان فارس کا اور ابن کندیر القشیری مکران کا سپہ سالار تھا۔ دیکھئے طبری ۲۸۲۹۸۱-۲۸۳۱، ابن الاثیر ۴۸۸۳-۴۹، اور ابن خلدون بقية الجزء الثاني ص ۳۳-۲۱۳۱ (ن۔ب)۔

۹۹/ [۷۶] تو اہل شہر میں آپس میں نا اتفاقی اور مخالفت ہو گئی: اس وقت کے عناد و فساد کا مرکز بصرہ تھا

اور اسی وجہ سے ”شہر“ سے مراد غالباً ”بصرہ“ ہے۔ اصل فارسی متن میں ”اہل شہر“ ہے جو ممکن ہے کہ اصل عربی عبارت ”اہل المدینة“ کا غلط ترجمہ ہو۔ اس لحاظ سے ”اہل شہر“ سے ”اہل مدینہ“ کی بھی مراد ہو سکتی ہے (ن۔ب)۔

۹۹/[۷۶] حضرت علی رضہ نے ثاغر بن ذعر کو ہندوستان کی سرحد پر مقرر [کیا]: ثاغر بن ذعر کا نام صرف فتحنامہ میں آیا ہے اور بقیہ دوسری تواریخ میں اس کا کوئی ذکر نہیں ہے۔ آگے چل کر دوسرے صفحہ یعنی ۱۰۰/[۷۷] میں بتلایا گیا ہے کہ اس لشکر یعنی ثاغر بن ذعر کے لشکر میں حارث بن مثرہ نامی ایک بہادر سپہ سالار تھا۔ مورخ بلاذری کے قول کے مطابق حضرت علی رضہ نے سنہ ۳۸ ہجری کے آخر یا سنہ ۳۹ ہجری کی شروع میں حارث بن مثرہ العبدی کو محاذ ہند کا سپہ سالار بنا کر بھیجا تھا جس نے ”وہاں فتح حاصل کی اور کثیر مال غنیمت اور قیدی ہاتھ کئے اور ایک دن میں ایک ہزار غلام تقسیم کئے۔ اس کے بعد [وہ وہیں رہا] حتیٰ کہ سنہ ۴۲ ہجری میں وہ اور اس کے ساتھی سوائے کچھ تھوڑے آدمیوں کے صوبے قیقان (کیکان) میں (کسی جنگ میں مارے گئے) (فتوح البلدان، ص ۱۴۲۲)۔

حارث بن مثرہ العبدی، حضرت علی رضہ کے حامیوں میں سے تھا جسے حضرت علی رضہ نے جنگ صفین کے موقع پر اپنے لشکر کے میمنہ کا سپہ سالار مقرر کیا تھا (دیکھئے المنقری کی



”کتاب الصفین“، طبع ایران ص ۱۰۷)۔ حارث قبیلہ ربیعہ مشہور سخی سرداروں میں سے تھا۔ چنانچہ مشہور ہے اس نے ایک دن میں ایک ہزار غلام تقسیم کئے اور پانچ لاکھ گھوڑے بطور بخشش دیئے۔ دیکھئے محمد بن حبیب کی ”کتاب المعبر“ طبع حیدرآباد دکن ص ۱۰۴ (ن۔ب)۔

۱۰۰/[۷۷] ہذلی نے بیان کیا ہے کہ: مراد ابوبکر الہذلی۔ ہمارے خیال میں فتحنامہ کے فارسی مترجم نے اختصار کے خیال سے اس مقام پر اس کتاب کے اہم راوی ابوالحسن مدائنی کا نام نہیں لکھا ہے ورنہ پوری عبارت اس طرح ہونی چاہئے تھی کہ: ”ابوالحسن نے کہا کہ ہذلی نے بیان کیا ہے۔ الخ۔“ ہمارے اس نظریہ کی دلیل یہ ہے کہ ابوبکر الہذلی دراصل ابوالحسن مدائنی کا ایک خاص ماخذ ہے اور ہذلی کی روایتیں ہم تک براہ راست نہیں بلکہ زیادہ تر اس کے راویوں کے ذریعہ پہنچیں ہیں۔ خود فتحنامہ کے صفحات ۱۰۱/[۷۸] اور ۱۰۵/[۸۱] پر ہذلی کی دو روایتیں ابوالحسن مدائنی کی وساطت سے نقل ہیں۔ صفحہ ۱۰۱/[۸۰] پر ہذلی کی روایت سہلب کے ذریعہ اور سہلب کے بعد پھر مصنفان تاریخ کے ذریعہ نقل کی گئی ہے اور صفحہ ۱۰۵/[۸۰] پر ہذلی کی روایت تاریخ کی تشریح یا تفسیر کرنے والوں کی زبانی درج کی گئی ہے۔ ان دونوں صفحات پر بھی ”تاریخ کے مصنفوں“ اور ”تاریخ کی تفسیر کرنے والوں“ سے مراد غالباً ابوالحسن المدائنی ہے کہ جو اس فتحنامہ کا خاص راوی ہے۔



دوسری کتابوں میں بھی ابوالحسن المدائنی کی ابوبکر الہذلی سے نقل کی ہوئی تاریخی روایتیں نظر آتی ہیں مثلاً دیکھئے بلاذری کی ”کتاب انساب الاشراف“ مطبوعہ یورپ، جلد ۱۱، ص ۲۲۷۔ ابوبکر الہذلی تاریخ کے مشہور راویوں میں سے تھا اور اس وقت کی اسلامی سلطنت کے مشرقی ممالک خصوصاً عراق اور سندھ کی تاریخ کا اسے کافی علم تھا۔ اس کا سبب غالباً یہ تھا کہ وہ مشرقی محاذ کے اہم شہر بصرہ کے عالموں میں سے تھا۔ بقول ہمدانی ”ابوبکر الہذلی کان بصریاً“ (کتاب البلدان ص ۱۶۷)۔ مسعودی نے اپنی کتاب ”مروج الذهب“ (طبع پیرس ۱۲۲۸، ۱۲۷) میں ذکر کیا ہے کہ ابوبکر الہذلی، پہلے عباسی خلیفہ ابوالعاس سفاح (۷۵۰-۷۵۴ء) کے ہم نشینوں میں تھا اور اس کی مجلسوں میں شریک رہا کرتا تھا (ن۔ب)۔

۱۰۱ / [۷۸] (امیر معاویہ نے) عبداللہ بن سوار [العبدی] کو سندھ پر مامور کیا اور اس ملک کی حکومت اس کے حوالے کی: بقول بلاذری عبداللہ کو بصرہ کے وائسرائے (نائبِ خلیفہ) عبداللہ بن عامر نے اس محاذ پر بھیجا تھا۔ مگر بلاذری آگے کہتا ہے کہ ”بعضے کہتے ہیں کہ اسے امیر معاویہ نے مقرر کیا“۔ فتحنامہ کی دوسری روایت (ص ۱۰۵-۱۰۶) کے مطابق بھی عبداللہ کی تقرری براہِ راست امیر معاویہ سے منسوب ہے اور غالباً یہ صحیح ہے۔ مورخ بلاذری نے اس کے بعد عبداللہ کے ”قیقان“ پر حملہ اور ابتدائی فتوحات کا ذکر کیا ہے اور کہا ہے کہ عبداللہ نے وہاں کے گھوڑے

تحفتاً "امیر معاویہ کے پاس بھیجے (ص ۱۶۲۳) یہ بیان فتح  
کی اس حکایت کی تصدیق کرتا ہے کہ عبداللہ کو امیر  
معاویہ نے کیکانان کے گھوڑے بھیجنے کی تاکید کی  
تھی (ن۔ب)۔

۱۰۴/ [۷۹] (عبداللہ) ابن سوار... مردانہ وار جنگ کرتے  
ہوئے شہید ہوا: بلاذری (ص ۴۳۳) لکھتا ہے کہ ابتدائی فتوحات  
حاصل کر کے تحفوں وغیرہ کے ساتھ عبداللہ بن مسوٰر ملاقات  
کے لئے امیر معاویہ کے پاس آیا اور کچھ دنوں ان کے پاس رہا۔  
اس کے بعد جب پھر "قیقانان" واپس گیا تب وہاں کے ترکوں  
کا لشکر اس پر غالب ہوا اور اسے شہید کیا۔ یاقوت  
معجم البلدان (ص ۲۱۷X۴) میں بلاذری کی یہی عبارت نقل  
کرنے کے بعد لکھتا ہے کہ: بقول خلیفہ بن خیاط، عبداللہ نے  
سنہ ۷۴۷ ہجری میں "قیقانان" پر حملہ کیا جس پر ترکوں کا  
عظیم لشکر جمع ہوا اور [جنگ میں] عبداللہ اور اسلامی  
لشکر کا بڑا حصہ قتل ہوا (ن۔ب)۔

۱۰۴/ [۸۰] اَعْوَرُ شَنِّي : یعنی شاعر بَشْرُ بن مَسْقِدُ  
بن عبدالقیس، جو کہ ابا مَسْقِدُ کی کنیت سے بھی مشہور تھا  
اور عربی ادب میں عام طور پر "الاعور الشنی" کے نام سے یاد  
کیا جاتا ہے۔ "الشنی" نسبت ہے "بنوشن بن افضی بن  
عبدالقیس بن افضی" سے اور چونکہ قبیلہ "بنوشن" دراصل قبیلہ  
"عبدالقیس" کی ایک شاخ تھا اور عبداللہ بن سوار بھی قبیلہ  
"عبدالقیس" کا شہسوار تھا اسی وجہ سے اعور شنی کو اس پر  
فخر ہے۔

وہ عہدِ اسلام کے بلند پایہ شعراء میں سے تھا۔ اس کے دو  
 بچے تھے جو خود بھی شاعر تھے اور ”جہم“ کہے جاتے تھے  
 (سبط اللالی ص ۲۷۸)۔ جنگِ جمل میں اعور، حضرت علی رضہ  
 کے لشکر میں تھا (المؤتلف المختلف، للاسدی، تصحیح مستشرق  
 سالم کرنکوی Krenkow ص ۳۸)۔ جنگِ صفین میں بھی  
 وہ حضرت علی رضہ کے ساتھ تھا اور ان کی منقبت میں بہت  
 سے اشعار کہے (کتاب الصفین، للمنقری ص ۲۱۵، ۲۲۵ اور  
 ۲۴۹)۔ اعور شنی کا کچھ ذکر ابن قتیبہ کے ”طبقات الشعراء و  
 الشعر“ (ص ۴۰۶) میں بھی موجود ہے (ن۔ب)۔

۱۱۰/[۸۴] پورالی کی حدود میں وفات کی: بلاذری  
 کہتا ہے کہ (ص ۴۳۴) قصدار میں فوت ہوا ”قلادة النهر فی  
 وفيات اعیان الدهر“۔ ایک قلمی نسخہ جو (کتبخانہ پیر جھنڈہ)  
 میں موجود ہے۔ بیان کیا گیا ہے کہ منذر نے سنہ ۶۱ ہجری  
 میں انتقال کیا (ن۔ب)۔

۱۱۱/[۸۳] حکم بن منذر: حکم اپنے باپ منذر کی  
 وفات کے بعد مکران میں محاذِ ہند کا گورنر مقرر ہوا۔ کوفہ  
 میں وہ اپنے قبیلے عبدالقیس کا بڑا مقتدر سردار تھا (المحاسن  
 والمساوی ۱، ۴۷، المعارف لا بن قتیبہ ص ۱۷۲) بعد میں اس کے  
 چچا عبداللہ نے حجاج کے خلاف بغاوت کنی لیکن رستاقباز  
 کے نزدیک مارا گیا (المعارف ص ۱۷۲) قریباً ہی وہ حکم  
 کو اس سے محبت تھی چنانچہ اس کی موت پر اس نے یہ مرثیہ کہا:  
 أَبَا مَطَرٍ أَقْرَرْتُ عَيْنَ عَدُوِّ نَا  
 وَكُلَّ اللَّيْلِ مَاصِرْتُ سَوَافٍ بِصَيْرٍ  
 الخ۔ (بلاذری، الانساب، طبع یورپ، ۱۱۱۶۸)۔

غالباً اسی وجہ سے آخر میں حجاج نے حکم کو ہمیشہ کے لئے قید کر دیا حتیٰ کہ وہ حجاج کے قید خانے "الدیماس" ہی میں انتقال کر گیا۔ دیکھئے بلاذری، الانساب، طبع یروشلم ۱۷۱۵ء (ن-ب)۔

۱۱۱ / [۸۳] عبداللہ [بن] الاعور الحرمازی نے اٹھ کر یہ اشعار پڑھے: اصل فارسی متن میں "الحرمازی" کی بجائے "الحواری" ہے۔ مگر صحیح "الحرمازی" ہے۔ اس کا نام عبداللہ بن الاعور ہے مگر کوڑھی ہونے کی وجہ سے "الکذاب الحرمازی" کے نام سے مشہور ہے (ابن قتیبہ، الشعراء ص ۴۳)۔ وہ منذر اور اس کے بیٹے حکم کا خاص مدح تھا۔ جاحظ نے "کتاب الحيوان" (۳۹۸۱) میں اس کی مدح کا یہ شعر نقل کیا ہے۔ قال الکذاب الحرمازی :-

یا ابن المعلى نزلته احد الكبر داهية الدهر وصماء الغبر  
اس شعر میں "ابن المعلى" سے مراد منذر (بن جارود وهو بشر، بن عمرو بن حنش بن المعتلى) ہے۔ لغت "اللسان" (مادہ - غبر) میں بھی یہ شعر مختلف روایتوں کے حوالوں کے ساتھ "الحرمازی" سے منسوب ہے اور ممدوح کا نام بھی واضح ہے: قال الحرمازی يمدح المنذر بن الجارود -  
انت لها منذر من بين البشر داهية الدهر وصماء الغبر  
ابن قتیبہ (الشعر والشعراء ص ۴۳، ۴۳۱ اور المعارف ص ۱۷۲) نے بھی فتحنامہ میں دیا ہوا یہ شعر قدرے مختلف روایتوں سے "الکذاب الحرمازی" ہی کا قرا دیا ہے اور اس کی داد دی ہے (الشعراء)۔ کتاب المعارف میں یہ رجز اس طرح دیا گیا ہے :-

یا حکم بن المنذر بن الجارود

مرادق المجد علیک ممدود

انت الجواد بن الجواد المحمود

نبتت فی الجود و فی بیت الجود

والعود قد ینبت فی اصل العود (ن۔ب)

۱۱۹/[۸۹] قزاقوں کے ایک گروہ نے کم جسے نکامرہ کہتے تھے: سورخ بلاذری نے (ص ۴۳۵) اس گروہ کو میدوں کی ایک قوم (قوم من مید) بیان کیا ہے جنہوں نے کشتیوں پر سوار ہو کر جہاز پر حملہ کیا اور اسے لوٹ لیا۔ ہوسکتا ہے کہ نکامرہ، مید قوم کا ایک قبیلہ ہو۔ خود فتحنامہ کے صفحہ ۱۲۱/[۹۱] پر ”میدوں کے دیبل“ کا ذکر آیا ہے جس کے یہ معنی ہوئے کہ دیبل بندر، قوم مید کا مرکز تھا۔ عرب مورخوں کے حوالوں سے ایسا معلوم ہوتا ہے کہ مکران، سندھ اور کائھیاواڑ کے ساحلوں پر رہنے والی ساری قوموں کو کم جن کا پیشہ ہی بحری لوٹ مار اور قزاقی تھا، ان سبھوں کو مید کہا گیا ہے۔ بلاذری واضح طور پر لکھتا ہے کہ مید وہ ہیں کہ جو سمندر میں ڈاکے مارتے ہیں ”المید الذین یقطعون البحر“۔ پھر مکران کے گورنر راشد بن عمر الجدید کے بارے میں لکھتا ہے کہ اس نے پہلے تو شمالی پہاڑی علاقہ کیکانان پر حملہ کر کے فتح حاصل کی لیکن اس کے بعد میدوں سے (مکران میں) جنگ کی جس میں شہید ہو گیا (ص ۴۳۳)۔ عہد عباسی میں سندھ کے گورنر موسیٰ بن عمران نے قنڈابیل



فتح کرنے کے بعد میدوں پر حملہ کیا (ص ۱۴۴) اور پھر سندھ میں جتنوں کی مدد سے سمندر کی کھاڑی کھدوا کر اور میدوں کی رہائشی نشیبی زمین کو پانی میں غرق کر کے انہیں تباہ کیا (ص ۱۴۶)۔ خود مورخ بلاذری کے دنوں میں اہل بصرہ اور سوڑھ (کاٹھیاواڑ) کے مابین لڑائی ہوئی تھی (ص ۱۴۴)۔ ان حوالوں سے معلوم ہوتا ہے کہ مکران، سندھ اور کاٹھیاواڑ کے ساحل پر رہنے والے بحری قزاقوں کو بلاذری نے ”مید“ کہا ہے۔ لانگ ورتھ ڈیمس اپنی کتاب ”بلوچ قوم“ (ص ۱۷) میں لکھتا ہے کہ : مید یا میدہ، سندھ اور مکران کے (بحری) ساحل کے قدیم سہانے (ملاح) ہیں اور بلوچ حقارتاً انہیں اس نام سے پکارتے ہیں۔ دریائے سندھ کے سہانوں (ملاحوں) کو بھی مید کہتے ہیں اور اکثر ”میدہ اور ماچھی“ دونوں نام ساتھ استعمال کئے جاتے ہیں۔

سندھ کے مید غالباً سندھ کے بحری ساحل کے میر بحر تھے اور موجودہ لفظ ”میدہ“ شاید ”مید“ کی بدلی ہوئی صورت ہے چنانچہ بحری علاقوں میں آج بھی حقارتاً کہتے ہیں کہ ”تو کوئی مید ہے“ یا ”تو کوئی میدہ ہے“ یا ”تو کوئی می ہے“۔ بہر حال کراچی سے لے کر کیٹی بندر تک اس وقت ملاحوں میں کہیں بھی ”نکاسرہ“ یا اس سے ملتے جلتے نام کا کوئی قبیلہ موجود نہیں اور نہ ایسا کوئی نام نظر آتا ہے۔ البتہ تحفۃ الکرام کے ایک حوالے سے (بشرطیکہ وہ درست ہو) معلوم ہوتا ہے کہ قوم نکاسرہ گیارہویں صدی عیسوی کے نصف اول تک موجود




ہی۔ میر علی شیر قانع لکھتا ہے کہ: جب اپنی شہزادگی کے زمانے میں شاہجہاں اپنے والد جہانگیر سے ناراض ہو کر ٹھہر آیا تھا تو نواب شریف خان (شرفا خان؟) اور ککرالہ کے چام نے اس کی مخالفت کی تھی اور ”دھاراجا“ کے رانا، قوم نکامرہ اور حمل جت نے اس کی اسداد اور معاونت کی تھی۔ اسی وجہ سے تخت نشین ہونے کے بعد شاہجہاں نے سنہ ۱۰۳۷ ہجری میں نواب امیر خان کو ٹھہر کا نواب مقرر کیا تھا تاکہ وہ انہیں نوازے اور ان سے اچھا سلوک کرے (تحفۃ الکرام، مطبع ناصری، ۱۹۵۳ء)۔ اگر گیارہویں صدی ہجری میں بھی نکامرہ قوم موجود تھی تو اس حالت میں اس قوم کے لوگوں کا اب تک باقی رہنا ممکن ہے البتہ یہ ہوسکتا ہے کہ اس قوم کا نام متروک ہو چکا ہو۔ ہمیں اس وقت تک بحری ساحل اور لاڑ کے ملاحوں کے جو قبائل یا ان کی شاخوں معلوم ہوئی ہیں وہ یہ ہیں:- لاڑا، ونگرا، دبلا (دھاراجا کے اصل باشندے)، ہولانی، لیلگانی، ماچھی، جو بانیا، ٹانڈیا، ولہاری، ہوڑائی، ڈوکی، کڈائی، گجاڑیا، سوڈھائی، پکنیڑا، ٹیائی، پاٹاری، ٹھوری، ڈھورائی وغیرہ۔ مگر ”نکامرہ“ کا نام کہیں معلوم نہیں ہوسکا (ن۔ب)۔

۱۱۹/[۹۰] یہ عورت قبیلہ بنی عزیز (یا عزیز) میں سے تھی: اس نام کا قبیلہ کسی بھی عربی کتاب میں نظر نہیں آتا۔ بلاذری (فتوح البلدان ص ۱۴۳۵) میں بیان کرتا ہے کہ یہ عورت قبیلہ ”بنی یسربوع“ میں سے تھی اور مورخ بلاذری کا یہ قول زیادہ با وزن ہے (ن۔ب)۔

۱۲۴ / [۹۴] محمد بن قاسم کو جو اس کے چچا کا اور نواسہ بھی تھا اور حجاج کی بیٹی اس کے گھر میں تھی یہ سارا بیان حقیقت کے برعکس ہے۔ نہ محمد بن قاسم حجاج کے چچا کا بیٹا تھا، نہ اس کا نواسہ تھا اور نہ اس کی بیٹی اس کے گھر میں تھی۔ ان حقایق کا تجزیہ کرتے ہوئے پہلے ابو عقیل کے خاندان کا یہ شجرہ دیکھنا چاہئے :-

ابو عقیل

حکم



اس شجرہ سے یہ واضح ہو جاتا ہے کہ محمد بن قاسم، حجاج کے چچا (محمد) کا بیٹا نہیں بلکہ حجاج کے چچا (محمد) کے بیٹے (قاسم) کا بیٹا ہے۔

فتحنامہ کی فارسی عبارت اس طرح ہے: ”محمد بن قاسم پسر۔ عم او بود۔“ یہاں ”پسر۔ عم“ عربی لفظ ”ابن۔ عم“ کا ترجمہ ہے۔ عربی میں چچا کے بیٹے یا پوتے بلکہ پر پوتے کو بھی ”ابن۔ عم“ کہا جاسکتا ہے لیکن اس اصطلاح کا فارسی ترجمہ، پڑھنے والوں کو بھی غلط فہمی میں مبتلا کر سکتا ہے۔ اسی وجہ سے ترجمے کے متن میں وضاحت کے لئے ہم نے ”اس کے چچا [کے بیٹے] کا بیٹا“ لکھا ہے۔

زیر بحث صفحہ پر محمد بن قاسم کو حجاج کا نواسہ ظاہر کیا گیا ہے اور تحریر کیا گیا ہے کہ حجاج کی بیٹی اس کے گھر میں تھی لیکن ص ۶۵-۲۶۶/ [۱۹۰] پر حجاج کی اپنی بیٹی محمد بن قاسم کو دینے کی حکایت درج کی گئی ہے جو غور طلب ہے۔ درحقیقت یہ محض ایک ”حکایت“ ہے اور ہر نقطہ نظر سے غیر معتبر۔ اولاً اس حکایت کی روایت ضعیف ہے اور بنی تمیم کے کسی غیر معروف شخص سے منسوب ہے جس نے یزید بن کنانہ سے نقل کیا ہے۔ خود یزید بن کنانہ کا نام بھی راویوں کی صف میں کہیں نظر نہیں آتا۔ دوم اس حکایت کے مطابق حجاج کے غصہ میں ہر مرتبہ محمد بن قاسم کے سر پر چھڑی مارنے اور اس کی ہکڑی گرا دینے کے باوجود محمد بن قاسم کا اس سے بار بار اس کی بیٹی کا مطالبہ کرنا

ایک تو محمد بن قاسم کے بلند اخلاق اور خود داری کے خلاف ہے دوسرے حجاج کے مشہور غیض و غضب کے آگے محمد بن قاسم کی (جو ان دنوں کمسن تھا) مجال نہ تھی کہ بار بار اس بات پر زور دیتا۔ تیسرے یہ کہ اس حکایت کا راوی کہتا ہے کہ میں اس وقت اس محفل میں تھا اور یہ سارا تماشا دیکھ رہا تھا۔ گویا حجاج کی بیٹی کی شادی کا فیصلہ دوسروں کے سامنے ہو رہا تھا! چوتھے یہ کہ حکایت کے آخر میں بیان کیا گیا ہے کہ آخر کار حجاج نے اپنی بیٹی اس شرط پر محمد بن قاسم کو دینے کا اقرار کیا کہ ”جب بڑا ہوگا اور فارس و ہند پر فوج کشی کر کے یہ ممالک فتح کر لے گا“۔ یہ پیشین گوئی بھی ظاہر کرتی ہے کہ یہ حکایت محض ایک افسانہ ہے اور اس میں بیان کردہ سقم بھی اس کے غیر معتبر سمجھے جانے کا کافی ثبوت ہے۔

مگر بڑی بات تو یہ ہے کہ اس کا کوئی ثبوت نہیں کہ حجاج کے کوئی بیٹی بھی تھی۔ ابن حزم جو کہ عرب کا ایک بڑا ماہر اور عالم۔ نسباً ہے اس نے بھی اپنی کتاب ”جمہرت انساب العرب“ (ص ۲۵۵) حجاج کی اولاد میں صرف چار فرزندوں کا ذکر کیا ہے یعنی محمد، عبدالملک، آبان اور سلیمان۔

واقعہ صرف یہ ہے کہ حجاج نے اپنی بہن زینب کو اس کا اختیار دیا تھا کہ وہ محمد بن قاسم اور حکم بن ایوب (بن حکم بن ابی عقیلی) دونوں میں سے جس سے چاہے عقد کرے۔

محمد بن قاسم کی عمر ان دنوں صرف سترہ سال تھی اور حکم عمر میں بڑا تھا۔ زینب نے (غالباً اپنی عمر کے لحاظ سے) حکم کو پسند کیا جس سے حجاج نے اس کی شادی کرادی کتاب الاغانی، جلد ۴، ص ۲۷)۔

اس توضیح کی بنیاد پر فتحنامہ، فرشتہ (جلد ۴، ص ۴۰۳) اور میر معصوم کے (تاریخ معصومی فارسی ص ۲۱) کہ جن کا ماخذ فتحنامہ ہی ہے، یہ بیانات کہ محمد بن قاسم حجاج کا نواسہ تھا، قطعی غلط معلوم ہوتے ہیں۔

اس سلسلے میں یہ بھی ضروری ہے کہ محمد بن قاسم کی شادی کے بارے میں دہلے ہوئے فتحنامہ کے دوسرے حوالوں کا بھی جائزہ لیا جائے اور کسی صحیح نتیجے پر پہنچا جائے۔ فتحنامہ کے صفحہ ۲۵۸/ [۱۸۶] میں بیان کیا گیا ہے کہ داہر کے قتل کے بعد جب اس کی بیوی لاڈی گرفتار ہوئی تو محمد بن قاسم نے اسے خریدنے کے لئے حجاج سے اجازت طلب کی اس نے خلیفہ ولید سے سفارش کی اور آخر دارالخلافت سے حکم جاری ہوا اور اس کے بعد محمد بن قاسم نے لاڈی کو خرید کر اپنی بیوی بنایا (مزید دیکھئے ص ۳۱۵/ [۲۲۲])۔

اس حکایت کا راوی ایک مقامی شخص ابو محمد ہندی ہے جس نے یہ بات ابو مسہر عابی (?) نامی ایک شخص سے سنی ہے کہ جو خود گمنام اور مشکوک ہے۔ کسی بھی عربی ماخذ سے اس حکایت کی ذرہ برابر بھی تصدیق نہیں ہوتی بلکہ فتحنامہ ہی میں لاڈی کے متعلق ایسے بیانات ہیں کہ جن سے

اس حکایت کی تردید ہوتی ہے مثلاً ص ۲۵۸-۲۵۹ میں خبر لاڈی کے زبانی بیان میں ظاہر کیا گیا ہے کہ وہ داہر کے قتل ہونے والے دن عین میدانِ جنگ میں گرفتار ہوئی تھی لیکن ص ۲۸۹-۲۹۰/[۲۰۶-۲۰۵] پر خود برہمن آباد کے بزرگوں کی حکایت کے مطابق داہر کے قتل ہونے کے بعد لاڈی اپنے بیٹے کے ساتھ برہمن آباد کے قلعے میں پہنچی اور قلعے کی حفاظت کے انتظامات کر کے مقابلے کے لئے مستعد ہو گئی۔ غرض یہ کہ فتحنامہ کی وہ حکایتیں کہ جن کی بنیاد مقامی روایتوں پر ہے اور جن کی عربی ماخذوں سے کوئی تصدیق نہیں ہوتی وہ غیر معتبر ہیں۔ اور محمد بن قاسم کا لاڈی کو خرید کر نکاح میں لانا بھی محض ایک افسانہ ہے۔ اب سوال یہ ہے کہ محمد بن قاسم نے کہاں شادی کی؟ اس کے دو بیٹے عمرو اور قاسم تاریخی حیثیت رکھتے ہیں۔ عمرو سندھ کا گورنر اور مشہور شہر منصورہ کا بانی تھا اور اس کا بھائی قاسم پورے ۱۵ سال بصرہ کا گورنر رہا۔ جس کے یہ معنی ہوئے کہ وہ بڑا قابل اور خاص و عام میں مقبول حاکم تھا۔ شاید یہی وجہ ہے کہ مشہور ارجوزہ گو شاعر روبہ بن العجاج نے اس کی مدح میں قصیدے کہے۔ اپنے ایک طویل قصیدے (مطلع: قلت وقد أقصر جہل الأَصْوَرِ، دیکھئے دیوان روبہ ص ۵۷-۶۳) کے ۱۹۳ تا ۱۹۷ مصرعوں میں وہ کہتا ہے:-



مَا فِي غَدِي إِنْشَى امْرُؤٌ مِّنْ مَّعَشِيرِ  
 يَغْدُونَ أَنْصَارَكَ يَوْمَ النَّصْرِ  
 وَهُمْ عَلَى رَغْمِ الْعُدَاةِ الزُّفَرِ  
 أَخْوَالُ آبَائِكَ فِي الْمُجْدِ الثَّرِي  
 سَعْدُ بْنُ زَيْدٍ فِي الصَّمِيمِ الدُّوسِرِ

(یعنی میں اس گروہ میں سے ہوں کہ جو ہر مصیبت کے دن تیرے دشمنوں کے خلاف صف آرا اور تیرا معاون ہے اور وہ گروہ "سعد بن زید" کے قبیلے کے شیر مردوں کا ہے جو تیرے خاندان کے ننہالی عزیز اور اعلیٰ شان و مرتبہ والے ہیں)۔

ان اشعار میں دو باتیں قابلِ غور ہیں۔ ایک یہ کہ شاعر نے سعد بن زید قبیلے کا ذکر کیا ہے جس کا وہ خود ایک فرد ہے۔ اب دیکھئے کہ شاعر روبہ بن العجاج، قبیلہ بنو تمیم کی ایک بڑی شاخ "بنو سعد بن مالک بن سعد بن زید منات بن تمیم" میں سے تھا۔ دیکھئے ابن حزم، الجمهرة ص ۲۰۴ اور ابن درید، الاشتقاق ص ۱۵۹) اور قبیلہ "سعد بن زید منات" اسی بڑی شاخ کی ایک شاخ تھا جسے شاعر نے اختصار کے طور پر صرف "سعد بن زید" لکھا ہے۔

دوسری قابلِ غور بات یہ ہے کہ اس قبیلے کے لوگ اس کے معدوح، قاسم کے خاندان کے ننہالی عزیز ہیں۔ اس کے اصل الفاظ "اخوال آبائک" ہیں "یعنی تیرے اجداد کے ننہالی" جس کے یہ معنی ہوئے کہ قاسم کے باپ، محمد بن قاسم اور اس کے باپ دادوں کے ننہالی ہیں۔ اس سے یہ ثابت ہوا کہ

محمد بن قاسم کے بزرگوں کی شادیاں بنو تمیم کے ان گھرانے یا خاندان میں ہوئی تھیں اور اسی رسم کے مطابق غالباً خود محمد بن قاسم کی شادی بھی بنو تمیم کے اسی خاندان یا قبیلے میں ہوئی ہوگی۔ واقعہ بھی یہی ہے کیونکہ مشہور محقق اور ادیب، خطیب تبریزی، شاعر روبہ کے مذکورہ ارجوزہ (قصیدہ) کے ۱۹۵ اور ۱۹۶ نمبر کے مصرعوں کی تشریح کرتے ہوئے لکھتا ہے کہ: ابو محمد نے کہا ہے کہ میں نے اس کے (شاعر روبہ کے) "س" کے قافیہ والے قصیدہ کا ایک مصرع دیکھا ہے جس سے اس کی (شاعر روبہ کی) مراد یہ ہے کہ قاسم بن محمد کے ننہال بنی سعد بن تمیم میں سے ہے۔ "یرید ان القاسم بن محمد له خوولة" فی بنی سعد بن تمیم" (حاشیہ کتاب تہذیب الالفاظ، ص ۶۸-) یہاں ابو محمد سے مراد مشہور عالم "ابن السیرافی" ہے جس کی شہادت قطعی مستند سمجھنی چاہئے۔ اس حوالہ اور وضاحت سے یہ ثابت ہوتا ہے کہ محمد بن قاسم کے بیٹے قاسم کے خاندانی ننہالی، قبیلہ بنی تمیم کی ایک شاخ قبیلہ بنو سعد، (بن مالک بن سعد بن زید منات بن تمیم) میں سے تھے جس کے یہی معنی ہوئے کہ محمد بن قاسم نے بنو تمیم کے اسی خاندان میں شادی کی تھی (ن۔ب)۔

۱۲۵/ [۹۴] حمزة بن بیض الحنفی نے یہ اشعار کہے:

حمزہ بن بیض اموی عہد کے مشہور شعرا میں سے تھا اور محمد بن قاسم کا ہمعصر تھا۔ اس نے سن ۱۲۰ھ میں انتقال کیا۔

س کے حالات کے لئے دیکھئے الاغانی، جلد ۱۵ ص ۱۳-۲۶،  
 الامدی، الموتلف والمختلف ص ۱۰۰، الکتبی، فوات الوفيات  
 ۱۸۸۸ء، العسکری، معانی ۱۱۸۱ء، ابو حیان ۱۸۵۳ء، ابن عساکر  
 ۴۴۰ء، النشویری ۸۱۳ء، تاج العروس (بیض)۔ حمزہ کے یہ  
 اشعار مشہور ہیں۔ دیکھئے بلاذری طبع یورپ ص ۱۴۱،  
 طبع مصر ص ۳۲۸، ابن الاثیر ۲۸۲ء، الیعقوبی ۳۵۷ء، ابن  
 قتیبہ، عیون الاخبار ۲۲۹ء، المرزبان (پہلے مصرع کے بارے  
 میں مختلف روایتوں کے ساتھ) ص ۴۸۲۔ فتحنامہ کے مطابق  
 حمزہ نے یہ اشعار محمد بن قاسم کے محاذِ ہند پر تقرر کے  
 موقع پر مبارکبادی کے طور پر کہے، مگر بقول ابن الاثیر  
 (۲۸۲ء) حمزہ نے یہ اشعار دراصل محمد بن قاسم کی  
 افسوسناک موت پر مرثیہ کے طور پر کہے تھے۔ غالباً ابن الاثیر  
 کا قول صحیح ہے کیونکہ بلاذری (ص ۱۴۱) نے بھی محمد  
 بن قاسم اور ثقی خاندان کے دوسرے افراد کے قید میں اذیتیں  
 دے کر قتل کئے جانے کے ذکر کے بعد یہی اشعار نقل کئے  
 ہیں (ن۔ ب)۔

۱۳۲/ [۹۹] پھر..... محمد بن قاسم وہاں سے ارمابیل  
 کی جانب روانہ ہوا: اس سے پہلے کے صفحہ میں صرف یہ  
 بیان کیا گیا ہے کہ محمد بن قاسم مکران پہنچا۔ دراصل  
 فتحنامہ کی یہ عبارت نامکمل ہے۔ بقول بلاذری (ص ۱۴۱)  
 محمد بن قاسم (شیراز سے) مکران روانہ ہوا اور وہاں دافی

دنوں ٹھہرا۔ اس کے بعد فنزبور (۱) آیا اور یہ شہر فتح کیا، پھر وہاں سے ارمابیل آیا۔ بلاذری کے اس بیان سے ظاہر ہے کہ فتحنامہ میں فنزبور یا پنچپور کی فتح کا ذکر غائب ہے اسی وجہ سے فتحنامہ کی مذکورہ عبارت میں ”وہاں“ سے مراد فنزبور یا پنچپور سے لینی چاہئے (ن۔ب)۔

۱۳۲/ [۱۰۰] (محمد بن ہارون) جب ارمابیل کی منزل پر پہنچا تو اس کی عمر پوری ہوئی..... اسے وہیں دفن کیا گیا: بقول بلاذری محمد بن ہارون نے ”ارمابیل کے قریب وفات کی اور اسے قبل میں دفن کیا گیا۔“ محقق بلاذری کا قول زیادہ صحیح سمجھنا چاہئے۔ فتحنامہ کی عبارت کو بلاذری کے بیان سے اس طرح ہم آہنگ کیا جاسکتا ہے کہ ”ارمابیل کی منزل“ سے مراد علاقہ ارمابیل کی کوئی منزل ہے جو کہ شہر ارمابیل سے قریب تھی اور جس کا بلاذری نے ذکر کیا ہے۔ بلاذری کا تحریر کردہ قبل وہی شہر ہے جسے عرب جغرافیہ نویسوں نے اکثر ”قنبلی“ لکھا ہے۔ ہمارے خیال میں قبل یا قنبلی دراصل ”قنبیلہ“ یعنی ”پن بیلہ“ ہے جو غالباً ریاست لس بیلہ کی راجدھانی بیلہ (جو غالباً عربوں کا ارمابیل یعنی ارمن بیلہ ہے) کے متصل واقع تھا۔

اس وقت شہر بیلہ کے ایک جانب ”پیر آری“ کا مقبرہ

(۱) بلاذری کی مطبوعہ تاریخ میں اس کا تلفظ ”قنزبور“ ہے جو کہ درحقیقت ”قنزبور“ کی تحریف ہے۔ فنزبور یا پنچپور غالباً اسی مقام پر تھا جہاں موجودہ ”پنچگور“ واقع ہے (ن۔ب)۔

اور زیارت گاہ ہے اور مقامی روایتوں کے مطابق یہ کسی صحابی کی قبر ہے۔ ممکن ہے کہ محمد بن ہارون کا نام ”ابن ہارون“ سے ”ہارون“ اور زمانہ گذرنے کے بعد مقامی تلفظ یا غلطی کی وجہ سے ”آری“ ہو گیا ہو۔ واللہ اعلم بالصواب (ن۔ ب۔)۔

۱۳۴/ [۱۰۱] جہم بن زحر الجعفی: اس کا باپ زحر بن قیس الجعفی کوفہ کے شریف سرداروں اور شہسواروں میں سے تھا اور بڑا فصیح مقرر تھا (ابن عساکر، تاریخ کبیر ۶۹۵)۔ جنگ صفین میں وہ حضرت علی رضی اللہ عنہ کے ساتھ تھا۔ (ابن عساکر، ایضاً اور کتاب الصفین ص ۱۱)۔ اس کے بیٹے بھی بے حد شریف تھے (ابن عساکر) جن میں سے جہم بن زحر بہت مشہور ہوا۔ جہم غالباً محمد بن قاسم کا دیرینہ رفیق تھا اور محمد بن قاسم کے سندھ پر حملے سے پہلے جب کہ محمد بن قاسم فارس کا گورنر تھا تو ان دنوں بھی جہم اس کے خاص سپہ سالاروں میں تھا۔ سنہ ۵۹۳ء کی شروعات میں محمد بن قاسم نے اپنے مرکز شیراز سے شہر رے پر فوج کشی کا ارادہ کیا تھا اور جہم بن زحر کو لشکر کے ہراول میں رے کی طرف روانہ کیا تھا مگر حجاج نے اسی اثناء میں محمد بن قاسم کو محاذ ہند کا امیر لشکر مقرر کیا اور جہم بن زحر کو بھی محمد بن قاسم کے پاس واپس پہنچنے کا حکم دیا (بلاذری ص ۴۳۶) اس کے بعد جہم بن زحر سندھ کی فتوحات میں محمد بن قاسم کے ساتھ رہا دیکھنے فتحنامہ فارسی صفحات ۱۰۶، ۱۰۶، ۱۰۶، ۱۰۶ اور ۱۹۲۔ غالباً اس کی ہمت اور شجاعت کی وجہ سے



محمد بن قاسم کو بھی اس سے بے حد اُنس ہو گیا تھا۔ وہ دونوں سندھ کی فتوحات میں مصروف تھے کہ اچانک حجاج کا حکم ملا کہ جہم کو خراسان کے معاذ پر تبدیل کیا جائے تاکہ وہ وہاں جا کر سپہ سالار قتیبہ بن مسلم کی مدد کرے۔ طبری (۱۲۵۷X۲) نے ان دوستوں کی جدائی کا بڑے موثر الفاظ میں ذکر کیا ہے وہ لکھتا ہے کہ : محمد بن قاسم کو جہم بن زحر سے بے حد محبت تھی چنانچہ جب جہم اس سے رخصت ہوا تو محمد نے رو کر کہا کہ ”اے جہم! کیا الوداع!!“ جہم نے جواب دیا ”ہاں کہ اس کے سوا کوئی چارہ ہی نہیں۔“

اس کے بعد معاذ خراسان پر جا کر جہم نے مشہور سپہ سالار قتیبہ کی ماتحتی میں اپنے نئے عہدے کا کاروبار سنبھالا۔ لیکن محمد بن قاسم کی طرح قتیبہ کو محبت کے ساتھ اپنے جرنیلوں کو اپنا گرویدہ بنانے میں شاید مہارت نہ تھی۔ بہر حال جب سلیمان خلیفہ ہوا اور قتیبہ کے خلاف اس نے انتقامی کارروائیاں شروع کیں تو قتیبہ نے اس سے بغاوت کی۔ اس موقع پر جہم نے اس کا ساتھ نہ دیا بلکہ شاہی فوجوں کی قیادت کر کے اس کا مقابلہ کیا اور قتیبہ کی شکست بلکہ آخری محاصرے اور اس کے قتل (سنہ ۹۶ھ) ہونے تک کی مہمات کا قائد جہم ہی تھا (طبری ۱۲۹۶X۲-۱۲۹۷)۔ اس کے بعد جہم خراسان کے کمانڈر یزید بن مہلب کا خاص سپہ سالار رہا۔ خاص طور پر جرجان کی آخری فتح (۹۸ھ) میں اس کا بڑا حصہ تھا (طبری ۱۳۱۹X۲ اور ۱۳۳۰-۱۳۳۳)۔ چنانچہ



یزید بن مہلب نے اسے جرجان کا گورنر مقرر کیا (ایضاً ۳۸۲-۱۳۵) حضرت عمر بن عبدالعزیز رضہ کے بعد جب یزید بن عبدالملک خلیفہ ہوا (سنہ ۵۱۰) تب خراسان کے سابقہ کمانڈر یزید بن مہلب کے ساتھیوں کے خلاف انتقامی کارروائیاں شروع ہوئیں اور خراسان کے نئے کمانڈر اور وائسرائے سعید خزینہ کے حکم سے دوسروں کے ساتھ جہم بن زحر کو بھی گرفتار کر کے قید کیا گیا اور آخر قبیلہ "باہلہ" کے ایک سردار نے عذاب دے کر اس مرد دلیر کو ہلاک کر دیا جس پر سعید نے اس شخص کو کافی ملامت کی (طبری ۱۲۹۷-۸۲) اس شخص کا نام زبیر بن نشیط تھا اور سعید خزینہ ہمیشہ کہا کرتا تھا کہ خدا زبیر کا خانہ خراب کرے کہ اس نے جہم جیسے مرد کو تڑپا تڑپا کر مارا۔ جہم کی موت پر مشہور شاعر ثابت قطنہ ازدی نے مرثیہ کے طور پر یہ اشعار کہے :-

آتذہبُ آیامیٰ ولم أسقِ ترفلاً  
وَأشیاعہُ الکراس التی صبحوا جہمًا  
ولم یقرّھا السعدیٰ عمرو بن مالک  
فی شعب مین حوض المینایا لہا قیسما

دیکھئے بلاذری، انساب العرب، طبع یروشلم ۱۶۲۸۵ (ن۔ ب)۔

۱۳۴/ [۱۰۱] عَطِيَّةُ بَيْنَ سَعْدِ الْعَوْفِيِّ : عطية بھی ایک مرد بہادر تھا اور محمد بن قاسم سے بڑی محبت رکھتا تھا۔ شروع میں عطیہ نے ایک بغاوت میں حصہ لیا تھا جس کی وجہ سے حجاج کے انتقام سے خائف ہو کر عراق سے فارس آ گیا

تھا۔ وہاں محمد بن قاسم گورنر تھا، اس کی پاس حجاج کا حکم پہنچا کہ عطیہ کو چار سو دروں کی سزا دی جائے۔ محمد بن قاسم نے عطیہ کو حجاج کا حکم سنایا اور اسے سزا دی (دیکھئے طبری، "ذیل المذیل من تاریخ الصحابة والتابعین" ملحق فی آخر تاریخ الطبری ۹۴۲۴X۳ اور شذرات الذهب ۱۴۴۱)۔ مگر اس کے باوجود عطیہ نے محمد بن قاسم کا ساتھ نہ چھوڑا اور فتح سندھ کے وقت ایک جرنیل کی حیثیت سے اس کے ہمراہ رہا اور فتوحات میں دلیری کے ساتھ حصہ لیا۔ دیکھئے فتحنامہ فارسی صفحات ۱۰۶، ۱۰۶، ۱۰۶ اور ۱۹۲ (ن۔ب)۔

۱۳۵ / [۱۰۴] عبدالرحمن بن سلیم الکلبی: یہ بڑے تجربہ کار سپہ سالاروں میں سے تھا۔ دس سال پہلے سنہ ۵۸۲ میں وہ عبدالرحمن بن محمد بن الاشعث کے خلاف جنگ "دیرالجمام" میں حجاج کی فوج کے میمنہ کا سپہ سالار تھا (ابن خلدون ۳۹۸۳) اور اسی جنگ میں پہلی بار ابن الاشعث نے شکست کھائی۔ عبدالرحمن بڑا بہادر اور بہادروں کا قدردان تھا۔ ایک بار مشہور سپہ سالار مہلب کے پاس گیا اور وہاں اس کے بیٹوں کو شہسواری کرتے دیکھ کر اس نے ان کی ہمت اور قوت کی بڑی تعریف کی۔ قال: انس اللہ الاسلام بتلاحقکم۔ اما واللہ لئن لم تکونوا اسباط نبوة، انکم لاسباط ملحمة۔ (حافظ، البیان والتبيين ۶۱۸۲ اور ابن خلیکان، الوفيات ۲۶۶۸۲)۔ عبدالرحمن، بنو امیہ کا ایک وقادار افسر تھا۔

چنانچہ جب حضرت عمر بن عبدالعزیز کی وفات کے بعد یزید بن عبدالملک خلیفہ ہوا تب اس نے عبدالرحمن کو خراسان کا گورنر مقرر کیا مگر اس موقع پر اس نئے خلیفہ کے خلاف چاروں طرف بغاوت پھیلی ہوئی تھی جس پر عبدالرحمن نے عرض کیا کہ ”تیرے دشمنوں سے مقابلہ کرنا مجھے خراسان کی گورنری سے زیادہ پسند ہے۔ مجھے یزید بن مہلب (باغیوں کے سرغنہ) کا مقابلہ کرنے والی فوج میں جگہ دے“ (طبری ۱۳۸۸-۱۳۸۹)۔ اس کے بعد عبدالرحمن غالباً باغی یزید مہلب کے مقابلے پر شاہی فوج کے کمانڈر مسلمہ بن عبدالملک کا سپہ سالار ہو کر رہا اور اس کی بڑی مدد کی۔ یہی وجہ تھی کہ جب مسلمہ بن عبدالملک، یزید بن مہلب کی مہم سے فارغ ہوا اور اسے عراق کا وائسرائے مقرر کیا گیا تو اس نے عبدالرحمان بن سلیم الکلبی کو بصرہ کا گورنر مقرر کیا (ابن خلدون ۸۰۸۳)۔

۱۳۵ / [۱۲۰] سفیان بن البراد: یہ سفیان بھی ”الکلبی“ یعنی قبیلہ بنو کلب میں سے تھا اور بڑا کہنہ مشق اور دلیر سپہ سالار تھا اور اس نے خلیفہ عبدالملک کے عہد میں ”خارجیوں“ سے زبردست لڑائیاں لڑی تھیں۔ سنہ ۵۷۶ھ میں جب شیبہ خارجی نے حجاج کو جنگ میں شکست دے کر مار بھگایا تو خلیفہ عبدالملک نے عثمان کو چار ہزار کی فوج دے کر روانہ کیا اور اس نے موت کے منہ میں شیبہ کا مقابلہ کر کے اسے شکست دی (المسعودی، مروج الذهب، طبع پیرس ۱۸۵۰-۱۳۲۲،

ابن خلدون ۱۰۶۸ء-۱۰۷۷ء اور ۱۰۵۹ء)۔ اس کے بعد سفیان حجاج کا منتخب کمانڈر ہو کر رہا جس نے ایک بڑا لشکر اس کی سرکردگی میں دے کر اسے طبرستان کی طرف خارجیوں کے قائد قطری بن الفجاءة اور اس کے ساتھیوں کی سرکوبی کے لئے بھیجا۔ سفیان نے ان کا مقابلہ کر کے انہیں شکست فاش دی۔ اس کے بعد دماوند اور طبرستان میں داخل ہو کر وہاں اپنی طاقت مضبوط کی اور وہیں رہا یہاں تک کہ جنگ "دیر جماجم" سے کچھ ہی پہلے حجاج نے اسے وہاں سے فارغ کیا (ابن خلدون ۱۰۶۱ء)۔ جنگ "دیر جماجم" میں، جو کہ حجاج اور باغی کمانڈر عبدالرحمن بن الاشعث کے مابین ہوئی، سفیان حجاج کے لشکر کی پیادہ فوج کا سپہ سالار تھا (ابن خلدون ۱۰۶۹ء)۔ ظاہر ہے کہ سفیان ۵۷۶ء سے لے کر فوجی سپہ سالار رہا اور سنہ ۵۹۲ء میں جب حجاج نے اسے محمد بن قاسم کے لشکر کے ساتھ روانہ کیا تو اس وقت اسے ۱۶ برس کی سپہ سالاری کا تجربہ تھا اور بڑی سخت جنگوں میں حصہ لے چکا تھا (ن۔ب)۔

۱۳۵ / [۱۰۲] قَطْنُ بِنِ بَرْكَ الْكِلَابِي : فتحنامه میں اس نام کا یہی تلفظ ہے مگر ابن عساکر کی "التاریخ الکبیر" (۳۹۰ء) میں "قطر بن مدرک الکلابی" ہے اور بیان کیا گیا ہے کہ "حجاج نے (اپنے چچازاد بھائی) حکم بن ایوب ثقفی کو بصرہ کا گورنر مقرر کیا تھا مگر جب (عبدالرحمن) ابن الاشعث نے بغاوت کی (سنہ ۵۸۱ء) تب اسے معزول کر کے قطن بن مدرک الکلابی کو اس کی جگہ مقرر کیا"۔ غالباً ان بغاوت کے نازک ایام ہی میں قطن نے حجاج کی بڑی مدد کی

تھی۔ جیسا کہ فتحنامہ میں اس مقام پر خود حجاج کے اپنے الفاظ ہیں کہ ”تطن نے مشکلات میں ہماری مدد کی ہے اور قابلِ عزت اور راست گو ہے..... اور حجاج کا ہمیشہ معاون رہا ہے“ (ن۔ب)۔

۱۳۵/ [۱۰۲] جراح بن عبداللہ : غالباً جراح بن عبداللہ الحاکمی ہے جو بعد میں ایک مشہور کماندار ہوا اور جس نے خلیفہ یزید بن عبدالملک کے دنوں میں آرمینیا میں فتوحات حاصل کیں۔ خلیفہ عمر بن عبدالعزیز نے اپنے عہد میں اسے خراسان کا وائسرائے مقرر کیا تھا۔ دیکھئے بلاذری، فتوح البلدان ص ۲۰۲، ۲۰۶ اور ۴۲۶ (ن۔ب)۔

۱۳۶/ [۱۰۳] عَدَّيْلُ بن فَرَّخ : یعنی العَدَّيْلُ بن الفَرَّخ (بن معین بن أسود بن عمرو بن جابر بن ثعلبہ بن سُمِّي بن العُكَّابَة) الْعِجْلِيّ جو قبیلہ ”بنو عجل“ کا مشہور شاعر تھا۔ (ابن حزم، الجمهرة ص ۲۹۵، اور ابن درید، الاشتقاق ص ۲۰۸)۔ کسی وجہ سے اس شاعر اور حجاج میں کچھ ان بن ہو گئی جس پر عدیل نے اس کی ہجو میں کچھ اشعار کہے جس کے بعد آخر وہ حجاج کے ہتھے چڑھ گیا اور جب حجاج اسے قتل کرانے لگا تو اس نے اس کی مدح میں پہلے کہے ہوئے کچھ اشعار پڑھے جس پر حجاج نے اسے معاف کر دیا (البيان والتبيين، طبع مصر ۱۳۴۵/ ۱۹۲۶، جلد ۱ ص ۲۴۷) ”نقائض جریر والفرزدق“ میں ایک مقام (نمبر ۶۴۶) پر جنگ ذوقار کے متعلق اس کے اشعار نقل ہیں اور دوسری جگہ

(نمبر ۱۰۹۰) پر مالک بن مسمع کے متعلق اس کے مدحیہ اشعار ہیں (ن۔ب)۔

۱۳۹/[۱۰۴] منجنیق.....جسے عروسک کہتے ہیں :  
بلاذری نے (فتوح البلدان ص ۳۷۷) اس منجنیق کا نام "عروس"  
لکھا ہے۔ (ن۔ب)۔

۱۴۱-۱۴۲/[۱۰۶] نباتہ بن حنظلہ کیلابی : نباتہ بھی  
منتخب شہسواروں میں سے ایک تھا جسے حجاج نے محمد بن  
قاسم کے ساتھ کیا تھا۔ دیکھئے فتحنامہ ترجمہ ۲۶۷/[۱۹۱]۔  
نباتہ نہ صرف ایک قابل سپہ سالار تھا بلکہ سیاستدان بھی تھا۔  
فتحنامہ کے حوالوں سے معلوم ہوتا ہے کہ وہ دیبل (ص ۵۳-۱۰۴)،  
سیوستان (ص ۱۶۶) میں داہر کے مقابلے (ص ۲۱۵، ۲۶۷) اور برہمن آباد  
(ص ۲۸۲) کی جنگوں میں شریک تھا۔ اس کے علاوہ محمد بن  
قاسم کی جانب سے مقامی حکمرانوں کے ساتھ سیاسی مصالحتوں  
کے استحکام کے سلسلے میں بھی اس نے خاص کردار ادا کیا  
(ص ۱۶۶، ۱۸۰، ۱۸۷)۔ اس کے بعد اموی دور کے آخر اور  
مروان بن محمد کے عہد میں وہ شاہی فوج کا ایک ممتاز  
سپہ سالار تھا۔ تقریباً ۱۲۸ھ میں مروان بن محمد کے کمانڈر  
انچیف یزید بن عمر بن ہبیرہ نے اسے باغی سلیمان بن حبیب  
بن المہلب کے مقابلے پر بھیجا اور اس نے جا کر اسے شکست  
دی (الیتعقوبی ۲: ۴۰۷)۔ اس کے بعد یزید بن عمر نے نباتہ  
کو جرجان کا گورنر مقرر کیا۔ پھر جب بنو عباس کو طاقت  
حاصل ہوئی اور ابو مسلم خراسانی نے خراسان کے گورنر



بن سيار کو مار بھگایا اور اپنے سپہ سالار قحطہ بن شیبہ  
 و لشکرِ عظیم کے ساتھ سنہ ۱۳۰ھ میں جرجان روانہ کیا  
 اس جنگ میں نیا تہ چھ ہزار آدمیوں کے ساتھ مارا گیا  
 مسعودی، التنبیہ والاشراف ص ۲۲، طبری ۶۸۲-۳۰۰ (ن-ب)۔

۱۴۲/ [۱۰۷] سب سے پہلے جو شخص قلعہ پر چڑھا وہ  
 [شہر] کوفہ کا سعدی بن خریمہ تھا: دیبل کے قلعے پر جو  
 پہلا آدمی چڑھا اس کا نام مورخ بلاذری نے نہیں دیا البتہ  
 وہ لکھتا ہے کہ پہلا شخص جو قلعے پر چڑھا وہ کوفہ کا  
 رہنے والا اور قبیلہٴ بنی مراد سے تھا۔ بلاذری کی اصل عبارت  
 ہے: "وکان اولہم صعوداً رجلاً مین۔ مراد مین  
 اهل الكوفة (فتوح البلدان، ۴۲۵) اس عبارت پر غور  
 کرنے سے محسوس ہوتا ہے کہ شاید فتحنامہ کے اصلی ماخذ  
 کی عربی عبارت صاف نہیں تھی اور فارسی مترجم علی کوفی  
 نے غالباً "صعوداً رجلاً مین" کے لفظوں کو اس شخص کا  
 نام تصور کر کے "سعدی بن خریمہ" لکھا ہے۔ واللہ  
 اعلم بالصواب (ن-ب)۔

۱۴۲/ [۱۰۷] عجل بن عبدالملک بن قیس الدسی: اس  
 نام کی آخری نسبت فتحنامہ کے نسخوں میں واضح طور پر  
 نہیں دی گئی جس کی وجہ سے مبہم ہے (دیکھئے حاشیہ  
 ص ۱۴۳، البتہ ص ۱۶۹ پر غالباً اس شخص کے باپ عبدالملک  
 بن قیس کے متعلق بتایا گیا ہے کہ وہ "أل جارود" میں سے  
 تھا اسی وجہ سے اس کی نسبت "العبدی" تھی اسی لحاظ سے

اس نام کی مبہم نسبت "الدسی" بھی شاید "العبدی" کی غلط صورت خطی ہے (ن۔ب)۔

۱۳۳/ [۱۰۷] دریائے مہران کے اس مقام پر پہنچا۔۔۔۔۔ [جو] مہران کے مشرق میں ہے: اصل فارسی عبارت اس طرح ہے "بجوعے مہران رسید بموضع۔۔۔۔۔ از جانب شرقی مہران"۔ اس عبارت میں "از جانب شرقی" کے لفظی معنی [مہران کی] "مشرقی ممت" کے ہوں گے۔ مثلاً دیبل کا حکمران جاہین قلعہ دیبل سے جو کہ مہران کے مغرب میں تھا، بھاگ نکلا اور آخر کار مہران کو عبور کر کے دریا کے مشرق میں کسی مقام پر جا پہنچا۔ مگر مورخ ہلاذری نے (فتوح البلدان ص ۳۳۲) پر سندھ کے گورنر جنید کی فتوحات کے سلسلے میں "بطیحة الشرقی" کا ذکر کیا ہے جس میں "الشرقی" اسم معرفہ کی حیثیت سے استعمال ہوا ہے اور ہمارے خیال میں اس سے مراد "مشرقی مہران" یعنی "مہران کی مشرقی شاخ" ہے۔ اس اعتبار سے فتحنامہ میں اس مقام پر اصل عبارت غالباً "بجانب مہران الشرقی" تھی جسے فارسی ترجمے میں "از جانب شرقی مہران" لکھا گیا ہے۔ چنانچہ اردو میں اصل عبارت کے لحاظ سے "مشرقی مہران کی جانب" زیادہ موزوں معلوم ہوتا ہے کیونکہ عبارت کے شروع میں بھی "جوئے مہران" کے الفاظ جس کے معنی نسبتی اعتبار سے "مہران کی جوئے" یعنی "مہران کی ایک شاخ" کے ہوں گے جسے مرکزی مہران سے علیحدہ سمجھنا چاہئے۔ واللہ اعلم بالصواب (ن۔ب)۔

۱۴۳/ [۱۰۷] "کارمتی" یعنی "کھاری مٹی"، "ندمتی" یعنی "گیلِ سیمیں": ہمارے خیال میں فتحنامہ کے اصل الفاظ صرف "کارمتی" اور "ندمتی" ہیں جن کی تشریحات فارسی مترجم کی طرف سے ہیں۔ چنانچہ فارسی مترجم نے "کارمتی" کی تشریح "گیلِ شور" (یعنی "شوریدہ زمین") اور "ندمتی" کی تشریح "گیلِ سیمیں" (یعنی "چاندی جیسی یا آجلی زمین") سے کی ہے اور اردو ترجمہ بھی اسی لحاظ سے کیا گیا ہے۔ لیکن اگر "کارمتی" کے معنی "گیلِ شور" یا "کھاری مٹی" کے ہیں تو "ندمتی" کے معنی "ندی کی مٹی" یا "میٹھی مٹی" کے ہونے چاہئیں اور اس لحاظ سے فارسی ترجمے میں بھی "گیلِ سیمیں" کی بجائے "گیلِ شیریں" ہونا چاہئے۔ دوسری صورت میں اگر "ندمتی" کا ترجمہ "گیلِ سیمیں" یعنی (دریا کی چمکدار) "چاندی جیسی یا سفید مٹی" کیا گیا ہے تو "کارمتی" کو اس کی ضد یعنی "کالی مٹی" ہونا چاہئے (ن۔ب)۔

۱۴۶- [۱۰۹] حُمَید بن وُداع النّجّدی : دراصل یہ صحیح نام "حُمَید بن وُداع البَحْرَی" ہے۔ دیکھئے حاشیہ ص ۳۰۶-۵ [۲۱۷] (ن۔ب)۔

۱۴۸/ [۱۱۰] برہمن آباد قدیم : یعنی سندھ کا اصلی قدیمی شہر برہمن آباد جو محمد بن قاسم کی فتوحات سے پہلے سندھ میں موجود تھا۔ اس کے بعد اسلامی دورِ حکومت میں محمد بن قاسم کے بیٹے عمرو نے "برہمن آباد" سے دو فرسنگ

کے فاصلے پر "منصورہ" نامی ایک نیا شہر بسایا اس کو بھی مقامی لوگ "برہمن آباد" کہنے لگے۔ چونکہ فتحنامہ کا یہ تاریخی حوالہ تقریباً تیسری صدی ہجری میں قلم بند کیا گیا اور اس زمانے میں صرف "منصورہ" یا (مقامی لوگوں کی اصطلاح میں گویا) "برہمن آباد جدید" موجود تھا اسی وجہ سے تاریخی وضاحت کے لئے محمد بن قاسم کے عہد کے برہمن آباد کو "برہمن آباد قدیم" کے نام سے پکارا گیا۔ مزید وضاحت کے لئے دیکھئے ص ۳۸۵ تشریحات و توضیحات ص ۱۸ / [۱۰] (ن.ب)۔

۱۳۸ / [۱۱۱] (محمد بن قاسم کا ارمابیل میں منزل کرنا) :  
یہ عنوان اور اس کے نیچے دیا ہوا یہ بیان کہ : محمد بن قاسم نے دیبل سے ارمابیل کی لڑائی کا قصد کیا" بالکل بے موقع اور بے معنی ہے۔

اول تو یہ بیان بغیر کسی سند کے دیا گیا ہے۔ دوسرے یہ کہ اس سے پہلے ص (۱۳۲-۱۳۳) میں تفصیل کے ساتھ بیان ہو چکا ہے کہ محمد بن قاسم سکران سے ہوتا ہوا ارمابیل آیا اور یہ شہر فتح کیا (ص ۱۳۲) اس کے بعد ارمابیل سے آگے دیبل کی طرف روانہ ہوا (ص ۱۳۲)۔ مورخ بلاذری نے بھی صاف طور پر لکھا ہے کہ محمد بن قاسم نے پہلے ارمابیل فتح کیا اس کے بعد وہاں سے دیبل کی طرف روانہ ہوا (فتوح البلدان ص ۴۳۶)۔ اسی وجہ سے دیبل فتح کرنے کے بعد پھر ارمابیل پر چڑھائی کرنے کی تیاری بے معنی ہے۔ تیسرے یہ کہ صفحہ ۱۵۳-۵۴ / [۱۱۵] پر نباتہ بن حنظلہ (جو محمد بن قاسم کے ساتھ

(ا) کی زبانی صاف طور پر یہ بیان کیا گیا ہے کہ محمد بن قاسم دیبل سے سیسم کی راہ سے نیرون کوٹ کی جانب روانہ ہوا۔ ان واضح دلائل کی بنیاد پر یہ عنوان اور بیان غلط اور بے موقع ہے اور شاید فتحنامہ کے فارسی مترجم کا بڑھایا ہوا ہے۔

ہوسکتا ہے کہ اصل الفاظ صرف اس قدر ہوں کہ ”پہلے محمد بن قاسم نے دیبل سے ارمابیل ہوتے ہوئے نیرون کوٹ جانے کا قصد کیا مگر پھر بہ ارادہ ترک کر دیا اور ابھی دیبل ہی میں ٹھہرا ہوا تھا کہ اسے راجہ داہر کا وہ خط کہ جو اس کے نام تھا ملا۔“ ممکن ہے کہ پہلے محمد بن قاسم نے ارمابیل کی راہ سے نیرون کوٹ (جو غالباً حیدرآباد کے مقام پر تھا) جانے کا ارادہ کیا ہو کیونکہ ایک تو ارمابیل فتح ہو چکا تھا اور مکران کی اسلامی فوجیں آس کے آگے بڑھتے ہوئے لشکر کی مددگار ہوسکتی تھیں دوسرے ارمابیل یا ارمن بیل سے (جو کہ ریاست لسبیلہ کے موجودہ شہر بیلہ کے آس پاس تھا) شاہ بلاول کی پہاڑیوں سے ہوتا ہوا کوٹری اور حیدرآباد کی طرف جانے والا کوہستانی راستہ دیبل سے سیدھے نیرون جانے والے راستے کے مقابلے میں شاید نسبتاً زیادہ محفوظ سمجھا گیا ہو۔ بہر حال اس قیاس یا فتحنامہ کے اس عنوان اور بیان کی حمایت میں کوئی تاریخی سند موجود نہیں ہے (ن۔ب)۔

۱۴۹/ [۱۱۱] اس سے پہلے ایک دوسرے شخص کے سر میں بھی ایسا ہی غرور پیدا ہوا تھا..... اور الحکم بن ابی العاص

نے بھی اس کی بیعت کی تھی: یہ الفاظ داہر نے اپنے خط میں محمد بن قاسم کو لکھے تھے۔ اس سے مراد یہ ہے کہ تجھ سے پہلے بھی ایک شخص نے اس طرف حملہ کیا تھا اور الحکم بن عباس بھی اس کی بیعت میں تھا۔

داہر، محمد بن قاسم سے بہت پہلے کا حوالہ دے رہا ہے اسی وجہ سے اس کے ذہن میں غالباً اس سپہ سالار کا نام نہیں آیا۔ البتہ الحکم بن ابی العاص کے ذکر سے معلوم ہوتا ہے کہ داہر کا اشارہ غالباً دیبل پر عربوں کے پہلے حملے کی طرف ہے۔ تاریخ سے ثابت ہے کہ اس حملے کا خیال بحرین اور عمان کے گورنر عثمان بن ابی العاص الثقفی نے حضرت عمر رضی اللہ عنہ کے عہدِ خلافت میں سنہ ۵۱۵ھ (۳۷-۶۳۶ع) میں کیا۔ اس کا بھائی الحکم بن ابی العاص اس کی بیعت میں تھا جسے اس نے سمندر کے ذریعہ تھانہ اور بھروج کی طرف روانہ کیا تھا اور اپنے دوسرے بھائی المغیرہ کو دیبل کی طرف بھیجا تھا (بلاذری، فتوح البلدان ص ۳۳۱-۳۳۲ - مزید دیکھئے فتحنامہ ص ۹۵-۹۶)۔

ان تاریخی شواہد کی بنا پر جس شخص کو پہلے پہل دیبل پر حملے کا خیال ہوا وہ بحرین اور عمان کا گورنر عثمان بن ابی العاص الثقفی تھا۔ مگر وہ خود آکر حملہ آور نہیں ہوا تھا، جیسا کہ داہر کے خط میں کہا گیا ہے، بلکہ اس نے اپنے بھائیوں کو تھانہ، بھروج اور دیبل بھیجا تھا۔ اور اس سے اس کے بھائی الحکم بن ابی العاص کی بیعت تھی



”ابی العاص بن الحکم“ کی نہیں جیسا کہ فتحنامہ کے اصل متن میں ہے (دیکھئے حاشیہ ۱- ص ۱۴۹)۔ اس کے علاوہ خود الحکم بن ابی العاص نے دیبل پر چڑھائی نہیں کی تھی بلکہ اس کے بھائی المغیرہ بن ابی العاص نے حملہ کیا تھا۔ اس کے علاوہ دیبل میں المغیرہ قتل بھی نہیں ہوا تھا، جیسا کہ داہر نے اپنے خط میں لکھا ہے۔ داہر کا یہ بیان فتحنامہ کی ابتدائی روایت (ص ۹۵-۹۶) کے مطابق ہے جس میں بیان کیا گیا ہے کہ المغیرہ دیبل کی جنگ میں مارا گیا۔ حالانکہ یہ تاریخی اعتبار سے غلط ہے۔ دیکھئے ص ۱۶۶ تشریحات و توضیحات ص ۹۵/[۷۱]۔

آخر میں نیچے (ص ۱۵۰) پر اسی خط میں داہر محمد بن قاسم کو لکھتا ہے کہ ”خود کو غرور کے خواب میں مبتلا نہ کر ورنہ تیرا حشر بھی وہی ہوگا کہ جو بدیل کا ہوا“ اس فقرہ سے خیال ہوتا ہے کہ وہ شروع والا اشارہ بھی شاید بدیل ہی کی طرف ہو لیکن اگر ایسا ہوتا تو داہر وہاں بھی اس کا نام لیتا۔ دوسرے یہ کہ الحکم بن ابی العاص کا تھوڑا بہت تعلق دیبل پر سنہ ۱۵ ہجری کے حملے سے تھا نہ کہ بدیل کے حملے سے جو کہ حجاج کے دور میں سنہ ۷۵ء کے بعد ہوا۔ البتہ اگر فتحنامہ کی اصل عبارت ”ابوالعاص بن الحکم“ تسلیم کی جائے اور کہا جائے ”ابوالعاص“، مذکورہ ابوالحکم کا بیٹا تھا جو کہ بدیل کے ساتھ جنگ میں شریک تھا تو البتہ یہ بات موزوں ہو سکتی ہے لیکن ابوالعاص بن الحکم کا حوالہ کسی بھی عربی ماخذ میں نظر نہیں آتا (ن-ب)۔

۱۱۵/۱۰۴ [سا کرے کا نارو یا سا کرے کا نارا یا نالہ سا کرہ: اصل فارسی متن میں "نالہ سا کرہ" ہے جس کے مختلف تلفظ "نالہ سانکرہ"، "سا کر" اور "دھند سا کرہ" ہیں (دیکھئے حاشیہ ۱- ص ۱۰۴)۔ "سا کرہ" لفظ آج بھی "میرپور سا کرہ" کے نام میں موجود ہے یعنی وہ "میرپور" جو خطہ "سا کرہ" میں ہے۔ اسی لحاظ سے "نالہ سا کرہ" کہ جس کے ذریعہ محمد بن قاسم نے سامانِ جنگ سے بھری ہوئی کشتیاں نیروں کوٹ روانہ کیں، غالباً بگھیاڑ پھاٹ (بگھیاڑ شاخ) ہے جو کہ اس وقت تک ایک چھوٹی سے ندی تھی۔ مزید دیکھئے نوٹ ص ۳۷۰ (ن-ب)۔

۱۱۸/۱۶۰ [اس مقام پر جا پہنچا کہ جسے موج کہتے ہیں: یعنی نیروں کوٹ ہے سیوستان جاتے ہوئے محمد بن قاسم سب سے پہلے موج پہنچا جو کہ نیروں کوٹ سے تیس فرسنگ تھا۔ لغت کے اعتبار سے "موج" کے معنی لہر یا تیز بہتا ہوا پانی ہیں۔ اس سے خیال ہوتا ہے کہ محمد بن قاسم کسی برسائی ندی کے قریب پہنچا تھا۔ نیروں کوٹ میں محمد بن قاسم نے دعا مانگی تھی جس کے بعد سخت بارش ہوئی تھی (ص ۱۰۷)۔ اس سے معلوم ہوتا ہے کہ بارش کا موسم شروع ہو چکا تھا۔ اس صفحہ پر آگے چل کر بیان کیا گیا ہے کہ "موج" سے روانہ ہو کر محمد بن قاسم سیوستان (سیہون) کے قلعے کے قریب جا پہنچا اور اس "موج" کے قریب ہی وہاں کے شمنی (بدھ مذہب کے زاہد) اکٹھے ہو کر اس کے

پاس آئے اور اس کے ساتھ صلح نامہ کا عہد کیا۔  
 مورخ بلاذری لکھتا ہے کہ: محمد بن قاسم نے مہران  
 کے اس طرف ایک نہر کو عبور کیا [وہاں] سرپیدس کے  
 ضمنی اس کے پاس آئے اور اس سے صلح کی۔ (فتوح البلدان  
 ص ۳۸)۔ مورخ الیعقوبی (۳۲۷X۲) کا بھی یہی بیان ہے کہ  
 محمد بن قاسم نے ”مہران کے اس طرف سندھ کی ایک نہر پار  
 کی اور [وہاں سے] سہبان (سیوہن) کی طرف روانہ ہوا۔“

بلاذری اور یعقوبی کے ان حوالوں اور فتحنامہ کی عبارت  
 میں پوری مطابقت ہے اور ظاہر ہے کہ فتحنامہ کی ”موج“  
 ان مورخوں کی ”نہر“ ہے۔ دونوں مورخ آسے مغرب کی طرف  
 مالکِ اسلامیہ سے لکھتے ہوئے کہتے ہیں کہ وہ ”مہران کے  
 اس طرف“ ہے جس کے معنی ہوئے کہ (وہ نہر) مہران کے  
 مغرب میں تھی۔

سندھ کی جغرافیہ کے مطالعہ سے معلوم ہوتا ہے کہ  
 حیدرآباد (جہاں غالباً قدیم نیرون کوٹ تھا) اور سیہون کے  
 درمیان مغرب کی طرف کوہستانی علاقے میں دریائے سندھ کی  
 کسی بھی شاخ کا ہونا ممکن نہیں ہے۔ محمد بن قاسم سے  
 پہلے یا بعد کی تاریخ سے بھی اس خطہ میں کسی ایسی  
 مغربی شاخ کا ثبوت نہیں ملتا۔ اگر مہران کے مغرب کی طرف  
 اس خطہ میں کوئی نہر ہو سکتی ہے تو وہ کوئی ”دریائی  
 ندی یا نالہ“ ہی ہو سکتی ہے اور فتحنامہ کا لفظ ”موج“ اس  
 دلیل پر واضح شہادت ہے۔

مگر سوال یہ ہے کہ وہ کون سا نالہ تھا جسے نیرون گوہر سے سیوہن جاتے ہوئے محمد بن قاسم نے پار کیا؟۔ چونکہ اس خطہ میں صرف "نٹن سن" ہی ایک نمایاں اور قدیمی نالہ ہے اس لئے کہا جاسکتا ہے کہ وہ یہی نالہ ہے کہ جسے فتحنامہ میں "موج" اور عربی تاریخوں میں "نہر" کہا گیا ہے۔ فتحنامہ کے مطابق وہاں کے شمنیوں (یعنی بدھ مذہب کے رہبروں) نے محمد بن قاسم کی اطاعت قبول کی (ص ۱۶۲)۔ مگر نٹن سن کے آس پاس ایسے کوئی آثار نہیں دکھائی دیتے کہ جن سے شمنیوں کی قدیم بستی کا کوئی پتہ معلوم ہو۔ اس سلسلے میں مورخ بلاذری کا بیان زیادہ قرین قیاس ہے۔ بقول بلاذری (ص ۱۴۳۸) محمد بن قاسم "نہر.....عبور کر کے پار گیا اس کے بعد سر بیڈس (یا سر بندس) کے شمنی اس کے پاس آئے اور اس سے صلح کی"۔ ظاہر ہے کہ یہ شمنی محمد بن قاسم کو یہ "نہر" عبور کرنے کے بعد ملے یعنی آن کی بستی "نہر" کے آس پار کہیں تھی۔ اب دیکھئے "نٹن سن" کے مغرب میں عامری کے قریب قدیمی ٹیلے اور کھنڈرات ہیں۔ اس طرح مقام لکی بھی بہت پرانا ہے جو اپنے نزدیک کے پہاڑوں اور پانی کے چشمے کی وجہ سے بدھ مذہب کے راہبوں کی قیام گاہ کے لئے ایک سوزوں مقام معلوم ہوتا ہے۔ غالباً وہ شمنی اسی مقام پر رہتے تھے۔ فتحنامہ کی عبارت کے مطابق "وہاں سے وہ سیہون کے حاکم بجھرائے کے پاس پیغامات بھیج کر اسے صلح کے لئے آمادہ کرتے رہے۔ جس کے

معنی ہوئے کہ سیوہن سے کچھ زیادہ دور نہیں تھے۔ چونکہ لکی، سیوہن سے زیادہ دور نہیں ہے اس وجہ سے فتحنامہ کی عبارت کی روشنی میں یہی مقام شمنیوں کی ممکن بستی معلوم ہوتا ہے۔

فتحنامہ میں ذکر کیا گیا ہے کہ موج نیرون کوٹ سے تیس فرسنگ کے فاصلے پر تھی۔ چنانچہ اگر ایک فرسنگ کو تین میل کے برابر سمجھا جائے تو یہ فاصلہ ۹۰ میل ہوگا جو کہ تقریباً سیوہن اور حیدرآباد کے مابین کا فاصلہ ہے۔ اسی وجہ سے یا تو جس وقت فتحنامہ لکھا گیا اس وقت فرسنگ کا فاصلہ تقریباً ڈیڑھ میل کے برابر تھا کیونکہ نٹن سن، حیدرآباد سے تقریباً ۵۴ میل کے فاصلے پر ہے، یا پھر فتحنامہ کی فارسی عبارت میں خلل ہے اور ممکن ہے کہ ”می فرسنگ“ (یعنی تیس فرسنگ) کی بجائے ”بیست و مہ فرسنگ“ (تیس فرسنگ ہو۔ تین میل فی فرسنگ کے حساب سے یہ فاصلہ ۶۹ میل ہوگا جو کہ قریب قریب حیدرآباد اور لکی کے درمیان فاصلے کے برابر ہے۔ فتحنامہ کی عبارت ”وہاں کے شمنی“ سے مراد، جیسا کہ بیان کیا جا چکا ہے، غالباً لکی کے شمنی سے ہے اور دیا ہوا فاصلہ اسی مقام سے متعلق تصور کرنا چاہئے۔ واللہ اعلم بالصواب (ن۔ ب)۔

۱۶۰/ [۱۱۸] قلعہ کا بادشاہ: یعنی سیوہن کے قلعے

کا بادشاہ (ن۔ ب)

۱۶۲/ [۱۲۰] اس کا قلعہ سیسہ نہر کنبہ کے کنارے پر

واقعہ تھا: یعنی وہ قلعہ علاقہ بدھیم کے حاکم کا تھا جہاں جا کر سیہون کے حاکم بچھرائے نے پناہ لی۔ ”کنبہ“ یا ”کنب“ آج تک بہت بڑے اور وسیع تالاب کے لئے استعمال ہوتا ہے۔ اس سے یہ پتہ چلتا ہے کہ کنبہ غالباً وہی منچھر ڈنڈھ (منچھر جھیل یا پوکھر) ہے جو کہ محمد بن قاسم کے زمانے میں بھی یقیناً موجود ہوگی۔ فتحنامہ کی اصل عبارت ”آب کنبہ“ ہے جس کے لفظی معنی ”کنبہ کا پانی“ اور عام اصطلاحی معنی ”کنبہ کی نہر“ کے ہوں گے۔ چونکہ منچھر جھیل قدیم مغربی کنارے سے ملی ہوئی تھی اسی وجہ سے کنارے (نالے) کو ”نہر۔ کنبہ“ یا ”جھیل والی نہر“ کہہ سکتے ہیں۔ ہیگ (انڈس ڈیلٹا کنٹری، ص ۵۸) اور ہوڑی والا ص ۸۹) دونوں اس بات پر متفق ہیں کہ کنبہ سے مراد ”منچھر جھیل“ ہے۔ البتہ ہیگ (ص ۵۸) کے خیال میں ”سیسم“ وہی قصبہ ”شاہ حسن“ ہے جو منچھر کے مغربی کنارے پر واقع ہے۔ اس کا یہ گمان غالباً محض ان دونوں ناموں کے تلفظ کی صوتی مناسبت پر مبنی ہے اور ہمارے خیال میں صحیح نہیں ہے۔ شاہ حسین کافی بعد کے زمانے کی بستی ہے۔ چنانچہ سیسم کے قلعے کے بارے میں وثوق کے ساتھ صرف یہ کہا جاسکتا ہے کہ وہ منچھر جھیل کے کنارے پر یا قدیم مغربی کنارے کے کنارے پر تھا (ن۔ ب)

۱۶۴ / [۱۲۱] بندھان: یہ بستی کنبہ کے کنارے پر تھی جہاں سیسم کے قلعے پر حملہ کرنے سے پہلے محمد بن قاسم



مبزل انداز ہوا تھا۔ بندھان قدیم نسخہ (پ) کا تلفظ ہے اور ہم نے اس کو ترجیح دی ہے۔ ممکن ہے کہ اصل سندھی نام "بندھان" ہو اور منچھر کے کسی قدیم بند کی وجہ سے اس بستی کا یہ نام پڑا ہو یا ممکن ہے کہ یہ اصل نام "بندھان" ہی ہو۔ (ر) (م) نسخوں کا تلفظ "نیلوان" ہے اسی لحاظ سے ہیگ (ص ۵۸) اس بستی کو موجودہ قصبہ "بلھن" (Bilhan) سے تعبیر کرتا ہے جو کہ سیوہن سے ۷ میل مغرب میں منچھر کے کنارے پر واقع ہے (ن۔ب)۔

۱۴-۱/ [۱۲۱] جس کا مورث اعلیٰ آکر، گنگا کے اس گھاٹ سے کہ جسے اودند وھار کہتے ہیں، آیا تھا: اصل فارسی عبارت پیچیدہ اور غالباً ناقص ہے (دیکھئے حاشیہ ۳، ص ۱۶۴) اور ایسی وجہ سے کسی بھی صحیح نتیجے پر پہنچنا مشکل ہے۔ میجر راورٹی نے (مہران، حاشیہ ص ۲۳۴ میں) محض خیالی عبارت اخذ کی ہے اور اس کی عبارت میں دیشے ہوئے شہروں کے ناموں کا ہوڑی والا (ص ۸۹) میں کوئی ذکر موجود نہیں۔ مگر چونکہ راورٹی کی عبارت محض خیالی ہے اس لئے ہوڑی والا کی تشریح بھی بے سود ہے۔ اصل فارسی عبارت میں پہلا نام "اکر" ہے جسے ترجمے میں بھی ہم نے "اکر" ہی لکھا ہے مگر یہ نام "اکر" بھی ہو سکتا ہے اور اس لحاظ سے سندھ کی موجودہ اکر، آگرا، اور اگڑا قومیں ممکن ہے کہ اسی "اکر" کی نسل سے ہوں۔ اس کے بعد دوسرا خاص نام اصل فارسی عبارت کے مطابق "کدارہ کنک" ہے جسے ہم نے "کدارہ گنگ" لکھا ہے۔

سمجھ کر اس کا ترجمہ ”گنگا (ندی) کا گھاٹ“ کیا ہے۔ فارسی ایڈیشن کے فاضل ایڈیٹر کے خیال میں یہ نام شاید کسی خطے یا مندر کا ہے (دیکھئے فتحنامہ فارسی حاشیہ ۱۸، ص ۱۲۱)۔ لفظ ”اودندوہار“ کے آخری حصہ ”وہار“ سے ظاہر ہے کہ وہ ایک بدھ مندر کا نام ہے (ن۔ب)۔

۱۶۹/ [۱۲۴] بھٹلور: تحفۃ الکرام (۱۵۸۳) کا تلفظ ”بھلطور“ ہے (ن۔ب)۔

۱۷۰/ [۱۲۳] حُمَید بن وداع النّجّدی: صحیح نام ”حُمَید بن وداع البجری“ ہے۔ دیکھئے تشریحات و توضیحات ص ۳۰۵/ [۲۱۷] (ن۔ب)۔

۱۷۱/ [۱۲۵] بغرور کے قلعے مقابل بدھ کی طرف جو علاقہ الخ: محمد بن قاسم نے صوبہ بدھ کو سیہون پر قبضہ کرنے کے بعد فتح کیا۔ جس کے یہ معنی ہوئے کہ وہ سیہون کے آگے شمال کی طرف تھا۔ اس صوبہ کا پایہ تخت ”کاکاراج“ تھا اور اس نام کی یادگار آج بھی تحصیل ”ککڑ“ کے نام سے موجود ہے اس سے یہ معلوم ہوا کہ صوبہ بدھ، دریائے مہران کے دائیں طرف اور سیہون کے شمال میں تھا۔ مگر زبیر بحث عبارت میں کہ جو خود محمد بن قاسم کا بیان ہے۔ ظاہر ہے کہ صوبہ بدھ اب بھی دور شمال میں ضلع لاڑکانہ اور ضلع سکھر کے دریا کی دائیں جانب والے خطوں اور ”بغرور کے قلعے کے مقابل“ یعنی قلعہ بغرور کے بالکل آسنے آسنے کی حد تک پھیلا ہوا تھا اور جسے محمد بن قاسم نے

فتح کیا۔ ظاہر ہے کہ قلعہ بغرور دریا کے ایک طرف [بائیں جانب] تھا۔ آگے چل کر اور بھی وضاحت کی گئی ہے کہ قلعہ بغرور صوبہ اروڑ کی حدود میں اور راجہ داہر کے زیر انتظام تھا۔ فتحنامہ کے مختلف نسخوں کی عبارتوں میں یہ نام ”بغرور“ یا ”اغرور“ دیا گیا ہے (دیکھئے متن ص ۱۷۱، حاشیہ ۲) لیکن اس میں صحیح ”بغرور“ ہے اور اروڑ سے وابستگی کی بنا پر اسے قدیم ”بکھر“ کا قلعہ سمجھنا چاہئے۔ جس کے لئے دیکھئے ص ۳۶۲ تشریحات و توضیحات ص ۱۱ / [۹] (ن-ب)۔

۱۷۲ / [۱۲۶] داہر کا چچازاد بھائی : یعنی بچھرائے بن چندر جس کا ذکر پہلے ص ۱۶۰-۱۶۱ پر آچکا ہے (ن-ب)۔

۱۷۴ / ۱۲۶ مہران کے مشرق کی طرف اس وادی میں جو کہ کشہا (کچھ) کے سمندر کا جزیرہ ہے : فارسی ایڈیشن کے متن میں ”کشہا“ کی بجائے ”کنبہا“ کا تلفظ اختیار کیا گیا ہے اور فاضل ایڈیٹر نے قیاس کیا ہے کہ کنبہا کے سمندر (بحر کنبہا) سے شاید ”خلیج کھمبات“ کی طرف اشارہ ہے (دیکھئے فتحنامہ فارسی ص ۲۶۲ نوٹ ۱۲۶)۔ لیکن یہ قیاس قابل اعتماد نہیں۔ محمد بن قاسم نیروں کوٹ سے خط لکھتے ہوئے اس وادی کا ذکر کرتا ہے کہ جو دریائے مہران کے مشرق میں تھی اور جہاں داہر کا ایک گورنر حکمران تھا۔ خلیج کھمبات جس لی وادی میں گجرات کا جنوبی حصہ ہو سکتا ہے وہ دونوں سندھ سے بہت دور اور داہر لی قلعرو سے باہر تھی۔ محمد بن قاسم کے بیان سے واضح ہے کہ اس

وادی کا گورنر قلعہ بیٹ کا والی تھا۔ فتحنامہ میں آگے چل کر اس بات کی مزید تصدیق ہوتی ہے کہ قلعہ بیٹ مہران کے دوآبے یا ڈیلٹا پر تھا۔ محمد بن قاسم یقیناً اسی دوآبے کا ذکر کر رہا ہے جو کہ مہران کے مدخل کے قریب اس کی دو شاخوں کے درمیان تھا جو دونوں غالباً جنوب کی طرف "سیر"، "ربن" اور مغربی "پران" کے قدیمی پیٹوں کے آس پاس علاقہ کچھ کے سامنے گرتے تھے اسی لحاظ سے مہران کا نشیبی دوآبہ گویا کچھ کے سمندر کا ایک جزیرہ تھا اسی وجہ سے عبارت بالا میں ہم نے "کنبھا" کی بجائے "کشھا" کا تلفظ اختیار کیا ہے کہ "کشھا" بہ معنی "کچھ" جو بالکل قرین قیاس ہے (ن۔ ب)۔

۱۷۴/ [۱۲۶] بسایو [بن] راسل : فتحنامہ کے معتبر نسخوں کے مطابق یہ نام اسی طرح ہوں گے لیکن ہمارے خیال میں یہ نام شروع ہی سے غلط لکھے گئے ہیں اور یہ دونوں صحیح نام "وسایو" [بن] "سربند" ہونے چاہئیں۔

اس مقام پر محمد بن قاسم کے بیان سے ظاہر ہے کہ یہ شخص قلعہ بیٹ کا حاکم اور داہر کے خاص آدمیوں میں سے تھا لیکن اس کا بیٹا محمد بن قاسم کی طرف مائل تھا۔ آگے چل کر فتحنامہ کے بیان سے ظاہر ہوتا ہے کہ بیٹ کا حاکم وسایو [بن] سربند تھا (ص ۲۱۶) اور وہ خود اور اس کا ایک بیٹا راسل دونوں داہر کے وفادار تھے اور اسی وجہ سے وہ اپنے ایک بیٹے موکو کے مخالف تھے (ص ۲۱۶) لیکن موکو شروع

سے ہی محمد بن قاسم کی طرف مائل تھا اور آخر کار اس کے ساتھ شامل ہو گیا اور اس کی اطاعت قبول کی (ص ۱۹۹-۱۸۷، ۱۸۴)۔ ان تاریخی شواہد سے یہ قطعی طور پر واضح ہو جاتا ہے کہ اس مقام پر صحیح نام بسامی بن راسل کی بجائے وسایو بن سربند ہونا چاہئے۔ ”بسامی“ شاید ”وسایو“ کا بگڑا ہوا تلفظ ہے اور کاتب یا فارسی مترجم نے سہواً ”وسایو“ کے باپ ”سربند“ کی جگہ اس کے بیٹے ”راسل“ کا نام لکھ دیا ہے (ن۔ب)۔

۱۸۲/[۱۳۲] اشبہار: فارسی متن کے فاضل ایڈیٹر کے خیال میں یہ قلعہ نیروں کوٹ اور سیہون کے درمیان میں تھا (دیکھئے فارسی ایڈیشن ص ۱۶۲، حاشیہ ۱۳۲)، لیکن یہ درست نہیں ہے۔ محمد بن قاسم نے دیبل فتح کرنے کے بعد نیروں کوٹ فتح کیا اور اس کے بعد سیہون کی طرف روانہ ہوا۔ اور پھر سیہون اور بدھہ کی فتوحات کے بعد لوٹ کر نیروں کوٹ آیا۔ اس دوران میں بلاذری کی ”فتوح البلدان“ یا فتحنامہ میں کہیں بھی اشبہار کی فتح کا کوئی ذکر نہیں ہے جس کی بنا پر یہ کہا جاسکے کہ یہ قلعہ نیروں کوٹ اور سیہون کے درمیان میں واقع تھا اس قلعے پر محمد بن قاسم نے نیروں کوٹ کے جنوب کی طرف سہران پار کرنے کے لئے جاتے وقت چڑھائی کی تھی۔ ”اشبہار“ نام کے آخری حصے ”بہار“ سے یہ بیسی فیاس ہوتا ہے کہ اس قلعے میں یا اس پاس بدھ مذہب کا کوئی مندر بھی تھا۔ چنانچہ ٹنڈو محمد خان کے قریب ”بدھ-جا-تکر“ (بدھ کے ٹیلے) نشان دہی کرتے ہیں کہ وہ قلعہ اس خطے میں واقع تھا (ن۔ب)۔

۱۸۳/ [۱۳۳] بیٹ کے حاکم جاہین نے اس سے جنگ کی: اس سے پہلے یہ ذکر ہوچکا ہے کہ جاہین داہر کی طرف سے دیبل کا حکمران تھا اور وہاں سے بھاگ نکلا تھا (ص ۱۴۳-۱۴۴)۔ اس عبارت سے یہ گمان ہوتا ہے کہ بعد میں داہر نے محمد بن قاسم کا مقابلہ کرنے کے لئے جاہین کو قلعہ بیٹ کا سپہ سالار مقرر کیا تھا اور اسے حکومت کے بھی کلی اختیارات دے دئے تھے جس کی تصدیق آئندہ ص ۲۰۰ کی عبارت سے ہوتی ہے۔ لہذا اس مقام پر ”وہاں کے حاکم“ سے مراد ”کمانڈر یا سپہ سالار“ لینی چاہئے کیونکہ بیٹ کے حکمران یا والی وسایو بن سربند اور اس کے دو بیٹے موکو اور راسل تھے (دیکھئے ص ۲۱۷) (ن-ب)۔

۱۸۴/ [۱۳۳] قصبہ و جورتہ یا علاقہ: اصل متن میں فتحنامہ کے جملہ چھ نسخوں کی عبارت اس مقام پر ”ولایت قصبہ و جورتہ“ اور ایک نسخہ (پ) کا تلفظ ”ولایت قصبہ جورتہ“ ہے (دیکھئے حاشیہ ۲-ص ۱۸۴) ”قصبہ“ سے مراد مرکزی شہر ہے جس کا نام جملہ قلمی نسخوں کے مطابق ”جورتہ“ یا ”جورتہ“ ہی ہوگا۔ چونکہ چھ نسخوں میں ”جورتہ“ ہے اس لئے ہم نے بھی اسی نام کو ترجیح دی ہے اور اسی اصل عبارت کا ترجمہ ”قصبہ و جورتہ کا ملک“ کیا ہے۔ فارسی ایڈیشن کے فاضل ایڈیٹر نے ”قصبہ“ کی بجائے ”قصبہ“ اور ”جورتہ“ کی بجائے ”سورتہ“ کے تلفظ اختیار کئے ہیں اور متن میں ”ولایت قصبہ و صورتہ“ درج کیا ہے جس کے معنی



ہوں گے کچھ اور سورٹھ کا ملک" لیکن فارسی ایڈیشن کے فاضل ایڈیٹر کے یہ تلفظ محض گمانی ہیں اور فتحنامہ کے کسی بھی قلمی نسخے سے اس کی تصدیق نہیں ہوتی۔ اسی طرح ص ۱۸۸ اور ۲۱۱ پر بھی فاضل ایڈیٹر نے "قصہ" کی بجائے "قصہ" (یعنی کچھ) دیا ہے مگر ہم نے وہاں بھی جملہ قلمی نسخوں کے تلفظ "قصہ" کو ترجیح دی ہے۔

مورخ بلاذری نے (ص ۴۳۸) پر محمد بن قاسم کی فتوحات کے موقع پر قصہ یعنی کچھ کے ملک کے راجہ کا نام راسل لکھا ہے اور فتحنامہ (ص ۳۰۶) سے یہ ظاہر ہوتا ہے کہ ان دنوں کیرج پر راجہ دروہر حکمراں تھا (یعنی شاید کچھ کا حاکم راسل اس کا مطیع تھا)۔ بقول بلاذری (صفحہ ۴۴۰) سندھ اور ملتان فتح کرنے کے بعد محمد بن قاسم نے کاٹھیاواڑ اور گجرات پر چڑھائی کی اور اہل سُرست (یعنی سورٹھ یا سوراشر) نے اس سے صلح کی اور کیرج (یعنی کیرا جو کہ گجرات کا پایہ تخت تھا) کے راجہ دوہر (بقول صاحب فتحنامہ دروہر) نے اس کا مقابلہ کیا مگر شکست کھا کر بھاگ گیا۔ غالباً دوہر یا دروہر کی شکست کے بعد ہی محمد بن قاسم نے قصہ یا کچھ کو سندھ کی اسلامی حکومت میں شامل کر دیا اور اس ملک کو اپنے گورنر سلیمان بن ہذیل الازدی کے حوالے کیا (ص ۳۰۶)۔ اس سے یہ معلوم ہوا کہ قصہ یا کچھ بعد میں فتح ہوا اور اس پر براہ راست ایک عرب گورنر مقرر کیا گیا۔ اسی وجہ سے زیر بحث صفحہ کی عبارت میں

”قصہ اور سورتہ“ (یعنی کچھ اور سورٹھ) کے تلفظ قرین قیاس نہیں ہوں گے کیونکہ سندھ میں مہران عبور کرتے وقت ہی محمد بن قاسم کا کچھ اور سورٹھ کے ملک کو موکو بن وسایو کی تحویل میں دینا مذکورہ تاریخی حوالوں کی روشنی میں بے معنی نظر آتا ہے۔

موکو کا باپ وسایو، دریائے مہران کے جزیرہ یعنی دوآبے یا ڈیلٹا، بیٹ کا والی تھا اور محمد بن قاسم نے موکو کو اسی بیٹ کا علاقہ اور ساتھ ہی ساتھ ”قصہ وجورتہ“ کا ملک بھی دیا (فتحنامہ، ص ۱۸۸)۔ فتحنامہ (ص ۱۸۴) کی عبارت سے ظاہر ہوتا ہے کہ ”وجورتہ“ کا ملک محمد بن قاسم نے موکو کو جاگیر کے طور پر دیا تھا جس کے یہی معنی ہوں گے کہ وہ کوئی چھوٹا علاقہ ہی ہو سکتا ہے، کچھ اور کاٹھیاواڑ کا سارا ملک نہیں۔ پھر فتحنامہ (ص ۲۱۱) میں بیان کیا گیا ہے کہ اس قصہ وجورتہ کا علاقہ ریگستان تھا۔ چنانچہ سندھ کا ریگستانی علاقہ جنوب مشرق میں تھرپارکر کا حصہ ہے۔ فتحنامہ میں قصہ کا دیا ہوا نام ”وجورتہ“ لفظی اصلیت کے اعتبار سے ”وگورتہ“ ہو سکتا ہے اور ممکن ہے کہ وہ مہرانی اور تھر والا وہی خطہ ہو جسے آج کل ونگو کہا جاتا ہے۔ واللہ اعلم بالصواب (ن۔ب)۔

۱۸۸/ [۱۳۶] جیسا کہ حجاج کے فرمان کی ابتدا میں تحریر ہے: یہاں غالباً حجاج کے اس سے پہلے والے خط (ص ۱۴۵-۱۴۶-۱۴۷-۱۴۸) کی طرف اشارہ ہے جس میں داہر کے

پاس لے جانے والے قاصد کے بارے میں خاص ہدایتیں ہیں (ن۔ب)۔

۱۹۸/[۱۴۴] نوشتہ حمران ۵۹۳: یہ فقرہ کہ جس میں کاتب کا نام اور سن۔ کتابت درج ہے، کافی اہمیت رکھتا ہے جس کی وجہ سے کاتب اور کتابت دونوں غور طلب ہیں۔ خط کا کاتب حمران غالباً حمران بن ابان ہے جس کی مختصر سوانح عمری یہ ہے کہ :- حضرت ابوبکر رضہ کے عہدِ خلافت میں خالد بن ولید کی سرکردگی میں جب اسلامی لشکر نے عَیْنُ التَّمْرِ فتح کیا اس وقت قریب کے ایک گاؤں میں بچے املہ کی تعلیم حاصل کر رہے تھے، حمران بھی ان میں شامل تھا۔ اور اپنے بڑوں کے ساتھ یہ بچے بھی جنگی قیدیوں کی حیثیت سے نظر بند ہوئے۔ حمران کو حضرت عثمان رضہ نے خرید کر آزاد کیا اور اسے فن۔ کتابت کی تعلیم دلائی اس کے بعد اسے حضرت عثمان رضہ کے کاتب اور حاجب کی حیثیت حاصل ہوئی اور شروع میں حضرت عثمان رضہ کی مشہر بھی اس کی تحویل میں رہا کرتی تھی۔ اس کے بعد وہ حضرت عثمان رضہ کی جانب سے بصرہ کا حاکم مقرر ہوا اور ایک شخص عامر بن عبدالقیس التمیمی کے خلاف کہ جس نے حضرت عثمان رضہ کی شکایت کی تھی، حضرت عثمان رضہ کے پاس رپورٹ لکھ بھیجی تھی۔ اس کے بعد عبدالملک کے عہد میں اس نے اس کی حمایت کی اور مصعب بن زبیر کی شہادت (جمادی الاول یا الاخرہ سن ۵۷۲) کے بعد بصرہ پر قبضہ کیا۔ زیاد کی گورنری کے زمانے میں وہ کچھ عرصہ شیراز اور فارس

کا عامل بھی رہا۔ اپنے دور کے شروع میں حجاج اس سے سخت ناراض تھا اور اس کی ملکیت ضبط کر کے اسے سزا دے رہا تھا لیکن خلیفہ عبدالملک نے اس کی پُرزور سفارش کی جس پر حجاج نے اس کی ملکیت اسے واپس کر دی اور اس پر اپنی کمی ہوئی سختیوں کے لئے خلیفہ سے معافی چاہی۔ حمران کو حدیث کے راویوں میں شمار کیا گیا ہے (دیکھئے بلاذری، فتوح البلدان ص ۲۴۷، ۳۵۲، ۳۶۸، انساب الاشراف جلد ۴ ص ۱۶۰، ۱۶۲، ۱۶۴، جلد ۵ ص ۵۷، ۵۸، ۶۶، ۲۸۶، ابن قتیبہ، کتاب المعارف ص ۲۲۲، ۲۲۳، ابو علی القالی، الامالی ص ۱۸۲، العقد الفرید، جلد ۲ ص ۹۲، ۲۰۸، ۲۶۵، کتاب المحبّر ص ۴۸۰، اصابہ، رقم ۱۸۹۸، طبری جلد ۲ ص ۹۹، ابن خلکان، رقم ۳۹۳، تاریخ ابن کثیر، تحت سنہ ۷۵، المقدسی، جمع بین رجال الصحیحین، جلد ۱ ص ۱۱۵)۔

مذکورہ مختصر سوانح حیات سے اس کی تصدیق ہوتی ہے کہ حمران فن کتابت کا ماہر اور کاتب تھا اور جب (۷۵ھ) میں حجاج وائسرائے ہوا تب بھی وہ حیات تھا۔ اس کی وفات کے بارے میں کوئی تاریخی واضح ثبوت موجود نہیں۔ البتہ ابن حجر لکھتا ہے کہ ”وہ ۷۰ ہجری کے بعد بصرہ میں فوت ہوا۔ بعضے کہتے ہیں کہ سن ۷۱ ہجری میں، کچھ کہتے ہیں کہ ۷۵ ہجری میں اور کچھ ۶۷ ہجری بیان کرتے ہیں“ (اصابہ، جلد ۱، ص ۳۸۰۔ ابن حجر کافی بعد کا مصنف ہے اور اس کے اس بیان سے ظاہر ہے کہ اسے بھی اس بارے میں

کوئی پختہ یقین نہیں ہے اور اسے ملی ہوئی روایتیں محض قیاسی ہیں۔ اس کے برعکس فتحنامہ میں محفوظ شدہ حمران کا تحریر کیا ہوا خط زیادہ معتبر ہے اور اس کی بنا پر کافی وثوق سے کہا جاسکتا ہے کہ وہ سنہ ۹۳ ہجری تک زندہ تھا اور اس وقت حجاج کے خاص کاتبوں میں سے ایک تھا۔ چونکہ خالد بن ولید نے "عین التمر" کو سنہ ۱۳ ہجری میں فتح کیا تھا اور اس وقت حمران بچہ یعنی تقریباً سات آٹھ سال کی عمر کا تھا اس لئے اس حساب سے سنہ ۹۳ ہجری میں اس کی عمر ۸۷ یا ۸۸ سال کی ہوگی جو کہ بالکل ممکن اور قرین قیاس ہے (ن۔ ب)۔

۲۰۲/ [۱۴۷] جہیم اور کرہل کے علاقوں۔ الخ۔ :  
 علاقہ جہیم غالباً اس خط پر مشتمل تھا جس کا مرکز "جہم پیر" کی زیارت گاہ ہے۔ جہم پیر کا مطلب ہے "خِطْم"۔ جہم کا پیر" اور "جہم" کے معنی ہیں نچلی نشیبی زمین جو کہ موجودہ جہم پیر کے شمال سے لے کر نیچے جنوب کی طرف دور تک چلی گئی ہے اور جس میں "سونہری" اور "کینجھر" کی جھیلیں بھی آجاتی ہیں۔ اسی جہم یا نشیبی وادی کا جنوبی سرا تقریباً کینجھر جھیل کا جنوبی حصہ سمجھنا چاہئے جو کہ ٹھٹھ سے تقریباً ۱۹۔۲۰ میل شمال میں ہے۔

"کرہل" یا "گرہل" یا گرہر (خورد و کلاں) ٹھٹھ کے نواح میں تھا جیسا کہ کتاب "بیان العارفین" میں بیان کیا گیا ہے۔ مغل شہنشاہ اکبر کے زمانے میں "گرہر"، ٹھٹھ، پرگنہ

میں شامل تھا۔ دیکھئے آئین اکبری طبع بلاخمن  
ص ۷۵۷ (ع-م)۔

”سیروں“ کے دور تک ٹھٹھہ کے شمالی مشرقی خط  
کو ”گرڑ“ کے نام سے پکارا جاتا تھا جس میں خان سومرو  
ایک طاقتور سردار رہتا تھا اور بعض ”سیروں“ کو بھی  
خاطر میں نہ لاتا تھا۔

اس سے ظاہر ہے کہ گرڑ یا گرہر یا گرہل اور یا فتحنامہ  
کا قدیمی کرہل والا خط، علاقہ جہم پیر سے متصل جنوب  
کی طرف تھا اور ممکن ہے کہ اُس کی جنوبی سرحد موجودہ  
ٹھٹھہ شہر کے جنوب تک پھیلی ہوئی ہو (ن-ب)۔

۲۱۵/ [۱۵۰] چنانچہ حجاج کے حکم سے دھنکی ہوئی  
روئی کو سر کے میں ڈپو کر خشک کیا گیا: مورخ بلاذری  
نے بھی اس واقعہ کی تائید کی ہے ”وعمد الحجاج الی القطن  
المجلوج فنقع فی العخل الخمر الحاذق ثم جفف فی الظل“ (فتوح البلدان  
ص ۱۴۳۶)۔ یعنی حجاج کی تجویز کے مطابق روئی کو سر کے  
میں بھگو کر سائے میں خشک کیا گیا (ن-ب)۔

۲۰۷/ [۱۵۱] اس داستان کے مصنف خواجہ امام ابراہیم  
نے روایت کی ہے: ”خواجہ امام ابراہیم“ سے مراد غالباً  
امام ابراہیم بن عبداللہ بن الحسن بن الحسن بن علی بن ابی طالب  
ہیں جو کہ ”قتیل باخمرا“ کے نام سے یاد کئے جاتے ہیں۔  
سنہ ۱۴۵ ہجری میں امام ابراہیم اور آن کے بھائی امام محمد  
نے کھلم کھلا خلیفہ منصور عباسی کے خلاف بغاوت کی اور  
بالآخر دونوں شہید ہوئے۔



امام ابراہیم سے اس تاریخی روایت کے متعلق دو اہم ثبوت ہیں :- ۱۔ امام ابراہیم ایک بڑے مقتدر عالم تھے اور علم و ادب کے مختلف شعبوں میں کمال دسترس رکھتے تھے۔ ”عمدة الطالب فی انساب آل ابی طالب“ کا مصنف لکھتا ہے کہ ”امام ابراہیم مختلف علوم کے جئید عالم تھے“ (کان ابراہیم من کبار العلماء فی فنون کثیرة۔۔ ص ۸۵)۔ اس کے بعد لکھتا ہے کہ ”جن دنوں امام ابراہیم، خلیفہ منصور عباسی کے خوف سے روپوشی کی زندگی گزار رہے تھے، انہیں ایام میں وہ بصرہ کے عالم مفضل بن محمد الضبی کے پاس آکر رہے اور مطالعے کے لئے اس سے قدیمی عربی اشعار کے مجموعے لے کر ان میں سے آسٹی (۸۰) منتخب قصیدوں پر اپنے نشانات لگائے۔ ان کی شہادت کے بعد مفضل نے یہ قصیدے ”المفضلیات“ کے نام سے شایع کئے (۱-۵)۔

عربی ادب کے مشہور محقق علامہ عبدالعزیز المیمنی سابق پروفیسر اور صدر شعبہ عربی، مسلم یونیورسٹی علی گڑھ نے سنہ ۱۹۴۴ء میں ”آل انڈیا اورنٹیل کانفرنس“ (بنارس) میں اپنے ایک تحقیقی مقالہ میں پختہ دلائل کے ساتھ اس نظریے کی تائید کی تھی کہ عربی اشعار کا مشہور مجموعہ ”المفضلیات“ غالباً امام ابراہیم کے حسن انتخاب کا مرقع ہے۔ اس سے یہ ثابت ہوتا ہے کہ وہ بلند پایہ نقاد تھے۔ لیکن جیسا کہ ”عمدة الطالب فی انساب آل ابی طالب“ کے مصنف نے لکھا ہے کہ وہ دیگر علوم پر بھی حاوی تھے اسی وجہ سے پورے وثوق سے دہا جاسکتا

ہے کہ انہیں علمی تاریخ میں بھی دسترس حاصل تھی  
 ۲۔ آن کی طرف سے سندھ کی اس روایت کا دوسرا اہم  
 ثبوت یہ ہے کہ کچھ عرصے کے لئے امام ابراہیم سندھ میں بھی  
 آکر رہے تھے۔۔ خلیفہ منصور عباسی نے جب ان کے والد  
 عبداللہ کو گرفتار کیا تھا تب دونوں بھائی ابراہیم اور محمد  
 اس کے خوف سے عدن کی طرف چلے گئے اور وہاں سے  
 کشتیوں کے ذریعے سندھ چلے آئے لیکن یہاں بھی کسی جاسوس  
 نے جا کر (منصور کے مقرر کردہ) سندھ کے گورنر عمرو بن  
 حفص کو ان کی خبر کردی جس کی وجہ سے وہ پھر سندھ سے  
 کوفہ چلے گئے۔ دیکھئے تاریخ طبری ۲۸۲۸۳ اور ابن خلدون  
 (۱۸۸۸۳)۔ غالباً سندھ کے اس مختصر قیام کے دوران امام  
 ابراہیم نے سندھ کے مشہور فاتح محمد بن قاسم کی تاریخی  
 فتوحات کی تحقیق کی اور کافی وثوق کے ساتھ کہا جاسکتا  
 ہے کہ یہ روایت انہیں کی تحقیق کا نتیجہ ہے۔

۲۱۴/ [۱۵۵] اگھم کے راستے پر مقرر کیا: یعنی وہ  
 راستہ کہ جس پر شہر اگھم واقع تھا۔ اگھم سے مراد غالباً  
 ”اگھم کوٹ“ ہے جس کی بابت میر علی شیر قانع لکھتا ہے  
 کہ: یہ اگھم لوہانہ کے نام سے منسوب اور موسوم ہوا  
 (تحفۃ الکرام ۱۶۲۸۳)۔ قدیم زمانے میں یہ خطہ غالباً صوبہ  
 لوہانہ میں شامل تھا جس کا دارالحکومت برہمن آباد تھا۔  
 اگھم، رائے خاندان کے دور میں صوبہ لوہانہ کا حاکم تھا  
 جس نے چچ کی مخالفت کی تھی (دیکھئے ترجمہ فتحنامہ ۵۱-۹۰)۔

تحفۃ الکرام کے مصنف کی یہ رائے قرین قیاس ہے کہ اسی اگھم نے شہر اگھم کوٹ کی بنیاد رکھی۔ میر علی شیر قانع نے اگھم کوٹ میں مدفون اولیا میں سے مخدوم اسماعیل سومرہ وغیرہم کا ذکر کیا ہے جس سے معلوم ہوتا ہے کہ اگھم کوٹ سے اس کی مراد وہ قدیم بستی ہے جسے آج کل "اگھا مانو" کہا جاتا ہے اور جو حیدرآباد سے تقریباً ۲۵-۳۰ میل جنوب مشرق میں مہران کے ایک قدیم سچرا یا پاٹ پر واقع ہے۔ یہ پاٹ یا شاخ دریا غالباً وہی ہے کہ جو (شہدادپور اور ٹنڈو آدم کے مشرق کی طرف) قدیم برہمن آباد کے خطہ پر بہا کرتی تھی۔ آج تک اس شاخ کو "لوہانہ دریا" کہتے ہیں یعنی قدیم خطہ لوہانہ میں بہنے والا دریا۔ غالباً قدیم برہمن آباد سے لے کر اگھم کوٹ تک، اس وقت کی مہران کی وادی صوبہ لوہانہ میں شامل تھی جس پر اگھم کی حکومت تھی (ن۔ب)۔

۲۲۳/ [۱۶۱] اس کے بعد محمد علافی اس (داہر) سے رخصت ہو کر بلیمان کی حکومت کی طرف چلا گیا: یہ روایت، محمد علافی کے بارے میں آئندہ آنے والے بیانات کے خلاف ہے۔ اس روایت کے مطابق محمد علافی داہر کو چھوڑ کر چلا گیا اور جا کر بلیمان کی حکومت میں رہنے لگا حتیٰ کہ داہر قتل ہو گیا۔ لیکن آئندہ کے بیانات سے ظاہر ہے کہ محمد علافی آخری شکستوں تک داہر اور اس کے بیٹے جیسینہ (یا جے سنگھ) کے ساتھ شامل رہا۔ مثلاً جب داہر نے پہلے پہل

اپنے بیٹے جے سنگھ کو محمد بن قاسم کے مقابلے کے لئے بھیجا۔ اس وقت محمد علافی بھی صلاحکار کی حیثیت سے اس کے ساتھ گیا تھا اور طریقہ جنگ کے بارے میں اس نے داہر کو بھی اپنی رائے سے آگاہ کیا تھا (ص ۲۳۶-۲۳۷)۔ داہر کے قتل ہو جانے کے بعد بھی وہ اس کے بیٹے جیسینہ کا حامی اور مشیر رہا (ص ۲۶۹-۲۷۰) البتہ جب جے سنگھ ناسید ہو کر برہمن آباد کے قلعے سے بھی چلا گیا اور سندھ سے نکل کر چترور کے ملک میں جا کر پناہ گزیں ہوا تب محمد علافی نے اس سے رخصت ہو کر اپنی راہ اختیار کی (ص ۲۸۳) کیونکہ اب جے سنگھ کی حیثیت صرف ایک پناہ گزیں کی تھی اور اس میں مقابلے کی تاب نہ رہی تھی۔ محمد علافی اس سے رخصت ہو کر پہلے پہل طاکیہ (یعنی "تکادیش" جو کہ ملتان کے شمال میں تھا) آیا اور وہاں سے بالآخر کشمیر کے راجہ کے پاس جا پہنچا۔ جس نے اس کی بڑی توقیر کی اور اسے جاگیریں بخشیں، جہاں وہ آخر وقت تک مقیم رہا (ص ۲۸۴-۲۸۵)۔

۲۲۴/ [۱۶۱۰] اس کے بعد محمد بن قاسم نے اسے (محمد علافی کو) اسان دے کر ملک کی وزارت کا پروانہ لکھ دیا۔ الخ۔ : یہاں لفظ "اس کے بعد" کا یہ مفہوم نہیں کہ محمد علافی کے داہر یا جے سنگھ کو چھوڑنے کے فوراً بعد۔ بلکہ یہ الفاظ "اس کے بعد" عرف واقعات کا تسلسل ظاہر کرتے ہیں وقت کی قربت نہیں، مطلب یہ ہے کہ

جب آخر میں محمد علافی داہر اور اس کے بیٹے جے سنگھ، کسی رفاقت ترک کر کے علیحدہ ہوا اس کے بعد کسی موقع پر محمد بن قاسم کے پاس آکر امان اور معذرت خواہ ہوا جس نے اسے امان دے دی۔ محمد علافی نے غالباً ملتان کی فتح کے بعد محمد بن قاسم کے سامنے ہتھیار ڈالے ہوں گے کیونکہ اس کا قیام موضع ”شاکلہار“ میں تھا جو کہ آسے کشمیر کے راجہ نے جاگیر کے طور پر بخشا تھا (ص ۲۸۴) اور ”شاکلہار“، ملتان اور تاقیم (تکادیش) کی شمالی سرحدوں پر کشمیری سرحد کے قریب تھا۔

البتہ محمد بن قاسم کا محمد علافی کو امان دینا واقعی غور طلب ہے کیونکہ محمد علافی اور اس کا بھائی معاویہ علافی دونوں درحقیقت باغی تھے جنہوں نے مکران کے گورنر سعید بن اسلم کلابی کو قتل کیا تھا اور انہیں سزا دینے کے لئے حجاج نے سنہ ۸۵ ہجری کے قریب مجاء بن سمر کو مکران کا گورنر بنا کر بھیجا تھا، لیکن اس کے آنے سے پہلے ہی علافی وہاں سے فرار ہو کر سندھ کے راجہ داہر کے پاس آ گئے تھے۔ دیکھئے ص ۴۱۴-۴۱۵ تشریحات و توضیحات ۹۲/ [۷۰] ایسی حالت میں حجاج جیسے سخت گیر اور مغلوب الغضب وائسرائے کی طرف سے محمد علافی کو معافی مل جانے کی کوئی توقع نہیں ہو سکتی تھی لیکن ایسا معلوم ہوتا ہے کہ اس فیصلے میں محمد بن قاسم کی رائے اور سفارش کا بڑا دخل تھا۔ محمد بن قاسم نے بھی اسے شاید اس لئے امان دی تھی کہ ایک تو اس نے داہر کی طرف سے

لشکرِ اسلام کے مقابلے کے لئے تلوار نہیں اٹھائی تھی اور داہر سے صاف کہہ دیا تھا کہ ”ہم مسلمان ہیں اور لشکرِ اسلام سے نہ جنگ کریں گے اور نہ تلوار اٹھائیں گے“ (ص ۲۲۲)۔ دوسرا بڑا سبب غالباً یہ تھا کہ داہر کے بیٹے جے سنگھ سے آخر میں جدا ہو کر محمد علافی نے اپنی قابلیت اور صلاحیت سے کشمیر کے راجہ کے دربار میں بڑا مرتبہ حاصل کیا تھا۔ اس کی شاید اسی حیثیت اور صلاحیت نے محمد بن قاسم کو متاثر کیا اور اس نے امان دے کر اسے اپنا سفیر بنایا۔ زیر بحث صفحہ کے بعد کی عبارت سے ظاہر ہوتا ہے کہ وہ ایک کامیاب سیاسی سفیر ثابت ہوا (ن۔ ب)۔

۲۲۵/ [۱۶۲] کیرج کا راجہ سرہند، [اور] کنہ یا کش کا مالک کوکو ابن مہ کوکو: فتحنامہ یا مورخ بلاذری کے بیانوں کے مطابق کیرج کا راجہ دروہر تھا اور کچھ کا راجہ راسل تھا (دیکھئے تشریحات و توضیحات ص ۱۸۴/ [۱۳۳])۔ چنانچہ یہ سرہند شاید کیرج کے حکمران خاندان کا کوئی فرد یا اس حکومت کا باجگزار کوئی چھوٹا راجہ تھا اسی طرح اگر کش سے مراد کچھ ہے تو کوکو بھی غالباً وہاں کے حکمران خاندان کا کوئی فرد تھا یا اس حکومت کا باجگزار کوئی چھوٹا راجہ تھا (ن۔ ب)۔

۲۲۸/ [۱۶۴] محمد بن ابی الحسن مدنی سے روایت کی ہے: اس راوی کا نام پانچویں قلمی نسخے کے مطابق ”محمد بن الحسن مدنی“ ہے۔ اس سے پہلے ایک دوسری روایت ص ۲۲۵/ [۱۶۲] کے جملہ نسخوں کی متفقہ عبارت کے مطابق



محمد بن حسن کے نام سے منسوب ہے۔ ہوسکتا ہے کہ ان دونوں روایتوں کا راوی "محمد بن حسن مدنی" نامی کوئی ایک ہی شخص ہو۔ مگر گمان غالب ہے کہ ان دونوں مقامات پر صحیح نام علی بن محمد ابوالحسن مدائنی تھا جس کا ابتدائی حصہ "علی بن" کے کٹ جانے کے بعد "محمد ابوالحسن المدائنی" کے باقی ماندہ فقرے میں "ابو" کو "بن" بنا دیا گیا اور "المدائنی" کو "مدنی" کہا جانے لگا۔ مقدمہ میں واضح کیا گیا ہے کہ فتحنامہ کا بڑا حصہ ابوالحسن علی بن محمد المدائنی کی تصنیف ہے اور زیادہ تر روایتیں اسی کی جمع کی ہوئی ہیں اسی وجہ سے یہ دونوں روایتیں بھی غالباً اسی کی ہیں (ن۔ ب)۔

۲۳۲/ [۱۶۷] وزیر سیا کر: پہلے ص ۱۹۰ پر پھر اس صفحہ پر اور اس کے بعد کے بیانات سے ظاہر ہے کہ وزیر سیا کر، داہر کا خاص مشیر تھا۔ اس نام کے متعلق ہوڑی والا کی تحقیق یہ ہے کہ "اصل سنسکرت نام شاید "شکشا کر" ہو، جس کے معنی استاد یا رہبر کے ہیں"۔ یہ نام "یشکر" بھی ہوسکتا ہے جو کہ دوسرے افراد کے علاوہ ایک برہمن کا بھی نام تھا جو کہ سنہ ۹۳۹ء میں کشمیر کا راجہ ہوا (ہوڑی والا ص ۹۰)

۲۴۲/ [۱۷۴] باقی دوسرے سوار اور ہاتھی جاہین کے حوالے کر کے اسے لشکر اسلام کے مقابلے پر روانہ کیا: یہ داہر اور محمد بن قاسم کے درمیان چوتھے دن کی جنگ

کے سلسلے کا بیان ہے۔ مگر اس سے پہلے ص ۲۳۴ پر یہ بیان کیا گیا ہے کہ جاہین تیسرے دن کی جنگ میں مارا گیا۔ چنانچہ یا تو اس مقام پر نام میں غلطی ہو گئی ہے یا پھر یہ شخص کوئی دوسرا ”جاہین“ ہے (ن۔ب)۔

۲۴۳/ [۱۷۴] خریم بن عروہ مدنی: چونکہ جملہ قلمی نسخوں میں یہ نام بالکل اسی طرح درج کیا گیا ہے اس وجہ سے اردو ترجمے کے متن میں ہم نے بھی یہی نام اختیار کیا ہے۔ لیکن صحیح نام یقینی طور پر ”خریم بن عمرو مدنی“ سمجھنا چاہئے۔ خریم کا ذکر فتحنامہ میں متعدد مقامات پر آیا ہے۔ ص ۱۲۹/ [۹۸]، ۱۳۶/ [۱۰۳] اور ۱۴۲/ [۱۰۷] پر صرف ”خریم“ کے نام سے اور ص ۲۸۳/ [۲۰۲]، ۲۶۷/ [۱۹۱]، ۳۱۲/ [۲۲۰] اور ۳۴۵/ [۲۴۰] پر باپ کے نام سمیت ”خریم بن عمرو“ آیا ہے۔ ص ۲۵۱/ [۱۸۰] پر جملہ قلمی نسخوں کے مطابق پورا نام نسبت سمیت ”خریم بن عمرو مدنی“ ہے۔ چنانچہ اس زیر بحث نام میں ”عروہ یقینی طور پر ”عمرو“ کی تحریف ہے اور صحیح نام اس مقام پر بھی ”خریم بن عمرو مدنی“ تصور کرنا چاہئے۔ ص ۳۱۱/ [۲۲۰] پر دیکھے ہوئے نام ”جنید بن عمرو“ میں بھی ”جنید“ غالباً ”خریم“ کی تحریف ہے اور وہاں بھی صحیح نام ”خریم بن عمرو“ ہی سمجھنا چاہئے (ن۔ب)۔

۲۴۸/ [۱۷۸] تمیم بن زید قینی: اس صفحہ پر یا آگے چل کر ص ۲۵۱/ [۱۸۰] اور ۳۰۰/ [۲۱۳] پر اصل فارسی

میں اس نام کی نسبت قیسینی ظاہر کی گئی ہے مگر کافی وثوق سے کہا جاسکتا ہے کہ صحیح نسبت "قینی" ہے جو کہ قبیلہ "قضاء" کے "بلقین یا القین بن جسر" سے منسوب ہے۔ (دیکھئے نقائص جریر و فرزدق ص ۱۳۰، ۶۷۵)۔ نسبت "القینی" کی صورت خطی "العتبی" اور "القتبی" کی نسبتوں سے اتنی مشابہ ہے کہ ان میں اشتباہ کی کافی گنجائش ہے۔ چنانچہ حافظ عبدالغنی نے اپنی کتاب "مشتبہ النسبہ" (ص ۴۶) میں اس اشتباہ کی طرف خاص طور سے اشارہ کیا ہے جو کہ باوزن بھی ہے کیونکہ مورخ بلاذری کی کتاب فتوح البلدان (یورپ ایڈیشن ص ۱۴۴۳) اور یاقوت کی کتاب معجم البلدان (یورپ ایڈیشن ص ۳۸۰/۱۱) میں تمیم بن زید کی نسبت بالکل اسی اشتباہ کی وجہ سے "العتبی" لکھی گئی ہے۔ لیکن یہ نسبت اور بھی شبہات کی حامل ہے۔ چنانچہ فتحنامہ نیز "معجم البلدان" کے ایک قلمی نسخے (حاشیہ ۳۸۰/۱۱) میں اسے "القیسی" لکھا گیا ہے اور تاریخ ابن خلدون (۶۶۸۳-۶۷۷) میں "الضبی" ہے۔ مگر تمیم بن زید کی صحیح نسبت "التینی" ہے اور متعدد کتابوں میں بالکل اسی طرح درج کی گئی ہے۔

دیکھئے دیوان فرزدق، طبع ساوی، ص ۱۹۱، نقائص جریر و فرزدق ص ۳۸۰-۳۸۱ قلمی نسخہ L، نمبر 3758 متحف بریطانیہ، ذیل آمالی (لابی علی القالی) ص ۷۷، الکامل للمبرد، یورپ ایڈیشن ۲۸۰X۱، اللسان، ۳۲۷X۱، اور ابن الاثیر، ۳۸۴X۳ - فتحنامہ کے ص ۳۰۰/ [۲۱۴] سے ظاہر ہے کہ تمیم بن زید،

محمد بن قاسم کی فوج میں ایسی خاص مقتدر شخص تھا اور شہر برہمن آباد کے برہمنوں نے اسے ثالث تسلیم کر کے محمد بن قاسم سے معاہدہ کیا تھا۔ تمیم بن زید کی اسی حیثیت اور محمد بن قاسم کی فتوحات میں اس کی رفاقت اور تجربہ کاری کی بنا پر ہی اسے تقریباً ۱۸-۱۹ سال بعد سندھ کا گورنر مقرر کیا گیا (فتوح البلدان ص ۴۴۳) اور وہ تقریباً دو سال (۱۰۹-۱۱۱ ہجری) میں اس عہدہ پر فائز رہا (ن۔ب)۔

۲۰۳/[۱۸۲] داہر نے ہاتھی سے اتر کر ایک عرب کا مقابلہ کیا: اس امر کی تصدیق بلاذری کی اس روایت سے بھی ہوتی ہے کہ ”وتـرجـل داہر وقاتل فقتل (فتوح البلدان ص ۴۳۸) یعنی داہر نے پیادہ ہو کر جنگ کی اس کے بعد قتل ہوا (ن۔ب)۔“

۲۰۷/[۴۸۵] داہر کا سر بھی اسی (عمرو بن خالد) نے دو ٹکڑے کیا: مورخ بلاذری لکھتا ہے کہ داہر کو قبیلہ بنو کلاب کے ایک شخص نے قتل کیا (فتوح البلدان ص ۴۳۸)۔ فتحنامہ میں اسی صفحہ پر نیچے کی سطور میں عمرو بن خالد کی حجاج سے کی ہوئی گفتگو دی گئی ہے اور صفحہ ۲۰۷ پر وہ اشعار درج کئے گئے ہیں جو اس نے سر پیش کرتے وقت پڑھے تھے۔ یہی اشعار بلاذری نے قبیلہ بنو کلاب کے اس شخص سے منسوب کئے ہیں جس نے داہر کو قتل کیا تھا۔ اس سے یہ ظاہر ہوتا ہے کہ عمرو بن خالد قبیلہ بنو کلاب میں سے تھا اور اسی نے داہر کو قتل کیا تھا۔ البتہ بلاذری نے

(فتوح ص ۴۳۸-۴۳۹)۔ ایک دوسری روایت ابن الکلبی کی بھی نقل کی ہے جس کے مطابق داہر کو ایک شخص القاسم بن ثعلبہ بن عبداللہ بن حصن الطائی نے قتل کیا تھا۔ مگر ابن الکلبی کے مقابلے میں مشرقی ممالک کی فتوحات کے بارے میں المدائنی کی روایت زیادہ معتبر ہے اور فتحنامہ کے بیان یا بلاذری کی المدائنی والی روایت ان دونوں کی مطابقت سے تصدیق ہوتی ہے کہ عمرو بن خالد کلابی ہی نے داہر کو قتل کیا تھا (ن۔ب)۔

۲۵۸/ [۱۸۵] محمد بن قاسم نے اسے (داہر کی بیوی لاڈی کو) خرید کر اپنی بیوی بنایا: یہ روایت صحیح نہیں ہے۔ تفصیل کے لئے دیکھئے ص ۴۴۳ نوٹ ۱۲۴/ [۹۴] (ن۔ب)۔

۲۶۱/ [۱۸۷] زیاد بن الحواری العتکی: اصل فارسی متن میں "العتکی" کی بجائے "العبدی" ہے مگر اس نسبت کے ساتھ یہ نام کسی بھی تاریخ میں نظر نہیں آتا۔ البتہ الحواری بن زیاد بن عمرو العتکی، قبیلہ بنو العتیک بن الازد کا ایک مشہور شخص گذرا ہے اور الحواری کا باپ زیاد، حجاج کی طرف سے پولیس کا افسر اعلیٰ تھا (ابن درید، کتاب الاشتاق، ص ۲۸۴)۔ غالباً زیاد سے اس کا بیٹا الحواری زیادہ مشہور تھا اور محمد بن قاسم کے لشکر میں شامل تھا اس لئے متن میں بھی صحیح نام "الحواری بن زیاد العتکی" ہونا چاہئے (ن۔ب)۔

۲۶۵/ [۱۹۰] حجاج کا اپنی بیٹی، محمد بن قاسم کو

دینے کی حکایت : یہ روایت تاریخی اعتبار سے قطعی غیر معتبر ہے جیسا کہ پہلے نوٹ ۱۲۴ / [۹۴] میں تفصیل سے واضح کیا گیا ہے (ن۔ب)۔

۲۷۱ / [۱۹۴] نفظ اور زرنیخ : اصل فارسی متن میں "زرنیخ" کی بجائے "فرداخ" ہے جو کہ ایک مبہم لفظ ہے۔ چنانچہ ہم نے متن کے حاشیہ میں واضح کر دیا ہے کہ "نفظ اور زرنیخ" ایک قدیم کیمیائی اصطلاح ہے اور دونوں لفظوں کی اخیر کی "خ" سے معلوم ہوتا ہے کہ "فرداخ" بھی "زرنیخ" کی بگڑی ہوئی صورت خطی ہے۔ ہوڑی والا (ص ۹۳) میں فرداخ یا فرداج کو غرواہ یا غراوہ یا عرادہ کی بگڑی ہوئی شکل سمجھتا ہے جو کہ قرین قیاس نہیں ہے کیونکہ دونوں لفظوں کے آخر میں "خ" اور "ہ" کے حروف میں کوئی صوتی یا شکلی مناسبت نہیں ہے کہ جو کتابت میں غلطی کا سبب بن سکے دوسرے خود ہوڑی والا کے بیان کے مطابق غرواہ یا غراوہ یا عرادہ کے معنی پتھر کے ہیں لیکن فتحنامہ کی عبارت سے یہ ظاہر ہے کہ یہ چیز رات کی جنگ میں نفظ (یعنی پٹرول یا naphtha تیل) کے ساتھ استعمال کی گئی۔ چنانچہ پتھروں کا تیل کے ساتھ استعمال بے معنی ہے اور اسی وجہ سے صحیح لفظ زرنیخ ہی ہے یعنی ہڑتال جو کہ معدنیات میں سے ہے اور آگ کے شعلے بھڑکانے کے لئے استعمال ہوتی ہے (ن۔ب)۔

۲۷۲ / [۱۹۵] "حسنہ" نامی راجہ داہر کی بھانجی بھی ان میں تھی : "حسنہ" دراصل عربی نام ہے۔ ممکن ہے کہ



آس کا نام بھی ایسا ہی ہو کہ جس کے معنی عربی میں "حسنہ" کے ہوں۔ لیکن فتحنامہ میں "مایین" کے سوا کہیں بھی داہر کی کسی اور بہن کا ذکر یا نام نہیں ہے اور "مایین" کو بھی داہر اپنے ہی عقد میں لایا تھا۔ ایسی صورت میں داہر کی بھانجی ہونے کا کوئی سوال ہی پیدا نہیں ہوتا اور اسی وجہ سے یہ روایت قطعی غیر معتبر معلوم ہوتی ہے (ن۔ ب)۔

۲۷۳/ [۱۹۶] پھر اجازت کے مطابق عبداللہ اسے (حسنہ کو) اپنے نکاح میں لایا: یہ وہی حسنہ ہے جس کا ذکر اس سے پہلے کی سطور میں ہو چکا ہے۔ یہ بیان بھی ایک افسانہ معلوم ہوتا ہے۔ اول تو عبداللہ بن عباس رضہ ولید کے عہد سے پہلے ہی سنہ ۶۸ ہجری میں وفات پا چکے تھے اسی وجہ سے "حسنہ" سے عبداللہ نے نہیں بلکہ ان کے بیٹے علی بن عبداللہ نے جو کہ ولید کے زمانے میں زندہ تھے، شادی کی ہوگی۔ مگر یہ قیاس بھی فتحنامہ میں اس سے پہلے دیشے گئے ایک بیان (ص ۲۶۸) کے خلاف ہوگا جس کے مطابق خود کعب بن مخارق نے جو کہ اس وقت ولید کے پاس حاضر تھا، حسنہ سے نکاح کیا مگر اس سے کوئی اولاد نہیں ہوئی (ن۔ ب)۔

۲۷۴/ [۱۹۷] نوشتہ نافع سنہ ۹۳ ہجری: یہ نہیں کہا جاسکتا کہ یہ نافع جو کہ حجاج کا نائب یا معتمد تھا وہ کون تھا۔ نافع نام کے جو لوگ اس زمانے کے قریب گذرے ہیں وہ یہ ہیں:-

۱۔ نافع بن جبیر بن مطعم جو کہ تابعی تھے، انہوں نے

سنہ ۹۹ ہجری میں وفات پائی۔ ۲۔ نافع مولیٰ آل زبیر جو تاریخ کے مشہور راویوں میں سے تھا۔ ۳۔ نافع بن العارث بن کلدہ، زیاد کا بھائی۔ ۴۔ نافع بن ہرمز مولیٰ عبداللہ بن عمر جو تابعی اور حدیث کے معتبر راویوں میں سے تھے اور حضرت عمر بن عبدالعزیز نے انہیں اہل مصر کو سنت نبوی کی تعلیم دینے کے لئے وہاں مامور کیا تھا۔ ممکن ہے کہ یہی نافع اس خط کے کاتب ہوں۔ واللہ اعلم بالصواب (ن۔ ب)۔

۲۷۸/ [۱۹۹] یہ وہی مسلمان عورتیں ہیں کہ جنہوں نے حجاج کا نام لے کر فریاد کی تھی : یہ وزیر سیا کر کا بیان ہے کہ جس نے داہر کے قتل ہو جانے کے بعد محمد بن قاسم کے سامنے سپر انداز ہونے کے وقت یہ عورتیں حاضر کیں۔ پہلے صفحہ ۱۱۹ پر یہ کہا گیا ہے کہ جہازوں کے لٹنے کے وقت قبیلہ بنی عزیز کی ایک عورت نے مدد کے لئے حجاج کا نام لے کر فریاد کی تھی۔ آگے چل کر پھر یہ ظاہر کیا گیا ہے کہ دیبل کے اندر ساری مسلمان قیدی عورتوں نے حجاج کو اپنی مدد کے لئے پکارا تھا۔ اس کے بعد ص ۱۴۵ پر بیان کیا گیا ہے کہ جب محمد بن قاسم نے دیبل فتح کیا تب وہ سارے مرد اور عورت قیدی آزاد کئے گئے کہ جو سرانڈیپ کے جہازوں یا بدیل کے لشکر میں سے قید کئے گئے تھے۔ وزیر سیا کر کے مذکورہ بیان سے معلوم ہوتا ہے کہ گرفتار شدہ قیدیوں میں سے کچھ مسلمان عورتیں راجہ داہر کے پاس بھی قید تھیں جنہیں اس کے قتل ہو جانے کے بعد اور اپنے ہتھیار ڈالنے کے موقع پر

وزیر سیا کر نے محمد بن قاسم کے سامنے حاضر کیا تھا۔  
 ۲۷۹/ [۲۰۱] جلوالی: اصل فارسی متن میں اس مقام پر  
 ”برشط نہر جلوالی“ (یعنی نہر جلوالی کے کنارے پر) کے  
 الفاظ ہیں۔ جس سے واضح طور پر پتہ چلتا ہے کہ ”جلوالی“  
 دریائے مہران کی ایک چھوٹی شاخ تھی اسی لحاظ سے اسی  
 صفحہ پر ایک دوسری جگہ ”آبنائے جلوالی“ سے مراد ”جلوالی  
 پاٹ“ ہے۔ پھر صفحہ ۳۰۳/ [۲۱۶] پر اصل فارسی متن میں  
 ”جوئے جلوالی“ (یعنی جلوالی شاخ یا نہر) کا ذکر ہے۔  
 زہر بحث صفحہ سے بھی یہی واضح ہوتا ہے کہ نہر  
 جلوالی شہر برہمن آباد کے مشرق میں بہا کرتی تھی اور  
 برہمن آباد پر چڑھائی کے وقت محمد بن قاسم نے اسی نہر کے  
 کنارے آکر ڈیرے ڈالے تھے۔

یہ قدیم نام جلوالی (جل + والی = پانی والی) غالباً بدلتے  
 ہوئے مقامی تلفظ کے اعتبار سے رفتہ رفتہ ”جرواری“ اور پھر  
 ”جراری“ بن گیا جس کی یادگار کے طور پر ”جراڑی“ نامی  
 گاؤں آج بھی شہداد پور سے دس میل مشرق میں موجود ہے۔  
 اس گاؤں کے قریب آج بھی قدیم پاٹ یا نہر کے پیٹے کے  
 نشانات نمایاں طور پر نظر آتے ہیں اور یہ گاؤں اس پیٹے کے  
 بالکل متصل واقع ہے۔

میجر جنرل ہیگ نے، جس نے کہ سنہ ۱۸۷۷ء میں (Servey)  
 مہران کی ساری شاخوں کی پیمائش کی تھی، نہر جلوالی کے  
 معراج اور پیٹے کے بارے میں، عرب جغرافیہ نویسوں کے بیانات

اور اپنی تحقیق یا معائنہ کی روشنی میں، پوری پوری نشان دہی کی ہے۔ اس کے بیان کے مطابق : یہ شاخ سکرانڈ سے ۱۰ میل مشرق کی طرف کلری کے قریب خاص دریا سے نکل کر نشیب میں منصورہ کے مشرق کی طرف سے بہتی ہوئی، جنوب کی طرف بل کھا کر منصورہ سے ۱۰ میل دور مشرق کی طرف جا کر (خاص دریا) لوہانہ سے مل جاتی تھی۔ اس کی کل لمبائی یقینی طور ۰۰ میل کے قریب ہوگی۔ عرب جغرافیہ نویسوں نے اس شاخ کو نقشے میں دریائے مہران کے پیٹے کی سیدھی لکیر کے جنوبی حصے میں نصف دائرے کی شکل میں دکھایا ہے۔ ا۔ ۵۔ (انڈس ڈیلٹا کنٹری، ص ۱۳۵)۔

جلوالی کے اس قدیم پاٹ کے نشانات کہیں کہیں آج تک صاف نظر آتے ہیں اور قرب وجوار کے بعض سن رسیدہ لوگوں کو آج بھی اس کے پرانے پیٹے کا علم ہے۔ جائے وقوع پر تحقیقات کے بعد اس کی بابت مندرجہ ذیل معلومات مزید حاصل ہوئی ہیں جن سے میجر جنرل ہیگ کے مذکورہ مختصر بیان پر پوری روشنی پڑتی ہے :-

جلوالی شاخ خاص دریا سے کلری کے قریب پھوٹی تھی۔ کلری کو عرب جغرافیہ نویسوں نے اپنے نقشوں میں دیا ہے اور یہ نام آج بھی تحصیل شہداد پور کے ایک دیہہ کے نام کی صورت میں محفوظ ہے جو کہ نواب شاہ سے تین میل مشرق کی طرف واقع ہے۔ کلری کے نشیب میں اس شاخ کی دو دھاروں کے نشانات ملتے ہیں۔ ایک تو گھاٹی اور مہرن کے بعد

کونھیری کی جانب آنے والا نالہ یا پیٹا جو شاہ پور چا کر کے شمال، برہون کے مغرب میں اور ”دکاک جی بھڑی“ کے مشرق میں پہنچتا ہے اور دوسرا نشیب میں جنوب کی طرف سمیر والا نالہ جہاں بعد میں ”سمیر واہ“ بنی۔ کلری اور سمیر کی بابت، سندھی کے ابتدائی اشعار ”ماموٹی کی پھیلیوں“ کی قسم کے ایک بیت میں یہ حوالہ ہے :-

سمیر ۾ نہ ساریون ٿينديون ، کلري ۾ نہ ڪماند ،

ھاري ۽ ھر ڏاند ، نہ ڄاڻان ڪيھي ۽ ويا .

[یعنی نہ سمیر میں دھان کی فصلیں ہوں گی اور نہ کلری میں کمند (گنٹا یا ایکھ) پتہ نہیں کسان، هل اور بیل سب کدھر چلے گئے]۔

یہ قدیم پاٹ شاہ پور چا کر کے نشیب میں جنوب مشرق کی طرف بہتا ہوا آ کر موجودہ ”جمڑاؤ واہ“ کی ”کنگ پٹی“ موری یا نالی کے شمال کی طرف سے مشرق کی سمت پلٹتا تھا۔ پرانے زمانے میں جلوالی پاٹ کے اس حصے کو ”نار“ کہتے تھے اور شاہ پور سے لے کر جمڑاؤ تک کے پیٹے کو آج بھی ”نار وارو پوٹھو“ کہا جاتا ہے۔ جمڑاؤ سے پھر یہ پاٹ مشرق کی طرف (موجودہ تحصیل سنجھورو میں) ”سراڈ جی جوئے“ (جوئے سراڈ) میں بہتا تھا جہاں اس دھارے کی پرانی جھلیوں کے نشانات موجود ہیں اور مقامی طور پر جنھیں ”جعفر خان لغاری جا کنب کہا جاتا ہے۔ سراڈ کے بعد یہ پاٹ بل کھا کر جنوب کی طرف بہتا تھا اور اس کے پیٹے

کے نشانات موضع پلہ لغاری اور موضع برڑا کے درمیان  
 ”صوبھے جی ڈرب“ اور ”طالب شاہ جی ڈرب“ کے نام سے  
 ریت کے نالوں کی شکل میں موجود ہیں۔ اس کے بعد میتھ  
 اور جراڑی کے پاس سے بہتا ہوا یہ پاٹ قدیم شہر منصور  
 کے قریب غالباً دو شاخوں میں تقسیم ہو جاتا تھا۔ ان میں سے  
 ایک بڑی شاخ منصورہ کے مشرق کی طرف سے اور دوسری  
 چھوٹی شاخ مغرب کی طرف سے بہتی ہوئی دونوں کہیں آگے  
 جا کر آپس میں مل جاتی تھیں اور اس طرح منصورہ کو گوب  
 ایک دو آبے یا جزیرے کی شکل دیتی تھیں۔ قدیم منصور  
 کے مشرق اور مغرب میں ان دونوں شاخوں کے پیٹھے موجود  
 ہیں۔ اس کے بعد منصورہ کے آگے جنوب کی طرف پلٹ کر  
 پاٹ مغرب کی طرف بہتا ہوا غالباً ”شاہ بیگ مری“ کے گاؤں  
 کے قریب یا اس سے کچھ جنوب کی طرف جا کر خاص دریا  
 لوہانہ میں شامل ہو جاتا تھا۔ اس سنگم پر لوہانہ کا وسیع  
 پیٹا آج بھی نمایان طور پر نظر آتا ہے (ن۔ب)۔

۲۸۱/ [۲۰۲] ماہ ذوالحجج کا اواخر، اتوار کا دن اور  
 سنہ ترانوے ہجری تھا: فتحنامہ میں دی ہوئی تاریخوں میں  
 بڑی غلطیاں ہیں۔ مثلاً ص ۲۵۲ میں کہا گیا ہے کہ راجہ  
 داہر ۱۔ رمضان سنہ ۹۳ ہجری میں راوڑ کے قلعے کے قریب  
 قتل ہوا۔ اس کے بعد محمد بن قاسم نے دہلیہ اور بہرور کے  
 قلعوں کی طرف رخ کیا اور ہر ایک قلعے کو فتح کرنے کے لئے  
 آسے دو ماہ تک ان قلعوں کا محاصرہ کرنا پڑا پھر وہاں سے وہ



برہمن آباد آیا جہاں اس کے پہنچنے کی تاریخ ماہِ رجب سنہ ۹۳ ہجری بیان کی گئی ہے (ص ۲۸۱) یہاں محاصرہ میں چھ ماہ کی مدت صرف ہوتی ہے لیکن اس کے باوجود زیرِ بحث صفحہ پر اس عبارت کے مطابق یہ سال سنہ ۹۳ ہجری اور ماہ ذوالحجہ بیان کیا گیا ہے۔

اگر داہر کے قتل کی مذکورہ تاریخ کو صحیح تصور کیا جائے تب بھی سرسری حساب سے محمد بن قاسم ماہِ رجب سنہ ۹۴ ہجری میں برہمن آباد پہنچا ہوگا اور چھ ماہ بعد ماہ ذوالحجہ سنہ ۹۴ ہجری ہوگا نہ کہ سنہ ۹۳ ہجری۔ ہوڑی والا کی تحقیق کے مطابق (ص ۹۴) کیلنڈر کے حساب سے بھی ۲۹ ذوالحجہ سنہ ۹۴ ہجری (۲۵ ستمبر سنہ ۱۳۷۳ ع) کو اتوار کے دن پڑتا ہے (ن۔ب)۔

۲۸۲/[۲۰۲] عطیہ تغلبی: اس مقام پر فارسی متن میں "عطیہ ثعلبی" ہے۔ یہی نام اس سے پیشتر ص ۲۱۴ پر آچکا ہے وہاں بھی ایک نسخہ کا تلفظ "عطیہ ثعلبی" ہے لیکن نسخہ (ر)، (م) کے مطابق "تغلبی" ہی صحیح معلوم ہوتا ہے۔ چونکہ نسبت "ثعلبی" عربوں میں غیر معروف ہے اس لئے دونوں مقامات پر ہم نے "تغلبی" کا تلفظ اختیار کیا ہے۔

لیکن ہو سکتا ہے کہ "عطیہ بن ثعلبی" اصل میں "عطیہ بن ثعلبیہ" ہو کیونکہ یہ نام تاریخ میں بھی نظر آتا ہے۔ ملاحظہ ہو تاریخ العیون والحدائق جلد ۳، ص ۱۶۴۔ عطیہ بن ثعلبیہ، اموی عہدِ ثانیہ کے مشہور وائسرائے اور سپہ سالار

یزید بن عمر بن ہبیرۃ الفزاری کا نائب تھا جس نے اسے ضحاک خارجی کے خلیفہ عبیدہ کے مقابلے کے لئے کوفہ بھیجا تھا (ن۔ب)۔

۲۸۳/ [۲۰۲] خریم بن عمرو المدنی : اس سے پیشتر نوٹ

۲۴۳/ [۱۷۴] میں اس نام کسی نسبت کے بارے میں بحث کی جاچکی ہے کہ فتحنامہ کے جملہ نسخوں کے تلفظ "المدنی" کی طرف مائل کرتے ہیں۔ مگر ایک مستند تاریخ کی بنا پر یہ بھی کہا جاسکتا ہے کہ "المدنی" درحقیقت "المری" کی تحریف ہے اور صحیح نام غالباً "خریم بن عمرو المری" ہے۔ ابن عساکر کے حوالے (التاریخ الکبیر ۱۲۸۸۵) سے معلوم ہوتا ہے کہ اس کا نام مع ولدیت "خریم بن عمرو بن الحارث بن خارجہ بن سنان المری" تھا اور وہ "خریم الناعم" کے لقب سے مشہور تھا۔ حجاج اس کی بڑی عزت کرتا تھا اور وہ اسے بیحد شریف سمجھتا تھا۔ اس سے ایک دفعہ دریافت کیا گیا کہ نعمت کیا ہے۔ اس نے کہا کہ پہلی نعمت امن ہے کیونکہ خوف والے کے لئے لذت پانا مجال ہے دوسری خوش حالی کیونکہ تنگ دست کے لئے فرحت مشکل ہے اور تیسری نعمت تندرستی ہے کیونکہ بیمار کے لئے خوشی پانا مجال ہے۔ اس کا رنگ سیاہ تھا مگر بڑا دانشمند تھا۔

ابن عساکر کا مذکورہ بالا حوالہ فتحنامہ میں خریم کی بابت دیئے ہوئے بیانات کی تصدیق کرتا ہے کہ وہ بڑا عقلمند اور دانا تھا حجاج اسے بے حد شریف خیال کرتا تھا اور اس کی بڑی قدر کرتا تھا۔ مثال کی طور پر ص ۱۳۶ پر خود حجاج

کے خط کے الفاظ ہیں کہ ”خریم..... اچھی عادات اور اعلیٰ اخلاق سے مزین ہے۔“ پھر آگے چل کر ۳۱۲-۳۱۳ میں بیان کیا گیا ہے کہ ”خریم ایک دانا اور ہوشیار شخص تھا اور ساتھ ہی ساتھ بڑا دیندار اور امین بھی تھا۔“ انہی وجوہ کی بنا پر کافی وثوق سے کہا جاسکتا ہے کہ فتحنامہ میں ”المدنی“ دراصل ”المٹری“ کی تحریف ہے اور صحیح ”خریم بن عمرو المٹری“ سمجھنا چاہئے۔ (ن۔ب)

۲۸۴/[۲۰۳] راجٹری : عبارت بالا سے معلوم ہوتا ہے کہ علاقہ طاکیہ سے ہوتا ہوا رویم کی سرحد پر پہنچا اور وہاں سے راجٹری کی طرف خط لکھا۔ عموماً طاکیہ، تکادیش یا شمالی پنجاب کو کہتے ہیں مگر ہو سکتا ہے کہ اس مقام پر قدیم تاکیش کے علاقہ سے مراد ہو جہاں سے کشمیر کا تخت گاہ راجٹری زیادہ دور نہیں تھا۔ بیرونی اپنی ”کتاب الہند“ (انگریزی ترجمہ، ۲۰۸X۱) میں لکھتا ہے کہ (کوہ کلارجک) تاکیش اور لوہاور کے خطوں سے ہمیشہ دکھائی دیتا ہے..... شہر راجوری (اس پہاڑ کی) چوٹی سے (صرف) تین فرسنگ کے فاصلے پر ہے۔ فتحنامہ میں زیر بحث صفحہ پر بتایا گیا ہے کہ ”وہ پایہ تخت (راجوری) پہاڑ پر ہے۔“ اس سے تصدیق ہوتی ہے کہ فتحنامہ کا ”راجٹری“ کشمیر کا وہی پایہ تخت ”راجوری“ ہے کہ جس کا بیرونی نے ذکر کیا ہے (ن۔ب)

۲۹۰/[۲۰۷] اور لاڈی گرفتار ہوئی : اس سے ظاہر ہوتا ہے کہ داہر کے راوڑ میں قتل ہو جانے کے بعد اس کی بیوی

لاڈی برہمن آباد میں آئی اور قلعے میں اس نے جنگ کی تیاریاں مکمل کر کے محمد بن قاسم کا مقابلہ کیا لیکن اچانک قلعہ کا دروازہ کھل گیا اور محمد بن قاسم کے لشکر نے اندر آکر اسے گرفتار کر لیا۔ یہ بیان ص ۲۵۹/[۱۸۶] پر بیان کئے ہوئے واقعہ کے خلاف ہے جس میں کہا گیا ہے کہ داہر اور محمد بن قاسم کے درمیان جنگ کے موقع پر لاڈی نے خود کو اونٹ پر سے گرایا اور عین میدانِ جنگ میں اسلامی لشکر کے سپاہیوں کے ہاتھوں گرفتار ہوئی۔ اس کے بعد آگے چل کر ص ۲۹۲/[۲۰۸] پر ایک اور بھی متضاد بیان ہے کہ برہمن آباد کے قلعے کے فتح ہونے کے بعد جب محمد بن قاسم اور برہمنوں کے درمیان معاہدہ ہوا تب برہمنوں نے اسی معاہدہ کی رو سے لاڈی کو تہ خانہ سے نکال کر محمد بن قاسم کے سامنے حاضر کیا۔

فتحنامہ کے ان متضاد بیانات سے ظاہر ہے کہ لاڈی کی گرفتاری اور اس کے بعد اس کی محمد بن قاسم سے شادی کے جملہ واقعات ایک دوسرے سے مختلف ہیں اور اسی وجہ سے تاریخی اعتبار سے قطعی غیر معتبر ہیں (ن۔ب)۔

۲۹۱/[۲۰۷] داہر کی بیوی لاڈی قلعے میں ہے : داہر کی دو بیٹیاں بھی دوسری عورتوں کے درمیان منہ چھپائے بیٹھی تھیں جنہیں ایک خدام کی نگرانی میں علیحدہ بٹھادیا گیا :

یعنی محمد بن قاسم کو معلوم ہوا کہ داہر کی بیوی لاڈی

قلعے میں ہے البتہ گرفتار شدہ عورتوں میں داہر کی دو بیٹیاں موجود ہیں جنہیں آس نے علاحدہ بٹھایا۔ اس قسم کی حکایتیں فتحنامہ میں محض افسانوی حیثیت رکھتی ہیں۔ لاڈی کے بارے میں اس سے پہلے کے نوٹ میں بحث ہو چکی ہے۔ یہاں راوی نے اس حکایت کو دلچسپ بنانے کے لئے لاڈی کے علاوہ داہر کی دو بیٹیوں کو بھی شامل کر دیا ہے۔ اگر داہر کی کچھ بیٹیاں گرفتار ہوتیں تو عرب مورخ ان کے متعلق واقعات اور تفصیلات کا ضرور ذکر کرتے۔ لیکن کسی بھی عربی تاریخ میں ایسی کوئی مثال نظر نہیں آتی۔ خود فتحنامہ کے صفحہ ۲۸۹ پر ان حکایتوں کی ابتدا میں یہ الفاظ دیئے گئے ہیں کہ ”پرہمن آباد کے بزرگوں کی کہانیوں سے بیان کرتے ہیں (در اقاویل می آرند) اسی وجہ سے ان حکایتوں اور بیانات کو صرف اقاویل یا داستانیں ہی تصور کرنا چاہئے (ن۔ ب)۔“

۲۰۰-۲۹۹/[۲۱۴] سو درہم اصل مال میں سے..... حضور نواب کی حفاظت میں دیا جائے : یہاں ”اصل مال“ سے مراد غالباً سرکاری محصول ہے، کل مال نہیں کیونکہ آگرے چل کر صاف طور پر کہا گیا ہے کہ جو باقی بچے وہ سب خزانے میں داخل کیا جائے۔ طرز عبارت سے معلوم ہوتا ہے کہ سرکاری محصول کے ہر سو درہم میں سے تین درہم مقامی لوگوں کو خیرات میں دینے اور دوسرے سماجی کاموں کے لئے منظور کئے گئے اور انہیں تاکید کی گئی کہ اس میں پرہمنوں کا جتنا حق ہو وہ انہیں ادا کیا جائے۔

اس عبارت کا آخری فقرہ اصل فارسی متن میں اس طرح ہے ”باقی در وجه خزانہ در قلم اصحاب و حضور نواب در حفظ می باشد“ اس عبارت پر ہوڑی والا نے (ص: ۹۶) پر یہ مفید نوٹ قلم بند کیا ہے :-

تاریخی کتابوں یا عام محاورے میں ”حضور سے مراد مرکزی حاکم یا حکومت کا نمائندہ ہوتا ہے یعنی یہ لفظ ”Central Authority“ کے مفہوم میں استعمال ہوتا ہے۔ لہذا ”حضور نواب سے مراد ہے محمد بن قاسم کی طرف سے مامور کیا ہوا ”ہزایکسینسی گورنر“۔ اس عبارت میں ”اصحاب و حضور نواب“ کے فقرے میں ”و“ زائد ہے اور صحیح فقرہ ”اصحاب حضور نواب“ ہونا چاہئے یعنی ”حضور نواب کے عمال یا افسر“۔ لہذا اس جملے کا مطلب ہوگا کہ: باقی رقم خزانے میں داخل کرنی چاہئے اور یہ رقم حضور نواب کے عمال مجرا کر کے داخل کریں گے۔

اس وضاحت کی بنیاد پر متن میں اس جملے کے دیشے ہوئے ترجمے میں بھی مذکورہ بیان کردہ مفہوم کے مطابق ترمیم کرنی چاہئے (ن۔ب)۔

۳۰۰/ [۲۱۴] حکم بن عوانہ کلیدی: ظاہر ہے کہ یہ سندہ میں محمد بن قاسم کی فوج میں شامل تھا اور خاصی



ممتاز حیثیت رکھتا تھا۔ چنانچہ برہمنوں نے محمد بن قاسم سے صلح کے موقع پر اسے ثالث تسلیم کیا تھا۔ اسی فوجی اور سیاسی تجربے کی وجہ سے ہی بعد میں حکم کو تقریباً سنہ ۱۱۱ ہجری میں سندھ کا گورنر مقرر کیا گیا۔ وہ دس سال تک اس عہدہ پر فائز رہا اور اپنے دور میں بڑی فتوحات حاصل کیں حتیٰ کہ سنہ ۱۲۱-۱۲۲ ہجری کے قریب سندھ میں ہی شہید ہوا (ن۔ب)۔

۳۰۴/[۲۱۷] ہند کے شہروں کوچین کی حدود تک فتح کرنا تجھ پر لازم ہے۔ امیر قتیبہ بن مسلم قریشی کو [بھی چین کے فتح کرنے کے لئے] مامور کیا گیا ہے۔ [سارے] عراقی غلام اس کی طرف منتقل کئے جائیں اور [جہم بن زحر بن قیس کو اس کے پاس بھیجا جائے، اور] نامزد کردہ لشکر اس کے ساتھ جائے: فارسی ایڈیشن کی عبارت اس طرح ہے:

”بر تو باد کہ بلادِ ہند تا بعدِ چین مسلم کنی۔  
 و امیر قتیبہ بن مسلم الباہلی را نامزد کردہ شد۔  
 گروگانی جملہ بوئے تحویل کنند، و لشکر نامزد کردہ  
 باوئے میروڈ۔“

یہ فارسی عبارت نامکمل ہے اور کاتبوں کی غلطی کی وجہ سے اس میں کچھ فقرے حذف ہو گئے ہیں جس کی وجہ سے اس سے کوئی واضح مطلب برآمد نہیں ہوتا۔ ہم نے بڑی تحقیق کے بعد عربی ماخذوں کی مدد سے اس عبارت میں تصحیح کی ہے اور بریکٹ میں حذف شدہ فقروں کا اضافہ

کیا ہے۔ اس تصحیح کے مندرجہ ذیل پہلو غور طلب ہیں :-

۱۔ اول یہ کہ قتیبہ بن مسلم تواریخ میں عام طور پر "الباہلی" کی نسبت مشہور ہے لیکن یہاں حجاج سے "قریشی" کہتا ہے جس کی دو وجوہ ہیں ایک یہ کہ قبیلہ باہلی کے لوگ "مالک بن أعصر بن سعد بن قیس عیلان بن مضر" کی اولاد ہیں (ابن حزم، جمہرۃ ص ۲۳۳) اسی وجہ سے قریش میں سے ہیں اور کسی "باہلی" کو "قریشی" کہنا صحیح ہے۔ لیکن دوسری خاص وجہ کہ جس کی بنا پر حجاج قتیبہ کو باہلی کی بجائے قریشی کہتا ہے یہ ہے کہ نسبت "باہلی" میں عربوں کے نقطہ نظر سے کچھ عیب تھا کیونکہ قبیلہ "باہلی" کے جد امجد مالک نے قبیلہ مذحج کی جس عورت "باہلہ بنت سعد بن سعد العشیرہ" سے نکاح کیا تھا، اس کے مرنے کے بعد اس کے بیٹے معن نے بھی اسی عورت سے شادی کی تھی (ابن حزم جمہرۃ ص ۲۳۴) اسی وجہ سے کچھ سمجھدار عرب خود کو باہلی کہلانا عار سمجھتے تھے۔ مشہور عرب عالم عبدالملک بن قریب الاصمعی، قتیبہ بن معن بن مالک کی اولاد میں سے تھا مگر کہا کرتا تھا کہ "میں باہلہ کی اولاد میں سے نہیں ہوں کیونکہ قتیبہ بن معن ہرگز باہلہ کے بطن سے نہیں تھا"۔ (ایضاً ص ۲۳۴)۔ غالباً حجاج نے بھی اسی عار کے لحاظ سے امیر قتیبہ کو "باہلی" کی بجائے "قریشی" کہا ہے۔ قتیبہ کا سلسلہ وار شجرہ اس طرح ہے :- قتیبہ بن مسلم بن عمرو بن الحصین بن ربیعہ

بن خالد بن آسید الخیر بن قضاعی بن ہلال بن سلامۃ بن  
ثعلبہ بن وائل بن معن بن مالک بن اعصر بن سعد بن قیس  
عیلان بن مضر (ایضاً، ص ۲۳۴)۔

دوم یہ کہ فتحنامہ کی اصل فارسی ناقص عبارت سے (جس کی کہ  
تصحیح کی گئی ہے) یہ خیال ہوتا ہے کہ ایک تو حجاج نے  
محمد بن قاسم کو چین فتح کرنے کے لئے لکھا اور اسے یہ  
بھی اطلاع دی کہ امیر قتیبہ بن مسلم کو بھی اس مہم پر  
سامور کیا گیا ہے، دوسرے یہ کہ اس نے محمد بن قاسم کو  
تاکید کی کہ وہ کچھ لشکر کسی شخص کے حوالے کرے  
تا کہ وہ اس کے ساتھ جائے۔

پہلے خیال کو یعقوبی (۲۴۶X۲) کے اس بیان سے تقویت  
ملتی ہے کہ: (نیرون کی صلح کے بعد) محمد بن قاسم نے حجاج  
سے آگے بڑھنے کی اجازت طلب کی جس پر اس نے لکھا کہ  
بیشک پیش قدمی کر اور توجتے ممالک فتح کرے تو ہی ان کا  
حاکم ہوگا۔ ساتھ ہی ساتھ خراسان کے گورنر قتیبہ مسلم کو  
لکھا کہ تم دونوں میں سے جو بھی پہلے چین فتح کرے گا  
وہی وہاں کا حاکم ہوگا۔ ۱۔ ۵۔ مورخ طبری (۹۰X۱-۸۸۹)  
نے بھی یہی لکھا ہے کہ ”حجاج کی طرف سے محمد اور قتیبہ  
دونوں کو چین کی پیشکش کی گئی تھی“۔

ان معتبر حوالوں کی بنیاد پر ہی عبارت کے پہلے حصے کی  
تصحیح کی گئی ہے اور اس عبارت کے آخری حصے سے جو خیال  
پیدا ہوتا ہے اسے طبری (۱۲۵X۲) کے اس بیان سے سہارا ملتا ہے:

”حجاج نے محمد بن قاسم ثقفی کو لکھا کہ تو اپنے عراقی (فوجی دستے) قتیبہ (بن مسلم، سپہ سالار خراسان) کے پاس بھیج دے اور جہم بن زحر بن قیس کو بھی روانہ کر کیونکہ شامی فوج سے عراقی فوج میں رہنا اس کے لئے زیادہ بہتر ہے... (چنانچہ جہم بن زحر سندھ سے عراقی فوج لے کر روانہ ہوا) اور سنہ ۹۵ ہجری میں قتیبہ کے پاس جا پہنچا۔“

چنانچہ فتحنامہ کی اس ناقص عبارت کے آخری حصے کی طبری کے اسی حوالے کے مطابق تصحیح کی گئی ہے (ن.ب)۔

۳۱۶/ [۲۱۷] اے عم زاد! تو خود بھی کوئی ایسا کارنامہ انجام دے کہ جس سے [تیرے باپ] قاسم کا نام روشن ہو؛ یہ الفاظ حجاج کی طرف سے محمد بن قاسم کو خط میں لکھے گئے ہیں۔ اصل فارسی متن میں ”عم زاد“ کی بجائے ”ابن عم“ (چچا کا بیٹا) ہے۔ اس سلسلے میں اول تو ص ۱۲۴/ [۹۱۴] کی تشریحات و توضیحات کے ضمن میں ص ۴۳ پر واضح کیا جا چکا ہے کہ محمد بن قاسم حجاج کے چچا کا بیٹا نہیں بلکہ اس کے چچازاد بھائی قاسم کا بیٹا تھا۔ دوم یہ کہ حجاج، محمد بن قاسم کو لکھتا ہے کہ تو کوئی ایسا کارنامہ انجام دے کہ جس سے تیرے باپ قاسم کا نام روشن ہو۔ یہ ہمت افزائی کا ایک عام فقرہ ہے لیکن اس میں غالباً ایک خاص حقیقت کی طرف بھی اشارہ ہے کہ محمد بن قاسم کا باپ

اپنے ہمعصروں کے مقابلے میں غیر معروف اور گھامڑ تھا اور اسی وجہ سے اسے "حمقی ثقیف" (یعنی قبیلہ ثقیف کا احمق) کہتے تھے۔ (دیکھئے کتاب المحبّر، ص ۳۸۰) چنانچہ ہوسکتا ہے کہ اس فقرہ سے حجاج کا یہ بھی مقصد ہو کہ چونکہ قاسم کو کوئی شہرت حاصل نہیں ہے اس لئے تو کوئی ایسا کارہائے نمایان انجام دے کہ تیرے طفیل اس کا نام مشہور ہو (ن-ب)۔

۳۰۵/ [۲۱۷] شہر برہمن آباد یعنی بانبھڑاہ : اس مقام پر یعنی بانبھڑاہ "کا فقرہ غالباً فتحنامہ کے مترجم کی طرف سے توضیحاً بڑھایا گیا ہے۔ سندھی زبان میں "برہمن" کو عام طور پر "بانبھنڑ" کہا جاتا ہے اور اسی لحاظ سے برہمن آباد کو مقامی طور پر "بانبھنڑاہ" کہا گیا۔ لیکن قدیم زمانے میں سندھی کی "ن" (ڑ، آمیز، ن) کا لہجہ "ڑ" کی صورت میں تھا اور فتحنامہ کی یہ عبارت اس امر کی تصدیق کرتی ہے کہ سنہ ۶۱۳ ہجری میں جب علی کوفی نے فتحنامہ کا ترجمہ کیا اس وقت اس شہر کو مقامی طور پر "بانبھڑاہ" کہا جاتا تھا۔ مزید دیکھئے ص ۳۸۵ تشریحات و توضیحات ص ۱۸/ [۱۵] (ن-ب)۔

۳۰۵/ [۲۱۷] وداع بن حُمَیْد البَحْرِي : فتحنامہ میں پہلے ص ۱۴۶، اور ص ۱۷۰ پر حمید بن وداع کا ذکر آچکا ہے۔ ان تمام صفحات میں اس کی نسبت "النجدی" ظاہر کی گئی ہے۔ جس کے لئے زیر بحث صفحہ ۳۰۵/ ۲۱۷ دا حاشیہ ۱۔ توجہ طلب ہے۔ لیکن "النجدی" دراصل "البحری"

کی بگڑی ہوئی شکل ہے اور صحیح نسبت "البحری" ہی ہے۔ ابن حزم، اپنی کتاب "جمهرة انساب العرب" (ص ۳۹۸) میں لکھتا ہے کہ "وداع بن حمید، قبیلہ بنو بحری میں سے تھا وہ بڑا شریف تھا اور (بحاذ) ہند کا امیر مقرر ہوا۔ یہ وہی شخص ہے کہ جس نے مہلب کے بیٹوں کے لئے قلعے کے دروازے بند کر دیئے تھے اور انہیں اندر نہ آنے دیا تھا۔"

مذکورہ بیان میں ابن حزم کا اشارہ شہر قندابیل کے قلعے کی طرف ہے جس کا یہ واقعہ عربی تواریخ میں مشہور ہے کہ عراق کے وائسرائے یزید بن مہلب نے اپنی طرف سے وداع بن حمید کو قندابیل (گنداوا) کا گورنر مقرر کیا تھا۔ اس کے بعد جب یزید بن مہلب نے خلیفہ سے بغاوت کی اور اس کے بھائی مفضل اور دوسرے، شاہی فوجوں کے مقابلے سے فرار ہو کر قندابیل کی طرف چل دئے تو انہیں امید تھی کہ چونکہ قندابیل میں ان کا خاص آدمی گورنر ہے اس لئے وہ اس قلعے میں جم کر شاہی فوجوں کا مقابلہ کر سکیں گے۔ مگر جب وہ قندابیل پہنچے تو وداع بن حمید نے قلعے کے دروازے بند کر دیئے اور انہیں اندر نہ آنے دیا (دیکھئے طبری ۱۴۱۲۸۲)۔

[۲۱۸/۳۰۶] کچھ کا ملک کہ جو کیرج کے بادشاہ دروہر کے قبضے میں تھا: عربی زبان میں باہر کے دخیل اور معرب الفاظ کی صورت خطی کی تبدیلیوں کے لحاظ سے "کیرج" دراصل عربی کا تلفظ "کیرہ" ہے اور "کیرہ" غالباً گجرات کا وہ قدیم شہر "کیرا" ہے کہ جس کا اصل قدیم تلفظ



”کھیڑا“ یا کھیڈا تھا اور جو آج بھی کیرا ضلع کا صدر مقام ہے۔ ضلع کیرا کے شمال میں ضلع احمد آباد، ماہی کنٹھا اور ربوا کنٹھا ایجنسی کی چھوٹی ریاست بالاسنور ہے، مغرب میں بھی ضلع احمد آباد اور ریاست کھمبات اور جنوب مشرق میں ماہی ندی اور ریاست بڑودہ ہے۔ شہر کیرا احمد آباد سے بیس میل مغرب میں ہے۔ یہ بہت پرانا شہر ہے اور اس کی تاریخ مہا بھارت کے زمانے تک جا پہنچتی ہے۔ وہاں سے برآمد ہونے والی تانبے کی ایک تھالی کہ جس پر ”پانچویں صدی عیسوی“ کے الفاظ کندہ ہیں، اس شہر کی قدامت کی تصدیق کرتی ہے دیکھئے اسپیریل گزیٹیئر آف انڈیا، جلد ۱۴، ص ۲۸۶)۔ فتحنامہ کے حوالوں سے یہ معلوم ہوتا ہے کہ آٹھویں صدی عیسوی میں محمد بن قاسم کی فتوحات کے وقت یہ شہر راجہ دروہر کا پایہ تخت تھا اور کچھ کا ملک بھی راجہ دروہر کی مملکت میں شامل تھا۔

زیر بحث صفحہ پر بیان کیا گیا ہے کہ محمد بن قاسم نے ملک کچھ پر جو کہ راجہ دروہر کی مملکت میں تھا، اپنے ایک امیر ہذیل بن سلیمان الاذدی کو متعین کیا تھا۔ ہوسکتا ہے کہ یہ درست ہو لیکن اس مقام پر یہ بیان قبل از وقت ہے۔ کیرج یا کیرا کے فتح ہو جانے سے پہلے ہی محمد بن قاسم، راجہ دروہر کی مملکت کو اپنے کسی مطیع امیر کے کیونکر حوالہ کرسکتا تھا۔ مورخ بلاذری (فتوح البلدان)، ص ۱۴۴ کے بیان سے یہ صاف ظاہر ہے کہ ملتان کے فتح کرنے کے بعد ہی

محمد بن قاسم نے کیرج فتح کیا۔ اس لحاظ سے ہذیل بن سلیمان کو بھی اسی فتح کے بعد ہی کچھ کا حاکم مقرر کیا گیا ہوگا (ن۔ب)۔

۳۰۸/ [۲۱۸] ساوندی سم : یعنی سمٹوں کا شہر ساوندی : آگے چل کر بیان کیا گیا ہے کہ برہمن آباد کی فتح اور بندوبست سے فارغ ہو کر محمد بن قاسم نے آگے کوچ کیا اور بالآخر آکر ساوندی کے نواح میں منزل انداز ہوا جہاں ”ایک فرحت افزا جھیل اور سرسبز چراگاہ تھی جسے ڈھنڈھ و کربہار کہتے تھے“ (ص ۳۰۹)۔ نام ”و کربہار“ کے اخیر میں لفظ ”بہار“ سے معلوم ہوتا ہے کہ ”و کربہار“ کے آخر میں لفظ ”بہار“ سے معلوم ہوتا ہے کہ ”و کربہار“ بدھ مت کا ایک مندر تھا۔ ”ڈھنڈھ و کربہار“ کے نام سے یہ واضح ہوتا ہے کہ وہ ڈھنڈھ (جھیل) بھی اسی مندر کے نام سے پکاری جاتی تھی۔ اب دیکھئے کہ محمد بن قاسم برہمن آباد کو فتح کرنے کے بعد آگے شمال کی سمت الور کی طرف جا رہا تھا، اور اس رخ پر بدھ کے مندر کا صرف ایک نمایان نشان موجود ہے جسے آج کل ”ٹھل میرر کن“ کہا جاتا ہے اور جو ضلع نواب شاہ میں اسٹیشن دور اور دولت پور کے درمیان واقع ہے۔ محکمہ آثار قدیمہ کی تحقیقات کے مطابق ”ٹھل میرر کن“ درحقیقت بدھ مت کے مندر کا استوپا (Stupa) ہے۔ (دیکھئے ہنری کزنس، سندھ کے آثار قدیمہ، ص ۹۸-۹۹)۔ ان کھنڈرات سے شمال مشرق کی طرف تقریباً دو میل کے فاصلے پر موضع ”ساوڑی“ واقع ہے اور اس خطے میں قدیمی ناولوں اور جھیلوں کے نشانات اب بھی نمایاں طور پر نظر آتے ہیں۔

ان نشانات کو دیکھ کر وثوق کے ساتھ کہا جاسکتا ہے کہ فتحنامہ کا ”ساوندی“ موجودہ ”ساوڑی“ ہے۔ مورخ بلاذری نے (فتوح البلدان) ص ۱۴۳۹) بھی ”ساوندی“ کا تلفظ ”ساوندری“ لکھا ہے اور یہی تلفظ موجودہ موضع ”ساوڑی“ کے نام میں بھی تمثیلی طور پر موجود ہے۔ موضع ساوڑی دریائے سندھ کے ایک قدیم پاٹ کے ساحل پر ہے اور اس پاٹ کا قدیمی پینا اس گاؤں سے متصل مغرب کی طرف اب بھی موجود ہے۔ مجمل التواریخ کے مصنف نے لکھا ہے کہ قدیم زمانے میں کشمیر کے راجہ نے دریائے سندھ کے کنارے پر ”ساوندی“ نام کا شہر آباد کیا تھا۔

فتحنامہ کا ”وکر بہار“ یقینی طور پر ”ٹھل میر رکن“ والا قدیمی بدھ مندر ہے اس مندر کے وجود کی تصدیق خود فتحنامہ کے حوالوں سے بھی ہوتی ہے۔ مثلاً صفحہ ۳۰۹ پر بیان کیا گیا ہے کہ: اس اطراف کے سب لوگ شمنی اور بدھ مت کے پیرو تاجر تھے اور بودا نامی ایک شمنی کو محمد بن قاسم نے وہاں کے سردار کے حیثیت سے مقرر کیا تھا (ن۔ ب)۔

۳۰۸/[۲۱۹] جمعرات کا دن ۳۔ ماہِ محرم سنہ چورانوے: یہ تاریخ محمد بن قاسم کی برہمن آباد سے ساوندی کی طرف کوچ کرنے کی ہے۔ ہوڑی والا کی تحقیق کے بموجب ۳۔ محرم سنہ ۹۳ ہجری، اتوار، ۹۔ اکتوبر ۱۲۷۲ ع کے مطابق اور ۳۔ محرم ۵۹۵ (رئیت)، جمعرات ۲۸۔ ستمبر ۱۳۷۲ ع کے مطابق ہوتا ہے۔

اب اگر فتحنامہ کی عبارت میں دن صحیح دیا گیا ہے تو پھر سنہ یقیناً ۹۵ ہجری ہوگا۔ تاریخی تسلسل کے اعتبار سے بھی ۳۔ محرم ۹۵ زیادہ صحیح ہے کیونکہ محمد بن قاسم کو اروڑ، سکہ اور ملتان وغیرہ کی فتوحات کے لئے پھر بھی ۱۷ یا ۱۸ مہینے باقی بچتے ہیں جو کافی ہیں۔ محمد بن قاسم کو خلیفہ ولید کی وفات (جمادی الاول سنہ ۹۶۔ ہجری) کے بعد ہی معزول کر کے واپس بلایا گیا تھا (ہوڑی والا ص ۹۶)۔

۳۱۰/ [۲۱۹] بدھینی [بن] بھمن ڈھول : ہم نے اس صفحہ

کے حاشیہ میں ظاہر کیا ہے کہ (م)، (ن)، (ب) نسخوں کا تلفظ ”بدیہی بمن دھول“ ہے اور نسخہ (ر) کا تلفظ ”بدیہنی بمن

دھول ہے“۔ ہوڑی والا (ص ۹۷) کے قیاس کے مطابق یہ نام

شاید ”بدھی ورمن“ (Buddi Varman) ہو کیونکہ یہ نام

قدیمی اندراجات میں ملتا ہے اور ۶۴۰ ع میں گجرات کے

چالوکیہ خاندان کے ایک راجہ کا بھی یہی نام تھا۔ ۱۔ ۵۔

فتحنامہ میں اس نام کی صورت خطی کے پیش نظر بھی یہ

قیاس قدرے قابل اعتماد معلوم ہوتا ہے بدیہی بمن اور بدھی

ورمن آپس میں بیحد مماثل ہیں۔ چنانچہ اس نام کا تلفظ

”بدھی ورمن“ [بن] ڈھول ہی زیادہ موزوں ہوگا (ن۔ ب)۔

۳۱۱/ [۲۲۰] سلیمان بن نبہان اور [قبیلہ] کندہ کے

آزاد کئے ہوئے غلام ابو فضة القشیری کو بلا کر..... قسمیں

دے کر انہیں جنید بن عمرو اور بنی تمیم کی جماعت سے

محبت پیدا کرا کے ساتھ..... روانہ کیا۔

اول تو مذکورہ عبارت سے ظاہر ہے کہ سلیمان بن نبہان اور ابو فضة القشیری دو مختلف اشخاص کے نام ہیں۔ اسی لحاظ سے ص ۲۴۶ / [۱۷۷] پر ”نبہان ابو فضة قشیری“ غالباً دراصل ”[سلیمان بن] نبہان (و) ابو فضة قشیری“ تھا لیکن کاتب کے سہو سے پریکٹ میں دیئے ہوئے الفاظ اصل نسخہ سے حذف ہو گئے اور اس کے بعد جملہ قلمی نسخوں میں یہ غلطی قائم رہی۔ ص ۲۴۶ پر ”نبہان ابو فضة قشیری“ کی تصحیح کر کے اس کے جگہ ”سلیمان بن نبہان ابو فضة قشیری“ لکھنا چاہئے کیونکہ یقینی طور پر کہا جاسکتا ہے کہ یہ دراصل دو نام ہیں: قدیم نسخہ (پ) کی قرائت میں فعل کے جو صیغے ”نبہان ابو فضة قشیری“ کی طرف پلٹتے ہیں وہ جمع کے ہیں مثلاً: مقابل شدن (سامنے ہوئے)، جنگ پیوستند (جنگ آزما ہوئے)، داہر فوجے دیگر در مقابل ایشان فرستاد (داہر نے ان کے مقابلے پر دوسری فوج بھیجی)، ومی کشتند (اور قتل کرتے رہے) اور آخر کے زائد الفاظ ”تا بہ لشکر گاہ۔ داہر آمدند۔“

دوم یہ کہ اس عبارت میں جو لفظی تصحیح کی گئی ہے اس کے لئے متن صفحہ ۳۱۱ کا حاشیہ ۲ دیکھنا چاہئے۔ تصحیح کے بعد اس عبارت کا یہ مفہوم واضح ہو جاتا ہے کہ محمد بن قاسم نے اپنے لشکریوں کے دو گروہوں میں صلح و محبت پیدا کر کے انہیں ساتھ ساتھ فرائض کی بجا آوری کے لئے روانہ کیا۔ یہ دونوں گروہ یہ تھے: ایک بنو قشیرا اور ان کے ساتھی

(یعنی سلیمان بن نبہان اور ابو فضہ قشیری وغیرہما) اور دوسرے بنو تمیم اور ان کے ساتھی (یعنی جنید بن عمر وغیرہ)۔ ان گروہوں کے درمیان محبت پیدا کرانے کے مندرجہ ذیل اسباب تھے:

قدیم زمانے سے مضریہ اور یمانیہ نسلوں کے قبائل میں باہم شدید رقابت اور عداوت تھی۔ اسلام کی ابتدا میں یہ باہمی حسد و نفاق اخوت کے رنگ میں ڈوب کر تقریباً ختم ہوچکا تھا۔ لیکن عہد بنو امیہ کی سیاست نے دوبارہ ان نسلی رقابتوں کو ہوا دی اور ان دنوں تمیم اور ازد قبائل کے درمیان پھر سے جھگڑے شروع ہو گئے اور یہ فسادات اموی سلطنت کے تقریباً ہر علاقے میں چہاں چہاں بھی یہ قبائل اور ان کے حاسی تھے پھیل گئے۔ مثلاً خراسان میں ہریمانی اور ربیعی نسل کے لوگ "ازدی" کہلانے لگے اور ہرمضری نسل کے لوگ "تمیمی" کہلانے لگے (دیکھئے دیوان فرزدق پیرس ایڈیشن ص ۵۳، اور قاہرہ ایڈیشن ص ۸۶۹)۔ ایک طرف یمانی، ربیعی اور ازدی اور دوسری طرف مضری اور تمیمی گروہوں کے درمیان ہرجگہ حسد اور رقابت موجود تھی۔ محمد بن قاسم کی فوج میں ان دونوں گروہوں کے لوگ موجود تھے۔ بنو قشیر کے لوگ ربیعی تھے کیونکہ وہ بنو کعب بن ربیعہ کی اولاد میں سے تھے (دیکھئے ابن حزم، جمہرۃ ص ۲۷۲) اور اسی وجہ سے بنو تمیم سے ان کی نسلی رقابت تھی۔ یہی وجہ تھی کہ محمد بن قاسم ان دونوں گروہوں کے لوگوں کو



ایک مشترکہ ذمہ داری سنبھالنے کے لئے روانہ کر رہا تھا تو اس نے پہلے قسمیں دے کر ان کے درمیان باہم صلح و محبت کرانا ضروری سمجھا اور اس کے بعد ہی انہیں روانہ کیا (ن۔ب)۔

۳۱۱/[۲۲۰] بہراور: محمد بن قاسم، ساوندری یعنی ساوڑی سے کوچ کر کے بہراور میں منزل انداز ہوا۔ چونکہ محمد بن قاسم اروڑ کی طرف جا رہا تھا اس لئے بہراور کی تلاش ساوڑی کے شمال کی طرف کرنی چاہئے۔ اس سے پہلے یہ معلوم ہو چکا ہے کہ برہمن آباد آتے ہوئے محمد بن قاسم جلوالی پاٹ کے کنارے آکر منزل انداز ہوا تھا اور ساوندری میں بھی جھیل و کربہار کے کنارے آکر ٹھہرا تھا اس سے اس قیاس کو تقویت ملتی ہے کہ پانی اور چراگاہوں کی سہولت کے پیش نظر محمد بن قاسم کی فوج زیادہ تر دریا کی شاخوں کے کنارے بڑھتی رہی ہے۔ لہذا یہ قطعی ممکن ہے کہ ساوندری سے روانہ ہونے کے بعد محمد بن قاسم مہران کی کسی شاخ یا نہر کے ساتھ ساتھ شمال کی طرف بڑھا ہو۔ ایسا ہی ایک قدیم پاٹ کا پیٹا ساوڑی کے شمال میں ”کھارجانی“، ”امر جی“، ”مسر جی وانہ“ اور ”چیہی“ کے مغرب کی طرف ”بھریا“ اور ”ہالانی بہلانی“ کے قریب آج تک موجود ہے۔

اسی قدیم پاٹ کے رخ اور راستے کے پیش نظر ”بہراور“ سے ”بھریا“ اور ”بہلانی“ کا گمان ہوتا ہے۔ بہلانی کافی

بہرائی بستی ہے اور جس طرح ہالانی کا نام "ہالا" قوم کے لوگوں کی نسبت سے مشہور ہوا اسی طرح ممکن ہے کہ بہلانی (بہلانی = بہرائی = بہریانی) کی وجہ تسمیہ "بہریا" قوم کے لوگوں کی بستی ہو۔ اس قیاس کے مطابق بہلانی اور بہریا یہ دونوں نام بہریا قوم کے لوگوں سے منسوب معلوم ہوتے ہیں اور بہریا قوم بھی "سہتہ" اور "لاکھا" قوم کی طرح سندھ کی ایک قدیم قوم تھی۔ ممکن ہے کہ "بہراور" (بہراور = بہریا) بہریا قوم کے لوگوں کی جنوبی بستی ہو جو کہ موجودہ بہریا شہر کے آس پاس تھی۔ جائے وقوع کی تلاش اور تحقیق سے پتہ چلا ہے کہ وہ قدیم پاٹ جس کے نشانات شہر بہریا کے مشرق کی طرف موجود ہیں، اس کے کنارے پر قدیم کھنڈرات موجود ہیں۔ ان کھنڈرات سے عربی اور کافی قدیمی سکے برآمد ہو چکے ہیں جو کہ سید امام علی شاہ رئیس بہریا کے پاس موجود ہیں۔ ان سکوں سے پوری تصدیق ہوتی ہے کہ یہ قدیم بستیاں عربی دور سے پہلے اور عربی دور میں موجود تھیں۔ اس طرح موجودہ بہلانی بھی قدیمی کھنڈرات پر آباد ہے اور اسی وجہ سے یہ خیال ہوتا ہے کہ فتحنامہ کا بہراور غالباً بہریا کے ملحق یا بہلانی کے مقام پر واقع تھا۔ واللہ اعلم بالصواب (ن۔ ب)۔

۳۱۴ / [۲۲۱] وہ (گوپی) کہتا رہتا تھا کہ راجہ داہر ابھی زندہ ہے۔ الخ۔ اس سے پہلے صفحہ ۲۷۵ / [۱۹۸-۱۹۷] پر بیان ہو چکا ہے کہ گوپی کو داہر کی موت کی اطلاع

خود اس کے بھائی جے سنگھ نے بہت پہلے دے دی تھی۔ چنانچہ ظاہر ہے کہ گوپی جان بوجھ کر یہ خبر چھپا رہا تھا اور اپنی فوج اور رعایا کو داہر کے زندہ ہونے اور کمک لانے کی امیدیں دلا کر ان کے دلوں کو ڈھارس دے رہا تھا تا کہ وہ شاید اس طرح مقابلے کے لئے ڈٹے رہیں (ن۔ب)۔

۳۲۱/ [۲۲۶] جس کی کلاٹیوں میں.....سونے کے کنگن پڑے تھے: یعنی اروڑ کے بت خانہ نو بہار میں استادہ سورتی کے ہاتھوں میں دو کنگن پڑے ہوئے تھے۔ ان قدیمی مندروں کے بتوں کی کلاٹیوں میں کنگن یا کانوں میں بالیاں ہونا ان بتوں کی قدامت کا نشان تھیں اور ایک ہزار سال گزرنے کے بعد بت کو ایک کنگن یا بالی پہنائی جاتی تھی۔ ابن خلکان لکھتا ہے کہ: ”ان بالیوں کا مقصد مدت کا اظہار تھا، یعنی ایک ہزار سال کے بعد ایک بالی پہنانے کے بارے میں اکثر حوالے ملتی ہیں۔ کہتے ہیں کہ محمود (غزنوی) نے سوماتھ کے بت کو تیس بالیاں پہنے دیکھا اور بتایا گیا کہ ہر ایک بالی ایک ہزار سال کی پوجا کی یادگار ہے“ (وفیات الاعیان، ۸۵x۲)۔ ابن خلکان کے اس بیان سے قیاس ہوتا ہے کہ محمد بن قاسم کی فتح اروڑ کے وقت اس بتخانہ کی سورتی کو دو ہزار سال سے زیادہ کی مدت گزر چکی تھی (ن۔ب)۔

۳۲۹/ [۳۳۲] کبیر بھدر اور پھٹو: ممکن ہے ہوڑی والا کے خیال کے مطابق یہ نام اصل میں ”کالی بھدر یا کالبھدر“ (Kalibhadra or Kalabhadra) اور ”بہیرو“ (Bhairav) ہوں۔ (ہوڑی والا ص ۹۷)۔

۳۳۱/ [۲۳۳] (جے سنگھ) سفر..... کرتا ہوا جالہندر کی حد سے کشمیر میں داخل ہوا۔ وہاں کے بادشاہ کا نام بلہرا تھا اور شاہ کے آستانہ (تخت گاہ؟) کو اسہ کسہ کہتے تھے جہاں جا کر وہ رہا۔ یہاں تک کہ عمر بن عبدالعزیز رضہ خلیفہ ہوئے: اس مقام پر جملہ فارسی نسخوں کی عبارت مبہم اور پیچیدہ ہے اور غالباً اس میں کچھ الفاظ محذوف ہیں اور کچھ لفظوں کا اصل تلفظ بگڑی ہوئی شکل میں ہے۔ بہر حال جملہ نسخوں کی موجودہ عبارتوں کے مطابق وہی معنی ہوں گے کہ جو ترجمہ کی اس عبارت میں دیئے گئے ہیں۔ البتہ مندرجہ ذیل نکات غور طلب ہیں:-

۱- (ر) اور (م) کا تلفظ کشمیر کی بجائے "کسہ" ہے اور "کسہ" سے مراد "کشمیر" ہی ہے۔ ہوڑی والا صفحہ ۹۸ پر لکھتا ہے کہ "کسہ کے ملک" سے مراد غالباً کشمیر ہے یعنی "کھسا" (Khasa) یا "کھشا" (Kahasha) قوم کے لوگوں کا ملک کہ جس کا ذکر "راجترنجنی" اور سنسکرت کی دوسری کتابوں ملتا ہے۔ اس قوم لوگوں کے بارے میں کہا جاتا ہے کہ یہ "پیر پنتسال" کے پہاڑوں کے جنوب کی طرف جہلم، بوہر اور کشتوار (Kishtwar) کی وسطی وادیوں میں رہتے تھے اور انہیں موجودہ قوم "کھکھا" (Khakha) تصور کیا جاسکتا ہے کہ جس سے کشمیر کی نشیبی "وتستا" (Vitasta) وادی میں رہنے والے جملہ چھوٹے سردار اور سربراہ تعلق رکھتے ہیں۔ (بحوالہ آرل سٹین، حاشیہ راجترنجنی، انگریزی

ترجمہ کتاب ۱ - بیت ۳۱۷) - بقول سر جارج گریسن، "کھسا" قوم کے لوگ نہ صرف کشمیر میں ہیں بلکہ کماؤں اور گڑھوال میں بھی موجود ہیں۔ "آریائی زبان بولنے والے وہ جملہ لوگ جو کہ ہمالہ کے نشیبی علاقوں میں کشمیر سے لے کر دارجلنگ تک بستے ہیں وہ عام طور پر "کھسا" نسل سے ہیں" (Indian Antiquary 1214, P. 511)

۲ - کشمیر کے راجہ کا نام "بلہرا" بھی خاصی پیچیدگی پیدا کرتا ہے۔ اس گتھی کو سلجھانے کے لئے ضروری ہے کہ "بلہرا" کو لقب نہیں بلکہ کشمیر کے کسی راجہ کا ذاتی نام تصور کیا جائے، کیونکہ "بلہرا" دکن کے راجاؤں کا لقب تھا جس کی تصدیق مسعودی وغیرہ عرب علماء کے بیانات سے ہوتی ہے۔

لیکن موجودہ تحقیق کے مطابق اس وقت کے کشمیر کے کسی "بلہرا" نامی راجہ کا سراغ نہیں ملتا۔ سندھ میں محمد بن قاسم کی فتوحات کا سلسلہ سنہ ۱۲۷ ع سے شروع ہوتا ہے اور جے سنگھ نے تقریباً ۱۴/۱۳ ع میں جا کر کشمیر میں پناہ لی ہوگی۔ لیکن ان دنوں کشمیر پر "کارکوٹہ" (Karkota) خاندان کی حکومت تھی۔ اس وقت اس خاندان کا جو راجہ وہاں حکمران تھا اس کا نام "للیتا دتیہ مکتا بھید" تھا۔ جس کا عہد حکومت سنہ ۱۳۷ ع سے سنہ ۵۰۰ ع تک بیان کیا جاتا ہے (دیکھئے رے (Ray) کی لکھی ہوئی شمالی ہند کے حکمرانوں کی خاندان وار تاریخ، ص ۷۲، بحوالہ راجترنجنی)۔

اس راجہ سے پہلے کے راجہ کا نام "جیاپد" بیان کیا جاتا ہے (بارنیٹ ص ۶۱) لیکن چونکہ کشمیر کے ان قدیمی راجاؤں کے سلسلوں اور سنوں کی تحقیق ہنوز پایہ تکمیل تک نہیں پہنچی ہے اس لئے ہو سکتا ہے کہ فتحنامہ کا یہ قدیم حوالہ نسبتاً صحیح ہو۔

۲۔ شاہ کے آستانہ کو اسہ کسہ کہتے تھے : اس مقام پر اصل فارسی عبارت اس طرح ہے "اسہ کسہ آستان شاہ گفتندے" اس فقرہ میں بھی خلل ہے اور ترجمہ صرف ظاہری معنوں کے مطابق کیا گیا ہے۔ اسہ کسہ نامی کشمیر کے کسی پایہ تخت کا کسی بھی دوسری تاریخ میں کوئی حوالہ نہیں ملتا۔ گیارہویں صدی عیسوی کی ابتدا میں کشمیر کی راجدھانی راجوری تھی جیسا کہ بیرونی بیان کرتا ہے (دیکھئے تشریحات و توضیحات ص ۲۸۴/[۲۰۲]۔ بیرونی نے مزید تحریر کیا ہے کہ "بلور شاہ، شکنان شاہ اور و خان شاہ کشمیر کے مغرب کی طرف ہیں"۔ کتاب الہند، عربی متن ص ۱۰۱، انگریزی ترجمہ ۲۰۶X۲)۔ ممکن ہے کہ اسی طرح "آستان شاہ" بھی کسی حصہ ملک کا نام ہو۔ ہوڑی والا (ص ۹۸) کے خیال میں "آستان شاہ" شاید "آدشتان شاہ" کی بگڑی ہوئی صورت ہے اور کشمیر کا پایہ تخت "آدشتان شاہ" کے نام سے پکارا جاتا تھا (بحوالہ ایلٹ۔ ڈاؤسن ۶۴X۱)۔ لیکن پروفیسر سخاؤ کی وضاحت کے مطابق "آدشتان" دراصل سنسکرت لفظ "آدھشتھان" (Adhishtan) ہے جس کے معنی راجدھانی یا مشہور شہر



کے ہیں (دیکھئے ترجمہ کتاب الہند، ۱۸۱۸ء)۔ اسی وجہ سے ہم نے آستان شاہ کا ترجمہ شاہ کا آستانہ یعنی شاہ کا پایہ تخت کیا ہے۔

۴۔ اس بیان سے یہ بھی ظاہر ہے کہ جے سنگھ سندھ سے جا کر کشمیر کے راجہ کے پاس پناہ گزین ہوا اور حضرت عمر بن عبدالعزیز کے دورِ خلافت تک وہاں مقیم رہا۔ صفحہ ۲۸۳/ [۲۰۳] پر جے سنگھ کے علافی کے ساتھ سندھ سے نکل جانے کے بیان میں یہ ظاہر کیا گیا ہے کہ گویا جے سنگھ چتور میں ٹھہر گیا اور علافی اس سے رخصت ہو کر کشمیر کی طرف روانہ ہوا۔ لیکن نیچے اسی عبارت میں ایک فقرہ ہے کہ ”اس کے بعد انہوں نے راجٹری کی طرف خط لکھا“ اور اس میں لفظ ”انہوں“ سے ایسا معلوم ہوتا ہے کہ کشمیر میں علافی کے ساتھ جے سنگھ بھی گیا تھا۔ اس کے علاوہ صفحہ ۲۸۴ پر جملہ قلمی نسخوں میں یہ عنوان ہے ”جے سنگھ کا کشمیر کے راجہ کے پاس جانا“ حالانکہ اس عنوان کے تحت دیئے گئے بیان میں صرف علافی کا نام ہے اور کہیں پر جے سنگھ کا نام نہیں دیا گیا۔ اس کے متعلق ہم نے متن صفحہ ۲۸۴ کے حاشیہ (۲) میں بیان کیا ہے کہ شاید اس بیان میں جے سنگھ کا نام حذف ہو گیا ہے۔ لیکن چونکہ زیر بحث صفحہ کی عبارت سے جے سنگھ کا کشمیر جانا صاف ظاہر ہے۔ اس لئے کہا جاسکتا ہے کہ صفحہ ۲۸۴ کے عنوان کے تحت درج کئے ہوئے بیان میں کوئی غلطی ہے جس کی وجہ سے جے سنگھ کا نام رہ گیا

ہے۔ بہر حال فتحنامہ کے ان حوالوں سے جسے سنگھ کے کشمیر جانے کی تصدیق ہوتی ہے (ن۔ب)۔

۳۳۲/[۲۳۳] عمرو بن مسلم الباہلی: فتحنامہ کی اس عبارت کے مطابق عمرو بن مسلم الباہلی، حضرت عمر بن عبدالعزیز رضہ کے دورِ خلافت میں سندھ کا گورنر تھا اور اس نے کشمیر کے سرحدی علاقے فتح کئے۔ مورخ بلاذری کے بیان سے بھی اس کی تائید ہوتی ہے۔ چنانچہ وہ (فتوح البلدان ص ۴۴۱-۴۴۲) پر لکھتا ہے کہ ”عمرو بن مسلم الباہلی، عمر (بن عبدالعزیز رضہ) کی جانب سے اس (سندھ و ہند) محاذ کا گورنر تھا اور اس نے ہندوستان کے بعض علاقوں پر فوج کشی کر کے فتوحات حاصل کیں“ (ن۔ب)۔

۳۳۳/[۲۳۵] تخت گاہ اروڑ۔ بغرور: یعنی سندھ کا پایہ تخت جسے محمد بن قاسم نے فتح کیا اور اپنے زیرِ اقتدار لایا۔ چونکہ اس وقت اروڑ کے قریب دوسرا مشہور شہر ”بغرور“ تھا اور اس کا نظام، مرکزی حکومت ”اروڑ“ سے وابستہ تھا (فتحنامہ ص ۱۷۱) اسی وجہ سے دونوں شہروں کو مجازاً پایہ تخت ظاہر کیا گیا۔ یوں بھی سندھ میں دوہرے ناموں کے استعمال کا رواج ہے مثلاً: ہالانی، بہلانی، گنپٹ، کھہڑا وغیرہ۔ ”بغرور“ سے مراد ”بکھر“ ہے جس کی وضاحت کے لئے دیکھئے تشریحات و توضیحات ص ۱۷۱/[۱۲۵] (ن۔ب)۔

۳۳۵/[۲۳۵] ککسو بن چندر بن سیلائج: ممکن ہے کہ نام ککسو شاید اصل میں ”کاکتستہا“ (Kakutstha) ہو

کیونکہ ۲۴۰-۲۵۵ ع کے قریب یہ نام قنوج کے ”پرتیہار“ خاندان کے راجاؤں میں ملتا ہے۔ راجہ ”کاکتستہا“ اس خاندان کے بانی راجہ ”ناگ بھٹ“ کے بعد تخت نشین ہوا (ہوڑی والا ص ۹۸، بحوالہ سمتھ اور ویدیا)۔

۳۳۷/ [۲۳۶] شعر: لَا تَسْتَشِيرُ غَيْرَ نَدْبٍ - الخ :  
یہ شعر ابوالفتح البستی کے قصیدہ نونہ کا ہے جس کا مطلع ”زیادۃ المرء فی دنیاہ نقصان“ ہے۔ الدسیری نے یہ قصیدہ اپنی کتاب ”حیاء الحیوان“ میں ثعبان کے زیر عنوان درج کیا ہے اور اسے ابوالفتح بستی کی تخلیق بیان کیا ہے اور مزید لکھا ہے کہ ”بعض کہتے ہیں کہ یہ قصیدہ امیرالمومنین راضی باللہ (عباسی خلیفہ) کا ہے۔“ مگر یہ روایت ضعیف ہے۔ ”حیاء الحیوان“ کے قصیدہ کا یہ بندر ہواں مصرع ہے اور اس میں ”حازم یَقْظُ“ کی بجائے ”حازم فَطْنُ“ ہے۔

شاعر ابوالحسن علی بن محمد البستی نے جو کہ ابوالفتح البستی کے نام سے مشہور ہے، سنہ ۴۰۰ یا ۴۰۱ ہجری میں بخارا میں وفات پائی (ابن خلدکان ۳۵۷X۱)۔ فتحنامہ اس سے پہلے کی تصنیف ہے۔ اس وجہ سے کہا جاسکتا ہے کہ فارسی مترجم نے یہ اشعار اپنی جانب سے تمثیلی طور پر درج کئے ہیں۔ فتحنامہ کی عبارت سے بھی واضح ہوتا ہے کہ ان اشعار کا اصل متن سے کوئی تعلق نہیں ہے (ن۔ب)۔

۳۹-۳۳۷/ [۲۳۶-۲۳۷] سکہ اور ملتان : ان دونوں صفحات پر ”سکہ اور ملتان“ کی جگہ اصل فارسی عبارت ”سکہ ملتان“ ہے

جو کہ سارے نسخوں کی متفقہ عبارت ہے۔ ترکیبِ اضافی کے لحاظ سے ”سکہ ملتان“ کا ترجمہ ”ملتان کا سکہ ہوگا جس کے دو معنی ہوسکتے ہیں۔ ایک یہ کہ ”صوبہ ملتان کا شہر سکہ“۔ اس نام کی مثال موجودہ دور میں ”حیدرآباد سندھ“ اور ”حیدرآباد دکن“ کے ناموں میں موجود ہے۔ مگر ایسی مثال عرب جغرافیہ نویسوں کی اصطلاحوں میں شاذ و نادر نظر آتی ہے۔ دوسرے معنی ہوں گے ”شہر ملتان کا سکہ“ یعنی ملتان کے وسیع شہر کا ایک علیحدہ حصہ جو بذات خود ایک چھوٹا شہر تھا جسے نواحی (Suburb) تصور کیا جاسکتا ہے۔ عربی جغرافیہ میں ایسی مثالیں ہمدانی کی ”کتاب البلدان“ میں ملتی ہیں۔ مثلاً ”سکہ اصطفانوس بالبصرہ“ (شہر بصرہ میں اصطفانوس کا سکہ)، ”سکہ البخاریہ بالبصرہ“ (شہر بصرہ میں البخاریہ کا سکہ)، ”سکہ ساسان بالرہ“ (شہر رے میں ساسان کا سکہ)۔ غالباً سکہ اور ملتان دو ملحقہ شہر تھے جن کے درمیان صرف دریائے راوی تھا۔ سکہ دریائے راوی کے جنوبی ساحل پر (غالباً جنوب مغرب کی طرف) تھا اور ملتان سامنے دوسری طرف تھا۔

مذکورہ مثالوں سے معلوم ہوگا کہ اگر ”سکہ ملتان“ کا ترجمہ ”ملتان کا سکہ“ کیا جائے تب بھی معنی میں پیچیدگی باقی رہے گی۔ اسی وجہ سے ترجمہ میں ہم نے ”سکہ اور ملتان“ دیا ہے جو کہ حقیقت کے خلاف نہیں ہے کیونکہ سکہ اور ملتان بہر حال دو جدا شہر تھے۔ یہ بھی ممکن ہے کہ اصل

فارسی متن میں درحقیقت "سبک و ملتان" رہا ہو لیکن درمیان  
کا واؤ عطف کاتبوں کی سہو سے حذف ہو گیا ہو۔ مورخ  
پلاذری کے زمانے میں شہر سک ویران ہو گیا تھا (دیکھئے  
فتوح البلدان ص ۴۳۹) (ن۔ ب)۔

۳۴۲/ [۲۳۹] ساٹھ ہزار درہم وزن کی چاندی تقسیم  
کی اور ہر سوار کو خاص طور پر چار سو درہم چاندی ملی:  
غالباً مراد یہ ہے کہ بعض خاص سواروں میں کہ جنہوں نے  
بڑی بہادری دکھائی تھی، یہ چاندی تقسیم کی گئی۔ ورنہ  
یہ سمجھا جائے گا کہ محمد بن قاسم کی فوج میں کل ڈیڑھ سو  
سوار تھے اور یہ تعداد بے حد کم ہونے کی وجہ سے قرین قیاس  
نہیں معلوم ہوتی (ن۔ ب)۔

۳۴۳/ [۲۳۹] راجہ جوبن: ہوڑی والا کے خیال میں یہ نام  
"جنبدیو" (یعنی سمبدیو Sambadeva) ہونا چاہئے کیونکہ  
مندرجہ ذیل حوالوں کے مطابق اسی نے یہ سونے کے بت والا  
مندرجہ بنوایا تھا:

راجہ "سامب" کو، جو کہ "جامبوت" کی بیٹی "جامبوتی"  
کے بطن سے کرشن کا بیٹا تھا، آسور خاندان کے راجہ "بانر"  
کی شکست کے بعد، ملتان کا راجہ مقرر کیا گیا۔ جامبوت نے  
کرشن کو اپنی بیٹی کے ساتھ "سیمنتک من" (ایک ہیرا یا  
طلسمی پتھر) بھی نذر کیا تھا "جو روزانہ آٹھ بہار (Bahars)  
سونا پیدا کرتا تھا" (وشنو پران، ہال کا ترتیب دیا ہوا ولسن  
کا انگریزی ترجمہ (۷۶۸۶-۷۹)۔ سامب کو دروامس نامی

فقیر کی بددعا کی وجہ سے کوڑھ کا مرض ہو گیا تھا جس پر  
 "نارد" کے مشورے کے مطابق جا کر وہ "متر-ون" کے پودوں  
 کے سائے میں بیٹھا اور میٹر (سورج) کی پوجا کرنے کی وجہ  
 سے اسے کوڑھ سے نجات ملی۔ چنانچہ اس نے متر یعنی سورج  
 دیوتا کی پرستش کے لئے ایک مندر میں سونے کا بت استادہ  
 کیا اور اس طرح سائب نے سورج کی پرستش کی ابتدا کی  
 (بھاوشیہ پُران، بحوالہ حاشیہ ولسن۔ ایضاً ۳۸۱X۵، عمل ۱۰ :  
 ۳۸۱، کنیگھام، ہندوستان کے قدیم جغرافیہ ص ۳۳-۳۳۲)۔  
 بیرونی بھی لکھتا ہے کہ ملتان کا ایک قدیمی نام "سائب پور"  
 یعنی سائب کا شہر تھا (انڈیا، ترجمہ سخاؤ، ۲۹۶X۱) پھر ایک  
 دوسرے مقام (ایضاً ۱۸۴X۲) پر لکھتا ہے کہ "ملتان کے ہندوؤں  
 کے ایک بڑے تہوار کا نام "سائب پور" ہے جس میں وہ  
 سورج کی پرستش اور پوجا پاٹ کرتے ہیں"۔ (تھوڑی والا  
 ص ۹۸-۹۹)۔

۳۳۳/ [۲۳۹] سنرَوی [بتخانہ]: فارسی ایڈیشن میں یہ  
 لفظ "سنرَوی" لکھا گیا ہے مگر فتحنامہ کے قلمی نسخوں کے  
 تلفظ کے لحاظ سے ہم نے "سنرووی" اختیار کیا ہے جس کے لئے  
 متن ص ۳۳۳ کا حاشیہ ۱ دیکھئے۔ مندرجہ ذیل دلائل کے  
 لحاظ سے بھی یقینی طور صحیح لفظ "سنرووی" ہے جو کہ ملتان  
 کے مندر کا نام تھا۔

۱۔ اس سے پہلے کے نوٹ کے مطابق ہندو پرانوں کے  
 حوالوں سے تصدیق ہوتی ہے کہ ملتان کا مندر "سورج دیوتا"



کی پرستش کا مندر تھا اور اسی مقصد کے لئے قائم کیا گیا تھا۔

۲۔ محقق بیرونی نے اپنی مزید تحقیقات کی بنیاد پر لکھا ہے کہ ہندوستان کے مشہور بتوں میں ایک ملتان والا بت ہے جس کا نام سورج کے نام پر مشہور ہے اسی لئے اسے ”آدت“ کہا جاتا ہے، (کتاب الہند، عربی متن، ص ۵۶، اور کتاب الجماہر ص ۱۴۹)۔

۳۔ منروی کا سنسکرت نام خود بھی اس حقیقت کی تائید کرتا ہے: من = دل، روح - شعور، پہچان - فکر - شعور اور پہچان کا مرکز (”من“ سے نکلی ہوئی اصطلاح، دل لگانا، برگزیدہ سمجھنا، عبادت میں یاد کرنا)۔ روی = سورج یا سورج دیوتا۔ سورج کا قدیمی نام - سورج کی بارہ ”آدتیوں“ میں سے ایک آدتیہ (سنسکرت ڈکشنری Sir Monier-William)۔ اسی وجہ سے منروی (من + روی کے معنی ہوئے سورج کی) بارہ آدتیوں میں سے ایک آدتیہ کی پوجا پاٹ کا مرکز یا عام لفظوں میں ”سورج دیوتا کی عبادت گاہ“۔

ابن رستہ (ص ۱۳۶) پر لکھتا ہے کہ ”(مقامی لوگ) کہتے ہیں کہ یہ بت دو ہزار سال پہلے کا ہے۔“ محقق بیرونی ”کتاب الہند ص ۵۶ پر لکھتا ہے کہ ان کے (مقامی باشندوں کے) خیال میں یہ بت ”کیرتا جگ“ میں بنایا گیا تھا۔ اس حساب سے اس وقت (پانچویں صدی ہجری کے اوائل) تک اسے دو لاکھ سولہ ہزار چار سو بتیس سال گذر چکے ہیں“ (ان۔ب)۔

۳۳۳/ [۲۳۹] سونے کا ایک بت دیکھا جس کی آنکھوں کے مقام پر یاقوت جڑے ہوئے تھے : اس صفحے پر اور اس سے اگلے صفحے پر بیان کیا گیا ہے کہ یہ بت سونے کا تھا۔ لیکن مندرجہ ذیل حوالوں سے ظاہر ہے کہ یہ بت سونے کا نہیں تھا محمد بن قاسم نے اپنی فراخ دلی کے سبب اسے بالکل اس کی اپنی اصلی حالت میں جوں کا توں چھوڑ دیا تھا (دیکھئے تشریحات و توضیحات ص ۳۴۴/ [۲۴۰])۔ چنانچہ اصطخری، ابن حوقل اور مقدسی نے جنہوں نے کہ بعد میں چوتھی صدی ہجری کے وسط میں اس بت کو دیکھا تھا، ان کا بیان ہے کہ ”سارا بت ایک قسم کے چمڑے سے ڈھکا ہوا ہے جو بکری کی سرخ رنگی ہوئی کھال یا سرخ سنباب کے کپڑے کے مشابہ ہے۔ سوائے آنکھوں کے جسم کا کوئی حصہ نظر نہیں آتا۔ بعض کہتے ہیں کہ یہ لکڑی کا بنا ہوا ہے اور بعضوں کی رائے اس سے مختلف ہے (اصطخری ص ۱۷۴، ابن حوقل ص ۲۲۹، اور مقدسی ص ۲۸)۔ پانچویں صدی ہجری کی ابتدا میں تحقیقات کے دوران بیرونی کو معلوم ہوا کہ یہ بت لکڑی کا بنا ہوا تھا، اس کا جسم بکری کی رنگی ہوئی سرخ کھال سے ڈھکا ہوا اور اس کی آنکھوں کی جگہ سرخ یاقوت لگے ہوئے تھے (کتاب الہند، عربی متن ص ۵۶)۔ یہ بت بیرونی سے پہلے تباہ ہو چکا تھا لیکن آنکھوں میں جڑے ہوئے یاقوتوں کی بابت اس کی تحقیق فتحنامہ کے حوالے کے عین مطابق ہے جس کی تصدیق اصطخری (ص ۱۷۴) ابن حوقل (ص ۲۲۹) اور

مقدسی (ص ۲۸۳) کی عینی شہادتوں سے بھی ہوتی ہے کہ ”مورتی کی آنکھوں کی جگہ پر دو سرخ یا قوت جڑے ہوئے تھے“۔ غالباً فتحنامہ کے مترجم نے محض عبارت آرائی کے خیال سے اس بت کو سونے کا بت ظاہر کیا ہے کیونکہ اس کا یہ بیان جملہ عینی شہادتوں کے خلاف ہے (ن۔ ب)۔

۳۴۴ / [۲۴۰] محمد بن قاسم سمجھا کہ یہ کوئی آدمی ہے : اس بت کی صورت ہو بہو انسانوں جیسی تھی۔ ابن حوقل کا مشاہدہ کے بعد بیان ہے کہ ”اس بت کی شکل و شباہت انسانوں جیسی تھی“۔ مقدسی (ص ۲۸۳) اور ابن رستہ (ص ۳۶۱) بھی اس حقیقت کی تائید کرتے ہیں کہ ”یہ بت آدمی جیسا ہے“ (ن۔ ب)۔

۳۴۵ / [۲۴۰] اس (بت) کے نیچے سے دو سو تیس من سونا اور چالیس مٹکے سونے کی کترن سے بھرے ہوئے نکلے۔ کل تیرہ ہزار دو سو من وزن کا دفن شدہ سونا برآمد ہوا : اس سے پہلے صفحہ ۳۴۳ پر بیان کیا گیا ہے کہ ہر ایک مٹکے میں ”تین سو تیس من“ سونے کی کترن بھری ہوئی تھی۔ اس حساب سے تو صرف چالیس مٹکوں ہی سے (۳۰۰ × ۳۳ = ۱۳۲۰۰) تیرہ ہزار دو سو من سونا نکلا ہوگا۔ چنانچہ یا تو مذکورہ عبارت میں پہلا ”دو سو تیس من“ والا فقرہ محض اضافہ ہے اور غلط سمجھنا چاہئے یا پھر اخیر کا جوڑ غلط ہے اور جملہ سونا (۱۳۲۰۰ + ۲۳۰ = ۱۳۴۳۰) تیرہ ہزار چار سو تیس من ہونا چاہئے۔

اکثر عرب مورخوں اور جغرافیہ نویسوں نے اپنی تصنیفات میں محمد بن قاسم کے سونے کے اس عظیم خزانے پر قبضہ کرنے کا ذکر کیا ہے جس کی وجہ سے اس کے بعد عربی میں ملتان کو ”فرج بیت الذهب“ یعنی سونے کے گھر والی سرحد (یا سونے کے گھر والا محاذ) کہا گیا ہے۔ کم از کم تین مصنفوں نے ملتان کے اس مندر سے ہاتھ آئے ہوئے سونے کی مقدار بھی لکھی ہے۔ ان کے متفقہ بیانات کے مطابق اس بت خانہ سے ”چالیس بہار وزن کا سونا حاصل ہوا، اور بہار کا وزن برابر ہے تین سو تینتیس من کے (۱)“ (دیکھئے اصطخری ص ۵۶، ”البدء والتاریخ جلد ۴ ص ۷۷ اور ”مسالک الابصار“ میں محمد بن تغلق کے متعلق حالات کا انگریزی میں ”آٹو سیس“ کا ترجمہ ص ۱۹)۔ ان بیانات کے مطابق سونے کا کل وزن (۳۳۳ × ۳۰ = ۱۳۳۲۰) تیرہ ہزار تین سو بیس من ہونا چاہئے (ن۔ ب)۔

(۱) بہار ایک مقدار کا نام ہے لیکن اس کے وزن کے متعلق اختلاف رائے ہے۔ جوالبقی کے بیان کے مطابق ایک بہار سونا یا چاندی تین قناطیر کے برابر ہے اور ہر ایک قناطیر ایک سورطلی کے ہم وزن ہے مگر الفراء اور ابن الاعرابی کی رائے میں بہار عربوں کے تین تین سورطلوں کے برابر ہے (کتاب المعرب ص ۲۷)۔ تاج العروس (مادہ: بہار) کے مصنف نے بھی بہار کے معنی لکھتے ہوئے جوالبقی کا بیان نقل کیا ہے۔ خفاجی لکھتا ہے کہ بہار ایک مقدار ہے جو کہ تین سو قناطیر کے برابر ہے اور بعضے کہتے ہیں کہ تین سورطلوں کے برابر ہے (شفاء الغلیل ص ۴۳)۔

۲۳۵/[۲۳۰] وہ سونا اور بت خزانے میں لایا گیا: پہلے تشریحات و توضیحات ص ۲۳۴/[۲۳۹] میں واضح کیا گیا ہے کہ وہ بت سونے کا بنا ہوا نہیں تھا بلکہ لکڑی کا تھا اسی وجہ سے اسے لے جانے کی کوئی ضرورت نہ تھی۔ اس کے علاوہ بتوں کو لے جانا یا تباہ کر دینا محمد بن قاسم کی پالیسی کے منافی تھا۔ فتحنامہ میں اس سے پہلے اروڑ کی فتح کے بیان سے واضح ہے کہ محمد بن قاسم نے وہاں کے بت خانہ اور اس میں رکھی ہوئی مورتی کا معائنہ کیا اور بت کی کلائی سے طنزاً ایک کنگن اتار لیا تھا لیکن وہ پھر مجاور کو واپس کر دیا تھا تا کہ پہلے کی طرح بت کو پہنایا جائے۔ زیر بحث صفحہ میں کچھ اوپر بیان کیا گیا ہے کہ محمد بن قاسم نے اس بت کو اٹھالینے کا حکم دیا لیکن یہ محض اس لئے اس کے نیچے جو مدفون خزانہ تھا وہ حاصل کیا جائے۔

محمد بن قاسم کے بعد بھی عرب سیاحوں اور مورخوں نے مسلسل ملتان کے بت خانہ اور بت کا ذکر کیا ہے جس سے یہ ثابت ہوتا ہے کہ وہ بت اپنی جگہ جوں کا توں موجود تھا۔ دیکھئے چشم دید بیان اصطخری ص ۱۷۴، ابن حوقل ص ۱۲۹ اور مقدسی ص ۸۳-۲۸۳۔ ان کے علاوہ ملاحظہ ہوں تحقیقی بیانات ابن خردادزہ ص ۵۶، ابن رستہ ص ۳۷-۱۳۵ اور حوالے از منصف "حدرد العالم" ص ۴۴، ابن الوردی "خریدۃ العجائب" ۶۲-۶۳ اور یاقوت "معجم البلدان" ۶۸۹X۴۔

پانچویں صدی ہجری کی ابتدا میں جب بیرونی ملتان آیا

تو وہ بت اس سے پہلے برباد ہو چکا تھا۔ اس بت اور اس کی تباہی کے بارے میں بیرونی نے ”کتاب الہند“ (ص ۵۶) میں اس طرح لکھا ہے کہ ”محمد بن قاسم بن منبہ نے اس بت کی گردن میں گائے کے گوشت کا ٹکڑا باندھ دیا تھا۔ پھر جب (ملتان پر) قرابطہ کا غلبہ ہوا تب جلم بن شیبان نے اس بت کو برباد اور اس کے مجاوروں کو قتل کر دیا اور اس مندر کو.....جامع مسجد میں تبدیل کر دیا۔“ ہر چند کہ بیرونی کے اس بیان کا یہ آخری حصہ صحیح ہے لیکن محمد بن قاسم کے بارے میں اس کا بیان غلط ہے۔ ایسا معلوم ہوتا ہے کہ یہ کہانی بیرونی کو مقامی لوگوں کی زبانی معلوم ہوئی ہے۔ اور اس غلطی کا بڑا ثبوت یہ ہے کہ محمد بن قاسم کے دادا کا نام ہی غلط لکھا گیا ہے کیونکہ محمد بن قاسم کے دادا کا نام ”محمد“ تھا ”منبہ“ نہیں۔ ممکن ہے کہ بت کی یہ توہین ”بنو منبہ“ خاندان کے حکمرانوں میں سے کسی نے کی ہو جو کہ قرابطہ سے پہلے ملتان کے حاکم تھے کیونکہ ”منبہ“ کے نام سے یہی خیال ہوتا ہے۔ محمد بن قاسم نے مقامی لوگوں کے مذہب کا جس قدر خیال اور ان کے ساتھ جتنی رواداری برتی ہے، اس پر فتحنامہ اور بلاذری کے کتنے ہی حوالے شاہد ہیں۔ معلوم ہوتا ہے کہ بعد میں خود بیرونی کو بھی اس روایت کی غلطی کا علم ہو گیا تھا چنانچہ وہ اپنی دوسری تصنیف ”کتاب الجماہر“ (ص ۱۴۹) میں لکھتا ہے کہ ”محمد بن قاسم نے صلح اور بھلائی کی خاطر اس بت



کو جوں کا توں چھوڑ دیا جسے بعد میں (خلیفہ) مقتدر باللہ کے زمانے کے قریب جلم بن شیبان نے برباد کیا۔

جلم بن شیبان مصر کے فاطمی خلفاء کا داعی اور سپہ سالار تھا جس نے اس دور میں سندھ اور ملتان پر غلبہ حاصل کیا۔ یہ بت اس نے سنہ ۳۵۴ ہجری میں توڑا۔ جو کہ مصر کے فاطمی خلیفہ معز کے پاس لکھے ہوئے اس کے خط مورخہ ۱۹۔ رمضان سنہ ۳۵۴ ہجری بروز اتوار سے ثابت ہوتا ہے (عمادالدین: عیون الاخبار۔ قلمی نسخہ۔ بشکریہ محترم استاذ پروفیسر طاہر علی، حال پرنسپل شاہ عبداللطیف کالج میرپورخاص) (ن۔ ب)۔

۳۴۶ / [۲۴۰] تیاری میں ساٹھ ہزار درہم وزن کی خالص چاندی خرچ ہوئی ہے..... باقی ایک سو بیس ہزار درہم وزن کی چاندی..... تجھے بھیجنی ہے: جملہ نسخوں کے مطابق فتحنامہ کی عبارت اسی طرح ہے۔ یہ الفاظ حجاج کے خط کے ہیں جو کہ فتحنامہ کے مطابق محمد بن قاسم کو اس دن وصول ہوا کہ جس دن وہ خزانہ اس کے ہاتھ آیا۔ اس کے یہ معنی ہوئے کہ محمد بن قاسم نے ابھی یہ خزانہ حجاج کے پاس نہیں بھیجا تھا۔

گمان ہوتا ہے کہ زیر بحث عبارت میں خلل ہے۔ بقول ہوڑی والا (ص ۱۰۰) یہ سمجھنا عبث ہے کہ دو تین سالوں کی فوج کشی کی تیاری پر صرف ساٹھ ہزار درہم وزن کی چاندی یعنی تقریباً ۱۰ ہزار روپے خرچ ہوئے ہوں گے۔ ا۔ ۵۔ اس بارے میں بلا ذری کا مندرجہ ذیل بیان غالباً صحیح ہے

اور فتحنامہ میں محض کاتبوں کی غلطی کی وجہ سے اس حقیقت کو قلم بند کرنے میں کوتاہی ہوئی ہے۔ بلاذری لکھتا ہے کہ ”حجاج نے حساب کیا تو معلوم ہوا کہ محمد بن قاسم (کی فوج کشی) پر ساٹھ ہزار، ہزار درہم خرچ ہوئے تھے اور اسے ایک سو بیس ہزار، ہزار درہم پہنچ چکے تھے۔ اس پر اس نے کہا کہ: ہم نے بدلہ لے کر اپنا غصہ ٹھنڈا کیا اور ساٹھ ہزار درہموں اور داہر کے سر کا اضافہ کیا“ (فتوح البلدان، ص ۴۴)۔ فتحنامہ کے دونوں مقامات پر ”ہزار ہزار“ کے بجائے صرف ”ہزار“ دیا گیا ہے جو کہ غالباً کتابت کی غلطی ہے۔ بلاذری کی عبارت سے معلوم ہوتا ہے کہ محمد بن قاسم کی لشکر کشی پر کل چھ کروڑ درہم خرچ ہوئے اور بارہ کروڑ درہم محمد بن قاسم کی طرف سے شاہی خزانہ میں پہنچ چکے تھے (ن۔ب)۔

۳۴۷/ [۲۴۱] اشہار اور کرور: فتحنامہ کے اس صفحہ پر اور اس سے پہلے ص [۱۵-۳۷] پر ان دونوں شہروں کے نام ساتھ ساتھ دیئے گئے ہیں اس سے یہ اندازہ ہوتا ہے کہ یہ دونوں شہز ایک ہی سمت پر ایک دوسرے کے بالکل قریب تھے۔ ”کرور“ کا نام آج تک موجود ہے اور ”کرور پکا“ ضلع ملتان کی تحصیل لودھراں میں لودھراں ریلوے اسٹیشن سے ۲۴ میل مشرق کی طرف واقع ہے (ن۔ب)۔

۳۴۸/ [۲۴۲] اودھا پور: مختلف نسخوں کے تلفظ کے مطابق یہ لفظ ”اوردھا پور“ یا ”اودھا فر“ ہے۔ میر معصوم نے

(تاریخ معصومی ص ۲۸) پر نہ جانے کس بنیاد پر اس شہر کو "دیبالپور" کے نام سے لکھا ہے۔ ہوڑی والا نے تحریر کیا ہے کہ میجر راورٹی کے خیال میں فتحنامہ کا "اودھاپٹر" یقینی طور پر "اودے پور" (Odipur) ہے جو کہ الوان (Alwana) سے ۱۴ میل مشرق کی طرف "گھگھر" کے کنارے پر ہے۔ کئمبرج ہسٹری آف انڈیا کے مصنف نے بھی راورٹی کی اس رائے کو اختیار کیا ہے۔ لیکن یہ نام مبہم ہے اور اس کی جگہ متعین کرنا مشکل ہے (ہوڑی والا ص ۱۰۰)۔

۳۴۹/ [۲۴۲] رائے ہرچندر [بن] جہتل : فتحنامہ کے بیان کے مطابق رائے ہرچندر، محمد بن قاسم کی فتوحات کے موقع پر قنوج کا راجہ تھا۔ ناموں کی مماثلت کے اعتبار سے "ہرچندر" کو "ہرشا" سے تعبیر کیا جاسکتا ہے لیکن قنوج کا مشہور راجہ "ہرشا" سندھ میں برہمن خاندان کی حکومت سے پہلے ہی فوت ہو چکا تھا۔ چنانچہ یہ ہرچندر قنوج کا کوئی دوسرا راجہ تھا جو کہ شاید "ہرشا" کے بعد حکمراں ہوا۔

۳۵۱-۵۵ [۲۴۳-۲۴۷] محمد بن قاسم کے پاس دارالخلافہ کا پروانہ پہنچنا..... چنگی کی دوسری مرتبہ گفتگو: ان صفحات پر پانچ مختلف عنوانوں کے تحت محمد بن قاسم کی گرفتاری اور موت کی بابت جو حکایت بیان کی گئی ہے وہ محض ایک کہانی ہے اور اس کا قدیمی تاریخی کتب میں کہیں پر کوئی بھی ذکر نہیں ہے۔ البتہ بعد کے دور کے

مصنفوں نے فتحنامہ کے اس افسانے کو بغیر سوچے سمجھے اپنے کتابوں میں داخل کیا اور اسی وجہ سے نظام الدین بخشیشی کی "طبقات اکبری" سیر معصوم کی "تاریخ معصومی" اور علی شیر قانع کی "تحفۃ الکرام" کے ذریعہ اس فرضی افسانے کی زیادہ اشاعت ہوئی ہے۔

اس حکایت کے یہ اندرونی سقم ہی یہ ثابت کرتے ہیں کہ یہ صرف ایک فرضی داستان ہے اور جس کی بنیاد صرف محمد بن قاسم کے متعلق، سنی ہوئی مقامی حکایتوں پر ہے :-

اول یہ کہ ص ۳۵۱ / [۲۴۳] پر اس افسانے کو تاریخ کا رنگ دینے کے لئے اسے دو راویوں محمد بن علی اور ابوالحسن مدائنی سے منسوب کیا گیا ہے۔ ان ناموں کو دیکھ کر خیال ہوتا ہے کہ یہ شاید ایک ہی نام یعنی "علی بن محمد ابوالحسن مدائنی" ہو جو کہ مدائنی کا صحیح پورا نام ہے۔ لیکن فتحنامہ کے سارے نسخوں میں یہ دو الگ الگ نام ظاہر کئے گئے ہیں۔ اس کے علاوہ "علی بن محمد" کو "محمد بن علی" لکھے جانے کو کاتبوں کے سہو کتابت کی طرف بھی منسوب کرنا قرین قیاس نہیں ہے۔ چونکہ ابوالحسن مدائنی ایک نہایت معتبر راوی ہے جس کی فتحنامہ میں مذکورہ تمام روایتیں تاریخ کی کسوٹی پر پرکھی جاسکتی ہیں۔ اسی وجہ سے جس شخص نے یہ کہانی فتحنامہ میں شامل کی ہے اس نے غالباً عمداً اور اراداً اسے صرف ابوالحسن مدائنی سے منسوب کرنے کی بجائے محمد بن علی نامی ایک دوسرے گمنام راوی کو بھی شامل کر لیا ہے۔

دوم یہ کہ ص ۳۵۱ / [۲۴۳] پر بیان کیا گیا ہے کہ ”راجہ داہر کے قتل ہونے کے موقع پر اس کی حرم سرا سے اس کی دو بیٹیاں بھی گرفتار ہو کر آئی تھیں۔“ فتحنامہ کے گذشتہ بیان سے یہ ثابت ہوتا ہے کہ راجہ داہر راوڑ کے قلعے کے قریب قتل ہوا تھا اور وہاں بھی صرف اس کی بیوی لاڈی کی گرفتاری کا قصہ بیان کیا گیا ہے بیٹیوں کا نہیں۔ البتہ داہر کی دو بیٹیوں اور رانی لاڈی کی گرفتاری کا قصہ صفحہ ۲۹۰ / [۲۰۷] پر برہمن آباد کی فتح کے موقع پر بیان کیا گیا ہے اور تشریحات و توضیحات ص ۲۹۰ / [۲۰۷] میں ان متضاد اور غیر معتبر بیانات پر تبصرہ کیا جا چکا ہے۔ ظاہر ہے کہ داہر کی بیٹیوں کے متعلق خود فتحنامہ کے بیانات ایک دوسرے کے خلاف ہیں اور اس قصہ کو غیر معتبر ثابت کرتے ہیں۔

سوم یہ کہ اسی صفحہ ۳۵۱ / [۲۴۳] پر بیان کیا گیا ہے کہ ”داہر کی ان دو بیٹیوں کو محمد بن قاسم نے حبشی غلاموں کی نگرانی میں دارالخلافت بغداد بھیج دیا تھا۔“ حالانکہ محمد بن قاسم کی فتوحات کے زمانے میں بغداد کا وجود ہی نہ تھا بلکہ اس کے چالیس سال بعد یہ شہر آباد ہوا۔ اس کے زمانے میں دارالخلافت دمشق تھا۔ اس بنیادی تاریخی غلطی سے صاف ظاہر ہے کہ یہ ایک من گھڑت افسانہ ہے جسے بہت عرصے کے بعد گھڑ کر فتحنامہ میں شامل کیا گیا۔

چوتھے یہ کہ ص ۳۵۴-۵۳ / [۲۴۴-۲۴۵] پر بیان کیا گیا ہے کہ محمد بن قاسم کو یہیں سے کچی کھال میں لپیٹ کر

اور صندوق میں بند کر کے لے گئے تھے اور خلیفہ کے پاس اس کی لاش پہنچی تھی لیکن معتبر عربی تواریخ اس بیان کی واضح طور پر تردید کرتی ہیں۔

پانچویں یہ کہ ص ۳۵۶ [۲۴۷] میں بیان کیا گیا ہے کہ جب خلیفہ پر داہر کی بیٹیوں کا مکر اور جھوٹ روشن ہوا تب خلیفہ نے انہیں زندہ دیوار میں چنوا دیا۔ یہ ایک ایسا واقعہ ہے کہ اگر سچا ہوتا تو عربی تواریخ میں اس کا ضرور ذکر ہوتا مگر کہیں بھی ایسا کوئی حوالہ موجود نہیں ہے۔ اس داستان کے یہ اندرونی سقم ہی اس پوری حکایت کو ایک فرضی اور سن گھڑت افسانہ ثابت کرتے ہیں۔ معتبر عربی تواریخ کے مطابق محمد بن قاسم کا دردناک انجام اور اس کی وفات کی حقیقت اس طرح بیان کی گئی ہے جو کہ واضح طور پر اس سن گھڑت کہانی کی تردید کرتی ہے :-

خلیفہ ولید کے زمانے میں حجاج کی طاقت عروج پر تھی۔ اس عرصے میں حجاج کی اختیار کردہ سخت گیری کی پالیسی کی وجہ سے ایک تو بعض ایسے خاص لوگ حجاج کی دشمنی کا شکار ہوئے کہ جو خلیفہ ولید کی وفات کے بعد نئے خلیفہ سلیمان کے خاص مشیر اور افسر بنے اور انہوں نے حجاج کے عزیزوں اور خاص آدمیوں سے حجاج کے مظالم کا انتقام لیا اور محمد بن قاسم بھی ان کے انتقام کا شکار ہوا۔ دوسرے یہ کہ جب حجاج ان خاص افراد کا دشمن ہوا تو انہوں نے خلیفہ ولید کے بھائی اور ولی عہد سلیمان کے پاس



جا کر پناہ لی جس کی وجہ سے حجاج ذاتی طور پر سلیمان کا دشمن ہو گیا۔ چنانچہ جب سلیمان خلیفہ ہوا تو اسی عناد کی وجہ سے اس نے اپنے خاص مشیروں کی اس پالیسی کی پشت پناہی کی کہ جس کے مطابق حجاج کا بدلہ اس کے عزیزوں اور خاص آدمیوں سے لیا گیا اور جس میں محمد بن قاسم سرفہرست تھا۔ تیسرے یہ کہ ولی عہد سلیمان سے ذاتی عداوت ہونے کی وجہ سے حجاج نے اس کی سیاسی مخالفت بھی کی اور خلیفہ ولید کی اس تجویز کی پُر زور حمایت کی جس کے مطابق سلیمان کو ولی عہدی سے معزول کر کے اس کی جگہ خلیفہ ولید کے بیٹے عبدالعزیز کو ولی عہد بنایا گیا۔ حجاج کی اس سیاسی عداوت کا بدلہ سلیمان نے خلیفہ بن کر اس کے عزیزوں، خاص حامیوں اور خصوصاً محمد بن قاسم سے لیا۔ حجاج کی یہی عداوتیں اور مرکزی اقتدار کی یہ تبدیلی ہی محمد بن قاسم کی گرفتاری اور اس کے دردناک انجام کا خاص سبب تھی جن پر مندرجہ ذیل تاریخی حوالوں سے مزید روشنی پڑتی ہے :-

### حجاج کی مہلب کے بیٹوں سے دشمنی

۱۔ سنہ ۷۵ ہجری میں خلیفہ عبدالملک نے حجاج کو اپنا خاص افسر مقرر کیا اور حجاج نے سخت جبر و تشدد کے ساتھ حکومت کے مخالفوں کو ختم اور بغاوت کی بیخ کنی لی۔ مگر سنہ ۸۱ ہجری میں خود حجاج کے ایک ماتحت افسر عبدالرحمن بن الاشعث نے بغاوت کی۔ ابن الاشعث مشرقی

معاذ کا کمانڈر تھا اس نے سیستان کی طرف فتوحات حاصل کی تھیں اور بصرہ، کرمان، فارس اور سیستان کا انتظام بھی اسی کے حوالے تھا (۱)۔ ابن الاشعث کی بغاوت کی وجہ سے حجاج خود اپنے طاقتور ماتحت افسروں سے بدظن ہو گیا۔ اس وقت ایک دوسرا کامیاب اور طاقتور افسر مہلب بن ابی صفراء تھا۔ مہلب خود بھی حکومت کا بے حد وفادار افسر تھا لیکن حجاج کو اس کے بیٹوں سے خدشہ پیدا ہو گیا کیونکہ وہ سب شیر سرد تھے اور حجاج ان کے اثر و رسوخ اور ہمت و سردانگی سے باخبر تھا (۲)۔ خصوصاً مہلب کے ایک بیٹے یزید کے اثر و رسوخ اور دہدیہ و غرور کے بارے میں حجاج کو بہت کچھ معلوم ہو چکا تھا (۳)۔ بلکہ علمِ نجوم کی رو سے بعضوں نے اسے یہ بھی خبر دی تھی کہ یزید نامی شخص ہی تیرا جانشین ہوگا (۴)۔ چنانچہ اسی وجہ سے اور بھی حجاج، یزید بن مہلب کو نفرت کی نگاہ سے دیکھنے لگا (۵)۔

یزید کے باپ مہلب کی خلیفہ عبدالملک کے نزدیک بڑی قدر تھی اسی وجہ سے حجاج اس کی زندگی میں کوئی قدم نہ اٹھا سکا۔ پھر اس کے بعد جب سنہ ۸۲ ہجری میں مہلب کا

(۱) ابن الاثیر ۲۲۶X۴ -

(۲) ابن خلدون ۵۴X۳ -

(۳) ابن خلکان انگریزی ترجمہ III/515-16 -

(۴) ایضاً IV/164 -

(۵) ابن خلکان، عربی متن، ۲۶۵X۲ انگریزی، ترجمہ IV/64 -

مقال ہوا تو اس وقت ابن الاشعث کی بغاوت زوروں پر تھی اور حجاج اسے دفع کرنے میں الجھا ہوا تھا اسی وجہ سے اس نے یزید کو اس کے باپ مہلب کی جگہ پر خراسان کا گورنر مقرر کیا۔ مگر سنہ ۸۵ ہجری میں ابن الاشعث کا خاتمہ ہوا اور حجاج نے یزید کو خراسان کی گورنری سے معزول کر دیا (۱)۔ چنانچہ یزید نے جا کر خلیفہ عبدالملک کے بیٹے سلیمان کا سہارا حاصل کیا۔ اور جب حجاج نے عبدالملک کے پاس یزید اور اس کے بھائیوں کے خلاف لکھا کہ انہوں نے بیت المال کی رقموں میں خیانت کی ہے اور اس کے بعد مسلسل ان کی شکایت لکھتا رہا تب خلیفہ نے اسے جواب دیا کہ وہ جا کر سلیمان سے مل گئے ہیں اس لئے ان کا ذکر چھوڑ دے (۲)۔

اس جواب پر حجاج نے عبدالملک کے باقی ماندہ عہد میں یزید اور اس کے بھائیوں کا پیچھا ترک کر دیا لیکن جب شوال سنہ ۸۶ ہجری میں عبدالملک فوت ہو گیا اور اس کا بیٹا ولید خلیفہ ہوا تب حجاج کو شہ مل گئی اور اس نے یزید کے بھائی حبیب کو کرمان کی گورنری سے اور اس کے دوسرے بھائی کو پولیس کی افسری سے معزول کر دیا اور تینوں بھائیوں کو سنہ ۸۶ ہجری میں گرفتار کر کے قید کیا (۳)

(۱) طبری ۱۱۳۸۸۲ -

(۲) طبری ۱۶۸۲-۱۲۱۲ -

(۳) طبری ۱۱۸۲۸۲ -

اور قید میں انہیں سخت عذاب دلوائے (۱)۔ چار سال کی قید اور عذاب کے بعد سنہ ۹ ہجری میں یزید اور اس کے بھائی حجاج کی قید سے بھاگ نکلے اور خلیفہ ولید کے بھائی اولیٰ عہد سلیمان کے پاس جا کر پناہ گزین ہوئے (۲)۔ حجاج کی یہ سختی اور عداوت وہ فراسوش نہ کر سکتے تھے اسی وجہ سے جب حجاج مر گیا اور خلیفہ ولید بھی مر گیا اور ان کے سر بی سلیمان خلیفہ ہوا تب انہوں نے حجاج کی دشمنی کا بدلہ اس کے ساتھیوں، عزیزوں اور خصوصاً محمد بن قاسم سے لیا۔

### حجاج کی ولی عہد سلیمان سے ذاتی دشمنی

۲۔ خلیفہ عبدالملک اور خلیفہ ولید کے زمانے میں ہی سلیمان، یزید بن سہلب اور اس کے بھائیوں کا حامی ہو گیا تھا اور انہیں اپنی پناہ اور حفاظت میں جگہ دی تھی جس کی وجہ سے حجاج ان کا کچھ نہ بگاڑ سکا تھا اور اسی وجہ سے حجاج سلیمان کا بھی دشمن ہو گیا تھا۔ ولید کے دورِ خلافت میں حجاج کی طاقت اوج پر تھی چنانچہ سلیمان کے ولی عہد ہوتے ہوئے بھی اس نے اسے دھمکی کے طور پر لکھ بھیجا تھا کہ ”تو (میرے تئیں) روشنائی کے ایک نقطہ کی طرح ہے، چاہوں تو تجھے مٹا دوں اور چاہوں تو باقی رکھوں“ (۳)۔ اپنی انہی سرکشوں

(۱) طبری ۱۲۱۰X۲، یعقوبی ۳۳۳-۳۵X۲، ابن الاثیر ۲۶۲X۳، ابن خلکان انگریزی ترجمہ IV/165۔

(۲) طبری ۱۲۰۸X۲۔

(۳) جاحظ البیان ۲۰۵X۱، محاضرات راغب اصفہانی ۱۰۶X۱۔

کی وجہ سے حجاج، ولی عہد سلیمان کے لئے بھی درد سر بن گیا تھا لیکن چونکہ اس کے خلیفہ ہونے سے پہلے ہی وہ مرچکا تھا اس وجہ سے سلیمان نے اس کے سارے بدلے اس کے عزیزوں سے چٹکائے اور محمد بن قاسم بھی اسی عداوت کا شکار ہوا۔  
ولی عہد سلیمان کے خلاف سیاسی سازش میں

### حجاج کی شرکت

۳۔ خلیفہ عبدالملک نے اپنے وفات کے ایک سال پہلے سنہ ۸۵ ہجری میں اپنے بعد خلافت کا سلسلہ اس طرح مقرر کیا کہ پہلے اس کا بیٹا ولید خلیفہ ہوا اور اس کے بعد اس کا دوسرا بیٹا سلیمان۔ اس پر اس نے عوام سے بیعت لی اور خود بھی ولید اور اس کے بعد سلیمان کی بیعت کروائی (۱)۔ لیکن ولید نے اپنے خلافت کے آخری دور میں کوشش کی کہ اس کے بعد سلیمان کی بجائے اس کا بیٹا عبدالعزیز خلیفہ ہو۔ چنانچہ پہلے تو اس نے اپنے بھائی سلیمان کو اس بات پر راضی کرنے کی کوشش کی لیکن جب اس نے انکار کیا تو ولید نے اپنے گورنروں اور افسروں کو لکھا کہ وہ سلیمان کی بیعت ترک کر کے عبدالعزیز کی بیعت کریں۔ اس پر عراق کے وائسرائے حجاج، خراسان کے گورنر اور کمانڈر قتیبہ بن مسلم اور دوسرے خاص سرداروں نے سلیمان کی بیعت ترک کر کے عبدالعزیز کی بیعت کی (۲)۔ ان دوسرے خاص سرداروں میں

(۱) طبری ۱۱۷۰، بلاذری، انساب الاشراف ۱۱۱، ۲۴۳ -

(۲) طبری ۱۲۷۴-۱۲۸۳، العیون والحدائق ۱۷۳، نقائض

(دیکھئے حاشیہ ص ۵۳۶)

غالباً افریقہ کا فاتح موسیٰ بن نصیر الفہمی، عبداللہ القسری، عبدالرحمن بن حیان المشری، حجاج کا چچا زاد بھائی حکم بن ایوب اور حجاج کے چچا زاد بھائی کا بیٹا یوسف بن عمر التقی وغیرہ بھی شامل تھے کیونکہ جب سلیمان خلیفہ ہوا تو اس نے ان سب کو گرفتار کر کے قید میں رکھا اور انہیں سخت عذاب دیا (۱)۔ گمان غالب ہے کہ حجاج نے نہ صرف خود عبدالعزیز بن ولید کی بیعت کی بلکہ سلیمان کو خلافت سے محروم کرنے کے لئے اپنی پوری طاقت یہی صرف کی اور اپنے قبیلے آل ابو عقیل کے سارے سربراہ اور وہ لوگوں کو سلیمان کی بیعت توڑ کر عبدالعزیز کی بیعت کرنے پر آمادہ کیا اور اپنے ماتحت افسروں کو بھی اس کے احکامات صادر کئے جیسا کہ طبری نے اپنی سند کے ساتھ ہنواث کلی کی زبانی روایت نقل کی ہے جس نے بیان کیا کہ: ”ہم محمد بن قاسم کے ساتھ ہندوستان میں تھے کہ حجاج کا خط پہنچا جس میں تاکید تھی کہ سلیمان کی بیعت ترک کرو“ (۲)۔

اس تحریک کے بعد اگر حجاج کچھ دنوں اور زندہ رہتا تو سلیمان کے خلاف بہت کچھ کر سکتا اور اگر ولید کی موت

(بقیہ حاشیہ ص ۲۳۵)

۳۵۳-۳۵۱، دیوان فرزدق ضبع پیرس ۵۲، طبع قاہرہ ۱۹۶۸ء، ابن خلکان انگریزی ترجمہ IV/183 -

(۱) یعقوبی ۲۰۵۳X۰

(۲) طبری ۱۰۲۷۰X۰ -



تک زندہ رہتا تو شاید ہمیشہ کے لئے سلیمان کو خلافت سے محروم کر دیتا لیکن حجاج اس کے بعد جلد ہی ماہِ رمضان سنہ ۹۵ ہجری مرگیا اور خلیفہ ولید کا گویا داہنا بازو ٹوٹ گیا اسی وجہ سے وہ سلیمان کے خلاف چلائی ہوئی تحریک کو کامیاب نہ بنا سکا۔ پھر ولید بھی جلد ہی جمادی الثانی سنہ ۹۶ ہجری میں فوت ہو گیا اور سلیمان اپنے باپ کی وصیت اور بیعت کے مطابق خلیفہ ہو گیا۔ چنانچہ اب اس نے اپنے سارے مخالفوں کے خلاف سخت کارروائیاں شروع کیں۔

سلیمان کے خلیفہ ہونے سے مرکزی سیاست میں تبدیلی پیدا ہوئی۔ حجاج کی جگہ خلیفہ ولید نے جس شخص کو مامور کیا تھا سلیمان نے اسے معزول کر کے اس کی جگہ حجاج کے دشمن اور اپنے ساتھی یزید بن مہلب کو عراق کا وائسرائے مقرر کیا۔ پچھلے خلیفہ ولید کے سیاسی حامیوں کے خلاف بھی انتقامی کارروائیاں شروع کی گئیں۔ افریقہ کے فاتح موسیٰ بن نصیر کو گرفتار کر کے قید میں رکھا گیا۔ سرحدِ چین اور کاشغر کے فاتح قتیبہ بن مسلم الباہلی نے، جس نے کہ حجاج کے ساتھ خلیفہ ولید کی حمایت کی تھی اور ولی عہد سلیمان کی بیعت ترک کر کے عبدالعزیز بن ولید کی بیعت کی تھی، اس نے مرکزی سیاست کا رد و بدل دیکھ کر بغاوت شروع کی اس کی کوفی فوج اس سے منحرف ہو گئی اور وہ بالآخر شاہی فوج کے ہاتھوں قتل ہوا۔ عبداللہ قسری کو مکہ کی نظامت سے معزول کیا گیا۔ حجاج کے قبیلہ آلِ ابی عقیل کے لوگوں

اور حجاج کے عزیزوں کی گرفتاری، عذاب اور موت کے لئے خاص اہتمام کیا گیا۔ یزید بن مہلب کے مشورے پر صالح بن عبدالرحمن نامی ایک شخص کو سلیمان نے خاص اس مقصد کے تحت عراق کا افسر مال مقرر کیا تا کہ وہ آلِ ابی عقیل کے لوگوں اور حجاج کے متعلقین کو گرفتار کر کے قید میں رکھے اور انہیں سخت عذاب دے کر ہلاک کرے (۱)۔ صالح کو حجاج سے ذاتی دشمنی تھی کیونکہ حجاج نے اس کے بھائی کو خارجی ہونے کی وجہ سے قتل کرایا تھا (۲) اسی وجہ سے وہ ہاتھ دھو کر ان کے پیچھے پڑ گیا۔

محمد بن قاسم حجاج کا عزیز اور خاص آدمی تھا اور فاتحِ سندھ ہونے کی وجہ سے قبیلہ آلِ عقیل میں بھی ممتاز تھا۔ اس کے علاوہ حجاج نے اسے سلیمان کی بیعت ترک کرنے اور عبدالعزیز بن ولید کی بیعت اختیار کرنے کے لئے بھی لکھا تھا (۳)۔ اسی وجہ سے محمد بن قاسم کو فوراً معزول کر کے اس کی جگہ پر یزید بن ابی کبشہ سکسکی کو سندھ کا نیا گورنر مقرر کیا گیا۔ سندھ کے اس نئے گورنر کے ساتھ عراق کے نئے وائسرائے یزید بن مہلب کے بھائی

- (۱) طبری ۱۲۸۲X۲، ۱۳۰۹، الجہشیاری ۳۹، ابن خلکان عربی متن ۲۷۳X۲، انگریزی ترجمہ IV/385۔  
 (۲) بلاذری فتوح البلدان ۳۳۱۔  
 (۳) طبری ۱۲۷۰X۲۔

معاویہ بن مہلب کو خاص طور پر محمد بن قاسم کو گرفتار کر کے لانے کے لئے روانہ کیا گیا۔ اس کے علاوہ قبیلہ ”عک“ کے ایک اور شخص کو بھی محمد بن قاسم کے قید ہونے کی صورت میں مزید نگرانی کرنے کے لئے بھیجا گیا (۱)۔

سنیچر کے دن ۱۳۔ جمادی الاخر سنہ ۹۶ ہجری (۲۳ فروری سنہ ۷۱۵ ع) کو ولید کا انتقال ہوا (۲)۔ اور اسی دن سلیمان نے بیعت لے کر (۳) حکومت اور تختِ خلافت پر قبضہ کیا۔ چونکہ سلیمان کو حجاج کے افسروں اور متعلقین سے خدشہ تھا اسی وجہ سے غالباً محمد بن قاسم کی معزولی، سندھ کے نئے گورنر کی تقرری اور اس کے عملے کی سندھ کی طرف روانگی بھی اسی تاریخ کے فوراً بعد ہوئی ہوگی۔

فتحنامہ کے بیان کے مطابق محمد بن قاسم اس وقت ہندوستان فتح کرنے کی تیاریاں کر رہا تھا اور اس کا لشکر اودھاپر میں منزل انداز تھا کہ اسے دارالخلافت سے معزولی کا حکم ملا۔ اس حکم کے ملتے ہی محمد بن قاسم واپس ہوا اور

(۱) بلاذری فتوح البلدان ۳۳۰-۳۳۱۔ مزید دیکھنے اگلے صفحہ پر نقل کردہ محمد بن قاسم کے اشعار۔

(۲) طبری (۱۲۶۹۸۲) لکھتا ہے کہ سارے سیرت نگار متفق ہیں کہ ولید نے سنہ ۹۶ ہجری وسط جمادی الاخر میں سنیچر کے دن انتقال کیا۔ حساب کے مطابق سنیچر کے دن ۱۲ جمادی الاخر سنہ ۹۶ ہجری تھا۔

(۳) طبری ۱۲۸۱۸۲۔

اس حکم کی تعمیل میں خود کو نئے گورنر کے سامنے پیش کیا جس نے اسے گرفتار کر لیا۔ اپنی گرفتاری کے موقع پر محمد بن قاسم نے مندرجہ ذیل اشعار کہے جس سے نئے گورنر اور اس کے عملے کی روش اور محمد بن قاسم کے تاثرات پر روشنی پڑتی ہے :-

۱- اَتَنَسَّى بَنُو مَرُّوَانٍ سَمْعِيَّ وَطَاعَتِيَّ

وَإِنِّي عَلَى مَا فَاتَنِي لَصَبُورٌ

۲- فَتَحْتُ لَهُمْ مَابَيْنَ سَابُورٍ بِالْقِنَا

إِلَى الْهَيْدِ مِنْهُمْ زَاحِفٌ وَ مُغِيرٌ

۳- فَتَحْتُ لَهُمْ مَابَيْنَ جُرْجَانَ بِالْقِنَا

إِلَى الْيَمِينِ أَلْقَى مَرَّةً وَ أُغِيرٌ

۴- لَوْ كُنْتُ أَجْمَعْتُ الْقَرَارَ، لَوُطِئْتُ

إِنَاثٌ أَعِدَّتْ لِيُوغِي وَ ذَكُورٌ

۵- وَمَا دَخَلْتُ خَيْلُ السُّكَايِكِ أَرْضَنَا

وَلَا كَانَ مِنِّي عَيْكٍ عَلَيَّ أَمِيرٌ

۶- وَلَا كُنْتُ لِيُعَبَّدَ الْمُمَزُونِي تَابِعًا

فِيَالِكِ دَهْرٌ بِالسُّكَيْرَامِ عَشُورٌ (۱)

(۱) مرزبانی (معجم ص ۴۱۲) نے محمد بن قاسم کے یہ سارے اشعار (آخری تین اشعار کی روایت تھوڑے پیر پیر سے) نقل کئے ہیں۔ آخر کے تین اشعار بلاذری (فتوح البلدان ص ۴۴۱) اور ابن الاثیر (۲۸۲X۴) نے نقل کئے ہیں اور یہاں یہ بلاذری کی روایت کے مطابق دیئے گئے ہیں۔

[۱۔ کیا بنو مروان کا خاندان (یعنی خلیفہ سلیمان) میری مکمل وفاداری فراموش کرچکا ہے حالانکہ میں اپنی حق تلفی پر صابر ہوں۔ ۲۔ ان کے لئے میں نے نیزوں سے حملے کر کے (ایران کے شہر) سابور اور (مشرق کی طرف) سرحد ہند (مکران) کا درمیانی ملک فتح کیا ۳۔ اور ان کے لئے (ایران میں) جرجان سے لے کر چین (کی سرحد) تک کا درمیانی علاقہ نیزوں کے مسلسل حملوں سے فتح کیا۔ ۴۔ (یہاں سندھ میں) اگر میں (اس کے خلاف) مقابلہ کرنے کا فیصلہ کرتا تو کتنے ہی جنگجو مرد اور عورتیں برباد ہوجاتیں ۵۔ اور نہ سکسکی فوجیں ہی ہماری حد میں داخل ہوتیں اور نہ ہی "عک" قبیلہ کا ایک شخص مجھ پر یوں حکم چلاتا ۶۔ اور نہ پھر ایک مزونی غلام (یعنی معاویہ بن مہلب) کا میں تابع ہوتا۔ مگر افسوس اے دنیا! تیری اچھوں کے ساتھ برائیاں!!]

اپنے ان اشعار میں محمد بن قاسم نے جن جذبات کا اظہار کیا ہے ان سے واضح طور پر مندرجہ ذیل نتائج برآمد ہوتے ہیں :-  
(۱) محمد بن قاسم کو حکمران خاندان سے اپنی وفاداری پر پورا اعتماد تھا اسی وجہ سے اسے خلیفہ کی طرف سے کسی بھی ایذا رسانی کا کوئی اندیشہ نہیں تھا۔ اس کے اس اعتماد کے خاص اسباب تھے۔ ایک تو محمد بن قاسم ۱۵ سال کی چھوٹی عمر میں ایران کا فوجی کمانڈر مقرر ہوا جہاں اس نے کئی قبائل کی بغاوت کو کامیابی کے ساتھ دبا یا اور سابور اور جرجان کے علاقے فتح کئے (جیسا کہ اس کے شعر سے ظاہر

ھے، شیراز کا شہر بسا کر اسے حکومت اور تجارت کا مرکز بنایا اور آخر میں شہر رے پر حملہ کرنے کے لئے فوج تیار کر رہا تھا کہ (۱) اسے سندھ فتح کرنے کے لئے کمانڈران چیف مقرر کر دیا گیا اور وہ شیراز سے فوراً سندھ کی طرف روانہ ہوا اس کے بعد اس کا باقی سارا وقت سندھ کی فتوحات میں گذرا۔ ایک کامیاب فوجی جرنیل کی حیثیت سے ان مہمات میں مشغول رہنے اور حکومت کے سیاسی دائرے سے دور رہنے کی وجہ سے محمد بن قاسم کا مرکزی سیاست سے کوئی واسطہ نہ تھا اور اسی وجہ سے اس کا دامن سازشوں اور ریشہ دوانیوں سے پاک تھا۔

دوسرے یہ کہ ہر چند یہ ثابت ہے کہ حجاج کی طرف سے اسے سلیمان کی بیعت ترک کرنے کا خط مل چکا تھا لیکن یہ ثابت نہیں ہے کہ محمد بن قاسم نے اس پر عمل بھی کیا تھا۔ یہ خط غالباً حجاج نے اپنے زندگی کے آخری دنوں میں لکھا تھا اور اس خط کے محمد بن قاسم کے پاس پہنچنے تک کے درمیانی عرصے میں شاید وہ بیمار پڑا اور ابھی محمد بن قاسم نے اس پر عمل بھی نہ کیا تھا کہ وہ فوت ہو گیا۔ اگر محمد بن قاسم سلیمان کی بیعت ترک کر دیتا تو ان اشعار میں اس کی مکمل وفاداری کا دم نہ بھرتا۔

(۱) محمد بن قاسم نے صرف دو سال کے اندر ایران میں یہ کارنامے انجام دیئے جن کی تفصیل کے لئے دیکھئے ہمارا انگریزی مضمون بعنوان "محمد بن قاسم کے خاندان اور شخصیت کا مطالعہ" اسلامک کلچر بابت ماہ اکتوبر ۱۹۵۳ ع حیدرآباد دکن ص ۲۵۱-۲۵۵۔



تیسرے یہ کہ اپنے فرائض کی دہن اور فوجی کارروائیوں میں منہک رہنے کی وجہ سے محمد بن قاسم سرکزی سیاست سے قطعی بے خبر تھا اور ہزاروں میل دور ہونے کی وجہ سے اسے حجاج کی پیدا کردہ عداوتوں کا کوئی علم نہیں تھا اسی وجہ سے اسے نئے خلیفہ سے کسی انتقامی کارروائی کا کوئی اندیشہ نہیں تھا یہی وجہ تھی کہ اس نے اپنے معزولی کے حکم کی بلاچون چرا تعمیل کی اور سندھ کے نئے مقرر کردہ گورنر کے سامنے حاضر ہو کر خود کو پیش کیا۔

(۲) اس کے ان اشعار سے یہ بھی ثابت ہوتا ہے کہ اس نے اپنی وفاداری اور فرمان برداری کا مکمل ثبوت دیا۔ اسے یقین تھا کہ اس کے ساتھ برا سلوک نہ کیا جائے گا لیکن اگر اسے انتقامی کارروائی کا خوف ہوتا اور وہ مخالفت اور مقابلہ کا فیصلہ کرتا تو اسے اس کی پوری قوت حاصل تھی۔ اور اس حالت میں شاہی فوج قتل ہوتی اور نئے گورنر ابو کبشہ سکسکی کی فوج سندھ میں نہ داخل ہو سکتی۔ نہ وہ محمد بن قاسم کو گرفتار کر سکتے اور نہ قبیلہ "عک" کا ایک معمولی شخص اس کا نگران ہوتا اور نہ ہی وہ معاویہ بن مہلب جیسے مزونی (قبیلہ ازد کے) غلام کا تابع ہوتا۔ محمد بن قاسم کے اس بیان میں صداقت تھی۔ سندھ ایک دور افتادہ ملک تھا جہاں مرکزی طاقت کا زور مشکل ہی سے چل سکتا تھا۔ اس کے علاوہ اپنی اہلیت اور لیاقت کی وجہ سے وہ نہ صرف عرب فوجوں میں مقبول تھا بلکہ اپنی رواداری، صلح اور

خفق کی وجہ سے سر نے مقلی حکمرانینہ افسروں اور عوام کو بھی اپنا دوست اور حطود بنایا تھا۔ اسی لئے مقلی شہسے اور سر کی فوج اس کے دست و پاؤں میں گئے تھے۔

لیکن وجود سے وقت اور اقتدار کے محمد بن قاسم نے دعوت سے مدد ہو کر اور قومن بیزاری کی راہ اختیار کی۔ اسے گرفتار و زینہ کرنے کے بعد یقیناً شاہی افسروں نے اس کے ساتھ انتقامی سوک کی ہوگی۔ عرق کے تھے وائسرائے یزید بن مہلب کہ بیٹا مدوہ بن مہلب۔ کہ جسے خاص طور پر محمد بن قاسم کو گرفتار کر کے لانے کے لئے مامور کیا گیا تھا، وہ محمد بن قاسم کو کنہاں میں نیٹ کر اور ہتھکڑیاں پہنا کرنے گیا (۱)۔ محمد بن قاسم کی اس تہنیر اور برے برتاؤ کے ساتھ اسے نے جانے کے حادثے نے ہیک کے مقلی باشندوں کو بھی رنجیدہ کر دیا۔ چنانچہ بلاذری لکھتا ہے کہ اس پر ہندوستان والے روئے اور گجرات کے شہر "کیرا" میں محمد بن قاسم کی یادگار میں اس کی تصویریں بنائی گئیں (۲)۔

محمد بن قاسم کو اپنی گرفتاری کی حالت میں انتقامی

(۱) یعقوبی (۳۵۶X۲) نے غرضی سے معاوہ بن مہلب کی بجائے حبیب بن مہلب لکھا ہے، مگر محمد بن قاسم کے ساتھ اس کئے ہوئے برتاؤ کے بارے میں کہتا ہے کہ "البسہ المسوح وجسد"۔ بلاذری (فتوح البلدان ص ۴۴) نے صحیح طور پر معویا بن مہلب کا نام لکھا ہے۔

(۲) بلاذری فتوح البلدان ص ۴۴۔

کارروائیوں کی پرواہ نہیں تھی لیکن اس نئی حکومت کی غیر دانشمندانہ پالیسی کا افسوس ہوا اور اس نے اپنے ہمعصر شاعر عبداللہ بن عمر العرجی کا (۱) یہ شعر مثال کی طور پر پڑھا (۲) :-

أَصَا عَمُونِيَّ وَ آي فَتَى أَصَاعُوا  
لِيَوْمٍ كَرِيهَةٍ وَسِيدَادٍ تَغْمُرُ

یعنی کہ : مجھے ضایع کیا، اور کیسے جوان مرد کو ضایع کیا کہ (جو جنگ کے) کسی نازک دن اور سرحد کی حفاظت کے لئے (کام آتا)۔

لیکن سلیمان اور اس کے مشیروں کے جذبہٴ انتقام نے نہ ملکی اور قومی مصلحتوں کو پیش نظر رکھا اور نہ جوان مردوں کی قدر کی۔ چنانچہ افریقہ کا فاتح موسیٰ بن نصیر، چین کا فاتح قتیبہ بن مسلم اور سندھ و ہند کا فاتح محمد بن قاسم، تینوں نئے حکمرانوں کے شدید تعصب اور انتقام کا شکار ہوئے۔

معاویہ بن مہلب نے اپنے قیدی محمد بن قاسم کو لے جا کر

(۱) تصدیق آغا جانی جلد ۱۵، ص ۲۰، حریری درة الخواص ۶۷، اور خفاجی، شرح درة الخواص (آخر کے دو حوالے بشکر یہ استاذ عبدالعزیز میمن سابق پروفیسر و صدر شعبہ عربی، مسلم یونیورسٹی علی گڑھ)۔

(۲) بلاذری فتوح البلدان ص ۴۰ اور ابن الاثیر ۲۶۰۸، ان دونوں کتب میں شاعر کا نام نہیں دیا گیا۔

عراق کے مرکزی شہر واسط میں عراق کے افسر مال صالح بن عبدالرحمن کے سامنے پیش کیا کیونکہ آل ابی عقیل کے لوگوں کو قید میں تڑپا تڑپا کر ہلاک کرنے کا کام اسی کے سپرد تھا۔ صالح نے ان قیدیوں کو عذاب دینے کے لئے ایک خاص افسر ماسور کیا تھا اور چونکہ عراق کے نئے وائسرائے یزید بن مہلب کو حجاج کے خاندان سے اس کے مظالم کا خاص طور پر بدلہ لینا تھا اس لئے شاید اس کی خوشنودی حاصل کرنے کے لئے صالح نے ان قیدیوں کو عذاب دینے کے لئے اس کے بھائی عبدالملک بن مہلب کو مقرر کیا (۱)۔ لیکن یہ قید و بند اور عذاب محمد بن قاسم جیسے جوان مرد کی ہمت اور حوصلے نہ پست کر سکے اور اس پر بسی کی حالت میں بھی اس نے یہ اشعار کہے :-

فَلَّيْنِ تَوَيْتُ بِوَأَسِطِ بَارِضِيهَا  
رَهْمَنَ الْحَدِيدِ مَكْبَلًا مَغْلُولًا  
فَلَرُبُّ فِتْيَةِ فَارِسٍ قَدْرُ عَتُّهَا  
وَلَرُبُّ قَرْنٍ قَدْرُ تَرَكَتِ قَتِيلًا (۲)

یعنی: ہو چند کہ (اس وقت میں) شہر اور سرزمین واسط میں آہنی زنجیروں اور بیڑیوں میں جکڑا ہوا ہوں لیکن (ایسا بھی وقت تھا کہ) میں نے ایران کے کتنے ہی شہ سوار زیر

(۱) طبری ۱۲۸۳X۲، ابن خلدون ۶۸X۳، اور ابن خلکان عربی

متن ۲۷۱X۲، اور انگریزی ترجمہ IV/183 -

(۲) بلاذری، فتوح البلدان ص ۴۴۱، ابن الاثیر ۲۸۲X۳ -

کئے ہیں اور کتنے ہی اپنے جیسی پہلوانوں کو مردانہ وار پچھاڑا ہے۔

چونکہ صالح کو محمد بن قاسم اور دوسروں کو سخت عذاب دے کر تڑپا تڑپا کے ہلاک ہی کرنا تھا اسی وجہ سے واسط کے اسی ہیبتناک قیدخانے میں محمد بن قاسم اپنے حوصلوں کو قائم رکھتا ہوا صبر و شکر کے ساتھ جاں بحق ہوا۔ قرائن سے کہا جاسکتا ہے کہ یہ المناک حادثہ سنہ ۵۹۶/۱۵۷۱ ع کے نصف میں وقوع پذیر ہوا۔ بہر حال محمد بن قاسم کا یہ دردناک انجام مرکزی سیاست کی تبدیلی اور نئے حکمرانوں کے جذبہ انتقام کی وجہ سے ہوا جس کا داہر کی بیٹیوں کے من گھڑت افسانے سے کوئی تعلق نہیں (ن۔ب)۔

۳۵۶/ [۲۴۷] مخلص کتاب : منہاج الدین..... عین الملک :

متن ص ۳۵۷ کے حاشیہ ۱۔ میں وضاحت کر دی گئی ہے کہ یہ عنوان ہے اور نسخہ (ن) میں بھی یہ پورا فقرہ عنوان کے طور پر دیا گیا ہے۔ لیکن فارسی ایڈیشن میں [ص ۲۴۷] پر اس پورے فقرے کی بجائے صرف ”مخلص کتاب“ کی مختصر عبارت کو عنوان کے طور پر دیا گیا ہے۔ جس کی وجہ سے نیچے کی عبارت میں الجھاؤ پیدا ہو گیا ہے اور اسی لئے فاضل ایڈیٹر نے اس پورے بیان کو ”مضطرب اور مخرب“ قرار دیا ہے۔

دوسرے اس عنوان کے تحت فارسی مترجم علی کوفی نے اپنے اس فارسی ترجمے کے لئے جو نام لقب کے طور پر منتخب

کیا ہے، اس کا ذکر کیا گیا ہے اور جو اصل کتاب عربی میں تھی اس کی طرف اشارہ کیا ہے اور اس کا فارسی زبان کی رنگین عبارت میں ترجمہ کرنے کی ضرورت بیان کی ہے۔ اس لئے اس عنوان سے مراد ہے ”مخلص کتاب فلاں“۔ چنانچہ اسی وجہ سے ”منہاج الدین والملك، الحضرة الصدر الاجل العالم عين الملك“ باوجود طوالت کے مترجم کی طرف سے اس فارسی ترجمہ کا منتخب کردہ لقب ہے۔ فارسی متن کے فاضل ایڈیٹر نے اس لقب کے آخری حصے یعنی ”الحضرة الصدر الاجل العالم عين الملك“ کو نیچے کی عبارت میں زائد سمجھ کر متن سے خارج کر دیا ہے، حالانکہ سارے نسخوں میں یہ لقب موجود ہے۔

کتاب کے جملہ قلمی نسخوں میں اس عنوان والے فقرہ کا پہلا لفظ ”منہاج الدین“ کی بجائے ”سما الدین“ ہے اور اسی وجہ سے فارسی ایڈیشن میں بھی ”سما الدین“ درج کیا گیا ہے۔ لیکن اس عنوان کے نیچے جو عبارت ہے اس میں جملہ قلمی نسخوں کے مطابق شروع کا لفظ ”منہاج الدین“ ہی دیا گیا ہے۔ اسی وجہ سے ہم نے اسی صاف عبارت کی بنا پر عنوان میں بھی ”سما الدین“ کی جگہ پر ”منہاج الدین“ کو ترجیح دے کر درج کیا ہے۔ برٹش میوزیم کے قلمی نسخوں میں ”منہاج الدین“ اور ”منہاج الدین والملك“ کی عبارتوں کی بنیاد پر ریو (Rieu) نے اس کتاب کے یہی نام تسلیم کئے ہیں۔ (دیکھئے فہرست ریو، جلد ۳، ص ۹۴۹-435 No)۔



اس عنوان کا دوسرا لفظ کتاب کے جملہ قلمی نسخوں کے مطابق، جو کہ فارسی متن کے فاضل ایڈیٹر کے زیر مطالعہ تھے، ”عین الملک“ کی بجائے ”علاء الملک“ ہے (دیکھئے فارسی ایڈیشن ص ۲۴۷، حاشیہ ۱۵) لیکن فاضل ایڈیٹر نے ”علاء الملک“ کی بجائے ”عین الملک“ کو قرین قیاس سمجھ کر اختیار کیا ہے۔ نسخہ (ن) میں واضح طور پر لفظ ”عین الملک“ ہی ہے اور اسی وجہ سے ہم نے بھی اسی کو ترجیح دی ہے۔ کافی وثوق کے ساتھ کہا جاسکتا ہے کہ ”عین الملک“ صحیح اور اصل لفظ ہے کیونکہ کتاب کی ابتدا میں ص ۱۳-۱۴ [۱۱-۱۲] پر مترجم علی کوفی نے اپنے اس ترجمے کو اپنے مریوں مرحوم وزیر شرف الملک رضی الدین ابوبکر بن محمد الاشعری اور اس کے حیات فرزند وزیر عین الملک فخرالدین حسین بن ابی بکر الاشعری سے منسوب کیا ہے۔ کتاب مکمل کرنے کے بعد اسے پھر کوئی خیال آیا چنانچہ اپنے اس ترجمے کو اس نے اپنے زندہ مربی وزیر عین الملک کی خوشنودی حاصل کرنے کی غرض سے اس کے نام پر ”منہاج الدین والملک، الحضرة الصدر الاجل العالم عین الملک“ کا لقب دیا۔

یہاں یہ نکتہ ذہن میں رکھنا چاہئے کہ ”منہاج الدین..... عین الملک“ کتاب کا لقب ہے نام نہیں۔ اس بارے میں خود مترجم نے اصل فارسی متن ص ۲۴۷ میں ”ملقب است“ کے الفاظ استعمال کئے ہیں ”سمنی است“ نہیں۔ دوسرے اس لقب میں مترجم کے مربی وزیر عین الملک کا خطاب استعمال ہوا

ہے جس سے ظاہر ہوتا ہے کہ یہ لقب خود مترجم نے اپنے کئے ہوئے فارسی ترجمے کے لئے ایجاد کیا ہے اور یہ اس کتاب کا اصل لقب نہیں ہے۔

مترجم کی جانب سے اپنے ترجمے کے لئے اتنا طویل لقب اختیار کرنا جو کہ ”منہاج الدین والملك“ جیسے دقیق لفظوں سے شروع ہوتا ہے البتہ تعجب خیز ہے۔ لیکن اس سے پہلے ص ۳۶۰ پر تشریحات و توضیحات ۱۰ / [۹] میں اس حقیقت کی طرف اشارہ کیا جاچکا ہے کہ مترجم کے زمانے میں ایسے القاب کا کہ جن کے آخر میں ”دین“ ہے کافی رواج تھا اسی وجہ سے اپنی طرف سے مترجم نے ہر جگہ ایسے اقسام کے القاب استعمال کئے۔ چنانچہ محمد بن قاسم کے لئے ”عماد الدین“ اور ”کریم الدین“ کے القاب اختراع کئے حالانکہ محمد بن قاسم کی کنیت ”ابوالبہار“ تھی جس سے مترجم ناواقف تھا۔ اسی طرح ص [۱۲] پر مترجم نے رسول اکرم صلی اللہ علیہ وآلہ وسلم کے صحابی حضرت ابو موسیٰ الاشعری رضہ کے لئے بھی ”کریم الدین“ کا لقب استعمال کیا ہے ص [۲۳۵] پر محمد بن قاسم کی جانب سے مقرر کئے ہوئے قاضی موسیٰ بن یعقوب کے لئے بھی ”برہان الملت والدین“ کا لقب اختیار کیا ہے اور ص [۹] پر قاضی کی اولادوں میں سے قاضی اسمعیل کے لئے ”کمال الملة والدین“ کا لقب استعمال کیا ہے۔ القاب استعمال کرنے کے اسی شوق و شغف کے تحت مترجم علی کوفی نے اپنے اس فارسی ترجمے کے لئے

بھی ”منہاج الدین والملک الحضرة الصدر الاجل العالم  
 عین الملک“ جیسا طویل لقب ایجاد کیا۔ جس میں عام مروجہ  
 القاب کی خوبی اور اس کے مربی وزیر عین الملک کی  
 خوشنودی دونوں کا امتزاج تھا (ن۔ ب)۔





تشریحات و توضیحات - ۲

”تشریحات و توضیحات“ میں سے مندرجہ ذیل دو عبارتیں ترجمہ سے رہ گئی تھیں، جن کو بالترتیب ص ۳۶۴ اور ص ۴۷۸ سے ملا کر پڑھیں۔

صفحہ ۳۶۴

۱۱/ [۹] اسماعیل بن علیؑ بن شیبان الثقفی: صرف نسخہ پ کے مطابق ”یعقوب بن طائی بن محمد بن موسیٰ بن شیبان“ ہوگا مگر دوسرے جملہ نسخوں میں ”یعقوب بن طائی بن موسیٰ بن محمد بن شیبان“ ہے۔ ہم نے پ کی روایت کو ترجیح دی ہے، کیونکہ ص [۲۳۵] پر بھی پ اور دوسرے جملہ نسخوں کی متفقہ عبارت ”یعقوب بن طائی بن محمد بن موسیٰ بن شیبان“ ہے۔ فارسی ایڈیشن میں پ کی عبارت کو نظر انداز کر کے باقی نسخوں کی عبارت ”یعقوب بن طائی بن موسیٰ بن محمد بن شیبان“ اختیار کی گئی ہے، جسے ص [۲۳۵] پر جملہ نسخوں کی عبارت سے مطابقت نہیں دی جاسکتی۔ (ن-ب)

صفحہ ۴۷۸

۲۴۳/ [۱۷۴] زیاد بن جندی ازدی: اصل متن میں ”زیاد بن جلیدی ازدی“ تحریر تھا، مگر ہم نے ”جلیدی“ کی تصحیح ”جندی“ مناسب سمجھ کر متن میں رکھا ہے، مگر ”جلیدی“، ”الحواری“ کی بگڑی ہوئی صورتخطی بھی ہو سکتا ہے، اور اسی وجہ سے اس نام کو ”زیاد بن الحواری ازدی“ بھی پڑھا جاسکتا ہے۔ غالباً یہ وہی شخص ”زیاد بن الحواری العتکی“ ہے، جس کا بیان اس کے بعد ص ۲۶۱/ [۱۸۷] پر آتا ہے، کیونکہ ”العتکی“ کی نسبت ”بنو العتیک بن الازد“ کی طرف ہے، اور اسی وجہ سے ”عتکی“ نسبت کا شخص کو ”ازدی“ بھی کہا جاسکتا ہے۔ چنانچہ ہم نے حاشیہ ص ۲۶۱/ [۱۸۷] پر واضح کیا ہے کہ یہ شخص ”زیاد“ نہیں، بلکہ اس کا بیٹا ”الحواری بن زیاد“ ہونا چاہئے۔ (ن-ب)

## کتابیات

”تشریحات و توضیحات“ اور متن کے حواشی میں جن کتابوں کے حوالے مصحح (ن۔ب) کی جانب سے دیے گئے ہیں، ان کے مکمل نام سلسلیوار اس فہرست میں درج ہیں۔ کتاب میں مصنف یا کتاب کا حوالہ جس طرح دیا گیا ہے، اس طرح فہرست میں بھی ان کی ابتدا کی گئی ہے۔ اکثر کتابوں کی ابتدا مصنف کے نام سے کی گئی ہے، مزید شناخت کے لیے، عربی کتاب کے لیے ”ع“، فارسی کتاب کے لیے ”ف“ انگریزی کتاب کے لیے ”گ“ کے مخففات مقرر کیے گئے ہیں۔ انگریزی کتابوں کے نام، فہرست میں ترجمہ کر دیے گئے ہیں۔ (ن۔ب)

- ع ۰۱ الاغانی: کتاب الاغانی، قاہرہ، ۱۳۲۳ھ
- ع ۰۲ الامدی: المؤتلف والمختلف، تصحیح ’سالم کرنکوی‘ (KrenKow)، قاہرہ
- ع ۰۳ الاخبار الطوال، مطبع بریل، لیڈن (ہالینڈ)، ۱۸۸۸ع
- ع ۰۴ ابن الاثیر: کتاب الکامل فی التاریخ، مطبع بولاق
- ف ۰۵ ابن حامد کرمانی: تاریخ کرمان ”عقد العلی للموقف الاعلی“، طہران، ۱۳۱۱ شمسی
- ع ۰۶ ابن حجر عسقلانی: کتاب الاصابة فی تمییز الصحابة، تین جلد، قاہرہ ۱۳۲۸ھ
- ع ۰۷ ابن حزم: جمہرة انساب العرب، قاہرہ، ۱۹۴۸ع
- ع ۰۸ ابن حوقل: کتاب المسالک والممالک، مطبع بریل، لیڈن، ۱۸۷۲ع
- ع ۰۹ ابن خردادبہ: کتاب المسالک والممالک، لیڈن
- ع ۱۰ ابن خلدون: تاریخ۔ کتاب العبر۔ الخ، قاہرہ ۱۲۸۳ھ



- ع ۱۱۰ ابن خلسکان: (۱) وفيات الاعيان، عربی متن، المطبعة الميمنية،  
قاہرہ، ۱۳۱۰ھ (۲) انگریزی ترجمہ د۔ سلین (De Slane)،  
پٹرس۔ لنڈن ۲۱-۱۸۴۳ع
- ع ۱۱۲ ابن درید: کتاب الاشتقاق، غوتنجن، جرمنی، ۱۸۵۴ع
- ع ۱۱۳ ابن رستہ: کتاب الاعلاق النفیسة، لیڈن، ۱۹۰۴ع
- ع ۱۱۴ ابن عبدربہ: العقد الفرید، قاہرہ، ۱۳۰۲ھ
- ع ۱۱۵ ابن عساکر: التاریخ الکبیر، دمشق، ۱۳۳۲ھ
- ع ۱۱۶ ابن قتیبہ: طبقات انشعر و الشعراء، لیڈن، ۱۹۰۴ع
- ع ۱۱۷ ابن قتیبہ: عیون الاخبار، دارالکتب، قاہرہ، ۱۹۲۵ع
- ع ۱۱۸ ابن قتیبہ: کتاب المعارف، غوتنجن، ۱۸۵۰ع
- ع ۱۱۹ ابن الوردی: خریدة العجائب، قاہرہ، ۱۲۸۵ھ
- ع ۱۲۰ ابو حیان التوحیدی: کتاب الامتاع و المتوانسه،  
قاہرہ، ۱۹۴۲ع
- ع ۱۲۱ ابو زید: کتاب النوادر، طبع بیروت
- ع ۱۲۲ ابو علی القالی: (۱) کتاب الامالی، اور (۲) ذیل الامالی،  
طبع دارالکتب، قاہرہ
- گ ۱۲۳ اسلامک کلچر (مخزن)، حیدرآباد دکن: مقالات  
نبی بخش خان بلوچ
- ۱- "هندوستان پر عرب حملوں کے سنہ تاریخ"،  
ماہ جولاء ۱۹۴۶ع
- ۲- "دیبل کا ممکن محل وقوع"، ماہ جولاء ۱۹۵۲ع
- ۳- "محمد بن قاسم کا خاندان اور شخصیت کا مطالعہ"،  
ماہ اکتوبر ۱۹۵۳ع
- ع ۱۲۴ الاصطخری: کتاب مسالک و الممالک، لیڈن، ۱۸۷۰ع
- گ ۱۲۵ اسپیریل گزیٹیئر آف انڈیا، جلد ۱۴، لنڈن، ۱۹۰۸ع
- گ ۱۲۶ الیٹ اور ڈائوسن: ہند کی تاریخ، مقامی مورخوں  
کی زبانی، جلد اول، لنڈن، ۱۸۶۷ع

- ع ۲۷۰ بخاری: التاريخ الكبير حيدرآباد دکن، ۱۳۶۱ھ/۱۹۴۰ع
- ع ۲۷۱ "تیمت و التاريخ" تصنيف ابوزيمان بن يحيى، بيروت ۱۹۰۷ع
- ع ۲۷۲ بلاذري: احمد بن يحيى: انساب الاشراف (۱) جلد ۴۵، طبع بروشم (۲) جلد ۱۱، عکس، طبع يوروب
- ع ۲۷۳ بلاذري: فتوح ابيمان (۱) طبع لندن، ۱۸۶۶ع (۲) طبع قاہرہ، ۱۳۰۵ھ/۱۹۳۰ع
- ع ۲۷۴ بيروني: كتاب الهند (۱) عربي متن تصحيح سخاؤ (۲) انگریزی ترجمہ سخاؤ لندن، ۱۸۸۸ع
- ع ۲۷۵ بيروني: كتاب انجم العرفی معرفة الجواهر دائرة المعارف حيدرآباد دکن، ۱۳۰۵ھ
- گ ۲۷۶ پوسٹس کیشن: سندھ کے متعلق ذاتی رائے، لندن، ۱۹۴۲ع
- ع ۲۷۷ تاج العروص، مشهور عربي لغت، طبع قاہرہ
- ف ۲۷۸ تاريخ نينق، تصنيف يميني معروف بآبن فندق، طهران، ۱۳۱۷ شمسی
- ف ۲۷۹ تاريخ گزینہ، حمد اللہ مستوفی، گب میموریل، لندن
- ف ۲۸۰ تاريخ نامہ ہرات، تالیف ہروی، کلکتہ ۱۹۴۳ع
- ع ۲۸۱ تقی الدین حموی: ثمرات الاوراق فيما طب من نوادر الادب وراق، قاہرہ، ۱۳۰۲ھ
- ف ۲۸۲ تحفة النکرام، جلد ۳، مطبع ناصری، دہلی
- ع ۲۸۳ جاحظ: رسالۃ فی بنی امیۃ (مطبوعۃ فی آخر " کتاب النزاع و التخاصم" لمقریزی)، قاہرہ
- ع ۲۸۴ جاحظ: کتاب البیان و التبيين، قاہرہ، ۱۳۴۵/۱۹۲۶ع
- ع ۲۸۵ جاحظ: کتاب الحيوان، قاہرہ، ۱۳۲۴ھ/۱۹۰۶ع
- ع ۲۸۶ الجہشیاری: کتاب الوزراء و الکتاب، قاہرہ، ۱۹۳۸ع
- ع ۲۸۷ جوالیقی: کتاب المعرب من الکلام الاعجمی علی حروف المعجم، لپزگ، ۱۸۶۷ع
- ع ۲۸۸ حافظ عبدالغنی: کتاب مشتبہ النسبۃ، اللہ آباد، ۱۳۲۷ھ

- ف ۰۴۶۔ حدود العالم من المشرق إلى المغرب، طهران، ۱۳۵۲ شمسی
- ع ۰۴۷۔ حریری: دُرّة الغواص، مطبع الجوائب، استنبول، ۱۲۹۹ھ
- ع ۰۴۸۔ حمزہ اصفہانی: سنی ملوک الارض والانبياء، کاویانی پریس، برلن
- ع ۰۴۹۔ خطیب تبریزی: کتاب تہذیب الالفاظ، بیروت، ۱۸۹۵ع
- ع ۰۵۰۔ الخفاجی: شرح درة الغواص، مطبع الجوائب، استنبول، ۱۲۹۹ھ
- ع ۰۵۱۔ الخفاجی: شفاء الغلیل فیما فی کلام العرب من الدخیل، قاہرہ، ۱۲۸۲ھ
- ع ۰۵۲۔ الدمیری: حیاة الحیوان، قاہرہ، ۱۳۱۹ھ
- ع ۰۵۳۔ دیوان رؤبۃ بن العجاج، برلن، ۱۹۰۳ع
- ع ۰۵۴۔ دیوان عامر بن طفیل، گب میموریل، لنڈن
- ع ۰۵۵۔ دیوان فرزدق، (۱) طبع پیرس، ۱۸۷۰ع (۲) طبع قاہرہ، ۱۳۵۴ھ/۱۹۳۶ع (۳) طبع میونچ، ۱۹۰۰ع
- گ ۰۵۶۔ ڈان اخبار، کراچی، مؤرخہ ۲۹- اپریل ۱۹۵۱ع
- گ ۰۵۷۔ راورٹی: سندھ کا مہران اور اس کی نہریں، جرنل ایشیاٹک سوسائٹی آف بینگال، کلکتہ، ۱۸۸۲ع
- گ ۰۵۸۔ رے: شمال مغرب ہندوستان کی سلسلیوار تاریخ، کلکتہ، ۱۹۳۶ع
- ع ۰۵۹۔ سمعانی: کتاب الانساب، گب میموریل، لنڈن
- ع ۰۶۰۔ سمط اللالی، صنع عبدالعزیز المیمنی، قاہرہ، ۱۳۵۴ھ/ ۱۹۳۶ع
- ع ۰۶۱۔ سیوطی جلال الدین: تاریخ الخلفاء، مطبع منیریہ، قاہرہ، ۱۳۵۱ع
- گ ۰۶۲۔ سیوطی جلال الدین: کشف الصلصلة عن وصف الزلزلة، انگریزی ترجمہ، اے۔ سہرنگر، جرنل ایشیاٹک سوسائٹی آف بینگال، ۱۸۴۳ع

- ع ۶۳ • شذرات الذهب فی اخبار من ذهب، تالیف ابن عماد الحنبلی، قاہرہ، ۱۳۵۰/۱۹۳۱ ع
- ع ۶۴ • طبری، ابو جعفر محمد بن جریر: تاریخ الرسل والملوک، مطبع بریل، لیڈن
- ع ۶۵ • طبری، ابو جعفر محمد بن جریر: ذیل المذیل من تاریخ الصحابة و التابعین، تاریخ طبری جلد ۲ کے آخر میں چھپا ہوا، لیڈن
- ع ۶۶ • العسکری: دیوان المعانی، قاہرہ، ۱۳۵۲ھ
- ع ۶۷ • عماد الدین: عیون الاخبار (قلمی)
- ع ۶۸ • عمدة الطالب فی انساب آل ابی طالب، تالیف احمد بن علی الداؤدی، بمبئی، ۱۳۱۸ھ
- ع ۶۹ • العیون والحدائق فی اخبار العقائق، لیڈن، ۱۸۶۵ ع
- گ ۷۰ • فرشتہ: تواریخ فرشتہ، انگریزی ترجمہ، برگس
- ع ۷۱ • قدامتہ بن جعفر: کتاب الخراج، مطبع بریل، لیڈن
- ع ۷۲ • قلادة النهر فی وفيات اعیان الدهر (قلمی نسخہ کتب خانہ پیر جھنڈہ)
- ع ۷۳ • قلقشنندی: صبح الاعشی، مطبعة امیریہ، قاہرہ
- ع ۷۴ • السکتبی: فوات الوفيات، قاہرہ، ۱۲۸۳/۱۲۹۹ھ
- گ ۷۵ • کزنس ہینری: سندھ کے آثار قدیمہ، کلکتہ، ۱۹۲۹ ع
- گ ۷۶ • کنیگھام: ہندوستان کا قدیم جغرافیہ، کلکتہ، ۱۹۲۴ ع
- گ ۷۷ • لانگورتھ ڈیمس: بلوچ قوم، رایل ایشیاٹک سوسائٹی، لنڈن، ۱۹۳۴ ع
- ع ۷۸ • اللسان: لسان العرب، مشہور عربی لغت، طبع قاہرہ
- ع ۷۹ • المبرد: الکامل فی الادب، لپزگ، ۱۸۶۴ ع
- ف ۸۰ • مجمل التواریخ و القصص، طہران، ۱۳۱۸ شمسی
- ع ۸۱ • المحاسن و المساوی، تصنیف البیہقی، قاہرہ، ۱۳۲۵/۱۹۰۶ ع
- ع ۸۲ • محاضرات راغب اصفہانی، قاہرہ، ۱۳۸۲ھ

- ف ۸۳ • محب اللہ بکری: تاریخ سندھ (قلمی نسخہ مولانا محمد ابراہیم گڑھی یاسینی)
- ع ۸۴ • محمد بن حبیب: کتاب المعبر، حیدرآباد دکن
- ع ۸۵ • مرزبانی: معجم الشعراء، تصحیح 'سالم کرنکوی'، قاہرہ، ۱۳۵۴ھ
- ع ۸۶ • المسعودی: التنبیہ والاشراف، لیڈن، ۱۸۹۴ع
- ع ۸۷ • المسعودی: مروج الذهب، پیرس ایڈیشن
- ف ۸۸ • معصومی: تاریخ معصومی، تالیف میر محمد معصوم، تصحیح شمس العلماء ع. م. داؤدپوٹ، بمبئی، ۱۹۳۸ع
- ع ۸۹ • مقدسی: احسن التقاسیم فی معرفۃ الاقالیم، لیڈن، ۱۸۷۷ع
- ع ۹۰ • مقدسی، محمد بن طاہر: جمع بین رجال الصحیحین، حیدرآباد دکن، ۱۳۲۳ھ
- گ ۹۱ • مقدمہ جوامع الحکایات، ڈاکٹر نظام الدین، لنڈن ۱۹۳۹ع
- ع ۹۲ • منقری، نصر بن مزاحم: کتاب الصغیر، طہران
- گ ۹۳ • مونیر-ولیم: سنسکرت-انگلش ڈکشنری، آکسفورڈ، ۱۸۹۹ع
- ع ۹۴ • نقائض جریر والفرزدق، لیڈن ۱۲-۱۹۰۸ع
- ع ۹۵ • النویری: نہایۃ الارب، دارالکتب، قاہرہ
- ع ۹۶ • ہمدانی، ابن الفقیہ: کتاب البلدان، لیڈن، ۱۸۸۵ع
- گ ۹۷ • ہوڑی والا: ہندی-مسلم تاریخ متعلق مطالعات، بمبئی، ۱۹۳۹ع
- گ ۹۸ • ہیگ، میجر جنرل: سیندھو کے دواہ والا علاقے، لنڈن، ۱۸۹۴ع
- ع ۹۹ • الیعقوبی: تواریخ ابن الواضع الیعقوبی، لیڈن، ۱۸۸۳ع
- ع ۱۰۰ • یاقوت: کتاب المشترك و صفا و المفترق صقعا، غوتنجن، ۱۸۴۵ع
- ع ۱۰۱ • یاقوت: معجم البلدان، ایڈٹ وو سٹنفلڈ، لیزگ

## فہرست رجال

ابن رستہ ۵۱۹ ۵۲۱ ۵۲۳  
 ابن زیاد العبدی ۳۰۶ ۴۱۳  
 ابن سعید ۳۷۹  
 ابن سلمہ ۱۰۶  
 ابن سوار (اور دیکھئے عبداللہ)  
 ۱۰۳-۱۰۵ ۱۰۹  
 ابن شیبہ جدیدی ۳۰۷  
 ابن عساکر ۴۴۴  
 ابن علوان البکری ۳۰۸  
 ابن قتیبة ۱۰۵ ۱۰۹ ۳۲۵-  
 ۴۲۶  
 ابن القرية ۴۱۹  
 ابن کندير القشیری ۴۲۰  
 ابن مرہ (سنان بن سلمہ) ۱۰۹  
 ابن المعلی (منذر بن جارود)  
 ۱۰۹ ۳۲۶  
 ابن مغیرہ ۱۳۰ ۱۳۵ ۱۴۲  
 ابن منظر بحری ۱۳۲  
 ابن الوردی ۵۲۳  
 ابو ایوب ہاشمی ۲۶۸  
 ابو بکر بن محمد (دیکھئے  
 شرف الملک)  
 ابو بکر الہذلی (دیکھئے ہذلی)  
 ابو البہار (دیکھئے محمد بن قاسم)  
 ابو الحسن [مدائنی] ۱۰۲-۱۰۳  
 ۱۰۵ ۱۲۷ ۲۵۲

## الف

آبان بن حجاج ۴۳۲  
 آدم نبی ۳  
 آدم (بنی عبدالرحمان) ۵۳۸  
 آری پیر ۴۳۸  
 ابراہیم بن عبداللہ امام ۲۰۷  
 ۴۷۱-۴۷۰  
 ابن الاثیر ۳۶۲ ۴۳۷ ۵۳۲  
 ابن الاشعث (اور دیکھئے  
 عبدالرحمان) ۴۴۲ ۵۳۳  
 ابن الاعرابی ۵۲۲  
 ابن بطوطہ ۳۶۹  
 ابن حامد کرمانی ۴۱۹  
 ابن حجر ۴۱۸ ۴۶۸  
 ابن حزم ۴۴۵ ۴۹۶ ۵۰۶  
 ابن حوقل ۳۶۲ ۳۶۷ ۳۷۳  
 ۳۸۷ ۳۹۲ ۴۰۶ ۵۲۰  
 ۵۲۳  
 ابن خردازبہ ۳۷۳ ۵۲۳  
 ابن خلاص البکری ۱۰۸  
 ابن خلدون ۱۰۲ ۴۴۲-۴۴۴  
 ۴۷۲ ۵۳۲  
 ابن خلکان ۴۱۸ ۴۴۲ ۵۰۰  
 ۵۱۵ ۵۳۲  
 ابن درید ۴۴۵ ۳۸۱



احنف بن قیس ۱۰۵ ۳۳۳-  
 ۳۳۴  
 ادریسی ۳۶۷  
 اردشیر ۳۸۶ ۴۰۳  
 ازدی ۵۰۶  
 اسحاق بن ایوب ۱۲۷ ۱۳۰  
 اسرہیل ۲۴۱  
 اسمعیل سورہ، مخدوم ۴۷۳  
 اسمعیل بن اسلم ۱۱۶  
 اسمعیل بن علی ثقفی (قاضی)  
 ۳۶۴ ۱۱۱  
 اسود (راوی) ۱۰۵  
 اسیار ۲۴۲  
 اصطخری ۳۶۷ ۳۷۳ ۳۸۷  
 ۵۲۳  
 اعورشنی (شاعر) ۳۲۴-۴۲۵  
 اکبر بادشاہ ۴۶۹  
 اگہم (راجا) ۵۱-۵۶ ۵۹  
 ۴۰ ۹۰ ۳۸۷ ۳۹۱  
 ۴۷۳-۴۷۲  
 التمش ۳۶۵-۳۶۶  
 اللہ بخش خان میر ۳۹۸-۴۰۰  
 الیٹ ۳۷۱-۳۷۲ ۳۷۹-۳۸۰  
 امام علی شاہ ۵۰۸  
 امیرخان نواب ۳۲۹  
 اویس بن قیس ۲۳۶  
 ایوب بن حکم ۴۳۰

ابو حکیم ۳۴۷-۳۴۹  
 ابو زید ۴۱۷  
 ابو صابر ہمدانی ۲۴۲  
 ابوالعاص ۹۶  
 ابوالعاص بن الحکم ۴۵۳  
 ابو العباس سفاح (خلیفہ) ۴۲۳  
 ابو عقیل ۱۲۴ ۳۳۰  
 ابو الفتح البستی (شاعر) ۵۱۵  
 ابو الفتح قباچہ، ناصرالدین ۳۶۰  
 ابو فضہ القشیری ۲۴۶ ۲۵۱  
 ۵۰۴-۵۰۵ ۳۱۱  
 ابو الفضل ۳۷۰  
 ابو قیس ۲۶۰  
 ابو کبشہ سکسکی ۵۴۳  
 ابواللیث (التمیمی ہندی) ۱۰۵۵  
 ۲۵۲  
 ابو محمد (ابن السیرافی) ۴۳۶  
 ابو محمد ہندی ۱۳۷ ۲۵۸  
 ۳۴۴ ۴۳۳  
 ابو مسلم خراسانی ۴۴۶  
 ابو مسہر عابی (?) ۲۵۸ ۴۳۳  
 ابو موسیٰ اشعری ۱۳ ۹۶  
 ۳۶۴ ۵۵۰  
 انبی بن ارجن ۲۳۱  
 اجسین ۴۴  
 احمد میان اختر، قاضی ۱۵۱  
 ۲۱۴ ۲۷۱  
 احمد بن خزیمہ ۳۳۷

## ب

بان، راجا (بانڑ) ۵۱۷

باہلہ بنت سعد ۴۹۶

بنابر بن بجر ۲۲۳-۲۲۴

بجار جوکھیہ ۳۷۷

بجھاری ۲۴۱

بجھراء (راؤ گھرانے سے) ۴۶-۴۴

بجھرائے بن چندر (داہر کا

چچازاد بھائی) ۱۶۰-۱۶۳

۱۶۹ ۱۶۵ ۱۶۸ ۱۶۱

بجھرائے طاکی ۳۹۵ ۳۳۹

بجھرائے (بجھرائے طاکی کا

نواسہ) ۳۳۹-۳۴۰ ۳۹۵

بدھ ۵۷-۵۸

بدھ رکھو ۵۴ ۳۹۷-۳۹۶

بدھیمن ۲۱ ۳۹-۴۱ ۷۷

۷۷-۸۵ ۷۸۳ ۷۷۸ ۷۷۶

۹۱-۹۴ ۳۹۵

بدھینو ولد بھمن ڈھول : ۳۱

۵۰۴

بدھی ورسن ۵۰۴

بدیل بن طہفہ ۱۲۱-۱۲۵

۱۲۸-۱۲۹ ۱۴۵ ۱۵۰

۱۵۶ ۳۶۶ ۳۷۶ ۴۵۳

۴۸۴

برنس ۳۷۱

بساس (بسپاس) ۴۰۴-۴۰۵

برھاس بن کسائس ۶۶ ۶۸

۴۰۷

بسامی ولد راسل ۱۷۴-۱۷۲

بشر بن خالد ۱۲۵

بشر بن ڈھول ۲۴۰

بشر بن زیاد ۱۱۶

بشر بن عطیہ ۲۴۳

بشر بن عیسیٰ ۱۱۷

بشر بن منقذ (اعور شنی) ۴۲۴

بکر بن وائل ۱۳۶

بلاذری ۱۰۲ ۱۲۱ ۱۳۴

۳۶۲ ۳۶۴ ۳۶۶ ۳۷۶

۳۸۷-۳۸۸ ۴۱۵-۴۱۷

۴۲۱ ۴۲۳-۴۲۹ ۴۳۷

۴۳۹ ۴۴۱ ۴۴۵-۴۴۸

۴۵۰ ۴۵۲ ۴۵۵-۴۵۶

۴۶۳-۴۶۵ ۴۶۸ ۴۷۰

۴۷۶ ۴۷۹ ۵۰۰-۵۰۱

۵۱۴ ۵۱۷

بلہرا ۳۳۱ ۵۱۰

بواد شمنی ۳۰۹ ۵۰۳

بوران دخت ۴۰۲

بہاؤالدین حسن ۳۶۶

بہمن ارد شیر ۳۸۵-۳۸۶

بہندویر (بہندویر) ۲۱۰

بہندو رکھو بھکو ۵۰

بہندو رکھو شمنی ۱۵۸ ۱۸۰

بہندویر شمنی ۲۱۰

بہیمن ۱۶۵

بیرونی ۲۸۴ ۳۶۳ ۳۶۷

جاسوت ۵۱۷  
 جاسوتی ۵۱۷  
 جان محمد (میر) ۳۹۹-۴۰۰  
 جاہین ۱۴۳-۱۴۴ ۱۸۳  
 ۲۰۰ ۱۴۴۸ ۱۴۶۴ ۱۴۷۷-  
 ۴۷۸  
 جراح بن عبداللہ ۳۵ ۴۴۵  
 جسوم راء ۲۱۲  
 جعفر بن سلیمان ۲۶۸  
 جعونہ ۱۳۹-۱۴۱  
 جعونہ بن عقبہ ۱۵۶  
 جلال الدین خوارزم شاہ ۳۶۷  
 جلم بن شیبان ۹۲۵  
 جنید ۴۴۸  
 جنید (خریم) بن عمرو ۱۱۱ ۳۱۱ ۵۰۶  
 جنیدیو ۵۱۷  
 جو بن راجا ۳۴۳ ۳۴۵ ۵۱۷  
 جوٹو ۲۴۰  
 جوہری ۳۶۱  
 جہانگیر بادشاہ ۴۲۹  
 جہتل راء ۳۴۸ ۳۴۹  
 جہم بن زحر ۱۲۲ ۱۴۱  
 ۲۱۶ ۲۲۸ ۲۶۷ ۳۰۴  
 ۴۳۹-۴۴۱ ۴۹۵ ۴۹۸  
 جہم بن سائہ ۲۸۵  
 جبین ۲۳۹  
 جیسینہ ۱۲۲ ۱۳۲ ۱۴۸-

۳۶۹ ۳۷۱ ۳۷۳-۳۷۴  
 ۳۸۶-۳۸۷ ۳۹۴ ۴۹۱  
 ۵۱۲ ۵۱۸-۵۲۰ ۵۲۳-  
 ۵۲۴  
 بیل (بیان) ۲۴۰  
 بیلان ۲۲۳ ۴۷۳  
 پ  
 پاننجر ۳۸۰ ۳۷۱  
 پرمل دیو ۳۵۲  
 پوشنس ۳۷۸  
 پشو ۳۲۹  
 پیر آری ۴۳۸  
 پیر پشو ۳۷۰-۳۷۱ ۳۷۴  
 ت  
 تراب ۲۲۰  
 تقی الدین حموی ۴۱۹  
 تمیم بن زید قینی ۲۴۸ ۲۵۱  
 ۳۰۰ ۴۷۸-۴۷۹  
 تنوخی قاضی ۳۶۰  
 تورسینہ ۳۳۰  
 ث  
 ثابت قطنہ (شاعر) ۴۴۱  
 ثاغر بن ذعر ۹۹ ۴۲۱  
 ثقیف ۲۶۷  
 ج  
 جاحظ ۱۰۲ ۴۲۶ ۴۴۲  
 جاماسپ ۱۷۹

حبیبۃ العظمیٰ ۲۶۷

حبیش ۲۵۵

حجاج بن قاسم ۴۳۰

حجاج بن یوسف ۱۱۰-۱۱۲

۱۱۵-۱۲۱ ۱۲۳-۱۳۱

۱۳۳-۱۳۶ ۱۴۰-۱۴۱

۱۴۷-۱۵۴ ۱۵۸-۱۶۰

۱۶۹-۱۷۲ ۱۷۵-۱۷۹

۱۸۲-۱۸۸ ۱۹۴-۱۹۸

۱۹۹-۲۰۴ ۲۰۵-۲۰۷

۲۱۰-۲۲۶ ۲۲۸-۲۵۶

۲۶۷-۲۷۳ ۲۷۴-۲۷۷

۲۸۸-۲۹۸ ۲۸۹-۲۹۸

۲۹۹-۳۰۳ ۳۰۵-۳۰۹

۳۱۰-۳۲۰ ۳۲۳-۳۲۴

۳۴۵-۳۷۶ ۳۱۵-۳۲۰

۳۲۵-۳۲۶ ۳۳۰-۳۳۳

۳۳۹-۳۴۶ ۳۵۲-۳۶۶

۳۶۸-۳۷۰ ۳۷۰-۳۷۵

۳۸۱-۳۸۳ ۳۸۴-۳۹۰

۳۹۶-۳۹۹ ۴۰۲-۴۰۶

۴۰۳-۴۰۹ ۴۱۲-۴۱۳

۴۱۶

حذیفہ ۱۱۷

حرمازی (دیکھئے عبداللہ بن  
الاعور)

حسن بن محبوب ۲۳۸

حسنہ ۲۷۲-۲۷۳ ۲۸۲-۲۸۳

۱۴۹-۲۱۷ ۲۰۲-۲۱۷

۲۲۴-۲۲۷ ۲۲۸-۲۳۶

۲۲۹-۲۶۹ ۲۷۲-۲۷۵

۲۸۰-۲۸۶ ۲۸۹-۳۱۸

۳۲۴-۳۲۷ ۳۲۹-۳۳۳

۳۰۲-۳۰۵ ۳۰۹-۳۰۹

۳۷۶-۳۷۶ ۳۱۱-۳۱۱

۳۱۴

ج

چتر، راجا ۴۳

چیچ (ولد دهر سینہ ولد چیچ)

۴۰۰ ۴۹۰

چیچ (ولد دهر سینہ ولد داهر)

۴۰۰ ۴۷۵

چیچ ولد سیلائج (راجا) ۲۱

۶۵۰-۶۷۰ ۶۷۰-۶۷۰

۳۰۰-۳۰۱ ۳۴۸-۳۹۳

۳۹۶-۳۹۸ ۴۰۰-۴۰۱

۴۰۴-۴۰۵ ۴۰۷-۴۰۷

چیچ اکبر ۶۷

چنگی ۳۲۵-۳۲۹ ۳۵۴

۳۵۵ ۵۲۷

چندر ۳۷۷-۳۹۹ ۶۵۰-۶۷۰ ۶۷۰-۶۷۰

چندرام ہالہ ۲۰۰-۲۰۱

ح

حاتم بن قتیبة ۱۰۳

حارث بن مرة ۱۰۰ ۴۲۱

حبیب بن المہلب ۵۳۳

خان سومرو ۴۷۰  
 خطیب تبریزی ۴۳۶  
 خریم بن عبدالملک ۳۴۶  
 خریم بن عمرو (مصری) ۱۲۹-  
 ۱۳۰ ۱۳۵-۱۳۶ ۱۴۲  
 ۲۵۱ ۲۶۷-۲۸۳ ۳۱۲-  
 ۳۱۳ ۳۴۵-۳۹۰ ۳۹۱  
 خریم بن عمرو مدنی (صحیح)  
 خریم بن عمرو (مصری)  
 ۲۴۳ ۴۷۸  
 خفاجی ۳۹۴  
 خلیفہ بن خیاط ۴۲۴  
 خوارزمی ۳۷۳  
 د  
 دارس بن ایوب ۲۶۷ ۲۵۱  
 داهر (راجا) ۱۱۱ ۱۱۸ ۱۳۶  
 ۶۷-۷۰ ۷۲-۹۵ ۱۱۷  
 ۱۲۰-۱۲۲ ۱۲۴ ۱۳۲-  
 ۱۳۳ ۱۴۳-۱۴۵ ۱۴۷-  
 ۱۴۸ ۱۵۰ ۱۵۷ ۱۵۹-  
 ۱۶۰ ۱۶۸-۱۷۴ ۱۷۶-  
 ۱۷۷ ۱۷۹-۱۸۰ ۱۸۳-  
 ۱۸۶ ۱۸۸-۱۹۴ ۱۹۸-  
 ۲۰۰ ۲۰۲-۲۰۳ ۲۰۸  
 ۲۱۰-۲۱۴ ۲۱۶-۲۱۷  
 ۲۱۹ ۲۲۱-۲۲۹ ۲۳۱-  
 ۲۳۹ ۲۴۲ ۲۴۷-۲۵۰  
 ۲۵۲ ۲۶۴-۲۶۸ ۲۷۳-

حسین شیخ عرف پیر پٹھو ۳۷۰  
 حسین بن ابی بکر (عین الملک  
 وزیر) ۱۴-۱۵ ۳۶۵-  
 ۳۶۶ ۵۴۹-۵۵۱  
 حکم بن ابی العاص ۱۴۹ ۳۶۶  
 ۴۱۶ ۴۵۱-۴۵۳  
 حکم بن ابی عقیل ۴۳۰  
 حکم بن ایوب ۴۳۰ ۴۳۲-  
 ۴۳۳ ۴۴۴  
 حکم بن عروہ ۱۴۷  
 حکم بن عمرو التغلبی ۴۱۷ ۴۱۹  
 حکم بن عوانہ کلبی ۳۰۰  
 ۴۹۴-۴۹۵  
 حکم بن منذر ۱۱۱ ۴۲۵-۴۲۷  
 حمران ۱۹۷-۱۹۸ ۲۲۷  
 ۴۶۷-۴۶۹  
 حمزہ اصفہانی ۳۶۲ ۳۸۶  
 ۴۰۲-۴۰۳  
 حمزہ بن بیض (شاعر) ۱۲۵  
 ۴۳۷ ۴۳۶  
 حمل جت ۴۲۹  
 حمید بن وداع ۱۴۶ ۱۶۹-  
 ۱۷۰ ۴۴۹ ۴۶۰  
 حنظلہ کلابی ۳۰۶  
 حیدرقلی ارغون ۳۹۱  
 خ  
 خالد انصاری ۳۰۷  
 خالد بن ولید ۴۶۷ ۴۶۹

ن

ذکوان بن علوان ۴۱۴۲-۴۱۵۰

۴۲۷۰-۴۲۴۲ ۴۲۳۸-۲۳۷

۲۶۷

ر

راج بن چندر ۷۰

راسل بن وسایو ۴۱۸-۲۱۷

۴۶۲-۴۰۹ ۴۲۳۱-۲۲۹

۴۶۴

راسل (کنوج والا) ۷۷-۷۰

۴۰۷

راسل (کچھ کا راجا) ۴۶۵

راسل رسانی ۱۸۱

راشد جدیدی ۴۲۷۷-۱۰۸-۱۰۵

رام (حاجب) ۲۳-۲۱

رام سیہ برہمن ۲۴۹

راورٹی میجر ۴۳۷۱-۴۳۹۲

۵۲۷-۴۰۹ ۴۱۱-۴۱۰

ربیع بن زیاد ۹۶

ربیعة ۱۰۴

رچرڈ برٹن ۳۷۱

رکن الدین فیروز ۳۶۶

رواح بن اسد ۳۳۴-۳۳۳

رؤیة (شاعر) ۴۳۶-۴۳۴

ریحان مدنی ۴۰۵ ۳۹۶

رینیل ۳۷۱

ریو ۵۴۸

ز

زائے بن عمیر الطائی ۳۳۷-۳۳۸

-۲۸۶ ۴۲۸۰-۲۷۷ ۴۲۷۵

-۳۱۴ ۴۳۰۰ ۴۲۹۵ ۴۲۹۲

۴۲۳۳-۲۳۲ ۴۲۲۹ ۴۲۲۰

-۳۵۱ ۴۲۴۸ ۴۲۴۱ ۴۲۳۵

۴۱۱-۴۰۸ ۴۰۰ ۴۳۵۴

۴۳۴-۴۳۳ ۴۱۵ ۴۱۳

-۴۶۱ ۴۵۳-۴۵۱ ۴۴۶

-۴۷۳ ۴۶۶ ۴۶۴ ۴۶۲

-۴۸۸ ۴۸۴-۴۸۰ ۴۷۷

۷۵۰۰ ۴۹۳-۴۹۱ ۴۸۹

-۵۲۹ ۵۲۶ ۵۰۹-۵۰۸

۵۴۷ ۵۵۳۰

داؤد بن نصر ۳۴۶

داؤد پوٹہ (عمر بن محمد) ۴۲۲۱

۴۱۲ ۴۳۷۶ ۴۳۶۸ ۴۳۵۹

درواسس ۵۱۷

دروہر ۳۲۵-۳۲۴ ۳۰۶

۴۷۶ ۴۶۵ ۴۳۱-۳۳۸

۵۰۱-۵۰۰

دلاروشی ۳۷۱

دھرسینہ ۷۷۱-۷۰ ۶۷۷ ۴۳۶

۴۰۷ ۴۲۴۰ ۴۹۱-۷۷

دھسیہ ۵۷

دیوراج ۲۷۷

ڈ

ڈھول بن چندر ۲۷۵

ڈیمس لانگ ورتھ ۴۲۸

ڈیوڈ راس ۳۸۰



سکندر ۱۷۳ ۱۷۹  
 سلمہ ۱۰۵-۱۰۷  
 سلیمان بن جیب ۴۴۶  
 سلیمان بن حجاج ۴۳۲  
 سلیمان بن حکم ۴۳۰  
 سلیمان بن عبدالملک (خلیفۃ)  
 ۴۴۰ ۵۳۰-۵۳۱ ۵۳۳-  
 ۵۳۹ ۵۴۱-۵۴۲  
 سلیمان علافی ۱۱۵  
 سلیمان بن نبهان ۲۱۴ ۳۱۱  
 ۵۰۴-۵۰۶  
 سلیمان بن ہذیل ازدی ۴۶۵  
 سنان بن سلمہ ۱۰۵-۱۰۹  
 سنج ۲۴۱  
 سوبہن رائے بھائی ۷۲  
 سو دیو ۱۴۷  
 سورسینہ ۳۳۰  
 سونہن دیوی ۲۵ ۲۹-۳۲  
 ۳۶  
 سیار ۵۴  
 سیا کر وزیر ۱۹۰-۱۹۱  
 ۲۳۲ ۲۳۴ ۲۶۹ ۲۷۷-  
 ۲۷۷ ۳۰۰-۳۰۱ ۴۷۷  
 ۴۸۴-۴۸۵  
 سیلائج ۲۱ ۲۴ ۳۷-۳۸  
 ۴۰۵ ۴۱۶ ۴۱۸ ۵۳  
 سیرا ۳۳۸  
 سیرس بن راسل ۶۶-۶۸ ۴۰۷

زبیر بن نشیط ۴۴۱  
 زیاد (ابن ایبہ) ۱۰۵-۱۰۶  
 ۴۶۷ ۱۰۸  
 زیاد بن الحواری العتکی (ازدی)  
 ۲۴۲-۲۴۳ ۲۶۱ ۴۷۸  
 ۴۸۱  
 زینب ۴۳۲-۴۳۳  
 زید بن عمرو ۳۴۸-۳۴۹  
 س  
 ساسب ۵۱۷-۵۱۸  
 سامہ بن دیوائج ۹۵  
 سامید ۳۸۶  
 ساهسی راہ ۲۱ ۲۵-۲۸ ۳۰-  
 ۳۳ ۳۶ ۳۹-۴۰  
 ستبان ۵۴  
 سٹینگاس ۲۴۴  
 سدھ راج جیسنہا ۴۰۲  
 سربند ۵۶-۵۷ ۵۹ ۶۲  
 ۲۲۵ ۴۷۶  
 سرکوندھ ۵۰ ۳۹۶  
 سریا دیو ۳۵۲  
 سعید بن اسلم ۱۱۲-۱۱۶  
 ۴۱۵ ۴۷۵  
 سعید امیر ۲۳۸  
 سعید خذینہ ۴۴۱  
 سفہوی بن لام ۱۱۲-۱۱۳  
 ۴۱۵  
 سفیان بن الابرہ ۱۳۵

## ص

صابر یشکری ۳۰۷  
 صارم ہمدانی ۲۸۲  
 صالح بن عبدالرحمان ۵۳۸

۵۴۷-۵۴۶

صحار العبدی ۴۱۹  
 صعدي بن خريمہ ۱۴۲ ۱۴۷  
 صعصعہ ۱۱۶  
 صلب بن قاسم ۲۶۷

## ط

طاکی وزیر ۳۹  
 طاہر علی پروفیسر ۵۲۵  
 طاطرس بن بجر ۲۲۴

طبری ۱۰۱-۱۰۰-۱۴۰-۳۸۵-۳۸۶

۴۱۷ ۴۱۹-۴۲۰-۴۴۰

۴۴۳ ۴۷۲ ۴۹۷-۴۹۸

طیار ۲۰۴

## ع

عامر بن العارث ۹۹  
 عامر بن طفیل ۴۱۸  
 عامر بن عبدالقیس ۴۶۷  
 عامر بن عبداللہ ۱۲۴  
 عبداللہ شاہ ۳۷۶  
 عبداللہ علافی ۱۱۳  
 عبداللہ القسری ۵۳۶-۵۳۷  
 عبداللہ بن الاعور حرمازی

۴۲۶ ۱۱۱

سیہرس بن ساہسی راہ ۱۸-

۲۰-۲۱ ۳۹-۴۰ ۴۶۳

۳۹۵

سیہول ۴۴

## ش

شامی ۱۸۸-۱۸۹ ۱۹۳

۲۰۰

شاہجہان بادشاہ ۴۲۹

شبيب خارجی ۴۴۳

شجاع حبشی ۲۴۹

شجاع منہیہ ۴۳-۴۴

شرف الملک وزیر (ابوبکر)

۱۲ ۱۵ ۳۶۴-۳۶۵

۵۴۹

شريف خان نواب ۴۲۹

شلادتیا (سیلائج) ۴۰۴

شمی (ارماپیل کا) ۶۳

شمی بواد (وکر بہار کا) ۳۰۹

شمی بہنڈرکھو (نیرون کا)

۱۵۷-۱۵۸ ۱۷۹-۱۸۰

شمی بہنڈویر (وربر) ۲۱۰-۲۱۱

شمی جام ۱۶۸

شمی راسل رسی ۱۸۱

شمی (موج کا) ۱۶۰

شمی میگدہنیہ (نیرونی) ۲۱۴

شہاب الدین غوری (دیکھئے

محمد بن سام)

شہرزاد ۴۰۳

۴۴۳ ۴۶۷-۴۶۸ ۴۶۸-۵۳۱	عبداللہ بن سوار ۱۰۱-۱۰۳
۵۳۵	۴۲۴-۴۲۳ ۱۰۹ ۱۰۵
عبدالملک مدنی ۲۸۲	عبداللہ بن عامر ۹۶-۹۷
عبدالملک بن حجاج ۴۳۲	۱۰۲-۱۰۳ ۴۱۷ ۴۲۰
عبدالملک بن عبداللہ ۳۰۷	۳۲۳
عبدالملک بن قریب (الاصمعی)	عبداللہ بن عباس ۲۷۳ ۴۸۳
۴۹۶	عبداللہ بن عبدالرحیم علافی
عبدالملک بن قیس ۱۳۱ ۱۶۸-۱	۱۱۳
۴۴۷ ۱۶۹	عبداللہ بن عبدالرحمان ۱۰۴
عبدالملک بن مہلب ۵۴۶	عبداللہ بن عمر ۹۷
عبید بن عتاب ۲۳۷	عبدربہ ۱۲۳
عبیداللہ بن زیاد ۱۱۰-۱۱۱	عبدالرحمان ابن الاشعت ۹۲
عبیداللہ بن معمر ۴۲۰	۴۱۵ ۴۴۲-۴۴۴ ۵۳۱
عبیداللہ بن نبهان ۱۲۱ ۳۶۶	۵۳۳
۳۷۶	عبدالرحمان بن سلیم ۱۳۵
عبیدہ ۴۹۰	۴۴۳-۴۴۲
عتبہ ۳۳۹	عبدالرحمان بن حیات ۵۳۶
عثمان رضہ (امیر المومنین) ۹۶-	عبدالرحمان بن عبدربہ ۱۰۶
۴۶۷ ۴۱۸-۴۱۶ ۹۹	۳۳۴ ۳۱۳ ۱۳۱
عثمان بن ابی العاص ۹۵ ۳۶۶	عبدالرحیم ۱۱۳
۴۵۲ ۴۱۶	عبدالرزاق ۱۰۷
عجل بن عبدالملک ۱۴۲ ۴۴۷	عبدالعزیز بن ولید ۱۱۰-۱۱۱
عدیل بن فرخ (شاعر) ۱۳۶	۵۳۸-۵۳۵ ۵۳۱
۴۴۵	عبدالعزیز المیمنی ۱۰۹ ۱۱۴
عطاء بن مالک ۱۴۱ ۲۳۷-	۱۱۶-۱۱۷ ۱۳۷ ۱۳۹
۲۳۸	۴۷۱ ۴۱۸ ۲۶۳ ۲۶۱
عطیہ تغلبی ۲۱۴ ۴۸۹	عبدالملک خلیفہ ۱۱۲ ۴۱۵

۱۴۴۱، ۱۴۴۳، ۱۴۴۵، ۱۴۸۴

۵۱۳-۵۱۴

عمر بن عبداللہ بن عمر ۱۰۱

عمر بن محمد ثقیفی ۵۳۶، ۴۳۰

عمر بن خالد ۲۵۶-۲۵۷

۴۸۱-۴۸۰

عمر بن مالک ۴۴۱

عمر بن محمد تمیمی ۱۱۷

عمر بن محمد بن قاسم ۳۸۷

۴۳۰، ۴۳۴، ۴۴۹

عمر بن مختار ۳۱۲

عمر بن مسلم ۳۳۲، ۵۱۴

عمر بن مغیرہ ۲۵۶

عمیر ۴۲۰

عوفی ۳۶۰، ۳۶۵-۳۶۶

عون بن کلب ۱۴۲

عیسیٰ بن موسیٰ ۱۰۵

عین الملک وزیر (دیکھئے حسین

بن ابی بکر)

غ

غضبان ۴۲۰

غلام شاہ کلہوڑا ۳۷۷

ف

فراس عتکی ۳۰۷

فراء ۵۲۲

فرزدق (شاعر) ۱۰۲، ۱۱۳-

۱۱۴

عطیة بن سعد ۱۳۴، ۴۴۲-۴۴۱

عقیل ۲۵۸

عکرمہ بن ریحان ۳۴۷

علافی ۹۲-۹۴، ۱۱۲، ۱۱۸

علافی سلیمان ۱۱۵

علافی عبداللہ ۱۱۳

علافی (دیکھئے محمد بن حارث)

علافی (دیکھئے محمد بن معاویہ)

علافی (دیکھئے معاویہ بن حارث)

علی رضہ (امیر المومنین) ۹۷

۹۹، ۱۰۱، ۴۱۸، ۴۲۱

۴۲۵

علی بن ارجن ۳۷۷

علی بن حامد کوفی ۹۹، ۱۱۶

۳۶۱، ۳۶۴-۳۶۵، ۴۴۷

۴۹۹، ۵۴۷-۵۵۰

علی بن طفیل السعدی ۴۱۷

علی بن طفیل غنوی ۹۷

علی بن عبداللہ ۲۶۸، ۴۸۳

علی بن محمد (دیکھئے مدائنی)

علی شیر قانع ۳۶۳، ۳۷۰

۴۲۹، ۴۷۲-۴۷۳، ۵۲۸

عماد الدین (دیکھئے محمد بن قاسم)

عمر رضہ (امیر المومنین) ۱۴

۹۵-۹۶، ۳۰۲، ۳۶۶

۴۱۶-۴۱۷، ۴۱۹

عمر بن حفص ۴۷۲

عمر بن عبدالعزیز رضہ ۳۳۲

قیس بن عبدالملک ۳۰۷

قیس بن ہیشم ۱۰۲

ک

کارٹر ۳۷۷

کاکہ ۱۶۸-۱۶۴ ۱۶۲ ۵۰

کبیر بھدر ۳۲۹ ۵۰۹

کجلی ذہلی ۲۵۱

کذاب حرمازی (دیکھئے عبداللہ

بن الاعور)

کرشن ۵۱۷

کروک ۴۰۱

کزنس ۳۷۱ ۳۷۷ ۳۸۰-

۳۸۱ ۳۸۳ ۳۸۹ ۳۹۸

۴۱۰-۴۱۱ ۵۰۲

کسری نوشیروان ۳۶۲

کسری بن هرمز ۶۲ ۴۰۲

۴۰۳

کعب ۲۶۱-۲۶۲ ۲۶۷-۲۶۹

۴۸۳ ۲۷۳

ککسو ۳۳۵-۳۳۷ ۵۱۴

کلیب ۱۱۳

کنداء راجا ۳۴۰

کننگھام ۳۷۱ ۳۸۰ ۳۸۴

کوار چھوٹے ۲۳۹

کوار بڑے ۲۳۹

کورسینہ ۳۴۱

کھوکھو ۲۲۵ ۲۴۰ ۴۷۶

فرعون ۱

فرقد بن مغیرہ ۱۱۷ ۲۴۶

فوربس ۴۰۲

ف

قاسم (راوی) ۱۰۱

قاسم بن ثعلبہ ۴۸۱

قاسم بن محمد ۲۶۴ ۳۰۴

۴۳۰ ۴۳۴ ۴۹۸

قابل بن ہاشم ۲۵۴

قباچہ، سلطان ناصرالدین -

۳۶۵ ۳۶۰-۳۵۹ ۶۴ ۷۸

۳۶۶

قباد بن کسری ۴۰۳

قبلہ ۱۴۵

قتیبہ بن اشعث ۱۱۳

قتیبہ بن بشر ۲۴۰

قتیبہ بن مسلم ۳۰۴ ۴۴۰

۴۹۵-۴۹۸ ۵۳۵ ۵۳۷

۵۴۵

قتیبہ بن معن ۴۹۶

قحطبہ ۴۴۷

قطب الدین ایبک سلطان ۳۶۰

قطن ۱۳۵ ۴۴۴-۴۴۵

قطری ۴۷۴

قنفذ ۳۸۶

قلقشندی ۳۷۳ ۳۷۹ ۴۰۶

قیس بن ثعلبہ ۳۰۸

محمد اسیر ساوندی سمہ ۳۰۸  
 محمد بن ابی الحسن مدنی ۲۲۸  
 ۴۷۷-۴۷۶  
 محمد بن تغلق ۵۲۲  
 محمد بن حارث علافی ۲۲۲  
 ۴۱۵-۴۱۴  
 محمد بن حبیب ۴۲۲  
 محمد بن حجاج ۴۳۲  
 محمد بن حسن ۲۲۵  
 محمد بن حکم ۴۳۰  
 محمد بن زیاد ۲۴۳ ۲۵۱  
 محمد بن سام (سلطان معزالدین غوری) ۷-۸ ۳۶۷ ۳۶۰  
 محمد بن عبداللہ ۴۷۰-۴۷۱  
 محمد بن عبدالرحمان ۱۱۶  
 محمد بن علی ۳۵۱ ۵۲۸  
 محمد بن قاسم ۱۰ ۱۸۱ ۱۲۴-  
 ۱۲۵ ۱۲۷-۱۳۴ ۱۳۶-  
 ۱۴۱ ۱۴۳-۱۵۰ ۱۵۳-  
 ۱۵۴ ۱۵۶-۱۶۳ ۱۶۶-  
 ۱۷۰ ۱۷۵-۱۸۸ ۱۸۸-  
 ۱۹۳ ۱۹۴-۱۹۸ ۲۰۰-  
 ۲۰۷ ۲۰۸-۲۱۰ ۲۱۳-  
 ۲۱۴ ۲۱۶-۲۲۱ ۲۲۴-  
 ۲۲۶ ۲۲۸-۲۳۴ ۲۳۶-  
 ۲۳۸ ۲۴۲-۲۵۱ ۲۵۳-  
 ۲۵۵ ۲۶۲-۲۶۴ ۲۶۷-  
 ۲۷۱ ۲۷۲-۲۷۴ ۲۷۹-۲۸۱

## گ

گویی ۲۱۴ ۲۷۵ ۲۸۶  
 ۳۱۴ ۳۱۶-۳۱۹ ۳۰۸-  
 ۵۰۹  
 گیان بن تھاهر ۲۲۵  
 گیہ بن بشر ۲۴۰

## ل

لاڈی رانی ۲۵۸-۲۵۹ ۲۹۰-  
 ۲۹۲ ۳۱۵-۳۱۶ ۳۲۲  
 ۴۹۱-۴۹۳ ۵۲۹  
 لایال، سر چارلس ۴۱۸  
 لقیما امار ۲۴۲  
 لتا دتیہ مکتاپید ۵۱۱ ۵

## م

مالک بن اعصر ۴۹۶  
 مالک بن مسمع ۴۴۶  
 مابین ۳۶ ۷۰-۷۲ ۷۵ ۷۷  
 ۸۰ ۲۶۹-۲۷۱ ۲۸۳  
 مبارک مشیر (ککسو) ۳۳۷  
 متو، راجا ۴۹-۵۲ ۶۶  
 مجاشہ بن نوبہ ۱۳۵  
 مجاعة بن سعر ۱۱۷ ۴۱۵  
 ۴۷۵  
 محب اللہ بکھری ۳۶۲ ۳۹۰  
 محزر بن ثابت ۲۲۲ ۲۳۶  
 ۲۳۸  
 محمد نبی صلعم ۲-۶ ۳۹۵  
 ۴۱۶



محمد بن یوسف ۴۳۰  
 محمود غزنوی ۳۹۳ ۵۰۹  
 مخارق بن کعب ۲۴۳  
 مدائنی ابوالحسن علی بن محمد  
 ۱۲۵ ۱۰۵ ۱۰۳ ۱۰۲  
 ۲۵۲ ۲۱۷ ۱۳۷ ۱۲۷  
 ۳۴۵-۳۴۴ ۳۳۴ ۳۱۳  
 ۴۲۳-۴۲۲ ۴۱۶ ۳۵۱  
 ۵۲۸  
 مرداس بن ہدبہ ۱۹۹  
 مروان بن اشجم ۲۴۸  
 مروان بن محمد ۴۴۶  
 مسعر بن مہلہل ۳۷۷ ۳۷۳  
 مسعود تمیمی ۳۰۷  
 مسعود کلبی ۲۴۳  
 مسعودی ۳۶۷ ۳۷۳ ۴۰۳  
 ۴۴۷ ۴۴۳ ۴۲۳  
 مسلمہ بن عبدالملک ۴۴۳  
 مسلمہ بن محارب ۱۰۲ ۳۳۴  
 مشید (مشید) ۲۴۱  
 مصعب ثقفی ۲۶۷  
 مصعب بن زبیر ۴۶۷  
 معاویہ بن ابی سفیان ۱۰۱-  
 ۱۰۲ ۱۰۴ ۱۰۶-۱۰۷ ۴۲۳-  
 ۴۲۴  
 معاویہ بن حارث علافی ۱۰۵  
 ۴۷۵

۲۸۱-۲۸۲ ۲۸۶-۳۰۳  
 ۳۰۵ ۳۰۸-۳۱۰ ۳۱۲-  
 ۳۱۷ ۳۱۹-۳۲۴ ۳۳۴-  
 ۳۴۲ ۳۴۴-۳۴۶ ۳۴۸-  
 ۳۵۶ ۳۶۱-۳۶۲ ۳۶۴  
 ۳۶۷ ۳۷۰-۳۷۴ ۳۸۲  
 ۳۸۷ ۳۸۸-۳۹۰ ۳۹۳  
 ۴۰۸ ۴۱۱-۴۱۳ ۴۳۰  
 ۴۳۷ ۴۳۹-۴۴۲ ۴۴۴  
 ۴۴۶ ۴۴۹-۴۵۶ ۴۵۸  
 ۴۶۰ ۴۶۶-۴۷۲ ۴۷۴-  
 ۴۷۷ ۴۸۰-۴۸۱ ۴۸۴-  
 ۴۸۵ ۴۸۸-۴۸۹ ۴۹۲  
 ۴۹۴ ۴۹۵-۴۹۸  
 ۵۰۱ ۵۰۷-۵۰۹ ۵۱۱  
 ۵۱۴ ۵۱۷-۵۲۰ ۵۳۱  
 ۵۳۴ ۵۳۶-۵۳۸ ۵۴۷  
 ۵۵۰  
 محمد بن مصعب ۱۳۴ ۲۰۱-  
 ۲۰۲ ۲۱۵ ۲۴۳ ۲۵۱  
 محمد بن معاویہ علافی ۹۲  
 ۱۱۳ ۱۹۱-۱۹۳ ۲۲۲-  
 ۲۲۷ ۲۳۶-۲۳۷ ۲۶۹  
 ۲۷۰ ۲۸۳-۲۸۶ ۴۱۴-  
 ۴۱۵ ۴۷۳-۴۷۶ ۵۱۳  
 محمد بن ہارون ۱۱۷ ۱۱۸  
 ۱۲۰ ۱۲۱-۱۲۱ ۱۳۲-۱۳۱  
 ۴۳۸-۴۳۹

۲۲۹ ۲۱۷-۲۱۶ ۲۰۰  
 ۲۸۲ ۲۵۱ ۲۳۸ ۲۳۱  
 ۲۰۱-۳۰۰ ۲۸۸  
 مولای اسلام دیبلی ۱۸۹-۱۸۸  
 مونیر ولیم ۵۱۹  
 مہترائج ۱۴۵  
 مسرتھ ۳۹۵ ۳۵-۳۲  
 مہلب بن ابی صفراء ۱۰۱  
 ۴۴۳-۴۴۲ ۵۰۰ ۵۳۱-  
 ۵۳۲  
 مہماس ۳۶۲  
 مہندر وزیر ۲۱۰  
 مہنی بن عکہ ۳۰۸  
 میگھدوتیہ ۲۱۴  
 ن  
 نارد ۵۱۸  
 ناسک سمنی ۵۴  
 ناصرالدین سلطان (دیکھئے قباچہ)  
 نافع بن حارث ۴۸۴  
 نافع بن جبیر ۴۸۳  
 نافع بن هرمز ۴۸۴  
 ناگ بھٹ ۵۱۵  
 نائلو ۲۴۰  
 نیاتہ بن حنظلہ ۱۵۳ ۱۴۱  
 ۲۱۵ ۱۸۷ ۱۸۰ ۱۶۶  
 ۲۶۷ ۲۵۱ ۲۴۲ ۲۳۸  
 ۴۴۷-۴۴۶ ۲۸۲  
 نبہان ۲۴۶ ۱۲۱

معاویہ بن مہلب ۵۴۰-۵۴۳  
 معز (خلیفہ) ۵۲۵  
 معصوم ۴۶۳ ۴۷۰  
 ۴۳۳ ۵۲۸-۵۲۶  
 معن ۴۹۶  
 مغیرہ ۹۶-۹۵ ۴۱۶ ۳۶۶  
 ۴۵۳-۴۵۲  
 مفضل ضبی ۴۷۱  
 مقدسی ۳۸۰ ۳۷۷ ۳۷۷  
 ۵۲۱ ۴۰۶ ۳۹۲  
 مقتدر باللہ ۵۲۵  
 مکمرڈو ۳۷۱  
 ملیح ۳۰۸  
 مندر بن جارود (ابن المعلی)  
 ۴۲۵ ۱۱۱-۱۱۰ ۱۰۷  
 منصور (خلیفہ) ۴۷۲-۴۷۰  
 منصور بن جمهور ۳۸۳  
 منظور بن جمهور ۳۸۳  
 منو ۴۰۱  
 منہاج سراج ۳۶۶  
 موسیٰ بن سنان ۱۳۴  
 موسیٰ بن عمران ۴۲۷  
 موسیٰ بن عیسیٰ ۴۰۳  
 موسیٰ بن نصیر ۵۳۲-۵۳۶  
 ۵۴۵  
 موسیٰ بن یعقوب ۵۰۰ ۳۳۴  
 موکو بن وسایو ۱۸۵-۱۸۴  
 ۲۰۲ ۱۹۹ ۱۹۳ ۱۸۷

۵۰۱۸-۵۱۷ ۵۰۴-۵۰۳  
 ۵۲۷۱۵۲۵  
 ہٹملٹن ۳۷۱  
 ہیشم ۱۰۲  
 ہیگ ۳۷۰ ۳۷۲ ۳۷۹  
 ۴۱۲ ۴۵۸ ۴۵۹-۴۸۵  
 ۴۸۶  
 و  
 وداع بن حمید ۳۰۵ ۴۹۹-  
 ۵۰۰  
 وسایو بن سربند ۲۱۶-۲۱۷  
 ۴۶۳-۴۶۲ ۲۲۹  
 وسط اسعدی ۱۱۹  
 وفاء بن عبدالرحمان ۳۰۸  
 وکیو بن داهر ۳۱۸  
 وکیو بن کاکو ۵۰  
 ولسن ۵۱۸  
 ولید (خلیفہ) ۹۵ ۱۱۷ ۱۲۱  
 ۲۵۸ ۲۶۷-۲۶۸ ۲۷۳  
 ۳۲۴ ۳۴۵ ۳۵۱ ۳۵۳-  
 ۳۵۴ ۴۳۳ ۴۸۳ ۵۰۴  
 ۵۳۵-۵۳۳  
 ی  
 یاسر بن سوار ۱۰۳  
 یاقوت ۳۶۲ ۳۷۳ ۳۷۹  
 ۴۰۳ ۴۰۶ ۴۱۹ ۴۲۴  
 ۵۲۳  
 یحییٰ ۴۳۰

نبی بخش خان بلوچ ۳۵۹  
 نصر بن سفیان ۱۰۱  
 نصر بن سیار ۴۴۷  
 نظام الدین ۵۲۸  
 نظام الملک جنیدی ۳۶۵  
 نوبہ بن دارس ۳۰۶ ۴۱۳  
 نوبہ بن ہارون ۲۷۹  
 نوشیروان ۱۶  
 نیو پورٹ ۳۷۱  
 نیابر بن بجر ۲۲۳  
 ہم  
 ہارون بن ذراع ۱۱۷  
 ہاشم ۱۰۲  
 ہال ۵۱۷  
 ہذلی (ابوبکر) ۱۰۰-۱۰۲  
 ۴۲۳-۴۲۲ ۱۰۵  
 ہذیل ۲۶۷ ۲۶۷ ۳۰۶  
 ۴۱۳ ۵۰۱-۵۰۲  
 ہرشاہ راجا ۴۰۷  
 ہرچندر راہ ۳۴۸-۳۵۱  
 ۵۲۷  
 ہلوٹ کلبی ۱۳۰ ۵۳۶  
 ہمدانی ۴۲۳  
 ہوڑی والا ۳۵۹ ۳۶۶ ۴۰۱-  
 ۴۰۲ ۴۰۴-۴۰۵ ۴۰۷  
 ۴۱۲-۴۱۳ ۴۵۸-۴۵۹  
 ۴۷۷ ۴۸۲ ۴۸۹ ۴۹۴

۵۰۰۰ ۵۳۲-۵۳۴ ۵۳۷

۵۳۸ ۵۴۴ ۵۴۶

یسار ۱۰۸

یعقوب بن طائی ۳۶۴

یعقوبی ۳۶۲ ۳۸۳ ۴۴۶

۴۵۵ ۴۹۷

یوسف بن حکم ۴۳۰

یوسف بن عمر ۴۳۰ ۵۳۶

یزدگرد ۴۰۳

یزید بن ابی کبشه ۵۳۸

یزید بن عبدالملک ۴۴۱

۴۴۳ ۴۴۵

یزید بن عمر ۴۴۶ ۴۹۰

یزید بن کنانہ ۲۶۵ ۴۳۱

یزید بن مجالد ۳۶۱

یزید بن سہلب ۴۴۰ ۴۴۱

## فہرست اماکن و اقوام

۳۹۳ ۳۶۴-۳۶۲ ۳۳۶  
 ۵۰۰۲ ۴۶۱ ۴۱۰ ۴۰۷  
 ۵۰۱۴ ۵۰۰۹ ۵۰۰۷ ۵۰۰۴  
 ۵۲۳  
 ازد (قبیلہ) ۱۱۲ ۲۴۴  
 ۵۴۳ ۵۰۶  
 اسکندہ ۱۹ ۴۲-۴۴ ۳۳۷-  
 ۳۹۳-۳۹۲ ۳۳۸  
 اسد کسد ۵۱۲ ۵۱۰ ۳۳۲  
 اشبہار (قلم) ۴۶۳ ۴۱۱ ۴۰۸  
 اشہار (قلم، علائقہ) ۴۷۷ ۴۱۹  
 ۲۸۲ ۲۴۷ ۳۰۸ ۱۸۲  
 ۵۲۶ ۳۹۵  
 اصفہان ۳۹۴  
 افغانستان ۳۹۴ ۳۹۲  
 اکھم (اکھم کوٹ اگھامانو)  
 ۴۷۳-۴۷۲ ۲۱۴  
 آکر (قبیلہ) ۴۵۹  
 الوان (شہر) ۵۲۷  
 آمرجی ۵۰۷  
 اودندوہار ۴۶۰-۴۵۹ ۱۶۴  
 اودہاپور ۳۵۳ ۳۴۹-۳۴۸  
 ۵۳۹ ۵۲۷-۵۲۶  
 اہواز ۳۹۴  
 ایران ۲۰ ۱۵ ۱۰ ۶ ۲

## الف

آرمینیا ۴۴۵  
 آفریقہ ۵۴۵ ۵۳۷-۵۳۶  
 آل ابی عقیل (خاندان) ۴۳۰  
 ۵۴۶ ۵۳۸-۵۳۶  
 آل جارود ۴۴۷ ۱۶۹  
 ابراہیم حیدری (گاؤں) ۳۷۶  
 ایڈ ارد شیر (شہر) ۳۸۵  
 مشرقی نارا ۴۱۲  
 احمدآباد ۵۰۱  
 آج ۳۹۲ ۳۶۵ ۱۱ ۹  
 اودہاپور ۵۲۷-۵۲۶  
 اردبیل ۳۶۸ ۱۰۲  
 ارل (آبنائے) ۱۶۱  
 ارمن بیلہ (ارما بیل) ۴۵۰ ۴۰۳  
 ارما بیل ۱۳۲ ۱۰۱ ۶۴-۶۳  
 ۴۳۷ ۱۴۸-۱۴۷ ۱۳۴  
 ۴۵۱-۴۵۰ ۴۳۸  
 اروڑ (الور) ۱۱۸ ۱۱-۱۰  
 ۳۷ ۳۵ ۳۳ ۳۲ ۳۰  
 ۷۰ ۶۵ ۵۰ ۴۸ ۳۸  
 ۸۲ ۸۰ ۷۷ ۷۴ ۷۲  
 ۱۷۱ ۱۶۲ ۱۶۱ ۱۵۹ ۱۵۸  
 ۳۰۳ ۲۹۸ ۲۸۶ ۲۷۵  
 ۳۳۴-۳۳۲ ۳۱۸-۳۱۴

۹۰-۹۱ ۱۴۸ ۱۲۷۰  
 ۲۷۹ ۲۸۰-۲۸۶ ۲۷۰  
 ۲۹۰ ۲۹۸-۲۹۷ ۲۸۰  
 ۳۰۳ ۳۰۸-۳۰۵ ۳۸۰  
 ۳۸۹ ۳۹۸-۳۹۷ ۴۱۰  
 ۴۱۳ ۴۳۴-۴۳۶ ۴۴۹  
 ۴۵۰ ۴۷۴-۴۷۲ ۴۸۰  
 ۴۸۵ ۴۹۲-۴۹۳ ۴۹۳  
 ۴۹۹ ۵۰۲-۵۰۳ ۵۰۰  
 ۵۲۹  
 برہون (گاؤں) ۴۸۷  
 بڑودہ ۵۰۱  
 بست (شہر) ۳۹۴  
 بصرہ ۴۲۰ ۴۱۸ ۴۱۴۲ ۴۹۷  
 ۴۲۱ ۴۲۸ ۴۲۳ ۴۴۳  
 ۴۴۴ ۴۶۸-۴۶۷ ۴۷۱  
 ۵۱۶ ۵۲۲  
 بغداد ۳۵۱ ۵۲۹  
 بگرور (بکھر) ۱۷۱ ۳۳۴  
 ۴۶۰ ۴۶۱-۵۱۴  
 بگھاڑ (شاخ) ۳۷۰ ۳۷۴  
 ۳۷۵ ۳۷۷  
 بکھر ۱۱۱ ۳۶۴ ۳۶۵ ۴۶۱  
 ۵۱۴  
 بکر بن وائل (قبیلہ) ۲۴۴-  
 ۲۴۵ ۳۰۸  
 بکری (دیہ) ۱۲۲  
 بلور شاہ (علائقہ) ۵۱۲

۲۱ ۳۸۵ ۳۸۴ ۶۲۴ ۴۰  
 ۵۴۶ ۵۴۲-۵۴۱  
 ایلیاء ۱۰۱  
 ب  
 بابریکان (بندر) ۳۸۰  
 بارانسی (گھرانہ) ۶۶  
 بازار (سٹک) ۳۹۴  
 باہڑمیڑ ۳۹۷  
 باہلہ (قبیلہ) ۴۴۱  
 بحرین ۴۱۶ ۴۵۲ ۴۹۵  
 بدایون ۳۶۶  
 بدھ نووہار (بندر) ۳۹۷ ۴۵۴  
 بدھ کنوہار (بندر) ۴۰۰  
 بدھیہ (علائقہ) ۴۹ ۴۹۰-۴۵۰  
 ۴۹۱ ۴۱۰۸ ۱۶۲-۱۶۳  
 ۴۲۵ ۳۹۲-۳۹۱ ۳۹۶  
 ۴۰۶ ۴۰۸ ۴۱۱ ۴۵۸  
 ۴۶۰ ۴۶۳  
 برج (شہر) ۳۹۲  
 برڑا (موضع) ۴۸۸  
 بروری (منزل) ۱۵۶-۱۵۷  
 ۳۹۰  
 بروص (بھروچ) ۴۱۶  
 برھاس (سٹک یا شہر) ۲۰  
 برھمپور ۴۱۹ ۴۷۷ ۳۴۷  
 برھمناباد (برھمن آباد) ۴۱۸  
 ۵۱ ۵۴-۵۶ ۵۵۷-۵۹  
 ۶۲ ۶۷ ۷۰-۷۱ ۷۸



بندھان (بستی) ۱۶۴ ۴۵۸-۴۵۹	بلوچ ۳۸۴ ۴۲۸
بولان (درہ) ۴۰۶	بلھن (گاؤں) ۴۵۹
بھاٹیہ (علائقہ اور قلعہ) ۱۹	بنارس ۴۷۱
۴۲-۴۳ ۷۱-۷۲ ۷۵	بنو امیہ ۵۰۶
۳۹۳-۳۹۴ ۳۳۵ ۲۸۱	بنو ثقیف ۲۶۳
بہارا (گاؤں) ۳۷۷ ۳۷۵	بنو اللدیل ۴۱۸
بھارند (دروازہ) ۲۸۰	بنو العتیک ۴۷۸ ۴۸۱
بھٹی ۲۱۵ ۱۸۱ ۵۲	بنو تمیم ۱۳۷ ۲۴۴-۲۴۶
بھراور ۳۱۱-۳۱۲ ۵۰۷-۵۰۸	۲۶۵ ۳۱۱ ۳۰۷ ۲۶۷ ۲۶۵
بھرج ۱۰۷-۱۱۳	۴۳۵-۴۳۶ ۵۰۴ ۵۰۶
بھروچ ۳۶۶ ۴۵۲	بنو حنظلہ ۲۲۰
بھرور ۲۷۵-۲۷۷ ۴۱۰	بنو جدید ۳۰۷
بھریا ۵۰۷-۵۰۸	بنو عباس ۴۴۶
بھطلور ۱۶۹ ۴۶۰	بنو عجل ۴۴۵
بھلانی ۵۰۸	بنو عزیز ۱۱۹ ۴۲۹ ۴۸۴
بھمن آباد ۳۸۵-۳۸۶	بنو سامہ ۹۲
بھمنوا ۳۸۷	بنو سعد ۴۳۵-۴۳۶
بھمنیا ۳۸۵	بنو سلیم ۲۶۷
بھنبھور ۳۷۵-۳۸۳	بنو کعب بن ربیعہ ۵۰۶
بیاس ندی ۴۲ ۴۴ ۳۳۵	بنو قشیر ۵۰۵-۵۰۶
۳۹۳ ۳۳۷	بنو قیس ۲۶۰
بیٹ (علائقہ اور قلعہ) ۱۸۷-	بنو کلاب ۱۱۵ ۴۸۰
۲۱۵ ۲۰۲ ۲۰۰ ۱۸۸	بنو کلب ۴۴۳
۲۲۹ ۲۲۱-۲۲۰ ۲۱۷	بنو مراد ۴۴۷
۴۶۶ ۴۶۴ ۴۶۲ ۴۰۹	بنو مروان ۵۴۱
بیرانی (گاؤں) ۱۹	بنو شمن ۴۲۴
بیروت ۱۱۴	بنورہ (دروازہ) ۲۸۱
	بند کاهویہ ۶۷

ٹنڈہ آدم ۴۷۳ ۴۱۹

ٹنڈو محمد خان ڈویژن ۴۱۲

۴۶۳

ٹھٹہ ۳۷۰-۳۷۱ ۴۳۷۴ ۴۳۷۸

۴۰۸-۴۰۹ ۴۰۱۲ ۴۲۹

۴۶۹-۴۷۰

ٹھکر ۶۸-۶۹ ۲۱۵

ٹھل میر رکن ۵۰۲

ٹھوری (قبائل) ۴۲۹

ٹیباٹی ۴۲۹

ج

جاتی ۴۰۹

جاٹ (قوم) ۴۰۲

جاکھی بندر ۳۷۷ ۳۷۵

جالندھر ۳۱۳ ۵۱۰

جت (قوم) ۱۸۲ ۱۱۸ ۶۱

۳۰۱-۳۰۰ ۲۴۲ ۲۱۵

۴۰۸ ۴۰۱ ۳۱۰ ۳۰۳

۴۲۸ ۴۰۹

جراری (گاؤں) ۴۸۵ ۳۸۹

۴۸۸

جرجان ۴۴۷-۴۴۷ ۵۴۰

۵۴۱

جرم (شہر) ۱۰۲

جزیرہ یواقیت (سراندیب) ۱۱۸

جلوالی (نہر-آبنائے) ۲۷۹

۳۸۹-۳۸۷ ۳۰۳ ۲۸۰

۴۸۵-۴۸۷ ۵۰۷

پ

پاٹاری (قبیلہ) ۳۲۹

پرتہار (خاندان) ۵۱۵

پکھیڑا (قبیلہ) ۴۲۹

پلیہ لغاری (موضع) ۴۸۸ ۳۸۹

پنجاب ۴۹۱ ۴۰۱

پنجپور ۴۰۴ ۶۳

پنجگور ۴۰۴

پنج ماہیات (منزل) ۳۴۸ ۴۸

پورالی ندی ۴۶۴ ۱۱۰ ۶۱۰

پورچوگیز ۳۶۹

پیر پٹھو ۳۷۴ ۳۷۰-۳۷۱

پیر پنتسال ۵۱۰

ت

تاکیشر ۴۹۱

تاکیہ (تکادیشی) ۴۷۷ ۴۱۹

۴۷۵ ۳۹۵ ۴۸

تانہ (تھانہ) ۴۱۶

تھرک (اور تھرکی ریاستیں)

۳۹۶ ۳۹۲ ۳۶۰ ۴۴۲

۴۲۴

تلواڑو ۳۹۴ ۴۱۹

توران ۴۰۵ ۳۹۲ ۱۵۰ ۶۴

۴۰۶

تھانہ ۴۵۲ ۴۱۶ ۳۶۶

تھر پارکر ۴۶۶

ٹ

ٹانڈیا (قبیلہ) ۴۲۹

چین ۱۲۴ ۱۲۴ ۳۰۴ ۳۸۴ ۳۸۴ ۳۹۵  
 ۱۴۹۷ ۱۴۹۷ ۱۵۳۷ ۱۵۴۱ ۱۵۴۵  
 چیبھی (قصبہ) ۵۰۷

## ح

حجاز ۲

حیدرآباد دکن ۳۶۸ ۳۶۸ ۵۱۶  
 حیدرآباد سندھ ۳۹۰-۳۹۱  
 ۴۰۸ ۴۱۲ ۴۵۱ ۴۵۵  
 ۳۵۷ ۵۱۶

## خ

خراسان ۶۲ ۶۲ ۱۰۶ ۱۰۶ ۱۳۱ ۱۵  
 ۱۱۷ ۳۸۵ ۴۴۰ ۴۴۳  
 ۴۴۵-۴۴۶ ۴۹۷ ۴۹۷ ۵۰۶  
 ۵۳۳ ۵۳۵  
 خزدار ۴۰۶

## د

دادو ۴۶۰  
 دارجلنگ ۵۱۱  
 دَبلا (قبیلہ) ۴۲۹  
 ددھا (دھدھا) واہ ۲۳۲ ۲۳۲-۳۰۹  
 ۴۱۰ ۲۷۰

دریائے سندھ ۱۹ ۱۹ ۱۶۱ ۱۶۱ ۳۶۲  
 ۳۶۸-۳۶۹ ۳۷۱ ۳۷۱ ۳۷۴  
 ۴۵۵

دکن ۵۱۱  
 دکاک (بھڑا) ۴۸۷  
 دلور ۳۸۸  
 دماوند ۴۴۴  
 دمشق ۵۲۹

جمڑاؤ (نہر) ۳۸۸ ۳۸۸ ۴۸۷  
 جنگان (علائقہ) ۱۹  
 جنکن و عورا اوکایا (مقام)  
 ۲۸۳

جوبانیا (قبیلہ) ۴۲۹  
 جوئے دھدھا واہ (شاخ) ۴۰۹  
 جوئے کوتک (شاخ) ۴۰۹  
 جوئے نیطری (شاخ) ۴۰۹  
 جہلم (دریا) ۳۴۷ ۵۱۰  
 جھالوان ۳۸۵ ۴۰۶

جھم، جھیم (علائقہ) ۲۰۱-  
 ۲۱۸ ۲۱۶ ۲۱۰ ۲۰۲  
 ۴۰۸ ۴۱۰ ۴۱۲ ۴۶۹  
 جھول شور ۳۸۹ ۳۹۸

جیپور ۲۲۱ ۲۳۱  
 جیسلمیر ۲۷۷ ۳۹۷  
 جیکب آباد ۳۹۱-۳۹۲  
 جیور ۱۸۳ ۱۹۹ ۲۲۱  
 ۲۳۱ ۲۳۲

## چ

چالوکیہ گھرانا ۵۰۴  
 چترور (چتور) ۲۸۲ ۳۵۳ ۳۳۳-  
 ۲۸۳ ۲۸۶ ۳۱۸ ۳۹۴  
 ۴۷۴ ۵۱۳

چچ پور ۱۹ ۳۹۴  
 چنا قوم ۱۶۷ ۱۶۵  
 چندال قوم ۴۰۱  
 چنیسر (شہر) ۲۸۷ ۲۸۰

دوڑ ۵۰۲

دوفانی (دیہ) ۳۹۸

دولت پور ۵۰۲

دھاراجا ۳۷۵-۳۷۷-۳۸۰

۴۲۹

دھتایت (منزل) ۵۰

دھلیلہ (قلعہ) ۲۷۷-۲۷۵

۳۰۶ ۴۱۰ ۴۸۸

دیبالپور ۵۲۷

دیبل ۱۸-۱۹-۲۲-۲۲-۲۲-۲۲

۱۱۹-۱۲۲-۱۳۰-۱۳۵

۱۳۷-۱۳۸-۱۴۰-۱۴۱

۱۴۳-۱۴۹-۱۵۳-۱۵۷

۱۷۴-۱۸۲-۱۸۸-۲۰۲

۲۰۸-۲۳۷-۳۶۶-۳۸۴

۳۹۰-۴۱۶-۴۲۷-۴۴۶

۴۴۸-۴۵۰-۴۵۳-۴۶۳

۴۶۴ ۴۸۴

دیر الجماجم (منزل) ۴۴۲-۴۴۴

دیماس (قید خانہ) ۴۲۶

دیوہپور ۱۹-۲۷-۷۰-۳۹۴

ڈ

ڈوکی (قبیلہ) ۴۲۹

ڈھورائی (قبیلہ) ۴۲۹

ڈیپر گھانگھرے کے ٹھل ۳۸۹

۳۹۸ ۴۰۱

ن

نہل قبیلہ (بنو نہل) ۱۸۱

ذوقار (سیدان جنگ) ۴۴۵

ر

راجپوت ۴۰۲

راجوری ۱۴۹۱ ۵۱۲

رانا (ارجن) کا کوٹ ۳۷۵

۳۷۷-۳۷۸

راوڑ (قلعہ) ۷۱-۹۰-۹۱

۱۸۳-۱۹۳-۱۹۹-۲۱۴

۲۲۱-۲۳۲-۲۵۴-۲۶۳

۲۶۸-۲۷۲-۲۷۴-۲۷۶

۳۰۶-۴۰۷-۴۱۴-۴۸۸

۴۹۱ ۵۲۹

راوی (ندی) ۴۴-۵۴-۳۳۸-

۳۴۰-۳۹۳-۵۱۶

رتو کوٹ ۳۷۵-۳۷۶

رڑی (قدیم بستی) ۴۱۲-۴۱۴

رستقباد ۴۲۵

رسل (ریگستان ملک) ۷۷

۷۱-۹۱-۹۲-۹۴-۲۸۱

۳۹۶-۳۹۷-۴۱۵

رود ۳۶۲-۳۶۳

روستان ۳۸۳

روم ۷۶ ۱۰

رونجھان ۱۹ ۳۹۲

رونجھان جمالی ۳۹۲

رونجھان مزاری ۳۹۲

۳۹۳ ۳۴۰-۳۳۷ ۳۴۵  
 ۵۱۷-۵۱۵ ۵۰۴ ۳۹۵  
 سلیمان جبل ۳۸۵  
 سما (قوم) ۳۱۲۵۰۱-۵۰۱۹  
 ۳۷۱  
 سمہ (علاقہ) ۳۹۱۳۰۱ ۳۱۹  
 سمیر والا نالہ ۳۸۷  
 سنجھورو (تعلقہ) ۳۹۱ ۳۸۹  
 ۳۸۷  
 سندھ ۳۷-۳۶ ۱۹-۱۸ ۱۹  
 ۳۹ ۳۶۴ ۳۹۱ ۹۹-۹۵  
 ۱۱۲ ۱۰۷-۱۰۶ ۱۰۱  
 ۱۳۰ ۱۲۸ ۱۲۱ ۱۱۷  
 ۱۵۰-۱۴۸ ۱۴۰ ۱۳۲  
 ۱۹۱ ۱۸۵ ۱۷۴ ۱۵۶  
 ۲۳۷ ۲۱۵ ۲۰۵-۲۰۴  
 ۲۶۶ ۲۶۴ ۲۶۱-۲۵۹  
 ۳۰۳ ۲۹۶-۲۹۵ ۲۸۸  
 ۳۳۰ ۳۱۷ ۳۱۲ ۳۰۴  
 ۳۶۳ ۳۵۷-۳۵۵ ۳۳۲  
 ۳۸۳-۳۸۲ ۳۶۷ ۳۶۵  
 ۳۹۱-۳۹۰ ۳۸۷-۳۸۶  
 ۴۰۶ ۴۰۳ ۳۹۷-۳۹۴  
 ۴۱۶ ۴۱۴-۴۱۳ ۴۰۸  
 ۴۲۷ ۴۲۳ ۴۲۰ ۴۱۷  
 ۴۴۰-۴۳۹ ۴۳۴ ۴۲۸  
 ۴۵۰ ۴۴۹-۴۴۸ ۴۴۲  
 ۴۷۲ ۴۶۶-۴۶۵ ۴۶۱

روہڑی ۴۰۷ ۳۶۳  
 رویم ۴۹۱ ۳۸۳  
 رے (شہر) ۴۳۹ ۳۸۵  
 ۵۴۲ ۵۱۶  
 ریوا کٹھا ۵۰۱  
 ز  
 زابل، زابلستان ۳۹۶ ۳۹۴  
 زابوقہ (لڑائی کی جگہ) ۴۱۸  
 س  
 ساہور (شہر، علاقہ) ۵۴۰-  
 ۵۴۱  
 ساسانی (گھرانہ) ۴۰۳  
 ساکرہ (علاقہ) ۲۱۰ ۱۸۶  
 ۴۱۲ ۴۰۸ ۳۷۴ ۲۱۶  
 ساکرہ کا نالہ (بگھیڑ) ۱۵۴  
 ۴۵۴ ۳۷۴  
 سالوج (قلعہ، علاقہ) ۱۶۹  
 سانگھڑ ۳۹۱  
 ساہتی ۳۹۱  
 ساوڑی (ساوندری، ساوندی)  
 ۵۰۷ ۵۰۳-۵۰۲ ۳۰۸  
 سراندیب (سلون) ۱۴۵ ۱۱۸  
 ۴۸۴ ۳۱۷ ۱۵۲  
 مٹی دیول ۳۶۹  
 سعد بن زید منات (قبیلہ) ۴۳۵  
 سکرند ۴۸۶  
 سکھر (ضلع) ۴۶۰  
 سکھ (قلعہ) ۴۴ ۲۲ ۱۹

سیوہن ۱۵۱ ۴۵۵-۴۵۷  
سیویس (قوم) ۵۰  
سیہون (سیوہن) ۴۵۵-۴۵۸

## ش

شا کلہار (قلعہ) ۴۸ ۲۸۴-  
۲۸۶ ۴۷۵  
شام ۱۰۶ ۱۳۱-۱۲۶ ۱۲۷-  
۱۲۹ ۱۳۳ ۱۴۸ ۱۸۸  
۱۹۱ ۲۶۶ ۳۰۰ ۳۰۲  
شاہ بلاول (درہ) ۴۵۱  
شاہ بندر ۴۰۹ ۴۱۲ ۴۱۴  
شاہپور چاکر ۴۸۷  
شاہ حسن (قصبہ) ۴۵۸  
شکارپور ۴۰۶  
شکنان شاہ (ملک) ۵۱۲  
شمنی (سمنی) ۴۵۴-۴۵۷  
شہبیک سری (گاؤں) ۴۸۸  
شہدادپور ۱۹ ۳۸۸ ۳۹۱  
۴۷۳ ۴۸۵-۴۸۶  
شیراز ۱۲۹ ۱۳۱ ۳۹۱ ۴۶۷  
۵۴۲

## ص

صوبھے جی ڈرب ۴۸۸  
صفین (لڑائی کی جگہ) ۴۲۵

## ط

طاکیہ (تاکیہ، تکادیش) ۲۸۳  
۴۷۴ ۴۹۱

۴۷۴-۴۷۵ ۴۸۰ ۴۹۴

۴۹۵ ۴۹۸ ۵۰۸ ۵۱۱

۵۱۳-۵۱۴ ۵۲۷ ۵۳۸

۵۳۹ ۵۴۱-۵۴۳ ۵۴۵

سہبان (سیہون) ۴۵۵

سہتا (قوم) ۵۱ ۵۰۸

سہتہ (علاقہ) ۳۱۳-۳۱۴

سوپور (برہمپور) ۳۴۷

سوڈھائی (قبیلہ) ۴۲۹

سورٹھ (سوراشترا) ۴۲۸ ۴۶۵

سومرا ۳۷۱

سومناٹھ ۵۰۹

سون میانی (خلیج) ۴۰۶

سونہری (جھیل) ۴۶۹

سیحون (دریا) ۱۸

سیر (علاقہ) ۲۷۷

سیستان (سجستان) ۱۰۷ ۳۱۲-

۳۹۴ ۵۳۲

سیسم (آبادی) ۱۵۴ ۴۵۱

سیسم (قلعہ) ۱۶۲-۱۶۳ ۱۶۶

۱۶۸ ۱۷۰ ۱۷۲ ۴۵۷-

۴۵۸

سیوستان (سیوہن قلعہ اور علاقہ)

۱۹ ۲۳ ۴۹ ۵۱-۶۶

۹۰ ۱۵۹-۱۶۱ ۱۶۳-

۱۶۴ ۱۶۹ ۱۷۲ ۲۰۰-

۲۰۲ ۳۰۷ ۳۹۱ ۴۰۸

۴۱۱ ۴۴۶ ۴۵۴-۴۵۷



۴۸۶-۴۸۵ ۴۳۷۲-۳۷۱

-۵۲۲ ۴۵۱۶ ۴۵۰۸ ۴۴۹۳

۵۴۳ ۴۵۲۳

۵۴۳ ۴۵۴۱ ۴۵۳۹ (قبیلہ) عک

علافی (قبیلہ والی) ۱۳۳

علیگرہ مسلم یونیورسٹی ۴۷۱

عمان ۴۱۲۱ ۴۱۱۳ ۴۱۰۲ ۴۹۵

۴۵۲ ۴۱۶ ۴۳۶۶

۴۶۹ ۴۶۷ (بستی) عین التمر

## ف

۴۳۹۴ ۴۳۰۲ ۴۲۶۶ فارس

۵۳۲ ۴۴۳۹ ۴۴۳۲

۴۳۸ (پنجپور) فنزبور

## ق

۲۳۱ قاجیجاق

۱۱۹ قازرون (سُلک)

۱۱۴ قاہرہ

قحطانی عرب (عربوں کا نسل)

۳۰۲

۵۲۴ قرامطی (فرقہ)

۴۹۶ قریش (قبیلہ)

۸۷ قسطنطنینہ

۲۱۱ ۴۱۸۸ (شہر) قصبہ

-۴۰۵ ۴۳۸۵ (خزدار) قصدار

۴۲۵ ۴۰۶

۳۸۵ ثلاث

۴۳۸ قبیلہ

طالب شاہ جی ڈرب ۴۸۸

طبرستان ۴۴۴

## ع

۲۴۴ عالیہ (قبیلہ)

۴۵۶ عاسری (قصبہ)

۴۲۴ ۴۱۰۳ عبدالقیس (قبیلہ)

۴۲۵-۴۲۴

۴۷۲ عدن

-۱۲۸ ۴۱۱۲ ۴۹۶ ۴۱۰۴ عراق

-۲۶۰ ۴۲۰۴ ۴۱۵۳ ۴۱۲۹

۴۳۱۶ ۴۳۰۰ ۴۲۷۳ ۴۲۶۱

۴۴۴۱ ۴۴۲۳ ۴۳۸۵-۳۸۳

۴۵۳۵ ۴۵۰۰ ۴۴۹۸ ۴۴۴۳

۵۴۶ ۴۵۴۴ ۴۵۳۸-۵۳۷

۴۱۰ عرب (قوم اور سُلک)

۴۱۰۷-۱۰۶ ۴۹۴-۹۲ ۴۱۳

۴۱۳۴ ۴۱۳۲ ۴۱۲۳ ۴۱۱۶

-۱۶۴ ۴۱۵۹ ۴۱۵۶ ۴۱۴۸

۴۱۷۱-۱۷۰ ۴۱۶۸ ۴۱۶۶

-۱۸۹ ۴۱۸۴-۱۸۳ ۴۱۷۸

۴۲۰۴ ۴۲۰۱-۲۰۰ ۴۱۹۱

۴۲۳۰-۲۲۹ ۴۲۲۲ ۴۲۲۰

۴۲۳۸-۲۳۶ ۴۲۳۴-۲۳۲

-۲۵۲ ۴۲۴۸ ۴۲۴۴ ۴۲۴۲

۴۲۷۹ ۴۲۶۶ ۴۲۵۹ ۴۲۵۴

۴۲۹۰-۲۸۹ ۴۲۸۷ ۴۲۸۳

۴۳۵۷ ۴۳۴۱ ۴۳۳۷ ۴۳۱۴

۴۳۶۸-۳۶۷ ۴۳۶۴-۳۶۲

۴۶۹ ۴۱۲ ۴۱۰ ۴۰۸

۴۷۰

۴۸۸-۴۰۵ ۴۱۹-۱۸۱ ۴۱۰ کشمیر

۴۸۷-۲۸۳ ۴۲۴ ۴۶۷

۳۴۸ ۴۳۴۳-۳۴۱ ۴۳۱

۴۷۴ ۴۰۴ ۴۳۹۵ ۴۳۹

۵۱۰ ۴۵۰۳ ۴۹۱ ۴۷۷

۵۱۴

۳۸۴ کفیج (قبیلہ)

۴۲۹ ککرالہ (علائقہ)

۴۶۰ ۴۳۹۶ ککر

۳۷۲ ککر بکیرا

۴۸۷-۴۸۷ ۴۱۵۶ کلری

۳۷۶-۳۷۵ کلفٹن

۵۱۱ کماؤں

۴۸۷ کنب جعفرخان لغاری

۴۷۶ ۴۲۴۰ ۴۲۳۰ ۴۲۲۵ کنبہ

۴۵۸-۴۵۷ ۴۱۶۴-۱۶۳ کنبہ

۲۱۴ کندراہ

۲۴۶ کیندی (قبیلہ)

۴۸۷ کنگ پٹی

۴۱۰ کنگری (شہر)

۴۸۷ ۴۶۶ ۴۱۰ کنوج (قنوج)

۴۵۴ ۴۳۴۹-۳۴۷ ۴۲۲۵

۵۲۷ ۴۵۱۵ ۴۰۷

۴۵۸-۵۷ ۴۵۴ کنوہار (مندر)

۴۰۰ ۴۳۹۸-۳۹۷ ۴۳۸۲

۳۰۱

۴۹۶ ۴۶۵ قنداپیل (گنداوا)

۳۸۵ ۴۱۶۹ ۴۱۱۷-۱۱۶

۴۱۷ ۴۰۶ ۴۳۹۲ ۴۳۸۶

۵۰۰ ۴۲۷

۴۲۴-۴۲۳ ۴۲۱ قیقان

ک

۳۹۵ کابلستان

۴۶۶-۴۶۵ ۴۲۷ کاتھیاواڑ

۵۱۱ کارکوٹہ (قبیلہ)

۴۴۹ ۴۱۴۴ کارمتی (جگم)

۵۳۷ کاشگر (کاشغر)

۴۳۹۶ ۴۳۹۲ ۴۵۰ کاکاراج

۴۶۰

۴۶۳ ۴۲۱۱ کچھ (سلک)

۵۰۰ ۴۷۶ ۴۶۶-۴۶۵

۵۰۱

۴۲۹ کڈائی (قبیلہ)

۳۷۵ ۴۳۷۲-۳۷۱ کراچی

۴۲۸ ۴۳۷۸ ۴۳۷۶

۳۸۴ کٹرڈ (نسل)

۲۰ کردان (علائقہ)

۳۸۴ ۴۱۸ کردن کا پہاڑ

۴۹۶ ۴۶۴-۶۲ ۴۲۰ کرمان

۵۳۲ ۴۳۹۴ ۴۳۸۴ ۴۱۱۰

۵۳۳

۴۳۹۵ ۴۳۴۷ ۴۷۷ ۴۱۹ کرور

۵۲۶

۴۲۰۲ کرہل (گرہڑ علاقہ)

گ

گجاڑیا (قبیلہ) ۴۲۹  
 گجرات ۴۰۲ ۴۶۱ ۴۶۵  
 ۵۴۴ ۵۰۴  
 گذارہ گنگ (گنگا ندی کا گھاٹ)

۴۵۹

گرھڑ (کرہل) ۴۰۸

گسری ۳۸۰ ۳۷۵

گنٹ ۵۱۴

گنداوا (قنداپیل) ۴۰۶

گومل (ندی) ۳۸۵

گاڑھو بھڑو ۳۸۹

گڑھوال ۵۱۱

گھارو ۳۹۰ ۳۸۰

گھگھر ۵۲۷

ل

لاڑ ۴۲۹

لاڑا (قبیلہ) ۴۲۹

لاڑکانہ ۳۹۱ ۳۹۶ ۴۶۰

لاکھا (قوم) ۵۰۸ ۵۰۱

لاکھاٹ ۳۹۱ ۴۱۹

لاکھ (علائقہ) ۳۰۱ ۴۱۹

۳۹۱

لاہری (لاہوری) لاری

لوہارانی (بندر) ۳۶۹-۳۷۱

۳۷۸ ۳۷۵-۳۷۴

لس بیلہ ۴۰۲ ۴۰۶ ۴۳۸

۴۵۱

کوٹکہ (نہر) ۴۰۹ ۴۲۰۲

کوٹڑی ۴۵۱

کوفہ ۴۷۲ ۴۴۷ ۴۶۶

۴۹۰

کونہیرو ۴۸۷

کوہ پایہ ۹۹۹۱۹-۱۰۰۰۰۰۷۱۰۷

۳۰۲

کوہ مندر ۱۰۷

کھارجانی ۵۰۷

کھڈرو (کھاڑی) ۳۸۰

کھسا، کھکھا (قوم) ۵۱۰-

۵۱۱

کھمبات ۴۶۱ ۵۰۱

کھہڑا ۵۱۴

کھیرانی (دیہ) ۳۷۷

کھیرا ۵۰۱

کیٹی بندر ۴۲۸

کیچ پرگنہ ۴۰۶

کیرج (کیرا شہر) ۴۱۰۲

۴۶۵ ۴۲۴ ۴۰۶ ۴۲۵

۵۴۴ ۵۰۰-۵۰۱ ۴۷۶

کیکانان ۹۹۹۲۰-۱۰۱-۱۱۸

۴۷۵ ۴۱۰۸-۱۰۷ ۴۱۰۳

۴۰۶ ۴۳۹۲ ۴۳۸۵-۴۳۴

۴۲۷ ۴۲۴

کینجھور (جھیل) ۴۶۹

کیہر (قوم) ۴۱۴

۱۰۳ ۱۰۰-۱۰۶ ۱۰۷-۱۱۲  
 ۱۱۳ ۱۱۰ ۱۱۷ ۱۲۱  
 ۱۳۱ ۱۰۰ ۲۰۴ ۲۱۲  
 ۲۸۴ ۳۹۴ ۴۰۳ ۴۰۰  
 ۴۱۰ ۴۱۷ ۴۱۹-۴۲۰  
 ۴۲۰ ۴۲۷ ۴۲۸-۴۲۷  
 ۴۰۰ ۴۰۱-۴۰۵ ۴۲۰  
 ملتان ۱۹ ۴۴-۴۷ ۲۲۰  
 ۳۰۳ ۳۳۷-۳۴۰ ۳۴۲  
 ۳۴۷ ۳۹۳-۳۹۰ ۳۶۰  
 ۴۷۴ ۴۷۰-۴۷۵ ۵۰۰  
 ۵۱۰ ۵۱۹-۵۲۲ ۵۲۶  
 منچھر جھیل ۴۵۸-۴۰۹  
 منروی (بتخانہ) ۴۷ ۳۴۴  
 ۵۱۸-۵۱۹  
 منصورہ ۳۶۴ ۳۸۲ ۳۸۶  
 ۳۸۹ ۳۳۴ ۴۰۰ ۴۸۶  
 ۴۸۸  
 منہل ۳۰۹  
 موج ۱۶۰ ۴۵۴-۴۰۷  
 مہران ۱۸ ۸۹ ۱۴۳ ۱۴۸  
 ۱۰۶ ۱۰۹ ۱۲۰-۱۷۱  
 ۱۴۴ ۱۷۸ ۱۸۱ ۱۸۳  
 ۱۸۸-۱۹۰ ۱۹۲-۱۹۰  
 ۱۹۹-۲۰۰ ۲۰۷ ۲۰۹  
 ۲۱۰ ۲۱۳ ۲۱۵-۲۱۶  
 ۲۱۸-۲۱۹ ۲۲۶ ۲۳۴  
 ۲۷۰ ۲۷۷ ۲۷۷

لکی ۴۵۷-۴۰۶  
 لندن ۳۶۰ ۳۶۰ ۳۷۰  
 لودھراں ۵۲۶  
 لوہانو (قوم) ۱۹  
 لوہانو (علائقہ) ۱۸ ۱۰۱ ۵۰۳  
 ۵۰۹ ۶۱۰ ۳۰۰-۳۰۱  
 ۳۰۳ ۳۱۳-۳۱۴ ۳۸۷  
 ۳۹۱ ۴۷۲-۴۷۳ ۴۸۶  
 ۴۸۸  
 لوہانو دریا ۱۸ ۳۹۱  
 لوہاور ۳۹۱  
 لوہر ۵۱۰  
 لیگلگانی (قبیلہ) ۴۲۹  
 م  
 ماچھی (قوم) ۴۲۹  
 ماڑی مورڑو ۳۷۵-۳۷۷ ۳۷۸  
 مانکھیڑ ۵۱۱  
 ماہی دریا ۵۰۱  
 ماہی کنٹھا ۵۰۱  
 مترون ۵۱۸  
 متورا ۴۰۴-۴۰۰  
 مذحج ۴۹۶  
 مسر جی وان ۵۰۷  
 مصر ۱۰۲ ۳۶۲ ۴۴۰ ۴۸۴  
 ۵۲۰  
 مضریہ (قبیلہ) ۵۰۶  
 مکران ۱۸-۱۹ ۵۱ ۶۲  
 ۶۴ ۶۶ ۶۷

۳۷۴۳۰۸۲۱۴۱۸۱  
 -۴۱۰ ۴۰۸۳۹۰-۳۸۹  
 ۴۵۷-۴۵۴ ۴۵۱ ۴۱۲  
 ۴۹۷ ۴۶۳ ۴۶۱

نیشاپور ۳۸۵

نیطری (نہر) ۴۰۹

نیمروز ۲۰-۲۱-۳۹۴  
 ہم

ہاسی ۶۷

ہالا (قوم) ۵۰۸

ہالا (تعلقہ) ۳۹۱

ہالانی بہاولانی ۵۰۷-۵۰۸-۵۱۴

ہڈباری (دریا کی شاخ) ۴۰۹

ہرات ۴۱۹

ہند (ہندوستان) ۶۶-۹-۱۰

۴۵۷ ۴۵۴ ۴۵۲ ۴۴۲ ۴۱۸

۷۷۲ ۷۶۷-۶۵ ۷۶۳-۶۲

-۱۰۵ ۹۹-۹۴ ۹۱ ۷۷۴

-۱۱۷ ۱۱۲-۱۱۱ ۱۰۶

۱۲۶-۱۲۴ ۱۲۱ ۱۱۸

-۱۴۸ ۱۴۰ ۱۳۲ ۱۲۸

۱۷۴ ۱۷۰ ۱۶۸ ۱۵۰

۲۳۷ ۱۹۹ ۱۸۵ ۱۷۹

۲۸۸ ۲۷۸ ۲۶۶ ۲۶۱

۳۰۴-۳۰۳ ۲۹۶-۲۹۳

-۳۵۵ ۳۵۰ ۳۱۷ ۳۱۴

۳۶۷-۳۶۶ ۳۶۰ ۳۵۷

۳۲۱ ۳۱۶ ۳۹۵ ۳۸۶

-۴۰۷ ۳۹۰ ۳۷۵-۳۷۳

-۴۵۹ ۴۵۵ ۴۴۸ ۴۱۲

-۴۸۵ ۴۷۳ ۴۶۶ ۴۶۳

۵۰۷ ۴۸۶

مہرانو ۴۶۶

میتلا (قصبہ) ۴۸۸

میدہ میدہ (قوم) ۴۲۷ ۱۲۱-۴۲۷

۴۲۸

میرپور خاص ۵۲۵

میرپور ساکرو ۳۷۷ ۳۷۵

۴۵۴ ۴۰۸

سیواڑ ۳۹۵

ن

نارائی ۲۳۱

نزوالہ صندل (منزل) ۲۱۸

نکامرہ ۴۲۹-۴۲۷ ۱۱۹

نمیلہ (قبیلہ) ۲۴۳

نہر ۴۲۰ ۴۱۷

نہروان (جنگ) ۴۱۸

نواب شاہ ۵۰۲ ۴۸۶ ۳۹۱

نوبہار (مندر) ۳۸۲ ۳۲۱

۵۰۹

نوشکی (درہ) ۳۸۵-۳۸۴

نووہار (مندر) ۳۹۷ ۷۶۰ ۵۵۴

نٹن سن ۴۵۷-۴۵۶

نیرون کوٹ ۱۲۴ ۱۲۲ ۱۱۸

۱۵۸-۱۵۳ ۱۴۸ ۱۳۲

-۱۷۹ ۱۷۲ ۱۷۰ ۱۶۰

وخان شاہ ۵۱۲	۱۴۹۵ ۱۴۳۷ ۱۴۳۲ ۱۴۲۵
ودھاتیہ ۲۷۹	۱۵۱۹-۵۱۸ ۱۵۱۴ ۱۵۰۰
وکر بہار (جھیل اور مندر)	-۵۴۴ ۱۵۴۱ ۱۵۳۹ ۱۵۳۶
۱۵۰۳-۵۰۲ ۱۳۸۲ ۱۳۰۹	۵۴۵
۵۰۷	ہوسڑی ۱۵۶
ولہاری (قبیلہ) ۴۲۹	ہولانی (قبیلہ) ۴۲۹
ونگرا (قبیلہ) ۴۲۹	و
ونگی (علائقہ) ۱۴۱۲ ۱۴۶۶	واسطہ ۵۴۷-۵۴۶
ی	واگھور در ۳۷۵-۳۷۶-۳۷۸
یمانیہ (قبیلہ) ۵۰۶	۳۸۰
یورپ ۳۶۲	وتسنا (وادی) ۵۱۰
	وجورتہ ۱۸۴ ۱۴۶۴ ۱۴۶۶



## صحتنامہ

صحیح	غاط	صفحہ	سطر
علیہ الصلوات	علیہ الصلوات	۳	۱
پیشانیوں	پیشتانیوں	۴	۲۳
اسماعیل	اساعیل	۱۱	۱۰
اور اس کے	ور اس کے	۱۵ / حاشیہ	
ماہتاب	ماہ اب	۱۶	۱۶
چچ	چچ	۲۳	۱۷
بہرہ اندوز	بہرہ اندز	۲۷	۱۸
نے جا کر	نع جا کر	۳۰	۲۲
وزیر بدھیمن	وزیر برھمن	۳۱	۱۲
پیادہ ہو کر	پیادہ ہر کر	۳۵	۵
آس	آس	۳۷	۸
اروڑ	اورڑ	۳۸	۸
[بوجھ] کو سنبھال	[بوجھ] کر سنبھالے	۳۹	۷
بدھیمن	بدھیمن	۳۹	۱۰
[چچ نے]	[چچ نے]	۳۹	۱۲
صفحہ ۱۸	صفحہ ۱۶	۴۰ / حاشیہ	
رہے گا	رہے گی	۴۱	۱۳
رہے گا	رہے گی	۴۱	۱۳
اختیار	اختیاری	۴۱	۱۴
فارغ	فارخ	۴۴	۸
بجھراے	بھجراے	۴۴	۱۵
بجھراے	بھجراے	۴۵	۱۴
بجھراے	بھجراے	۴۵	۱۶

چھوڑ کر	چھوڑ کر	۱۹	۴۶
پہنچا	پہنچا	۱۳	۴۷
مقرر کر کے	مقرر کر گئے	۱۷	۴۸
سیوستان	سوستان	۱۶	۴۹
برہمن آباد	بزہمن آباد	۱۹	۵۳
لوہانہ کے	لوہانہ گے	۱۹	۵۳
حصہ لینے	حصے لینے	۶	۵۵
کھینچا ہے	کھینچا ہے	۱۹	۵۵
کھچواؤں گا	کھچواؤں گا	۲۱	۵۵
سربند کے	سربند کی	۱۲	۵۷
"بدھ" مت	"بت مت	حاشیہ /	۵۸
پروہت	پروہت	۲۳	۵۹
برہمن آباد	برہمن آباد	۱۳	۶۰
چیچ	چیچ	۱۴	۶۰
پروہت	پروہت	۱۶	۶۰
بساس سندھ کے راجا	بساس .....	۹	۶۳
پہنچاتا	پہنچاتا	۱۲	۶۶
چیچ کے پاس	چیچ کے پاس	۱۴	۶۸
حکومت	حکومت	۷	۶۸
پہنچا	پہنچا	۱۵	۶۸
ہوگا	ہرگا	۱۹	۶۹
گرفتار	گرفتار	۱	۷۰
اروڑ	اروڑ	۱۶	۷۷
سمجھنا	سمجھنا	۱۳	۷۸
دھر سینہ	دھر سینہ	۲۱	۷۹
اپنے کٹے	پنے کٹے	۱	۸۲
حیلے	حے یلے	۲۳	۸۳
پڑی رہتی	پڑہ رہتی	۱۵	۸۸

طرف	طوف	۸	۹۰
صفحہ ۷۱	صفحہ ۵۴	۹۰ / حاشیہ	
داہر سے	چیچ سے	۱۱	۹۱
کیجئے	کیچئے	۱۳	۹۲
بہرج	بہرج	۱۸	۹۹
نصر بن سفیان	نصر بن سفیان	۱۰	۱۰۱
عبداللہ بن عامر	عبداللہ بن عامر	۱	۱۰۲
مسلمہ	مسلمہ	۶	۱۰۲
پہر جب	پہر جب	۱۴	۱۰۳
زیاد	یاد	۱۴	۱۰۵
پہنچا سکتی	پنچا سکتی	۱۶	۱۰۵
صالی اللہ علیہ	صلی اللہ علی	۷	۱۰۸
جآرود	جآرود	۲	۱۱۰
"بہرج"	"بہوج"	۱۱۳ / حاشیہ	
بویجا	بہجا	۱۰	۱۱۷
مُجَاعَة	مُجَاع	۱۲	۱۱۷
دارالخلافہ	دارالخلافہ	۱	۱۲۰
اعتماد	اعتماد	۱۴	۱۲۰
مضمون کو	مضمون کر	۱۲۱ / حاشیہ	
(شہید ہونا)	(شہید ہوتا)	۱۵	۱۲۳
وہ	ہوئی	۲۰	۱۲۷
الحجاج	الحجاج	۱	۱۲۹
چلتہو	چلتہو	۱۸	۱۲۹
سندھ	سندھ	۷	۱۳۲
[ کرو ]	[ کرنا ]	۱۵	۱۳۳
جراح بن عبداللہ	جراح بن عبداللہ	۱۴	۱۳۵
بھی نہ چھوڑیں	بھی چھوڑیں	۸	۱۳۷
جس نے	جس نے	۱۶	۱۳۷

فتح	فتح	۷	۱۳۹
پہینکا	پہینکا	۱۱	۱۴۱
دریائے مہران	دریائے میران	۸	۱۴۳
مہران	میران	۹	۱۴۳
کرتا تھا؟	کرنا تھا؟	۷	۱۴۶
(۲) (ن) (ب) (س) میں "ارمن پیلہ"			۱۴۷ / حاشیہ
مغوروں	معزوروں	۱۸	۱۵۰
"فیکیدوا"	"فیکدوا"		۱۵۱ / حاشیہ
بشکریہ	لشکریہ		۱۵۱ / حاشیہ
بنانے والے	بنانے والے	۳	۱۵۲
سیسیم	سیسیم	۶	۱۵۳
[یا وی]	[یاوی]	۹	۱۵۶
رکعت	رکعت	۱	۱۵۷
لیکن	لیکن	۱۷	۱۵۸
خدمت میں حاضر ہوا	خدمت حاضر ہوا	۸	۱۵۹
سیوستان	سیوسنان	۱۷	۱۵۹
تقسیم	تقسیم	۱۷	۱۶۳
ٹھہرا	ٹھہرا	۳	۱۶۴
کہتے ہیں	کہتے ہن	۱۱	۱۶۴
[یہ کہہ کر]	[یہ کہہ کر]	۴	۱۶۵
کوئل (۲) کا نباتہ ..	کوئل (۲) نباتہ ...	۱۵	۱۶۶
کے ساتھ	گے ساتھ	۱۵	۱۶۶
سے کام لیا	سے کا لیا	۱۳	۱۶۷
قریب آترا	قریب کے آترا	۱۳	۱۷۰
حجاج بن یوسف	حجاج بن بن یوسف	۱۸	۱۷۰
اور	ارر	۱۶	۱۷۸
مضبوط	مضبوط	۱۶	۱۷۹

میں	میں	۴	۱۸۰
پہنچانے	پہنچانے	۲۱	۱۸۹
اسلام کی	اسلام کے کی	۱۷	۱۹۶
پختہ	پختہ	۲۲	۱۹۸
دریا پار کرنے	دریا کرنے	۱۰	۱۹۹
تیر اندازی	تیر اندازی	۴	۲۰۰
تقاضا	اقتضا	۲۰	۲۰۱
معافی نہ دینا	کہ معافی نہ دینا	۱	۲۰۲
کے	ے	۱۳	۲۰۲
قوت اور دبدبے	قوت اور ددبے	۸	۲۰۶
تب وہ	تم وہ	۱	۲۰۹
دشمن سے	دشمن سے	۶	۲۱۲
ہو جائے گا	ہر جائے گا	۱۳	۲۱۲
کا	کام	۵	۲۱۶
گیا ہے	کیا ہے	۶	۲۱۶
خواب گاہ میں محو خواب	خواب گاہ محو خواب	۲	۲۱۹
[یہ کہہ کر]	[یہ کہہ کر]	۹	۲۱۹
محمد علافی	محمد بن علافی	۴	۲۲۲
اس کے مطیع	اس کے کے مطیع	۱۱	۲۲۴
ان تجویزوں سے	ان تجویزوں سے سے	۴	۲۲۶
محمد بن قاسم	محمد قاسم	۱۴	۲۲۶
سمجھ لیا	سمجھ لیا	۲۳	۲۲۷
بیعت کرنا	بیعت کا کرنا	۱۵	۲۲۸
یہاں تک کہ راسل	یہاں تک راسل	۲۳	۲۲۹
گرفتار کئے	گرفتار کئے	۷	۲۳۰
"دھاوہ"	"ڈھاوہ"	۲۱	۲۳۲
کہہ کر	کہہ کر	۲۰	۲۳۳
[اب]	[اب]	۴	۲۳۵

کہہ رہا	کہہ رہا	۱۰	۲۳۶
بیل (یا) بیان	بیل (یا) بیان	۲۴۰ / حاشیہ	
ص ۲۶۱ / [۱۸۷]	ص ۲۷۰ / [۱۸۷]	۱۵	۲۴۳
ص ۲۶۱ / [۱۸۷]	ص ۲۷۰ / [۱۸۷]	۱۸	۲۴۳
میمنہ	میمنہ	۱۴	۲۴۴
ہر ایک اپنی	ہر یک اپنی	۶	۲۴۵
بکر بن وائل	بکر بن اوائل	۱۳	۲۴۵
نسخہ	نسخہ	۲۰	۲۴۶
کردیتا	کردینا	۶	۲۴۹
رام سیہ	رام رسہ	۱۲	۲۴۹
کہہ کر	کہہ کر	۱۴	۲۴۹
محمد بن زیاد العبدی	محمد زیاد العبدی	۸	۲۵۱
باپ	باب	۹	۲۵۲
[یہ کہہ کر]	[یہ کہہ کر]	۱	۲۵۳
جس کی	جس کن	۲۰	۲۵۳
اور	ارر	۳	۲۵۶
راناؤں	داناؤں	۹	۲۶۱
منانے	منائیں	۸	۲۶۲
محبت کی وجہ سے	کی محبت وجہ سے	۲	۲۶۵
اگر	اگر	۱۸	۲۶۵
کہہ	کہہ	۳	۲۶۶
سندھ اور ہند	سندھ اور اور ہند	۱۶	۲۶۶
میدان جنگ سے	نفرت کر رہے ہیں	۳	۲۷۰
نفرت کر رہے ہیں			
زرنیخ (۲) سے	زرنیخ سے	۱۱	۲۷۱
مابین	مابین	۲۷۱ / حاشیہ	
"فرداخ"	"فرداخ"	۲۷۱ / حاشیہ	
"فرداج"	"فردج"	۲۷۱ / حاشیہ	



لغت	لغت	۲۷۱ / حاشیہ
زر نیخ احمر	زر نیخ احمر	۲۷۱ / حاشیہ
امتیاز	امتیاز	۱۲ ۲۷۴
[اہل قلعہ کے]	[اہل قلعہ ہے]	۶ ۲۷۶
بھی دہلیہ	قاسم بھی دہلیہ	۱۶ ۲۷۶
محمد بن قاسم	محمد بن بن قاسم	۱۱ ۲۷۸
محمد بن قاسم	محمد بن بن قاسم	۱۵ ۲۷۸
اترا	اتر	۱۴ ۲۷۹
ص ۳۳-	ص ۲۶-	۲۸۲ / حاشیہ
ص ۲۱۴-	ص ۲۲۳-	۲۸۲ / حاشیہ
رویم	ریم	۷ ۲۸۳
"راجٹری"	"اجٹری"	۲۸۴ / حاشیہ
میں	س	۲۸۵ / حاشیہ
یہ کہہ کر	یہ کہہ کر	۸ ۲۹۰
پہنچ	پہنچ	۱۵ ۲۹۰
محمد بن قاسم	بن محمد قاسم	۲ ۲۹۷
باز پرس ہوگی	باز پرس نہ ہوگی	۴ ۲۹۷
کیونکہ	کونکہ	۵ ۳۰۲
برہمن آباد اور لوہانہ	برہمن آباد کے کاروبار	۳ ۳۰۳
کے کاروبار		
جنم	جہم	۷ ۳۰۴
ص ۱۴۲	ص ۱۵۱	۳۰۷ / حاشیہ
کہیں	کہیں	۳۰۷ / حاشیہ
باہر اور مکران کے مغرب	باہر اور غالباً	۳۱۲ / حاشیہ
میں غالباً		
لوہانہ و ستھ	لوہانہ و ستھ	۱۵ ۳۱۳
قابض	قابض	۱۰ ۳۱۴
پڑا رہا	پڑ رہا	۱۵ ۳۱۴

کم، رہے تھے	کو رہے تھے	۵	۳۱۶
گہرانے	گہرانے	۱۳	۳۱۶
دعوائوں	دعوں	۱۴	۳۲۴
گفتگو	گفتگو	۱۷	۳۳۲
ترتیب کے ساتھ	ترتیب کے ساتھ	۸	۳۴۳
مصنفوں	مصنفوں	۲	۳۴۴
ص [۱۹] اور [۴۷]	ص [۲۳] اور [۵۱]	حاشیہ /	۳۴۷
راجہ ہرچندر رائے	راجہ ہرچندر رائے	۱۰	۳۴۸
صفحہ ۱۳	صفحہ ۱۶	۱۶	۳۶۳
سنہ ۲۸۰ھ	سنہ ۶۸۰ھ	۲۳	۳۶۸
"بہارن"	"بہارن"	۱۵	۳۷۷
ص ۴۰-۴۱	ص ۴۴-۴۵	۳	۳۸۴
"بہمن ارد شیر"	"بہمن ارد شیر"	۱۳	۳۸۵
"بہمن آباد"	"بہمن آباد"	۱۴	۳۸۵
"بہمنیا"	"بہمنیا"	۱۸	۳۸۵
بہمن ارد شیر	بہمن ارد شیر	۷	۳۸۶
"بہمن آباد"	"بہمن آباد"	۹	۳۸۶
"بہمنوا"	"بہمنوا"	۱	۳۸۷
"بہمنوا"	"بہمنوا"	۳	۳۸۷
متن ص ۵۳	متن ص ۵۷	۶	۳۸۷
متن ص ۲۷۹-۲۸۰	متن ص ۲۹۰-۲۹۱	۱۰	۳۸۷
متن ص ۱۴۸	متن ص ۱۵۶	۵	۳۸۸
عربوں	عربوں	۱۳	۳۸۸
"ڈیپر"	"ڈیپر"	۱۱	۳۸۹
ص ۱۵۵	ص ۱۶۴	۱۶	۳۸۹
(ص ۵۱-۵۳)	(ص ۵۵-۵۷)	۹	۳۹۱
(ص ۶۱)	(ص ۶۴)	۹	۳۹۱
(ص ۵۱)	(ص ۵۵)	۱۱	۳۹۱

۱۹۴۳ ع	۱۹۳۴ ع	۱۷	۳۹۲
محاصرہ کیا اور اس کو فتح کرنے کے بعد سکھ کے نام کا محاصرہ کیا جو کہ	محاصرہ کیا جو کہ ...	۱۰	۳۹۳
الخفاجی	الخنا	۱۶	۳۹۴
بھنڈ رکھو	بھنڈ رکھو	۹	۳۹۶
بھنڈ رکھو	بھنڈ رکھو	۱۰	۳۹۶
"بدھ رکھو"	"بدھ رکھو"	۱۲	۳۹۶
مغربی صوبہ بدھ کا	مغربی صوبے کا	۱۶	۳۹۶
"بدھ رکھو"	"بدھ رکھو"	۱۰	۳۹۷
صفحہ ۵۷	صفحہ ۶۰	۱۰	۳۹۷
صفحات ۵۷-۵۸	صفحات ۶۰-۶۱	۱۶	۳۹۷
بدھ رکھو	بدھ رکھو	۱۸	۳۹۷
صفحہ ۵۷	صفحہ ۶۰	۲۰	۳۹۷
Stupa	Stupa	۲۱	۳۹۸
(فتحنامہ ص ۵۸)	(فتحنامہ ص ۶۱)	۲۲	۴۰۰
سنہ ۳۲ ہجری	سنہ ۲۳ ہجری	۱۱	۴۰۳
یاقوت بلدان ۳ X ۵۵	یاقوت بلدان ۳ X ۵۷	۳	۴۰۶
(ص ۲۱۰)	(ص ۲۱۸)	۱۷	۴۰۸
اور داہر راوڑ کے قلعے	اور راوڑ کے قلعے	۱	۴۱۰
عثمان بن ابی العاص ثقفی	عثمان بن العاص	۷	۴۱۶
وہ حصہ جو صندھ ۹۶ پر ہے صحیح نہیں ہے۔	۱۲۷۱۱ وہ حصہ صحیح نہیں ہے۔	۱۲۷۱۱	۴۱۶
اصفہانی (طبع مصر ۲ X ۲۶۴) میں	اصفہانی "میں ..."	۱۷	۴۱۹
ہڈلی سے مراد ابوبکر الہڈلی۔	مراد ابوبکر الہڈلی۔	۶	۴۲۲
چاہئے	چاہئے	۹	۴۲۲

صفحہ ۱۰۱/[۷۸]	صفحہ ۱۰۱/[۸۰]	۱۶	۱۴۲۲
(ص ۱۰۱-۱۰۲)	(ص ۱۰۵-۱۰۶)	۱۹	۱۴۲۳
شہید ہوا:	شہید ہوا:	۶	۱۴۲۴
(ص ۸۲۷)	(ص ۲۷۸)	۳	۱۴۲۵
والمختلف	المختلف	۴	۱۴۲۵
ص ۱۰۶ ۲۱۵	ص ۲۱۵	۷	۱۴۲۵
"طبقات الشعر والشعراء"	"طبقات الشعراء والشعر"	۸	۱۴۲۵
قرار دیا ہے	قرا دیا ہے	۲۲	۱۴۲۶
مطبع ناصری، دہلی، ۳ X ۹۵)	مطبع ناصری، ۳ X ۹۵)	۹	۱۴۲۹
خودداری کے خلاف	خودداری کے خلاف	۱	۱۴۳۲
(ص ۲۵۵) پر حجاج کی...	(ص ۲۵۵) حجاج کی...	۱۷	۱۴۳۲
سنہ ۹۲ھ	سنہ ۹۳ھ	۱۴	۱۴۳۹
سپہ سالار	سپہ سالار	۴	۱۴۴۰
خزینہ	خزینہ	۱۰۷۵	۱۴۴۱
اس کے پاس	اس کی پاس	۱	۱۴۴۲
اس کا ہمر کاب	اس کے ہمر کاب	۸	۱۴۴۲
جا حظ	حافظ	۲۱	۱۴۴۲
یزید بن مہلب	یزید مہلب	۹۷۸	۱۴۴۳
[۱۰۲]/۱۳۵	[۱۲۰]/۱۳۵	۱۵	۱۴۴۳
عبدالرحمن بن محمد بن الاشعث	عبدالرحمن بن الاشعث	۱۰	۱۴۴۴
اور ۴۲۷، ۴۲۷ (ن-ب)	اور ۴۲۶ (ن-ب)	۱۰	۱۴۴۵
سیوستان (ص ۱۶۶)	سیوستان (ص ۱۶۶) میں	۱۱	۱۴۴۶
والا شرف	والا شرف	۱۴	۱۴۴۷
"سعدی بن خریمہ"	"سعدی بن خریمہ"	۱۵	۱۴۴۷
(ص ۱۳۳)	ص ۱۳۴	۲۰	۱۴۴۷
"کالی (شوریدہ) مٹی"	"کالی مٹی"	۱۵	۱۴۴۹
الحکم بن ابی العاص	الحکم بن عباس	۴۷۳	۱۴۵۲

[۱۲۶]/۱۲۴	۱۲۹/۱۲۳	۱۶	۴۶۱
ایک گاؤں "الثقییرہ" میں	ایک گاؤں میں	۸	۴۶۷
(اضابہ، جلد ۱، ص ۳۸۰)	(اضابہ، جلد ۱، ص ۳۸۰)	۶۶	۴۶۸
/۲۰۷	/۲۱۵	۱۱	۴۷۰
فتحنامہ، ۵۱-۵۵	فتحنامہ، ۵۱-۱۹۰	۲۲	۴۷۲
بیلماں	بلیخان	۱۹۰۱۶	۴۷۳
[۱۹۲]	[۱۹۱]	۱۱	۴۷۸
فارسی متن میں	فارسی متن	۲۲	۴۷۸
[۱۸۵]/	[۳۸۵]/	۱۳	۴۸۰
قبیلہ	قبیلہ	۱۹	۴۸۰
قبیلہ	قبیلہ	۲۱	۴۸۰
ص ۴۳۳	ص ۴۴۳	۱۱	۴۸۱
(survey)	(servey)	۲۰	۴۸۵
تھیں	ہیں	۲	۴۹۳
۲۹۹-۳۰۰	/۲۹۹-۲۰۰	۱۳	۴۹۳
جہم	جہم	۱۱	۴۹۵
باوی	باوے	۱۷	۴۹۷
قتیبہ	قتیبہ	۱۵	۴۹۷
۳۰۴	۳۱۶	۱۱	۴۹۸
(ص ۲۹۸)	(ص ۳۹۸)	۲	۵۰۰
[۲۱۸]	[۲۱۸]	۱۸	۵۰۰
	کہ "وکر بہار" کے	۱۰	۵۰۲
	آخر میں لفظ "بہار"		
	سے معلوم ہوتا ہے		
دوڑ	دور	۹۷	۵۰۲
نالوں	ناولوں	۲۲	۵۰۲
ہواد	ہودا	۱۵	۵۰۳
کتابوں میں ملتا ہے	کتابوں میں ملتا ہے	۱۶	۵۱۰

قوم کے لوگوں کے	قوم لوگوں کے	۱۶	۵۱۰
لوہر	بوہر	۱۸	۵۱۰
(1914, P. 151)	(1214, P. 511)	۶	۵۱۱
لقب تھا جن کا تختگا	لقب تھا جس کی	۱۱	۵۱۱
"مانکھیڑ" تھا جس کی			
جے سنگھ	جے سنگھ	۱۴	۵۱۳
مصنف	مصنف	۱۹	۵۲۳
۹۵ ہجری میں مر گیا	۹۵ ہجری مر گیا	۲	۵۳۷
بھائی آدم کو خارجی	بھائی کو خارجی ...	۸	۵۳۸
مقرر کیا	مقرر کیا	۹	۵۴۶

